

لکڑا



3

www.paksociety.com



طاہر جاوید مغل

Downloaded From Paksociety.com

انور خاں نے مجھے ایک جگہ بٹھا دیا اور خود بھی بیٹھ گیا۔ اس نے کہا۔ ”تابی! ہمارے بعد نل پانی اور زرگاں میں حالات بڑی تیزی سے تبدیل ہوئے ہیں۔ اس حرام زادی ماریا کے ہمارے ہاتھ سے نکلنے کے بعد حکم اور جارج ایک دم شیر ہو گئے ہیں۔ وہ بڑے جوش میں ہیں اور جوش میں بندے سے بے وقوفیاں بھی ہوتی ہیں۔ حکم جی نے کل دوپہر پورے بیس بندوں کو زرگاں کی جیل سے نکال کر سرعام سولی چڑھا دیا ہے۔ ان پر بغاوت اور غداری کے الزام لگائے گئے ہیں۔ یہ سب کے سب مسلمان تھے اور ان لوگوں میں شامل تھے جنہوں نے پچھلے بدھ کی صبح جارج کی رہائش گاہ پر حملہ کیا اور وہاں سے سلطانہ اور اس کے بچے کو نکالا۔“

”یہ تو واقعی ظلم ہے۔“ میں نے بے ساختہ کہا۔

”اس ظلم نے پوری اسٹیٹ کو ہلا کر رکھ دیا ہے۔ چھوٹے سرکار اور مرادشاہ نے اب تک بہت تحمل سے کام لیا ہے۔۔۔ لیکن اب حالات کو سنبھالنا ان کے بس میں بھی نہیں رہا۔ کل سہ پہر حکم جی کے کچھ سپاہی نل پانی کی ایک قریبی بستی میں گھس گئے۔ وہ وہاں اپنے دو مزدور قیدیوں کو پکڑنا چاہتے تھے۔ ان میں سے ایک مرادشاہ کا ہم زلف بھی ہے۔ اس واقعے کے بعد حکم جی اور چھوٹے سرکار کے سپاہیوں میں جھڑپ ہو گئی۔ یہ پہلی براہ راست جھڑپ تھی اور یہ دیکھتے ہی دیکھتے زوردار لڑائی میں بدل گئی۔ وہاں دونوں طرف کے کم از کم چالیس بندے مارے گئے ہیں۔ اس کے بعد دوز بردست جھڑپیں اور ہوئی ہیں جن میں ابھی تھوڑی دیر پہلے والی جھڑپ بھی شامل ہے۔“

یہ اطلاعات سنسنی خیز تھیں۔ میں نے انور خاں سے پوچھا۔ ”یہ سلطانہ آپ کو کہاں

ملی؟“

”مرادشاہ کے حکم پر کچھ لوگ نل پانی سے ہمیں تلاش کرنے کے لئے نکلے تھے۔ سلطانہ

پانی۔ وہ بہت بیمار ہو گیا تھا۔ پھر بھی اس نے اسے ہاتھ نہیں لگایا۔ اب ایک اور عورت اسے دودھ پلا رہی ہے۔“

میں کچھ نہیں بولا۔ انور خاں بھی خاموش رہا۔ کوئی زخمی بلند آواز سے چلا رہا تھا۔ پس منظر میں گھوڑوں کی مضطرب ہنہناہٹ سنائی دیتی تھی۔ تل پانی کے باوردی سپاہی پوری طرح ہوس تھے۔ ان میں سے بیشتر کی رائفلیں ابھی تک ان کے ہاتھ میں تھیں۔

انور خاں نے گہری سانس لیتے ہوئے کہا۔ ”اسے تمہاری بہت زیادہ ہمدردی اور توجہ کی ضرورت ہے۔ جو زخم اسے لگا ہے اسے صرف تم ہی بھر سکتے ہو۔“

”میں کیا کروں؟“

”میں اس بارے میں کیا مشورہ دے سکتا ہوں لیکن ایک بات یقین سے کہہ سکتا ہوں۔ سلطانہ ان عورتوں میں سے ہے جو اپنے شوہر کو زبانی کلامی نہیں، واقعی مجازی خدا سمجھتی ہیں۔ تم اگر ٹھان لو کہ تم نے اسے نارٹل کرنا ہے تو یہ ناممکن نہیں ہے۔“

اس سے پہلے کہ میں جواب میں کچھ کہتا، سیٹی کی مدھم سی آواز سنائی دی۔ یہ آواز بار بار بھر رہی تھی۔ پھر یہ آواز قریب آتی چلی گئی۔ ایک باوردی شخص نمودار ہوا۔ اس کی پگڑی پر ہلکے پیلے رنگ کی تین پٹیاں تھیں۔ ان سے پتا چلتا تھا کہ وہ چھوٹے سرکار کے سپاہیوں میں اعلیٰ ہمدہ رکھتا ہے۔ اس کے ہاتھ میں وہی اینٹینا نمائش تھی جو نیلے کے پاس جھاڑیوں سے ملی تھی۔ بیٹی یا بیپ کی آواز اسی میں سے آرہی تھی۔ اس باوردی شخص نے انور خاں سے مخاطب ہو کر کہا۔ ”بھائی! اس میں سے یہ آواز آرہی ہے۔ شاید اس کا کوئی کھکادب گیا ہے۔“

آواز کے ساتھ ساتھ اٹھینا پر ایک ننھا سا بلب بھی اسپارک کر رہا تھا۔ اسی دوران میں بڑھان بھی وہاں پہنچ گیا۔ اس نے اٹھینے کو الٹ پلٹ کر دیکھا۔ پھر معنی خیز نظروں سے میری لطف دیکھنے لگا۔ فوری طور پر میری سمجھ میں کچھ نہیں آیا۔ چوہان نے باوردی شخص سے مخاطب ہو کر کہا۔ ”اے! اٹھینے کو لے کر نیلے کی طرف جاؤ۔“

اے نامی وہ شخص اٹھینے کے ساتھ نیلے کی طرف بڑھا۔ جب وہ پچاس ساٹھ قدم چلا گیا زچوہان نے پکار کر پوچھا۔ ”سیٹی کی آواز کم ہوئی؟“

”ہاں..... لگت ہے کہ ذرا کم ہو گئی ہے۔“ اچے نے بھی پکار کر کہا۔

”اب اور آگے جاؤ۔“

اچے پھر چلنے لگا۔ کچھ دیر بعد چوہان نے پھر بلند آواز میں اپنا سوال دہرایا۔ اس بار بھی بے جا جواب اثبات میں تھا۔ اس نے کہا۔ ”ہاں..... کچھ اور کم ہوئی ہے۔“

بھی اصرار کر کے ان میں شامل ہوئی۔ ساتھ میں جو نو عمر لڑکا ہے، وہ اس کا بھتیجا طلال ہے ان لوگوں سے ہماری ملاقات وہیں جو بڑے کنارے پر ہو گئی جہاں سے تم پرسوں رات چکر ہوئے تھے۔ سلطانہ کو یہ جان کر بڑا دکھ ہوا کہ تم ہمارے ساتھ موجود نہیں ہو۔ ہم ہم تمہارے لئے پریشان تھے۔ ہم کل رات تمہیں ڈھونڈتے رہے۔ پھر ہمیں خبر ملی کہ پانڈے اور اس کے ساتھ ستر ساسھی پرانی چوکی پر موجود ہیں۔ انہوں نے چوکی کے گرد گھیرا ڈالا ہو ہے۔ میرے دل نے گواہی دی کہ پانڈے نے جس شخص کو گھیر رکھا ہے، وہ تم ہی ہو۔ جبکہ کے بارے میں مجھے کچھ اندازہ نہیں تھا۔ ہم پوری تیاری کے ساتھ یہاں پہنچ گئے اور پھر جو کچھ ہوا وہ تم نے دیکھا ہی ہے۔“

”بہت وقت پر پہنچے تم لوگ۔ میں تقریباً بے بس ہو چکا تھا۔ تم نے میری رائفل دیکھی ہی ہے، اس کا بیرل ہی بیکار ہو گیا تھا۔“

”شاید ہمیں پہنچنے میں کچھ دیر لگتی لیکن یہاں پہلے سے فارنگ ہو رہی تھی۔ اس فارنگ نے ہمیں راستہ دکھایا۔“

”سلطانہ کیسے زخمی ہوئی ہے؟“ میں نے پوچھا۔

”جیسے ایک بہادر سپاہی ہوتا ہے۔“ انور خاں نے گہری سانس لیتے ہوئے کہا۔ ”یہ بڑی انوکھی لڑکی ہے تابش! اور اس کا انوکھا پن پچھلے دو تین سالوں میں بہت دفعہ ثابت ہوا ہے۔ تم تو بہت سی باتیں بھول چکے ہو لیکن حقیقت تو اپنی جگہ موجود ہے نا۔“

”سلطانہ نے لڑائی میں حصہ لیا ہے؟“

”حصہ ہی نہیں لیا، لڑائی جیتی بھی ہے۔“ وہ بہت جذباتی انداز میں بولا۔ پھر ذرا توقف سے کہنے لگا۔ ”یقیناً تمہیں یہ سن کر حیرانی ہوگی کہ جی تھری اور اس کو چلانے والوں کو سلطانہ نے ہی ٹھنڈا کیا ہے۔ لڑائی کے دوران میں پتا نہیں وہ کس وقت پیچھے سے آئی اور اپنے بھتیجے طلال راجپوت کے ساتھ نیلے پر چڑھ گئی۔ دونوں کے پاس خاندانی تلواریں تھیں۔ انہوں نے جی تھری چلانے والوں کو چیر کر رکھ دیا۔ پھر ہمیں آوازیں دیں کہ ہم نیلے پر آجائیں۔“

میں سناتے میں تھا۔ مجھے اپنے کانوں پر بھروسا نہیں ہو رہا تھا۔ میں نے لرزتی آواز میں پوچھا۔ ”وہ زیادتی زخمی تو نہیں؟“

”نہیں، پاؤں اور ٹانگ پر ایک دو زخم آئے ہیں۔ چوہان اسے سنبھال لے گا۔“

”اور بچہ کہاں ہے؟“ میں نے پوچھا۔

”وہ وہیں تل پانی میں..... چاچا عبدالغنی کے پاس۔ سنا ہے کہ وہ اسے اپنا دودھ نہیں

ریوڑ چر رہے تھے۔ جھیل پر تیرتی کشتیوں کے پس منظر میں پُر شکوہ عمارتوں کے کلس سنہری دھوپ میں چمک رہے تھے۔ گھنے جنگلوں کے پتوں نے یہ واقعی ایک دلکش بستی تھی۔

تل پانی میں مجھے دونی چیزیں نظر آئیں۔ ایک تو ہر چہرے پر ایک جوش سا تھا۔ دوسرے میں نے کئی نوجوانوں کے کندھوں پر رائفلیں دیکھیں۔ مجھے لگا ایسا موجودہ صورت حال کی وجہ سے ہے۔ ہم بستی کے بارونق علاقے میں داخل ہوئے تو جگہ جگہ لوگوں کی ٹولیاں موجود تھیں۔ کچھ گھروں کی چھتوں اور بالکونیوں میں بھی لوگ نظر آ رہے تھے۔ انہوں نے ہمیں دیکھ کر خوشی کا اظہار کیا اور نعرے لگائے۔ ایک چوک میں کچھ جو شیلے جوانوں نے ا بے کو گھیر لیا اور اس کے ساتھ انور خاں کو بھی۔ پھر ان دونوں کو کندھوں پر اٹھایا گیا۔ صورت حال سے اندازہ ہوتا تھا کہ آج رات کھنڈر کے سامنے والی جھڑپ اور جیت کی خبر عام لوگوں تک پہنچ چکی ہے۔

ہمیں سیدھا دیوان میں لے جایا گیا۔ دیوان کے صدر دروازے پر ہم نے جھومتے ہوئے ہاتھی دیکھے۔ دیوان، وہی وسیع و عریض عمارت تھی جس کے اندرونی حصے میں چھوٹے سرکار اور مراد شاہ وغیرہ کی رہائش گاہیں تھیں۔ اسی عمارت کے ایک حصے میں، میں نے چھوٹے سرکار کی عدالتی کارروائی بھی دیکھی تھی۔ چوہان مجھے لے کر تین چار کمروں کی ایک خوبصورت رہائش گاہ میں آ گیا۔

”سلطانہ کہاں ہے؟“ میں نے چوہان سے پوچھا۔

”یہیں پر ہے۔ تمہارے ساتھ ہی رہے گی۔“ وہ سرگوشی میں بولا۔

”لیکن مجھے تو پتا چلا تھا کہ وہ چاچا عبدالغنی کے گھر میں ہے؟“

”حالات خراب ہو گئے ہیں۔ عبدالغنی کے گھر میں اسے خطرہ ہو سکتا تھا۔ چھوٹے سرکار کی ہدایت پر اسے یہاں لایا گیا ہے۔“

”اور بچہ؟“

اس سے پہلے کہ چوہان جواب میں کچھ کہتا، بچے نے خود ہی جواب دے دیا۔ اس کے رونے کی آواز آئی۔ پھر میں نے دیکھا کہ ایک ملازمہ بچے کو گلے سے لگائے اس کی پیٹھ تھکتی ہوئی برآمدے میں سے گزری۔

”یہی مسلمان عورت ہے جو تمہارے بچے کو دودھ پلا رہی ہے۔ میرے خیال میں صفیہ

م ہے اس کا۔ اس کا اپنا بچہ بھی یہیں پر ہے۔“

اسی دوران میں عقبی کمرے سے سلطانہ کے کراہنے کی آواز آئی۔ چوہان مدہم آواز میں

چوہان نے مجھے مخاطب کر کے کہا۔ ”کچھ سمجھ میں آیا؟“

میرے دماغ میں پھلجھڑی سی چھوٹ گئی۔ ایک دم میرا ذہن اصل صورت حال کی طرف منتقل ہو گیا۔ تو یہی وہ ریسپور تھا جس کے ذریعے میرا کھونچ لگایا جاتا تھا۔ اور یہی ریسپور پانڈے اور اس کے ساتھیوں کو مقتادیس کی طرح یہاں اس کھنڈر چوکی تک کھینچ لایا تھا۔

اردگرد اور لوگ موجود تھے۔ اس موقع پر اس بارے میں تبصرہ کرنا مناسب نہیں تھا۔ میر اور چوہان ایک دوسرے کو معنی خیز نظروں سے دیکھ کر رہ گئے۔

میرا بھوک سے برا حال تھا۔ دیکھا جاتا تو پچھلے تقریباً 48 گھنٹے سے میرے منہ میں اندازہ لگا لیا۔ اس نے فوری طور پر میرے لئے خشک گوشت اور پانی کا انتظام کیا۔ نمکین گوشت کے چند ٹکڑے کھا کر اور ٹھنڈا پانی پی کر میرے جسم میں جیسے جان آگئی۔ اس کے ساتھ ہی اندازہ ہوا کہ بھوک اور ذائقے کا آپس میں کتنا گہرا اور حیرت انگیز تعلق ہے۔ بھوک نہ ہو تو فائو اشار ہوٹل کا بونے بھی بیکار اور بھوک ہو تو روٹی کے سوکھے ٹکڑے بھی ہفت رنگ دسترخوان کی طرح۔

ا جالا ہونے سے پہلے ہی ہم تل پانی کی طرف روانہ ہو گئے۔ جیکب بھی ایک گھوڑے پر سوار ہمارے ساتھ تھا۔ پانڈے کے ساتھیوں میں سے تین افراد زخمی حالت میں ہمارے ساتھ تھے۔ ان کی مشکلیں کس کے انہیں اوندھے منہ گھوڑوں پر لا دیا گیا تھا۔ اس خون ریز لڑائی میں پانڈے اور اسٹیل وغیرہ کے چودہ ساتھی ہلاک ہوئے تھے۔ ا بے اور انور خاں کے ساتھیوں میں سے آٹھ نو بندوں کو زندگی سے ہاتھ دھونا پڑے تھے۔ مرنے والوں کی لاشوں کو بعد ازاں چھکڑوں کے ذریعے وہاں سے ہٹایا جانا تھا۔ نو دس بچے کے قریب ہم تل پانی میں داخل ہو گئے۔ پہلی بار میں چند ہفتے پہلے سلطانہ اور رستم کے ساتھ اس خوب صورت بستی میں داخل ہوا تھا۔ اس بار بھی سلطانہ میرے ساتھ تھی لیکن کسی اجنبی کی طرح۔ راستے میں بھی وہ بالکل الگ تھلگ رہی تھی۔ اس نے مجھ سے کوئی بات نہیں کی اور منہ سر پینے گھوڑے پر بیٹھی رہی۔ وہ بس اپنے بھتیجے طلال سے تھوڑی بہت بات کرتی تھی۔ اس کے مزاج میں عجیب سی تبدیلیاں آگئی تھیں۔

نیلی جھیل کے کنارے تل پانی کی بستی میں زندگی رواں دوا تھی۔ نیم پختہ راستوں پر گھوڑا گاڑیاں حرکت کرتی نظر آتی تھیں۔ گھاگرے چوٹی والی عورتیں اور رنگ برنگی پٹریوں والے مرد روزمرہ کے کاموں میں مصروف تھے۔ سرسبز ڈھلوانوں پر بکریوں اور گائے بھینسوں کے

”کیوں؟ کیا اس لئے کہ میں تمہارا شوہر ہوں؟“

اس نے آنسو بہاتے ہوئے کہا۔ ”ہاں۔“

”تو اگر میں تمہارا شوہر ہوں تو تم مجھ سے دور کیوں ہو..... میری بات کیوں نہیں مان

رہیں؟“

”میں نے تمہیں کہا ہے نا، میں تمہارے قابل نہیں۔ میری ناپاکی تمہیں بھی ناپاک کر

دے گی۔ میں تمہارے سامنے ہاتھ جوڑتی ہوں مہرودج! میرے بچے کو لے کر مجھ سے کہیں

دور چلے جاؤ۔ میں ناپاکی چاہتی کہ میری چھایا بھی تم دونوں پر پڑے۔“

”دیکھو سلطانہ! جو کچھ ہوا، وہ برا تھا لیکن جو کچھ تم اب کر رہی ہو یہ بہت ہی برا ہے۔

ایک طرف تم مجھے اپنا شوہر کہتی ہو، دوسری طرف تمہیں یہ بھی گوارا نہیں کہ میں دوا لگانے کے

لئے ہی تمہارے جسم کو ہاتھ لگاؤں۔ تم اس معصوم بچے کو بھی بھوکا مار رہی ہو جس کی خوراک اللہ

نے تمہارے جسم کے اندر رکھی ہے۔ تم دنیا میں کوئی پہلی عورت نہیں ہو جس کے ساتھ اس

طرح کا ظلم ہوا ہے۔ بے شک وہ تکلیف دہ حادثہ تھا لیکن ایسے حادثوں کے بعد بھی لوگ سنبھلتے

ہیں۔ اپنے اندر ہمت پیدا کرتے ہیں اور نئی زندگی شروع ہوتی ہے۔ میں نے تمہیں اب تک

قصور وار نہیں سمجھا لیکن اگر تم اپنا رویہ نہیں بدلو گی تو میں ایسا سمجھنے پر مجبور ہو جاؤں گا۔“

اس نے سر جھکایا اور سسکیاں لے کر روتی رہی۔ کتنا فرق تھا اس سلطانہ میں اور اس

سلطانہ میں جو کل رات کھنڈر کے سامنے اچانک اپنی خاندانی تلوار سونت کر نکلی تھی اور نیلے پر

چڑھ گئی تھی۔ اس نے وہ کیا تھا جو کوئی دوسرا نہیں کر سکتا تھا۔ وہ واقعی انوکھی تھی۔

میں نے ذرا تحکم سے کہا۔ ”اپنا پاؤں باہر نکالو۔“ وہ ساکت بیٹھی رہی۔ ”میں نے کہا

ہے، پاؤں باہر نکالو۔“ میں نے دوبارہ کہا۔

اس مرتبہ اس نے پاؤں سر کا کر کمر سے باہر نکال دیا۔ میرا نے اس کی وہ پٹی کھولی جو

علی الصباح جنگل میں باندھی گئی تھی۔ اس کے پاؤں پر اوپر کی طرف زخم آیا تھا۔ غالباً دستی بم کا

کوئی ٹکڑا لگا تھا یہاں۔ میں نے چوہان کی ہدایت کے مطابق زخم کو روئی سے صاف کر کے

مرہم لگایا اور تازہ پٹی باندھ دی۔ اس کی پیشانی اور رخساروں پر بھی نیل موجود تھے۔ دوسرا زخم

اس کی کہنی پر تھا۔ میں نے یہاں بھی دوا لگائی اور پٹی باندھی۔ اس دوران میں وہ مسلسل آنسو

بھاتی رہی۔ میں نے کچھ عرصے پہلے جب اسے پہلی بار ایک نیم تاریک کھوہ میں دیکھا تھا تو وہ

مجھے ایک نہایت مضبوط اور باہمت لڑکی نظر آئی تھی۔ اس وقت میں نے سوچا تھا کہ شاید اس

لڑکی کی آنکھ میں کبھی آنسو نہیں آیا ہوگا اور شاید اس نے کبھی آہ بھی نہ بھری ہوگی..... اور۔۔۔

تیسرا حصہ

بولاً۔ ”سلطانہ کو معمول پر لانے کے لئے تمہارے پاس یہ بہترین موقع ہے۔ وہ زخمی ہے۔

اسے تیمارداری کی ضرورت ہے۔ تمہاری ہمدردی اس کے لئے مرہم کا کام دے گی۔ تمہاری

خاطر اس نے بڑے دکھ اٹھائے ہیں تابش! اب وہ بالکل ٹوٹ پھوٹ گئی ہے۔ سمجھو کہ نیم

مردہ ہو گئی ہے۔ تم اسے سہارا دو گے تو پھر سے جی اٹھے گی۔“

چوہان نے اپنے بیگ میں سے چند دوائیں نکال کر مجھے دے دیں۔

باروندا جبکی کوچھی دیوان کے اندر ہی ایک دوسری جگہ رکھا گیا تھا۔ چوہان نے مجھے اس

کے بارے میں تسلی دی کہ وہ بالکل خیریت سے اور محفوظ جگہ پر ہے۔ اس کے علاوہ اسے وافر

مقدار میں شراب بھی مہیا کر دی گئی ہے۔ چوکی کے کھنڈر میں جبکی کے ساتھ اپنی ڈرامائی

ملاقات کی تفصیل میں انور خاں اور چوہان کو پہلے ہی بتا چکا تھا۔

اس گھر میں میرے، سلطانہ اور بالو کے علاوہ تین افراد موجود تھے۔ ایک تو وہی صفیہ

نامی عورت جو بالو کو دودھ پلا رہی تھی۔ دوسرا گونا ملازم ہاشم اور تیسرا سلطانہ کا جواں سال بھتیجا

طلال۔ طلال کی عمر سولہ سال سے زیادہ نہیں تھی۔ تاہم کھلے ہاتھ پاؤں کی وجہ سے وہ دو چار

سال بڑا نظر آتا تھا۔ اس کا چہرہ اُجلا اور آنکھوں میں دلیرانہ چمک تھی۔ وہ سلطانہ کو بڑی محبت

سے چچی جی کہتا تھا۔ میں نے اسے بس دو چار دفعہ ہی بولتے سنا تھا۔

رات دس گیارہ بجے کے قریب میں خاموشی سے سلطانہ کے کمرے میں چلا گیا۔

میرے پاس چوہان کا دیا ہوا مرہم اور پٹی وغیرہ تھی۔ وہ ایک آرام دہ بستر پر کمرے میں لیٹی

تھی۔ فرش پر کپاس کی پھول دار چٹائی بچھی تھی اور اس کے پھول لائین کی زرد روشنی میں

چمک رہے تھے۔ اس کے سر ہانے دودھ کا گلاس ڈھکا ہوا رکھا تھا۔ میرے اندازے کے

مطابق وہ جاگ رہی تھی۔ اس کا زخمی پاؤں جس پر پٹی باندھی تھی، کمرے سے باہر تھا۔ میں نے

پائنتی کی طرف بیٹھ کر اس کے زخمی پاؤں کو چھوا۔ وہ ایک دم اٹھ کر بیٹھ گئی۔ اس کی خوبصورت

آنکھوں میں خوف، گریز، شرمندگی، بہت کچھ یکجا ہو گیا۔ وہ کراہ کر بولی۔ ”مہرودج..... یہ.....

کیا کر رہے ہو؟“

”تمہارے پاؤں پر دوا لگانے لگا ہوں۔“

”خدا کے لئے ناہیں..... ایسا مت کرو..... مجھے گناہ گار نہ کرو۔“ اس نے اپنا پاؤں

سمیٹ کر کمرے میں کر لیا۔

”اس میں گناہ والی کیا بات ہے؟“

”ناہیں..... تم میرے پاؤں کو ہاتھ مت لگاؤ۔ اس سے مجھے گناہ لگے گا۔“

والے دنوں میں وہ واقعی ایسی ہی نکلی تھی۔ میں نے اسے کئی مشکلوں کا سامنا مردانہ وار کرتے دیکھا تھا لیکن یہ جو آخری آفت اس پر ٹوٹی تھی، اس نے اسے واقعی توڑ چھوڑ کر رکھ دیا تھا۔ یوں لگتا تھا کہ وہ اپنی زندگی کے حصے میں آنے والے تمام آنسو انہی دو چار دنوں میں بہا دینا چاہتی ہے۔ کچھ احساسات پر انسان کا بس نہیں ہوتا، شاید سلطانہ بھی ایسے ہی احساسات کی زد میں تھی۔

میں اس کے قریب بیٹھا رہا اور اس کا ہاتھ سہلاتا رہا۔ میں نے اس سے تسلی تشفی کی باتیں کیں۔ میں نے اس حوالے سے اس پر اپنی احسان مندی ظاہر کی کہ وہ کل رات میرے لئے بہت نیک شگون ثابت ہوئی ہے..... اور حقیقت بھی یہی تھی کہ کل رات کھنڈر کے سامنے ہونے والی خونی لڑائی میں سلطانہ کا انوکھا کردار پوری طرح کھل کر سامنے آیا تھا۔ وہ اگر اپنے بھتیجے طلال کے ہمراہ دیوانہ وار میلے پر نہ پہنچتی اور جی تھری چلانے والوں پر نوٹ نہ پڑتی تو شاید..... صورت حال کیا سے کیا ہو جاتی..... اور شاید میں بھی اس وقت یہاں اس آرام دہ کمرے میں زندہ سلامت موجود نہ ہوتا۔

وہ سب کچھ سنتی رہی لیکن یوں لگ رہا تھا کہ بس اس کے کان سن رہے ہیں۔ اس کا باقی سارا جسم میرے الفاظ کی نرمی، شیرینی اور محبت سے لاقطع ہے۔ وہ بس میری فرماں برداری کر رہی تھی کہ میرے سامنے خاموش بیٹھی تھی۔ اسی دوران میں چھ سات ماہ کے بالوں نے رونا شروع کر دیا۔ اس کا رونا بلند ہوتا تھا۔ اس کی آواز میں اتنا درد تھا کہ ترس آنے لگا۔ جو اس سال عورت صفیہ اسے شاید دودھ پلانے کی کوشش کر رہی تھی..... وہ چند سیکنڈ کے لئے چپ ہوتا تھا پھر آہ و پکار شروع کر دیتا تھا۔

”یہ آواز سن کر تمہارا دل نہیں کاپتا سلطانہ؟“ میں نے پوچھا۔

”اس لئے رنج تو تمہاری منت کرتی ہوں کہ اسے مجھ سے کہیں دور لے جاؤ۔ جن بچوں کی مائیں ان کے جنم کے وقت رنج مر جاتی ہیں، وہ بھی تو جنمہ رہتے ہیں اور پل جاتے ہیں۔ یہ تو پھر چھ سات ماہ کا ہے۔“

”تم اتنی پتھر کیوں ہو گی ہو سلطانہ! میں تمہیں ایسا نہیں سمجھتا تھا۔“

”میں کیا کروں مہر و ج! مجھے اپنے آپ سے نفرت ہو گئی ہے۔ مجھے اپنے جسم سے گھن آتی ہے۔ میں اس قابل نہیں ہوں مہر و ج کہ اپنے بچے کو اپنی گود میں لے کر پیار کروں۔“

”تم ہو..... تم ہو اس قابل۔“ میں نے زور دے کر کہا۔ ”اور تمہیں ایسا کرنا پڑے گا..... اگر نہیں کرو گی تو اس کا مطلب ہے کہ تم میری بیوی نہیں ہو اور نہ میں تمہارا شوہر

ہوں۔“

میرے لب دلچے نے اسے لرزا کر رکھ دیا۔ اس نے پہلی بار سر اٹھا کر میری طرف دیکھا۔ اس کی آنکھیں آنسوؤں کے عقب میں سرخ انگارہ تھیں۔

میں تیزی سے باہر نکلا اور دوسرے کمرے میں جا کر بالو کو لے آیا۔ اس کا رونا تو بند ہو چکا تھا لیکن ننھا سا سینہ مسلسل ہچکیوں سے دہل رہا تھا۔

میں نے اسے زبردستی سلطانہ کی گود میں ڈال دیا۔ ایک لمحے کے لئے تو لگا کہ وہ اٹھ کر بھاگ جائے گی لیکن پھر اس نے پتا نہیں کس طرح ضبط کیا۔ میری نافرمانی کے خوف سے اس نے اسے بانہوں میں لے لیا لیکن میں دیکھ رہا تھا کہ اس کا سارا وجود لرز رہا ہے۔ اس کے اناروں جیسے رخسار زرد ہو چکے تھے۔ ہونٹ سفید تھے اور جسم کی لرزش کچھ اس طرح تھی جیسے اسے تپ لرزہ ہو گیا ہو۔

بالو اس کی گود میں آتے ہی پُرسکون ہو گیا تھا۔ وہ اپنی گول گول پیاری آنکھوں سے اسے دیکھتا چلا گیا پھر اس نے ہاتھ بڑھا کر ماں کے بال اپنی مٹھی میں جڈ لائے۔ جیسے کہہ رہا..... ”مجھ سے دور کیوں ہو گی ہو؟ میں تمہیں کہیں نہیں جانے دوں گا۔“

میں اسے کہنا چاہتا تھا کہ وہ بالو کو دودھ پلائے لیکن مجھے پتا نہیں تھا کہ وہ میری ہدایت پر عمل کر سکے گی یا نہیں۔ میں اس پر ایک دم زیادہ دباؤ بھی ڈالنا نہیں چاہتا تھا۔ ماں اور بچے کو ایک ساتھ چھوڑ کر میں باہر آ گیا۔

رات کسی وقت میری آنکھ کھلی تو بالو ایک بار پھر زور و شور سے رورہا تھا۔ اس وقت اس کے رونے میں ایک طرح کا درد بھی لہریں لے رہا تھا۔ میں کچھ دیر انتظار کرتا رہا پھر اٹھ کر سلطانہ کے کمرے کی طرف گیا۔ بالو اور سلطانہ دونوں بستر پر موجود نہیں تھے۔ جو اس سال ملازمہ صفیہ کمرے کے وسط میں پریشان کھڑی تھی۔

بالو کے رونے کی آواز غسل خانے سے آرہی تھی۔ میں غسل خانے کے سامنے پہنچا۔ دروازہ اندر سے بند تھا لیکن کنڈی نہیں لگائی گئی تھی۔ میں نے دروازہ کھولا۔ سلطانہ بالو کو نیم گرم پانی سے نہلا رہی تھی۔ وہ بالکل عریاں تھا اور اس کا سارا جسم سرخ ہو رہا تھا۔ میں یہ دیکھ کر حیران ہوا کہ سلطانہ ایک پتھر سے جسے جھانواں بھی کہا جاتا ہے، بالو کے نازک جسم کو گرگڑ رہی تھی۔ وہ درد سے ہلبلا رہا تھا۔

”یہ کیا کر رہی ہو؟“ میں گرجا۔

وہ چونک کر مجھ کو دیکھنے لگی۔ میں نے بالو کو اس کے صابن لگے ہاتھوں سے چھین لیا۔ وہ

پتی بانگھی اور کہنی کی پتی بھی بدل دی۔

اب صبح ہونے والی تھی۔ میں بستر پر چپٹ لیٹا رہا اور سلطانہ کے بارے میں سوچتا رہا۔ اس کے رویے میں تھوڑی سی نرمی دکھائی دے رہی تھی۔ اس بات کی توقع کی جاسکتی تھی کہ اگلے دو چار دن میں وہ خود کو مزید سنبھال لے۔ تاہم ڈاکٹر چوہان نے کہا تھا کہ سلطانہ کو مکمل طور پر نارمل کرنے کے لئے مجھے بہت تعاون کرنا ہوگا۔

ہماری میزبانی میں یہاں کوئی کسر اٹھانیں رکھی جا رہی تھی۔ بہترین رہائش اور کھانا مہیا کیا جا رہا تھا۔ شام کو میری ملاقات اپنے سابقہ میزبان چاچا عبدالغنی سے بھی ہوئی۔ ان سے اسٹیٹ کے ہنگامہ خیز حالات کے بارے میں کچھ مزید معلومات ملیں۔ کئی جگہ ٹل پانی اور زرگاں کے سپاہیوں میں جھڑپیں ہوئی تھیں اور اب کسی بڑی لڑائی کی توقع کی جا رہی تھی۔ عبدالغنی نے یہ بھی بتایا کہ زرگاں میں مسلمانوں کی آبادی تیزی سے کم ہو رہی ہے۔ جیسے جیسے لوگوں کو موقع ملتا ہے، وہ زرگاں کو اور حکم جی کوچھوڑ کر ٹل پانی کی طرف آجاتے ہیں۔

عبدالغنی صاحب سلطانہ کے بارے میں بھی بہت پریشان تھے۔ انہوں نے کہا۔ ”وہ ایک خوددار اور غیور خاندان سے ہے۔ جارج گورا اس کی انا اور پندار کا دشمن تھا۔ آخر کار وہ اس کو سوا کرنے میں کامیاب ہوا ہے۔ اس وانھے (واقعے) نے سلطانہ کے دل پر ایک بہت گہرا گھاؤ لگایا ہے۔ مجھے نہیں لگتا کہ یہ گھاؤ کبھی بھر سکیں گے۔“

میں سلطانہ کے والد اور بھائی سے ملنا چاہتا تھا۔ ان سے کہنا چاہتا تھا کہ وہ کسی طرح اس کو سنبھالنے کی کوشش کریں۔ ان دونوں سے تو فوری طور پر ملاقات نہیں ہو سکی تاہم رات کے کھانے کے فوراً بعد جارج عبدالرحیم ملنے کے لئے آگیا۔ ماریا کے بدلے لگل سات افراد کو جارج کی جیل سے رہائی ملی تھی۔ ان سات میں سے صرف دو افراد جان بچا کر ٹل پانی پہنچنے میں کامیاب ہو سکے تھے اور عبدالرحیم ان دو خوش قسمتوں میں سے ایک تھا۔

چوہان نے عبدالرحیم کو وہ سب بتا دیا تھا جو میری یادداشت کے ساتھ ہوا تھا اور جس کے نتیجے میں، میں پچھلے دو ڈھائی سال کی باتیں فراموش کر چکا تھا۔ عبدالرحیم کو اس کے باوجود یقین نہیں آتا تھا۔ وہ بار بار پوچھتا تھا..... کیا میں یہ بات بھی بھولا ہوا ہوں؟ کیا مجھے یہ واقعہ بھی یاد نہیں ہے؟ وہ مجھے میرے پرانے نام ”مہروز“ سے ہی مخاطب کرتا تھا۔

وہ کہنے لگا۔ ”مہروز بھائی! وہ دن مجھے بڑی اچھی طرح یاد ہیں۔ آپ کی نئی نئی شادی ہوئی تھی۔ سلطانہ بی بی بہت خوش نظر آوتی تھی۔ وہ ہر وقت سائے کی طرح تمہارے ساتھ لگی رہت تھی۔ اسے ڈر رہت تھا کہ تم کہیں گم نہ ہو جاؤ..... یا پھر جارج گورا صاحب کے کارندوں

بیٹھ گئی اور دیوار سے سرٹکا کر پھر رونے لگی۔

اس نے بالوکواتنے زور سے رگڑا تھا کہ کئی جگہ خراشیں آگئی تھیں۔ ”تم اپنے ہوش میں تو ہو..... یہ کیا کیا ہے تم نے؟“

”مہروز! تم نے بہت گلط کیا۔ اس کو میری گود میں ڈال دیا..... تم کیوں اسے بھی میری طرح کلج کر دینا چاہتے ہو؟“

میں نے سلطانہ کو چند جھڑکیاں دیں اور بالوکو تو لیے میں لپیٹ کر کمرے میں لے آیا۔ سلطانہ نے غسل خانے کا دروازہ اندر سے بند کر لیا۔ ملازمہ صفیہ نے دروازہ کھٹکھٹایا مگر اس نے نہیں کھولا۔ پہلے تو مجھے خطرہ محسوس ہوا کہ وہ کچھ کر ہی نہ بیٹھے مگر پھر پانی گرنے کی آواز سنائی دینے لگی۔ اندازہ ہوا کہ وہ خود بھی نہا رہی ہے۔

ملازمہ صفیہ نے بچے کو اپنا دودھ پلایا اور میں نے اسے تھک تھک کر سلا دیا۔ میری نگاہ بار بار اس کے مصوم چہرے پر ٹنک جاتی تھی اور میں سوچنے لگتا تھا کہ کیا یہ واقعی میرا بچہ ہے..... میرا خون؟

جی بات یہ ہے کہ میں اس سے کوئی خاص لگاؤ محسوس نہیں کرتا تھا۔ جس طرح مصوم بچے نگاہوں کو پیار سے لگتے ہیں، یہ بھی مجھے پیارا لگتا تھا۔ بس..... اس کے علاوہ اور کچھ نہیں تھا۔

سلطانہ کا غسل طویل ہوتا جا رہا تھا۔ شاید وہ خود بھی کھرج کھرج کر نہا رہی تھی۔ قریباً ایک گھنٹے بعد وہ صفیہ کے آوازیں دینے پر ہی باہر نکلی۔ اس نے اپنا منہ سرواڑھنی میں لپیٹ رکھا تھا۔ کیلے بال کمر پر جھول رہے تھے۔ وہ مجھے دیکھے بغیر بیڈ پر بیٹھ گئی۔ پھر کبل اوڑھ کر لیٹ گئی۔ جب وہ کبل اوڑھ رہی تھی، میں نے اس کے دونوں ہاتھ دیکھے۔ اس نے اپنے بدن کے ساتھ بھی بالو والی سختی روا رکھی تھی۔ اس کے ہاتھ اور بازو جھانوسے کی رگڑوں سے سرخ ہو رہے تھے۔ یقیناً یہی صورت حال اس کے پورے جسم کی رہی ہوگی۔ میرے ذہن میں پھر چنگاریاں سی بھر گئیں۔ جارج گورا کی منحوس صورت نگاہوں میں گھونسنے لگی۔ پتا نہیں اس رات اس خبیث نے سلطانہ کے جسم اور روح پر کتنے دھم لگائے تھے۔ یقیناً یہ اس رات کی تلخ یادیں ہی تھیں جنہوں نے اسے نیم دیوانہ کیا ہوا تھا۔

وہ لیٹ گئی تو میں نے بالوکو پھر اس کے پہلو میں لٹا دیا۔ اس مرتبہ اس نے زیادہ مزاحمت نہیں کی۔ بس کسسا کر رہ گئی۔ میں نے دونوں ماں بیٹے پر کبل اچھی طرح ڈال دیا۔ سلطانہ کے پاؤں کی پتی بھیگ کر اتر چکی تھی۔ میں نے سلطانہ کے منع کرنے کے باوجود تازہ

رتے تھے لیکن ان کی ”اشتراکی“ پاس اس کے دل کی گہرائی میں اتر جاتی تھی۔ میں اس کے لئے جب بھی پھول لیتا تھا، وہ یہی دونوں ہوتے تھے..... تو کیا میں دوڑھائی سال کے عالم بے خبری میں بھی کچھ ایسے کام کرتا رہا ہوں جن کا تعلق ثروت اور اس کی محبت سے تھا؟

رات بھیک رہی تھی۔ عبدالرحیم واپس اپنی قیام گاہ پر چلا گیا۔ نل پانی کی گلیوں میں گاہے بگاہے ڈوڑے دوڑنے کی آوازیں آتی تھیں اور کچھ ایسے نعرے گونجتے تھے جن پر جنگی لاکاروں کا گمان ہوتا تھا۔ یہ سب کچھ اسٹیٹ کی موجودہ کشیدہ صورت حال کی طرف اشارہ کرتا تھا۔ میں جیسی سے ملنے کے لئے بے تاب ہو رہا تھا۔ مجھے یقین تھا کہ وہ بھی میرا انتظار کر رہا ہو گا۔ بے شک یہاں پہنچنے ہی سے وافر مقدار میں شراب مل گئی تھی اور اس حوالے سے وہ میرا تاج نہیں رہا تھا..... پھر بھی ہم دونوں کے درمیان ایک تعلق سا پیدا ہو گیا تھا۔

میں نے جانے سے پہلے سلطانہ کے کمرے میں جھانکا۔ وہ حسب معمول سر لپیٹے لیٹی ہوئی تھی، تاہم یہ بات اطمینان کا باعث تھی کہ بالواس کے پہلو میں تھا۔ میں باروندا جبلی کی قیام گاہ کی طرف روانہ ہوا۔ اس کا محل وقوع مجھے ڈاکٹر چوہان نے بتا دیا تھا۔ وہ دیوان خانے کے اندر ہی ٹھہرا ہوا تھا۔ میں ایک باغیچے کی روش پر سے گزرا۔ یہاں چاندنی رات میں فواروں کا پانی چمک رہا تھا اور مصنوعی جھرنوں کی قنقل تھی۔ پھولوں کے تختوں کے پاس پتھریلی کرسیوں پر خوش لباس مردوزن بیٹھے تھے۔ تاہم ہر چہرے پر سنجیدگی نظر آتی تھی۔ ایک دم میں چونکا۔ مجھے موشیے کی محور کن مہک محسوس ہوئی۔ میں نے ایک کیاری میں سے کچھ پھول توڑ لئے۔ ایک باوردی ملازم نے ادب سے پوچھا۔ ”میں جناب کی کچھ خدمت کر سکتا ہوں؟“

”یہاں کہیں گیندے کے پھول بھی ہوں گے؟“

”یہاں تو ناہیں سرکار! ساتھ والی بڑی باغیچے میں ہوں گے۔ میں ابھی لا دیتا ہوں۔“ اس نے کہا اور تیزی سے ایک طرف اوجھل ہو گیا۔ دو منٹ بعد وہ ایک گول طشت میں تازہ پھول لے آیا۔ میں نے اس طشت میں موشیے کے پھول بھی رکھے اور واپس جا کر خاموشی سے انہیں سلطانہ کے سر ہانے رکھ دیا۔ وہ بے حرکت لیٹی رہی۔ تاہم چند سیکنڈ بعد اس کے جسم میں حرکت پیدا ہوئی۔ اس نے مڑ کر پھولوں کی طرف دیکھا۔ ایک لحظے کے لئے اس کے چہرے پر چمک سی نمودار ہوئی لیکن پھر فوراً ہی معدوم ہو گئی۔ تب اس کی نگاہ مجھ پر پڑی۔ وہ گڑبڑا گئی اور اخلاقی انداز میں جلدی سے اٹھ کر بیٹھ گئی۔ اس کی آنکھیں متورم تھیں اور بالوں کی لٹیں چہرے پر جھول رہی تھیں۔

میں سے کوئی تم کو نقصان نہ پہنچا دے۔ تم بولتے بھی تو بہت کم تھے۔ ہر وقت بس کھوئے کھوئے رہتے تھے۔ یوں لگت تھا کہ ہر بات، سنی آن سنی کر دیتے ہو۔ ایک دن سلطانہ بڑی گہرائی ہوئی میری دکان میں داخل ہوئی تھی۔ اس نے پوچھا۔ رحیم بھائی! آپ نے مہروز کو تو ناپیں دیکھا؟ میں نے انکار میں جواب دیا۔ وہ اور بھی گھبرا گئی۔ بالکل جیسے تم کوئی چھوٹے سے بچے ہو اور اس سے اپنی انگلی چھڑا کر بھاگ گئے ہو۔ وہ اس روز دیوانوں کی طرح تم کو ڈھونڈتی رہی۔ میں، طلال، ہاشم اور مختار صاحب بھی اس کے ساتھ شامل تھے۔ آخر تم دو پہر کے وقت ایک باغ سے ملے۔ تمہاری جھولی میں گیندے اور موشیے کے بہت سارے پھول تھے۔ تم نے یہ پھول سلطانہ کو دے دیئے اور محبت سے اس کی طرف دیکھنے لگے۔ سلطانہ تمہیں دیکھ کر رونے لگت تھی۔ بعد میں پتا ہے اس نے کیا کیا تھا؟“

”کیا کیا تھا؟“

”اس نے ان سارے پھولوں کو دھاگے میں پرویا تھا۔ اس کے گہرے، بندے اور ہار وغیرہ بنائے تھے اور بڑے چاڑ سے یہ زیور پہنا تھا۔ اس نے کبھی کوئی زیور ناہیں پہنا۔ وہ پہلا زیور تھا جو اس نے تمہاری وجہ سے پہنا..... اور بعد میں بھی وہ کبھی کبھی گیندے اور موشیے کا زیور پہنتی رہی۔“

مجھے یاد آیا کہ جب میں سلطانہ سے پہلی بار نیم تاریک کھوہ میں ملا تھا، تب بھی مجھے اس کے بالوں کے ٹوڑے میں موشیے اور گیندے کے پھول نظر آئے تھے۔

عبدالرحیم جذباتی انداز میں اپنی بات جاری رکھے ہوئے تھا۔ ”سچ تو یہ ہے کہ وہ تمہیں پونے کی حد تک پیار کرنے لگت تھی۔ اس کو تمہارے علاوہ جیسے کوئی کام ہی ناہیں تھا۔ تمہارے آرام کا خیال رکھنا، تمہیں وقت پر دوا دینا بلکہ تمہیں نہلا نا دھلانا تک اس نے اپنے ذمے لے رکھا تھا۔ جو کچھ تمہیں پسند ہو تو تمہارے خود بھی آنکھیں بند کر کے اسے پسند کرنے لگت تھی۔ لوگن کہوت ہیں کہ بچے کی پیدائش کے بعد عورت کا پریم دو خانوں میں بٹ جادوت ہے لیکن ہم سب جانتے ہیں کہ کم از کم سلطانہ بی بی کے معاملے میں تو ایسا ناہیں ہوا۔ ایسا لگت تھا اور اب بھی لگت ہے کہ اس کا جینا مرنا صرف اور صرف تمہارے لئے ہے.....“

عبدالرحیم باتیں کر رہا تھا مگر میں ابھی تک گیندے اور موشیے کے پھولوں میں کھویا ہوا تھا۔ مجھے کچھ بہت پرانی باتیں یاد آ رہی تھیں۔ لاہور یاد آ رہا تھا، باغ جناح یاد آ رہا تھا اور ثروت یاد آ رہی تھی۔ گیندے اور موشیے کے پھول تو ثروت کو بھی پسند تھے۔ وہ ان کی مشترکہ خوشبو سے مدہوش ہو جایا کرتی تھی۔ یہ دونوں پھول اس پر علیحدہ علیحدہ تو کچھ خاص اثر نہیں

تب میری نظر پہلی بار ایک نیڈ بیگ پر پڑی۔ یہ نیڈ بیگ اس آرام دہ کمرے کے ایک گوشے میں جمبول رہا تھا۔

”یہ کیا ہے؟“ میں جہراں رہ گیا۔

”نیڈ بیگ کو تم نیڈ بیگ ہی کہو گے۔“ پیراشوٹ یا پہلی کا پٹر تو نہیں کہو گے۔“

”لیکن یہ یہاں کیسے آیا؟“

”میں نے منگوایا ہے۔ مجھے پتا تھا کہ تم آج نہیں تو کل ضرور آؤ گے اور ہمیں اس کی

ضرورت پڑے گی۔ ہمارے پاس وقت کم ہے اور کام زیادہ۔“

میں تعجب سے اس کی طرف دیکھتا چلا گیا۔ وہ سمجھ میں نہ آنے والا معما تھا۔

یوں لگتا تھا کہ جس طرح میرے اندر یہ طلب پیدا ہو چکی ہے کہ میں جبکی سے زیادہ سے

زیادہ سیکھوں، اس میں بھی یہ خواہش پیدا ہو گئی ہے کہ وہ تھوڑے سے وقت میں مجھے بہت کچھ

سکھا دے۔

میں نے کہا۔ ”کیا آپ میرا انتظار کر رہے تھے؟“

”بالکل..... ادھورے کام سے مجھے ہمیشہ نفرت رہی ہے۔ میں چاہتا ہوں کہ جو کام

میں نے اور تم نے شروع کیا ہے، وہ پورا ہو۔“

”میں خود کو اس قابل نہیں سمجھتا کہ آپ کا شاگرد کہلوواؤں۔ کیا آپ ایسا سمجھتے ہو؟“

”جی بات یہ ہے کہ میں بھی ایسا نہیں سمجھتا..... لیکن تمہارے اندر ایک تڑپ ضرور ہے

اور اسی تڑپ نے مجھے آمادہ کیا ہے۔ تمہاری یہ تڑپ آنے والے دنوں میں تمہارے بہت کام آ

سکتی ہے۔ اس کو اپنے اندر مرنے نہ دینا۔“

”آپ کس تڑپ کی بات کر رہے ہو؟ میری سب سے بڑی تڑپ تو یہی ہے کہ میں

یہاں سے نکلنا چاہتا ہوں۔“

”میں اسی کی بات کر رہا ہوں لیکن اس تڑپ کے پیچھے بھی تو کوئی وجہ ہے۔ وہی لڑکی جو

تمہارے قریب آتے آتے تم سے بہت دور چلی گئی ہے۔ جس کو تم کھو چکے ہو لیکن بھولے نہیں

ہو۔ شاید کبھی بھول بھی نہیں سکو گے۔“

میری آنکھیں جلنے لگیں۔ ثروت اپنی تمام تر محبوبیت کے ساتھ میرے تصور میں آ گئی۔

میں نے سرد آہ بھرتے ہوئے کہا۔ ”ہاں..... یہ تو ہے لیکن..... ڈھائی برس بیت چکے ہیں کہ

اس کا کچھ پتا نہیں۔ اے آخری خط میں اس نے مجھے بتایا تھا کہ وہاں جرمنی میں ایک یوسف

نامی لڑکے سے اس کی ملٹنی ہو چکی ہے۔ عنقریب ان کی شادی ہونے والی ہے..... اب تک تو

”نہیں..... نہیں..... تم یسے رہو۔ میں ویسے ہی آ گیا تھا۔“ میں نے کہا اور تیزی سے باہر نکل آیا۔ مجھے چلنے میں تھوڑی سی تکلیف ہو رہی تھی۔ ران کے زخم میں غالباً ٹھنڈکی وجہ سے درد ہو رہا تھا۔

قریباً دس منٹ بعد میں باروندا جبکی کے رُوبرو اس کے کمرے میں بیٹھا تھا۔ جبکی

بدستور اپنے تہ درتہ لنگوٹ میں تھا۔ حالانکہ میزبانوں نے اس کے پاس ہی ایک صاف ستھرا

لباس بھی رکھ دیا تھا۔ رات کا جو شاندار کھانا اسے پہنچایا گیا تھا، وہ بھی تقریباً جوں کا توں ایک

طرف رکھا تھا۔ اس میں سے غالباً دو چار کباب لئے گئے تھے۔ جبکی شراب کی بوتلوں کے

درمیان یوں بیٹھا تھا جیسے راجا اندر حسین و جمیل عورتوں کے درمیان بیٹھتا ہوگا۔

مجھے دیکھ کر ایک دم اس کی آنکھیں چمک اٹھیں۔ ”تو آخر تم آ گئے؟“ وہ شستہ انگریزی

میں گویا ہوا۔

”مجھے تو کل ہی آ جانا چاہئے تھا مگر پتا ہی نہیں تھا کہ آپ کو کہاں ٹھہرایا گیا ہے۔“

”یہ لوگ مجھے یوں دیکھ رہے ہیں جیسے میں چڑیا گھر میں بند کوئی جانور ہوں.....

چھوٹے سرکار کے افسروں نے سوال پوچھ پوچھ کر میرا دماغ پلپلا کر دیا ہے..... تمہارے

ساتھ کیا ہوا؟ کیوں ہوا؟ کیسے ہوا؟ تم نے کتنے دن جارج کی بہن کو سکھشادی تھی؟ تمہیں

کیسے غائب کیا گیا؟ تم کیسے رہا ہوئے وغیرہ وغیرہ۔“ بات کرتے کرتے وہ بُری طرح

کھانسنے لگا۔

میں نے پوچھا۔ ”کوئی دوا وغیرہ بھی دی گئی ہے آپ کو یا نہیں؟“

وہ بولا۔ ”دوا کیا یہاں تو معالجوں کی پوری ٹیم آئی تھی۔ وہ میرا علاج کرنا چاہ رہے

ہیں۔ مجھے پھر سے بھلا چنگا کرنے کا ارادہ رکھتے ہیں۔ شاید انہیں پتا نہیں کہ مرض الموت کا

کوئی علاج نہیں ہوتا۔ اگر کوئی دوا مجھے تھوڑا بہت افاقہ دے سکتی ہے تو وہ یہی ہے۔“ اس نے

شراب کی بوتلوں کی طرف اشارہ کیا۔

میں نے کہا۔ ”یہ دوا نہیں زہر ہے اور اسی نے آپ جناب کو اس حال تک پہنچایا

ہے..... اور دوسری بات میری سمجھ میں یہ نہیں آتی کہ آپ ہر وقت مرنے کی بات کیوں کرتے

ہو؟ آپ زندگی کی بات کیوں نہیں کرتے؟ آپ نے اپنے اندر جینے کی خواہش پیدا کر لو گے

تو پھر حالات بھی بدلنا شروع ہو جائیں گے۔ حالات بدل سکتے ہیں۔“

اس نے ایک بار پھر سنی اُن سنی کردی جیسے میری بات اس کے کانوں تک پہنچی ہی نہ ہو۔

اس نے آٹھیس سیال کا ایک طویل گھونٹ لیا اور اپنے لچھے بالوں میں انگلیاں چلانے لگا۔

اس روز باروندا جبکی نے مجھے نیڈ بیگ کے ساتھ کچھ زیادہ ہی سخت مشق کرائی۔ اتنی مشق جس کا میں سوچ بھی نہیں سکتا تھا۔ میرے ہاتھ پاؤں کی کھال چھل گئی۔ خون رسنے لگا اور قطرے سبک مرم کے فرش پر گرنے لگے۔ میں ذرا سسٹ پڑتا تو وہ مجھے جھڑکتا اور بیساکھی سے میرے سر یا پیٹھ پر ضرب لگاتا۔ وہ جنونی موڈ میں تھا اور حقیقت یہ ہے کہ مجھے اس کا جنون برا نہیں لگ رہا تھا۔ یہ جنون جیسے میرے جنون سے ہم آہنگ ہو گیا تھا۔ یہ ایک تندو تیز لہر کی طرح مجھے اپنے ساتھ بہائے لئے چلا جا رہا تھا۔ شاید یہ کہنا غلط نہ ہوگا کہ تکلیف میرے لئے مزہ بنتی جا رہی تھی..... نشہ بنتی جا رہی تھی۔ میں جبکی کی ہدایات پر عمل کرتا رہا، یہاں تک کہ بالکل بے جان ہو کر گھٹنوں کے بل گر گیا۔

اگلی صبح سلطانہ کے بھائی اور والد سے میری ملاقات ہوئی۔ وہ صبح سویرے سلطانہ سے ملنے کے لئے آئے تھے۔ اس وقت میں سو رہا تھا۔ میں جاگا تو وہ جانے کے لئے تیار تھے لیکن جانے سے پہلے وہ مجھ سے ملنا چاہتے تھے۔ ہماری ملاقات میرے کمرے میں ہوئی۔ سلطانہ کے والد مختار راجپوت کی عمر پچپن ساٹھ سال کے درمیان تھی۔ کسی وقت وہ خاصے صحت مند رہے ہوں گے لیکن اب جیسے زندگی کے بوجھ نے انہیں نڈھال سا کر رکھا تھا۔ سلطانہ کا بھائی کافی کمزور تھا۔ جو اس سال میں ہی اس کے ہاتھ میں بیساکھی آگئی تھی۔ کمر کی تکلیف کے سبب وہ بہ مشکل چلتا پھرتا تھا۔

سلطانہ کے والد نے میرے سر پر پیار دیا۔ پھر دونوں نے مجھ سے معاف کیا اور اسی گرم جوشی سے ملے جس سے کسی قریبی عزیز کو ملا جاتا ہے..... جبکہ مجھے یہی لگ رہا تھا کہ میں انہیں پہلی بار دیکھ رہا ہوں۔

مختار صاحب نے میرے دونوں ہاتھ تھام لئے اور آنکھوں میں آنسو بھر کر کہا۔ ”مہرج! مجھے پورا یقین (یقین) ہے۔ اگر کوئی سلطانہ کو پھر سے سلطانہ بنا سکتا ہے تو وہ تم ہو۔ وہ تمہاری بڑی سے بڑی بات مان سکتی ہے..... اور مجھے لگتا ہے کہ وہ کچھ کچھ مان بھی رہی ہے۔ اب وہ پہلے سے کچھ اچھی نجر آ رہی ہے۔ خدا کے بعد اب تم اچھا ہمارا سہارا ہو مہرج!“

”میں اپنی کوشش کر رہا ہوں۔“

”لیکن..... لیکن تم الگ کمرے میں کیوں سو رہے ہو؟ تمہیں اس کے ساتھ رہنا چاہئے۔ اسے تمہاری جرورت ہے مہرج..... بہت زیادہ جرورت ہے۔“

میں اب اس بات کا کیا جواب دیتا۔ میں انہیں کیسے بتاتا کہ میں اس کا شوہر ہونے کے باوجود شوہر نہیں ہوں۔ میں نے اسے اپنے ہوش و حواس میں قبول نہیں کیا اور نہ ہی اپنی مرضی

شاید..... اب تک تو شاید.....“

میں اس سے آگے کچھ نہ کہہ سکا۔ ایک گولا سا میرے گلے میں اٹک گیا۔ ثروت کے لئے اس طرح کی بات سوچنا بھی میرے لئے مشکل ہے۔

”میں تمہارے احساس کو سمجھتا ہوں۔ ان مرحلوں سے میں بھی گزرا ہوں۔ میری اور تمہاری کہانی میں فرق یہ ہے کہ..... تمہاری کہانی میں، کنول جھیل میں گزرے ہوئے وہ سات دن نہیں ہیں۔ ہاں..... وہ سات دن جن پر سات زندگیاں قربان کی جاسکتی ہیں۔“

”لیکن میں نے.....“

”اچھا، یہ باتیں چھوڑو۔“ اس نے تیزی سے میرے بات کاٹی۔ ”اس وقت میں بہت سرور میں ہوں پھر یہ سرور غنودگی میں بدلنے لگے گا۔“

وہ میرا سہارا لے کر اٹھ کھڑا ہوا۔ مجھے لے کر نیڈ بیگ کی طرف بڑھا۔ ہم دونوں آنسنے سامنے کھڑے ہو گئے۔ ریت سے بھرا ہوا تھیلا ہمارے درمیان تھا۔ بلب کی روشنی میں شفاف دیوار پر اس سارے منظر کا سایہ بن رہا تھا۔ اس ”دیوان“ نامی پوری عمارت میں جزیٹرز کی برقی روشنی موجود تھی۔

”درد کیا ہے؟“ جبکی نے مسرور آواز میں کہا۔ پھر خود ہی جواب دیتے ہوئے بولا۔

”درد ایک احساس کے سوا اور کچھ نہیں اور یہ احساس چوٹ کی جگہ پر نہیں ہوتا۔ یہ دماغ میں ہوتا ہے..... یہاں۔“ اس نے انگلی سے اپنے سر کو ٹونکا۔ پھر بات جاری رکھتے ہوئے بولا۔

”میرے الفاظ کو دہراؤ۔ پوری توجہ اور پورے یقین کے ساتھ۔“

میں نے اس کی ہدایت پر عمل کیا۔ ”درد ایک احساس کے سوا اور کچھ نہیں اور یہ احساس چوٹ کی جگہ پر نہیں ہوتا۔ یہ دماغ میں ہوتا ہے۔“

وہ آنکھیں بند کئے بولا۔ ”درد کے ساتھ اندیشے اور وابہ شامل کر لئے جائیں تو درد بڑھ جاتا ہے..... خالص درد کی حیثیت زیادہ نہیں ہوتی اور اگر خالص درد کی گہرائی میں ڈوب کر اس کی اصلیت محسوس کی جائے تو یہ اور بھی کم ہونے لگتا ہے۔“

”جی۔“ میں نے کہا۔

”صرف ”جی“ نہیں۔ ان الفاظ کو دہراؤ۔ میری طرح۔ آنکھیں بند کر لو۔“ اس نے حکم

دیا۔

میں نے ایسا ہی کیا۔ اس کے الفاظ دہرائے۔ وہ جب اس انداز میں سکھاتا تھا تو عجیب موڈ میں آجاتا تھا۔ وہ ایک ماسٹر فاسٹر سے زیادہ ایک سائیکالوجسٹ دکھائی دینے لگتا تھا۔

س کی پنڈلی پر معمولی زخم آیا تھا۔ ابھی زرگاں سے آنے والے ایک بندے نے بتایا ہے کہ ہارج گورانے ماریا کے باڈی گارڈ کو گولی سے اڑا دیا ہے۔ یہ باڈی گارڈ اس گھر میں موجود تھا جہاں سے ہم نے ماریا کو اٹھایا تھا۔“

”زرگاں کی عام صورت حال کیا ہے؟“ میں نے اسحاق سے پوچھا۔

”حکم اور جارج گورا غصے سے بھرے ہوئے ہیں۔ تمہیں پتا چلا ہی ہووے گا کہ حکم نے بس بے گناہ لوگن کو سرعام سولی پر چڑھایا ہے۔ یہ تماشا دیکھنے کے لئے جارج کی وہ خبیث ہن خود بھی موقع پر موجود تھی۔ جارج نے سب لوگن کے سامنے اپنی بہن سے وعدہ کیا ہے کہ س کی ایک انگلی کے بدلے جب تک وہ انگلی کاٹنے والوں کے سرناہیں کاٹے گا، چین سے ابیں بیٹھے گا۔“

”تمہارا کیا خیال ہے، کیا کوئی بڑی لڑائی ہوگی؟“

”ضرور ہوگی۔“ اسحاق نے یقین سے کہا۔ ”دونوں بھائی اب کھل کر ایک دوسرے کے سامنے آگئے ہیں۔ پتا چلا کہ زرگاں میں عام لوگن کو بھی اسلحہ دے کر لڑنے کے لئے تیار کیا جا رہا ہے۔ چھوٹے سرکار نے آج دوپہر کو اعلان کیا ہے کہ اگر ہم پر حملہ ہوا تو پوری طاقت سے نواب دیویں گے۔ مرادشاہ صاحب نے بھی کہا ہے کہ جن لوگن کو ہم نے پناہ دی ہے، ان کی حفاظت جان پر کھیل کر بھی کی جاوے گی۔“

گھر سوار سپاہیوں کا ایک بڑا دستہ دیوان خانے کے سامنے سے گزرا۔ ان کے علم برداری دیوار کے اوپر سے دکھائی دیئے۔

میں نے اسحاق سے کہا کہ وہ ذرا جا کر باروندا جیکلی کی خبر لے لے۔ میں ابھی کچھ دیر بس اس کے پاس آؤں گا۔

عبدالرحیم نے کہا۔ ”وہ سہ پہر کے وقت بہت شور مچاوت تھا۔ اسے پھر اپنی کشتی میں اپس جانے کا دورہ پڑا ہوا تھا۔ بلند آواز میں جلا رہا تھا..... پھر چلاتے چلاتے ہی سو گیا۔“

”میں نے تو ایک اور بات سنی ہے۔“ اسحاق نے قدرے مدہم آواز میں کہا۔

”کیا؟“

”زرگاں سے بھاگ کر یہاں آنے والے لوگن میں راج بھون کی کچھ کینزیریں بھی شامل ہیں اور ان میں اشوک ساہنی کی بیٹی بھی ہے۔“

”کون اشوک ساہنی؟“ میں نے پوچھا۔

”وہی شکنتلا کا پتا..... مجھے معلوم ہوا ہے کہ یہاں پہنچنے والی عورتوں میں شکنتلا بھی

سے اس کے ساتھ کوئی ازدواجی تعلق رکھا ہے۔ وہ جو کچھ تھا، ایک عالم بے خبری کا دروازیہ تھا۔ دونوں باپ بیٹھا بہت دکھی تھے۔ میں اس موقع پر کوئی ایسی ویسی بات کر کے انہیں مزید دکھی کرنا نہیں چاہتا تھا۔ لڑکے نبیل نے میرے ہاتھوں کی چھلی ہوئی کھال دیکھی اور بے تکلفی سے بولا۔ ”مہروج بھائی! یہ کیا ہوا ہے؟“

”کچھ نہیں، مگر گیا تھا۔“ میں نے بات بنانے کی کوشش کی۔

”آپ..... آپ بہت بدلے ہوئے نظر آتے ہیں مہروج بھائی! چاچا غنی بتا رہے تھے کہ آپ پچھلے دو ڈھائی سال کی باتیں بھول چکے ہیں۔ یقین نہیں آتا۔ کیا واہمی ایسا ہوا ہے؟“

مجھے ایسی باتوں سے بہت اُلجھن ہوتی تھی۔ میرے چہرے پر اُلجھن دیکھ کر ہی شاید مختار صاحب نے جلدی سے مداخلت کی اور بولے۔ ”کوئی بات ناہیں۔ آہستہ آہستہ سب ٹھیک ہو جائیں گا۔ بس تم سے ایک ہی درخواست کرنی ہے..... بلکہ ہاتھ جوڑ کر کرنی ہے۔“

انہوں نے واقعی میرے سامنے ہاتھ جوڑ دیئے۔ ”تم سلطانہ کا خیال رکھنا۔ اسے تمہاری بہت سخت ضرورت ہے۔“

ہر کوئی یہی کہہ رہا تھا کہ سلطانہ کو میری ضرورت ہے اور میں خود بھی یہ سمجھ رہا تھا کہ میں اسے سنبھالنے میں اپنا کردار ادا کر سکتا ہوں..... لیکن میں کیا کرتا؟ میری سمجھ میں کچھ نہیں آ رہا تھا۔ کیا میں ایک شوہر کی طرح اس کے قریب جا سکتا تھا؟ اسے پیار دے سکتا تھا؟

جب میں اس طرح سوچتا تھا تو ایک دم ثروت ڈبڈبائی آنکھوں کے ساتھ میرے سامنے آ جاتی تھی۔ وہ جیسے خاموشی کی زبان میں کہتی تھی۔ ”بس تابی! اتنی ہی طاقت تھی میرے پیار میں؟ یہی تھا ہمارا لوٹ بندھن؟ یہی تھا تمہارا ختم نہ ہونے والا انتظار؟“

میں ایک دورا ہے پر تھا۔ کچھ بھی سمجھ نہیں آ رہا تھا۔ بہت سوچ بچار کے بعد میں نے ایک درمیانی راستہ نکالا۔ میں جسمانی طور پر سلطانہ کے قریب جائے بغیر بھی تو اسے سہارا دے سکتا تھا۔ جسمانی قربت تو میاں بیوی کی محبت کا آخری درجہ ہوتی ہے۔ اس سے پہلے بھی تو کئی مدارج ہوتے ہیں۔ محبت سے بات چیت کرنا، اکٹھے کھانا پینا، دکھ سکھ بانٹنا۔

اس شام میں پھر سلطانہ کے لئے باغیچے سے گیندے اور موتیے کے تازہ پھول لے کر آیا..... میں نے ایک باوردی باغبان سے کہا اور اس نے وہیں پر مجھے ایک گجرا بنا دیا۔ میں سلطانہ کے پاس واپس آ رہا تھا جب میری ملاقات اسحاق اور عبدالرحیم سے ہو گئی۔ اسحاق ہمیشہ کی طرح بہت سنجیدہ بلکہ مشتعل نظر آتا تھا۔ اس کے اشتعال کی وجہ ماریا فرگوسن ہی تھی۔ اس نے غم زدہ لہجے میں مجھے بتایا۔ ”وہ حرام زادی بچ گئی ہے۔ تمہاری چلائی ہوئی گولی سے

لرزا شروع ہو گیا۔ کچھ عجیب سی کیفیت ہوتی تھی یہ۔ جیسے کوئی بہت بڑا بوجھ اس کے سر پر لا دیا گیا ہو..... اور اس بوجھ کے ساتھ اسے اونچے نیچے راستے پر چلنے پر مجبور کیا جا رہا ہو۔ اس کی "سوچ کی کمر" کانپ رہی ہو، بل کھار رہی ہو۔

"کیا بات ہے؟ تمہاری طبیعت تو ٹھیک ہے؟"

اس نے اثبات میں سر ہلا دیا۔ اس کے اثبات میں سر ہلانے سے اس کی آنکھوں سے دو موٹے آنسو گرے مگر ان آنسوؤں کا یہ مطلب نہیں تھا کہ وہ کمزور نظر آرہی تھی۔ اس کے چہرے پر کسی بھوری چٹان کی سی سختی اور خاموشی تھی۔ اس سختی اور خاموشی کے پیچھے کیا پوشیدہ تھا، اس کے بارے میں یقین سے کچھ نہیں کہا جا سکتا تھا۔

میں اس کے پاس بیٹھا رہا۔ اس سے باتیں کرتا رہا۔ بالو بھی اٹھ گیا اور اس کی گود میں بیٹھ کر ہنسنے لگا۔ سلطانہ کا چہرہ زرد ہونے لگا۔ مجھے خطرہ محسوس ہوا کہ وہ کہیں اسے دھکیل کر پیچھے نہ ہٹا دے۔ میں نے بالو کو اپنی گود میں لے لیا۔

سامنے ایک منقش پلیٹ میں پھل رکھے تھے۔ چھری بھی پڑی تھی۔ میں نے سلطانہ سے کہا۔ "ایک سیب کاٹو۔"

وہ شدید تذبذب میں نظر آئی لیکن جب میں نے دوبارہ کہا تو وہ لرزاں ہاتھوں سے سیب چھیلنے لگی۔ ایک دم تیز دھار چھری اس کی انگلی میں لگ گئی۔ خون بہنے لگا۔ میں نے اس کی انگلی کو اپنے انگوٹھے سے دبا دیا۔ خون کا اخراج ذرا کم ہوا تو میں نے پٹی باندھ دی۔

"مہر دج! مجھ کو معاف کرنا۔" وہ رو ہنسی آواز میں بولی۔

"کوئی بات نہیں۔ ایسا ہو جاتا ہے۔" میں نے کہا۔

رات کو میں ڈیڑھ دو گھنٹے تک پھر باروندا جیگی کے پاس رہا۔ ہم نے مارشل آرٹ پر بہت سی باتیں کیں اور عملی مشق بھی کی۔ میرے کل کے زخموں کی وجہ سے جیگی نے آج مجھ پر زیادہ سختی نہیں کی تھی۔ وہ ایسے ہی کرتا تھا۔ اگر ایک دن بہت سخت مشق ہو جاتی تھی تو اگلے روز ہاتھ تھوڑا سا ہلکا رکھتا تھا۔ آج وہ اپنی کشتی کے بارے میں واقعی بہت دکھی نظر آ رہا تھا۔ میں نے کہا۔ "کیا بات ہے، آج کشتی بہت یاد آرہی ہے؟"

"ہاں، جب کسی چیز کے دوبارہ ملنے کی امید کم ہونے لگتی ہے تو پھر اس کی یاد زیادہ کٹھور ہونے لگتی ہے۔"

"آپ ایسا کیوں کہہ رہے ہو جیگی؟"

"زرگاں اور نل پانی میں ٹھن گئی ہے۔ مجھے نہیں لگتا کہ اب میں پھر زرگاں کی طرف جا

ہے۔"

میرے جسم میں سنسنی دوڑ گئی۔ شگفتا کے بارے میں، میں نے جیگی سے اتنا کچھ سنا تھا کہ اسے دیکھے بغیر بھی میں اسے جاننے پہچاننے لگا تھا۔

"کیا..... تم یقین سے..... کہہ سکتے ہو کہ ان میں شگفتا بھی ہے؟"

"پورے یقین سے تو ناہیں..... لیکن سنا ہی ہے۔"

میں نے اندرونی جوش کو دباتے ہوئے کہا۔ "ایک کام کرو اسحاق..... پتا کرو کہ واقعی ایسا ہوا ہے؟ میرا مطلب ہے کہ وہ یہاں آگئی ہے؟"

"اس سے کیا ہوگا؟"

"کچھ بھی نہ ہو لیکن میں جاننا چاہتا ہوں۔"

اسحاق نے وعدہ کیا کہ وہ کوشش کرے گا۔

جیگی کی ساری کہانی اور اس کی ساری ذہنی کیفیت مجھے معلوم تھی۔ وہ شاید سوچ بھی نہیں سکتا تھا کہ اب شگفتا سے اس کی ملاقات دوبارہ ہوگی..... لیکن اگر وہ واقعی یہاں آگئی تھی تو پھر ایسا ہو بھی سکتا تھا..... اور اگر ایسا ہو جاتا تو یہ باروندا جیگی کے لئے انتہائی سنسنی خیز واقعہ ہوتا۔ شگفتا اور جیگی کے بارے میں سوچتا ہوا ہی میں واپس اپنی آرام دہ قیام گاہ میں پہنچ گیا۔

سلطانہ پھر غسل خانے میں تھی۔ میرے اندازے کے مطابق وہ روزانہ نہا رہی تھی اور اس کا غسل طویل تر ہوتا تھا۔ آج بھی اس نے باہر آنے میں کافی دیر لگائی۔ اس کے ہاتھ پاؤں اور بازو پتھر کی رگڑ سے سرخ نظر آ رہے تھے۔

بالو رو رہا تھا۔ سلطانہ نے اسے گود میں تو نہیں اٹھایا تاہم اتنی مہربانی کی کہ اسے دیکھنے لگی۔

"دودھ پلایا ہے؟" میں نے پوچھا۔

اس نے اثبات میں سر ہلا دیا۔

میں نے مزید تفصیل نہیں پوچھی کیونکہ میں جانتا تھا کہ اسے جموٹ بولنا پڑے گا۔ میری معلومات کے مطابق اس نے دودھ نہیں پلایا تھا۔ وہ ابھی صغیر کا دودھ ہی پی رہا تھا۔ میں ابھی اس صورت حال کو نظر انداز کرنا چاہتا تھا۔

"ہاتھ آگے کرو سلطانہ۔" میں نے کہا۔

وہ ہاتھ کو بس تھوڑی سی حرکت دے کر رہ گئی۔

میں نے اس کا بیجا ہوا سرخ ہاتھ پکڑا اور گھبراہٹ میں اس کی کلائی میں باندھ دیا۔ اس کا جسم پھر

فائز نے لکھا تھا..... حریف کو چوٹ لگا کر بھی اگر آپ اسے درد میں مبتلا نہیں کر پاتے تو آپ کا حوصلہ ٹوٹنے لگتا ہے اور جبکی کے ساتھ لڑتے ہوئے یہی حوصلہ شکنی اعصاب کو جکڑ لیتی ہے۔ وہ پوٹ کو حیران کن صلاحیت سے جمیل لیتا ہے اور اگر اس نے اپنی یہ صلاحیت مزید پروان چڑھائی تو بہت جلد..... کوئی اس کے سامنے ٹک نہیں سکے گا.....

یہ..... اور اس طرح کی اور بہت سی باتیں کہی جا رہی تھیں لیکن پھر اچانک یہ ابھرتا ہوا ستارہ مارشل آرٹ کے آفٹ سے اوجھل ہو گیا تھا۔ اس تیز رفتار دور میں کسی کو تادیر کہاں یاد رکھا جاتا ہے۔ یقیناً جبکی کے بارے میں بھی چند ماہ تک مختلف خبریں گردش کرتی رہیں ہوں گی۔ ایسی دو چار اڈنی اڈنی خبریں ہم نے بھی سنی تھیں۔ کسی نے کہا کہ جبکی کو اس کے مخالفوں نے ہنگری کے کسی ٹائٹ کلب میں قتل کر ڈالا ہے۔ ایک دفعہ یہ سنا کہ وہ شو بزا اور فائٹنگ آرٹ سے بالکل کنارہ کش ہو کر بدھ مت کا پیروکار بن گیا ہے اور کسی اسٹوپا میں رہتا ہے..... وغیرہ..... وغیرہ.....

آج ماضی کا وہ معروف کردار یہاں بھانڈیل اسٹیٹ کے اس دیوان خانے میں میرے سامنے موجود تھا۔ اس کے ساتھ طوفانی عشق کی ایک حیران کن داستان تھی۔ پچھلے دو ڈھائی سال میں وقت کی مہیب لہریں اس سے یوں ٹکراتی ہوئی گزری تھیں کہ وہ جسمانی اور روحانی طور پر تہ و بالا ہو کر ناقابل شناخت ہو گیا تھا۔

”کس سوچ میں کھو گئے ہو؟“ جبکی نے مجھے چونکا دیا۔

”آپ ہی کے بارے میں سوچ رہا ہوں۔“

”ماضی کے بارے میں سوچنے سے کچھ حاصل نہیں ہوتا۔ مستقبل کے بارے میں سوچو۔ میں اتنی بُری حالت میں بھی، تم پر محنت کر رہا ہوں۔ اس محنت کا چالیس پچاس فیصد تو تم میں ظاہر ہونا چاہئے۔ اگر نہیں ہوگا تو میری روح بے چین رہے گی۔“

میں ابھی جبکی کو شکنتلا کے بارے میں کچھ بتانا نہیں چاہتا تھا۔ مجھے اس بات کا انتظار کرنا تھا کہ اسحاق، شکنتلا کے بارے میں اصل صورت حال معلوم کر لے۔

اس رات جبکی پھر نینے کی حالت میں اپنا پسندیدہ نیپالی نغمہ گاتا رہا۔ اسے آج کافی تیز بخار بھی تھا۔ بخار کی مددوشی، شراب کے شے سے مل کر دو آتشہ ہو گئی تھی۔ اس نے اپنے لنگوٹ کی تہوں میں سے، کاغذ میں لپیٹی ہوئی شکنتلا کی تصویریں نکال لیں۔ انہیں آن گنت بوسے دیئے اور پھر انہیں دوبارہ لنگوٹ کی تہوں میں محفوظ کر کے سو گیا۔

دوسرے روز دوپہر کو ڈاکٹر چوہان آیا۔ اس نے بتایا کہ چھوٹے سرکار مجھ سے ملنا چاہتے

سکوں گا اور کشتی تک پہنچ سکوں گا۔“

”کسی وقت تو یوں لگتا ہے کہ اس کشتی سے بڑھ کر آپ کو کچھ بھی عزیز نہیں ہے۔“

”ہاں، کچھ بھی عزیز نہیں ہے۔“ اس نے کہا۔

”کشتی والی بھی نہیں؟“ میں نے معنی خیز انداز میں پوچھا۔

اس کے ہڈیوں بھرے چہرے پر کرب اور اداسی کے گہرے سائے پھیل گئے۔ وہ لمبی آہ بھر کر بولا۔ ”اس کی بات کیوں کرتے ہو؟ اس کی چاہت تو ہر پیمانے اور موازنے سے جدا چیز ہے۔ وہ تو ایک ایسی ہستی ہے جس نے مجھے تھوڑے سے وقت میں ہزار ہا برس کی پڑ بھار زندگی کی راحتیں دیں اور جو اب مجھے مرنے کا حوصلہ بھی بخش رہی ہے۔ اس کی بات مت کرو۔“

”آپ اسے ایک بار دوبارہ دیکھنے کی چاہت تو رکھتے ہوں گے؟“

”آج تم بے معنی سوال کر رہے ہو۔ یہ تو ایسا ہی ہے جیسے کوئی ہوا سے پوچھے کہ کیا تم چلنے کی چاہت رکھتی ہو۔ پانی سے پوچھے تم بہنے کی چاہت رکھتے ہو اور سرما کی طویل رات، گھونسلے میں گزارنے والے پرندے سے پوچھے..... کیا تمہیں صبح کا انتظار ہے؟“

”ہاں، کبھی کبھی لگتا ہے کہ آپ واقعی شاعری کر سکتے ہو۔ کیا ہی اچھا ہو کہ آپ اپنی یادوں کو کچھ یادگار نغموں میں ڈھال دو۔“

”یہ ایک اور بے معنی بات۔“ وہ زچ ہو کر بولا۔ ”میں تمہیں کیسے یقین دلاؤں کہ اب میرے پاس زیادہ وقت نہیں ہے۔ اب تو کشتی پرواپس پہنچنے کی آس بھی ختم ہو گئی ہے۔ اب تو میں کسی بھی وقت..... کہیں سے بھی عالم بالا کی طرف رخصت ہو سکتا ہوں..... یوں کر کے۔“

اس نے اپنے ہاتھ سے ہوائی جہاز کی طرح اڑنے کا اشارہ دیا۔

میں اس کی طرف دیکھتا رہا۔ وہ مارشل آرٹ کے آسمان کا تابندہ ستارہ تھا..... اب آہستہ آہستہ مجھے اس کے بارے میں اور بھی کئی باتیں یاد آ رہی تھیں۔ تین چار سال پہلے اس نے ہانگ کانگ میں بنی ہوئی کسی فلم میں کام بھی کیا تھا۔ یہ بھی کہا جا رہا تھا کہ وہ عنقریب ہالی وڈ کی کسی بڑی فلم میں جلوہ افروز ہو رہا ہے۔ وہ بڑی تیزی سے ابھر رہا تھا۔ غالباً کسی انگلش آرمیکل میں، میں نے اس کے بارے میں پڑھا تھا۔ لکھنے والے نے لکھا تھا کہ فائٹ کے وقت جبکی کا جسم ہی نہیں، اس کی اسپرٹ بھی مقابلے میں حصہ لیتی ہے۔ وہ اپنے مد مقابل کو مسمرائز کر دیتا ہے۔ اس کے ایک معروف برطانوی حریف نے اعتراف کیا تھا کہ وہ جب بھی جبکی سے مقابلہ کرتا ہے، اسے اپنی توانائی میں غیر معمولی کمی محسوس ہوتی ہے۔ پھر ایک جا پانی

ہیں لیکن ہم آپ کو دوشی کیسے سمجھ سکتے ہیں۔ اس وقت آپ نے وہی کیا جو آپ کو کرنا چاہئے تھا۔ اس وقت تو موہن کمار وغیرہ نے آپ کے سامنے ثابت کر دیا تھا کہ سلطانہ ہی بارون کی قاتلہ ہے۔“

”پھر بھی ہم سمجھتے ہیں کہ ہم سے جلد بازی ہوئی۔ اس کے لئے ہمیں بہت افسوس ہے۔ ہم بھگوان سے پرارتھا کرتے ہیں کہ وہ تمہاری پتی کو صحت دیوے اور وہ اپنے آپ کو سنبھالنے میں سپل ہو جاوے۔ ہم نے یہاں اچھے کو ہدایت دے دی ہے کہ تمہارے سمیت مختار راجپوت کی فیملی کی سیکورٹی کا پورا انتظام کیا جاوے۔ ہم نے مختار کے بیٹے کے علاج کے لئے بھی خاص ہدایات دی ہیں۔“

”بہت شکریہ، چھوٹے سرکار!“ میں نے کہا۔

اجیت رائے کچھ دیر تک بنور میری طرف دیکھتا رہا، اس کی آنکھوں میں ہلا کی ذہانت و چمک تھی۔ اس کے تکیے خدو خال والے چہرے پر ناک کا اونچا پانسہ بے حد نمایاں دکھائی دیتا تھا۔ وہ بولا۔ ”مجھے انور خاں اور چوہان نے بتایا ہے کہ جو پھلے کچھ عرصے میں تم بہت زیادہ بدل گئے ہو۔ تم نے خود کو حالات کے مطابق ڈھالا ہے اور رائفل اٹھانا سیکھ لیا ہے۔“ میں جواب میں خاموش رہا۔ وہ بات جاری رکھتے ہوئے بولا۔ ”یہ بہت اچھی بات ہے۔ یہ سنسار کزور کو دہاتا چلا جاوت ہے۔ یہاں تک کہ زمین کے ساتھ زمین کر دیوت ہے۔ سر اٹھا کر جینا ہی جینا ہے اور اس کے لئے بلیدان دینے پڑتے ہیں۔“

انور خاں نے گفتگو میں حصہ لیتے ہوئے مودب لہجے میں کہا۔ ”چھوٹے سرکار! تابش کے لئے جارح گورا کی قید کا پالٹ ثابت ہوئی ہے۔ یہ بڑی دلیری کے ساتھ جارح کے گھر سے نکلا ہے۔ کئی لوگوں کو اب بھی یقین نہیں کہ یہ کسی کی مدد کے بغیر جارح کا کڑا پھرا توڑ کر آیا تھا۔ بعد میں یہ ان تین لڑکوں میں شامل ہو گیا جنہوں نے جارح کو قتل کرنے کا عہد کیا تھا۔ یہ بھی بڑی جرات والی کارروائی تھی۔ ان چار لڑکوں میں سے صرف دو زندہ بچے ہیں۔ بے شک یہ لڑکے ناکام ہوئے سرکار! مگر یہ جارح کی خود سر بہن کو سخت حفاظت کے باوجود اٹھانے میں کامیاب ہو گئے۔“

چھوٹے سرکار نے مجھ سے مخاطب ہوتے ہوئے کہا۔ ”پتا چلا ہے کہ تم ایک ایسے نیپالی کو اپنے ساتھ لائے ہو جس کا ایک بازو اور پاؤں لٹنا ہوا ہے اور یہ وہی ہے جو کچھ برس پہلے زرگاں میں جارح کی بہن کا ٹیچر بن کر آیا تھا؟“

”جی سرکار! یہ وہی ہے..... باروندا جنکی..... زرگاں میں لوگ سمجھتے تھے کہ وہ تین ماہ

ہیں۔ انہوں نے مجھے دیوان کے مہمان خانے میں طلب کیا ہے۔

کوئی دو گھنٹے بعد میں اس محل نما عمارت کے وسیع احاطے سے گزرا۔ یہاں مجھے شان دار ہاتھی ”بادل“ بھی نظر آیا۔ یہی بادل نامی ہاتھی تھا جس نے ایک مسلمان مزدور کو زخمی کیا تھا اور جس کی پاداش میں ہاتھی کا مالک یعنی چھوٹے سرکار کا چھوٹا بھائی آج کل باقاعدہ عمر قید کاٹ رہا تھا۔ میں عمارت کے عالی شان مہمان خانے میں پہنچا۔ ایک بلند و بالا محرابی دروازے سے گزر کر اور محلی قالینوں پر پاؤں دھرتا ہوا میں ایک خوب صورت ہال نما کمرے میں داخل ہوا۔ یہاں وکٹوریہ طرز کی ایک شان دار کرسی پر چھوٹے سرکار اجیت رائے موجود تھا۔ وہ حسب سابق بند گلے کے کوٹ اور سفید پتلون میں تھا۔ سر پر ایک زرنگار پگڑی تھی اور گلے میں بیش قیمت مالائیں۔ اس کی بارعب شخصیت نے جیسے اس سارے کمرے کو چکا چونڈ سے بھر دیا تھا۔ اس کے دائیں بائیں چند اور کرسیاں موجود تھیں۔ ان میں سے دو کرسیوں پر انور خاں اور کپتان اے بیٹھے تھے۔ اس کمرے میں داخل ہونا کسی مہاراجا کے دربار میں داخل ہونے کی طرح سنسنی خیز تھا۔ ایک طرف شیشے کی اٹالین تپائی پر چند جدید رانقلیں اور ان کے لوازمات رکھے تھے۔ شاید میرے یہاں آنے سے پہلے اس اسٹے پر ڈسکشن ہو رہی تھی۔

میں نے ادب سے سلام کیا۔ چھوٹے سرکار نے مجھے ایک کرسی پر بیٹھنے کا اشارہ کیا۔ میں قدرے جھجکتا ہوا بیٹھ گیا۔ رسمی کلمات کی ادائیگی کے بعد چھوٹے سرکار نے اپنی بارعب آواز میں کہا۔ ”ہمیں مرادشاہ اور ڈاکٹر چوہان سے تمہارے بارے میں کافی جان کاری مل چکی ہے۔ تمہاری روداد کافی انوکھی ہے۔ ہمیں پتا چلا ہے کہ مختار راجپوت کی بیٹی نے زرگاں میں تمہاری جیون بچانے کے لئے وہ انگوٹھی استعمال کی تھی جو ہمارے سورگ ہاشی پتانے اس کے پر یوار کو بخشی تھی۔ یہ ایک بڑا بلیدان ہے۔ اس لڑکی نے دوسرا بلیدان کچھ ہی دن پہلے دیا ہے۔ اسے جارح کے ستم کا شکار ہونا پڑا ہے اور ہمارا خیال ہے کہ اس صورت حال کے لئے ہم بھی ذمے دار ہیں۔ ہمارا دوش یہ ہے کہ ہم نے اس لڑکی کی فریاد کے باوجود اسے اور تمہیں زرگاں واپس بھیج دیا..... ہم اس کے لئے شرمندہ ہیں۔“

میں چونک کر چھوٹے سرکار کا چہرہ دیکھنے لگا۔ وہاں واقعی شرمساری نظر آرہی تھی۔ مجھے حیرانی ہوئی۔ اس دور میں کوئی چھوٹا موٹا افسر یا زمیندار وغیرہ بھی اپنی انا کے خول سے باہر نہیں نکلتا۔ اپنا قصور تسلیم کرنا تو دور کی بات ہے۔ چھوٹے سرکار ایک وسیع اسٹیٹ کا مختار کل تھا اور وہ مجھ جیسے ادنیٰ شخص کے سامنے شرمسار دکھائی دے رہا تھا۔

میں نے خلوص دل سے کہا۔ ”چھوٹے سرکار! یہ آپ کی بڑائی ہے کہ آپ ایسا کہہ رہے

ہماری بات چیت کے دوران میں ہی فوجی افسروں اور انتظامی عہدے داروں کا ایک وفد چھوٹے سرکار سے ملنے پہنچ گیا۔ میں اور لور خاں چھوٹے سرکار سے رخصت ہو کر واپس آ گئے۔



آٹھ دس روز مزید گزر گئے۔ حالات میں کوئی خاص تبدیلی رونما نہیں ہوئی۔ دونوں طرف جنگی تیاریاں ہو رہی تھیں تاہم اس کے ساتھ ساتھ بات چیت کا سلسلہ بھی جاری تھا۔ میری اور باروندا جیسی کی ملاقات روز ہو رہی تھی۔ گزرنے والے ہر دن کے ساتھ مجھ پر فائننگ آرٹ کے نئے عقدے کھل رہے تھے۔ حقیقت ہے کہ میں خود کو ایک بدلا ہوا شخص محسوس کر رہا تھا..... میں اس کیفیت کو لفظوں میں بیان کرنا چاہوں تو بھی شاید نہ کر سکوں۔ سلطانہ کی کیفیت میں بھی معمولی تبدیلی آئی تھی۔ تاہم وہ اب بھی بالکل الگ تھلگ اور گم صم رہتی تھی۔ کوئی اس سے اظہار ہمدردی کی کوشش کرتا تو وہ غصے سے پھٹ پڑتی لیکن میرے ساتھ اس کا رویہ بہت نرم اور اطاعت گزاری والا ہوتا تھا۔ وہ الگ کمرے میں ہی سو رہی تھی۔ میری معلومات کے مطابق اس نے ابھی بالو کو اپنا دودھ پلانا بھی شروع نہیں کیا تھا۔ ایک رات میں اسے دیکھنے اس کے کمرے میں گیا تو وہ ریشمی نیکے پر سر رکھے سو رہی تھی۔ اس کے گھنے بالوں کی چند ٹیٹیں اس کے چہرے پر تھیں۔ بالو اس کے پہلو میں آنکھیں بند کئے لیٹا تھا۔

میں اسے دیکھتا رہا۔ وہ خوب صورت نہیں تھی مگر اس کے چہرے پر ایک صحت مند و توانا کشش تھی۔ جیسے کوئی خورد رو پودا یا جنگلی پھول۔ اور وہ میری بیوی تھی۔ میں قریباً ڈیڑھ سال تک اس کے قریب رہا تھا اور ہماری قربت کی نشانی یہ بچہ تھا۔

مجھے سلطانہ کے ریشمی نیکے کے نیچے ایک ابھار سا محسوس ہوا۔ میں نے آگے جا کر دھیان سے دیکھا تو یہ ایک چھوٹی تلوار کا دستہ تھا۔ یہی وہ تلوار تھی جس سے سلطانہ نے چند دن پہلے مردانہ وار کام لیا تھا۔ اس نے ٹیلے پر ”جی تھری“ چلانے والوں کے پیٹ پھاڑ ڈالے تھے اور یہ تلوار وہ اب بھی نیکے کے نیچے رکھ کر سوئی ہوئی تھی۔

میں نے بہت آہستگی کے ساتھ یہ چھوٹی تلوار اس کے نیکے کے نیچے سے نکال لی..... میری احتیاط کے باوجود وہ جاگ گئی۔ مجھے دیکھا اور جلدی سے اٹھ کر بیٹھ گئی۔ اس نے اڑھنی اپنے سر پر رکھی۔

”یہ تلوار نیچے کیوں رکھی ہوئی ہے؟“ میں نے پوچھا۔

اسٹیٹ میں رہ کر واپس چلا گیا تا لیکن وہ جارج گورا کی جس بے جا میں تھا۔ پھر وہاں سے فرار ہوا اور گارڈز سے بچ کر چھوٹی ندی کے کنارے ایک جنگل میں چھپا رہا۔

”وہاں اس نے بہت سا عرصہ ایک فٹ بوٹ میں گزارا ہے سرکار! تابش وغیرہ نے اس فٹ بوٹ میں ہی اسے دیکھا تھا۔“ لور خاں نے اضافہ کرتے ہوئے کہا۔

چھوٹے سرکار نے زرنگار کرسی کی پشت سے ٹیک لگا کر اپنی شفاف ٹھوڑی کھبائی اور بولا۔ ”کیا واقعی..... یہ شخص اشوک ساہنی کی بیٹی کے عشق میں گرفتار تھا؟“

”بے شک چھوٹے سرکار! ایسا ہی ہے۔“ میں نے کہا۔ ”بلکہ وہ اب بھی گرفتار ہے اور شاید زندگی کی آخری سانس تک رہے گا۔ وہ بہت بیمار ہے۔ کسی بھی وقت ختم ہو سکتا ہے لیکن اسے اپنی موت کا بھی کوئی غم نہیں ہے۔ وہ کہتا ہے کہ اس کے عشق نے اس کے لئے مرنا بھی آسان کر دیا ہے۔ اس کے علاوہ.....“

ایک دم مجھے شکنتلا والی بات یاد آئی اور میں خاموش ہو گیا۔ کچھ دیر تذبذب میں رہنے کے بعد میں نے مؤدب لہجے میں کہا۔ ”چھوٹے سرکار! اگر آپ اجازت دیں تو ایک سوال پوچھنے کی جسارت کرنا چاہتا ہوں۔“

”وہ ہولے سے مسکرایا۔ ”پوچھو۔“

مجھے اندازہ ہوا کہ میرے بولنے کا پڑھا لکھا انداز اسے متاثر کر رہا ہے۔ میں نے کہا۔

”سرکار! مجھے پتا چلا ہے کہ زرگاں کے راج بھون سے کچھ لوگ بھاگ کر یہاں آئے ہیں۔ ان میں ساہنی صاحب کی بیٹی شکنتلا بھی ہے؟“

چھوٹے سرکار نے کہا۔ ”ہاں، کسی نے مجھے یہ بات بتائی تو تھی۔ بعد میں ہم نے اس لڑکی کو پیش کرنے کا حکم دیا لیکن وہ ملی نہیں۔ اس کے ساتھ راج بھون سے آنے والی تین چار اور عورتیں بھی نہیں تھیں۔ دراصل زرگاں سے آنے والے لوگن جانت ہیں کہ ٹل پانی میں زرگاں کے جاسوس موجود ہیں۔ اس لئے وہ یہاں آ کر ادھر ادھر روپوش ہو جانا بہتر سمجھت ہیں۔“

باوردی اچھے نے چھوٹے سرکار کی طرف دیکھتے ہوئے کہا۔ ”جناب! اگر آپ حکم دیں تو میں اسے ڈھونڈنے کی کوشش کرت ہوں؟“

”ہاں ضرور کرو..... بلکہ ہم تو چاہت ہیں کہ اگر وہ مل جاوے تو اسے خاص حفاظت میں رکھا جاوے۔ وہ راج بھون کی فیروز (پروپوں) میں سے ہے..... اور بھائی صاحب (حکم جی) کے جاسوس اس کا کھوج لگانے کی پوری کوشش کریں گے۔“

تیسرا حصہ
 لپانی کا کافی بڑا حصہ ہماری نگاہوں کے سامنے تھا۔ جمیل کا ایک حصہ بھی دکھائی دیتا تھا۔
 جمیل کے کنارے کی آبادی میں سے گاہے بگاہے ہوائیاں چھوٹی تھیں اور ان کے رنگ
 آسمان پر بکھرنے کے ساتھ ساتھ جمیل میں بھی منعکس ہوتے تھے۔ یہ سب کچھ خوب صورت
 لگتا تھا۔

عبدالرحیم نے کھوئی کھوئی آواز میں کہا۔ ”تائش بھائی! کیا واقعی..... تم کو..... کچھ یاد
 نہیں؟ پچھلی شب برأت کی کوئی بات بھی تمہارے دماغ میں نہیں؟“
 ”نہیں۔“ میں نے مختصر جواب دیا۔

”میں نے تمہارے گھر میں کھانا کھایا تھا۔ سلطانہ بی بی نے بڑے پیارے کپڑے پہنے
 ہوئے تھے۔ ہاتھوں پر مہندی لگائی ہوئی تھی۔ اسے یہ مہندی تم نے ہی لگائی تھی۔ وہ ہر ایک کو
 بتاتی پھرتی تھی کہ تم نے اسے مہندی لگائی ہے۔ بے ڈھنگی سی مہندی تھی، پر وہ اتنی خوش تھی کہ
 کچھ ناہیں پوچھو..... اور پھر ہم اوپر چھت پر چلے گئے تھے۔ آتش بازی دیکھتے رہے تھے.....
 اور تم نے سلطانہ بی بی کے ساتھ مل کر درجنوں موم تیاں روشن کی تھیں..... کچھ تو یاد ہوگا
 تمہیں؟“

مجھے الجھن ہونے لگی۔ ”نہیں..... مجھے کچھ یاد نہیں اور نہ میں کرنا چاہتا ہوں۔“ میں
 نے کہا۔

میرے موڈ کو دیکھتے ہوئے رحیم نے بھی گفتگو کا رخ بدل دیا۔
 ”اہم اس کے جانے کے بعد میں اس کی بات پر غور کرتا رہا۔ کل شب برأت کا تہوار
 تھا۔ اس موقع کو سلطانہ کو نارمل کرنے کے لئے استعمال کیا جاسکتا تھا۔

میں نے اگلے روز سلطانہ کو مجبور کیا کہ وہ نیا لباس پہنے۔ میں اس کے لئے گیندے اور
 موہیے کے بہت سے پھول اور گجرے لایا۔ میں نے اس سے فرمائش کی کہ وہ آج مجھے اپنے
 ہاتھ سے کچھ پکا کر کھلائے۔ میری اس فرمائش نے اس کا چہرہ زرد کر دیا۔ بہر حال، میرے
 اصرار کے سامنے اسے ہار ماننا پڑی۔ وہ جھلمل کپڑوں میں بلوس پہلی بار گھر کے باورچی خانے
 میں گئی تو ملازما سیں اسے دیکھ کر حیران رہ گئیں۔ وہ خوش گوار ٹھنڈک والی ایک خوشبودار شام
 تھی۔ سلطانہ نے لکھنوی طرز کے چاول بنائے اور بادام کشمش والا زعفرانی حلوہ پکایا۔ ایک
 کمرے میں بیٹھ کر پہلی بار ہم دونوں نے اکٹھے کھانا کھایا۔ جھروکوں سے باہر تاروں بھرا
 آسمان تھا اور آتش بازی کے رنگ تھے۔ کہتے ہیں کہ ننھے بچے اور اس کے والدین کے
 درمیان ایک نا دیدہ رابطہ ہوتا ہے۔ بالو کی آنکھوں میں بھی آج مسکراہٹ تھی۔ اس شام مجھے

”بب..... بس یونہی۔“ وہ ہکلائی۔

”تمہیں اب اس کی ضرورت نہیں۔ میں اب تمہارے ساتھ ہوں۔“

اس نے چونک کر مجھے دیکھا۔ ایک لمحے کے لئے..... شاید صرف ایک لمحے کے لئے
 ہم دونوں کی نگاہوں میں وہ ناقابل فراموش منظر گھوم گیا جب جارج گورانے میرے گلے
 میں ذلت کا ہار پہنایا تھا اور سلطانہ میری بے مثال بے بسی کو محسوس کرتے ہوئے مجھے کمرے
 سے باہر نکال دیا تھا۔

پھر سلطانہ نے نگاہ جھکائی۔ میں نے گہری سانس لیتے ہوئے کہا۔ ”سلطانہ! میں جانتا
 ہوں کہ میرے اوپر تمہارے کچھ قرض ہیں اور میں یہ بھی جانتا ہوں کہ انہیں اتارنا آسان نہیں
 ہے..... لیکن اتنا ضرور کہوں گا، اس رات کے بعد میں بتدریج تبدیل ہوا ہوں۔ میرے اندر
 بہت کچھ بدلا ہے سلطانہ..... جس طرح جارج کا نام تمہارے ذہن میں گڑا ہوا ہے، میرے
 ذہن میں بھی گڑا ہے۔“
 وہ دل دوز انداز میں سر جھکا کر رہ گئی۔

میں نے اس کے ہاتھ پر ہاتھ رکھا۔ سوئے ہوئے بالو کا ہاتھ چوما اور تلوار سمیت باہر آ
 گیا۔

میں اپنے کمرے میں پہنچا تو ریشمی پردے والے جھروکے میں سے آتش بازی کے
 مناظر دکھائی دیئے۔ رنگ برنگی ہوائیاں چھوٹ رہی تھیں اور چھوٹے بڑے پٹانے چل رہے
 تھے۔ اسی دوران میں حجام عبدالرحیم بھی آ گیا۔ میں نے اس سے آتش بازی کے بارے میں
 پوچھا۔

وہ بولا۔ ”اس کی ایک ناہیں دو وجہ ہیں مہروز بھائی..... مم..... میرا مطلب ہے تائش
 بھائی۔“
 ”وہ کون سی؟“

”پہلی وجہ تو شب برأت کا تہوار ہے۔ کل یہاں اسٹیٹ کے مسلمان شب برأت
 منائیں گے۔ دوسری وجہ کا پتا ابھی تھوڑی دیر پہلے چلا ہے۔ لپانی اور زرگاں کے درمیان
 لڑائی وقتی طور پر ٹل گئی ہے۔ ہماری جان کاری کے مطابق کل لپانی اور زرگاں کے خاص
 خاص لوگن میں بات چیت ہوئی ہے جس میں دونوں طرف سے تھوڑی اور سوچ و چارہ کار فیصلہ
 کیا گیا ہے۔“
 میں اور عبدالرحیم جھروکے کے سامنے کھڑے ہو کر آتش بازی کا نظارہ کرتے رہے.....

جب چاہے، ان کے ذاتی معالج کو دکھا سکتی ہے۔

میں پہرے داروں سے بات کر ہی رہا تھا جب چوہان اور رحیم بھی وہاں آ گئے۔ ہم فوراً مہوئے سرکار کے ذاتی معالج حکیم خدا بخش کی طرف روانہ ہوئے۔ یہ حکیم صاحب دیوان کے اندر ہی ایک رہائشی حصے میں رہتے تھے۔ ہم ان کے پاس پہنچے تو میرے دل میں چھپا ہوا اندیشہ درست نکلا۔ سلطانہ اور طلال رات کو یہاں آئے ہی نہیں تھے.....

چوہان نے کہا۔ ”وہ دیوان کے شمالی گیٹ کی طرف گئے ہوں گے۔“

ہم شمالی گیٹ پر پہنچے۔ ابھی رات کی ڈیوٹی تبدیل نہیں ہوئی تھی۔ یہاں وہی پہرے دار موجود تھے جنہوں نے رات بھر اس گیٹ کی نگہبانی کی تھی۔ انہوں نے بتایا کہ اس راستے سے کوئی باہر نہیں گیا۔

”اس کا مطلب ہے کہ وہ دونوں ابھی دیوان کی چار دیواری میں ہی ہیں۔“ رحیم نے خیال ظاہر کیا۔

”نہیں، اس کا یہ مطلب ہرگز نہیں۔“ چوہان پُرسوج لہجے میں بولے۔ ”اس کی نگاہیں دور ایک سرخ رنگ کے بند پھانک کی طرف لگی ہوئی تھیں۔ یہ نل پانی کے سرکاری اصطبل کا پھانک تھا اور یہ اصطبل دیوان خانے کے اندر ہی تھا۔ پھانک کے سامنے ایک دو گھوڑا گاڑیاں کھڑی تھیں۔“

”کیا سوچ رہے ہو؟“ میں نے چوہان سے پوچھا۔

”اگر وہ دونوں، رات کو حکیم خدا بخش صاحب کی طرف نہیں گئے اور نہ ہی اس گیٹ سے باہر نکلے ہیں تو پھر ہو سکتا ہے کہ وہ اصطبل کی طرف گئے ہوں۔“

چوہان نے میرے سوال کو نظر انداز کرتے ہوئے انچارج پہرے دار سے پوچھا۔

”رات کو یہاں سے گھوڑا گاڑیاں گزرتی رہی ہیں؟“

”جی ہاں۔“ پہرے دار نے جواب دیا۔ ”تین چار گزری ہیں۔ چھوٹے سرکار کے کچھ مہمان تھے جو آدھی رات کے بعد واپس گئے۔ ایک دودھ لانے والی گاڑی تھی..... ایک شاید اور تھی۔“

”تم اندر آنے والی گاڑیوں کو ہی چیک کرتے ہو یا باہر جانے والی گاڑیوں کو بھی؟“

”اندر آنے والیوں کو ہی چیک کیا جاتا ہے جی..... یا پھر کوئی خاص آرڈر ہو تو.....“

چوہان نے ایک گہری سانس لی اور مجھ سے مخاطب ہوتے ہوئے بولا۔ ”میرا خیال ہے

پہلی بار یہ محسوس ہوا کہ ایک بڑے حادثے کے بعد سلطانہ نارمل زندگی کی طرف آ سکتی ہے۔ اس کے دل و دماغ پر چھائے ہوئے زہر ناک مایوسی کے بادل چھٹ سکتے ہیں۔

لیکن میں غلط تھا۔ جو کچھ میں سوچ رہا تھا، وہ ہونے والا نہیں تھا..... اور وہ ہونے والا تھا جو اس شام میں نے بالکل نہیں سوچا تھا۔

رات دس گیارہ بجے کے قریب میں نے سلطانہ اور بالو کو کمرے میں چھوڑا اور اپنے کمرے میں واپس آ کر سو گیا۔

میری آنکھ صبح سویرے ایک تیز آواز سے کھلی۔ میں ہڑبڑا کر اٹھ بیٹھا۔ ملازمہ صفیہ برآمدے میں کھڑی چلا رہی تھی۔ ”سلطانہ بی بی..... سلطانہ بی بی.....!“

پھر وہ میری طرف مڑی اور گھبرائی ہوئی آواز میں بولی۔ ”مالک! سلطانہ بی بی کمرے میں ناہیں ہیں۔ وہ کہیں بھی ناہیں ہیں۔“

”خوش خانے میں دیکھا؟“

”جی مالک.....“

میں صفیہ کے ساتھ دوڑتا ہوا اس کے کمرے میں پہنچا۔ غسل خانے کا دروازہ کھلا تھا۔ کل رات میرے اصرار پر جو لباس سلطانہ نے پہنا تھا، وہ ایک طرف فرش پر پڑا تھا۔ پھولوں کے سارے گبنے بھی ٹوٹے پھوٹے ایک طرف دھرے تھے۔ بالو بستر کے ایک گوشے میں سو رہا تھا۔ باقی بستر پر بہت کم سلوٹیں تھیں اور یوں لگتا تھا کہ سلطانہ اس پر تھوڑی دیر کے لئے ہی لیٹی ہے۔

”کہاں جا سکتی ہے؟“ میں نے اضطراب کے عالم میں کہا۔

”کچھ بتانا نہیں جی! بی بی کا بھتیجا طلال بھی ناہیں ہے۔ لگت ہے کہ وہ اسے اپنے ساتھ ہی لے گئی ہیں۔“

ایک دم میرا دھیان اس چھوٹی تلوار کی طرف گیا جو میں نے ایک دن پہلے سلطانہ کے بچے کے نیچے سے نکالی تھی۔ میں نے وہ ساتھ والے اسٹور روم کی الماری میں رکھی تھی۔

میں نے الماری کھولی۔ تلوار اپنی جگہ پر موجود نہیں تھی۔ میرے جسم میں سرد لہر دوڑ گئی۔

میں تیزی کے ساتھ اپنی قیام گاہ سے باہر آیا۔ میں نے باوردی پہرے داروں سے پوچھا۔ انہوں نے بتایا کہ رات گیارہ اور بارہ بجے کے درمیان سلطانہ بی بی اپنے نو عمر بھتیجے

طلال کے ساتھ یہاں سے گزری تھی۔ اس نے چادر لپیٹ رکھی تھی اور چہرہ بھی نصف چھپا ہوا تھا۔ اس نے کہا تھا کہ وہ شدید بخار میں ہے اور چھوٹے سرکار نے اس سے کہہ رکھا ہے کہ وہ

”یہ بھی تو ہو سکتا ہے کہ وہ فوری طور پر زرگاں کی طرف نہ جائے۔ ابھی یہیں کہیں تل پانی میں چھپ کر لائحہ عمل بنائے..... طلال اس کے ساتھ ہے۔ وہ اپنی برادری کے کچھ اور افراد کی مدد لینے کے بارے میں بھی سوچ سکتی ہے۔“

”ایسی سوچ بچار تو ٹھنڈے دل و دماغ سے کی جاسکتی ہے تاہم! وہ جس طرح یہاں سے گئی ہے، گلتا ہے کہ اس کے اندر ایک آگ ہے۔ وہ آگ اسے شاید ہی کہیں رکنے دے۔ ویسے میری اطلاع کے مطابق مرادشاہ صاحب نے راستے کی چوکیوں کو خبردار کر دیا ہے۔ اگر وہ زرگاں کے رخ پر گئی ہے تو ہو سکتا ہے کہ اسے راستے میں کہیں ٹریس کر لیا جائے۔“

”یہ بات وہ بھی تو سوچ سکتی ہے۔“ میں نے کہا۔ ”اسی لئے تو کہہ رہا ہوں کہ ہو سکتا ہے وہ فوری طور پر زرگاں کا رخ نہ کرے.....“

اسی دوران میں اے تیز قدموں پر اندر داخل ہوا۔ اس کے پیچھے اس کے دو باوردی ماتحت تھے۔ ماتحت دروازے پر ہی کھڑے رہے۔ اے نے اندر آ کر ہمیں بتایا۔ ”اندرون شہر سے اطلاع ملی ہے کہ اسلحے کی ایک دکان پر ڈیپٹی کی واردات ہوئی ہے۔ ڈاکو ایک اکیلا لڑکا تھا۔ وہ ایک رائفل، ایک پستول اور کچھ ایمونیشن لوٹ کر لے گیا ہے..... دکان دار کے بازو پر تلوار کا زخم آیا ہے۔ تفتیش کرنے والے تھانے دار نے شک ظاہر کیا ہے کہ یہ لڑکا، سلطانہ بی بی کا ساتھی ہو سکتا ہے۔ بہر حال، اس حوالے سے دشواس سے کچھ ناہیں کہا جا سکتا۔“

یہ اہم اطلاع تھی۔ ہم نے مشورہ کیا اور فوراً اے کے ساتھ روانہ ہو گئے۔ ایک فوجی گھوڑا گاڑی میں ہم دیوان کی عالی شان عمارت سے نکلے اور اندرون شہر کی طرف چل دیئے۔ یہ سہ پہر کا وقت تھا۔ تل پانی کے گلی کوچوں میں زندگی معمول کے مطابق رواں تھی۔ جنگی تناؤ وقتی طور پر ختم ہو گیا تھا اور اس تبدیلی کے آثار لوگوں کے چہروں پر بھی دیکھے جاسکتے تھے۔ بازاروں میں خریداروں کا رش تھا۔ باغوں اور دیگر تفریح گاہوں میں بھی رونق تھی۔ بہر حال، لوگوں کے ذہنوں میں یہ شک بھی موجود تھا کہ اس صورت حال کے پیچھے زرگاں والوں کی کوئی سازش نہ ہو۔

گھوڑا گاڑی ایک ایسی آبادی میں پہنچی جہاں پرانی طرز کی دو تین منزلہ گنجان عمارتیں تھیں۔ یہاں گلیاں تنگ اور راستے بچ دار تھے۔ ایک جگہ گاڑی سے اترنے کے بعد ہم پیدل ہی ایک بازار میں داخل ہوئے۔ ایک دکان کے سامنے پولیس کے باوردی سپاہی موجود تھے۔ پولیس کی وردی یہاں، انڈیا کی عام پولیس سے ہلتی جلتی تھی۔ بس پگڑی کا اضافہ تھا۔

تاہم..... سلطانہ اب ہمیں یہاں نہیں ملے گی۔ پھر بھی ہم تسلی کے لئے چیک کر لیتے ہیں۔“

..... چوہان نے بالکل درست کہا تھا۔ اگلے ایک گھنٹے میں ہم نے ہر جگہ دیکھ لیا..... سلطانہ کے غائب ہونے کی خبر پورے دیوان میں پھیل چکی تھی۔ ہر جگہ ہلچل نظر آ رہی تھی۔ سلطانہ دیوان کی عمارت میں کہیں نہیں تھی۔

اب اس کی تلاش کا سلسلہ دیوار کی عالی شان عمارت سے باہر شروع ہوا۔ مرادشاہ کے فوری حکم کے تحت گھڑسواروں کی ٹولیاں اردگرد کے علاقے میں پھیل گئیں اور خاص و عام سے پوچھ گچھ ہونے لگی۔

میں شدید شاک کی کیفیت میں تھا۔ یقین نہیں آ رہا تھا کہ یہ سب کچھ ہو چکا ہے۔ کل رات تک وہ بہت نامل نظر آتی تھی۔ یوں لگتا تھا کہ بہتری کی طرف اس کا سفر شروع ہو جائے گا لیکن اب وہ منظر سے اوجھل تھی۔ اس کے اوجھل ہونے کا انداز ذہن میں مزید اندیشے ابھارتا تھا۔

چوہان کے ذہن میں بھی ایسے ہی اندیشے تھے۔ وہ پُر سوچ انداز میں بولا۔ ”تاہم مجھے لگتا ہے کہ وہ اپنے لئے اور دوسروں کے لئے خطرے پیدا کرے گی۔“

”دوسروں سے تمہاری کیا مراد ہے؟“

”جارج گورا اور اس کے قریبی ساتھی..... وہ جارج گورا کو معاف نہیں کر سکی۔ وہ جس خانوادے سے تعلق رکھتی ہے، میں اسے اچھی طرح جانتا ہوں۔ یہ آن پر مرٹننے والے لوگ ہیں۔ حاکم لوگ پیار سے ان کی جان بھی لے لیں تو دے دیتے ہیں مگر ان کو سر جھکا کر جینے پر مجبور نہیں کیا جاسکتا۔ یہ راجپوت برادری کی وہ لڑکی ہے جو انگریزوں کے دور میں حیدرآباد دکن سے ہجرت کر کے یہاں آئی تھی۔ یہ لوگ فن سپاہ گری میں ہمیشہ سے تاک ہیں۔ یہاں تک کہ ان کی عورتیں بھی تلوار کی ذہنی ہوتی ہیں۔“

میں نے پوچھا۔ ”کیا تم سمجھتے ہو کہ وہ اور طلال یہاں سے نکل کر زرگاں کی طرف گئے ہوں گے؟“

”یہ ایسی ناممکن بات نہیں ہے۔ وہ اپنی عزت کے لٹیرے کے لئے سرتاپا قہر ہے۔ ایسے میں وہ راستے کی مشکلوں کے بارے میں زیادہ نہیں سوچے گی۔ حالانکہ اسے سوچنا چاہئے۔ اسے پتا ہو گا کہ عام حالات میں بھی جارج گورا کے گرد سخت حفاظتی حصار ہوتا ہے۔ ان حالات میں تو اس کے قریب چڑیا بھی پر نہیں مار سکتی ہوگی۔ وہ اپنی جان گنوانے کے سوا اور کچھ نہیں کر پائے گی۔“

پولیس والوں نے اے کوفوجی افسر کا پروٹوکول دیا۔ اسے سیلیوٹ کیا گیا اور بڑے احترام سے موقع واردات پر پہنچایا گیا۔ زخمی دکان دار مدن لال دکان میں ہی موجود تھا۔ اس کے بازو پر بڑی سی پٹی بندھی ہوئی تھی اور فریبہ چہرے پر تکلیف کے آثار تھے۔

تھانے دار کے اشارے پر اس نے کراہتے ہوئے بتایا۔ ”جناب! دوپہر کے سے گا ہک وغیرہ کی آشاکم ہی ہودت ہے۔ بھوجن کے بعد میں ذرا آرام کرنے کے لئے لیٹ گیا..... ملازم لڑکا سامنے کاؤنٹر پر بیٹھا تھا۔ میں تھوڑی دیر کے لئے ہی سویا تھا کہ ایک دم آنکھ کھل گئی۔ اس کے منہ پر کالا نقاب اور ہاتھ میں دو فٹ لمبی تلوار تھی۔ اس نے تلوار یہاں..... میری گردن پر رکھ دی اور کہا کہ میں بولا تو وہ گلا کاٹ دیوے گا۔ اس نے مجھ سے شوکیس کی چابی مانگی۔ میں چابی لینے کے بہانے تھوڑا سا آگے گیا اور پھر میں نے جلدی سے باہر نکلنا چاہا۔ وہ میرے وچار سے زیادہ پھر تیرا تھا۔ اس نے تلوار چلا کر میرا بازو گھائل کر دیا..... میں یہاں گر پڑا، اس کرسی کے پاس۔ یہ دکان کا پچھلا کمرہ ہے۔ بازار سے گزرنے والے کسی بندے کو پتا بھی نہیں چلا کہ یہاں کیا ہوا ہے۔ اس نے شوکیس کی چابی مجھ سے لی۔ بڑے سکون کے ساتھ شوکیس کھولا۔ اس میں سے ایک سات ایم ایم رائفل اور ایک کولٹ پائل نکال لیا۔ رائفل کے کوئی دو سیکڑے راؤنڈ بھی وہ غیبٹ اپنے ساتھ لے گیا ہے۔ اس نے جاتے جاتے ہم کو دمھکی دی کہ اگر ہم نے زبان کھولی تو وہ پھر آدے گا اور تب ہماری ہتھیا کئے بنانا ہیں جاوے گا.....“

دکان دار نے اپنی ساری پتا ایک ہی سانس میں کہہ ڈالی۔

”جس وقت یہ سب ہو رہا تھا، تمہارا ملازم کہاں تھا؟“ اے نے پوچھا۔

”اس غریب کو اس نے یہ سامنے والے غسل خانے میں بند کر چھوڑا تھا جی۔ وہ اتنا گھبرا ہوا تھا کہ اس نے آواز تک نہیں نکالی۔“

”اب وہ کہاں ہے؟“

”وہ ذرا کمزور دل کا ہے جی۔“ تھانے دار نے کہا۔ ”اس کو بے ہوشی ہو رہی تھی۔ اسے

ساتھ والے اسپتال میں بھرتی کر لیا ہے۔“

ہمارے یہاں آنے سے پہلے تھانے دار محمود نے تفتیش کا کچھ کام کیا تھا۔ اس نے فوجی افسر اے کو اس تفتیش سے آگاہ کیا۔ اے اور تھانے دار محمود کے درمیان ہونے والی گفتگو سے مجھے پتا چلا کہ یہاں گھوڑوں کے بھی نمبر ہوتے ہیں اور یہ نمبر ان کی پیٹھ پر بڑے اہتمام سے داغے جاتے ہیں۔ ان نمبروں کی وہی اہمیت ہوتی ہے جو عام جگہوں پر گاڑیوں کے نمبروں

دوپہرہ کی ہوتی ہے۔ ایک قریبی دکان دار نے بتایا تھا کہ واردات کرنے والا گھوڑے پر آیا تھا۔ اس گھوڑے کی پیٹھ پر داغا ہوا نمبر بھی اس دکان دار کو کسی حد تک یاد تھا۔ اے نے اس دکان دار کو طلب کیا۔ وہ مزید گواہوں کے بیان بھی سننا چاہتا تھا۔ میں اس طویل تفتیشی کارروائی سے اکتا کر گھوڑا گاڑی میں آ بیٹھا۔ میرے ذہن میں الجھن جی تھی۔ سلطانہ اور اس کا بھتیجا کیا کرنے کا ارادہ رکھتے ہیں؟ یہ سوال ایک آہنی بیخ کی طرح میرے دماغ میں گڑا ہوا تھا۔

فوجی گاڑی اندر سے بہت آرام دہ تھی۔ اس کی کھڑکیوں پر مٹھی پر دے پڑے ہوئے تھے۔ تاہم ان پردوں کی جھریوں میں سے باہر کا منظر بھی دکھائی دیتا تھا۔ بازار کی گہما گہمی کی جھلکیاں دکھائی دے رہی تھیں۔ اچانک ایک منظر نے مجھے بری طرح چونکا دیا۔ یہ ایک تیس چوبیس سالہ نوجوان تھا۔ اس نے ایک ڈبی دار چادر کی بکل مار رکھی تھی۔ ایک ٹھیلے والے کے عقب میں کھڑا وہ کھوجی نظروں سے فوجی گاڑی کی طرف دیکھ رہا تھا۔ اس کا انداز مشکوک تھا لیکن جس چیز نے مجھے چونکایا، وہ اس کی صورت تھی۔ میری نگاہوں میں وہ مناظر محوم گئے جب اپنے ہوش و حواس میں واپس آنے کے بعد میں نے پہلی بار اسٹیٹ سے بھاگنے کی کوشش کی تھی اور تیواری لال اور ڈیوڈ وغیرہ مجھے جنگل سے پکڑ کر واپس لائے تھے۔ ان واقعات کو زیادہ عرصہ نہیں گزرا تھا۔ مجھے ان سب لوگوں کے چہرے یاد تھے۔ یہ شخص بھی ان میں سے تھا..... میری نظر دھوکا نہیں کھا رہی تھی لیکن یہ شخص زرگاں سے کوسوں دور یہاں ٹل پانی کے اس بازار میں کیسے موجود تھا؟ میں نے کھڑکی کے قریب جا کر دیکھا۔ وہ مضطرب نظر آتا تھا۔

میں گھوڑا گاڑی سے باہر آ گیا۔ میرا اندازہ سو فیصد درست نکلا۔ مجھے دیکھ کر وہ گہرا سانولا شخص بری طرح بدکا اور ایک دم پیچھے ہٹ گیا۔

میرے جسم میں لہری دوڑ گئی۔ میں نے بے ساختہ اس کی طرف بڑھا۔ وہ مجھے دیکھ کر مڑا اور مخالف سمت میں پھل دیا۔ میں نے اس کا پیچھا شروع کر دیا۔ مجھے اپنی طرف آتے دیکھ کر وہ واضح طور پر بوکھلا گیا۔ اس کی رفتار تیز ہو گئی۔ میں نے بھی رفتار تیز کر دی۔ یہ گنجان بازار تھا۔ وہ کسی بھی وقت نگاہوں سے اوجھل ہو سکتا تھا۔

جب اس نے دیکھا کہ میں مسلسل اس کے پیچھے ہوں تو وہ ایک دم بھاگ کھڑا ہوا۔ میں نے بھی اس کی طرف دوڑ لگا دی۔ اس بازار میں زیادہ تر خواتین ہی خریداری کر رہی تھیں۔ کپڑوں، چوڑیوں اور گہنوں وغیرہ کی دکانیں تھیں۔ ہر طرف برقعے یا رنگ دار چادریں دکھائی دیتی تھیں۔ میں دوڑا تو مردوں سے میرا تصادم شروع ہو گیا۔ کئی خواتین میرا دھکا لگنے

آج تک تلاش کرتا رہا تھا..... اور یہی وہ اعتماد تھا جس کے بارے میں باروندا جیسی کہتا تھا کہ جب یہ بندے کے پاس ہو تو پھر اسے لڑنے اور جیتنے کے لئے کسی ہتھیار کی ضرورت نہیں رہتی۔

کلباڑی کا اندھا دھند وار جو میرے سر پر کیا تھا، میں نے آسانی سے بچایا اور کلباڑی بردار کے جڑے پر ناگ رسید کی۔ جڑاٹوٹنے کی آواز بڑی واضح اور شفاف تھی۔ میرا حوصلہ پہاڑ ہو گیا۔ یہی وقت تھا جب اس گھر کا بیرونی دروازہ ایک بار پھر دھماکے سے کھلا۔ اس مرتبہ اندر داخل ہونے والے میرے ہی ساتھی تھے..... چوہان اور پکتان اچھے وغیرہ.....

اچھے کے ہاتھ میں پستول تھا۔ اس کے عقب میں اس کے باوردی سپاہی تھے۔ ”خبردار..... خبردار!“ اچھے گرجا۔ ”گولی مار دوں گا۔“

یہ ایک ایک فائر ہوا اور گولی میرے کان کے پاس سے سرگوشی کرتی گزر گئی۔ یہ فائر زمین پر گرے ہوئے اسی بندے نے کیا تھا جس کا اندھا دھند تعاقب مجھے یہاں تک لایا تھا۔ اب اس کے ہاتھ میں کلباڑی کی جگہ پستول نظر آ رہا تھا۔ اس سے پہلے کہ وہ دوسری مرتبہ مجھے نشانہ بناتا، اچھے کی چلائی ہوئی گولی اس کے سینے میں اتر گئی۔

گولی لگنے سے اس کے جسم نے جھٹکا کھایا مگر اس نے پستول پر اپنی گرفت قائم رکھی۔ تڑپ کر اس نے پستول کا رخ اچھے کی طرف کیا۔ تب اچھے نے پھر ٹریگر دبا یا۔ پستول نے دھماکے سے شعلہ اگلا اور یہ دوسری گولی اس شخص کے جسم کے اسی حصے میں لگی جو پہلے ہی نوٹ چکا تھا۔ یعنی اس کا جڑا۔ وہ ایک کرب ناک کراہ کے ساتھ پیچھے کی طرف الٹ گیا۔

اچھے کے سپاہیوں نے رائفلیں سونت لی تھیں۔ ان کے خطرناک تیور دیکھ کر باقی افراد ایک دم ڈھیلے پڑ گئے۔ ان کے رنگ اڑ گئے اور جانیں بچانے کے لئے انہوں نے اپنے ہاتھ سر سے بلند کر دیئے۔ شوٹ ہونے والے شخص کا خون تیزی سے اس کی ڈبی دار چادر کو بھگوٹا چلا جا رہا تھا۔

عمارت سے باہر گلی میں بہت سے لوگ جمع ہو چکے تھے۔ یہ جوم ہر لمحے بڑھتا چلا جا رہا تھا۔ یکے بعد دیگرے تین گولیوں کی آواز نے اس گنجان علاقے میں ہر طرف سنسنی پھیلا دی تھی۔

چوہان نے مجھے ٹولا اور ہانپی ہوئی آواز میں بولا۔ ”تم ٹھیک تو ہونا تابش؟“

میں نے اثبات میں سر ہلایا۔

چوہان اور اچھے وغیرہ کس چڑھی ہوئی سانسیں اس بات کی گواہ تھیں کہ وہ میرے پیچھے

سے گریں اور چلائیں۔ ایک فربہ انداز میں قلفی فروش میری ٹکر لگنے سے آرائشی سامان کی ایک دکان میں جا کر اور وہاں کھلبلی مچ گئی۔ مجھے اردگرد کا ہوش نہیں تھا۔ میری نگاہ بس بھاگنے والے شخص پر تھی اور میں کسی قیمت پر اسے کھونا نہیں چاہتا تھا۔ ایک جگہ وہ ایک گھوڑا گاڑی سے ٹکرا کر گر گیا اور پھر فوراً اٹھ کر ایک تنگ گلی میں گھس گیا۔ میں بھی اس کے پیچھے گلی میں گیا۔ یہ کوئی مریج مسالے کا بازار تھا۔ ہر طرف مسالوں کی تیز بھوپیلی ہوئی تھی۔

”پکڑو..... پکڑو۔“ میں نے پکارنا شروع کیا۔ میری پکار پر کسی نے فوری عمل تو نہیں کیا۔ تاہم اتنا ضرور ہوا کہ مجھے جوم میں سے بھاگنے کے لئے نسبتاً آسانی سے راستہ ملنے لگا۔

..... اگلے دو منٹ میں اندرون شہر کی ان بھری پڑی گلیوں میں یہ اندھا دھند تعاقب جاری رہا۔ اس دوران میں کئی خانے لٹے اور کئی مردوزن کو چوٹیں وغیرہ سہنا پڑیں۔ وہ شخص بھاگتا بھاگتا ایک سہ منزلہ پرانی عمارت میں داخل ہو گیا۔ دو تین سیکنڈ بعد میں بھی عمارت کے اندر تھا۔ ایک عجیب سی تلخ، جھلاہٹ مجھ پر سوار تھی۔ اس کے علاوہ ایک ترنگ سی بھی تھی۔ یہ ترنگ کیا تھی؟ شاید خود کے اندر ہونے والی اہم تبدیلیوں کے بعد میں لاشعوری طور پر کہیں اپنا حوصلہ آزمانا چاہتا تھا۔ کسی سے لکرانا چاہتا تھا، نبرد آزما ہونا چاہتا تھا۔

..... اور اس عمارت میں گھسنے کے بعد یہ موقع مجھے مل گیا بلکہ اتنی شدت سے ملا جس کی مجھے توقع نہیں تھی۔

دوپٹے کئے افراد تیزی سے میرے سامنے آئے۔ وہ بھی سانولے تھے اور صورتوں سے اندازہ ہوتا تھا کہ ہندو ہیں۔

”اوائے..... کون ہو؟“ ان میں سے ایک نے ہراساں آواز میں کہا پھر وہ دونوں مجھ سے لپٹ گئے۔

میں نے ایک کے چہرے پر کہنی کی بھر پور ضرب لگائی۔ وہ ڈکراتا ہوا لکڑی کے ایک تخت پر گر گیا اور وہاں رکھے تاش کے پتے چاروں طرف بکھر گئے۔

میں نے دوسرے شخص کی ناف میں گھٹنا مارا اور پھر سر کی ٹکر سے اسے دور پھینک دیا۔

اسی دوران میں دو افراد بیڑھیوں سے چھلانگیں لگاتے ہوئے نیچے آ گئے۔ ان میں سے ایک وہی تھا جس کا پیچھا کر کے میں یہاں پہنچا تھا۔ اب اس شخص کے ہاتھ میں چھوٹے دستے کی کلباڑی تھی۔ کلباڑی کا خوفناک پھل چمک رہا تھا مگر وہ مجھے کسی کھلونے کی طرح لگی۔ میرے دل نے گواہی دی کہ یہ کلباڑی مجھے خراش تک نہیں پہنچا سکتی۔ شاید یہی وہ اعتماد تھا جسے میں

ہی پیچھے بھاگتے ہوئے یہاں تک پہنچے ہیں۔

اے کے سپاہیوں نے مرنے والے کے ساتھیوں کو ایک قطار میں دیوار کے ساتھ کھڑا کر دیا تھا۔ کچھ سپاہی عمارت میں پھیل گئے اور دیگر افراد کو تلاش کرنے لگے۔

”یہ کون لوگ ہیں؟“ اے نے دہمی آواز میں مجھ سے پوچھا۔

”باقیوں کا تو پتا نہیں..... مگر اس بندے کو میں کسی حد تک جانتا ہوں۔“ میں نے ٹائل دار فرش پر مردہ پڑے گہرے سائے شخص کی طرف اشارہ کیا۔

”کون ہے یہ؟“ اس مرتبہ چوہان نے پوچھا۔

”حکم کا ایک قریبی ساتھی۔ شاید تم نے بھی اسے دیکھا ہوگا لیکن تمہارے ذہن سے نکل گیا ہے۔ جب مجھے اور سلطانہ کو یہاں لٹ پانی سے واپس زرگاں بھجوایا گیا تو یہ شخص موہن کمارے کے ساتھیوں میں شامل تھا.....“

چوہان نے چونک کر مردہ شخص کا خونچکاں چہرہ دیکھا۔ پھر شاید اس نے بھی کسی حد تک اسے پہچان لیا۔ اس کے ساتھ ہی اس کے چہرے پر حیرت کے آثار نمودار ہو گئے۔ ”تم نے اسے کہاں دیکھا؟“ چوہان نے مجھ سے پوچھا۔

میں نے اسے تفصیل بتا دی۔ اس دوران میں اے کے ماتحت افراد عمارت کے مختلف حصوں سے قریباً پانچ مزید افراد کو ہانک کر گراؤنڈ فلور پر لے آئے تھے۔ یہ سارے افراد کٹر ہندو لگتے تھے۔ یہ سب کے سب جوان سال تھے۔ اس عمارت کی مختلف دیواروں پر تلواریں، کلہاڑیاں اور رافٹلیں آویزاں تھیں۔ بجز بلی، ہنومان اور کالی ماتا کی مورتیاں بھی دکھائی دے رہی تھیں۔ ایک دو جگہ ہندی کے کچھ پوسٹرز بھی نظر آئے۔ پوسٹروں کے انداز سے پتا چلتا تھا کہ یہ عسکری نوعیت کے ہیں۔

جلد ہی اندازہ ہو گیا کہ یہ جگہ جو شیلے ہندو نوجوانوں کی ایک بیٹھک ہے۔ اس عمارت کی دوسری منزل پر ایک بڑا جنازہ رکھا تھا۔ وہاں جسمانی کسرت کی جاتی تھی اور لڑائی بھڑائی کے ٹر بھی سیکھے جاتے تھے۔ عمارت میں موجود پوسٹرز سے اندازہ ہوا کہ یہ جگہ مسلمان مخالف پرڈیگنڈے کا اڈا بنی ہوئی ہے۔

پکتان اے کی ہدایت پر تھانے دار محمود نے مرنے والے شخص کی لاش کو قبضے میں لے لیا اور عمارت میں موجود افراد کو گرفتار کر لیا۔ امید تھی کہ گرفتار ہونے والوں کے ذریعے مزید انکشافات ہوں گے۔

”تمہاری پنڈلی پر چوٹ آئی ہے۔“ چوہان کی آواز نے مجھے چونکایا۔

میں نے دیکھا، واقعی پنڈلی پر ایک گہرا کٹ آیا تھا۔ لڑائی کے دوران میں کوئی آہنی شے لگی تھی۔ خون بہہ کر ٹخنے تک جا رہا تھا مگر یہ جان کر مجھے تعجب ہوا کہ اس چوٹ نے مجھے کوئی خاص تکلیف نہیں دی تھی۔ اپنا بہتا ہوا خون دیکھ کر مجھے پریشانی کے بجائے عجیب سی سنسنی محسوس ہوئی۔ شاید جبکی کی تربیت نے مجھے پرانہ رنگ چڑھانا شروع کر دیا تھا۔

قریباً ایک گھنٹے بعد ہم دیوان میں واپس پہنچ گئے۔ یہاں سلطانہ اور اس کے بھتیجے کی تشدد کی سب سے اہم موضوع تھی۔ ہر کوئی اس بارے میں جاننا چاہتا تھا۔ اے کو امید تھی کہ اگلے چوبیس گھنٹے میں کوئی نہ کوئی کھوج ہاتھ آ جائے گا۔ یہ بات تو اب تقریباً ثابت ہو چکی تھی کہ آج سہ پہر اسلحے کی دکان پر واردات کرنے والا سلطانہ کا بھتیجا طلال ہی تھا۔ یہاں گھوڑے کی پیٹھ پر داغا ہوا نمبر سامنے آیا تھا۔ اے کو یقین تھا کہ اس نمبر کے ذریعے پیش رفت ہوگی۔

رات کو باروندا جبکی سے ملاقات ہوئی۔ وہ کمزور تر ہوتا جا رہا تھا۔ گاہے بگاہے اسے تیز بخار بھی ہو جاتا تھا لیکن وہ اپنا ہر دکھ درد شراب میں ڈبوئے ہوئے تھا۔ نشے کی وجہ سے اس کی خوش طبعی بھی برقرار رہتی تھی۔

میں نے اسے سہ پہر والی کارکردگی بتائی۔ وہ بہت خوش ہوا۔ کہنے لگا۔ ”میں سمجھ گیا۔ یہ ہندو اکھاڑے کے لوگ تھے۔ یہ تو کافی سخت جان ہوتے ہیں۔ نئے ہتھیاروں کے ساتھ ساتھ پرانے ہتھیار چلانے کی بھی انہیں مہارت ہوتی ہے۔ اگر تم نے انہیں نیچا دکھایا ہے تو اس کا مطلب ہے کہ میری محنت بالکل ہی بیکار نہیں جا رہی۔“

”بالکل ہی بیکار نہیں جا رہی..... سے کیا مطلب؟ کیا آپ میری کارکردگی سے مطمئن نہیں ہو؟“

”مطمئن تو ہوں لیکن پوری طرح نہیں۔“ اس نے کہا پھر میری پنڈلی کی طرف اشارہ کرتے ہوئے بولا۔ ”یہ کیا باندھ رکھا ہے؟“

”میں نے بتایا ہے نا، یہاں چوٹ لگی ہے۔ کافی خون بہا ہے۔“

”یہی تو مسئلہ ہے۔ تم چوٹ کو چوٹ سمجھ رہے ہو۔ تم اس سے خوف زدہ ہو۔ تم نے اسے چھپا دیا ہے، باندھ دیا ہے۔ کیا تم نے کبھی کسی جنگلی جانور شیر، چیتے، ٹائگر وغیرہ کے ہارے میں بھی سنا ہے کہ اس نے زخم پر پٹی باندھی، دوا لگائی؟ حالانکہ انہیں زخم لگتے ہی رہتے ہیں اور ہم سے زیادہ تیزی کے ساتھ ٹھیک بھی ہوتے رہتے ہیں۔ فطرت خود سب سے بڑا مرہم ہے۔“

”میں سمجھا نہیں۔“

پاس بیٹھتا ہے۔ ان کی باتیں سنتا ہے۔ اس کی ہمدردیاں دن بہ دن مسلمانوں کے ساتھ بڑھتی جا رہی ہیں وغیرہ وغیرہ۔

سلطانہ کی گمشدگی نے مجھے از حد مضطرب کر رکھا تھا۔ مجھے ہر گھڑی دھڑکا لگا رہتا تھا کہ اچانک اس کے بارے میں کوئی اندوہناک خبر آجائے گی۔ اس کی تلاش میں چھوٹے سرکار کے ہر کارے در در کوئی خاک چھان رہے تھے۔ میں خود بھی دیوان سے باہر نکل کر اس تلاش میں شریک ہونا چاہتا تھا لیکن چوہان نے مجھے سختی سے منع کر دیا تھا۔ اس نے کہا تھا۔ ”تم ایک بات بھول رہے ہو تابلش! تم آزاد ہو کر بھی آزاد نہیں ہو۔ تمہارے اندر ”چپ“ موجود ہے اور یہاں تل پانی میں حکم کے بہت سے جاسوس موجود ہیں۔ وہ تمہیں کسی بھی وقت ٹریس کر سکتے ہیں۔“ اس نے مجھے اٹینا والی بات بھی یاد دلائی اور کہا کہ اب مجھے اس بارے میں کوئی شک و شبہ نہیں ہونا چاہئے۔

وہ تو اس بات پر بھی ناخوش تھا کہ میں نے تین چار دن پہلے بازار میں اچانک ستیش کو دیکھ کر اس کا اندھا دھند تعاقب شروع کر دیا تھا۔ اس کا کہنا تھا کہ میں سیکورٹی کے بغیر بالکل دیوان کی عمارت سے باہر نہ نکلوں۔

ننھا بالو بھی آج کل بہت مضطرب تھا۔ ماں کی دوری اکثر اس کی آنکھوں کو آنسوؤں سے لبریز رکھتی تھی۔ وہ اسے بانہوں میں نہیں لیتی تھی، اسے اپنا دودھ نہیں پلاتی تھی لیکن اس کے قریب تو رہتی تھی۔ اسے اپنے پہلو میں لینے کی اجازت تو دیتی تھی مگر اب تو کچھ بھی نہیں تھا۔ وہ ملازمہ صفیہ کی گود میں بلکتا رہتا تھا۔ اب بھی وہ یہی کچھ کر رہا تھا۔ اس کی درد بھری آواز سن کر میں اس کے پاس چلا گیا۔ صفیہ اسے بانہوں میں لئے برآمدے میں چکرارہی آتی۔ ساتھ ساتھ وہ لاڈ بھرے انداز میں اسے پچکار رہی تھی۔ ”کاکے کی امی جان آئے گی..... کاکے کو گانا سنائے گی..... کاکے کو جھولا جھلائے گی..... کاکے کو دودھ پلائے گی..... کاکے کی امی آئے گی۔“

وہ واقعی چپ ہو گیا۔ اپنی اشک بار مضموم آنکھوں سے صفیہ کو دیکھنے لگا۔ جیسے وہ اس کی ساری بات سمجھ رہا ہو۔ اس دوران میں صفیہ نے بھی مجھے دیکھ لیا اور جلدی سے اپنی اودھنی رست کرنے لگی۔

میں نے ہاتھ بڑھا کر بالو کو اٹھالیا۔ مجھے اس سے انس محسوس ہوا۔ میں نے اس کے انس پونچھے، اس کا نم کال چوما۔ اس کا ننھا سینہ اب بھی چھوٹی چھوٹی ہچکیوں سے دہل رہا تھا۔ اس کی ہچکی میں ممتا کی تلاش تھی۔

پنڈلی کی پٹی اپنے ہاتھ سے کھول دی۔

اس دن مجھے ایک نیا تجربہ ہوا۔ زخمی پنڈلی کے ساتھ ہی میں نے اور جبکی نے سخت ترین مشق کی۔ میرے زخم سے پھر خون رسنے لگا۔ میرا پاؤں لہورنگ ہو گیا۔ زخم پر لگنے والی پہلی ایک دوضریوں نے مجھے تکلیف دی لیکن پھر یہ تکلیف ایک طرح کی توانائی میں بدلنے لگی۔ ہر بار جب زخم پر چوٹ لگتی تو میرے اندر ایک ہیجان سا پیدا ہوتا۔ ایک تلخ لہرا بھرتی اور آتش بن کر میرے رگ و پے میں دوڑ جاتی۔ میں درد اور برداشت کے نئے پہلوؤں سے آشنا ہو رہا تھا۔

اس رات باروندا جبکی کو ایک بار پھر کھانسی کا شدید دورہ پڑا۔ یوں لگا کہ اس کی سانس رک جائے گی۔ اس کا ہڈیوں کا بھرا جسم پسینے سے شرابور ہو گیا۔ میرا دل چاہا کہ جبکی تک وہ اطلاع پہنچا دوں جو میں نے کئی دن سے خود تک محدود رکھی ہوئی ہے لیکن پھر یہ سوچ کر چپ رہا کہ اگر یہ اطلاع غلط ثابت ہوئی تو جبکی کو اضافی دکھ برداشت کرنا پڑے گا۔ ابھی تک پستان اسے کوئل پانی میں شکنکلا کی موجودگی کا کوئی ٹھوس ثبوت نہیں مل سکا تھا۔ بہر حال، وہ تن دہی سے اپنی کوشش میں لگا ہوا تھا۔

..... اگلے تین دن تک سلطانہ اور طلال راجپوت کی تلاش شد و مد سے جاری رہی مگر ان کا کوئی سراغ نہیں ملا۔ گھوڑے پر دانے ہوئے نمبر سے بھی کوئی خاص پیش رفت نہیں ہو سکی تھی۔ اس سلسلے میں تین مختلف افراد مشکوک قرار دیئے گئے تھے اور ان سے پوچھ گچھ ہو رہی تھی۔

اکھاڑے سے جو نو جوان پکڑے گئے، انہوں نے کئی انکشافات کئے۔ ان کی باتوں سے اندازہ ہوتا تھا کہ حکم اور جارج وغیرہ کوئل پانی میں مسلمانوں اور ہندوؤں کی ہم آہنگی ایک آنکھ نہیں بھارہی۔ تل پانی میں مسلمان اکثریت میں تھے، اس کے باوجود وہ ہندوؤں کے ساتھ رواداری سے رہ رہے تھے۔ اس رواداری اور ہم آہنگی کو ختم کرنے کے لئے حکم نے اپنے سازشی عناصر یہاں چھوڑے ہوئے تھے۔ اس کی ایک مثال چار دن پہلے اکھاڑے میں ہلاک ہونے والا شخص ستیش آند تھا۔ یہ شخص ہندو نو جوانوں میں مراد شاہ وغیرہ کے خلاف زہر پلا پروپیگنڈا کر رہا تھا۔ اس کا کہنا تھا کہ مراد شاہ اور اس کے ساتھی چھوٹے سرکار پر حاوی ہو چکے ہیں اور وہ عقرب اپنا مذہب بدل کر مسلمان ہونے والا ہے۔ وہ مسلمان عالموں کے

اے کے حکم پر باقی افراد کمرے سے باہر نکل گئے..... تھانے دار محمود بھی چلا گیا۔ اب صرف ڈاکٹر چوہان، اے اور میں کمرے میں تھے۔ اے کا چہرہ اُترا ہوا تھا۔ وہ بولے سے بولا۔ ”چہرہ بالکل خراب ہو چکا ہے۔ شاید کلہاڑی کے وار کئے گئے ہیں..... دل کڑا کر کے دیکھنا پڑے گا۔“

چوہان نے کمرے کا دروازہ بند کر دیا۔ اے نے لاش کے چہرے پر سے خون آلود ہادر ہٹائی اور اسے کندھوں تک کھسکا دیا۔ واقعی کچھ نظارے آنکھوں کے لئے سخت اذیت کا باعث ہوتے ہیں۔ میں اندر تک لڑ گیا۔ قاتل نے بڑی بے رحمی سے چہرہ مسخ کر دیا تھا۔ اس نے کلہاڑی وغیرہ سے پے در پے وار کر کے سر اور چہرے کی ہڈیاں بھڑ کر ڈالی تھیں۔

کپتان اے نے سوالیہ نظروں سے مجھے دیکھا۔

”نہیں۔ چہرے سے تو کوئی اندازہ نہیں ہو رہا۔“ میں نے رخ پھیرتے ہوئے کہا۔

چوہان نے بھی میری تائید کی۔

”کپڑوں سے کچھ پتا چل رہا ہے؟“ اے نے مجھ سے پوچھا۔

”نہیں، کپڑوں سے بھی نہیں۔“

”لیکن یہ اسی طرح کے کپڑے ہیں جیسے سلطانہ بی بی پہنتی تھی۔“ اے بولا۔ اس نے

اش کا چہرہ تو ڈھکا رہنے دیا لیکن پہلو سے چادر ہٹا کر ایک بار پھر مقتولہ کے خون آلود کپڑے ایسے دکھائے۔

میں نے کپڑوں کو دھیان سے دیکھا۔ یہ اسی طرح کی چیک دار..... فراک نما قمیص تھی جو سلطانہ پہنتی تھی۔ زیریں جسم پر تنگ موری کا پاجامہ تھا۔ میں نے ہاتھوں اور بازوؤں کی ساخت دیکھی لیکن ایک بار پھر کوئی اندازہ قائم کرنے میں ناکام رہا۔

میں نے نفی میں سر ہلایا۔

اے بولا۔ ”ابھی توڑے سے پہلے سلطانہ بی بی کے پتا مختار صاحب بھی یہاں سے ہو

کر گئے ہیں۔“

”وہ کیا کہتے ہیں؟“ میں نے پوچھا۔

”وہ تو چند سیکنڈ سے زیادہ دیکھنا نہیں سکے۔ ان کی طبیعت خراب ہو گئی۔ انہیں یہاں

سے لے گئے ہیں۔ ویسے انہوں نے بھی پہچاننا نہیں ہے۔“

چوہان میرے کندھے پر ہاتھ رکھ کر مجھے ایک طرف لے گیا اور سرگوشی میں بولا۔

’ہات دراصل یہ ہے تابش..... کہ سلطانہ تمہاری بیوی ہے۔ بیوی اور شوہر کا رشتہ سب سے

اسی اثنا میں مجھے چوہان تیز قدموں سے اپنی طرف آتا دکھائی دیا۔ ”خیریت ہے۔ چوہان؟“ میں نے پوچھا۔

وہ ذرا ہچکچا کر بولا۔ ”پرانے شہر سے ایک لاش ملی ہے۔“

”کس کی؟“ میں نے چونک کر پوچھا۔

”ایک جوان سال عورت ہے۔ چہرہ بُری طرح مسخ ہے..... پہچانا نہیں جا رہا۔ اے کا شک ہے کہ.....“ چوہان کہتے کہتے خاموش ہو گیا۔

میرے روٹنے کھڑے ہو گئے۔ اس کے ادھورے فقرے کا اشارہ میں اچھی طرح سمجھ رہا تھا۔ ”یہ نہیں ہو سکتا۔“ میں نے دہل کر کہا۔ ”وہ کوئی اور ہوگی۔“

”اللہ کرے ایسا ہی ہو۔ چلو میرے ساتھ آؤ۔ تم شناخت میں مدد دے سکتے ہو۔“

میں نے لرزاں ہاتھوں سے بچہ واہس صفیہ کی گود میں دیا اور ڈیکٹر چوہان کے ساتھ دروازے کی طرف بڑا۔ دل شدت سے دھڑک رہا تھا۔ میں یاد کرنے کی کوشش کرنے لگا کہ جب میں نے سلطانہ کو آخری بار دیکھا تو اس نے کون سے کپڑے پہن رکھے تھے..... اس کی جوئی کون سی تھی؟ وہ زیور تو سر سے پہنتی ہی نہیں تھی۔ اسے لباس وغیرہ سے ہی شناخت کیا جاسکتا تھا۔

ہم گھوڑا گاڑی میں بیٹھے اور شہر کے ہارونق راستوں سے گزرتے ہوئے پرانی آبادی میں پہنچ گئے۔ اب شام ہو چکی تھی۔ گھروں میں چراغ، لالٹینیں اور گیس لیپ وغیرہ روشن ہو چکے تھے۔ کہیں کہیں کسی خوش حال فیملی کی چادر یواری میں جزیڑ کی برقی روشنی بھی دکھائی دیتی تھی۔ یہاں بائیسکلوں پر لیپ روشن کرنے کا رواج تھا۔ گھوڑا گاڑیوں اور چمکڑوں وغیرہ کی دونوں سائیزز پر بھی کیروسین آئل کے لیپ روشن کئے جاتے تھے۔

ہم ایک تین چار منزلہ عمارت کے سامنے پہنچے۔ بالکونیوں اور محرابی دروازوں والی اس عمارت کے سامنے لوگوں کا ہجوم تھا۔ پولیس کے سپاہی اس ہجوم کو موقع واردات سے بچھے ہٹانے کی کوشش کر رہے تھے۔ ایک فوجی گھوڑا گاڑی دیکھ کر مجھے اندازہ ہوا کہ اے بھی یہیں موجود ہے۔

میں چوہان کے ساتھ عمارت کے ایک اندرونی حصے میں پہنچا۔ یہاں لکڑی کے ایک بوسیدہ تخت پر ایک لاش سفید چادر سے ڈھکی رکھی تھی۔ چادر پر سر کی طرف خون کے بڑے بڑے داغ نظر آرہے تھے۔ میری گوں میں خون کی گردش عروج پر پہنچ گئی۔ کیا اس چادر کے نیچے سلطانہ تھی؟

”شدید تشویش میں اس طرح کی غلطیاں ہو جاوت ہیں۔“ اے نے کہا۔
میں نے تائید کی اور پوچھا۔ ”یہ لاش ملی کیسے؟“

اے نے بتایا۔ ”یہ مکان کافی عرصے سے خالی پڑا ہے۔ مالک مکان نئے شہر میں جا چکا ہے۔ آج دوپہر کو بچے گلی میں کھیل رہے تھے۔ ان کی گیند ٹوٹی ہوئی کھڑی میں سے اندر چلی گئی۔ دو بچے گیند لینے کے لئے اندر گئے تو انہیں یہ تازہ لاش نظر آئی۔ انہوں نے شور مچا دیا۔“
”یہ کسی مسلمان لڑکی کی لاش ہے۔“ چوہان نے کہا۔ ”اور خاص بات یہ ہے کہ یہ جگہ اس گلی سے زیادہ دور نہیں جہاں تین چار دن پہلے ہندو اکھاڑے میں ستیش آنند کو گولی لگی ہے۔“

”تمہارا مطلب ہے کہ اس قتل کا تعلق اکھاڑے والے واقعے سے ہو سکتا ہے؟“
”یہ ناممکن بھی نہیں ہے۔“ چوہان نے کہا۔

میرے ذہن میں آندھی سی چل رہی تھی۔ میں لاش والے کمرے سے باہر نکل آیا۔ دل کی دھڑکنیں ابھی تک زیر و زبر تھیں۔ اگر یہ سلطانہ کی لاش ہوتی تو کیا ہوتا؟ اس کا جواب کافی تکلیف دہ تھا۔۔۔۔۔ تو کیا میں لاشعوری طور پر سلطانہ سے وابستگی محسوس کرنے لگا تھا؟ اس کی زندگی اور موت میرے لئے اہمیت اختیار کرتی جا رہی تھی؟
لاش میں سے ایک ہلکی ہلکی بو اٹھنا شروع ہو گئی تھی۔ میں اس بو سے گھبرا کر باہر گلی میں لکل آیا۔

ایک گھڑسوار بڑی تیزی سے گھوڑا دوڑاتا ہوا آیا۔ اس کے جسم پر فوجی وردی تھی اور وہ اے کے ماتحتوں میں سے تھا۔ یقیناً اس کے پاس اے کے لئے کوئی خاص خبر تھی۔ میں بھی اس کے پیچھے پیچھے اے کے پاس پہنچ گیا۔ اس ماتحت نے سیلوٹ کرنے کے بعد کپتان اے کو اطلاع دی۔ ”جناب! شہر کے شمالی برج کے پاس ایک لڑکی کا کھوج لگا ہے۔ وہ ایک مہوئی تبھی پر سوار تھی اور اسے خود ہی چلا رہی تھی۔ اسے ایک ناکے پر روکا گیا لیکن وہ رکے لہیر آگے بڑھ گئی۔ سپاہیوں نے اس کا پیچھا کیا۔ وہ گنجان علاقے میں چلی گئی اور پھر بھی چھوڑ کر ایک گودام میں گھس گئی۔ وہ اب بھی اسی تین منزلہ گودام میں ہے۔ ہمارے ساتھیوں نے گودام کو گھیرے میں لے لیا ہے۔“

”تو اس کو پکڑا کیوں نہیں؟“ کپتان اے نے چیخ کر پوچھا۔

”اس گودام میں بہت سا آتش گیر مادہ پڑا ہے۔ جی۔ گندھک اور سفرو وغیرہ۔ اگر لڑکی کے پاس کوئی ہتھیار ہے اور اس نے گولی وغیرہ چلا دی تو بڑا مسئلہ ہو جاوے گا۔۔۔۔۔“

نزدیکی ہوتا ہے۔ ایک شوہر کی حیثیت سے تم اسے اس کی کسی جسمانی نشانی کی وجہ سے بھڑکایا ہو سکتے ہو۔“ چوہان کا لہجہ معنی خیز تھا۔

وہ یوں تو ٹھیک کہہ رہا تھا لیکن اسے بھی معلوم تھا کہ میرا کیس کتنا مختلف ہے۔ پچھلے دو ڈھائی سال کا عرصہ میرے ذہن میں ایک بالکل صاف سلیٹ کی طرح تھا۔ اس پر کوئی نقش کوئی یاد موجود نہیں تھی۔

اچانک میرے ذہن میں ایک نیا خیال آیا اور میں بے طرح چونک گیا۔ یہ بالکل سامنے کی بات تھی لیکن اے یا چوہان کے ذہن میں نہیں آئی تھی اور نہ ہی شاید سلطانہ کے والد کے ذہن میں۔ کبھی کبھی یوں ہو جاتا ہے۔ کسی واقعے پر غور کرتے ہوئے نہایت دانا بیٹا لوگ بھی بالکل سامنے کے نکتے کو فراموش کر جاتے ہیں۔

میں نے چوہان سے کہا۔ ”میرا خیال ہے کہ میں اس سلسلے میں مدد کر سکتا ہوں۔ آؤ میرے ساتھ۔“

ہم واپس کمرے میں پہنچے جہاں مسخ لاش رکھی تھی۔ دراصل مجھے کچھ روز پہلے کا وہ خون ریز واقعہ یاد آ گیا تھا جب تل پانی کے نواحی جنگل میں ”گھنڈر چوکی“ پر پاؤں لگے اور اے کے بندوں میں زوردار لڑائی ہوئی تھی۔ سلطانہ نے بھی اس لڑائی میں مردانہ وار حصہ لیا تھا اور ٹیلے پر چڑھائی کرتے ہوئے اس کا ایک پاؤں زخمی بھی ہو چکا تھا۔ یہاں دستی بم کا کوئی چھوٹا ٹکڑا لگا تھا۔

اب یہی زخم سلطانہ کی شناخت بن سکتا تھا۔ میں لکڑی کے بوسیدہ تخت پر پڑی لاش کی طرف بڑھا تو میرے اعصاب چمکنے لگے۔ یہ بڑا جگر پاش مرحلہ ہوتا ہے۔ چادر اٹھا کر لاش شناخت کرتے ہوئے دماغ ماؤف ہو جاتے ہیں اور سینے پھٹ جاتے ہیں۔ کیا اگلے چند سیکنڈ میں، میں اس اندوہناک خبر سے آگاہ ہونے والا تھا کہ میری مبینہ بیوی اور بالو کی ماں کبھی ہمارے درمیان واپس نہ آنے کے لئے جا چکی ہے۔

میں نے لاش کے خون آلود پاؤں پر سے چادر ہٹائی۔ میری نگاہ دھندلا گئی۔ اس دھندلائی ہوئی نگاہ نے دیکھا کہ لاش کے پاؤں پر زخم نہیں تھا۔ یہ سلطانہ کی لاش نہیں تھی۔
”نہیں چوہان۔“ میں نے بد نصیب مقتولہ کے پاؤں دوبارہ چادر سے ڈھک دیئے۔

”یہ سلطانہ نہیں ہے۔“

چوہان اطمینان کی طویل سانس لے کر رہ گیا۔ میں نے اسے تفصیل بتائی تو وہ خود بھی اس بات پر بھونچکا رہ گیا کہ یہ بنیادی بات اس کے اور اے کے ذہن میں کیوں نہیں آسکی۔

”ناہیں، صاف تو ناہیں دیکھ سکے..... بس کشمیری دروازے کے پاس اس کی ایک جھلک دیکھی گئی ہے.....“

کچھ دیر صلاح مشورہ ہوا۔ میں نے اچھے سے کہا۔ ”اگر اندر سلطانہ ہی ہے تو پھر اس سے بہتر کوئی بات نہیں کہ میں اندر جاؤں..... اور اکیلا ہی جاؤں۔ مجھے یقین ہے کہ میں اسے اپنی بات سننے پر مجبور کر لوں گا۔“

”اس کام میں بہت احتیاط کرنا پڑے گی جی۔“ پولیس افسر نے کہا۔ ”وہ کسی کی بات ناہیں سن رہی۔ آتما ہتھیار کی دھمکیاں بھی دے رہی ہے۔“

”کیا کوئی اس سے پہلے گیا ہے؟“ میں نے پوچھا۔
موجھیل پولیس افسر نے ایک پٹھان چوکیدار کو آگے آنے کا اشارہ کیا۔ درمیان عمر کے اس شخص کے کندھے سے رائفل جھول رہی تھی۔ وہ قدرے شرمندہ بھی نظر آ رہا تھا کہ اس کی موجودگی میں ہی لڑکی گودام کے اندر گھسنے میں کامیاب ہوئی تھی۔

میرے پوچھنے پر اس نے بتایا۔ ”بی بی اوپر کی منزل پر دائیں طرف والے کمرے میں ہے جی۔ اس کمرے کا ایک کھڑکی باہر گلی میں کھلتا ہے۔ ام اوپر گیا تو وہ کھڑکی کے پاس کھڑا تھا۔ اس نے ام سے کہا کہ اگر ام آگے آیا تو وہ کھڑکی سے چھلانگ لگا دے گا۔ ام ذرا سا اور آگے گیا تو اس نے اپنا پاؤں کھڑکی کی چوکھٹ پر رکھ دیا اور کودنے کے لئے ایک دم تیار ہو گیا..... وہ بہت خطرناک نظر آ رہا ہے جی۔“

”کوئی ہتھیار وغیرہ بھی ہے اس کے پاس؟“ میں نے پوچھا۔

”ام بھروسے سے کچھ نہیں کہہ سکتا جی۔ اس نے برقع پہنا ہوا ہے۔“

میں نے اچھے سے کہا۔ ”ٹھیک ہے، میں اندر جاتا ہوں۔“

اس معاملے پر تھوڑی سی بحث ہوئی پھر اچھے اور چوہان نیم رضامند ہو گئے۔ چوہان نے کہا۔ ”وہ جو کوئی بھی ہے، اسے سب سے پہلے یہ بتا دو کہ یہاں بہت سا آتش گیر سامان پڑا ہے۔ اگر اس کے پاس ہتھیار ہے اور اس نے گولی وغیرہ چلانے کی غلطی کی تو سب کچھ دھماکے سے اڑ جائے گا.....“

میں نے اثبات میں سر ہلایا۔

جسم میں سنسنی دوڑنے لگی تھی۔ وہی میٹھی میٹھی لہر جواب مجھے خطرے سے آنکھیں چار کرنے کا حوصلہ دیتی تھی۔ گودام میں گہری تاریکی تھی۔ بس ایک دو کمروں میں لائٹیں یا گیس لیمپ کی روشنی موجود تھی۔ میں صرف ایک ٹارچ کے ساتھ اندر داخل ہوا۔ ایک پستول بھی

”وہ اکیلی ہے؟“ اچھے نے پوچھا۔

”جی ہاں۔ ہرے سامنے تو اکیلی ہی اندر گئی ہے۔ اگر اندر پہلے سے اس کا کوئی ساتھی

وغیرہ ہوتا تو کہنا نہیں جاسکتا۔“

”ٹھیک ہے۔ چلتے ہیں۔“ اچھے نے کہا۔

تھانے دار محمود کولاش کے حوالے سے ضروری ہدایات اور مشورے دینے کے بعد اچھے میرے اور چوہان کے ساتھ فوجی گھوڑا گاڑی میں آ بیٹھا۔ ہم تیز رفتاری سے تل پانی کے شمالی علاقے کی طرف روانہ ہو گئے۔ اب رات کے نو بجنے والے تھے۔ زیادہ تر گلیاں اور سڑکیں نیم تاریک دکھائی دے رہی تھیں۔

کہاں تو سلطانہ کے حوالے سے کوئی پیش رفت نہیں ہو رہی تھی اور کہاں اب اوپر نیچے اطلاعات مل رہی تھیں۔ راستے میں اچھے نے اپنے ماتحت سے پوچھا۔ ”تم نے لڑکی دیکھی ہے؟“

”جی جناب! لیکن بس ایک جھلک ہی دکھائی پڑی تھی۔ اس نے برقع پہنا ہوا ہے۔ نقاب میں سے بس آنکھیں ہی نظر آوت تھیں۔ وہ کافی ہوشیار اور دلیر لگت ہے جی۔ اس نے سپاہیوں کو اپنے پیچھے کوئی تین میل تک دوڑایا ہے.....“

اسی گفتگو کے دوران میں ہم موقع پر پہنچ گئے۔ یہ نسبتاً کشادہ علاقہ تھا۔ یہاں درخت وغیرہ بھی تھے۔ دائیں طرف سے تازہ ٹھنڈی ہوا آرہی تھی۔ یقیناً اس طرف تل پانی کی بڑی جھیل تھی۔ یہاں بھی بہت سے لوگ جمع تھے۔ ایک سرا سبکی سی پائی جا رہی تھی۔ پولیس اور فوج کے جوانوں نے گودام کی عمارت کو گھیرا ڈالا تھا۔ تماشائی دور گھروں کی چھتوں اور بالکونیوں پر موجود تھے۔

اچھے نے بڑی بڑی مونچھوں والے اس پولیس افسر سے بات کی جس نے لڑکی کا تعاقب شروع کیا تھا۔ اس نے دور کونے میں کھڑی ایک چھوٹی بکھی کی طرف اشارہ کرتے ہوئے کہا۔ ”یہ اس پر آئی تھی جی۔ ہم نے روکا تو یہ سیدھی نکلتی چلی گئی۔ اس نے کالے رنگ کا برقع پہنا ہوا ہے..... اور بالکل نڈر لگت ہے۔“

”تمہیں یہ کیسے شبہ ہوا کہ یہ مختار اچھوت کی بیٹی سلطانہ ہو سکتی ہے؟“ میں نے پوچھا۔

”سلطانہ بی بی کے ساتھ اس کا نوعمر بھتیجا بھی ہے۔ ہرے خیال میں اس بکھی میں بھی

ایک لڑکا موجود تھا لیکن وہ راستے میں کہیں اُتر اور تنگ گلیوں میں غائب ہو گیا۔“

”کسی نے اس لڑکے کو دیکھا؟“ کپتان اچھے نے پوچھا۔

میں نے سیڑھیوں کے بالائی سرے پر کھڑے ہو کر دیکھا۔ کمرے میں اس کا ہیوا نظر آیا۔ اس نے برقع پہن رکھا تھا۔ وہ ادھ کھلی کھڑکی کے پاس کھڑی تھی اور کسی سبب سے ہونے جانور کی طرح لگتی تھی۔ اسے دیکھنے اور اس سے بات کرنے کے بعد مجھے اندازہ ہوا کہ اس کا رویہ جارحانہ نہیں ہے۔ غالباً اس کے پاس کوئی ہتھیار وغیرہ بھی نہیں تھا۔ وہ بس خوف زدہ تھی اور اس خوف کی وجہ سے خودکشی کی دھمکی دے رہی تھی۔ نہ جانے کیوں اس کی آواز سن کر مجھے لگا کہ وہ خوب صورت رہی ہوگی۔ اب معلوم نہیں کہ اس کے ساتھ کیا مسئلہ تھا جو وہ خود کو سپاہیوں کے حوالے کرنے کے بجائے اپنی جان دینا زیادہ آسان محسوس کر رہی تھی۔

میں نے کہا: ”دیکھو، میں تمہیں ہر طرح کی تسلی دیتا ہوں۔ اگر تم بغیر کچھ بتائے یہاں سے جانا چاہتی ہو تو بھی جاسکتی ہو لیکن اگر تم اپنا کوئی مسئلہ بتانا چاہتی ہو تو ہم اس کے لئے بھی حاضر ہیں۔ میں تمہاری مدد کے لئے کسی زنانہ پولیس افسر کو بلا لیتا ہوں.....“

”ناہیں، میں کسی سے کچھ کہنا نہیں چاہتی۔ میں بس یہاں سے جانا چاہتے ہوں۔“

میں ذرا آگے بڑھا تو وہ ایک دم کھڑکی کے پاس چلی گئی۔ وہ اپنے موقف سے پیچھے ہٹنے کے لئے بالکل تیار نہیں تھی۔ لائین کی مدد میں اس کا سراپا یکسر دھمکی آمیز دکھائی دے رہا تھا۔

اچانک لڑکی کے عقب میں واقع ایک کھڑکی کے شیشے زوردار چمکانے سے ٹوٹے اور ایک پرچھائیں برق رفتاری سے لڑکی پر چھٹی۔ لڑکی بلند آواز سے جلائی۔ دونوں اوپر نیچے فرش پر گرے۔ شومنی قسمت، گرتے وقت لڑکی پر چھٹنے والے شخص کا سرد پوار سے ٹکرایا، اس کی گرفت ایک سینڈ کے لئے لڑکی پر کمزور پڑی۔ وہ چکنی مچھلی کی طرح اس کے ہاتھوں سے پھسل کر نکل گئی۔ وہ اندھا دھند کھڑکی کی طرف بڑھی۔ انداز سے عیاں تھا کہ وہ نتیجے سے بے پردا ہو کر جھلانگ لگا دے گی۔ میں اس سے قریب پانچ میٹر کی دوری پر تھا۔ یہ حتی الامکان تیزی سے حرکت میں آنے کا وقت تھا..... اور میں نے حرکت کی۔ اپنی ٹانگوں کی پوری طاقت میں نے لڑکی کی طرف ”رش“ کیا۔ یہ سینڈ کے ایک مختصر ترین حصے کا کھیل تھا۔ وہ جب کھڑکی کی چوکھٹ پر چڑھ چکی تھی، میں نے اسے کمر سے دبوچ لیا اور پھر پلٹ کر کمرے میں پھینک دیا۔ اس کے برقعے کا بالائی حصہ اتر کر دور جاگرا۔ اس کے ساتھ ہی دیوار سے لگی ہوئی لائین بھی فرش پر لڑھک گئی۔ لائین سے اچھلنے والے تیل نے فوراً آگ پکڑ لی۔ دو کرسیاں دھڑا دھڑ جلتا شروع ہو گئیں۔ یہ سنگین ترین صورت حال تھی۔ ہم بارود کے ڈھیر پر تھے اور چنگاری کے بجائے پورا الاؤ روشن ہو گیا تھا۔ اس الاؤ کی روشنی میں مجھے دو چہرے نظر آئے۔ ایک تو اس

نیرے لباس میں موجود تھا لیکن یہ پستول مجھے صرف اسی وقت استعمال کرنا تھا جب کوئی اور چارہ کار باقی نہ رہتا۔

گودام کے اندر گھستے ہی مجھے ایک ہال کمرے میں لکڑی کی بہت سی بیٹھیاں نظر آئیں..... یہاں گندھک کی بوساف محسوس کی جاسکتی تھی۔ میں تاریک سیڑھیاں چڑھتا ہوا پہلی اور پھر دوسری منزل پر پہنچ گیا۔ میں نے اندھیرے میں تیر چلائے ہوئے آواز دی۔

”سلطانہ..... سلطانہ..... کہاں ہو تم؟“

جواب نہ ارد۔ میں کچھ اور آگے بڑھا۔ چند آخری سیڑھیوں پر رک کر میں نے ٹارچ کا روشن دائرہ دائیں بائیں پھینکا۔ کوئی تنفس نظر نہیں آیا۔ مجھے خدشہ پیدا ہوا کہ وہ کہیں، یہاں سے کسی طرح نکلنے میں تو کامیاب نہیں ہو گئی۔ میں نے پھر آواز دی۔ ”تم کہاں ہو؟ میں تم سے بات کرنے آیا ہوں۔ تمہاری مرضی جاننا چاہتا ہوں۔ جو تم کہو گی ویسا ہی ہو گا لیکن پتا تو چلے کہ تم چاہتی کیا ہو؟ میری بات کا جواب دو۔ تم کہاں ہو؟“

اس بار بھی جواب میں مکمل خاموشی رہی۔ میں نے ٹارچ کا روشن دائرہ سیڑھیوں پر اور گرد آلود فرش پر پھینکا۔ زنانہ قدموں کے نشان واضح طور پر نظر آئے۔ ان نشانات کا رخ اسی کمرے کی طرف تھا جس کا ذکر چھان چوکیدار نے کیا تھا۔ مجھے چوہان والی بات یاد آئی اور میں نے بے آواز بلند پکار کر کہا۔ ”دیکھو..... تم جو کوئی بھی ہو..... ایک بات ذہن میں رکھنا۔ یہاں ان کمروں میں بہت سا بارود پڑا ہے۔ اگر یہاں کوئی گولی وغیرہ چلی یا اس طرح کی کوئی اور بے احتیاطی ہوئی تو سب کچھ ختم ہو سکتا ہے۔ میں بھی بالکل خالی ہاتھ ہوں۔ تم میرے سامنے آؤ اور بتاؤ کہ تم کیا چاہتی ہو؟“

نیم روشن کمرے میں ہلکی سی آہٹ ہوئی۔ پھر اس نے کہا۔ ”مجھے کسی سے کچھ لینا دینا ناہیں..... بس مجھے یہاں سے چلے جانے دو۔ خدا کے لئے.....“ اس کی آواز بھرا گئی۔

مجھے جھٹکا سا لگا۔ یہ سلطانہ کی آواز نہیں تھی۔ یہ کوئی اور تھی لیکن ابھی میرے ذہن میں شک موجود تھا۔ میں آواز دوبارہ سننا چاہتا تھا۔

میں نے بے آواز بلند کہا۔ ”ٹھیک ہے لیکن تم سامنے تو آؤ۔“

”مم..... میں..... سامنے آنا نہیں چاہتی۔ کچھ لوگوں کی طرف سے..... میرے جیون کو خطرہ ہے..... وہ مجھے مار دیوں گے۔“ وہ روہا ہسی ہو کر بولی۔ وہ سلطانہ نہیں تھی۔ وہ بات جاری رکھتے ہوئے بولی۔ ”مجھ کو جانے دو۔ میں بالکل زردوش ہوں۔ میں بھگوان کی سوگند کھادت ہوں.....“

فحص کا چہرہ جو کھڑکی توڑ کر لڑکی پر حملہ آور ہوا تھا۔ وہ کپتان اے تھا۔ دوسرا لڑکی کا چہرہ۔ د میری گرفت میں تھی۔ بالائی برقع اترنے سے اس کے بال کھل چکے تھے۔ یہ بہت لمبے بال تھے..... غیر معمولی حد تک لمبے۔ میں نے لڑکی کا چہرہ دیکھا۔ وہ میرے لئے اجنبی نہیں تھی..... ہرگز نہیں تھی۔ میرے ذہن میں جھماکا سا ہوا۔ میں نے اس حسین لڑکی کی تصویر دیکھی ہوئی تھی۔ اگر میری نظر دھوکا نہیں کھا رہی تھی تو یہ شکنتلا تھی۔ باروندا جیکل کی گمشدہ محبوبہ۔ وہ بہت حد تک میری دیکھی ہوئی تصویر سے مل رہی تھی۔

اس بارے میں زیادہ سوچنے کا وقت نہیں تھا۔ آگ تیزی سے پھیل رہی تھی۔
”دروازہ بند کر دو اے۔“ میں نے پکار کر کہا۔

اے خود بھی محسوس کر چکا تھا کہ آگ کو محدود رکھنے کے لئے دروازہ بند کرنا ضروری ہے۔ اس نے لپک کر دروازہ بند کر دیا۔ پھر وہ تیزی سے مڑا اور دونوں جلتی ہوئی کرسیاں یکے بعد دیگرے کھڑکی سے باہر گلی میں پھینک دیں۔ اس کا یہ اقدام اس کی حاضر دماغی کا منہ بولتا ثبوت تھا۔ آگ ایک دم سمٹ گئی۔ اگلے چند سکنڈ میں اے نے اسے مکمل طور پر بجھا دیا۔
یہ ایسا ہی تھا جیسے کسی بم کا سلگتا ہوا فیتہ کاٹ کر اسے پھٹنے سے روک دیا جائے۔ اے کی پیشانی پسینے سے تر تھی۔

لڑکی ابھی تک میرے بازوؤں میں دبی ہوئی تھی اور خود کو چھڑانے کے لئے اندھا دھند زور لگا رہی تھی۔ اے کے جوان دندناتے ہوئے سیڑیوں پر نمودار ہوئے اور انہوں نے مجھ سے برس پیکار ماہ جہیں کو سنبھال لیا۔ اس کا رنگ زرد تھا۔ لمبے ریشمی بال بار بار چہرے کو چھپا رہے تھے۔ وہ چلا رہی تھی۔ ”چھوڑ دو مجھے..... مر جانے دو مجھے.....“

میں حالات کی دھماچو کڑی پر حیران ہو رہا تھا۔ ہم یہاں سلطانہ کے شہے میں پہنچے تھے۔ یہ خیال تو ذہن میں موجود تھا کہ جو لڑکی یہاں موجود ہے، شاید وہ سلطانہ نہ ہو..... لیکن یہ خیال ہرگز ذہن میں نہیں تھا کہ سلطانہ کی تلاش تو ناکام رہے گی لیکن ایک اور تلاش کامیاب ہو جائے گی۔ اے اور اس کے ساتھی چھوٹے سرکار کے حکم پر کئی روز سے شکنتلا کو ڈھونڈنے میں لگے ہوئے تھے اور اب وہ کسی حد تک مایوس بھی ہو چکے تھے..... لیکن آج شب اس گودام میں بالکل اتفاقیہ طور پر ایک ایسی لڑکی سامنے آگئی تھی جو میرے اندازے کے مطابق شکنتلا ہی تھی۔ اس کے غیر معمولی لمبے بال اس کی شناخت کو معتبر کر رہے تھے۔

اگلے دس پندرہ منٹ میں میرا یہ اہم ترین اندازہ درست ثابت ہو گیا کہ آج رات اس گودام میں ہم اتفاقیہ طور پر شکنتلا کو ڈھونڈنے میں کامیاب رہے ہیں۔ اس نے تسلیم کیا کہ وہ

لکنتلا ساہنی ہے۔

وہ واقعی حسین تھی۔ اس کی خوب روپیشانی پر پسینا موتیوں کی طرح چمک رہا تھا۔ وہ بند کرے میں میرے، اے اور چوہان کے سامنے ہاتھ جوڑ رہی تھی۔ ”میں تمہاری منت کرتی ہوں۔ مجھے میرے حال پر چھوڑ دو۔ میں جانتی ہوں، چھوٹے سرکار اگر مجھ سے ملنا چاہتے ہیں تو میری بھلائی کے لئے ہی چاہتے ہوں گے..... لیکن میں یہ بھی جانتی ہوں کہ ان کی یہ کراپا مجھ کو مہنگی پڑے گی۔“

”کیوں مہنگی پڑے گی؟ کیا آپ کو چھوٹے سرکار پر اور ہم سب پر دشواری نہیں ہے؟“
اے نے تنک کر پوچھا۔

”میں دشواری کی بات نہیں کرتی..... لیکن میں یہ بھی ناہیں چاہتی کہ آپ لوگوں کو میرے کارن کسی آزمائش سے گزرنا پڑے۔ سب جانتے ہیں کہ ٹل پانی میں بھی حکم جی اور ہارج کے جاسوس موجود ہیں۔ وہ کچھ بھی کر سکتے ہیں۔“
”آپ بے فکر رہیں۔“ اے نے رعب سے کہا۔ ”آپ کو چھوٹے سرکار کی خاص حفاظت میں دیوان کے اندر رکھا جاوے گا۔“

”کچھ لوگوں تو یہ کہتے ہیں کہ دیوان کے اندر بھی حکم جی کے بندے موجود ہیں۔“ وہ لڑاں آواز میں بولی۔ وہ واضح طور پر بہت خوف زدہ تھی۔ اس کی خواہش تھی کہ وہ ٹل پانی میں گناہم رہے۔

”آپ کو ضرورت سے زیادہ ڈرایا گیا ہے۔ اس کے علاوہ مجھے افسوس ہے کہ آپ دیوان کی طاقت کا غلط اندازہ لگا رہی ہیں۔“ اے نے کہا۔

کچھ ہی دیر بعد ہم شکنتلا کو خاص فوجی گھوڑا گاڑی میں سوار کر کے دیوان کی طرف روانہ ہو رہے تھے۔ میری نگاہیں اس کے سراپا پر اور اس کے سیاہ آبشار جیسے طویل بالوں پر جمی تھیں..... تو یہ زرگاں کے شاہی محل کا وہ نومیدہ بھول تھا جس نے باروندا جیکل جیسے مضبوط شخص کو عشق میں دیوانہ کیا تھا..... اور کیا سے کیا بنا دیا تھا۔ میری نگاہوں میں باروندا جیکل کا چہرہ گھومنے لگا۔ میں سوچنے لگا کہ جب میں اسے شکنتلا کی موجودگی کے بارے میں اطلاع دوں گا تو اس کی کیا حالت ہوگی۔ کہیں وہ شادی مرگ کا شکار تو نہیں ہو جائے گا؟

راستے میں شکنتلا نے جو کچھ بتایا، اس سے پتا چلا کہ ٹل پانی میں آنے کے بعد وہ جان بھر کر اوجھل ہوئی ہے۔ وہ یہاں ایک متوسط آبادی میں اپنی ایک پرانی سبیلی کی ملازمہ کے ساتھ قیام پذیر تھی۔ نوران نامی یہ لڑکی اور اس کا خاندان چینی کے برتنوں پر نقش نگاری کا کام

کرتے تھے۔ آج وہ دونوں میاں بیوی شدید بخار میں مبتلا تھے۔ انہوں نے کچھ کام کر رکھا تھا جو بازار میں دے کر آنا ضروری تھا۔ مجبوراً کھنٹلا نے نوراں کے ملازم کو ساتھ لیا اور بازار میں برتن دے کر آئی۔ واپسی پر پولیس والے پیچھے لگ گئے۔ کھنٹلا ہرگز ان پر اپنی شناخت ظاہر کرنا نہیں چاہتی تھی اس لئے اس نے کبھی دوڑا دی۔ راستے میں جو بندہ خوف زدہ ہو کر کبھی سے اُترا، وہ نوراں کا ملازم تھا۔ وہ بھی چینی کے برتنوں پر پھول بوٹے بنانے کا کام کرتا تھا۔ میں نے کھنٹلا کی باتوں میں حکم کے خطرناک ہرکارے رنجیت پاڈے کا نام بھی سنا۔ وہ اس شخص سے خاص طور پر خوف زدہ نظر آتی تھی۔ اس کا خیال تھا کہ وہ ہر جگہ پہنچ سکتا ہے۔



رات کا وقت تھا۔ میں باروندا جنگی کے پاس اس کے کمرے میں موجود تھا۔ جھروکوں سے باہر چاندنی چنگی ہوئی تھی اور پھول مہک رہے تھے۔ دیوان کے کسی اندرونی حصے میں کوئی ستار نواز بڑے میٹھے سُرور میں ستار بجا رہا تھا۔ کبھی کبھی اس کی سنگت میں ہارمونیم کی آواز بھی شامل ہو جاتی تھی۔

جنگی دیوار سے ٹپک لگائے بیٹھا تھا۔ وہ پہلے سے کمزور نظر آ رہا تھا۔ ”کیا خیال ہے، آج آرام نہ کریں؟“ جنگی نے کہا۔

میں چونک کر اسے دیکھنے لگا۔ ایسا پہلی بار ہوا تھا کہ اس نے اس طرح کی بات کی تھی۔ ورنہ وہ تو چھٹی کی بات پر آگ بگولا ہو جاتا تھا اور اپنا پسندیدہ فقرہ دہراتا تھا..... وقت کم ہے اور کام زیادہ۔ تم ہڈھرا می دکھاؤ گے تو کچھ بھی حاصل نہ کر سکو گے۔

”کیا بات ہے جنگی! آپ کی طبیعت تو ٹھیک ہے؟“

”ہاں، ایک دم فرسٹ کلاس ہوں۔ بس دوپہر کو بخار نے چھوٹی سی چھلانگ لگائی تھی اور ایک سو دو سے ایک سو چار پر چلا گیا تھا۔ اس قسم کی چھوٹی موٹی شرارتیں تو یہ میرے ساتھ کرتا ہی رہتا ہے۔ شام کو کھانے کے بعد کھانسی کا دورہ پڑا اور ناک سے تھوڑا سا خون بھی آیا۔ لگتا ہے کہ خون کچھ زیادہ ہی ہو گیا ہے میرے اندر۔“ وہ اپنے مخصوص طنزیہ انداز میں بولا۔

”آپ دوا بھی تو نہیں کھاتے ہو۔ حالانکہ.....“

”چھوڑو دوست!“ اس نے میری بات کاٹی۔ ”جب دوا کھا کر بھی مرنا ہے تو پھر کیوں نہ دوا کے بغیر ہی یہ گھائی پار کر لی جائے۔“

آج وہ واقعی تھکا ہوا نظر آ رہا تھا۔

میں نے اس کے کندھے پر ہاتھ رکھا اور محبت سے کہا۔ ”آپ مرنے کی باتیں نہیں

ہموڑو گے اور ہم آپ کو مرنے کے لئے نہیں چھوڑیں گے..... آپ جو مرضی کر لو، ہم آپ کو کھینچ کر واپس زندگی کی طرف لے آئیں گے۔“

”بہت مشکل ہے۔“

”آپ خود ہی تو کہتے ہو، مشکل کو آسان کرنے کی عادت ڈالنی چاہئے۔ میں نے کل ہی انور خاں اور مراد شاہ صاحب سے بات کی ہے۔ ہم آپ کے لئے ایک بہت اچھے ڈاکٹر کا انتظام کر رہے ہیں۔ اس جاپانی ڈاکٹر کو مقامی لوگ بہت مان رہے ہیں۔ اگر ضرورت پڑی تو ہم آپ کو اسٹیٹ سے باہر بھی بھجوائیں گے۔“

”اسٹیٹ سے باہر جا کر کیا کرنا ہے؟ میری روح اسٹیٹ کے اندر ہے۔ میں یہیں دفن ہونا چاہتا ہوں۔“

اس نے آتشیں سیال کے کئی تلخ گھونٹ بھرے اور ترنگ میں آگیا۔ نکیہ اپنی کمر کے ساتھ رکھ کر وہ نیم دراز ہو گیا۔ اس نے آنکھیں بند کر لیں اور اپنا پسندیدہ نیپالی گیت گانے لگا۔

اس کی آواز دل سوز تھی۔ اس میں درد لہریں لیتا تھا اور ”سوچ کی گہری نیلی جھیلوں“ میں سلہری دھوپ کے اندر یادوں کی کشتیاں ڈوبتی تھیں۔

وہ گاتا رہا۔ اس کی آنکھوں کے گوشے بھینکتے رہے۔ وہ چپ ہوا تو میں نے اس کا استخوانی ہاتھ اپنے ہاتھ میں لے کر کہا۔ ”جنگی! آپ جس کو دن رات یاد کرتے ہو..... وہ آپ کے سامنے آ جائے تو پھر؟“

”کس طرح؟“ اس نے آنکھیں بند کئے پوچھا۔

”جس طرح کوئی انہونی ہوتی ہے..... جس طرح کالی سیاہ رات کے اندر سے سورج نکلتا ہے..... جس طرح دم گھونٹنے والا جس، بارشوں کو کھینچ کر لاتا ہے..... جیسے ہتی ریت کے اندر سے چشمہ پھوٹتا ہے۔“

اس نے آنکھیں تھوڑی سی کھولیں اور مجھے قدرے حیرت سے دیکھ کر بولا۔ ”آج تو تم

ہی شاعری کر رہے ہو۔“

”آپ کی صحبت کا اثر ہے جنگی..... لیکن..... آپ نے میری بات کا جواب نہیں دیا۔

اگر آپ کی کھنٹلا ایک بار پھر آپ کے سامنے آ جائے تو.....“

”ایسی باتیں کیوں کرتے ہو جن سے میرا درد بڑھ کر ناقابل برداشت ہو جائے۔“

”میں صرف بات نہیں کر رہا۔ میں آپ سے ایک سنجیدہ سوال پوچھ رہا ہوں۔“ میں نے

دراے تک پہنچ کر وہ ایک لخت رک گیا۔ اس کے اندر کی چکا چوند جیسے ایک دم تاریکی میں ال گئی۔ کوئی چیز بچھ گئی اس کے اندر۔ میں نے محسوس کیا کہ دیکھتے ہی دیکھتے اس کا جسم ڈھیلا گیا ہے۔

وہ کچھ دیر تک اپنی جگہ ساکت و جامد کھڑا رہا، تب بے دم سا ہو کر وہیں دہلیز کے پاس بلے گیا۔ اس نے اپنا ایک کندھا آہستہ آہستہ دیوار کے ساتھ ٹیک دیا۔ ”کیا ہوا جیسی؟“ میں نے اس کا دوسرا کندھا تھام کر پوچھا۔

اس کا سر گٹھوں کی طرف جھکتا چلا جا رہا تھا۔ اس نے یہ جھکا ہوا سر نفی میں ہلا دیا۔ تب وہ نقابت بھری دل دوز آواز میں بولا۔ ”نہیں..... تابش..... اگر وہ واقعی یہاں ہے تو اسی میں اس سے مل نہیں سکتا۔ میں ایسی بڑی حالت میں اس کا سامنا نہیں کر سکتا۔ ہم نے بہت اچھے دن دیکھے ہیں..... جب دونوں خوب صورت تھے۔ دونوں کے چہرے گلاب تھے۔ اب نہیں..... اب نہیں..... میں اسے اپنی بدبودار..... برباد زندگی کا تماشا نہیں دکھا سکتا۔“ اس کی آواز بھینکتی چلی جا رہی تھی۔

”آپ ایسا کیوں کہتے ہو جیسی..... جو کچھ بھی ہے لیکن آپ جیسی ہو۔ جس طرح آپ نے اسے چاہا ہے، اس نے بھی چاہا ہے اور جو چاہتے ہیں وہ ظاہری حالت پر نہیں جاتے۔ وہ ہاں نہیں کہتے۔“

”نہیں تابش، نہیں۔“ اس نے سر جھکائے رکھا اور اسے مسلسل نفی میں ہلاتا رہا۔ اس کے لمبے جھاڑ جھکاڑ بال اس کے چہرے پر جھولتے رہے۔

کمرے میں سناٹا تھا۔ بلب کی روشنی میں جیسے ہر جان دار و بے جان شے محو حیرت کھائی دیتی تھی۔ جھروکوں سے باہر سرد اور سفیدے کے بلند درختوں پر چاندنی انکھیلیاں کرتی تھی۔ دیوان کی بلند و بالا بیرونی دیوار کے ساتھ ساتھ رکھوالی کے کتے اپنی موجودگی کا احساس ادا رہے تھے۔

کچھ دیر بعد جیسی کے سر پا میں ایک نئی طرح کی ترنگ پیدا ہوئی۔ اس نے اپنا گرد آلود سر اٹھایا اور میرا بازو تھام کر بولا۔ ”تابش! میں نے تمہیں آج تک جو کچھ دیا ہے اس کے بدلے میں تم سے ایک چیز..... صرف ایک چیز مانگتا ہوں۔ کیا تم..... دو گے؟“

”آپ نے جو کچھ دیا ہے جیسی..... وہ اُن مول ہے۔ پلیز! آپ اس کوچ میں نہ لاؤ۔ آپ صرف یہ کہو کہ آپ کیا چاہتے ہو؟“ میں نے کہا۔

اس نے کانپتے ہاتھ اور ہانپنی سانسوں کے ساتھ دہسکی کے دو بڑے گھونٹ لئے۔ دہسکی

اس کی آنکھوں میں دیکھتے ہوئے کہا۔

وہ ایک دم بُری طرح چونک گیا۔ اس کے میلے کپیلے چہرے پر عجیب سے تاثرات ابھرے۔ وہ چند سیکنڈ تک تخیر کے عالم میں مجھے دیکھتا رہا پھر لرزاں ہونٹوں کے ساتھ بولا۔ ”کیا..... تم نے..... اسے کہیں دیکھا ہے؟“

میں نے اس کا گلوتا ہاتھ اپنے دونوں ہاتھوں میں تھاما اور دبے دبے جوش سے کہا۔ ”ہاں، میرے محترم استاد! میں نے اسے دیکھا ہے..... اور دیکھا ہی نہیں..... وہ میرے ساتھ ہے..... اسی چار دیواری میں..... اسی چھت کے نیچے۔“

فرط حیرت سے اس کی آنکھیں کھلی رہ گئیں..... وہ ہکلا یا..... ”دیکھو..... ایسا مذاق اچھا نہیں ہوتا۔“

”میں آپ سے مذاق کی جرأت نہیں کر سکتا۔“

”تو پھر..... یہ کیا ہے؟“

”آپ کی طلب کا صلہ۔ آپ کے دکھ درد کا مداوا۔ آپ کے انتظار میں اتنی شدت تھی کہ کوئی کھج کر آپ کی طرف آ گیا۔ ہاں جیسی..... وہ یہاں ہے۔ ہم نے اسے پہچان لیا ہے۔ وہ آپ کی شکنتلا ہی ہے۔ وہ کئی دوسری عورتوں کے ساتھ زرگاں کے راج بھون سے بھاگ نکلی ہے.....“

جیسی پر واقعی شادی مرگ کی کیفیت طاری ہو گئی۔ اس کی آنکھوں میں کچھ دیر پہلے راکھ کے ڈھیر تھے۔ اب وہاں عجیب سی چمک نظر آنے لگی۔ وہ بے ساختہ اپنی جگہ سے کھڑا ہو گیا۔ اس نے بیساکھی اپنی بغل کے نیچے رکھی۔ میں بھی اٹھ کھڑا ہوا۔ وہ انتہائی اضطراب سے بولا۔ ”وہ کہاں ہے؟ مجھے بتاؤ..... وہ کہاں ہے؟“

”یہیں پر ہے۔ سلطانہ والے کمرے میں ٹھہری ہوئی ہے۔“

”تم نے اسے میرے بارے میں بتایا ہے؟“ وہ لرزاں آواز میں بولا۔

”نہیں، ابھی کچھ نہیں۔“

”وہ شکنتلا ہی ہے نا؟ میرا مطلب ہے، تم نے اسے اچھی طرح پہچان لیا ہے نا؟“

”م..... مجھے اس کے پاس لے چلو۔ میں اسے دیکھنا چاہتا ہوں..... میں دیکھنا چاہتا ہوں۔“ وہ بے تابگی کی انتہا کو چھونے لگا۔

اپنی لاشی نیکیتا ہوا وہ کمرے کے دروازے کی طرف بڑھا۔ میں بھی اس کے ساتھ تھا۔

شکنتلا میرے بارے میں فقط اتنا جانتی تھی کہ میں ان افراد میں سے ہوں جو ماضی میں دہا کا مقدس مجسمہ چوری کرنے کے الزام میں پاکستان سے پکڑ کر یہاں بھانڈیل اسٹیٹ میں لائے گئے تھے..... اور بعد میں مختار راجپوت کی بیٹی نے خود کو ”راج بھون کی فیروی“ بننے سے بچانے کے لئے مجھ سے شادی کر لی تھی۔

وہ پاکستان کے بارے میں کافی کچھ جانتی تھی۔ خاص طور سے کھلاڑیوں اور اداکاروں کے بارے میں۔ اس نے مجھ سے لاہور، انارکلی، کلفٹن اور سوہجو داڑھی جیسی جگہوں کے متعلق دلچسپی سے سوالات کئے۔ اپنی ہندی میں وہ انگریزی کے الفاظ بھی روانی سے استعمال کرتی تھی۔

وہ ابھی ابھی ناشتے سے فارغ ہوئی تھی۔ اس کی سفید رنگت میں گلہابی پن کی آمیزش تھی اور خدو خال سے خاندانی نجابت جھلکتی تھی۔ راج بھون میں یقیناً اسے حکم جی کی دراز دستیوں اور من مانیوں کا سامنا کرنا پڑا تھا لیکن اس اکھاڑ پچھاڑ نے اس کی شخصیت کے مجموعی تاثر کو کچھ زیادہ گہنا یا نہیں تھا۔

وہ ذرا کھوئے کھوئے انداز میں میری طرف دیکھنے کے بعد بولی۔ ”مجھے آئیے بات بتاؤ تابش! کیا رات کو یہاں کوئی گارہا تھا؟“

میں چونک گیا۔ تاہم اپنے تاثرات کو سنبھالتے ہوئے کہا۔ ”مہمان خانے کی طرف ہارمونیم بج رہا تھا لیکن گانے کا تو پتا نہیں۔“

”ہارمونیم تو میں نے بھی سنا تھا لیکن..... یہ اور آواز تھی اور یہ زیادہ دور سے بھی نہیں آوتی تھی۔“

”کس طرح کی آواز تھی؟“ میں نے تفصیل چاہی۔

اس کے چہرے پر شدید الجھن نظر آئی۔ وہ درد پوار کو دیکھتے ہوئے بولی۔ ”کوئی بہت مدھم آواز میں گارہا تھا۔ پتا نہیں کون سی زبان تھی لیکن..... طرز..... کچھ سنی ہوئی سی لگت تھی۔“

”یہاں بہت سے گانے والے ہیں۔ چھوٹے سرکار خود بھی اچھی موسیقی کو پسند کرتے ہیں۔ شام کے بعد اکثر راگ رنگ کی محفل جمتی ہے۔“

”ناہیں، یہ محفل والا میوزک ناہیں تھا۔“ وہ بدستور الجھن زدہ تھی۔

میں کچھ دیر تک شکنتلا کے ساتھ موجود رہا۔ ملازمہ صنفیہ بھی بالوکو لے کر وہاں آگئی۔ شکنتلا نے بالوکو اٹھا کر پیار کیا۔ وہ سلطانہ کو اچھی طرح جانتی تھی۔ اسے سلطانہ کی ساری روداد معلوم ہو چکی تھی۔ وہ بھی اس خبر پر پریشان تھی کہ سلطانہ کسی خطرناک ارادے کے ساتھ دیوان

کے قطرے اس کی جھاڑ جھکاڑ داڑھی میں چسپنے لگے۔ وہ نم ناک لہجے میں بولا۔ ”تابش! میرے اسے دیکھنا چاہتا ہوں..... لیکن..... لیکن اس طرح کہ وہ مجھے نہ دیکھ سکے۔“

”مگر جبکی آپ.....“

”نہیں تابش! اب کچھ نہیں کہنا۔ میں نے یہی چیز تم سے مانگی ہے، یہ مجھے ویسے ہی دے دو، جیسے میں چاہتا ہوں۔ اس کے بارے میں کوئی سوال نہ کرنا۔ نہ کوئی دلیل دینا۔ اگر ایسا کرو گے تو میں سمجھوں گا کہ تم نے میری پہلی اور آخری خواہش پوری نہیں کی۔“

اس کے لہجے میں کوئی ایسی بات تھی کہ میں خاموش رہنے کے سوا اور کچھ نہ کر سکا۔ وہ عجیب موڈ میں تھا۔ اس کے پورے جسم میں ہلکی سی لرزش طاری تھی۔ وہ بیچانی انداز میں بول رہا تھا۔ اس نے مجھ سے ساری تفصیل پوچھی کہ شکنتلا سے میری ملاقات کیسے اور کیونکر ہوئی۔ میں نے اسے کافی کچھ بتا دیا..... پھر ہمارے درمیان یہ طے ہوا کہ وہ شکنتلا کو کہاں اور کیسے دیکھے گا۔ وہ چھوٹی چھوٹی بات کو تفصیل میں جا کر سوچ رہا تھا اور اپنی سوچ میں مجھے بھی شریک کر رہا تھا۔ قریباً ایک گھنٹے میں سب کچھ طے ہو گیا۔ وہ انوکھا تھا اور اس کی سوچ بھی انوکھی تھی۔

پروگرام کے مطابق مجھے کل شام کے وقت جبکی کو اس کمرے میں لے جانا تھا جہاں میں سوتا تھا۔ یہ کمرہ سلطانہ کے کمرے کے ساتھ واقع تھا۔ شکنتلا چونکہ سلطانہ والے کمرے میں ٹھہری ہوئی تھی، لہذا جبکی کے لئے ممکن تھا کہ وہ میرے کمرے سے اسے تسلی کے ساتھ دیکھ سکے۔ پروگرام کے مطابق میرے کمرے میں بالکل تاریکی رہتی تھی اور دونوں کمروں کی ایک درمیانی جالی دار کھڑکی کو میں نے تھوڑا سا کھول دینا تھا۔ جبکی کو گاہے بگاہے کھانسی بھی ہونے لگتی تھی۔ اگر کہیں ایسا کچھ ہو جاتا تو وہ کمرے کے ماتھے غسل خانے میں ٹھس سکتا تھا۔

اگلی صبح شکنتلا سے ملاقات ہوئی۔ وہ اب کافی حد تک نارل تھی۔ ایک وحشت زدہ ہرنی کی سی کیفیت جو اس کی آنکھوں میں نظر آتی تھی، اب معدوم ہو چکی تھی۔ چھوٹے سرکار سے اس کی ملاقات ہو چکی تھی اور اس نے اپنی گفتگو سے شکنتلا کی تشویش کافی حد تک دور کر دی تھی۔ صنفیہ سمیت تین ملازماں ہمہ وقت شکنتلا کی خدمت پر مامور کر دی گئی تھیں۔ اس کے ملاوہ شکنتلا کی اضافی تسلی کے لئے قیام گاہ کے باہر گارڈ بھی بٹھا دیا گیا تھا۔

شکنتلا نہایت نفیس مزاج کی مالک تھی۔ لباس اور خوشبو وغیرہ کے معاملے میں اس کا انتخاب بھی اعلیٰ درجے کا تھا۔ اس کی نشست و برخاست میں وہ شاہانہ رکھ رکھاؤ تھا جس کا حلق یقیناً راج بھون کے ماحول سے تھا۔

سے لکھا تھا اور چھپتا چھپاتا نورخاں وغیرہ تک پہنچا تھا۔ میں نے اس سے وعدہ کیا تھا کہ میں شام کو اس کے پاس آؤں گا اور سب کچھ تفصیل سے بتاؤں گا۔ میرے اس وعدے کے پیچھے دراصل باروندا جنگی سے کیا ہوا وعدہ ہی تھا۔

شام کے بعد میں تھوڑے سے تناؤ میں تھا لیکن سب کچھ پلاننگ کے مطابق ہی ہوا۔ میں جنگی کو پہلے ہی ساتھ والے کمرے میں پہنچا چکا تھا۔ شکنتلا کے وہم و گمان میں بھی نہیں تھا کہ وہ باتیں تو میرے ساتھ کر رہی ہے لیکن اسے دیکھ کوئی اور رہا ہے۔ اس کی آواز، اس کی مسکراہٹ، اس کے اٹھنے بیٹھنے کا انداز سب کچھ کسی کی بے حد مشتاق نگاہوں کے گھیرے میں تھا۔ آج وہ کچھ زیادہ خوبصورت نظر آرہی تھی۔ شاید یہ شام کچھ زیادہ حسین تھی یا پھر اس کی اپنی ذات کی وجہ سے شام کا حسن بڑھ گیا تھا۔ وہ خوشبو میں بسی ہوئی تھی۔ اس کے گلابی آنچل کے نیچے اس کے طلائی جھمکے دکھتے تھے اور اس کی صراحی دار گردن کے پس منظر میں اس کے لمبے بالوں کا آبشار نظر آتا تھا۔ وہ نہیں جانتی تھی لیکن میں جانتا تھا کہ دو آنکھیں اس کے سراپا کو پلکوں سے چوم رہی ہیں۔

ہاں..... وہ بڑی رومانی شام تھی لیکن اس شام میں جس طرح کا رومان ہو رہا تھا، وہ عام ڈگر سے بہت مختلف تھا۔ کوئی سراپا شوق تھا اور دیکھ رہا تھا۔ کوئی سراپا غفلت تھا اور اسے دیکھا جا رہا تھا۔

ہماری نشست ختم ہونے کے قریب تھی جب قریب کمرے سے کھانسی کی گھٹی گھٹی آواز سنائی دی۔ یہ جنگی کی آواز ہی تھی۔ کھانسی شروع ہونے کے فوراً بعد اس نے شاید اپنا منہ ڈھانپ لیا تھا۔

”یہ کون ہے؟“ شکنتلا نے قدرے چونک کر پوچھا۔ اس کے انداز میں بیزار تھی۔

”کوئی ملازم ہے شاید۔“ میں نے کہا اور اٹھ کر جالی دار کھڑکی کا ادھ کھلا پٹ بند کر دیا۔

کچھ دیر بعد میں شکنتلا سے اجازت لے کر کمرے سے باہر نکل رہا تھا۔



جنگی اور میں آمنے سامنے بیٹھے تھے۔ یہ جنگی ہی کا کمرہ تھا۔ جنگی کے بیمار جسم کی ہلکی سی ہاس کمرے میں رچی بسی تھی۔ جنگی کی آنکھیں آنسوؤں سے تر تھیں۔ ان آنکھوں میں تشکر، خوشی، حسرت اور ممنونیت کے جذبات گڈمڈ تھے۔

”مجھے لگتا ہے کہ اب میرے لئے مرنا اور آسان ہو گیا۔“ وہ شستہ انگریزی میں بولا۔

شکنتلا کا دھیان بھی سیدھا جارج کی ستم ظریفیوں کی طرف ہی جا رہا تھا اور اس کا خیال تھا کہ سلطانہ، جارج سے بدلہ لینے کی کوشش کرے گی اور یہ کوشش خود سلطانہ کے لئے نقصان دہ ثابت ہوگی۔

وہ بالو کو پیار کرتی رہی۔ مجھ سے سلطانہ کی تلاش کے بارے میں باتیں بھی کرتی رہی اور صفیہ کو چھوٹی موٹی ہدایات بھی دیتی رہی لیکن اس کے چہرے پر ابجھن کی لکیریں موجود رہیں۔

اس کی ابجھن کی وجہ تک پہنچنا میرے لئے مشکل نہیں تھا۔ اس نے کل رات جنگی کو گاتے سنا تھا۔ یقیناً وہ نیپالی گیت پہلے بھی کبھی اس کے کانوں میں پڑ چکا تھا۔ اب وہ آواز اس کے دل و دماغ میں ماضی کا کوئی نقشہ کھینچ رہی تھی۔ یہ تو وہ تصور بھی نہ کر سکتی تھی کہ جنگی زندہ حالت میں یہاں اس چار دیواری میں موجود ہوگا..... مگر بھولی بسری آواز نے اسے پریشان ضرور کیا تھا۔

شام کو میں نے ایک بار پھر شکنتلا کو ابجھن زدہ حالت میں دیکھا۔ وہ ملازمہ صفیہ کے ساتھ ایک اندرونی روش پر ٹہل رہی تھی۔ وہ اس سے باتیں بھی کر رہی تھی۔ ایک دو جملے میرے کانوں میں بھی پڑے۔ وہ صفیہ سے پوچھ رہی تھی۔ ”دیوان کے اس رہائشی حصے میں کتنے گھر ہیں؟“

”دس بارہ تو ہوں گے جی۔ ایک دو بڑی کونٹھیاں بھی ہیں۔“

”یہاں کون کون رہتا ہے؟“

”زیادہ تر تو چھوٹے سرکار اور مرادشاہ جی کے مہمان ہی ہوتے ہیں۔ ان میں سے دو چار ایسے بھی ہیں جو زرگاں سے آپ کی طرح جیون بچا کر یہاں پہنچے ہیں۔“ وہ دونوں باتیں کرتے کرتے آگے نکل گئیں۔

صفیہ اور دیگر ملازموں کو جنگی کے بارے میں کچھ خاص معلوم نہیں تھا۔ انہیں بس یہ پتا تھا کہ کوئی سخت بیمار، شرابی شخص یہاں آیا ہے۔ کسی لڑائی میں اس کی ایک ٹانگ اور بازو جسم سے علیحدہ ہو چکے ہیں۔

..... وہ شام میرے لئے ایفائے وعدہ کی شام تھی۔ آج میں نے اپنے محسن باروندا جنگی کے لئے کچھ ایسا انتظام کرنا تھا کہ وہ اپنی گمشدہ محبت کو جی بھر کر دیکھ سکے..... پوری تسلی کے ساتھ اس چہرے کا دیدار کر سکے جس کی یاد وہ کئی موسموں سے اپنے نگار سینے میں چھپائے پھرتا ہے۔ شکنتلا مجھ سے وہ ساری روداد پوچھنا چاہتی تھی جب میں جارج گورا کے محل نما گھر

کر مجھے شاک پہنچا کہ جبکی کے کمرے کا تالا کھلا ہوا ہے۔ اندر نیلگوں بلب کی ہلکی سی روشنی تھی۔ میں دروازہ کھولنے کے بجائے کمرے کی عقبی کھڑکی کی طرف گیا۔ کھڑکی کے ایک نیم وا پٹ میں سے میں کمرے کا وسطی منظر دیکھنے میں کامیاب رہا۔ اس منظر نے میرے پاؤں زمین میں گاڑ دیئے اور میں جیسے پتھر کا بت بن کر رہ گیا۔ میں نے کمرے کی خاموش نیلی روشنی میں شگنتلا کو دیکھا۔ وہ فرش پر دو از نو بیٹھی تھی۔ اس کے بال اس کی گود میں کندلی مارے ہوئے تھے۔ شگنتلا کے سامنے جبکی تھا۔ وہ گہرے نشے میں بے سہمہ پڑا تھا۔ بس اس کی سانس کی آمد و رفت سے پتا چلتا تھا کہ وہ زندہ ہے۔ اس کے سنولائے ہوئے جسم پر بس وہی ایک لنگوٹ تھا۔ اس کی ایک ایک پسلی اور ہڈی علیحدہ سے گنی جاسکتی تھی۔ اس کا چہرہ خستہ جانی کی بدترین مثال تھا۔

شگنتلا ایک تک اسے دیکھتی چلی جا رہی تھی۔ اس کی حسین آنکھوں سے تو اتر کے ساتھ پانی کے موتی گر رہے تھے۔ میں تحیر کے عالم میں دیکھتا چلا گیا۔ شگنتلا کے چہرے پر محبت کسی پھوار کی طرح برس رہی تھی۔ اس کے نازک نتھنے جذبات کی شدت سے بے ساختہ پھڑک رہے تھے۔ پھر میں نے ایک اور منظر دیکھا۔ جبکی کی حالت اور بدبو کی پروا کئے بغیر وہ آگے بڑھی۔ جبکی کے سر ہانے کی طرف بیٹھ کر اس نے جبکی کا سر اپنی گود میں لے لیا۔ ”جبکی..... جبکی.....!“ شب کے جادوئی سنائے میں اس کی جذباتی سرگوشی گونجی۔ یہ سرگوشی محبت کے اس عظیم رشتے کی گواہ تھی جو بظاہر کچے دھاگے سے بھی کمزور ہوتا ہے لیکن جس کی طاقت دو انسانوں کو اس طرح باندھتی ہے کہ جبر و ستم کی سخت ترین آندھیاں بھی انہیں علیحدہ کرنے میں ناکام رہتی ہیں۔ حکم اور جارج گورا جیسے ہزار ہا لوگ اس نازک دھاگے کو توڑنے کے لئے ہر زمینی حربہ آزما تے رہے ہیں لیکن ہر بار انہیں منہ کی کھانی پڑی ہے۔ بے شک وہ پیار کرنے والوں کو مارنے میں کامیاب ہوئے لیکن پیار کو نہ مار سکے۔ ہاں..... یہ وہی پیار بھری سرگوشی تھی۔

اس نے اپنی حنائی انگلیوں سے اس کے گرد آلود ہال سہلائے، اس کے گال چھپتے چھپتے۔ اسے کئی بار ہولے ہولے جھنجھوڑا۔ ”جبکی..... جبکی..... آنکھیں کھولو۔“ اس نے اس کا سر اپنی بانہوں میں لے کر اپنے سینے سے لگا لیا۔ اس کی گھٹی زلفوں نے بکھر کر جبکی کا سر اور کندھے ڈھانپ لئے۔ وہ اسے چومنے لگی، ہولے ہولے پکارنے لگی۔ پھر میں نے جبکی کے جسم میں حرکت دیکھی۔ ہڈیوں کا وہ قریب المرگ ڈھانچا بیدار ہو رہا تھا.....

شگنتلا نے اسے خود سے جدا کیا۔ تڑپتر آنکھوں کے ساتھ اسے دیکھنے لگی۔ وہ بھی دیکھنے

”آپ پھر وہی بات کر رہے ہو..... اب تو آپ کو چینی کی بات کرنی چاہئے اور آپ کو کرنی پڑے گی۔ بہت کچھ تبدیل ہو رہا ہے، اب آپ کو بھی تبدیل ہونا پڑے گا۔ ہم نے اب آپ کو بھلا چنگا کر کے چھوڑنا ہے۔ کل بہت اچھے ڈاکٹر صاحب آپ کو دیکھنے کے لئے آ رہے ہیں۔“

اس نے اپنی اندر دھنسی ہوئی آنکھوں کو چھت کی طرف اٹھایا اور کھانتے ہوئے بولا۔

”میں بہت سا سفر طے کر چکا ہوں۔ اب مجھے واپس بلانے کی باتیں نہ ہی کر دو تو اچھا ہے۔“

”اب آپ کو واپس آنا پڑے گا جناب..... کیونکہ اب واپسی کی نہایت خوب صورت اور شان دار وجوہات موجود ہیں۔“ میں نے معنی خیز انداز میں کہا۔

”اب ایسا نہیں ہو سکے گا تابش! اب تو زندگی کی شام گہری ہو چکی ہے۔“

”یہ شام نہیں تھی جناب! بس بادل تھے جن کی وجہ سے آپ نے دوپہر کو شام سمجھ لیا تھا۔ بہت جلد آپ کی زندگی کا سورج نصف النہار پر چمکے گا۔“

وہ نفی میں سر ہلاتا رہا پھر بولا۔ ”میں ایک بار پھر تمہیں تاکید کرنا چاہتا ہوں۔ کہیں غلطی سے بھی شاکن (شگنتلا) کو میرے سامنے مت لانا۔ یہ میرے لئے اتنا ہی سخت ہوگا جتنا ایک ہزار بار جان کنی کے عذاب میں سے گزرنا۔“

میں نے اسے یقین دلایا کہ میری اپنی سوچ جو بھی ہو، میں وعدے کی پابندی کروں گا۔ اس کی مرضی کے سوا کچھ نہیں ہوگا۔ اس رات جبکی نے معمول سے زیادہ پی۔ اس کی گندی خود روداڑھی تڑپتر ہو گئی۔ وہ اپنی آنکھیں بہت کم کھول رہا تھا۔ جیسے وہ شگنتلا کے دیدار کی راحت کو اپنی پلکوں میں محفوظ رکھنا چاہتا ہو۔ مجھے اس کی باتوں سے شک ہو رہا تھا کہ وہ اب کسی طرح یہاں سے نکل جانے کا سوچ رہا ہے..... اس کے سونے کے بعد میں اپنے کمرے میں واپس آ گیا۔

رات کسی وقت میری آنکھ کھل گئی۔ موسم میں اب کافی خشکی آچکی تھی۔ غالباً شگنتلا کی وجہ سے ہی میں بیدار ہوا تھا۔ میں کبل لینے کے لئے الماری کی طرف بڑھا۔ یہی وقت تھا جب میری نظر کھڑکی سے گزر کر اس رہائشی پورشن کی طرف گئی جہاں جبکی قیام پذیر تھا۔ یہ پورشن باقی حصے سے علیحدہ تھا اور وہاں تک جانے کے لئے ایک خم دار گلی سے گزرنا پڑتا تھا۔ مجھے جبکی کے کمرے کی طرف ہلکی سی روشنی نظر آئی۔ یہ خلاف معمول تھا۔ وہ تاریکی میں سونا پسند کرتا تھا۔ میں کمرے سے نکلا۔ چاروں طرف ہوگا عالم طاری تھا۔ بس کہیں کہیں بوجھل آنکھوں والے پہرے دار منڈلا رہے تھے۔ میں خم دار گلی سے گزر کر جبکی کے کمرے تک پہنچا۔ یہ دیکھ

ڈاکٹری وان ابھی پوری طرح مطمئن نہیں تھا۔ اس نے کہا کہ مریض ابھی خطرے سے باہر نہیں۔ خاص طور سے اگلے چوبیس گھنٹے بہت اہم ہیں۔

رات بارہ ایک بجے کے قریب جبکی کی حالت پھر خراب ہونے لگی۔ شکنتلا نے اسے مسلسل اپنی ہانہوں میں لے رکھا تھا۔ اس کا سر شکنتلا کی گود میں تھا۔ وہی اسے دوا وغیرہ بھی کھلا رہی تھی۔ میرا تو خیال تھا کہ جبکی شراب کے سوا کسی اور شے کے لئے منہ کھول ہی نہیں سکتا اور دوا کے لئے منہ کھولنا تو اچھے بھلے لوگوں کے لئے کافی مشکل ہوتا ہے۔ شکنتلا کے کہنے پر جبکی نہ صرف دوا کے لئے منہ کھول رہا تھا بلکہ دوا کو نگل بھی رہا تھا۔ یوں لگتا تھا کہ اگر شکنتلا اس کے منہ میں جلتا ہوا انگارہ بھی رکھ دے گی تو وہ بغیر آہ کئے اسے گلے میں اتار لے گا۔

خدا خدا کر کے صبح ہوئی مگر جبکی کی حالت میں کوئی خاص بہتری نظر نہیں آئی۔ چوہان ہی کی ہدایت پر دو تین بار شکنتلا نے تھوڑی تھوڑی شراب بھی جبکی کو پلائی مگر لگتا تھا کہ یہ سب بے فائدہ ہے۔ یا تو وہ اتنی کم مقدار میں تھی کہ اس پر کوئی اثر ہی نہیں ہو رہا تھا..... یا پھر اس کی طبیعت اتر تھی۔

دوپہر کو چوہان اور میں نے شکنتلا کی بہت منت سماجت کی کہ وہ تھوڑی دیر کے لئے آرام کر لے اور کچھ کھاپی لے لیکن وہ تو اپنی جگہ سے ایک انچ سر کے کو بھی تیار نہیں تھی۔ شام کو جاپانی ڈاکٹر لی وان نے جبکی کو گلوز کو ڈرپ لگائی اور ڈرپ میں کچھ دوائیں بھی انجیکٹ کیں۔ اس سے یہ ہوا کہ جبکی غنودگی میں چلا گیا۔ اس کی سانس بھی کچھ ہموار ہو گئی۔ رات کو ہم نے پھر زور لگایا اور شکنتلا کو ایک دو گھنٹے آرام کے لئے آمادہ کر لیا لیکن وہ کہیں گئی نہیں۔ وہیں جبکی کے کمرے میں ایک گوشے میں سمٹ کر لیٹی رہی۔

میں نے جبکی کا سراپے زانو پر لے لیا۔ آج سردی خاصی زیادہ تھی۔ کھڑکیوں کی درزوں میں سے سرد ہوا سراتی ہوئی اندر داخل ہوتی تھی۔ جبکی حسب معمول ایک لنگوٹ میں تھا۔ میں نے اس پر ایک کبل ڈالنا چاہا۔ اس نے اضطراب کا اظہار کیا اور کبل پیچھے ہٹا دیا۔

پھر اس نے سر کے اشارے سے کہا کہ میں اپنا چہرہ اس کے چہرے کے قریب لاؤں۔ میں نے ایسا ہی کیا۔ وہ کچھ بولنے کی کوشش کر رہا تھا۔ میں نے اپنا کان اس کے ہونٹوں سے لگا دیا۔ وہ لڑکھرائی سرگوشی میں بولا۔ ”تم..... بھی..... اپنا کبل اتار پھینکو۔“

میں نے کبل نہیں لیا ہوا تھا۔ اس کا مطلب تھا کہ جبکی علامتی یا رمزیہ بات کر رہا ہے۔ مجھے بتا رہا ہے کہ میں بھی جسمانی راحتوں کے حوالے سے اپنا وطیرہ بدلوں۔ وہ پہلے بھی مجھ

لگا۔ بالکل خالی خالی نگاہوں سے..... جیسے اس منظر کو اپنے کسی حسین سپنے کا حصہ سمجھ رہا ہو۔ پھر ہولے ہولے جبکی کے ہڈیوں بھرے چہرے پر حیرت کے تاثرات نمودار ہوئے اور پھیلتے چلے گئے۔ شکنتلا نے ایک بار پھر اسے اپنی ہانہوں میں لے لیا۔ وہ سسکتے لگی۔ ”جبکی! یہ کیا ہو گیا؟ تم کیا سے کیا بن گئے..... جبکی! یہ سب میرے کارن ہوا ہے نا؟ میں ہی تمہاری دوشی ہوں نا؟ جبکی! مجھے بتاؤ، میں ہی دوشی ہوں نا؟“

جبکی خاموش تھا۔ بس کبھی کبھی اس کی طرف دیکھا لیتا تھا۔ اُسے جیسے اب بھی یقین نہیں آ رہا تھا کہ وہ ایک حقیقی منظر دیکھ رہا ہے۔ میں کھڑکی میں سے ہٹ گیا۔ میرا پورا جسم لرز رہا تھا۔ حسن و عشق کی جو ملاقات آج میں نے دیکھی تھی، وہ کبھی میرے تصور میں بھی نہ آئی تھی۔ یہ بات سمجھنا اب میرے لئے زیادہ مشکل نہیں تھا کہ مضطرب شکنتلا رات کو ان درو دیوار میں چکراتی رہی تھی اور آخر جبکی کے کمرے تک جا پہنچی تھی۔

..... قریباً ایک گھنٹے بعد میں نے دوبارہ جا کر کھڑکی سے آنکھ لگائی۔ وہ اسی طرح اس کے بدبودار جسم کو اپنی خوشبودار ریشمی آغوش میں سینے بیٹھی تھی۔ اس کے لئے وقت کی گردش جیسے تھم گئی تھی۔ جبکی کا اکلوتا ہاتھ شکنتلا کے ہاتھ پر رکھا تھا۔ اب صبح ہونے والی تھی۔ میں نہیں چاہتا تھا کہ یہ منظر دیگر لوگ بھی دیکھیں۔ میں نے اس پورشن کی طرف آنے والے تمام دروازے مقفل کرادیئے۔

صبح کے وقت میں نے محسوس کیا کہ جبکی کی سانس رک رک کر آ رہی ہے۔ درحقیقت اس کی طبیعت کل رات سے ہی مسلسل بگڑ رہی تھی۔ اسے فوری طور پر ڈاکٹر کی ضرورت تھی اور جاپانی ڈاکٹر کو دس گیارہ بجے سے پہلے نہیں پہنچنا تھا۔

میں ڈاکٹر چوہان کے پاس پہنچا۔ اسے ساری صورت حال بتائی۔ وہ بھی تفصیل جان کر حیران رہ گیا۔ وہ اپنے میڈیکل باکس کے ساتھ آیا۔ ہم کمرے میں داخل ہوئے اور جبکی کو بہ مشکل شکنتلا سے علیحدہ کیا۔ پھر بھی وہ مکمل طور پر علیحدہ نہیں ہوئی۔ اس نے جبکی کا ہاتھ مسلسل اپنے ہاتھ میں رکھا۔ چوہان نے جبکی کے وائٹل سائنز چیک کئے۔ اس کا بلڈ پریشر بہت کم ہو چکا تھا اور نبض ڈوب کر بھر رہی تھی۔

جبکی کی حالت کے پیش نظر جاپانی ڈاکٹر لی وان نوبے ہی دیوان میں پہنچ گیا۔ وہ اپنے ساتھ ایک اسٹنٹ اور ایک بڑا میڈیکل باکس بھی لایا تھا۔

قریباً دو گھنٹے تک جاپانی ڈاکٹر لی وان، جبکی کی حالت کے ساتھ نبرد آزما رہا..... اس کی مسیجائی سے جبکی کی حالت سنبھلنا شروع ہو گئی۔ اس کی سانس میں بھی قدرے روانی آ گئی لیکن

کو ڈرپ لگائی نہیں تھی کہ اس کی حالت زیادہ بگڑ گئی۔ اس کا مدقوق چہرہ بالکل زرد پڑ گیا اور سانس رک رک کر آنے لگی۔ ڈاکٹر لی وان نے جیکسی کے واسطے سانسز چیک کئے اور وہ بھی پریشان دکھائی دینے لگا۔ اس نے کہا۔ ”نمبر پچہ بہت شوٹ کر گیا ہے۔ فی الحال ڈرپ نہیں لگائی جاسکتی۔“

”بلڈ پریشر کیا ہے؟“ ڈاکٹر چوہان نے پوچھا۔

”وہ بھی بڑھا ہوا ہے۔“ ڈاکٹر لی وان کے لہجے میں گہری تشویش تھی۔

وہ کچھ دیر سوچتا رہا پھر فیصلہ کن انداز میں بولا۔ ”اسے اسپتال لے جانا پڑے گا۔ یہاں مشکل ہو جائے گی۔ آپ لوگ گاڑی کا انتظام کریں۔ اگر کار وغیرہ ہو جائے تو بہتر ہے۔“

چوہان بھاگتا ہوا باہر گیا اور دو چار منٹ بعد واپس آ گیا۔ اس نے بتایا کہ کار تو نہیں ملی لیکن گھوڑا گاڑی آگئی ہے۔

ہم نے ہلکے پھلکے باروند جیکسی کو احتیاط سے اٹھایا اور گاڑی میں پہنچا دیا۔ یوں لگتا تھا کہ اس کے ادھورے جسم کا وزن بیس پچیس کلو سے زیادہ نہیں ہے۔ یہ ایک آرام دہ فوجی گاڑی تھی۔ چار نہایت توانا گھوڑے اسے کھینچ رہے تھے۔ ہم برق رفتاری سے ڈاکٹر لی وان کے اسپتال کی طرف روانہ ہوئے۔ اب سورج کا کافی اوپر آچکا تھا۔ اس کی سنہری کرنیں نشیب و فراز کو روشن کر رہی تھیں۔ بلند عمارتوں کے خوب صورت چوہارے اور عبادت گاہوں کے گنبد و گلس اس دھوپ میں چمک رہے تھے۔ آرام دہ گاڑی حتی الامکان رفتار سے جارہی تھی۔ جیکسی کا سر شگنتلا کے زانو پر تھا۔ اس نے خود کو پوری طرح جیکسی پر جھکا رکھا تھا۔ یکا یک جیکسی کو کھانسی کا شدید دورہ پڑا۔ وہ بل کھا کر رہ گیا۔ ڈاکٹر چوہان اور شگنتلا نے سہارا دے کر اسے بٹھا دیا۔ شگنتلا نے بہ مشکل اسے ایک گھونٹ پانی پلایا۔ اس نے جیکسی کو اپنے سہارے بٹھایا ہوا تھا۔ وہ تڑپ رہا تھا اور خالی خالی نظروں سے گھوڑا گاڑی کی کھڑکیوں سے باہر دیکھ رہا تھا۔ کھڑکیوں کے شیشوں سے باہر مل پانی کے باغات نظر آرہے تھے۔ ہم اب آبادی کے مضافات میں تھے۔ اچانک مجھے لگا کہ جیکسی کے پاس اب زیادہ وقت نہیں ہے۔ اس کے مرجھائے ہوئے ہونٹ نیلے پڑنے شروع ہو گئے تھے۔ اس نے پہلے میری طرف دیکھا پھر شگنتلا کو اشارہ کیا۔ اس کا اشارہ سمجھ کر شگنتلا نے اپنا کان اس کے ہونٹوں سے لگا دیا۔ وہ بہت مدہم آواز میں کچھ کہہ رہا تھا۔ شگنتلا بیگنی آنکھوں کے ساتھ اثبات میں سر ہلانے لگی۔ ساتھ ساتھ وہ کھڑکیوں سے باہر بھی دیکھ رہی تھی۔ پھر شگنتلا نے ڈاکٹر چوہان سے مخاطب ہو کر دل فگار آواز میں کہا۔

”ڈاکٹر! گاڑی رکوائیے۔“

سے اس موضوع پر بات کرتا رہا تھا۔ آج پھر اس نے اسی موضوع پر چند سرگوشیاں کیں۔ اس نے انک انک کر کے حد لڑکھرائی آواز میں جو کچھ کہا، وہ اس طرح تھا ”.....تن آسانی ہمیں کمزور کرتی ہے۔ ہم جتنی زیادہ جسمانی سختیاں جھیلتے ہیں، اتنے ہی مضبوط اور زور آور ہوتے ہیں۔ افریقا کے ریگستانوں میں جہاں دوپہر کے وقت ریت انگاروں کی طرح دہکتی ہے، جان دار زندہ رہتے ہیں۔ اسی طرح جمی ہوئی برف کے اندر بھی آبی مخلوق سانس لیتی ہے..... تو پھر ہم کیوں موسموں کا جبر نہیں جھیل سکتے؟ ہم کیوں..... بھوک پیاس..... تھکن اور درد سے نہیں لڑ سکتے..... ایسا ہو سکتا ہے..... اور جو لوگ ایسا کرنا سیکھ جاتے ہیں..... کوئی ان سے جیت نہیں سکتا۔“

بات کرتے کرتے اس نے میری طرف دیکھا۔ جیسے جاننا چاہ رہا ہو کہ میں اس کی بات سمجھ رہا ہوں یا نہیں۔ میں نے اس کی پیشانی سہلائی اور اثبات میں سر ہلایا۔ اس کی سرگوشی جاری رہی۔ ”جو درد، تکلیف اور سختی کا سامنا کرتے ہیں، وہی راحت، خوشی اور فتح کے حق دار ٹھہرتے ہیں۔ بڑا ہی سادہ فارمولا ہے..... جتنا زیادہ دکھ، اتنی زیادہ خوشی..... جتنی زیادہ تکلیف، اتنی زیادہ کامیابی.....“

وہ دھیرے دھیرے بولتا رہا اور میں سنتا رہا۔ اس کی باتیں میرے دل کے اندرونی تاروں کو چھیڑتی تھیں۔

”کچھ“ تھا اس میں جو وہ مجھے دینا چاہتا تھا..... اور جو کچھ وہ دینا چاہتا تھا اس کے لئے میرے اندر ایک خلا موجود تھا۔

صبح سے کچھ دیر پہلے اس کی طبیعت بہت زیادہ بگڑ گئی۔ شگنتلا پھر بے چین ہو کر اس کے سر ہانے آن بیٹھی۔ اس نے اس کا سر پھر اپنی آغوش میں لے لیا۔

شگنتلا کا لہس پاتے ہی جیکسی جیسے پھر سے جی اٹھتا تھا۔ امید پیدا ہونے لگتی تھی کہ وہ بے شمار دیگر مقابلوں کی طرح موت سے یہ مقابلہ بھی جیت جائے گا۔

صبح سویرے ڈاکٹر لی وان بھی آ گیا۔ وہ اپنے ساتھ کچھ خاص انجکشن لایا تھا۔ اسے پوری امید تھی کہ یہ انجکشن جیکسی کی طبیعت سنبھالنے میں بہت مدد دیں گے۔ اپنی دواؤں میں سے ان انجکشنز کا دل جانالی وان ایک کرشمہ سمجھ رہا تھا۔

یہ انجکشنز بھی گلوکوز کی ڈرپ کے ذریعے ہی جیکسی کی ورید میں انجیکٹ کئے جاتے تھے۔ ڈاکٹر لی وان ڈرپ لگانے کی تیاری کرنے لگا۔ وہ شگنتلا کو موقع سے ہٹانا چاہتا تھا لیکن وہ تو جیسے جیکسی کے جسم کا حصہ بن گئی تھی۔ کسی صورت جدا ہونے کو تیار نہیں تھی۔ ابھی ڈاکٹر نے جیکسی

ختم ہو چکا ہے۔ ہم کنارے سے پانی میں چلے گئے۔ وہ گھوڑا گاڑی کی ایک آرام دہ نشست پر ساکت لیٹا تھا۔ اس کے چہرے پر آسودگی تھی اور نقوش گواہی دے رہے تھے کہ وہ بڑے ہموار طریقے سے زندگی کی سرحد پار کر گیا ہے۔ چوہان نے اس کا جسم ایک کبل سے ڈھانپ دیا۔ گاڑی کے اندر سے یہی لگ رہا تھا کہ یہ کوئی جمیل ہے اور ہم کشتی میں بیٹھے ہیں۔

ہم گھوڑا گاڑی کو اس پانی سے باہر لائے۔ شکنتلا اب بھی جیکلی کے ساتھ پیوست تھی۔ پھر ہم نے دیکھا کہ اس نے اپنے جھمکے اتار دیئے۔ قیمتی ہار بھی اتار پھینکا۔ اس کے بعد اس نے کسی بیوہ کی طرح اپنی چوڑیاں کھڑکی کی چوکھٹ پر مار کر توڑ ڈالیں اور ایک سفید چادر سے اپنا سراپا ڈھانپ لیا۔

دل دریا سمندروں ڈونگے، کون دلاں دیاں جانے ہو



جیکلی کی موت نے مجھے گہری افسردگی کا شکار کر دیا۔ میں اس کمرے میں تنہا بیٹھا رہتا جہاں میں اور جیکلی مشق کیا کرتے تھے..... میں چھت سے جھولتے ہوئے سینڈ بیگ کو دیکھتا رہتا اور وہ سارے مناظر میری نگاہوں کے سامنے آتے جن میں جیکلی میرے ساتھ تھا..... شکنتلا بھی بے پناہ غم کے گھیرے میں تھی۔ وہ ایک کمرے میں بند ہو کر رہ گئی تھی۔ صنیہہ چوبیس گھنٹوں میں ایک بار بہ مشکل اس کو تھوڑا بہت کھلا دیتی تھی۔ اسے دیکھ کر بعینہ یہی لگتا تھا کہ وہ ایک جوان بیوہ ہے۔

ایک دن چوہان میرے پاس آن بیٹھا۔ وہ اچھے کے ساتھ مل کر سلطانہ کی تلاش سرگرمی سے جاری رکھے ہوئے تھا۔ تاہم اس سلسلے میں ابھی تک کوئی خاص پیش رفت نہیں ہو سکی تھی۔ ہم کچھ دیر تک سلطانہ کے بارے میں بات کرتے رہے پھر گفتگو کا رخ حسب معمول جیکلی اور شکنتلا کی طرف مڑ گیا۔

میں نے کھوئے کھوئے لہجے میں کہا۔ ”کاش! ہم کسی طرح جیکلی کو بچا سکتے۔“

چوہان بولا۔ ”ہم نے اپنی سی کوشش تو کی ہے تاہم! اس کا وقت پورا ہو چکا تھا۔ اس نے اپنی زندگی کو بڑی تیزی سے خرچ کیا..... شاید وہ خود بھی زندہ رہنا نہیں چاہتا تھا۔“

”لیکن اگر اسے پتا ہوتا کہ وقت ایک بار پھر اسے شکنتلا کے زور دلائے گا تو وہ موت کے بارے میں سوچنا بھی گناہ سمجھتا۔“ میں نے کہا۔

”مسئلہ تو یہی ہے کہ ہم آنے والے حالات سے بے خبر ہوتے ہیں اور یہی نظام قدرت ہے۔ بہر حال..... اس بات کا تو اطمینان ہے کہ جیکلی کا آخری وقت نسبتاً آسان ہو

چوہان چند لمبے تذبذب میں رہا پھر اس نے شاہی کوچبان سے کہا کہ وہ گاڑی روک دے۔ گاڑی رک گئی۔ جہاں گاڑی رکی، وہاں سرسبز کھیتوں کے درمیان دور تک شفاف پانی پھیلا ہوا تھا۔ اس پانی پر عجیب سی نیلا ہٹ تھی۔ یہ نیلا ہٹ دراصل کنول کے بے شمار پھولوں کی تھی۔ جیکلی نے شاید اس خوبصورت منظر کو دیکھ کر ہی گاڑی رکوائی تھی۔ شکنتلا اب سسکیوں سے رو رہی تھی۔ اس نے کوچبان کو بلایا اور اس سے پوچھا کہ کیا گاڑی اس پانی میں جا سکتی ہے؟

کوچبان نے آگے جا کر پانی کا جائزہ لیا پھر اثبات میں سر ہلا دیا۔ اب وہ روتے ہوئے بولی۔ ”گاڑی کو پانی میں لے جاؤ۔“

ہم سب جان گئے تھے کہ یہ جیکلی کی خواہش ہے اور شاید یہ خواہش آخری خواہش کی حیثیت رکھتی تھی۔ وہ بس تھوڑی دیر کا مہمان تھا اور لگتا تھا کہ جاپانی ڈاکٹری دان نے بھی اس حقیقت کو تسلیم کر لیا ہے۔ اس نے جیکلی کی اس نوکھی خواہش کے راتے میں رکاوٹ نہیں ڈالی۔ ہم گھوڑا گاڑی سے اتر گئے۔ صرف جیکلی اور شکنتلا موجود رہے۔ وہاں زمین پر پانی دو تین فٹ سے زیادہ نہیں تھا۔ کوچبان گھوڑوں کو آہستہ آہستہ ہانکتا ہوا آگے تک لے گیا۔ وہاں چاروں طرف سنہری دھوپ تھی اور کنول کے ہزار ہا پھول سما کے اولین جھونکوں میں ہولے ہولے رقص کر رہے تھے۔ کہیں کہیں کسی سفید بطنی امرغابی کی جھلک بھی نظر آ جاتی تھی۔ گاڑی ایک جگہ رک گئی۔ کوچبان گھنٹوں گھنٹوں پانی میں چلتا ہوا واپس آ گیا۔

سب کی آنکھیں نم تھیں۔ چمکیلی منقش گاڑی کنول کے آن گنت پھولوں کے درمیان ساکت کھڑی تھی اور اس گاڑی میں شکنتلا اور جیکلی کے ہیو لے نظر آ رہے تھے..... جیکلی کو وہ کشتی اور وہ جمیل تو نہیں مل سکتی تھی جو اس کی سنہری یادوں کا حصہ تھی لیکن اس سے ملتا جلتا منظر ضرور مل گیا تھا..... اور پھر اس سے بڑی بات اور کیا ہو سکتی تھی کہ وہ شکنتلا کی ہانہوں میں تھا۔ ایسا تو شاید کبھی اس نے سوچا بھی نہیں تھا۔

وہ ایک عظیم نیپالی فائزر تھا لیکن اس کے چٹانی جسم کے اندر ایک شاعر کا سا گداز بھی موجود تھا اور یہ شاعر ایک آئیڈیل موت چاہتا تھا۔ ایک خوب صورت الوداعی منظر..... اور یہ سب کچھ اسے مل گیا۔

ہونی ہو کر رہتی ہے اور قدرت کے اصول آسانی سے نہیں بدلتے۔ سورج نصف النہار کے قریب تھا جب جیکلی نر گیا۔ چمکیلی پانی کے درمیان اور ہزار ہا پھولوں کے بیچ۔ اس کی آخری ہچی شکنتلا کی ریشمی گود میں جذب ہوئی۔ شکنتلا کے رونے کی آوازوں سے ہمیں پتا چلا کہ کھیل

گیا۔ اس نے اس ہستی کی بانہوں میں جان دی جو اسے دنیا میں سب سے زیادہ عزیز تھی۔“
میں تصور کی نگاہ سے جیسی کا وقت رخصت دیکھنے لگا۔ آخری لمحوں میں جیسی کی خواہش پر ہم نے گھوڑا گاڑی کنول کے پھولوں کے درمیان کھڑی کر دی تھی۔ وہ دونوں ہماری نظروں سے اوجھل ہو گئے تھے۔ معلوم نہیں تھا کہ اس نے کیسے جان دی۔ مگر میرا خیال تھا کہ شگفتا آخری وقت تک اسے چومتی رہی ہوگی۔ اسے اپنی بانہوں کا گداز دیتی رہی ہوگی۔
چوہان بولا۔ ”چلو آؤ، باہر چلتے ہیں۔ آج کئی دن بعد دھوپ نکلی ہے۔ ذرا گھومیں پھریں گے۔“

”اس سے کیا ہوگا؟“

”تمہارا غم ذرا ہلکا ہوگا۔ جیسی کی طرف سے دھیان پڑے گا۔“

”لیکن میں دھیان ہٹانا نہیں چاہتا۔ میں اسے یاد رکھنا چاہتا ہوں اور وہ سب کچھ یاد رکھنا چاہتا ہوں جو وہ مجھ سے کہہ گیا ہے..... اور وہ بھی جو وہ کہہ نہیں سکا۔“
”کیا کہہ نہیں سکا؟“

”وہ جو اس کی جسمانی حالت کہتی تھی۔ اس کی اجازت نکھیں کہتی تھیں..... وہ بھی ہماری طرح حکم جی اور جارج کا ڈسا ہوا تھا۔ وہ زبان سے نہیں کہتا تھا لیکن جارج کی بے رحمی کے لگائے ہوئے چہرے کے سینے میں تو تھے نا۔“
”ہاں، یہ تو ہے۔“ چوہان نے سرد آہ بھری۔

”میں اپنا حوصلہ آزمانا چاہتا ہوں چوہان۔“ میں نے گشادہ لہجے میں کہا۔

”کیا مطلب؟“

”میں جارج گورا سے زور برد ہونا چاہتا ہوں۔ اس کے بہت سارے قرض ہیں مجھ

پر۔“

”تم جذباتی باتیں کر رہے ہوتا ہاں! جارج کوئی پہلوان نہیں ہے جسے تم لکارو گے تو وہ کشتی لڑنے کے لئے تمہارے سامنے آ جائے گا۔“

”وہ ہے پہلوان..... چوہان! ہمیں ماننا پڑے گا کہ وہ فلموں کا کوئی روایتی ولن نہیں ہے جو اندر سے کھوکھلے ہوتے ہیں اور صرف اپنے چچوں کے زور پر دادا گیری کرتے ہیں۔ وہ زیادہ تر یورپین کی طرح خود کو بہت اسمارٹ سمجھتا ہے اور اسے اپنی طاقت کا گھمنڈ بھی ہے۔ میں اس کے اس گھمنڈ کا سامنا کرنا چاہتا ہوں۔ اس نے میرے سامنے پستول پھینکا تھا اور مجھے دعوت دی تھی کہ میں یہ پستول اٹھا کر اس پر چلاؤں..... تب میں ایسا نہیں کر سکا تھا لیکن

اب میرا دل کہتا ہے کہ میں ایسا کر سکوں گا۔ میں یہ جاننا چاہتا ہوں کہ میرا دل سچ کہہ رہا ہے یا بھرا ب بھی مجھے دھوکا دے رہا ہے۔“
”جلد بازی نہ کرو تاہم! تمہیں خود کو آزمانے کے بڑے موقع ملنے والے ہیں۔“
چوہان نے معنی خیز لہجے میں کہا۔

”کیا مطلب؟“

”لڑائی ختم نہیں ہوئی، صرف ٹلی ہے۔ کوئی بھی نیا واقعہ کسی بھی وقت اس آگ کو بھڑکا سکتا ہے۔ تمہیں پرسوں رات والی خبر ٹلی ہے؟“
میں نے نفی میں سر ہلایا۔

وہ بولا۔ ”ابھی یہ خبر پوری طرح پھیلی نہیں لیکن چند گھنٹوں میں ہر ایک کی زبان پر ہو گی۔ کل رات زرگاں میں تین بندے قتل ہوئے ہیں۔ یہ تینوں زرگاں کی جیل کے افسر ہیں اور جارج کے ماتحت۔ ان تینوں کو علیحدہ علیحدہ جگہوں پر قتل کیا گیا ہے۔ دو کو گھر میں اور ایک کو عیاشی کے اڈے پر۔ ان تینوں بندوں کو بڑی بے دردی سے تیز دھار آلے کے وار کر کے مارا گیا ہے۔ شہر میں سخت خوف و ہراس پایا جا رہا ہے۔“
”کس کا کام ہو سکتا ہے؟“

”زرگاں میں تو عام خیال یہ ہے کہ قاتل وہی ہیں جنہوں نے کچھ دن پہلے جارج کی بہن ماریا کو اغوا کیا اور پھر اپنے مطالبے منوانے کی کوشش کی..... لیکن ہم جانتے ہیں کہ ایسا نہیں ہے۔ ماریا کو اغوا کرنے والوں میں تمہارے اور اسحاق کے علاوہ فیروز اور احمد تھے۔ وہ دونوں تو ختم ہو چکے ہیں اور تم دونوں یہاں ٹل پانی میں ہو۔“
”تو پھر کون ہو سکتا ہے؟“ میں نے پوچھا۔

چوہان خاموش نظروں سے میری طرف دیکھتا رہا۔ اچانک میرے ذہن میں برق سی کوند گئی۔ دھیان سیدھا سلطانہ اور اس کی دو فٹ لمبی تلوار کی طرف گیا۔ اس کے ساتھ ہی مجھے اس کی آنکھیں یاد آئیں..... اور ان آنکھوں میں خاموشی سے کوندتی ہوئی وہ بجلی جو خون کے سمندر میں ڈوب ڈوب کر ابھرتی تھی۔

میں نے لرزتی آواز میں پوچھا۔ ”تم صاف کیوں نہیں بتاتے..... یہ کس نے کیا ہے؟“

وہ گہری سانس لے کر بولا۔ ”ابھی وہ اس سے میں بھی کچھ نہیں کہہ سکتا لیکن جو شک تمہارے ذہن میں آیا ہے، وہ میرے ذہن میں بھی ہے اور دوسرے بہت سے لوگوں کے

ہے۔“

ہم کچھ دیر تک اس موضوع پر بات کرتے رہے۔ اگر ہمارا شک درست تھا اور ان واقعات کے پیچھے واقعی سلطانہ اور طلال تھے تو پھر آنے والے دنوں میں حالات کوئی بھی سنگین رخ اختیار کر سکتے تھے۔

میں نے چوہان سے کہا۔ ”کیا ایسا نہیں ہو سکتا کہ میں بھی کسی طرح زرگاں چلا جاؤں؟“

”گلتا ہے کہ تمہاری سوئی ابھی تک وہیں انگی ہوئی ہے۔ تم جارج تک پہنچنا چاہتے ہو۔“

”اب یہ اور بھی ضروری ہو گیا ہے چوہان..... سلطانہ زرگاں میں ہے۔ وہ جارج کو نشانہ بنانا چاہ رہی ہے۔ وہ اکیلی ہے۔ تم خود ہی کہہ رہے ہو کہ اس کوشش میں اس کی جان بھی جاسکتی ہے۔ تو کیا مجھے اس کی مدد نہیں کرنی چاہئے؟ یہاں بیٹھ کر اس بات کا انتظار کرنا چاہئے کہ وہ اپنی جان گنوالے یا کسی بڑی مصیبت کا شکار ہو جائے؟“

چوہان مجھے سمجھانے والے انداز میں بولا۔ ”ابھی تو یہ سب مفروضے ہی ہیں تابلش! ہم ابھی دشواری سے نہیں کہہ سکتے کہ زرگاں میں درحقیقت کیا ہوا ہے..... اور جو کچھ ہوا ہے، اس میں بیچ بیچ سلطانہ اور طلال ملوث ہیں بھی یا نہیں۔“ اس نے دو لمحے توقف کر کے اپنے بالوں میں انگلیاں چلائیں اور قالین پر گاؤں کیے کے سہارے نیم دراز ہوتے ہوئے بولا۔ ”تابلش! میرے خیال میں فی الوقت سوچنے والی جو سب سے اہم بات ہے، وہ کچھ اور ہے۔“

”کھل کر بات کرو۔“

”ہمیں سب سے پہلے یہ سوچنا چاہئے کہ ہم اس نظر نہ آنے والی زنجیر کو کیسے کھول سکتے ہیں جو حکم اور جارج نے تمہارے پاؤں میں ڈال رکھی ہے..... میرا مطلب اس مائیکرو چپ سے ہے جو تمہارے جسم میں رکھی گئی ہے۔“

میرے اندر ایک سرد لہری دوڑ گئی۔ کسی وقت میں واقعی اس اہم ترین نکتے کو بھول جاتا تھا کہ میں آزاد ہو کر بھی آزاد نہیں ہوں۔ میرے ساتھ کچھ ایسا ہو چکا ہے کہ میں جہاں بھی جاؤں گا، کچھ نادیدہ نگاہیں میرے تعاقب میں رہیں گی اور میری ہر جدوجہد کو ناکام کر دیں گی۔

”تم چاہتے ہو کہ میں آپریشن کے ذریعے وہ چپ اپنے جسم سے نکلواؤں؟“ میں نے

پوچھا۔

ذہن میں بھی آئے گا۔ ابھی تک جو اطلاع پہنچی ہے اس کے مطابق ان تینوں وارداتوں کا کوئی چشم دید گواہ تو نہیں لیکن شہادتوں سے اندازہ ہوتا ہے کہ یہ دو افراد کا کام ہے..... اور انہوں نے خاص قسم کی تلواریں استعمال کی ہیں۔“

”کیا ایسا ہو سکتا ہے کہ سلطانہ واقعی وہاں پہنچ چکی ہو؟“

”ہاں، ایسا ہو سکتا ہے۔“ چوہان نے کہا پھر ذرا توقف سے بولا۔ ”اور میرا خیال ہے کہ ایسا ہو چکا ہے.....“

ہم دونوں کچھ دیر خاموش بیٹھے رہے۔ مجھے یقین تھا کہ میری طرح چوہان کا دماغ بھی گھردوڑ کا میدان بن چکا ہے۔

کچھ دیر بعد میں نے پوچھا۔ ”اب کیا ہوگا چوہان؟ اگر وہ واقعی زرگاں میں ہے تو پھر وہ لوگ اسے اور طلال کو وہاں سے نکلنے نہیں دیں گے۔“

”ابھی اس بارے میں کچھ بھی کہنا قبل از وقت ہے تابلش! ابھی تو ان لوگوں کو اپنی پڑی ہوگی..... تین اہم ترین بندے قتل ہوئے ہیں۔ دشواری نام کا جو اسٹنٹ اپنے گھر کے کمرے میں مارا گیا ہے، وہ پرلے درجے کا عیاش مشہور تھا۔ زرگاں کے بازار حسن میں جو بھی خوب صورت طوائف پیشہ شروع کرتی تھی، اسے پہلے دشواری نام کے پاس حاضری لگوانی پڑتی تھی۔ اس اصول کی خلاف ورزی کرنے والی طوائف اور اس کے وارثوں پر سخت مصیبت نازل ہوتی تھی۔ کل رات بھی دشواری نام اپنے بیڈروم میں ایک نئی لڑکی کو پیشے کا ”اجازت نامہ“ دے رہا تھا۔ دروازے پر دستک ہوئی۔ اتفاقاً اس کے دونوں ملازم نشے میں مدہوش پڑے تھے، اٹھ نہیں سکے۔ دشواری نام نے پہلے ملازموں کو گالیاں دیں پھر دستک دینے والے کی ایسی کی تیسی کرتا ہوا باہر نکلا۔ نوجوان طوائف زادی کمرے میں انتظار کرتی رہی۔ جب کافی دیر گزر گئی تو وہ ڈرتی ڈرتی باہر نکلی۔ اسے گھر کے اندرونی دروازے کے سامنے ہی دشواری نام منہ کے بل پڑا نظر آیا۔ اس کے فریب جسم پر درجنوں زخم تھے۔ لگتا تھا کہ اس کی لاش پر بھی تیز دھار آلے کے وار کئے گئے ہیں۔ اس کا پستول بھی قریب ہی پڑا ہوا ملا ہے۔ شاید آخری وقت میں اس نے پستول نکالنے کی کوشش کی تھی۔ لڑکی روتی چلاتی ہوئی باہر نکل آئی اور لوگ اکٹھے ہو گئے۔ دوسری واردات جارج گورا کے گھر کے بالکل پاس ہوئی ہے۔ یہاں بھی جیل کے ایک بڑے افسر ارون لال کو قتل کیا گیا ہے۔ وہ غسل خانے میں قتل ہوا ہے۔ اس کا گلا پہلے اس کے ازار بند سے گھونٹا گیا پھر تیز دھار آلے کے پے در پے وار کئے گئے۔ ارون کی چتی ساتھ والے کمرے میں بے خبر سوئی رہی۔ تیسرے قتل کے بارے میں ابھی تفصیل سامنے نہیں آئی

”ہاں، یہ بے حد ضروری ہے۔ آئندہ تم نے جو کچھ بھی کرنا ہے تابش، اس کی بنیاد اس بات پر ہوگی کہ تم واقعی آزاد ہو یا نہیں۔ مثال کے طور پر اگر تم اس اسٹیٹ سے نکلنا ہی چاہو تو بھی تمہارے اندر کی یہی چپ تمہارے لئے سب سے بڑی رکاوٹ بنے گی..... تم ہمیشہ کی طرح لاچار ہو کر رہ جاؤ گے۔“

”لیکن اب تو صورت حال بدل چکی ہے، میں یہاں نل پانی میں ہوں۔ چھوٹے سرکار اور حکم جی میں پوری طرح ٹھن پچی ہے۔ اگر میں چھوٹے سرکار سے یہ درخواست کروں گا وہ مجھے یہاں سے نکلنے دینے تو کیا وہ میری درخواست کو رد کر دیں گے؟“

”بات درخواست کی نہیں ہے تابش! شاید تمہیں اس بات کی جانکاری نہیں کہ اسٹیٹ سے باہر جانے والے راستوں پر چھوٹے سرکار اور حکم کی مشترکہ نگرانی ہے اور یہ بڑی سخت نگرانی ہے۔ نکاسی کے راستوں پر موجود ان ساری چوکیوں پر نل پانی کے ساتھ ساتھ زرگاں کی سیکورٹی فورس بھی موجود رہتی ہے۔ دونوں طرف کے اہلکاروں کی مکمل اجازت اور تسلی کے بغیر کوئی شخص سرحد پار نہیں کر سکتا.....“

چوہان نے اس حوالے سے مجھے مزید تفصیل سے بھی آگاہ کیا۔ جنگل میں اپنی بھاگ دوڑ کے دوران میں، میں جا بجا پرانی حفاظتی چوکیاں اور چائیں وغیرہ دیکھ چکا تھا۔ انور خاں نے بھی مجھے اس راجوڑے کی سرحدی نگرانی کے بارے میں بہت کچھ بتایا تھا۔

مجھے سوچ میں دیکھ کر چوہان نے کہا۔ ”میری رائے تو یہ ہے کہ ہم فوری طور پر ڈاکٹر لی وان سے رابطہ کریں اور انہیں اس بارے میں پوری تفصیل بتائیں۔ وہ ایک اچھے سرجن ہیں۔ مجھے امید ہے کہ اگر وہ تمہارا آپریشن کریں تو وہ کامیاب رہے گا۔“

..... ہم اسی روز رات کو ڈاکٹر لی وان سے ملے۔ اس کا چھوٹا سا اسپتال نل پانی کے مضافات میں ایک خوش گوار آب و ہوا والی جگہ پر تھا۔ لی وان کو چھوٹے سرکار اور دیوان کے خصوصی معالج کی حیثیت بھی حاصل تھی۔ وہ بہت کم لیکن کارآمد بات کرتا تھا۔ اس نے انگریزی میں کہا۔ ”مجھے باروندا جیسی کی موت کا بہت دکھ ہے۔ درحقیقت اس میں کچھ باقی ہی نہیں بچا تھا۔ ہاں..... اگر وہ چار چھ مہینے پہلے ہمارے پاس آ جاتا تو شاید ہم کچھ کر سکتے۔“

”آپ کو پتا ہے کہ وہ اصل میں کون تھا؟“ چوہان نے پوچھا۔

”ہاں، مجھے چھوٹے سرکار اجیت رائے نے بتایا ہے اور یہ سب جان کر میرے دکھ میں اضافہ ہوا ہے۔ جاپان میں مارشل آرٹ کی قدر دیگر ملکوں سے زیادہ ہے۔ نیپالی فائٹر جیسی کا نام وہاں بھی بہت سنا جاتا تھا۔ میرے گمان میں بھی نہ تھا کہ یہ نامور ہیرو کبھی ایک لاغر مریض

کی شکل میں میرے سامنے آئے گا اور لاغر بھی ایسا کہ اس پر حسرت کی نظریں ڈالنے کے سوا اور کچھ بھی نہ کیا جاسکے گا۔“

ہم نے کچھ دیر تک جیسی یاد کیا..... پھر چوہان اصل موضوع پر آ گیا۔ اس نے ڈاکٹر لی وان کو میرے انوکھے مسئلے کے بارے میں بتایا۔ حسب توقع ڈاکٹر لی وان بھی حیرت زدہ رہ گیا۔ چوہان کے کہنے پر اس نے میرے سر کے عقبی حصے کو ٹھول کر دیکھا اور ان اسٹچر کا معائنہ بھی کیا جو میری گدی پر موجود تھے۔ ڈاکٹر چوہان اور ڈاکٹر لی وان انگریزی میں بات کرتے رہے۔ ان کی گفتگو میں میڈیکل کی مشکل اصطلاحات بھی آرہی تھیں۔

ابتدائی معائنے کے بعد ڈاکٹر لی وان مجھے اپنی لیبارٹری میں لے گیا۔ یہاں ایک چھوٹی ایکس رے مشین اور الٹرا ساؤنڈ کی سہولت بھی موجود تھی۔ ڈاکٹر نے میرے دو تین ٹیسٹ لئے..... اس نے فوری طور پر تو کچھ نہیں بتایا تاہم ہمیں ایک دن بعد دوبارہ آنے کے لئے کہا۔

..... میں اور چوہان تیسرے روز دوپہر کے وقت پھر لی وان کے شفا خانے پہنچے۔ وہ کچھ خاموش دکھائی دے رہا تھا۔ اس نے ڈاکٹر چوہان کو الٹرا ساؤنڈ کے پرنٹس دکھائے۔ ایکس رے پر غور و خوض ہوا۔ ایکس رے میں چسکی ہوئی مائیکرو چپ بالکل صاف دکھائی دے رہی تھی۔ مجھ سے دو چار سوال پوچھنے کے بعد چوہان اور لی وان دوسرے کمرے میں چلے گئے۔ وہاں بھی انہوں نے دس پندرہ منٹ مشورہ کیا۔ مشورے کے بعد وہ باہر آئے اور ڈاکٹر چوہان نے مجھے چلنے کے لئے کہا۔

ڈاکٹر لی وان نے میرا شانہ تھپکتے ہوئے کہا۔ ”گھبرانے کی کوئی بات نہیں۔ سب اچھا ہو جائے گا۔“

راستے میں گھوڑا گاڑی کے اندر چوہان نے مجھے بتایا۔ ”لی وان کا خیال ہے کہ یہ آپریشن یہاں نہیں ہو سکتا۔ اس کے لئے بہتر سہولتوں کی ضرورت ہے۔“

”وہی بات جس کا ہمیں بھی ڈر تھا۔ تم نے بھی ایکس رے وغیرہ دیکھے ہیں۔ ڈاکٹر اسٹیل وغیرہ نے چپ پلانٹ کرتے ہوئے پوری پوری خیانت دکھائی ہے۔ یہ چپ تمہاری ریڑھ کے بالائی حصے سے بالکل اونچ ہے..... اور تمہیں پتا ہی ہوگا کہ ریڑھ میں ”اسپائل میرڈ“ ہوتا ہے جو جسم کا بہت نازک حصہ ہے۔“

”تو پھر؟“

”لی وان کا کہنا ہے کہ چپ کو نکالنا ناممکن نہیں ہے مگر اس کے لئے ایک اچھے نورو سرجن اور جدید آپریشن ٹیمیز کی ضرورت ہے۔“

میں نے لمبی سانس لی۔ ”اس کا مطلب ہے کہ ڈھاک کے وہی تین پات۔ چپ نکوانے کے لئے ضروری ہے کہ میں اسٹیٹ سے باہر جاؤں اور باہر جانے کے لئے ضروری ہے کہ میں چپ نکلاؤں۔“

”نی الحال تو ایسا ہی لگ رہا ہے۔“

”اور میرا خیال ہے کہ ڈاکٹری لی وان رسک لینا نہیں چاہ رہا۔ ورنہ وہ خود بھی یہ سب کچھ کر سکتا ہے۔“ میں نے کہا۔

”وہ ایک اچھا سرجن ہے۔ اگر اس کام میں خطرہ محسوس کر رہا ہے تو پھر یقیناً خطرہ ہو گا۔“

”لیکن اگر میں خطرہ مول لینا چاہوں تو پھر؟ میرا مطلب ہے کہ میں لی وان سے ہی آپریشن کرانا چاہوں تو؟“

”میں نہیں سمجھتا کہ لی وان مانے گا۔ ایسے لوگ اپنے پروفیشن سے بڑے کھڈ ہوتے ہیں۔ انہیں ایسے معاملوں میں گائیڈ نہیں کیا جا سکتا۔“

گھوڑا گاڑی اب شہر کی گمنان آباد میں داخل ہو چکی تھی۔ یہ شام کا وقت تھا۔ نیلگوں جمیل پر کشتیاں تیر رہی تھیں۔ کنارے کے لاتعداد مکانوں میں روشنیاں جگمگانے لگی تھیں اور ان روشنیوں کے عکس پانی میں جھللا رہے تھے۔ کنارے کے سبزہ زاروں میں سبچ چپک رہے تھے اور خوش پوش لوگ ہنس کھیل رہے تھے..... یہ دلکش مناظر تھے لیکن میرے سینے میں عجیب سی یاسیت بھرتی جا رہی تھی۔ مجھے لگ رہا تھا کہ یہ اتر پردیش کے جنگلات میں واقع بھانڈیل اسٹیٹ نہیں ہے، یہ ایک بہت بڑی جیل ہے اور میں اس جیل کی بلند و بالا دیواروں کو کبھی پار نہیں کر سکوں گا۔

یہ بڑے عجیب دن تھے۔ مجھ پر عجیب سی بے حسی طاری ہوتی جا رہی تھی۔ سردی شروع ہو چکی تھی لیکن میرے جسم پر اب بھی گرمیوں والا لباس ہی رہتا تھا۔ کئی دفعہ ایسا ہوتا کہ میں رات کو کبیل یا لحاف بھی نہ لیتا۔ اسی طرح پزار ہتا۔ یوں لگتا کہ میں جان بوجھ کر اپنے جسم کو اذیت دینا چاہتا ہوں۔ اذیت کا حصول میرے لئے ایک مشغلہ بنتا جا رہا تھا۔ میں بند کمرے میں گھنٹوں سینڈ بیگ سے مصروف رہتا اور خود کو سخت ترین ورزشوں میں غرق کر دیتا۔ میرے پاؤں سوچ جاتے، ناخنوں سے خون رسنے لگتا۔ مجھے لگتا کہ میں بے ہوش ہونے والا ہوں

لیکن میں رکتا نہیں۔ میرے کانوں میں جیکی کی سرگوشیاں گونجتیں۔ اس نے کہا تھا۔ ”..... جہاں برداشت کی حد ختم ہو جاتی ہے، وہاں سے کچھ حاصل کرنے کی حد شروع ہوتی ہے۔“ میں دیوانوں کی طرح اپنا کام جاری رکھتا پھر نیم جان ہو کر یا چکرا کر گر جاتا۔

میرے جسم پر کوئی زخم لگ جاتا تو میں دوا لگانے کی کوشش بھی نہ کرتا۔ اگر چوہان زبردستی اس پر کچھ باندھ دیتا تو میں موقع ملتے ہی اتار پھینکتا۔ اپنے زخم کو مزید زخمی کرنا بھی مجھے اب اچھا لگتا تھا۔ میرے اندر کچھ زبردست تہدیلیاں آرہی تھیں۔ میرا جسم بتدریج تکلیف سہنے کا عادی ہو رہا تھا۔ اب چوٹ میری ہمت کو توڑتی نہیں تھی، میرے اندر کی آگ کو کچھ اور بھڑکاتی تھی۔

میرا دل چاہتا تھا کہ میں اپنے کسی دشمن کا سامنا کروں۔ کوئی ہو جو اپنی تمام تر نفرت کے ساتھ میرے سامنے آئے۔ میں اسے ماروں اور وہ مجھے مار دے۔ کوئی بھی ہو۔ انگلینڈ کا جارج گورا ہو جس نے مجھے خود میری نظروں میں گرایا تھا، زرگاں کا حکم جی ہو جو ایک آسیب کی طرح اسٹیٹ کے باشندوں کے ذہنوں پر سوار تھا یا پاکستان کا سینٹھ سراج ہو جس کے ہاتھوں پر میری مقتول ماں کا خون تھا..... ہاں، کوئی بھی ہو۔ وہ پوری وحشت سے مجھ پر جھپٹے اور میں پوری وحشت سے اس کو جواب دوں۔ اسے پتا چلے کہ وہ کتنے پانی میں ہے اور مجھے پتا چلے کہ میں کتنے پانی میں ہوں۔

سلطانیہ کا ابھی تک کوئی کھوج کھرا نہیں ملا تھا۔ ایک ہی رات میں قتل کی تین وارداتوں کے بعد کوئی نیا واقعہ بھی نہیں ہوا تھا۔ حالات میں ایک پراسراری خاموشی تھی۔

ایک دن سردی زیادہ تھی۔ بڑی تیز ہوا چل رہی تھی۔ پھر بارش شروع ہو گئی۔ کمروں میں آنکھیں روشن تھیں اور مرد و زن گرم کپڑوں میں لپٹے ہوئے تھے۔ میں اپنے اندر کی آگ کو بجھانے کے لئے کھلی جگہ پر چنا آیا۔ بارش کی سرد بو چھاڑوں نے مجھے لحوں میں شرابور کر دیا۔ میں نے بالائی جسم پر فقط ایک پتلی سی قمیص پہن رکھی تھی۔ وہ میرے جسم سے چپک گئی۔ میں چلتا ہوا دیوان کی عمارت سے باہر آ گیا۔ باہر آ کر بھی میں رکنا نہیں اور جمیل کی طرف بڑھتا چلا گیا۔ یہ سہ پہر کا وقت تھا۔ سخت سردی اور بارش کے سبب ہر طرف سناٹا تھا۔ جس کنارے کے ساتھ ساتھ بھاگنے لگا۔ یوں، پانی کی تہ بستہ بو چھاڑوں میں بھاگتا مجھے اچھا لگا۔ شاید میں لاشعوری طور پر اپنی برداشت کو آزمانا چاہتا تھا، اپنا دم خم پر کھنا چاہتا تھا۔ اکثر شام کے وقت میں جمیل کے کنارے کنارے تین چار میل تک بھاگتا تھا لیکن آج کا بھاگنا مجھے زیادہ اچھا لگ رہا تھا۔ جس نے مجھے دیکھا حیرت سے دیکھا۔ میں بھاگتا بھاگتا درختوں

کی طرف نکل آیا۔ ٹانگیں مثل ہو رہی تھیں اور سانس سینے میں نہیں سار رہی تھی اور یہی کیفیت میرے دل کو بھاتی تھی۔

کچھ دیر بعد میں نے محسوس کیا کہ چند گھڑسوار میرے پیچھے آرہے ہیں۔ جلد ہی میں جان گیا کہ یہ کوئی اور نہیں دیوان کے ہی محافظ تھے۔ جب میں باہر نکلتا تھا، یہ حفاظت کی غرض سے اکثر میرے آس پاس رہتے تھے اور آج تو میں کچھ زیادہ آگے نکل آیا تھا۔

میں گھنے درختوں میں داخل ہوا تھا تو گھڑسوار میرے قریب پہنچ گئے۔ یہ پکتان اچے کے ہی ماتحت تھے۔ ایک حوالدار نے آگے آکر کہا۔ ”جناب! آپ زیادہ آگے نہ جائیں۔ موسم بھی ٹھیک ناہیں ہے۔“

”میں تمہارا قیدی نہیں ہوں۔“ میں نے بھنا کر کہا۔

”لیکن آپ کی حفاظت ہماری ذمہ داری ہے۔“

”تو ٹھیک ہے۔ تم اپنی یعنی ذمہ داری پوری کرتے رہو۔“ میں نے کہا اور پھر بھاگنا

شروع کر دیا۔ ایک جگہ گھیلا جوتا میرے پاؤں سے نکل گیا۔ میں نے دوسرا بھی اتار پھینکا۔ اب میں ننگے پاؤں تھا۔ میرے تلوے راہوں کی تختی سے آشنا ہو رہے تھے۔ میں انہیں مزید آشنا کرنا چاہتا تھا۔ میرے اندر خواہش جاگتی تھی کہ میرے پاؤں میں کانٹے ٹوٹیں اور میں دوڑتا رہوں۔

دوڑتے دوڑتے میری سانس ٹوٹ گئی اور ٹانگیں یکسر جواب دے گئیں۔ میں ٹھوکر کھا کر گر پڑا۔ جہاں گرا تھا، وہیں پڑا رہا۔ میں نے اپنا رخ تابڑ توڑ پانی برساتے آسمان کی طرف کر لیا۔ اپنی ٹانگیں اور بازو پھیلا دیئے۔ کڑکتی سردی میں بر فیٹے پانی کی ساری تختی اپنے سر پاپا پر جھیلنے لگا۔ میری آنکھیں بند تھیں۔ میں جانتا تھا کہ میرے نگران گھڑسوار مجھ سے کچھ فاصلے پر رک گئے ہوں گے اور وہیں میرے اٹھنے کا انتظار کر رہے ہوں گے۔

لیکن مجھے اٹھنے کی کوئی جلدی نہیں تھی۔ میں وہیں لیٹا رہا۔ باروندا جبکی کے فلسفے کے مطابق درد میں ڈوب کر درد کی حقیقت معلوم کرتا رہا۔ دھیرے دھیرے درد، اذیت اور بے سکونی کا احساس کم ہوتا گیا..... بخ بستہ پانی میرے جسم پر اپنا اثر کھونے لگا۔ مجھے غنودگی سی ہونے لگی۔ نہ جانے کتنی دیر اسی کیفیت میں گزری۔ تب اچانک مجھے لگا کہ کوئی میرے بالکل قریب موجود ہے۔ میں نے بوجھل پلکیں اٹھائیں۔ یہ ڈاکٹر چوہان تھا۔ شام کے چھٹپے میں وہ میرے اوپر جھکا ہوا تھا۔ اچے کے باوردی حوالدار رب نواز نے اس کے اوپر ایک بڑی چھتری تان رکھی تھی۔ چوہان بولا۔ ”تابش! یہ کیا حماقتیں کر رہے ہو؟ تم اپنے دشمن آپ بے

ئے ہو۔ یہ کوئی طریقہ ہے، ایسے موسم میں اس طرح باہر نکلنے کا؟“

”کیا ہوگا؟ مر ہی جاؤں گا نا؟“ میں نے بے پروائی سے کہا۔

”اپنا نہیں تو ان لوگوں کا خیال ہی کرو جو تم سے وابستہ ہیں۔“

”کون لوگ؟“

”سلطانہ..... تمہارا بچہ.....“

”سلطانہ جا چکی ہے..... اور جن بچوں کے ماں باپ نہیں ہوتے وہ بھی تو پل جاتے

ہیں۔“

”سلطانہ جا تو چکی ہے..... لیکن زندہ ہے۔ اسے کسی بھی وقت تمہاری ضرورت پڑ سکتی

ہے۔ اس کے بارے میں تازہ اطلاع شاید تم نے نہیں سنی۔“

”کیسی اطلاع؟“ میرے حواس پر چھائی ہوئی دھند ذرا کم ہوئی۔

”زرگاں والوں نے کھوج لگا لیا ہے کہ جارج کے تین ماتحتوں کو قتل کرنے والی سلطانہ

ہی ہے۔“

”کیسا کھوج؟“

”ایک مقتول کی ہاتھوں کی انگلیوں سے کچھ لمبے بال ملے ہیں۔ اس کے علاوہ زرگاں

کے ایک بیل گاڑی والے نے گواہی دی ہے کہ واردات کی شام ایک عورت اور ایک لڑکے

نے اس کی گاڑی میں سفر کیا ہے اور اسے یقین ہے کہ وہ عورت، مختار راجپوت کی بیٹی ہی تھی۔“

”اس سے کیا فرق پڑے گا؟“

”اس سے یہ فرق پڑے گا کہ سلطانہ کے پکڑے جانے کا امکان زیادہ ہو گیا ہے۔ اس

کے ساتھ کچھ بھی ہو سکتا ہے۔ ہمیں اس کی رکھشا کے بارے میں سوچنا چاہیے۔“

”اب تک سوچ ہی تو رہے ہیں۔“ میں نے بیزاری سے کہا۔

چوہان نے مجھے اپنے ساتھ لیا اور واپس دیوان میں آ گیا۔ راستے میں وہ مجھے مسلسل

سمجھاتا رہا۔ میرے طرز زندگی کو حماقت قرار دیتا رہا اور میانہ روی کے مشوروں سے نوازتا

رہا۔ اس کی باتیں مجھ پر بے اثر تھیں۔ میں کسی اور ہی رنگ میں رنگتا چلا جا رہا تھا۔ قریب

المرگ باروندا جبکی کچھ بیچ ہو گیا تھا میرے اندر اور یہ بیچ اب لہلہاتے پودے بن رہے تھے۔

قیام گاہ پر واپس پہنچ کر میں نے چوہان کے بے حد اصرار پر کپڑے بدلے۔ آتش دان

کے سامنے بیٹھ کر ہم دونوں نے چائے پی اور کھنوی طرز کے کباب کھائے۔ رات نو دس بجے

کے قریب چوہان واپس چلا گیا۔ میں نے آتش دان بجھا دیا۔ مجھے ہر طرح کی آسائش سے

حکمت کریں گے تو گوئی چلانا پڑے گی اور آپ کی بد قسمتی یہ ہودے گی کہ میرا نشانہ کبھی کھتا (خطا) ناہیں جاتا۔“

میں نے اس کے بارے میں سنا تھا کہ وہ اپنے دشمنوں کے لئے موت ہے اور وہ مجھے ویسا ہی لگ رہا تھا۔ اس نے پستول اپنی پتلون میں سامنے کی طرف اڑسا ہوا تھا۔ یہ اس کا بے پناہ اعتماد تھا کہ اس نے پستول اپنے ہاتھ میں رکھنے کی ضرورت نہیں سمجھی تھی۔ میں حیران تھا کہ وہ درجنوں پہرے داروں کی موجودگی میں نہ صرف دیوان کی عمارت کے اندر پہنچا بلکہ میرے کمرے تک بھی پہنچ گیا اور کسی کو کانوں کان خبر نہ ہو سکی۔

میں نے اسے نگاہوں نگاہوں میں تولیا۔ میرے جسم میں عجیب بیٹھا بیٹھا سادرد ہونے لگا۔ ایک لہری سر کی طرف سے چلی اور پورے بدن میں پھیل گئی۔ میرا سینہ ہلکے ہلکے جوش سے دھڑکنے لگا۔ رگ پٹھوں میں ایک بے نام حرارت جاگ اٹھی۔ وہ میری آنکھوں میں دکھ کر بولا۔ ”آپ کے گھر مہمان آیا ہے یہ کیسی کمین بندہ۔ کوئی کھاطر تو جمع ناہیں کریں گے؟“

”کس قسم کی خاطر تو وضع چاہتے ہو؟“ میں نے پوچھا۔ وہ تہقہ لگا کہ ہنسا۔ ”اجی کوئی شراب یا لونڈیا تو ناہیں مانگ رہا۔ بس ہنس کر بات کر دیجئے۔ یہی ہماری کھاطر ہو جاوے گی۔“

”سیدھی بات کرو۔ چاہتے کیا ہو؟“ میں نے بے حد سنجیدگی سے کہا۔ اس نے میری سنجیدگی محسوس کر کے سگریٹ کے وہ دو طویل کش لئے اور دھوئیں کے گاڑھے مرغولے چھوڑتے ہوئے بولا۔ ”پو صاحب! یہ کھا کسا آپ کو لینے آیا ہے۔ آپ کو میرے ساتھ چلنا ہودے گا۔“

”کہاں؟“

”زرگاں۔ حکم جی کے پاس۔“

”کیوں؟“

”اس کیوں کے دو تین جواب ہیں پو جی۔..... لیکن سب سے کھاس جواب یہ ہے کہ آپ کی پتی کی ناک میں کوئی بہت زہریلا مچھر گھس گیا ہے۔ اس نے ڈنک مار مار کر اس کے بیچے میں آگ لگا دی ہے۔ اب وہ ہر ایک پر چھینے مارتی پھرتی ہے۔ اس جھانسی کی رانی کے گلے میں پاڈا لٹنے کا بس ایک ہی طریقہ سمجھ میں آوت ہے۔ آپ جناب کو اپنا مہمان بنا لیا جاوے اور ہم جیسے کمینے دن رات آپ کی سیوا میں مصروف ہو جاویں۔ جب اسے آپ کی سیوا

نظرت ہوتی جا رہی تھی۔

کچھ دیر تک کھڑکی میں بیٹھ کر رم جھم برستی بارش کا نظارہ کرنے کے بعد میں اپنے بیڈ روم میں پہنچا تو کچھ عجیب سا احساس ہوا۔ میں بے چینی کے اس احساس کو کوئی نام تو نہیں دے سکا تاہم بستر پر دراز ہو گیا۔ میں نے ساتھ والے کمرے میں ایک چھوٹا بلب روشن رہنے دیا تھا۔ اس کی ہلکی نیلی روشنی آنکھوں کو تکلیف نہیں دیتی تھی۔

اچانک وہ بندہ اسٹور روم کے دروازے سے نکل کر میرے سامنے آ گیا۔ اس کا سیاہی مائل چہرہ تھمتھا رہا تھا اور آنکھوں میں سرخی تھی۔ اس نے بڑے سکون سے سگریٹ سلگایا اور میرے سامنے کرسی پر بیٹھ گیا۔ وہ پتلون قمیص میں تھا۔ میرا پستول ہولسٹر میں تھا اور یہ ہولسٹر دیوار سے لٹک رہا تھا۔ میں نے تیزی سے اس کی طرف بڑھنا چاہا مگر اس کی سرسراتی سرگوشی نے میرے قدم روک دیئے۔ ”ناہیں، میرے پو صاحب! زیادہ پھرتی دکھانے کی جرورت ناہیں۔ پستول بہت دور ہے۔ اس سے بہت پہلے آپ کی کھوپڑیا اڑ جائے گی۔“ وہ پھنکارا۔

میں اپنی جگہ ساکت بیٹھا رہ گیا۔ وہ رنجیت پانڈے تھا۔ میرے دل نے گواہی دی کہ وہ رنجیت پانڈے ہے۔ اس سے پہلے سرنگ کے دہانے پر میں نے اس کی ادھوری سی جھٹک دیکھی تھی۔ آج وہ پورے کا پورا میرے سامنے تھا۔ وہ کسی گینڈے کی طرح ٹھوس تھا۔ گہری سانولی رنگت کے ساتھ براؤن آنکھیں بہت کم دیکھی جاتی ہیں لیکن اس کی آنکھیں براؤن تھیں اور ان میں دنیا بھر کی خباث جمع تھی۔ یہ ایک نہایت عیار و سفاک شخص کی آنکھیں تھیں۔ میں نے اپنے حواس پر قابو پاتے ہوئے پوچھا۔ ”تو تم ہو پانڈے؟“

”جی پو صاحب! مجھ کھا کسا (خاکسار) کو ہی پانڈے کہتے ہیں۔“ اس نے سینے پر ہاتھ رکھ کر زہریلے انداز میں کہا۔

”تم یہاں کیسے آئے؟“

اس نے ٹانگیں پھیلا کر اطمینان سے سگریٹ کا دھواں فضا میں چھوڑا۔ ”آپ جناب نے بڑا بچے دار سوال پوچھا ہے۔ اس کا جواب تو کئی میٹر لمبا ہے۔..... مختصر یہ کہوں گا کہ ایسا کبھی ہونا ناہیں ہے کہ آپ کے اس کھا کسا نے کہیں پہنچنا ہو۔..... اور پہنچ نہ سکا ہو۔ بس یہ درواجے اور دیواریں اسے کھد بہ کھد رستہ دیتے چلے جاتے ہیں۔“

اس کے کالے ماتھے پر ایک چھوٹا نقشہ تھا جو اس کے کٹر ہندو ہونے کی نشانی تھا۔ میں نے ایک بار پھر کچھ کرنے کا سوچا لیکن اس کی سانپ جیسی نظریں ایک ساتھ اس پورے کمرے اور کمرے کی ہر شے کو دیکھ رہی تھیں۔ وہ پھر پھنکارا۔ ”ناہیں پو صاحب! آپ

کھا کھا آوے گا اپنے شاہ صاحب کو..... وہ جس راستے پر پہلے چل رہے تھے، وہ زیادہ اچھا تھا۔“

”تم کس راستے کی بات کر رہے ہو؟“ میں نے گھمبیر لہجے میں پوچھا۔

”شاہ صاحب کا راستہ آپ کو انہیں پتا پو صاحب! یہ تو بڑا سیدھا سادہ راستہ ہے۔ ایک دم فنفا سٹک..... جو بھی نجر آوے اس کو پکڑ کر مسلمان بنا دو..... نہ بنے تو لالچ اور دھونس سے کام لو..... پھر بھی نہ مانے تو اس کا جینا حرام کر دو۔ یہاں تل پانی میں یہی کچھ تو ہو رہا ہے۔ لوگن کو پکڑ کر مسلمان بنایا جا رہا ہے اور تو اور سنا ہے کہ اپنے چھوٹے سرکار بھی اپنے دھرم کو دغا دینے کے لئے پر تول رہے ہیں۔ اگر وہ مسلمان ہو گئے تو ٹھیک ہے ورنہ ہو سکتا ہے کہ ان سے یہ راج گدی چھن جاوے۔ پھر اس گدی پر اپنی تشریف کا ٹوکرا رکھیں گے اپنے یہی شاہ صاحب..... اور پھر اس کے بعد پتا ہے کیا ہوگا.....؟“

میں سوالیہ نظروں سے پانڈے کا سانولا تہمتا ہوا چہرہ دیکھ رہا تھا۔

وہ نیا سگریٹ سلگا کر بولا۔ ”اس کے بعد شاہ صاحب کی نجریں جیسے گی زرگاں پر۔ وہ زرگاں کو سوسنات سمجھ لیوے گا اور محمود گج نوی بن کر بار بار اس کو ڈھانے کی کوشش فرماوے گا۔ بڑا فتور ہے سالے کی نیت میں..... بڑا فتور ہے.....“

میں پانڈے کی صورت دیکھ رہا تھا اور میرے سینے میں انگارے سلگ رہے تھے۔ وہ کش لے کر بولا۔ ”باہر برکھا ہو رہی ہے۔ کھالصی سردی ہے۔ تم کوئی چار دو غیرہ لے لو۔ ہم کو کافی لمبا سفر کرنا ہے۔“

میرے اندر کی جلن میں گھلا ہوا بیٹھا بیٹھا درد فزوں تر ہو گیا۔ کہیں گہرائی میں ایک اگڑائی سی بیدار ہونے لگی۔ میں نے ٹھہرے ہوئے لہجے میں کہا۔ ”پانڈے! میں جانتا ہوں کہ ٹوکرو شخص نہیں ہے..... اور نا کام بھی نہیں ہے لیکن آج کی رات کو بڑا بد قسمت ثابت ہوا ہے۔“

”کیا مطلب پو صاحب؟“

”آج تو ایک غلط وقت پر، غلط جگہ پر، غلط شخص کے سامنے ہے۔ کاش! تیرے ساتھ

ایسا نہ ہوا ہوتا۔“

اس نے قدرے حیرت سے میری طرف دیکھا جیسے اسے توقع نہیں تھی کہ میرے منہ سے ایسی بات سنے گا۔

سگریٹ کی راکھ کباب والی پلیٹ میں جھاڑ کر اس نے طویل کش لیا۔ ”پو صاحب!

کی سا چار ملے گی تو یقیناً وہ سوچنے پر مجبور ہو جاوے گی۔“

اس کی بک بک اچھی طرح میری سمجھ میں آرہی تھی۔ جو شبلی دھڑکنیں تیز ہو رہی تھیں۔

میں نے پوچھا۔ ”اگر میں تمہارے ساتھ نہ جانا چاہوں تو؟“

”میں نے آپ کو بتایا ہے نا پو صاحب..... کہ میں بہت کھالص قسم کا حرامی ہوں۔ بھگوان نے میری آنکھ میں ایک بہت پلید جانور کا بال رکھا ہوا ہے۔ یہ کبھی ہونا نہیں کہ میں نے آپ جیسے کسی پوپ کو مہمان بنانا چاہا ہو اور وہ بن نہ سکا ہو۔ ہاں جی، یہ کبھی ہونا نہیں۔“ اس نے حیرت انگیز سکون سے دونوں ٹانگیں میز پر رکھیں اور بے پروائی سے رانیں کھجانے لگا۔

”تمہارا مسئلہ کیا ہے؟“ میں نے پوچھا۔

”کوئی ایک مسئلہ ہو تو آپ جناب کو بتاؤں بھی۔ یہاں تو اب مسئلوں کا ڈھیر لگ گیا ہے اور سب سے منحوس مسئلہ تو تمہارا یہ مرادشاہ صاحب ہی ہے۔ خبر ناہیں یہ کس لاپتا بندے کا نطفہ ہے۔ میں تو اس کی حرام کاریوں کے بارے میں سوچ سوچ کر حیران ہووت ہوں۔ یہ کچھ برس پہلے اسٹیٹس کی فوج میں ایک معمولی کپتان تھا۔ آج سیاہ سفید کا مالک بنا بیٹھا ہے۔ اس کی ہوس کسی طرح کھتم ہونے میں ناہیں آئی۔ آج یہ راج گدی پر بیٹھنے کے سنے دیکھ رہا ہے۔ اس کے یہ سینے بس اسی صورت میں پورے ہو سکتے ہیں کہ دونوں بھائی ایک دوسرے کے کھون کے پیاسے بن جاویں اور پھر لڑ لڑ کر سورگ باشی ہو جاویں..... اور وہ حرامی جو کچھ کر رہا ہے اسی کارن کر رہا ہے۔“

”تم اپنی زبان کو لگام دو۔ میں مرادشاہ صاحب کے خلاف اب ایک لفظ بھی نہیں سنوں گا۔“

”اوہو، گلٹی ہو گئی پو صاحب! مجھے شاکر دیجئے۔ مجھے ایسا ناہیں کہنا چاہئے تھا۔ بے شک میں نے جو کچھ کہا ہے، وہ مرادشاہ کی شان بیان کرنے کے لئے بالکل بھی کافی ناہیں ہے لیکن کچھ بھی ہے، وہ آپ کا بیج بان ہے۔ آپ کی ڈم پر تو پاؤں آئے گا ہی۔“ آخری الفاظ اس نے بڑبڑانے والے انداز میں کہے تھے تاہم میرے کانوں تک پہنچ گئے۔

”کیا کہا تم نے؟“ میں نے اس کی آنکھوں میں دیکھتے ہوئے پوچھا۔

”کچھ ناہیں۔ میں تو بس یہ کہہ رہا ہوں کہ شاہ صاحب نے تل پانی کی راج گدی حاصل کرنے کے لئے جو راستہ چنا ہے، وہ کچھ زیادہ ٹھیک ناہیں۔ شاید وہ اپنا دھیرج کھو بیٹھے ہیں اور دونوں بھائیوں کو لڑانے پر ٹل گئے ہیں۔ لڑائی ہوئی تو بہت زیادہ کھون ہے گا۔ بہت سارے لوگن مر میں گے۔ بس چند ایک ہی جندہ بچیں گے۔ چند ایک پر حکومت کرنے کا کیا

اور پھر میں نے دیکھا کہ میری وحشت نے پانڈے جیسے خطرناک مد مقابل کو بھی شہکا دیا ہے۔ وہ جو مجھے ”پوپو پوپو“ کہہ کر اپنے اندر کے گھمنڈ کا اظہار کر رہا تھا، اب چونکا ہوا نظر آتا تھا۔ اس نے اپنی گرے پتلون کی جیب میں سے چمک دار پھل کا چاقو نکال لیا۔ اس کے چاقو کے دو جان لیوا وار میں نے ایک ٹوٹی ہوئی کرسی پر روکے۔ اس کے بعد اس کرسی سے اسے اندھا دھند دھکیلتا ہوا برآمدے میں جاگرا۔ میں دہاڑ رہا تھا۔ میرا جی چاہ رہا تھا کہ میں اپنے خالی ہاتھوں سے پانڈے کو پھاڑ کر رکھ دوں لیکن فولاد کو ہاتھوں سے پھاڑنا بھی تو ممکن نہیں ہوتا۔ وہ ایک سخت جان فائٹر تھا۔ میری ضربیں سہہ رہا تھا اور ان سے بچنے کی کامیاب کوشش بھی کر رہا تھا۔ اچانک پانڈے کا داؤ چل گیا۔ اپنے سینے پر میری ٹانگ کھا کر وہ برآمدے کی ایک دیوار سے ٹکرایا تھا۔ یہاں دیوار پر بجلی کا ”ڈی پی“ لگا ہوا تھا۔ مین سوئچ بھی موجود تھا۔ اس نے بھرتی سے مین سوئچ آف کر دیا۔ ہر طرف تاریکی پھیل گئی۔

”دیکھو..... پکڑو۔“ ایک دم بہت سی آوازیں بلند ہوئیں۔

پھر کوئی پہرے دار کرب ناک انداز میں چلایا۔ کچھ دکھائی نہیں دے رہا تھا۔ کسی نے ہوائی فائر کئے۔ کوئی تارچ لینے کے لئے بھاگا۔ ”تم کہاں ہوتا باش؟“ چوہان کی پکارتی ہوئی آواز میرے کانوں میں پڑی۔

میں ٹٹولتا ہوا مین سوئچ کی طرف گیا اور اسے آن کر دیا۔ ایک دم قرب و جوار روشن ہو گئے۔ بیرونی دروازے کے پاس ایک پہرے دار تڑپ رہا تھا۔ چاقو کے وار نے اس کے پیٹ کو اس طرح چاک کیا تھا کہ انتڑیاں باہر آ گئی تھیں۔ جیسا کہ بعد میں معلوم ہوا، اس شخص نے بے جگری کا مظاہرہ کیا تھا اور تاریکی میں اندازے سے پانڈے پر چھینا مارنے کی کوشش کی تھی۔

دیوان میں کھلبلی مچ چکی تھی۔ بیرونی دیوار کے ساتھ ساتھ زبردست سرگرمی نظر آرہی تھی۔ پانڈے کی تلاش میں پہرے دار ہر طرف دوڑے پھر رہے تھے۔ دیوان کے بیرونی گیٹ کے پاس ہوائی فائرنگ بھی ہو رہی تھی۔ رکھوالی کے کتوں کا شور کانوں کے پردے پھاڑ رہا تھا۔

اجے کی پکارتی ہوئی آواز میرے کانوں میں پڑی۔ وہ اپنے ہاتھوں سے مخاطب تھا۔

”ہوسکتا ہے کہ وہ ابھی اندر ہی ہو۔ باہر نکلنے کے رستے ”سیل“ کر دو۔“

انور خاں بولا۔ ”بڑی احتیاط کی ضرورت ہے۔ وہ کچھ بھی کر جائے گا۔“

اجے کی ہدایت پر دو بڑے گھڑسوار دستے تیزی سے بیرونی گیٹ کی طرف گئے۔ انہیں

آپ بڑی بڑی باتیں کر رہے ہیں۔ کہیں کوئی نشہ و شہ تو نہیں کیا ہوا..... یا پھر آپ اس کھا کسار کے بارے میں زیادہ جانتے نہیں ہیں۔“ آخری الفاظ کہتے کہتے اس کے لہجے میں نیلا زہر اتر آیا۔

اس سے پہلے کہ میں کچھ کہتا، اس نے پتلون کی بیٹل میں سے اپنا کولٹ پسل نکال لیا۔ نال کا رخ میرے سینے کی طرف تھا۔ وہ کسی شیش ٹانگ کی طرح پھنکارا۔ ”میں صرف دھمکا تا نہیں ہوں پوپو..... گولی مارتا ہوں اور میرا نشانہ کھتا نہیں جاتا۔“

ابھی اس کے الفاظ منہ میں تھے کہ میرے اندر کا سرکش ریلو اچھل گیا۔ ایک بجلی سی کوندی۔ میں نے بیٹھے بیٹھے ٹانگ چلائی۔ میرے پاؤں کی ضرب بالکل نشانے پر گئی۔ میرے پاؤں کی ”آپر پام“ نے پانڈے کے پسل اور پسل والے ہاتھ کو ایک ساتھ نشانہ بنایا۔ کولٹ پسل اس کے ہاتھ سے نکل کر چھت سے ٹکرایا اور ایک الماری کے پیچھے اوجھل ہو گیا۔ میں اندھا دھند پانڈے پر جا پڑا۔ میرا سر پوری شدت کے ساتھ اس کے سینے پر لگا۔ اس وقت مجھے اندازہ ہوا کہ میرا مد مقابل کوئی عام شخص نہیں ہے۔ اس کے سیاہ جسم میں گوشت پوست کے بجائے جیسے فولاد بھرا ہوا تھا۔ میرے سر کی ضرب سے وہ اچھل کر پیچھے کی طرف گیا اور اس کی پشت دیوار سے ٹکرائی۔ لعین یہی محسوس ہوا کہ دیوار میں طاقتور اسپرنگ لگے ہوئے ہیں۔ وہ جتنی تیزی سے ٹکرایا تھا، اس سے کئی گنا تیزی سے واپس میری طرف آیا۔ اس کا فولادی ہاتھ میرے جڑے پر پڑا اور آنکھوں میں ستارے سے رقص کر گئے۔ یکا یک وہ کسی مشتعل جانور کی طرح مجھ پر پل پڑا۔ وہ خالی ہاتھ تھا مگر لگتا تھا کہ اس نے ہتھوڑے پکڑے ہوئے ہیں۔ چند سیکنڈ میں مجھے درجنوں تہلکہ خیز ضربیں اپنے جسم پر سہنا پڑیں۔ میں کئی بار سنگ سرخ کی دیواروں سے ٹکرایا، گرا اور اٹھا..... اور پھر میرا داؤ چل گیا۔ میں نے اسے ایک ایسی چوٹ لگائی جو کسی فائٹنگ مقابلے میں تو سراسر فاول ہوتی لیکن اس دوہدو لڑائی میں بالکل بر محل تھی۔ میں نے لینے لینے اس کی رانوں کے عین درمیان ٹھوکر ماری۔ وہ تڑپ کر پیچھے کی طرف گیا۔ مجھے اٹھنے اور سنبھلنے کا موقع مل گیا۔ اگلے تین چار منٹ تک ہم دونوں کے درمیان ایک خطرناک معرکہ ہوا۔ کھڑکیوں کے شیشے چکنا چور ہو گئے، فرنیچر ٹوٹ گیا اور قیمتی ڈیکوریشن پیسز کمروں کے فرش پر بکھرے دکھائی دیئے۔

یہ ایسا پُر زور ہنگامہ تھا کہ ارد گرد موجود ہر شخص ہڑبڑا کر اٹھا اور موقع کی طرف لپکا۔ ان میں کئی مسلح پہرے دار بھی تھے۔ وہ رنجیت پانڈے کی طرف بڑھنا چاہتے تھے مگر میں نے دہاڑتے ہوئے انہیں پیچھے ہٹا دیا۔ میں پانڈے سے دوہدو لڑنا چاہتا تھا۔ مرنا یا مار دینا چاہتا تھا

آس پاس کی آبادی کا محاصرہ کرنا تھا۔ یہ احساس ہر چہرے کو وحشت زدہ کر رہا تھا کہ پانڈے جیسا خطرناک بندہ اس وقت دیوان کے آس پاس یا دیوان کے اندر موجود ہے۔

میرے منہ سے خون ریس رہا تھا۔ ایک پاؤں پر بھی شدید چوٹ آئی تھی۔ چوہان نے مجھے ٹول کر دیکھا۔ میں نے اسے تسلی دی اور الماری کے پیچھے گرا ہوا رنجیت پانڈے کا سرکاری ہسپتال نکال لیا اور پھر وہ ہوا جس کی کسی نے توقع نہیں کی تھی۔ پانڈے موقع سے غائب ہو گیا تھا مگر جاتے جاتے اپنی سفاکی کا انٹٹ ثبوت دے گیا تھا۔ ایک سماعت شکن دھماکا ہوا۔ چوہان اور میں لڑکھڑا کر رہ گئے۔ ہر طرف دھواں پھیل گیا۔ میں نے ایک کمرے کے دروازے کو اڑ کر برآمدے میں گرتے دیکھا۔ بارود کی بو ناقابل برداشت تھی۔ ہر طرف سے چلانے کی آوازیں آرہی تھیں۔ ان میں نسوانی آوازیں بھی تھیں اور یقیناً شکنتلا اور ملازمہ صفیہ کی آوازیں بھی ان میں شامل تھیں۔

”یہ کیا ہوا چوہان؟“ میں نے پوچھا۔

”میرے خیال میں بم بلاسٹ ہے۔“ چوہان کی آواز جیسے کہیں دور سے میرے سیٹیاں بجاتے کانوں میں پڑی۔

ہم دوڑتے ہوئے موقع پر پہنچے۔ یہاں دل دوز مناظر تھے۔ اچے کے کم از کم پانچ ماتحت لاشوں کی صورت اختیار کر چکے تھے۔ کسی کا بازو غائب تھا، کسی کی ٹانگ۔ کئی افراد شدید زخمی تھے۔ ان میں سے کچھ آہ و بکا کر رہے تھے۔ لاشوں میں مجھے اچے کا ماتحت حوالدار رب نواز بھی نظر آیا۔ اس کے سر کا ایک حصہ صاف اڑ چکا تھا۔

”اوہ خدایا..... یہ کیا ہو گیا؟“ چوہان نے لرزاں آواز میں کہا۔

”یہ اسی حرا مزادے کا کارنامہ ہے۔ وہ جاتے جاتے یہاں کوئی ٹائم ڈیوائس رکھ گیا ہے۔“ اچے پھنکارا۔

”اگر یہاں ایک ڈیوائس ہے تو اور بھی ہو سکتی ہے۔“ چوہان نے کہا۔

چوہان کے اس فقرے نے سراسیمگی میں اضافہ کر دیا۔ اہلکار خوفزدہ نظروں سے ارد گرد دیکھنے لگے۔ زخمیوں کو نکال کر سب اس جگہ سے دور ہٹ گئے۔ میرے جسم میں آگ روشن تھی۔ میرا دل کہہ رہا تھا کہ حکم اور جارج کے سفاک اہلکار پانڈے نے ان تین عہدے داروں کی موت کا انتقام لیا ہے جنہیں چند روز قبل زرگاں میں قتل کیا گیا تھا..... تو کیا آگ، خون اور بدلے کا کھیل شروع ہو چکا تھا؟

اگلے تین چار گھنٹے میں سب کچھ واضح ہو گیا۔ اس بات کا شبہ تو ہر ذہن میں موجود تھا کہ نل پانی میں اور دیوان کی عمارت کے اندر بھی زرگاں کے جاسوس موجود ہیں۔ آج یہ بات پوری طرح ثابت ہوئی تھی۔ رنجیت پانڈے نہ صرف دیوان میں داخل ہوا تھا بلکہ ایک سنگین واردات کے بعد صاف نکلنے میں کامیاب بھی ہوا تھا۔ پانڈے کے ساتھ ہی دیوان کے دو اہم ترین پہرے دار بھی غائب تھے۔ ان میں سے ایک ہندو اور دوسرا مسلمان تھا۔ یہ بات پایہ ثبوت کو پہنچ چکی تھی کہ پانڈے انہی دو افراد کی مدد سے دیوان میں داخل ہوا اور بعد ازاں صاف نچنے میں بھی کامیاب ہو گیا۔

میرے رہائشی پورشن کے اسٹور میں سے ایک دراز قد عورت کا سیاہ برقع بھی ملا۔ معلوم ہوا کہ دیوان میں داخل ہوتے وقت پانڈے اسی برقعے میں تھا۔ اس کے علاوہ اسٹور میں ہی پلاسٹک کی ایک دستی ٹوکری بھی ملی جس میں چند کیلے اور سیب وغرہ تھے۔ اندازہ ہوتا تھا کہ پانڈے، دھماکا خیز مواد اس ٹوکری میں رکھ کر اندر لایا تھا۔ صورت حال واضح ہونے کے بعد دیوان میں فوری طور پر کئی گرفتاریاں ہوئیں اور بہت سے لوگوں کو شامل تفتیش کیا گیا۔ عام لوگوں میں سخت غم و غصہ پایا جا رہا تھا۔ اکثر کا تاثر یہی تھا کہ جارج گورا اور حکم نے ان تین ہلاکتوں کا جواب دیا ہے جو زرگاں میں ہوئی ہیں۔ انہوں نے ثابت کرنے کی کوشش کی ہے کہ وہ بھی سیکورٹی انتظامات کو ناکام بنا کر دیوان میں گھس سکتے ہیں اور لوگوں کو مار سکتے ہیں۔ میری اور پانڈے کی لڑائی کا آغاز اس وقت ہوا تھا جب میں نے ٹانگ چلا کر اس کے ہاتھ سے کولٹ پستل چھڑایا تھا۔ یہ بڑ زوردار وار تھا اور اس وار کا بہت سا صدمہ میرے پاؤں کو جھیلنا پڑا تھا۔ پستل اور پاؤں کے تصادم سے پاؤں کا بالائی حصہ سوج گیا تھا اور نیلا پڑ گیا تھا۔

اگلے روز صبح تک پورا پاؤں سوج گیا اور چلنا مشکل ہو گیا۔ صبح سویرے چوہان اور انور خاں میرے پاس آئے۔ انور خاں نے جوشیلے انداز میں کہا۔ ”برادر! تم تو راتوں رات مشہور ہو گئے ہو۔ ہر زبان پر تمہارا نام ہے۔ پانڈے اس اسٹیٹ میں دہشت کی علامت ہے۔ تم نے نہ صرف اس سے دو بدو مقابلہ کیا ہے بلکہ اسے بھگانے میں بھی کامیاب رہے ہو۔“

”لیکن وہ جاتے جاتے ایک زبردست چوٹ تو ہمیں دے گیا نا۔ چھ بے گناہ لوگوں کی موت کوئی معمولی بات نہیں ہے۔“ میں نے کہا۔

انور بولا۔ ”اس کا صدمہ تو ہر ایک کو ہے لیکن اس بات کی خوشی بھی ہے کہ پانڈے جیسا شخص جو کسی کو خاطر میں نہیں لاتا، یہاں سے چوٹیں کھا کر گیا ہے اور یہ چوٹیں ایسے بندے

”کچھ بھی نہیں ہو رہا۔ پہلے بھی مرنے کے لئے جگہ ڈھونڈ رہا تھا، اب بھی ڈھونڈ رہا ہوں۔“

”بہر حال، ایک بات میں تمہیں پھر بتا دینا چاہتا ہوں۔ دوبارہ اس قسم کی حماقت کرو گے تو پاؤں کی ہڈی میں کوئی فریکچر بھی ہو سکتا ہے..... اور ممکن ہے کہ پہلے سے کوئی ہیئر لائن لڑکچھ موجود ہو جو مزید خراب ہو جائے۔“

اس دفعہ اس نے پٹی باندھتے ہوئے بہت ساری کاٹن بھی پاؤں پر رکھی تھی۔ پٹی کرتے ہوئے اس نے مجھے بتایا کہ بلاسٹ میں مرنے والے ایک اور شخص کی آخری رسوم آج ادا کی گئی ہیں۔ لوگوں میں بہت طیش پایا جا رہا ہے۔ خاص طور پر مسلمانوں میں..... کیونکہ مرنے والے زیادہ تر مسلمان ہی تھے۔ اس نے کہا کہ نئی آبادی میں لوگوں نے آج ایک ٹھا کر کی حویلی کو آگ لگا دی ہے۔ ٹھا کر اور اس کے گھر والے غائب ہیں۔ لوگوں کو شبہ ہے کہ دیوان میں گھسنے سے پہلے رنجیت پانڈے نے اس ٹھا کر کی حویلی میں چند گھنٹے گزارے تھے۔

چوہان پٹی کو آخری گرہ دے رہا تھا جب انور خاں اور اسحاق تیزی سے اندر داخل ہوئے۔ ان دونوں کے چہرے بتا رہے تھے کہ وہ کوئی خاص خبر لائے ہیں۔

انور خاں نے آتے ہی کہا۔ ”حکم کا دست راست موہن کمار قتل ہو گیا۔ رات کو کسی نے اسے سوتے میں ذبح کر دیا۔“

”کب..... کیسے؟“ چوہان نے پوچھا۔

”پرسوں رات..... لیکن یہاں آج خبر پہنچی ہے۔ قتل کرنے والے نے اس کا سردھڑ سے علیحدہ کر دیا اور اس کے پاؤں کی طرف رکھ دیا۔ زرگاں میں سخت خوف پایا جاتا ہے۔ کہا جا رہا ہے کہ یہ بھی سلطانہ اور اس کے بھتیجے کا کام ہے۔ اس بار واردات کی جگہ پر لوگوں نے انہیں پکڑنے کی کوشش بھی کی۔ اس کوشش میں تین چار بندے سخت زخمی بھی ہوئے ہیں۔ ایک کی حالت نازک بتائی جاتی ہے۔ اسے گولی کا زخم آیا ہے۔“

”اوہ خدایا! اب کیا ہوگا؟“ چوہان نے کہا۔

”حالات تیزی سے خراب ہو رہے ہیں۔ کسی بھی وقت لڑائی چھڑ سکتی ہے۔ دوسری

طرف سلطانہ کے پکڑے جانے کا امکان بھی ہے۔“

”کیا مطلب؟“

”کہا جا رہا ہے کہ وہ اس خونخوار واردات کے بعد قریبی جنگل میں ٹھسی ہے۔ حکم کے

سیکڑوں سپاہی اس کا پیچھا کر رہے ہیں۔“

نے لگائی ہیں جو چند مہینے پہلے تک کسی شمار قطار میں ہی نہیں تھا۔ پانڈے کو لگنے والی ان چوٹوں کا اثر آئندہ حالات پر پڑے گا۔ چھوٹے سرکار بھی تمہاری کارکردگی سے بہت خوش ہیں۔ مجھے لگتا ہے کہ وہ تمہارے بارے میں کچھ سوچ رہے ہیں۔ انہوں نے کل رات مجھے بلایا تھا اور تمہارے سارے کوائف معلوم کئے تھے.....“

مجھ پر عجیب سی ہیزاری طاری تھی۔ میں انور خاں اور چوہان کی باتیں سن تو رہا تھا لیکن مجھے ان میں کسی طرح کی دلچسپی محسوس نہیں ہو رہی تھی۔ میرا دل چاہ رہا تھا کہ یہ دونوں جلد یہاں سے چلے جائیں گے۔ مجھے تنہا چھوڑ دیں گے۔ مجھے اکیلا رہنا اچھا لگتا تھا۔ شاید میں آدم بیزار ہوتا جا رہا تھا۔

چوہان میرے پاؤں کی چوٹ کے بارے میں فکرمند تھا۔ اس نے کوئی وینڈو جین قسم کی دوامیرے پاؤں پر لگائی اور بڑی احتیاط سے پٹی باندھ دی۔ اس نے مجھے گرم پانی کی ٹکڑی کا مشورہ دیا اور یہ ہدایت بھی کی کہ میں پاؤں لٹکا کر نہ بیٹھوں۔ اس نے مجھے کھانے کے لئے چند گولیاں دیں اور بتایا کہ یہ پین کھر ہیں۔

چوہان کے جانے کے بعد میں نے پین کھر گولیوں کو ہتھیلی پر رکھا..... یہ گولیاں درد کو افاقہ دیتی تھیں لیکن ”بتانے والا“ مجھے بتا گیا تھا کہ درد سے افاقہ گولیاں کھانے سے نہیں ملتا، درد کا سامنا کرنے سے ملتا ہے۔ میں نے وہی کیا جو کرنا تھا۔ میں نے گولیاں پھینک دیں اور تھوڑی دیر بعد وہ پٹی بھی اتار دینی چکی جو چوہان باندھ گیا تھا۔ میں اس کمرے میں چلا گیا جہاں میرا سینڈ بیگ جمبول رہا تھا۔ مضروب پاؤں جیسے منوں بھاری ہو رہا تھا۔ مجھے اس کے درد کا علاج درد سے ہی کرنا تھا۔ میں نے آنکھیں بند کیں۔ دانتوں پر دانت جمائے۔ پھر مضروب پاؤں سے ایک ضرب سینڈ بیگ پر لگائی۔ بے ساختہ ایک دردناک کراہ ہونٹوں سے نکل گئی۔ پورا جسم الامیت سے جھنجھٹا اٹھا۔ میری آنکھوں کے سامنے ایک سرخ چادر سی تن گئی۔ دل و دماغ میں ایک ہیجان برپا ہو گیا۔ میں دیوانہ وار، زخمی پاؤں سے سینڈ بیگ پر ضربیں لگاتا چلا گیا۔

..... رات کو چوہان میرے پاؤں پر پھر پٹی باندھ رہا تھا اور بڑبڑا رہا تھا۔ ”اپنے

دیوانے پن میں تم خود کو تباہ کر لو گے۔“

”تباہ تو ہونا ہی ہے۔ کیا تم مجھے اپنی مرضی سے تباہ بھی نہیں ہونے دو گے؟“ میں نے آنکھیں بند کئے کئے کہا۔

”تم سے تو بات کرنا ہی فضول ہے۔ پتا نہیں کیا ہوتا جا رہا ہے تمہیں۔“

یہ پریشان کن خبر تھی۔ میں تفصیل جاننا چاہتا تھا۔

چوہان کو جو کچھ پتا تھا، اس نے بتا دیا۔ وہ بولا۔ ”موہن کمار کے قتل کے بعد جب سلطانہ اور طلال نے بھاگنا چاہا تو پہرے داروں نے انہیں روکنے کی کوشش کی۔ طلال نے فائرنگ کی۔ اس میں دو بندے زخمی ہوئے۔ ایک کو معمولی اور دوسرے کو شدید زخم آیا۔ پھر طلال کے ہسپتال میں گولی پھنس گئی۔ سلطانہ اور طلال نے اپنی چھوٹی تلواریں نکال لیں اور خود کو گھیرنے والوں کو بے دریغ زخم لگائے۔ اس افراتفری میں وہ بھاگ نکلنے میں کامیاب ہو گئے۔ ان کے پاس گھوڑے تھے۔ موہن کمار کے پہرے داروں اور عام لوگوں نے گھوڑوں پر ان کا پیچھا کیا۔ ایک رات پہلے بارش ہوئی تھی اس لئے جنگل میں سلطانہ اور طلال کا کھرا ڈھونڈنا زیادہ مشکل نہیں تھا۔ قریباً آٹھ گھنٹے کے تعاقب کے بعد ان دونوں کو انگریزوں کے زمانے کے ایک ریست ہاؤس میں گھیر لیا گیا ہے۔“

چوہان کی گفتگو سے پتا چل رہا تھا کہ سلطانہ اور طلال سخت مصیبت میں ہیں اور ان کے ساتھ کسی بھی وقت کچھ ہو سکتا ہے۔ ہمارے درمیان اس معاملے میں طویل تبادلہ خیال ہوا۔ اسی دوران میں اسحاق، انور خاں اور اے جے بھی آگئے۔ یہ کمر ایک کانفرنس روم کی شکل اختیار کر گیا۔

اے جے نے بتایا۔ ”چھوٹے سرکار اور مراد شاہ صاحب پل پل کی صورت حال پر نظر رکھے ہوئے ہیں۔ وہ سلطانہ اور طلال کی مدد کرنا چاہتے ہیں لیکن یہ ایک بڑا قدم ہووے گا۔ یہ قدم اٹھانے سے پہلے وہ اپنے مشیروں اور ساتھیوں سے مشورہ کرنا چاہیں گے۔ ہو سکتا ہے کہ کل چھوٹے سرکار ایک بڑی میٹنگ بلائیں جس میں طریقہ طے کیا جاوے۔“

”لیکن اندازہ ہو رہا ہے کہ سلطانہ کے پاس زیادہ وقت نہیں ہے۔“ میں نے کہا۔ ”کیا وہ کل یا پرسوں تک حکم کے درجنوں لوگوں کو خود سے دور رکھ سکے گی؟“

”ہاں، یہ ایک سوالیہ نشان ہے۔“ اے جے نے کہا۔ ”لیکن میں نے بتا ہے نا کہ یہ ایک بڑا قدم ہووے گا۔ اس کے بعد یقیناً ٹل پانی اور زرگاں میں لڑائی چھڑ سکتی ہے۔ یہ چھوٹے سرکار کی مجبوری ہے کہ وہ ایسی کسی کارروائی سے پہلے ذمے دار لوگوں کو اعتماد میں لیں۔“

انور خاں نے اے جے سے پوچھا۔ ”برادر! تمہارے خیال میں چھوٹے سرکار کے ذہن میں کیا چل رہا ہے۔۔۔۔۔ وہ کیا کارروائی کر سکتے ہیں؟“

”ان کے ذہن میں دو تین تجویزیں ہیں۔ ان میں سے ایک یہ بھی ہے کہ ایک بڑے دستے کے ساتھ ان لوگوں پر حملہ کیا جاوے جنہوں نے ریست ہاؤس کو گھیر رکھا ہے۔ انہیں تتر

جو کچھ ہو رہا تھا، اس کا اندیشہ ہمارے ذہنوں میں بہت پہلے سے موجود تھا۔ سلطانہ ہجر انداز میں یہاں سے غائب ہوئی تھی، اس سے کوئی اور مطلب لیا ہی نہیں جاسکتا تھا اور اب نتیجہ سامنے آ رہا تھا۔ موہن کمار کا قتل کوئی معمولی واقعہ نہیں تھا۔ یہ شخص حکم کے نہایت قریبی ساتھیوں میں سے تھا۔ یہی شخص تھا جو مجھے اور سلطانہ کو چھوٹے سرکار کی پناہ سے نکال کر واپس زرگاں کی نحوست میں لے گیا تھا۔

اسحاق نے گہرے سانس لیتے ہوئے کہا۔ ”میرا خیال ہے کہ آج ہمارے ساتھی فیروز کی روح کو سکون ملا ہووے گا۔ وہ زندہ ہوتا تو آج اپنے دوست ہارون کے قاتل کا انجام جان کر ضرور جشن مناتا۔“

یہ مکافات عمل کی ایک جھلک تھی۔ چند ماہ پہلے چوڑے جڑوں والے کرخت چہرہ موہن کمار نے اپنے ایک وفادار ماتحت کو قتل کر کے ڈراما چایا تھا۔ مقتول ہارون کی موت کا الزام سلطانہ پر دھر کر وہ اسے زرگاں واپس لے گیا تھا اور سمجھتا تھا کہ اس کارنامے کے بدلے حکم جی اس پر ترقی اور منزلت کے نئے دروازے کھول دے گا لیکن اس سے پہلے ہی اس پر موت کا دروازہ کھل گیا تھا اور وہ اپنے ادھورے ایجنڈے سمیت اس میں داخل ہو گیا تھا۔

..... اسی دوران میں ایک باوردی سپاہی اندر آ گیا۔ اس نے سلام کرنے کے بعد انور خاں کو بتایا کہ چھوٹے سرکار اور مراد شاہ اسے یاد کر رہے ہیں۔ انور نے اٹھتے ہوئے کہا۔ ”میرا خیال ہے کہ کوئی خاص قسم کی گفتگو ہونے والی ہے۔“

یہ واقعی خاص گفتگو تھی۔ اس کے موضوع کا پتا مجھے شام کے بعد چلا۔ شکنتلا کو ہلکا بخار تھا۔ میں اس کی مزاج پرسی کے لئے اس کے رہائشی پورشن میں آیا ہوا تھا۔ وہ ایک سفید ساڑھی میں غم اور الم کی تصویر بنی بیٹھی تھی۔ دھیرے دھیرے اس کے آنسو تو خشک ہو گئے تھے، وہ کسی وقت ہنس بول بھی لیتی تھی لیکن اس کے اندر جو چوٹ آئی تھی، وہ دکھ بن کر اس کی آنکھوں سے چھلکتی تھی۔ وہ یہ سوچ کر ہلکان ہو جاتی تھی کہ جیسی اس کی وجہ سے برباد ہوا۔ چند دن کی خوشیوں کے عوض وہ جاں گسل مصائب کا شمار ہوا اور پھر جوان عمری میں ہی خاک کے نیچے جا سو یا۔

میں شکنتلا کا دل بہلانے کے لئے اس سے باتیں کر رہا تھا جب چوہان اندر داخل ہوا۔ اس نے نئی اطلاع دیتے ہوئے کہا۔ ”وہی ہوا جس کا ڈر تھا۔ حکم اور جارج کے لوگوں نے سلطانہ کو ایک ریست ہاؤس میں گھیر لیا ہے۔ طلال بھی سلطانہ کے ساتھ ہے۔ وہ کسی بھی وقت پکڑے جاسکتے ہیں۔“

معتول رقم موجود تھی۔ یہ چھوٹے سرکار نے بذریعہ مجھے جیب خرچ کے طور پر بھجوائی تھی۔
پہلے میرے لئے کوئی بھی اچھا جانور فوری طور پر خریدنے کے کام آسکتی تھی۔

مجھے اسحاق سے معلوم ہوا تھا کہ پرانے اور نئے شہر کے سنگم پر ”فیروزہ دروازے“ کے
سامنے ایک بڑا مویشی خانہ ہے جو دن رات کھلا رہتا ہے۔ وہاں سے کوئی شخص کسی بھی وقت
رہم دے کر جانور حاصل کر سکتا ہے۔

میں فیروزہ دروازے کی طرف جانا چاہتا تھا لیکن مگران دستہ کرانا کاتبین کی طرح
مہرے ساتھ تھا۔ یہ لوگ مجھ سے قریباً 100 میٹر کا فاصلہ رکھتے تھے۔ تاہم ان کی کوشش ہوتی
تھی کہ کسی بھی وقت مجھے نظروں سے اوجھل نہ ہونے دیں۔ آج میں ان کی یہ کوشش ناکام
مانے کا ارادہ رکھتا تھا۔ مجھے فیروزہ دروازے کی طرف جانا تھا اور کسی بھی مگران کے بغیر جانا
تھا۔

جھیل کے ایک نواحی راستے پر بھاگتا بھاگتا میں دفعتاً مگران آبادی کی طرف مڑ گیا۔
ہزارا بھی کھلے تھے۔ بیشتر دکانیں گیس لیمپس اور جزیرے کی روشنی سے جگمگا رہی تھیں..... آج
مہندو برادری کا کوئی تہوار بھی تھا۔ اکثر جگہوں پر دیے روشن تھے اور پرشاد وغیرہ تقسیم کیا جا رہا
تھا۔ کہیں کہیں بھجن گانے والوں کی ٹولیاں بھی نظر آتی تھیں۔ مختلف پکوانوں کی خوشبو اطراف
میں پھیلی ہوئی تھی۔ گھڑسوار دستے نے مجھ سے اپنا درمیانی فاصلہ کم کر دیا تھا۔ جب میں زیادہ
ہارونق علاقے میں داخل ہوا تو حوالدار اور اس کے دو ساتھی گھوڑوں سے اتر آئے اور پیدل
اس میرے پیچھے چل دیئے۔ مجھے ان کے اس طرح پیچھے آنے سے جھنجلاہٹ ہونے لگی۔ ایک
ہارونجی چاہا کہ واپس پلٹوں اور ان کے منہ توڑ دوں۔ انہیں اس قابل ہی نہ چھوڑوں کہ وہ اپنی
منوس نظریں مجھ پر جمائے رکھیں۔ مگر یہ اضطرابی سوچ تھی۔ وہ حکم کے بندے تھے اور انہیں
وہی کرنا تھا جو انہیں کہا گیا تھا۔

سیدھا چلتے چلتے میں تیزی سے ایک چھوٹی گلی میں داخل ہوا اور اپنے مگرانوں کو چمکے
دینے میں کامیاب رہا۔ یہ کپڑے کی دکانوں کا ایک تنگ سا بازار تھا۔ کچھ دکانیں بند ہو رہی
تھیں، کچھ ہنوز جگمگا رہی تھیں۔ خوش لباس مردوزن خریداری میں مصروف تھے۔ میں اس تنگ
ہزارے سے گزر کر دوسری طرف نکل آیا۔ یہاں مٹھائی اور کھلونوں وغیرہ کی دکانیں تھیں۔ ایک
طرف گھوڑا گاڑیاں کھڑی کرنے کا بہت بڑا احاطہ تھا۔ سو دو سو قدم چلنے کے بعد مجھے اندازہ
ہوا کہ میں نے اپنی ”مگرانی“ سے واقعی پیچھا چھڑا لیا ہے۔

میں نے ایک ادھیڑ عمر عطر فروش سے مقامی لب دلچے میں پوچھا۔ ”جناب! آپ مجھے

تہر کر دیا جاوے اور یوں سلطانہ اور طلال کو وہاں سے نکلنے کا موقع مل جاوے۔ سلطانہ اور
طلال کے پاس وہی سات ایم ایم کی طاقتور رائفل ہے جو طلال نے دن لال کے اسلحہ اسٹور
سے لوٹی تھی۔ یہ رائفل ان کے بہت کام آسکت ہے.....“

جب یہ باتیں ہو رہی تھیں، میرے ذہن میں آندھی سی چل رہی تھی۔ میرادل اور دماغ
گواہی دے رہے تھے کہ سلطانہ کو فوری مدد کی ضرورت ہے۔ اگر قاعدے ضابطے کی
کارروائیوں میں وقت ضائع کر دیا جاتا تو پھر کچھ بھی نہیں ہو سکتا تھا۔

جب میٹنگ برخواست ہوئی تو میں کمرے سے باہر نکل آیا۔ یہ رات کے آٹھ بجے کا
وقت تھا۔ ٹھنڈ پڑنی شروع ہو گئی تھی۔ بلندی پر سے تل پانی کی روشنیاں دور تک دکھائی دیتی
تھیں۔ جھیل میں ان روشنیوں کا جھلملاتا ہوا عکس یوں دکھائی دیتا تھا جیسے چمکیلے پیراہن والی
جل پریاں رقص کر رہی ہوں۔ جھیل کی تاریک سطح پر کہیں کہیں روشنی کے ہنڈولے سے متحرک
تھے۔ یہ کشتیاں اور بجرے وغیرہ تھے۔ سرشام تو ان کی تعداد بہت زیادہ ہوتی تھی، اب بھی یہ
کہیں کہیں دکھائی دے رہے تھے۔

میں دیوان سے نکل آیا۔ اپنے اندر کی بے قراری کو کم کرنے کے لئے میں حسب معمول
جھیل کے ساتھ ساتھ بھاگنے لگا۔ شروع میں ہوا سردگی لیکن پھر جسم گرم ہوتا چلا گیا اور پسینا
آنے لگا۔ سانس تیزی سے چلنے لگی۔ یہ مشقت مجھے لطف دینے لگی۔ دیوان سے نکلنے ہی کچھ
لوگ میرے پیچھے ہوئے تھے۔ یہ چھ عدد گھڑسواروں کا وہی مگران دستہ تھا جو دیوان خانے
سے باہر میرے پیچھے رہتا تھا۔ پہلے اس دستے کا سالار حوالدار رب نواز ہوتا تھا۔ اب وہ
تو دیوان میں ہونے والے بم دھماکے کا شکار ہو چکا تھا، لمبے قد کے ایک اور حوالدار نے اس
کی جگہ لے لی تھی۔

یہ مگرانی مجھے ہمیشہ جھنجلاہٹ میں مبتلا کرتی تھی اور آج یہ جھنجلاہٹ ہمیشہ سے زیادہ
تھی۔ میرے دماغ میں کچھ اور طرح کی پہچل تھی۔ میں جانتا تھا کہ اگر میں تل پانی سے نکلنا
چاہتا ہوں اور کسی طرح سلطانہ کی مدد کو پہنچنا چاہتا ہوں تو اس کے لئے مجھے سب سے پہلے
ایک صحت مند و توانا گھوڑے کی ضرورت ہے۔ دیوان کے اندر بے شمار گھوڑے تھے۔ اصطبل
ہر قسم کے جانوروں سے بھرا پڑا تھا مگر میں دیوان کے اندر سے گھوڑا لے کر نہیں نکل سکتا تھا۔
اگر میں ایسا کرنا چاہتا تو فوراً چھوٹے سرکار یا مراد شاہ صاحب کو خبر کر دی جاتی۔ اس کا ایک ہی
حل تھا کہ میں دیوان سے باہر آنے کے بعد کسی گھڑسوار کا گھوڑا چھینوں..... یا پھر کسی گھوڑا
فروش یا سائیس سے گھوڑا خریدوں۔ یہاں اسٹیٹ میں انڈین کرنسی ہی چلتی تھی۔ میرے پاس

فیروزہ دروازے جانے کا راستہ بتا سکت ہیں؟“

عطرفروش نے جو اپنے لباس سے مسلمان نظر آتا تھا، اُگال دان میں پان کی پیک تھوڑا اور رومال سے ہونٹ صاف کر کے بولا۔ ”اجی سیدھا چلتے جائیے۔ پہلے چوراہے سے دائیں طرف مڑ جائیے۔ آگے دو مینار والی مسجد آوے گی۔ وہاں کسی سے پوچھ لینا، وہ بتا دیوے گا۔“ میں شکر یہ ادا کر کے آگے بڑھ گیا۔ بازار بارونق تھا۔ کہیں پاس سے کبابوں کی زبردست خوشبو اُٹھ رہی تھی۔ میں نے اندازہ لگایا تھا کہ انڈیا کے کئی علاقوں کی طرح اس راجواڑے کے لوگ بھی چٹ پٹے پکوانوں اور تہواروں میلوں کے شوقین ہیں۔ میں تھوڑی ہی دور گیا تھا کہ اچانک ٹھنک گیا۔ میں نے اپنے سامنے صرف بیس پچیس قدم کے فاصلے پر اپنے نگران حوالدار کو دیکھا۔ اپنے دراز قدم کی وجہ سے وہ مجھے دکھائی دے گیا تھا۔ وہ گھبرائے ہوئے انداز میں ادھر ادھر دیکھ رہا تھا۔ یقیناً مجھے ہی تلاش کر رہا تھا۔ اس کی نظر سے بچنے کے لئے میں تیزی سے ایک مندر کے ادھ کھلے دروازے میں گھس گیا۔

یہ ایک بڑا مندر تھا۔ تہوار کی وجہ سے اندر کافی لوگ نظر آرہے تھے۔ ان میں عورتیں اور بچے وغیرہ بھی تھے۔ گھنٹیاں بج رہی تھیں، خوشبوئیں سلگ رہی تھیں اور پرشاد تقسیم ہو رہا تھا۔ میں ہجوم میں چلا گیا۔

”یہ تم کیا کرت ہو بھائی؟“ ایک خشک آواز میرے کانوں میں پڑی۔

میں نے چونک کر دیکھا۔ مندر کا ایک چاکر خشکیوں نظروں سے میرے پاؤں کی طرف دیکھا رہا تھا۔ بے دھیانی میں، میں جو توں سمیت اندر آ گیا تھا۔ ”اوہو..... شاما چاہتا ہوں۔“ میں نے جلدی سے کہا اور احاطے کے کنارے پر جوتے اتار دیئے۔

چاکر بدستور ابھی ہوئی نظروں سے مجھے دیکھ رہا تھا۔ میں ایک طرف ہو گیا۔ سر پر رومال رکھا اور پرارتھنا کرنے والے انداز میں ڈرگا دیوی کی مورتی کے سامنے جا بیٹھا۔ جونہی میں نے پرارتھنا کا انداز اختیار کیا، میری دائیں جانب بیٹھا ہوا ایک ادھیڑ عمر شخص بڑی طرح چونک گیا۔ وہ اپنے حلیے سے سکہ بند کڑ ہندو نظر آتا تھا۔ ماتھے پر تشقہ تھا اور سر پر بالوں کی ایک بڑھی ہوئی لٹ بھی تھی جسے بودی کہا جاتا ہے۔ وہ سفید دھوتی کرتے میں ملبوس تھا۔ اس کے چونکنے اور دیکھنے کے انداز نے مجھے تشویش میں مبتلا کر دیا۔ شاید وہ مجھے پہچانتا تھا۔ ادھیڑ عمر شخص کے ساتھ چالیس پینتالیس سال کی ایک عورت، ایک بڑھیا اور ایک جوان سال عورت بھی تھی۔ میں نے اندازہ لگایا کہ یہ لوگ بھی مجھے غور سے دیکھ رہے ہیں۔

مجھے پرارتھنا کا صحیح طور طریقہ تو معلوم نہیں تھا۔ دوسروں کی دیکھا دیکھی میں نے بھی

اب دو بار ماتھانیکا اور اُٹھ کر کھڑا ہوا۔ میرے اُٹھتے ہی ادھیڑ عمر شخص اور اس کے گھر والے بھی اٹھ گئے۔ بس بڑھیا اپنی ناتوانی کی وجہ سے اپنی جگہ بیٹھی رہی۔ ادھیڑ عمر شخص میری آنکھوں میں دیکھ رہا تھا۔ میرے ذہن میں اندیشے کلبلا نے لگے۔ اگر وہ مجھے ایک مسلمان کی حیثیت سے پہچانتا تھا تو اس بھرے پُرے مندر میں کچھ بھی ہو سکتا تھا۔

ادھیڑ عمر شخص نے محبت سے میرے کندھے پر ہاتھ رکھا اور بیٹھی ہوئی آواز میں بولا۔

”تمہارا شہبہ نام بیٹا؟“

”گو..... گو پال۔“ میں نے جلدی سے کہا۔

ادھیڑ عمر شخص کا ہاتھ بدستور میرے کندھے پر دھرا رہا۔ وہ بڑھیا کی طرف اشارہ کرتے ہوئے بولا۔ ”یہ ہماری مانتا جی ہیں اور یہ ہماری دھرم پتی ہیں شانتی، اور یہ بہو ہے مالا۔“

دونوں عورتوں نے بڑی عقیدت سے مجھے پر نام کیا۔ میں نے بھی جواب دیا۔

ادھیڑ عمر شخص بولا۔ ”میرا نام رام پرشاد ہے۔ تم سے مل کر بہت خوشی ہوئی۔“ پھر ذرا توقف سے کہنے لگا۔ ”کیا ہم کہیں دو گھڑی بیٹھ کر بات کر سکت ہیں؟“

”در..... دراصل میں ذرا جلدی میں ہوں۔ آپ..... کیا کہنا چاہت ہیں؟“

اس نے دبے دبے جوش کے ساتھ میرا کندھا دبا یا اور بولا۔ ”اگر بھگوان نے ہمیں یہاں، اس پوجا کے کمرے میں بلایا ہے تو اس کی ایک خاص وجہ ہے..... بہت خاص وجہ۔“

رام پرشاد کی پتی بولی۔ ”ہاں بیٹا! یہ بڑی شہ گھڑی ہے کہ تم ہمیں یہاں ملے ہو۔“

بھگوان نے چاہا تو اس میل کے کارن بہت بھلائی کا کام ہووے گا۔“

میری سمجھ میں کچھ نہیں آ رہا تھا۔ فرش پر بیٹھی بوڑھی عورت بھی اپنی عینک کے موٹے پٹوں کے پیچھے سے مجھے مسلسل دیکھ چلی جا رہی تھی۔ اس نے اشارے سے مجھے اپنے آریب بلایا۔ میں اس کے پاس جھکا تو اس نے میرا سر جو ماور کندھے پر ہاتھ پھیرا۔ پھر وہ اٹھ کر انداز میں کچھ بڑبڑانے لگی۔

”تمہارے ساتھ کوئی اور تو نہیں ہے؟“ رام پرشاد نے پوچھا۔ میں نے نفی میں جواب دیا تو وہ بولا۔ ”چلو پھر آؤ ہمہرے ساتھ۔ گھر جا کر سکون سے بات کرت ہیں۔“

وہ مجھے لے کر مندر کے بنگلی دروازے کی طرف آ گیا۔ اس کے گھر والے بھی ساتھ آئے۔ اسی پچاسی سال کی بڑھیا کو رام پرشاد کی بہو سہارا دے کر لا رہی تھی۔ بنگلی دروازے کے سامنے ہی ایک بڑی شاندار گھوڑا گاڑی کھڑی تھی۔ سفید وردی والا کوچبان گاڑی کے

پاس ہی موجود تھا۔ رام پرشاد اور اس کی فیملی کو دیکھ کر وہ ایک دم مودب ہو گیا۔

میں نے سوچا، یہاں آس پاس حوالدار اور اس کے ساتھی موجود ہیں۔ مجھے کم از کم یہاں سے تو نکلنا چاہئے۔ میں رام پرشاد اور اس کی فیملی کے ساتھ اس شان دار گاڑی میں بیٹھ گیا۔ کھڑکیوں پر نمکلی پردے تھے اور نشستیں کسی مرسیڈز کی طرح آرام دہ تھیں۔

”پریشان ہونے کی ضرورت نہیں۔“ رام پرشاد نے کہا۔ ”واپسی پر تم جہاں کہو گے، یہ گاڑی بان تم کو چھوڑ آدے گا۔“

گاڑی کے اندر بھی ایک سنہری طاقہ میں لکشی دیوی، ڈرگا دیوی اور رام کرشن وغیرہ کی مورتیاں موجود تھیں۔ رام پرشاد کی پتی نے پراتھنا کے انداز میں کئی بار مورتیوں کے سامنے ہاتھ جوڑے پھر مجھ سے مخاطب ہو کر بولی۔ ”بیٹا! ہم کو پوری آشتی کہ تم آؤ گے۔ جو کام صرف تم کر سکتے ہو، وہ کوئی اور بھلا کیسے کرتا۔ بھگوان کے ہر کام میں کوئی بھید ہوت ہے۔“ اب مجھے اس معاملے میں کچھ دلچسپی محسوس ہو رہی تھی۔ میں نے خود کو پرانی کہانیوں کے اس کردار کی طرح محسوس کیا جو اتفاقاً صبح سویرے سب سے پہلے کسی شہر کے دروازے میں داخل ہو جاتا ہے اور شہر کے لوگ اسے پکڑ کر کوئی خاص ذمے داری سونپ دیتے ہیں، کیونکہ انہوں نے یہی طے کر رکھا ہوتا ہے۔

گاڑی دھیمی رفتار سے شہر کے بازاروں سے گزر رہی تھی۔ مجھے ایک جگہ ایک گھڑسوار فوجی نظر آیا۔ میں نے پہچان لیا، یہ حوالدار کے ساتھیوں میں سے تھا۔ وہ متلاشی نظروں سے چاروں طرف دیکھ رہا تھا۔ وہ سوچ بھی نہیں سکتا تھا کہ اس کے بالکل سامنے سے گزرنے والی شاندار گاڑی کے اندر اس کا ”مطلوب“ موجود ہے۔ جلد ہی گاڑی کھلے راستوں پر آگئی اور اس کی رفتار تیز ہو گئی۔

”ہم کہاں جا رہے ہیں؟“ میں نے رام پرشاد سے پوچھا۔

”زیادہ دور نہیں۔ ہمارا گھر پاس ہی ہے۔“

”لیکن..... میں آپ کے کیا کام آسکتا ہوں؟“ میں نے مقامی لہجے میں پوچھا۔

رام پرشاد کے بجائے اس کی پتی شانتی بولی۔ ”تم ہمارا ہیں بھگوان کا کام کر دو گے۔“

اس کام کے لئے بھگوان نے ہی تمہیں چنا ہے۔“

اس کے لبوں پر مسکراہٹ اور سیاہ آنکھوں میں چمک تھی۔ اس کے لہجے میں مذہبی جوش و خروش تھا اور بات صرف شانتی ہی کی نہیں تھی، لگتا تھا کہ یہ پوری فیملی ہی کٹر قسم کے خیالات رکھتی ہے۔

کچھ ہی دیر بعد گھوڑا گاڑی ایک رہائشی علاقے میں داخل ہوئی اور پھر ایک حویلی کے اندر چلی گئی۔ کوچیان نے جلدی سے آگے بڑھ کر گاڑی کا دروازہ کھولا۔ میں نیچے اتر آیا۔ رام پرشاد کی والدہ کو سہارا دے کر نیچے اتارا گیا۔ وہ اپنی بہو اور پوتے کی بیوی کے ساتھ اندر چلی گئی۔ میں اور رام پرشاد حویلی کی نشست گاہ میں آ بیٹھے۔ یہ کافی بڑی حویلی تھی۔ اندر کا ماحول وہی تھا جو ہندی فلموں میں ہوتا ہے اور خالص ہندووانہ رہن سہن کی عکاسی کرتا ہے۔ طاقتوں میں جا بجا دیوی دیوتاؤں کی مورتیاں بھی ہوئی تھیں اور دیے روشن تھے۔ دیواروں پر آویزاں پینٹنگز میں بھی یہی رنگ ڈھنگ تھا۔ ہندومت میں لاتعداد دیوی دیوتا ہیں۔ کسی وقت تو ایسا لگتا ہے کہ ہر جاندار بے جان چیز کو دیوی دیوتا کا روپ دے دیا گیا ہے۔

ہم نشست گاہ میں بیٹھے ہی تھے کہ ایک پنڈت جی آ موجود ہوئے۔ ان کی عمر ساٹھ ستر کے قریب تھی۔ ایک چرمی بیگ ان کے ہاتھ میں تھا۔ انہوں نے بھی مجھے توجہ اور دلچسپی سے دیکھا۔ میرا شانہ تھپکا۔ میرا نام، تاریخ پیدائش اور وقت وغیرہ پوچھا۔ یہ سب کچھ ایک کاغذ پر لکھا اور باہر چلے گئے۔

میری آنکھن بڑھتی جا رہی تھی۔ میں جلد از جلد اس صورت حال کے بارے میں جاننا چاہتا تھا مگر رام پرشاد صورت حال پر کوئی بات کرنے کے بجائے میری خاطر تواضع میں لگ گیا۔ پہلے پھلوں اور مرہ جات سے تواضع کی گئی پھر بھوجن پر اصرار کیا جانے لگا۔ میں بہ مشکل انہیں روک پایا۔ میں نے کہا۔ ”انکل.....! سب سے پہلے میری آنکھن دور کیجئے۔ آپ مجھے اس طرح یہاں کیوں لائے ہیں؟“

رام پرشاد نے کہا۔ ”میں تمہیں سب کچھ بتاوت ہوں لیکن اس سے پہلے ایک دو میرے سوال بھی ہیں۔“

”جی پوچھئے۔“

اس نے میرے کوائف دریافت کئے۔ یعنی میں کہاں رہتا ہوں؟ کیا کرتا ہوں؟ کیا ہوتا ہوں یا نہیں؟ وغیرہ وغیرہ۔

میں ان سوالوں کے جواب ذہن میں پہلے ہی تیار کر چکا تھا۔ میں نے اپنی رہائش چاچا عبدالحق والے محلے میں بتائی۔ میں نے اسے بتایا کہ فیروزہ دروازے کے پاس میری کپڑے کی دکان ہے۔ میں اپنے ماتا پتا کے ساتھ رہتا ہوں اور غیر شادی شدہ ہوں۔

وہ میرے جوابات سے کافی حد تک مطمئن ہو گیا۔ اس کے بعد وہ اصل موضوع کی طرف آ گیا۔ اس نے کہا۔ ”گوپال پتر! اس سنسار میں دھرم سے بڑی کوئی شے نہیں اور

چرنوں میں رکھ دیا۔ اس نے یہ بھی نہ سوچا کہ وہ یہ سب کس کے ساتھ کر رہی ہے۔ تم جانت ہو کہ موہن کمار کون تھے؟“

میں نے نفی میں سر ہلاتے ہوئے کہا۔ ”ناہیں، مجھے ٹھیک سے پتا نہیں۔“
 رام پرشاد بھرائی ہوئی آواز میں بولا۔ ”موہن کمار ادتاروں کی لڑی میں سے ہیں۔ یہ زرگاں کے بڑے پنڈت مہاراج کے داماد بھی تھے۔ کہا جاوت ہے کہ دو ہزار سالوں سے اس لڑی (نسل) کے لوگن کا سر بھگوان کے سوا کسی کے سامنے ناہیں جھکا لیکن اس پلید عورت نے یہ سر موہن کمار کے شریر سے کاٹ کر علیحدہ کر لیا اور پھر انہی کے چرنوں میں رکھ دیا۔ ایک طرح سے اس خبیث ناری نے یہ بتایا کہ جو سر جھکتا ناہیں تھا، وہ اپنے ہی چرنوں میں گرا پڑا ہے۔“
 بولتے بولتے رام پرشاد کی آنکھوں سے چنگاریاں سی چھوٹ رہی تھیں۔

میں اس عجیب اتفاق پر حیران ہو رہا تھا۔ میں جو آج دیوان کی عمارت سے اس لئے نکلا تھا کہ کسی طرح سلطانہ کی مدد کو پہنچ سکوں، ایک ایسے کٹر ہندو سے آن ملا تھا جس کا دماغ ہانڈی کی طرح اٹل رہا تھا اور جو پچھلے آدھے گھنٹے سے مجھ سے مسلسل سلطانہ کے بارے میں بات کر رہا تھا لیکن بات اب بھی میری سمجھ میں نہیں آرہی تھی۔ میں نے کہا۔ ”انکل! میں نے تو سنا ہے کہ موہن کمار جی کی ہتھیاء کے بعد سلطانہ کو جنگل میں گھیر لیا گیا ہے اور اب وہ اور اس کا بھتیجا بچا ناہیں سکیں گے۔“

رام پرشاد کے چہرے پر پھر عجیب سا رنگ لہرا گیا۔ وہ منہ ہی منہ میں کوئی اشلوک پڑھنے کے بعد بولا۔ ”پرتو! یہی تو سچ ہے اس میں۔ وہ حرامزادی مرے گی ناہیں۔ بالکل ناہیں مرے گی۔ اسے زندہ پکڑا جاوے گا۔“
 ”آپ یہ کس طرح کہہ سکتے ہیں؟“

”اس لئے کہ ہم کو اندر خانے کی جانکاری ہے۔ ہم سب جانت ہیں۔ کچھ لوگن ہیں جو سلطانہ کو زندہ حالت میں زرگاں لے جانا چاہت ہیں۔ ان لوگن کا دھرم سے کوئی واسطہ ناہیں اور نہ ہی ان کو بھگوان کا کوئی خوف ہے۔ ان کو جانکاری ناہیں کہ ان کی یہ من مرضی راجاؤں کے باشندوں پر کتنی بھاری پڑے گی۔ کنڈلیاں سب کچھ بتا رہی ہیں مگر یہ گوری چھڑی والے کنڈلیوں وغیرہ کو مانتے ہی کب ہیں.....“

ایک دم میرا دھیان جارج گورا اور سرجن اسٹیل وغیرہ کی طرف چلا گیا۔ میں نے رام پرشاد کا چہرہ دیکھتے ہوئے کہا۔ ”انکل! کہیں آپ جارج گورا صاحب کی بات تو ناہیں کر رہے؟“

دھرم کا پالن ہم سب کا فرض ہے۔ جب دھرم درودھی لوگن کوئی غلط کام کرت ہیں تو پھر یہ دھرم پر بیسیوں کا ہی کام ہوتا ہے کہ وہ ان کا سامنا کریں اور دھرم کی رکھشا کریں۔ میں لمبی چوڑی تمہید باندھنا ناہیں چاہت ہوں۔ بات دراصل یہ ہے کہ یہاں ہمارے راجاؤں سے میر کچھ لوگن دھرم کو نشت کرنے پر تلے ہوئے ہیں۔ یہ بالکل بھگوان سے یدھ چھیڑنے جیسا ہے۔ یہ لوگن ایک ایسے اپرادھی کو جیون دے رہے ہیں جس کی کم از کم سزا موت ہے۔ ہم تو دھرم کے ادنیٰ چا کر ہیں۔ ہماری سمجھ بوجھ معمولی ہے لیکن بڑے پنڈت مہاراج تو جو دیکھتے ہیں، ٹھیک ہی دیکھتے ہیں نا..... انہوں نے جو کنڈلیاں نکالی ہیں، اس کے مطابق اگر اس اپرادھی کو شہا کر کے اسے جیون دیا گیا تو یہ پوری ہندو جاتی پر ایک بڑا ظلم ہووے گا۔ اور اس کی سزا ہر اس منش کو بھگتنا ہووے گی جو اس ظلم کو روکنے کی شکتی رکھتا تھا۔“

”آپ کس اپرادھ کی بات کر رہے ہیں، انکل پرشاد؟“ میں نے اپنائیت سے پوچھا۔
 ”ایک ناری نے ایک برہمن کی ہتھیاء کی ہے۔ اس کو بے دردی سے مارا ہے اور وہ بھی اس وقت جب وہ پراعتنا میں مصروف تھا۔ یہ برہمن اس راجاؤں کے سب سے پوتر پر یوار کافر تھا۔ ادتاروں کی لڑی میں سے تھا۔ چاہئے تو یہ تھا کہ اس پلید ناری کو وہیں مگلے کر دیا جاتا اور اس کا ماس کتوں کو کھلا دیا جاتا لیکن اب کچھ لوگن اسے جیون دینے کا سوچ رہے ہیں۔ اسے زندہ رکھنا چاہت ہیں تاکہ وہ اس دھرتی پر چلے، اس ہوا میں سانس لے اور کھائے پیئے۔“

میرے ذہن میں کھد بد شروع ہو گئی تھی۔ میں نے پوچھا۔ ”انکل! آپ کس ناری کی بات کر رہے ہیں؟“
 ”ہے ایک بچ ذات کی ہتھیارن۔“ وہ ہم انداز میں بولا۔
 ”وہ مسلمان تو ناہیں؟“

”ہاں..... مسلمان ہی ہے۔“ رام پرشاد کے چہرے پر بہت سی نفرت یلغار کر آئی۔
 ایک دم میرے ذہن میں دروازہ سا مائل گیا۔ لہو کی گردش رگوں میں تیز ہو گئی۔ میں نے کہا۔ ”انکل پرشاد! مجھے لگ رہا ہے کہ آپ مختار راجپوت کی بیٹی سلطانہ کی بات کر رہے ہیں۔“

رام پرشاد کے چہرے پر رنگ سا آ کر گزر گیا۔ پھر وہ طویل سانس لے کر بولا۔ ”ہاں گویا! تم نے ٹھیک اندازہ لگایا ہے..... یہ وہی ہے جس نے کچھ دن پہلے موہن کمار جی کو ان کے گھر میں گھس کر قتل کیا تھا۔ اس کتیا نے ان کا سر کاٹ کر شریر سے علیحدہ کر دیا اور ان کے

مارے پر یوار کے دائیں طرف آکر بیٹھے گا، وہی اصل منٹس ہووے گا۔ اسی کے ہاتھوں وہ اپرا دمن ٹنل ہووے گی تو ایٹور خوش ہوں گے اور ٹھیک پر انچٹ بھی ہو جاوے گا۔“

”میں..... میرا مطلب ہے کہ میں اپنے ہاتھوں سے کسی کے پران لوں گا؟“ میں نے

حیرت کا اظہار کیا۔

رام پر شاد نے تسلی بخش انداز میں میرے کندھے پر ہاتھ رکھا لیکن اس سے پہلے کہ وہ کچھ کہتا، بلغم زدہ کھانسی کی آواز سنائی دی اور پنڈت بھگوان داس ایک لمبا چوڑا اناچھ لے کر آ گیا۔ اس نے مجھ سے مخاطب ہوتے ہوئے کہا۔ ”گوپال سنہا! تمہاری کنڈلی میں کچھ گڑ بڑ نظر آوت ہے۔ کیا تمہارا پورا نام یہی ہے؟“

میں نے تصدیق کی۔ وہ کچھ دیر لفظوں اور ہندسوں میں الجھتا رہا۔ آخر بولا۔ ”پھر ہو سکتا ہے کہ تم نے اپنا جنم دن ٹھیک نہ بتایا ہو کیونکہ اس کنڈلی میں بہت سے لوگ ہیں جو ایک دوسرے کی نفی کر رہے ہیں..... بلکہ ایک دو لوگ تو ایسے ہیں جو تمہاری کنڈلی میں ہو ہی نہیں سکتے۔ اس کے علاوہ.....“

وہ ایک بار پھر سوچ میں پڑ گیا۔ میں اس پنڈت کو نہیں مانتا تھا اور نہ اس کی کنڈلی کو..... لیکن اس کا یوں مجھے میں پڑ جانا مجھے پریشان کر رہا تھا۔ میں نے بات بناتے ہوئے کہا۔

”اپنے جنم دن کے بارے میں مجھے پورا دوشواں نہیں ہے۔ میری ماما ایک تاریخ بتاوت ہیں اور بتاؤ دوسری تاریخ پر بھروسہ ہے۔“

پنڈت کے چہرے پر چمک نمودار ہوئی۔ وہ اپنی چندیا کھجا کر بولا۔ ”یہ ہوئی نابات۔ مہری کنڈلی کے حساب سے بھی تمہارا جنم دن منگل وار کے بجائے بدھ وار بنتا ہے اور چاند کی اٹھائیس تاریخ۔“

میں سر ہلا کر رہ گیا۔ پنڈت بھگوان داس نے جلدی جلدی کنڈلی میں کچھ تبدیلیاں کیں اور مطمئن لہجے میں رام پر شاد سے مخاطب ہو کر بولا۔ ”دیکھیں، سب کچھ ٹھیک بیٹھ گیا جی..... یہی وہ منٹس ہے جس کی طرف پنڈت مہاراج نے اشارہ کیا تھا۔ بھگوان نے چاہا تو وہ اپرا دمن مرے گی اور اسی کے ہاتھوں مرے گی۔“ پھر وہ میری طرف گھوم کر بولا۔ ”تم خوش قسمت ہو۔ تمہیں ایٹور نے ایک بڑے کام کے لئے چنا ہے۔“

”میں کچھ سمجھ نہیں رہا۔“ میں نے پھر گھبراہٹ ظاہر کی۔

سو کھے سڑے پنڈت نے کچھ بولنا چاہا مگر رام پر شاد نے ہاتھ کے اشارے سے اسے روک دیا اور مجھ سے کہا۔ ”گوپال پتر! گھبرانے کی کوئی بات نہیں ہے۔ ہم تمہیں کسی مصیبت

”اس کا نام اتنی عزت سے مت لو۔ وہ اس قابل نہیں ہے۔ وہ اپنے مطلب کا بندہ ہے۔ وہ بدلے کی آگ میں جل رہا ہے اور اسے بس اس آگ کو ٹھنڈا کرنے کی فکر ہے۔ اگر وہ حکم جی کا سچا دوست ہوتا تو کبھی ایسا سوچتا بھی نہیں۔“

”کیا آپ یہ کہنا چاہت ہیں کہ جارج گورا، سلطانہ اور اس کے پر یوار سے بدلہ لینے کے لئے اسے زندہ اپنے پاس منگوانا چاہت ہے؟“

”بالکل ایسا ہی ہے۔ ہو سکتا ہے کہ وہ سلطانہ کو اپنی رکھیل بنا کر رکھے..... وہ کوئی ایسا چکر چلائے گا کہ عام لوگوں یہی سمجھیں گے کہ وہ مرگئی یا جیل سے بھاگ نکلی مگر وہ رہے گی جارج گورے کے پاس ہی..... جارج گورا کی طرح کے بندے کسی کو آسانی سے شامناہیں کرتے ہیں۔“

”کنڈلیاں کیا کہتی ہیں؟“ میں نے رام پر شاد سے پوچھا۔

”اس ناری کا مرنا بہت ضروری ہے، ورنہ کوئی بہت سخت آفت آوے گی۔ کوئی ایسی بیماری جس میں راجواڑے کے بہت زیادہ لوگوں مر جاویں یا پھر کوئی باڑ..... یا آپس کی لڑائی جس میں بے شمار بے گناہوں کی ہتھیاء ہو جاوے لیکن کچھ نہ کچھ ہووے گا ضرور۔ یہی پنڈت مہاراج کا دوا چارہ ہے اور ان کا دوا چارہ کبھی غلط نہیں ہوتا۔“

”پنڈت مہاراج کیا چاہت ہیں؟“

”ان کی خواہش ہے کہ اس ناری کو زندہ نہیں رہنا چاہئے اور اگر اسے ایک خاص منٹس (بندہ) خاص ڈھنگ سے مارے گا تو ٹھیک پر انچٹ ہووے گا اور بلائ جاوے گی۔“

”میں سمجھتا ہوں، خاص منٹس کون؟“

رام پر شاد نے پھر منہ میں کوئی اشلوک پڑھا اور عجیب نظروں سے مجھے دیکھ کر بولا۔

”ہمرا اندازہ ہے کہ وہ منٹس تم ہو۔ بہر حال، ابھی تھوڑی دیر میں سب کچھ کھل کر سامنے آ جاوے گا۔ پنڈت بھگوان داس تمہاری کنڈلی بنا رہے ہیں۔“

”کنڈلی بنا رہے ہیں؟“ میں نے پوچھا۔

”اس کنڈلی سے پتا چل جاوے گا کہ وہ منٹس تم ہی ہو جس کی طرف ایٹور نے پنڈت مہاراج کو اشارہ دیا ہے، یا کوئی اور ہے۔“

”کیا پنڈت مہاراج نے آپ کو میرے بارے میں کچھ بتایا تھا؟“ میں نے پوچھا۔

”ناہیں، انہوں نے بس نشانی بتائی تھی۔ انہوں نے کہا تھا کہ ہم چوتھی تاریخ کو چاند ڈوبنے کے فوراً بعد کالی کے مندر میں پوجا شروع کر دیں۔ پوجا کے دوران میں جو پجاری

ساری صورت حال بھی میرے سامنے تھی۔ میں نے جو نتیجے اخذ کئے، وہ اس طرح تھے۔ یہ تل پانی کے کڑھندو گھرانوں میں سے ایک تھا۔ اس گھرانے کا سربراہ رام پرشاد تھا تاہم اس کی بوڑھی ماما کی بھی بہت مانی جاتی تھی۔ وہ اپنی بوڑھی ماما، چچی، بیٹی اور بہو کے ساتھ یہاں رہتا تھا۔ تل پانی میں ان لوگوں کا ایک کارخانہ تھا جہاں کشتیاں اور تفریحی جہازیں بنائے جاتے تھے۔ یہ چیزیں پورے راجواڑے میں سپلائی ہوتی تھیں لیکن دس بارہ سال پہلے رام پرشاد کی فیملی نے یہ کام چھوڑ دیا تھا۔ یہ بھی ان کی توہم پرستی کا اور مذہبی جنونیت کی وجہ سے تھا۔ رام پرشاد کی فیملی میں ایک موت ہو گئی جس کے بعد رام پرشاد کی بوڑھی ماما نے یہ خیال ظاہر کیا کہ ایسا ہمارے کاروبار کی وجہ سے ہوا ہے۔ یہ منحوس کاروبار ہے۔

دراصل پرانے خیال کے ہندوؤں میں یہ عقیدہ بہت پختہ تھا کہ پانی کا سفر پاپ ہے۔ ماما جی کا کہنا تھا کہ کشتیاں وغیرہ بنانے کا کام دراصل پانی کے سفر سے ہی تعلق رکھتا ہے۔ اس کے بعد ان لوگوں نے گھریلو فرنیچر بنانے کا کام شروع کر دیا تھا۔ کاروبار رام پرشاد ہی سنبھالتا تھا۔ اس کے بیٹے ستیش کی مصروفیات کچھ اور طرح کی تھیں۔ وہ زیادہ تر گھر سے باہر رہتا تھا۔ اب بھی وہ دس پندرہ روز بعد گھر لوٹا تھا۔ پرسوں اسے پھر چلے جانا تھا۔ میں یقین سے تو نہیں کہہ سکتا تھا لیکن مجھے اندازہ ہو رہا تھا کہ ستیش کی سرگرمیاں مشکوک ہیں۔ وہ شاید کسی تشدد پسند ہندو تنظیم کا کارکن تھا۔ اس کے جو ایک دو دوست اس سے ملنے گھر آئے، وہ بھی خطرناک صورتوں والے ہی تھے۔ یہ کچھ اس قسم کے لوگ تھے جن سے چند دن پہلے میری اندرون شہر کے ایک ڈیرے پر بم بھینڑ ہوئی تھی۔ ورزشی جسم، کڑے تیور اور سانولی پیشانیوں پر سفید تشتے۔ ان میں سے ایک کے پاؤں میں کوئی نقص تھا اور آواز بہت بھدی تھی۔

دوسری رات نوبے کے قریب میں نے گھر کے ایک کمرے میں ستیش اور اس کے دو دوستوں کی تھوڑی سی بات چیت سنی۔ وہ بڑے پُر جوش تھے اس لئے بلند آواز میں بول رہے تھے۔ شاید انہوں نے کسی طرح کا نشہ بھی کیا ہوا تھا۔ ان کی یہ گفتگو سلطنت کے بارے میں تھی۔

میں نے ایک مالا توڑی اور پھر اس کے باریک دانے اکٹھے کرنے کے بہانے دروازے کے قریب بیٹھ گیا۔ دروازے کی دوسری جانب ستیش کہہ رہا تھا۔ ”آج چوتھا دن ہے۔ میراوشا ہے کہ وہ دونوں بس ایک دو دن اور نکالیں گے۔ وہاں ریست ہاؤس میں کھانے کا اناج کا ایک دانہ نہیں۔ پانی بھی بند ہے۔ مٹی کھا کر تو گزارہ نہیں کیا جا سکتا۔“

”ہاں، میرا چار بھی یہی ہے۔“ ایک دوسری آواز آئی۔ ”حکم جی کے اہلکار کچھ نہ بھی

میں ناہیں ڈالیں گے۔ میں تمہیں سب سمجھا دوں گا۔“

پنڈت اٹھ کر چلا گیا۔ مجھے اندازہ ہوا کہ وہ گھرانے کے باقی افراد کو یہ خوش خبری سنانے کے لئے گیا ہے کہ وہ کالی کے مندر سے مطلوبہ بندے کو ہی لے کر آئے ہیں۔ کچھ دیر بعد مجھے رونے لگنے لگانے کی آوازیں سنائی دیں۔ یہ رام پرشاد کی بوڑھی والدہ ہی تھی۔ وہ شاید کسی موتی کے سامنے پراختفا کر رہی تھی۔ پھر وہ اپنی بہو اور بہو کی بہو کے سہارے کمرے کے دروازے پر نمودار ہوئی۔ اس کی بوڑھی آنکھیں تشکر کے آنسوؤں سے لبریز تھیں۔ اس نے میرا سر چوما اور کانپتے ہاتھوں سے ہلائی لیں۔

اتنے میں ایک گھوڑا گاڑی حویلی کے پورچ میں آ کر رکی۔ رام پرشاد نے کھڑکی سے جھانکا اور مجھ سے مخاطب ہو کر مسرور لہجے میں بولا۔ ”ستیش آیا ہے میرا بیٹا۔ تم سے مل کر بہت خوش ہووے گا۔“

ایک دو منٹ بعد ایک نوجوان اندر داخل ہوا۔ قد چھ فٹ کے لگ بھگ تھا۔ جسم نہایت ورزشی اور چہرے سے سخت ٹھیک تھی۔ عام برہمن زادوں کی طرح اس کے ماتھے پر بھی سفید تشتہ تھا۔ وہ بگولے کی طرح اندر آیا۔ سب کو پرنام کیا۔ اس نے اپنی دادی کے چرن چھوئے اور ذرا تعجب سے میری طرف دیکھنے لگا۔ میں نے بھی اسے پرنام کیا اور مودب کھڑا رہا۔ رام پرشاد اپنے بیٹے کو ایک طرف لے گیا اور چند باتیں کیں۔ یقیناً یہ سب کچھ میرے تعارف کے سلسلے میں ہی تھیں۔ نوجوان واپس پلٹا اور دلچسپ نظروں سے مجھے دیکھنے لگا۔ وہ جیسے نظروں نظروں میں مجھے اور میرے قد کاٹھ کو تول رہا تھا۔ پھر وہ آگے بڑھا۔ اس نے میرے دونوں کندھے تھامے اور انہیں ہلکے ہلکے جوش سے ہلایا۔ اس کی آنکھوں میں جیسے بجلیاں سی تڑپ رہی تھیں۔ وہ بولا۔ ”اب تم نے یہیں رہنا ہے۔ ہاں، جب تک کام ناہیں ہو جاتا، تم یہیں رہو گے ہمارے مہمان بن کر۔ تم چاہو تو اپنے گھردالوں کو اطلاع دے سکتے ہو بلکہ چاہو تو انہیں بھی یہیں بلا سکتے ہو۔“

”ناہیں جی! مجھے ان کی طرف سے کوئی ایسی خاص پریشانی ناہیں۔ میں کام کے سلسلے میں نکلا تھا اور مجھے ایک دو دن گھر سے باہر ہی رہنا تھا۔“

”بہت خوب۔“ ستیش نے اپنا بڑا سرا اور پیچھے ہلایا۔

..... میرے اگلے چوبیس گھنٹے اس حویلی کے شان دار مہمان خانے میں گزرے۔ میری ہر طرح خاطر مدارات کی جا رہی تھی۔ ایک ملازم نند لال ہر وقت میری خدمت کے لئے موجود تھا۔ نند لال سے میری تھوڑی بہت بات چیت بھی ہو رہی تھی۔ اس کے علاوہ حویلی کی

آہٹ ہوئی اور میں دروازے کے سامنے سے اٹھ کر آگے بڑھ گیا۔ کمرے میں آ کر میں دیر تک سوچتا رہا۔ سلطانہ مصیبت میں تھی..... تاہم اندازہ ہو رہا تھا کہ اس کی زندگی کو فوری طور پر کوئی خطرہ نہیں ہے۔ ریٹ ہاؤس کو پوری طرح گھیر لیا گیا تھا مگر فوجی افسر بلرام چاہتا تھا کہ سلطانہ اور طلال کو زندہ پکڑ کر جارج کے پاس لے جائے۔ اس مقصد کے لئے وہ لوگ ہر حربہ آزما رہے تھے۔ انہیں پتا تھا کہ سلطانہ اپنے سابقہ میزبان عبدالغنی پر بھروسہ کرے گی۔ وہ اس کے ذریعے اسے بے بس کرنے کا پلان بنا رہے تھے۔

صبح سویرے ہی سجن کی آواز حویلی میں گونجنا شروع کر دیتی تھی اور پوجا کی گھنٹیاں بجنا شروع ہو جاتی تھیں۔ شکر کا مقام تھا کہ مہمان خانے کے اندر بھی پوجا کا کمرہ موجود تھا۔ میں اکیلے پوجا پات کا ڈھونگ رکھتا تھا۔ اگر مجھے یہ ڈھونگ سب کے سامنے رچانا پڑتا تو بہت دشواری ہوتی۔ مجھے پوجا کے ابتدائی طور طریقے بھی ٹھیک سے معلوم نہیں تھے۔ میں نے ہندووانہ رہن سہن میں ایک دو غلطیاں بھی کیں تاہم وہ خوش قسمتی سے کسی کی نظر میں نہیں آسکیں۔

اگلے روز رات کو ستیش واپس چلا گیا۔ تاہم جانے سے پہلے اس نے مجھ سے اپنے کمرے میں ملاقات کی۔ اس وقت اس کے ساتھ ایک لمبی ناک والا درمیانی عمر کا شخص بھی تھا۔ وہ بالکل کلین شیو تھا۔ سر بھی منڈا ہوا تھا۔ ستیش نے مجھے اعتماد میں لیتے ہوئے کچھ باتیں مانتیں۔ یہ باتیں سلطانہ سے ہی متعلق تھیں۔ وہ رازداری کے لہجے میں بولا۔ ”ہم اس اہرامن کو زندہ سلامت زرگاں میں نہیں جانے دیں گے۔ اس سلسلے میں پوری پلاننگ ہو چکی ہے۔ جب بلرام اور اس کے ساتھ سلطانہ کو ریٹ ہاؤس سے پکڑ لیں گے اور واپس زرگاں کی طرف روانہ ہوں گے تو ہم ان کو راستے میں روکیں گے اور بھگوان نے چاہا تو کامیابی سے روکیں گے۔“

”کیا ان کے قافلے پر ہلا بولا جاوے گا؟“ میں نے پوچھا۔

”کچھ ایسا ہی سمجھ لو.....“ اس نے گول مول بات کی۔

شاید وہ بتانا نہیں چاہتا تھا۔ میں خاموش ہو گیا۔ میری خاموشی دیکھ کر ستیش سوچ میں پڑ گیا۔ وہ ایسا حساس تو نہیں تھا کہ میری خاموشی اسے پریشان کرتی لیکن شاید جو کچھ وہ مجھ سے کرانا چاہتا تھا اس کے لئے ضروری تھا کہ میری باخبری اور پوری رضامندی اس میں شامل ہو۔ اس نے ایک گہری سانس لی اور جیب سے ایک کاغذ نکال کر مجھے دکھایا۔ اس پر کچھ لکیریں سی کھی ہوئی تھیں۔ وہ دوستانہ انداز میں بولا۔ ”یہ دیکھو گو پال! یہ ہے وہ ریٹ ہاؤس

کریں، صرف اپنا گھیرا ہی قائم رکھیں تو ایک دو دن کے اندر اس حرا مزادی کو زندہ پکڑا جا سکتا ہے۔ جب بھوجن ہی نہیں ہووے گا تو کتنے روز اڑے رہیں گے چچی بھتیجا؟ مگر بلرام رائے کی اپنی سوچ ہے۔ آخر وہ اس آپریشن کا انچارج ہے۔ وہ اپنی کارکردگی دکھانا چاہتا ہے۔ ہو سکتا ہے کہ اسے یہ ڈر بھی ہو کہ لاچار ہو کر سلطانہ اور اس کا بھتیجا آتما ہتھیا کی کوشش نہ کریں۔“

”تو پھر کیا..... وہ اندر گھسنے کا ارادہ رکھتا ہے؟“

”ناہیں۔ مجھے ایک اور طرح کی جانکاری ملی ہے اور میرا چارہ ہے کہ یہ بہت حد تک ٹھیک ہے۔ تل پانی کا ایک مسلا ہے چاچا عبدالغنی۔ سلطانہ اس کے گھر میں بھی رہتی رہی ہے اور اس پر بڑا دشو اس کرت ہے۔ وہ اس کے لئے بھوجن لے کر اندر ریٹ ہاؤس میں جاوے گا۔ اس بھوجن میں بے ہوشی کی دوا ملی ہووے گی۔“

”لیکن وہ غنی ہوگا تو مسلا۔ اندر جا کر اس نے بھوجن کا بھید کھول دیا تو؟“ ستیش نے

پوچھا۔

”وہ ناہیں کھولے گا یار۔“ اس کے دوست کی آواز آئی۔ ”وہ خود بھی یہ چاہے گا کہ کہیں سلطانہ بالکل نراش ہو کر آتماش ہتھیا وغیرہ کی کوشش نہ کرے۔ پرنتو عارضی طور پر ہی سہی لیکن اس کا جیون بچ جائے..... مجھے دشو اس ہے کہ عبدالغنی وہی کرے گا جو بلرام وغیرہ اس سے کہہ رہے ہیں۔“

ستیش کے ایک دوست نے دبی دبی ہنسی کے ساتھ کہا۔ ”یار اویسے ایک بات ہے۔ یہ جارج گورا صاحب ہے بڑی اونچی شے۔ پھویشن جو بھی ہو، یہ اپنی دل پشوری کا کوئی نہ کوئی ڈھنگ ڈھونڈ ہی لیوت ہے۔ اب دیکھو، کیسے ہاتھ دھو کر اس سلطانہ راجپوت کے پیچھے پڑا ہے۔“

”ناری بھی تو زور دار ہے۔“ دوسرے دوست نے نوفر۔ لہجے میں کہا۔

پہلا بولا۔ ”ہاں، ناری گورا صاحب کی کمزوری ہے۔ خاص طور سے مسلمان ناریاں۔“

”میں تمہاری اس بات سے اتفاق نہیں کرتا۔“ ستیش نے کہا۔ ”ناری اس کے لئے

ناری ہی ہے۔ ہندو ہو، چاہے مسلم ہو..... یا کوئی اور..... تم یہ کہہ سکتے ہو کہ وہ مقامی عورتوں کا رسیا ہے۔ اگر وہ ایک حد تک رہا تو ٹھیک ہے، اگر اس نے حد پار کی تو پھر اس کے بارے میں کچھ سوچنا پڑے گا۔ حکم جی کو بھی اپنی آشری باد بس اس سے تک اس کے ساتھ رکھنی چاہئے جب تک وہ اپنی سیمبا (حد) کو پازنا نہیں کرتا۔“

بسی ناک والے کی لیبوڑی آنکھوں میں وہی جنونیت نظر آئی جو ستیش کی آنکھوں کا جزو خاص تھی۔ ستیش نے بتایا کہ بسی ناک والے کا نام بھولا ناتھ ہے۔ جو نقشہ ستیش دکھا رہا تھا اور جس طرح کی پلاننگ کی بات کر رہا تھا، وہ سب کچھ واقعی متاثر کن تھا۔ ٹیلوں کے درمیان وہ ایک چھوٹا دڑہ نما تھا۔ اس کی دونوں جانب چھپنے اور گھمات لگانے کے لئے بہت سی جگہیں تھیں۔ اگر کوئی اس دڑے میں سے گزرنے کی کوشش کرتا تو اسے بہ آسانی روکا جاسکتا تھا اور نشانہ بنایا جاسکتا تھا۔ ستیش اس ساری صورت حال کے بارے میں بہت پُر امید اور پُر جوش تھا۔ اسے یقین تھا کہ مختار راجپوت کی اپرادھن بیٹی مرے گی اور اسی طرح مرے گی جس طرح بڑے پنڈت مہاراج کی خواہش ہے۔

ستیش کے جانے کے بعد میری پریشانی میں اضافہ ہوتا چلا گیا۔ میں اس حویلی میں مقید ہو کر رہ گیا تھا۔ رام پرشاد ہرگز نہیں چاہتا تھا کہ کام مکمل ہونے تک میں حویلی سے باہر قدم نکالوں۔ میرا اندازہ تھا کہ اس حوالے سے ہرگز میری نگرانی بھی کی جا رہی ہے۔ مجھے باہر کے حالات کا بھی کچھ پتا نہیں تھا۔ میں کسی کو بتائے بغیر اچانک ہی دیوان کی عمارت سے نکلا تھا اور اب مجھے دیوان سے لاپتا ہوئے کم و بیش تین روز ہو چکے تھے۔ مجھے معلوم تھا کہ میری گمشدگی نے وہاں مہلکی چٹائی ہوگی۔ خاص طور سے چوہان اور انور خاں تو بہت پریشان ہوں گے۔ چند دن پہلے رنجیت پاڈے سے میری زبردست نگر ہوئی تھی۔ انور خاں اور چوہان یہ بھی سوچ سکتے تھے کہ شاید میری گمشدگی کی وجہ رنجیت پاڈے ہی ہو۔ اس غلط فہمی سے دیگر مسائل پیدا ہو سکتے تھے۔

سلطانہ اور طلال کے موجودہ حالات کا علم بھی مجھے نہیں ہو رہا تھا..... میرے ایک دو بار پوچھنے پر رام پرشاد نے بس یہی کہا تھا کہ بڑی جلدی اچھی سا چار سننے کو لے گی۔ وہ جس اچھی سا چار یعنی خبر کی بات کر رہا تھا، اس کی تفصیل مجھے ستیش بتا ہی چکا تھا۔ وہ لوگ سلطانہ کو زرگاں کے سپاہیوں کے چنگل سے نکالنا چاہتے تھے لیکن کسی اچھی نیت سے نہیں بلکہ بدترین انجام سے دوچار کرنے کے لئے۔ خطرہ اس بات کا بھی تھا کہ سلطانہ کو زرگاں کے سپاہیوں سے چھیننے کی کوشش میں ہی کوئی المیہ نہ ہو جائے۔ اس کوشش میں سلطانہ اور طلال کو شدید نقصان بھی پہنچ سکتا تھا۔

اگلے روز سہ پہر کے وقت میں حویلی کے گراسی لان میں بیٹھا تھا جب برآمدے کی طرف سے لڑائی جھگڑے کی آوازیں سنائی دیں۔ میں نے ذرا آگے جا کر دیکھا، پندرہ سولہ سال کی ایک بالکل دہلی پتلی لڑکی دو موٹی تازی ملازماؤں کی گرفت میں تھی۔ مجھ اندازہ ہوا کہ

جہاں سلطانہ اور اس کا بھتیجا سپاہیوں کے گھیرے میں ہیں۔ پکڑے جانے کے بعد وہ اس راستے سے زرگاں کی طرف روانہ ہوں گے..... یہ دیکھو..... یہ دیکھا جو نیچے کی طرف جا رہی ہے، اس راستے کو ظاہر کرت ہے..... یہاں دیکھو، یہ دیکھا اس پیلے کے درختوں میں سے گزرتی ہے۔ یہ ٹیلے کے ساتھ ساتھ ایک موڑ ہے..... اس نے ایک قوس کی طرف اشارہ کرتے ہوئے کہا اور ایک دہلی دہلی سی زہریلی ہنسی اس کے سانولے ہونٹوں پر پھیل گئی۔

اس نے معنی خیز انداز میں بسی ناک والے کی طرف دیکھا اور بات جاری رکھتے ہوئے بولا۔ ”اس موڑ پر ہم سلطانہ اور اس کے بھتیجے کو باقی قافلے سے علیحدہ کر لیوں گے اور بھگوان نے چاہا تو یہ کام بڑی صفائی سے ہووے گا۔“

”الگ کر لیوں گے؟ میں کچھ سمجھتا نہیں۔“ میں نے کہا۔

ایک دفعہ پھر ایک غیر محسوس لیکن زہریلی مسکراہٹ اس کے ہونٹوں پر پھیلی۔ وہ بولا۔ ”جب گاڑیوں اور گھوڑوں کا قافلہ اس موڑ پر سے تیزی سے مڑ رہا ہوگا..... سلطانہ والی گاڑی سیدھی نکلتی چلی جاوے گی..... قریباً سو گز دور ٹیلوں کے اندر یہ تنگ دڑہ سا ہے۔ گاڑی اس میں سے گزر کر دوسری طرف چلی جاوے گی..... اور پھر یہ دڑہ بند کر دیا جاوے گا۔“

”یہ کیسے ہوگا؟“ میں نے پوچھا۔

”ہمارے بندے اس درے کا راستہ روک لیوں گے۔ جو اس راستے کو کھولنے کی کوشش کرے گا، چھلنی ہو جاوے گا۔“ آخری الفاظ کہتے کہتے ستیش کی آنکھوں میں پھر چنگاریاں دکھائی دیے لگیں۔

”بات سمجھ میں آرہی ہے جی۔“ میں نے کہا۔ ”لیکن جناب! سلطانہ والی گھوڑا گاڑی باقی قافلے سے الگ کیسے ہووے گی؟“

”پرتو! یہ بڑا اہم سوال ہے لیکن اس سوال کا جواب تمہارے سامنے ہی بیٹھا ہے۔“ ستیش نے معنی خیز انداز میں کہا اور بسی ناک والے کی طرف اشارہ کیا۔

وہ اپنی بھید بھری آنکھوں کے ساتھ بالکل خاموش تھا۔

”میں اب بھی سمجھتا نہیں سکا۔“ میں نے کہا۔

ستیش اپنی آواز مزید دہیسی کرتے ہوئے رازدارانہ انداز میں بولا۔ ”یہ اس سرکاری

گاڑی کا گاڑی بان ہے جس میں سلطانہ اور طلال کو لے جایا جائے گا۔ یہ وہی کرے گا جو ہم کہیں گے کیونکہ یہ دھرم کی رکھشا کا مطلب سمجھت ہے۔ اسے پتا ہے کہ اس شہ کا کام میں اگر اس کے پران بھی چلے گئے تو یہ گھائے کا سودا ناہیں۔“

وہ اس کے بال کا ثنا چاہ رہی ہیں۔ ایک ملازمہ کے ہاتھ میں قینچی تھی۔ لڑکی کے شہدرنگ بال گھنے اور خوب صورت تھے۔

لڑکی رو رہی تھی۔ اس کے تاثرات برملا کہہ رہے تھے کہ وہ بال کٹوانا نہیں چاہتی۔ رام پرشاد کی بوڑھی والدہ کرسی پر بیٹھی تھی اور زور زور سے بولی رہی تھی۔ ”کلوہی! ہم تیرے فائدے کی بات ہی کرتے ہیں۔ تجھے پاپ سے بچانا چاہتے ہیں۔ زنگ کی اگنی بڑی سخت ہے۔ تجھے اس پر دوشواس ہو تو بھی اس طرح کی بات نہ کرے۔“

رام پرشاد کی نوجوان بہو بھی پاس ہی کھڑی تھی۔ اس کے چہرے پر خشکی کے آثار تھے۔ وہ بولی۔ ”بڑی ماتا! آپ زبردستی نہ کریں۔ دیر سے دیر سے سب ٹھیک ہو جاوے گا۔ آپ اس بے چاری کو تھوڑا سا سے دیں۔“

”تو بیچ میں مت بول۔“ بوڑھی عورت چلا کر بولی۔ ”تو ہمیشہ دھرم و روہی بات کرت ہے۔ یہ میرا گھر ہے۔ میرا پر یوار ہے۔ جب تک میں زندہ ہوں، یہاں میرا ادھکار رہے گا اور میرا حکم چلے گا۔“

”لیکن ماتا جی! یہ ہماری زر خرید داسی نا ہیں ہے۔ یہ ملازمہ ہے۔ اس کی بھی اپنی مرضی ہے اور دھرم ”مرضی“ کا نام ہے، جو زبردستی کا نام نا ہیں۔ بھگوان کے لئے ماتا جی۔۔۔۔۔ آپ دھرم کے نام پر اپنی مرضی نہ چلائیں۔“

”تو اپنی زبان کو لگام دے مالا۔“ بڑھیا کا نیتی آواز میں بولی۔ ”بھگوان کا خوف کر۔ یہ دھوا ہے۔۔۔۔۔ اگر یہ بیاہتا بن کر پھرتی رہے گی تو یہ ٹھیک ہووے گا۔ اس کی نحوست ہم سب کو لے ڈوبے گی۔۔۔۔۔ اور سب سے پہلے یہ نحوست پڑے گی تجھ پر۔۔۔۔۔ دفع ہو جا یہاں سے۔۔۔۔۔ میں جو کرتی ہوں، مجھے کرنے دے۔“ آخری الفاظ بڑھیا نے بہت زور دے کر کہے۔

نوجوان لڑکی مالانے ایک دم رخ بدلا اور پاؤں پٹختی ہوئی لان کی طرف آگئی۔ مجھ سے کچھ فاصلے پر وہ ایک کرسی پر بیٹھ گئی اور پیش بھرے انداز میں کسی بچے کا سویٹر بننے لگی۔ وہ اچھی صورت کی تھی اور اپنی بول چال سے پڑھی لکھی نظر آتی تھی۔ ایک امیر کیر گھرانے کی برہمن بہو ہونے کے باوجود اس میں تکلیف اور بناوٹ نہیں تھی۔ ایک دو بار وہ مجھ سے بات بھی کر چکی تھی۔

برآمدے میں، دیکھتے ہی دیکھتے ملازموں نے نو عمر لڑکی کے بال قینچی سے کاٹ دیئے۔ وہ اتنے بے ڈھنگے طریقے سے کاٹے گئے تھے کہ ترس آنے لگا۔ وہ خاموش بیٹھی آنسو بہاتی

رہی۔ اس کے کمزور چہرے کا رنگ ہلکی ہو رہا تھا۔ بعد ازاں وہ اندرونی کمروں کی طرف چلی گئی۔ لڑکی کے کٹے ہوئے بالوں کو غالباً جلانے کے لئے یا کسی اور رسم کی ادائیگی کے لئے ایک پرانے کپڑے میں لپیٹ لیا گیا۔

مالا چپ بیٹھی رہی۔ اس کی انگلیاں تیزی سے سلاخیوں پر حرکت کرتی رہیں۔ ارد گرد کوئی نہ رہا تو میں نے اس سے پوچھا۔ ”مالا بہن! یہ کیا جھگڑا تھا؟“

وہ جیسے ایک دم بھڑک اٹھی۔ ”تم لوگن کو کبھی سمجھ نا ہیں آئے گی کہ یہ کیا جھگڑا ہے۔ دھرم تو شانتی اور پریم کا نام ہے، تم لوگن نے اسے یدھ بنا رکھا ہے۔ ایک ڈراؤنا تماشا بنا رکھا ہے۔ دنیا کہیں سے کہیں چلی گئی، ہم اب بھی پتھر کے زمانے میں جی رہے ہیں۔۔۔۔۔ شوہروں کے ساتھ ان کی پتینوں کو زندہ جلانا چاہتے ہیں۔ ذات پات پر مر رہے ہیں۔ کالی رسوں کی آڑ میں ایک دو بچے کا جیون تباہ کر رہے ہیں۔۔۔۔۔“ وہ طیش میں بولتی چلی گئی۔ ان لمحوں میں وہ مجھے بھی رام پرشاد اور ستیش وغیرہ کے مذہبی جنون کا ایک حصہ سمجھ رہی تھی۔

کچھ دیر بعد وہ ذرا ٹھنڈی ہوئی تو میں نے پوچھا۔ ”بہن! لیکن یہاں ہوا کیا ہے؟“

”ہونا کیا ہے۔۔۔۔۔ ماتا جی اپنے لئے سورگ کا ٹکٹ پکا کر رہی ہیں۔ یہ لڑکی تم نے دیکھی ہی ہووے گی۔ مشکل سے سترہ سال عمر ہے اس کی۔ یہ حویلی کی کچی ملازمہ ہے۔ دو مہینے پہلے اس کا بیاہ ہوا تھا لیکن ابھی رخصتی نا ہیں ہوئی تھی۔ اس کا پتی چھوٹے سرکار کی سینا میں سپاہی تھا۔ پچھلے دنوں زرگاں والوں کے ساتھ جو جھڑپیں ہوئی ہیں، ان میں وہ گھائل ہوا اور تین دن بعد اس کا دیہانت ہو گیا۔ اب یہ لڑکی دھوا ہے اور اسے زندہ درگور کرنے کی پوری پوری کوشش کی جا رہی ہے۔ ماتا جی نے اسے ایک علیحدہ کونٹھری میں بند کر چھوڑا ہے۔ اسے دن میں بس ایک بار روکھا سوکھا بھوجن دیا جاوت ہے۔ یہ کھدر کے سفید کپڑے پہنتے ہے اور زمین پر سوت ہے۔ اس کا جیون شروع ہونے سے پہلے ہی ختم ہو گیا ہے۔ اب یہ جتنا عرصہ چنے گی، اسی طرح چنے گی۔ یہ ہے ہمارے ”دھرم پریمیوں“ کی بدھی (سمجھ بوجھ) اور ان کا چلن اور یہ تو ایک چھوٹی سی مثال ہے۔ تم بھی سب جانت ہو جو کچھ ہم کر رہے ہیں۔“

ابھی ہم بات کر ہی رہے تھے کہ مالا ٹھنک گئی۔ کوئی پچاس قدم دور حویلی کے مین گیٹ سے ایک گھوڑا گاڑی اندر داخل ہو رہی تھی۔ کالے رنگ کی یہ وہی گھوڑا گاڑی تھی جس پر کچھ دن پہلے تند مزاج ستیش حویلی میں آیا تھا۔ گھوڑا گاڑی دیکھتے ہی مالا مجھ سے بے تعلق ہو گئی اور اپنی ساری توجہ سویٹر بننے میں پر مرکوز کر دی۔ گھوڑا گاڑی سے ستیش برآمد ہوا۔ وہ بہت جلدی میں نظر آتا تھا۔ مجھے دیکھ کر وہ تیر کی طرح میری طرف آیا۔ اس کے چہرے پر جوش کی سرخی

نظر آنے لگی تھی۔ ان لمحوں میں اس نے اپنی جتنی کو بھی بکسر نظر انداز کر دیا۔ میں نے کھڑے ہو کر اسے مستے کیا۔ مالانے آگے بڑھ کر اس کے چرن چھوئے۔ عیش نے مالاک کی طرف توجہ دینے بغیر میرا ہاتھ پکڑا اور اپنے ساتھ لیتا ہوا مہمان خانے کی طرف آگیا۔ اس وقت میں نے دیکھا کہ عیش کی بائیں کلائی پر چھوٹا سا تازہ زخم نظر آ رہا ہے۔ میری رگوں میں خون کی گردش بڑھ گئی۔

کمرے میں پہنچ کر عیش نے جوش سے نیرے کندھے دہائے اور سرسراتی آواز میں بولا۔ ”گوپال! ہم سہل (کامیاب) رہے۔ ہم نے وہ حاصل کر لیا جو چاہت تھے۔ مختار راجپوت کی بیٹی اب ہمارے پاس ہے۔“

مجھے اپنی ریڑھ کی ہڈی میں سردی کی لہر محسوس ہوئی۔ تاہم اپنے اندرونی تاثرات چھپاتے ہوئے میں نے بھی عیش کے سامنے مسرت کا اظہار کیا اور اس سے پوچھا کہ سلطانہ کہاں ہے؟

وہ بولا۔ ”میں تمہیں اس کے پاس لے جانے کے لئے ہی تو آیا ہوں۔“

”اور اس کا نتیجہ؟“ میں نے پوچھا۔

”وہ حرامی بھی ساتھ ہے۔“

”کیا سب کچھ پلاننگ کے مطابق ہوا؟“

”ایک سوا ایک فیصد۔“ وہ دہے دہے جوش سے بولا۔ ”اور سب سے اچھی بات یہ ہوئی کہ حکم جی کے بندے زیادہ زور نہیں مار سکے۔ انہوں نے سلطانہ والی گاڑی کے پیچھے آنے کی کوشش کی مگر ہم نے دڑے پر روک لیا۔ بس تین چار منٹ کی فائرنگ کے بعد ہی وہ لوگوں بھاگ گئے۔ کچھ ایسا جانی نقصان بھی نہیں ہوا۔ دو بندے ان کی طرف سے مرے، تین چار گھائل ہوئے۔ ہماری طرف سے صرف دو بندے گھائل ہوئے ہیں۔“ اس نے جلدی بھلدی مجھے صورت حال سے آگاہ کر دیا۔

میں نے پوچھا۔ ”آپ کا ہاتھ کیسے گھائل ہوا؟“

وہ بے پروائی سے بولا۔ ”چھٹی بڑی سہل (کامیابی) ملی ہے اس کے سامنے ایسے چھوٹے زخم کچھ بھی نہیں ہیں۔ یہ کسی شات گن کا چھرا لگا ہے۔ گاڑی ہان بھولا تاہم بھی تھوڑا سا گھائل ہوا ہے۔“

اسی دوران میں رام پر شاد بھی آتا دکھائی دیا۔ اس کی سفید دھوتی بھی جیسے شادمانی سے پکڑ پکڑا رہی تھی۔ سینہ پہلے سے زیادہ چوڑا نظر آ رہا تھا۔ اس نے آگے بڑھ کر پیچھے کو گلے سے

لگایا اور ماتھا چوما۔ ”شاباش! تم لوگوں نے وہ کر دکھایا جس کی بہت زیادہ ضرورت تھی۔ میں بھاگ وان ہوں کہ تم میرے پتر ہو۔“

بڑھیا بھی لاشی بھیکتی ہوئی آگئی اور پوتے کی بلائیں لینے لگی۔ پھر یہ سارا گھرانہ پوجا کے کمرے میں چلا گیا۔ کچھ دیر تک پرارتھنا کرنے اور آرتی اتارنے کے بعد یہ لوگ باہر نکلے تو نعرے پھولے نہیں سارے تھے۔ رام پر شاد نے چاکروں کو آوازیں دیں۔ ”ساجن، مہندر امری..... جلدی آؤ یہاں۔“

کئی نوکر دوڑتے ہوئے پہنچ گئے اور مودب کھڑے ہو گئے۔ ”بہت سا پر شاد بناؤ اور تقسیم کر دو..... نل پانی کے سارے بڑے مندروں اور استھانوں کے لئے چڑھاوے تیار کرو۔“

بڑھیا نے گنگا جل منگوایا۔ پوتے کو پلویا اور بیٹے کو بھی۔ پھر وہ ایک لمبی مالالے کر بھگوان کرشن کی مورتی کے سامنے بیٹھ گئی اور کوئی جاپ کرنے لگی۔ اس نے حکم دیا کہ کچھی دروازہ بند کر دیا جائے اور کوئی فرد بھی اس دروازے سے پوجا کے کمرے میں داخل نہ ہو۔ اس کا خیال تھا کہ اس شہ گھڑی میں کچھی دروازے سے پوجا کے کمرے میں آنا اچھا شگون نہیں ہے۔ یہ سال خوردہ بوڑھی عورت پتا نہیں کون کون سے توہمات اپنے دماغ میں بسائے بیٹھی تھی اور دوسروں کو بھی ان توہمات میں شریک دیکھنا چاہتی تھی۔ وہ اپنی بہو مالاک کو مخاطب کر کے بولی۔ ”دیکھ رہی ہے مورکھ! ہم پاپ کے ایک کام سے بچے ہیں تو ایٹھور نے کتنی کامیابی دی ہے تیرے پتی کو۔ وہ کلموی اب اپنے کرموں کا پھل پاوے گی۔ اس نے ایک دھرم اتار کی اتھیا کی تھی۔ اتار کی آتما کو شانتی دینے کے لئے اس کلموی کا مرنا ضروری تھا۔“

بہو مالاک برا سامنہ بنا کر رہ گئی۔ وہ سمجھ گئی تھی کہ اس کی دادی ساس کس پاپ کی طرف اشارہ کر رہی ہے۔ وہ اسے بتا رہی تھی کہ بیوہ ملازمہ کا سر موڑ کر اور اسے بے چارگی کی تصویر بنا کر انہوں نے دھرم کا پالن کیا ہے اس لئے ایٹھور نے انہیں فوری طور پر ایک اچھی خبر سنائی ہے۔

قریباً ایک گھنٹے بعد عیش مجھے حویلی سے لے کر جانے کے لئے تیار تھا۔ اس نے سیاہ رنگ کا ایک بیگ اپنے ساتھ لے لیا تھا۔ وقت رخصت رام پر شاد کی توہم پرست والدہ ایک ہودہ پندرہ سال کے خوب روڑکے کے ساتھ آئی۔ لڑکے نے بیچ میں سے مانگ نکال رکھی تھی۔ ماٹھے پر نقشہ تھا۔ حلیہ سادھو سنتوں جیسا تھا۔ بڑھیا کی ہدایت پر لڑکے نے میرے سر پر ایک معلوم خوشبو والا تیل ڈالا اور مجھے گنگا جل کے چند گھونٹ پلائے۔ اس کے بعد نینگوں

یہاں بہت سا جھاڑ جھکاڑ پڑا تھا۔ سرخ پتھر کی چند ٹوٹی پھوٹی سلیں بھی یہاں پڑی تھیں۔ اندازہ ہوتا تھا کہ یہ سلیں استھان کے کھنڈر کا حصہ ہی ہیں۔ غور سے دیکھنے پر اندازہ ہوا کہ ایسی ہی دوسلوں کے درمیان چھوٹا سا راستہ موجود ہے جسے جھاڑ جھکاڑ سے چھپا دیا گیا ہے۔ کوچیان کے انداز سے صاف ظاہر تھا کہ وہ یہاں اکثر آتے جاتے رہتے ہیں۔ یہاں پہنچ کر ستیش نے بیگ میں سے ایک ٹارچ نکال کر روشن کر لی۔ دائیں طرف اس سرنگ کی نیم پتہ دیواروں میں کہیں کہیں سوراخ سے تھے جن سے مدھم ہوا اور روشنی اندر آتی تھی۔

مجھے اپنے سامنے لاتنا ہی سیزھیوں کا ایک سلسلہ نظر آیا۔ یہ سیزھیاں سرنگ کے پتھر لے فرش کو کود کر بنائی گئی تھیں۔ ہم آگے بڑھنے لگے۔
”ابھی ہمیں کتنا جانا ہے؟“ میں نے پانی ہوئی آواز میں پوچھا۔

”بس پانچ دس منٹ۔“ ستیش نے جواب دیا۔

اتنے میں سامنے سے بھی ٹارچ کی روشنی دکھائی دی۔ تین بندے نظر آئے۔ انہوں نے قریب پہنچ کر ستیش کو پر نام کیا۔ ستیش نے جواب دیا۔ آنے والے دلچسپی سے میری طرف دیکھ رہے تھے۔ ان میں سے ایک شخص کو میں نے پہچان لیا۔ حویلی میں جو دوست ستیش سے ملنے آئے تھے، ان میں یہ بھی شامل تھا۔ اس کا رنگ گہرا سا نولا اور ہونٹ بہت موٹے تھے۔ یہ چیک ڈارٹرٹ اور پتلون پہنے ہوئے تھا۔

ستیش نے اس سے پوچھا۔ ”ہاں مہندر! کدھر جا رہے ہو؟“

”بس ذرا نالے تک..... ابھی آجات ہیں۔“ اس کے ہاتھ میں ایک جال تھا۔ لگتا تھا

کہ شاید یہ افراد کہیں مچھلی وغیرہ پکڑنے جا رہے ہیں۔

”حالات ٹھیک ناہیں..... ذرا خیال رکھنا۔“ ستیش نے تنبیہ کے انداز میں کہا۔

ستیش اور مہندر کے درمیان دو تین فقروں کا تبادلہ ہوا پھر ہم ٹارچ کی روشنی میں آگے بڑھ گئے۔

کہیں قریب ہی پانی کا شور بھی سنائی دیتا تھا۔ یوں لگتا تھا کہ یہ پانی کسی اونچی جگہ سے نشیب میں پتھر لیلی جگہ پر گر رہا ہے۔ جوں جوں ہم آگے بڑھے، یہ شور نمایاں ہوتا گیا۔ پھر ایک جگہ ہمیں اس پانی کی جھلک نظر آگئی۔ یہ پانی کسی نامعلوم سمت سے آکر ایک چھوٹے آبشار کی صورت میں پتھروں پر گرتا تھا اور پھر وہاں سے آگے بڑھ کر ایک تالاب کی شکل اختیار کر لیتا تھا۔ سفید جھاگ اڑاتے اس پانی کے اندر ایک بہت بڑا مجسمہ ٹوٹا ہوا پڑا تھا۔ وہ اوندھی حالت میں تھا۔ اس کی لمبائی تیس چالیس فٹ سے کم نہیں تھی۔ اس کا ایک بازو دندار

پتھروں کی ایک مالاسی میرے گلے میں ڈال دی۔ بڑھیا نے میرے اور ستیش کے ماتھوں، تلک لگائے۔

کچھ ہی دیر بعد میں ستیش کے ساتھ اس کی شان دار گھوڑا گاڑی میں حویلی سے روانہ ہو رہا تھا۔ مجھے اب تک کچھ معلوم نہیں تھا کہ یہ لوگ مجھے اس طرح کیوں اور کہاں لے جا رہے ہیں۔ یہ سہ پہر کا وقت تھا۔ ہماری گھوڑا گاڑی تیزی کے ساتھ ٹل پانی کے مختلف بازاروں سے گزرتی رہی اور مضامقات میں آگئی۔ مجھے یقین تھا کہ میں سلطانہ کے پاس ہی جا رہا ہوں لیکن سلطانہ کو میں کس حال میں دیکھوں گا اور مجھے سلطانہ کے ساتھ کس طرح کا رویہ اختیار کرنے پر مجبور کیا جائے گا، اس کا مجھے کچھ پتا نہیں تھا۔ ہاں، اتنی بات ضرور سمجھ میں آ رہی تھی کہ کچھ الٹو کھا اور خطرناک ہونے والا ہے۔

کچھ آگے جا کر ایک غیر متوقع بات ہوئی۔ ستیش کے ہاتھ میں ایک سیاہ پٹی نظر آئی۔ اس نے کہا۔ ”گواہ! میں تم سے شاپاہت ہوں لیکن یہ ہماری مجبوری ہے۔ تھوڑی دیر کے لئے یہ پٹی تمہاری آنکھوں پر باندھنا پڑے گی۔“
”ٹھیک ہے، جیسے آپ کی مرضی۔“ میں نے کہا۔

ستیش نے پٹی باندھ دی..... گاڑی قریباً ایک گھنٹے تک مزید ہچکولے کھاتی رہی۔ وہ ایک نیم پتہ راستے پر چلنے کے بعد کچے راستے پر آگئی۔ اس کی رفتار کم ہوگئی۔ جنگلی گلاب اور دیگر نباتات کی خوشبو میرے نتھنوں سے ٹکر رہی تھی۔ ایک طویل چڑھائی چڑھنے کے بعد گھوڑا گاڑی رک گئی۔ ستیش نے مجھے اسی حالت میں گاڑی سے اتارا اور سہارا دے کر کسی چار دیواری میں لے گیا۔ میری پٹی کھول دی گئی۔ میں حیران رہ گیا۔ میں جس جگہ پر موجود تھا وہ کسی کھنڈر سے مشابہ تھی۔ لگتا تھا کہ یہ کسی پرانے استھان کی باقیات ہیں۔ ایک طرف کسی قدیم تالاب کے آثار تھے، دوسری طرف چند پختہ روشیں دکھائی دے رہی تھیں۔ اس جگہ خوشبو بہت زیادہ تھی۔ میری آنکھوں پر پٹی بندھی رہی تھی اس لئے ٹھیک سے پتا نہیں چل سکا تھا لیکن مجھے یہی محسوس ہوا تھا کہ گھوڑا گاڑی خوشبو کے ایک بڑے ڈھیر میں سے گزر کر یہاں پہنچی ہے اور وہ جس خوشبودار جگہ سے گزری تھی، وہاں شاید بہت سے لوگ بھی کام کر رہے تھے۔ غالباً یہ کوئی بڑی پھلواڑی تھی۔

ستیش اور گاڑی کا کوچیان مجھے لے کر آگے بڑھے۔ ہم ایک تنگ سے سرنگ نما راستے میں داخل ہوئے۔ یہ سرنگ قدرتی نہیں بلکہ انسانی ہاتھوں کی بنی ہوئی تھی۔ دیواروں کا پلاستر جھڑ چکا تھا، جا بجا اینٹیں بھی اکٹری ہوئی تھیں۔ ایک جگہ جا کر یوں لگا کہ سرنگ ختم ہوگئی ہے۔

ستیش ادھیڑ عمر شخص کی طرف بڑھا اور اس سے باتیں کرنے لگا۔ چند نو جوان بھی ان دونوں کے گرد اکٹھے ہو گئے۔ یقیناً یہ گفتگو میرے بارے میں ہی ہو رہی تھی۔ گا ہے بگا ہے مجھ پر طائرانہ نظر بھی ڈال لی جاتی تھی۔

میں گاڑی کے کوچبان کے ساتھ ایک ہموار پتھر پلے فرش پر کھڑا تھا اور آٹھ دس فٹ نیچے ہال کی گہما گہمی کا جائزہ لے رہا تھا۔ میرے ذہن میں کئی اندیشے کلبلانے لگے۔ یہ کسی تشدد پسند گروہ کا ٹھکانا تھا۔ ایک ایسا ہی ٹھکانا (جو کانی چھوٹا تھا) میں نے تل پانی کی اندرونی آبادی میں بھی دیکھا تھا۔ وہاں فائرنگ میں کپتان اچے کے ہاتھوں سے آندنا می بندہ ہلاک ہوا تھا اور کئی لڑکے پکڑے گئے تھے۔ اگر ان لڑکوں میں سے کوئی ایک اس جگہ موجود ہوتا تو کیا ہوتا؟ مجھے فوراً پہچان لیا جاتا اور ستیش کو بھی پتا چل جاتا کہ میں گوپال نہیں ہوں..... ایک مسلا ہوں اور اس سے پہلے آند جیسے شخص کے قتل میں ملوث رہا ہوں۔

کچھ دیر بعد ستیش میری طرف مڑا اور مجھے لے کر ہال کمرے میں آ گیا۔ یہاں خستہ حال دیواروں میں پرانی لکڑی کے تین چار دروازے موجود تھے۔ ہم ایک دروازے میں داخل ہوئے اور ایک چھوٹی سی راہداری سے گزر کر ایک کوچھڑی نما کمرے میں پہنچ گئے۔ یہاں ایک بستر موجود تھا۔ لکڑی کی ایک الماری اور دو کرسیاں بھی تھیں جن کے آگے تین ٹانگوں والی گول میز رکھی تھی۔ یہاں بھی رادھا، کرشن، کشمی اور کالی ماتا وغیرہ کی چھوٹی بڑی مورتیاں دکھائی دے رہی تھیں۔ ایک طرف ایک بڑا ترشول پڑا تھا۔ مجھے یوں لگ رہا تھا کہ میں ہندو دیوبالا کے کسی قدیم منظر میں داخل ہو گیا ہوں۔

میں نے ستیش سے پوچھا۔ ”مختار راجپوت کی بیٹی یہیں پر ہے؟“

”ہاں..... بہت جلد تم اسے دیکھ سکو گے۔“

”کب تک؟“

”اس کا اصل سے تو مہا گرو ہی بتاویں گے لیکن میرا وچار ہے کہ یہ ملاقات آج رات یا

کل شام تک ہو جاوے گی۔“

”یہ مہا گرو کون ہیں؟“ میں نے پوچھا۔

”تم نے ابھی ان کو دیکھا تو ہے۔ وہ داڑھی والے جٹا دھاری، جنہوں نے اپنے

پہرے پر بھوت مل رکھا ہے۔“

میں سمجھ گیا کہ وہ اسی سادھو نما شخص کی بات کر رہا ہے جس نے یہاں آتے ہی ستیش

سے سوال جواب کئے تھے۔

تھا۔ چونکہ وہ اونڈھی حالت میں تھا اس لئے صورت نہیں دیکھی جاسکتی تھی۔ ایک بات واضح تھی کہ وہ ہندو دھرم کے کسی دیوتی دیوتا کا بت ہے جو استبداد زمانہ کے سبب بلندی سے اس پانی میں گرا ہے اور نامعلوم عرصے سے یہیں پڑا ہوا ہے۔ جس جگہ سے یہ بت گرا تھا وہ آبشار کے قریب تھی اور مکمل تاریکی میں ڈوبی ہوئی تھی۔ نارنج کی روشنی بھی وہاں تک نہیں پہنچ سکتی تھی۔

ہم پتھر میں کھدی ہوئی میڑھیاں چڑھتے ہوئے آگے نکل گئے۔ انسانی ہاتھوں کی بنائی ہوئی یہ سرنگ پھر تک ہونے لگی۔ اب دائیں دیوار پر نظر آنے والے روزن نما سوراخ بھی نہیں تھے اس لئے قدرے ٹھنکن کا احساس ہوتا تھا۔ سو ڈیڑھ سو قدم آگے آ کر مجھے ہلکا ہلکا شور سنائی دینے لگا۔ میں اس شور کو کوئی واضح معنی نہیں دے سکا، بس یہ احساس ہو رہا تھا کہ آس پاس کچھ لوگ موجود ہیں۔ باتیں کر رہے ہیں..... چل پھر رہے ہیں۔ ایک جگہ پہنچ کر کوچبان نے ہاتھ بڑھایا اور ایک زنگ آلود آہنی دروازہ کھولا۔ دروازہ کھلتے ہی میں چکرا سا گیا۔ میں جیسے ایک دم ایک تنگ دتار یک کوچھڑی سے نکل کر ایک وسیع و عریض اسٹیڈیم میں آ گیا تھا۔ یہ ایک بہت بڑا زمین دوز ہال تھا۔ یہاں ستونوں کی دو قطاریں تھیں جنہوں نے بہت بڑی چھت کو سہارا دے رکھا تھا۔ پلاسٹر جگہ جگہ سے اکھڑ چکا تھا اور ناک چندی اینٹیں جھانک رہی تھیں۔ ستون اور ستونوں کے نیچے پتھر یا فرش بھی خستہ حال تھا۔ دیواروں پر دیوتی دیوتاؤں کی رنگین شبیہیں دھندلی پڑ چکی تھیں یا یکسر مٹ چکی تھیں۔ چند ایک..... شکست مورتیاں بھی نظر آتی تھیں۔ شاید کسی وقت یہ وسیع ہال اس استھان کا ایک اہم حصہ رہا ہوگا لیکن اب یہ ایک کھنڈر تھا۔ ہاں یہ ضرور تھا کہ یہ کھنڈر بالکل صاف ستھرا نظر آ رہا تھا۔ یہاں رہنے والوں نے اسے ایک آباد جگہ کی شکل دے رکھی تھی۔ مجھے ایک ادھیڑ عمر کا فرہب اندام شخص نظر آیا۔ عام ہندوؤں کے برعکس اس کی داڑھی تھی اور سر پر لمبی جٹائیں تھیں۔ وہ پنڈت کے بجائے کوئی سادھو سنت نظر آتا تھا۔ اس کی صورت میں عجیب سی کھنکی تھی۔ اس شخص کے علاوہ یہاں پندرہ بیس جوان لڑکے بھی نظر آ رہے تھے۔ وہ سب بٹے کٹے اور درشتی جسموں والے تھے۔ ان میں سے دو چار کے کندھوں پر رانگلیں بھی جمول رہی تھیں۔ ایک طرف سات آٹھ لڑکے اونڈھے لیٹے تھے اور ایک شخص سے رانگل چلانے اور نشانہ باندھنے کی تربیت حاصل کر رہے تھے۔ دیواروں پر کلہاڑیاں، لاشیاں اور خنجر وغیرہ آویزاں تھے۔ ایک نظر دیکھنے سے ہی سمجھا جاسکتا تھا کہ یہ جگہ ایک تربیتی اکھاڑے کی حیثیت رکھتی ہے۔ ستیش کو دیکھ کر سب نے اپنی مصروفیات روک دیں اور ہماری طرف متوجہ ہو گئے۔ مجھے خاص دلچسپی سے دیکھا جا رہا تھا۔

وہ چلا گیا۔ کچھ ہی دیر بعد ایک شخص بڑا سا طشت لے آیا۔ اس میں مٹھائی، خشک میوہ جات اور گرم دودھ وغیرہ تھے۔ موسم اب سرد ہو چلا تھا۔ میں نے تھوڑی سی پیٹ پوچھا۔ ساتھ ساتھ میں خود کو آنے والے حالات کے لئے تیار کرتا جا رہا تھا..... میں جانتا تھا کہ میں ایک نہایت سنگین صورت حال میں داخل ہو چکا ہوں۔ یہاں سلطانہ راجپوت موجود تھی..... اور وہ میری بیوی تھی۔ وہ بے رحم حالات کی زد میں تھی اور خود بھی بے رحم ہو چکی تھی۔ یقین نہیں آ رہا تھا کہ ایک لڑکی جو ایک بچے کی ماں بھی ہے، یکا یک زندگی اور زندگی کے سارے تقاضوں سے اتنی دور جا سکتی ہے۔ وہ زرگاں میں تھسی تھی۔ اس نے پے در پے قتل کئے تھے اور آسیب بن کر لوگوں کے حواس پر چھا گئی تھی۔ صرف چند ہفتوں میں ہی اس کا نام راجواڑے کے ہر باشندے کی زبان پر آ گیا تھا..... خاص طور پر موہن کمار کے قتل کے بعد تو اس کے نام کے حوالے سے تہلکہ مچ گیا تھا..... لیکن وہ تہلکہ اور سنسنی کا یہ سلسلہ تادیر برقرار نہیں رکھ سکی تھی۔ بے شک کچھ لوگ توقع کرنے لگے تھے کہ وہ کسی روز کسی آسیب کی طرح جارح گورایا سرجن آسٹریل وغیرہ کو بھی جادو بچے کی مگر یہ ہو نہیں پایا تھا۔ موہن کمار کے قتل کے بعد وہ گھبرے میں آ گئی تھی اور اب اپنے نوعمر بھتیجے طلال راجپوت سمیت ان انتہا پسند کٹر ہندوؤں کے قبضے میں تھی۔ وہ اسے اپنے کسی نامعلوم عقیدے کے مطابق قرار دیتی مزادینے کے لئے بے تاب تھے۔ ایک حیرت ناک اتفاق یہ تھا کہ اس قرار واقعی سزا میں اپنا کردار ادا کرنے کے لئے میں خود بھی گوپال کے روپ میں یہاں موجود تھا۔

میں پچھلے تین چار روز سے یہی سوچ رہا تھا کہ مجھے سلطانہ کے لئے کیا کرنا ہے؟ اسے کس طرح بچانا ہے؟ کیسے اس کی اور طلال کی زندگی کو محفوظ کرنا ہے اور پھر کسی سلامتی والی جگہ تک رسائی حاصل کرنی ہے؟ لیکن یہ سب کچھ تو تب ہی طے کیا جا سکتا تھا جب مجھے اصل حالات کا علم ہوتا۔ مجھے ابھی تک تاریکی میں رکھا گیا تھا۔ کچھ بھی کھل کر نہیں بتایا گیا تھا اور اب جبکہ ڈراپ سین ہونے میں زیادہ وقت باقی نہیں تھا، میں بدستور اندھیرے میں تھا۔

تو کیا اس اندھیرے کا مطلب یہ تھا کہ میں کچھ نہ کروں گا اور سلطانہ و طلال کو کسی بدترین انجام سے دوچار ہونے دوں گا؟ ایسا نہیں ہو سکتا تھا۔ کم از کم آسانی سے تو نہیں ہو سکتا تھا۔ میں یہاں موجود تھا اور اب ایسا لاچار بھی نہیں تھا کہ بھرپور تک دو دنہ کر سکتا۔ میں اب اپنے اندر مرنے اور مار دینے کی ہمت رکھتا تھا اور اس ہمت کے ساتھ ساتھ میرے اندر کچھ اور بھی موجود تھا۔ یہ جو کچھ بھی تھا، مجھے باروندا جینکی نے دیا تھا..... اس کی باتوں نے، اس کے فن نے، اس کے فلسفے نے۔ وہ راہ عشق کا نیپالی مسافر، وہ صبح کا تارا، وہ ٹھماتا ہوا

میں نے ذرا جھنجکتے ہوئے ستیش سے کہا۔ ”میں بہت الجھن میں ہوں جی۔ بتانا نہیں کہ آپ اس لڑکی کے ساتھ کیا کرنا چاہتے ہیں..... اور اس میں میرا کیا پارٹ ہووے گا؟“

”شاید تم ڈر رہے ہو کہ تمہیں اس اپرا دھن کا خون کرنا پڑے گا۔ ایسی کوئی بات ناہیں ہے۔ ماتاجی نے کہا تھا نا کہ تمہیں اپنے ہاتھ سے کچھ ناہیں کرنا۔ اگر کچھ کرنا ہو تو وہ زیادہ سے زیادہ یہ ہووے گا کہ تمہیں ایک اگنی جلانا ہووے گی..... بس۔“

”میں چاہت ہوں کہ یہ کام جلد سے جلد ہو جاوے تاکہ میں واپس جا سکوں۔“ میں نے مقامی لب و لہجے میں کہا۔

”بالکل ایسا ہی ہووے گا۔ اب تم کچھ کھاپی کرسفر کی تھکاوٹ اتار لو۔ جب سے آوے گا، میں تمہیں خود بلا لوں گا۔“

”نہیں، مجھے کوئی ایسی تھکاوٹ ناہیں اور نہ ہی بھوک ہے۔“ میں نے کہا۔

وہ عجیب انداز سے میری طرف دیکھنے لگا۔ پھر ذرا توقف سے بولا۔ ”میں تم میں کئی انوکھی چیزیں دیکھ رہا ہوں۔ اتنی سردی میں بھی تم نے عام سے کپڑے پہن رکھے ہیں اور تم سردی کو کچھ زیادہ محسوس بھی ناہیں کر رہے ہو۔ تم باقاعدگی سے بھوجن بھی ناہیں لیتے ہو۔ شاید کبھی کبھی سارا دن فاقے سے بھی گزار دیوٹ ہو۔ میں نے ایک دن تمہیں ٹھنڈے پانی سے اشان کر تے دیکھا ہے۔ کسی وقت تو لگت ہے کہ تم نے اپنے شری کو تکلیف اور دکھ میں رکھنے کا تہیہ کر رکھا ہے.....“

”نہیں، ایسی تو کوئی بات ناہیں۔ بس میرا بہن بہن ہی کچھ اس طرح کا ہے۔“

”ایسا کب سے ہے؟“ اس نے پوچھا۔

”میں سمجھنا ناہیں ستیش صاحب!“

”کسی وقت تو لگتا ہے جیسے تم کوئی چلہ کاٹ رہے ہو۔“ وہ ہولے سے مسکرایا اور خاموش

ہو گیا۔

میں اسے کیا بتاتا کہ میں چلہ ہی کاٹ رہا ہوں۔ ایک ایسا چلہ جو اب شاید میری زندگی کے ساتھ ہی ختم ہوگا۔ مجھے کوئی ایسا ملتا تھا جو درد کو میرا اوڑھنا بچھونا بنا گیا تھا۔ وہ مجھے بتا گیا تھا کہ درد کے ساتھ زندہ رہنا کیا ہوتا ہے اور درد کے پانیوں میں ڈوب کر راحت کے موتی کیسے نکالے جاتے ہیں۔ میں اس کی بتائی ہوئی راہ پر چل رہا تھا۔ اس راہ پر کانٹے تھے جو میرے پاؤں میں ٹوٹتے تھے لیکن اب ان کانٹوں کے ٹوٹنے میں ایک مزہ سا محسوس ہونے لگا تھا۔ میں بدل رہا تھا۔ بڑی تیزی سے بدل رہا تھا۔

شاہ کے پاس آگئی۔ اس کی اس حرکت کا نتیجہ یہ نکلا ہے کہ دھیرے دھیرے حالات خراب تر ہو گئے ہیں اور اب زرگاں اور تل پانی میں پیدھ کی نوبت آگئی ہے۔ اس پیدھ میں پتا نہیں کتنی لاشیں گریں گی۔ اس لڑکی کا آخری اپرا دہ تو کسی صورت معافی کے قابل نہیں ہے۔ اس نے مہاتما پیڑھی کے ایک دھرم اوتار کو بیدردی سے قتل کیا ہے اور ان کا سر کاٹا ہے..... زرگاں کے بڑے پنڈت مہاراج نے اس کے لئے جو سزا تجویز کی ہے، وہ دھرم کا پالن تو کرے گی ہی..... اس اپرا دھن کے لئے بھی وہ سزا چھٹکارے کا سبب بنے گی۔ اس کے سارے پاپ اس سزا سے ڈھل جائیں گے۔ اس کی آتما کو شانتی ملے گی.....“

”یہ سزا کیا ہے مہا گرو؟“ میں نے دریافت کیا۔

”ناگ پھنی کی خشک لکڑی سے چتا تیار کی جاوے گی اور اس میں اسے جلایا جاوے گا۔“

”زندہ؟“ میں نے پوچھا۔

”ہوگی تو زندہ ہی لیکن اپنے ہوش حواس میں نہیں ہوگی۔ اسے افیم کا ست پلایا جاوے گا پھر آگنی میں رکھا جاوے گا۔“

میں اندر سے لرز گیا۔ اندھے عقیدے انسان کو کیسے کیسے کاموں پر مجبور کر دیتے ہیں۔ تو ہم پرستی دھرم کا لبادہ اوڑھ کر کسی آسیب کی طرح انسان سے چلتی ہے اور اسے کائنات کی سب سے ناقص النسل شے بنا دیتی ہے۔

میں نے پوچھا۔ ”مہا گرو! اس سارے عمل میں میرا کردار کیا ہووے گا؟“

”وہی جو بڑے پنڈت مہاراج نے تمہارے لئے چنا ہے۔ چاند کی چوتھی رات کو تم کالی کے مندر میں داخل ہوئے اور وہ پہلے منش بنے جو رام پرشاد کے پر یوار کے ساتھ پوجا کے لئے بیٹھا۔ تم اب اگر ش بنو گے۔“

”یہ اگر ش کیا ہوت ہے مہا گرو؟“

”جو کسی بُری آتما کو پاپوں سے چھٹکارا دلانے کے لئے اس کی مدد کرت ہے۔ تم سلطانی کی چتا کو آگنی دکھاؤ گے۔“

میں سناٹے میں رہ گیا۔ ساری بات میری سمجھ میں آرہی تھی۔ یہاں سلطانی کو زندہ جلایا جانے والا تھا۔ یہ کام ایک خاص شخص کے ہاتھوں ہونا ضروری تھا..... اور پتا نہیں کیسے وہ خاص آدمی میں بن گیا تھا۔ جب کالی کے مندر کے پاس بھرے بازار میں اچھے کے حوالدار کی نظر سے بچنے کے لئے میں مندر میں گھسا تھا، مجھے ہرگز پتا نہیں تھا کہ میرا یہ اقدام مجھے لے کر کس راستے پر چل نکلے گا۔

چراغ..... وہ اپنی جھکتی ہوئی لو سے میرے سینے میں ایک دیار روشن کر چکا تھا۔ اس دیے کی روشنی دھیرے دھیرے میرے پورے جسم میں پھیل رہی تھی۔ ہاں، ان لوگوں کے لئے اب سلطانی راجپوت کو مارنا آسان نہیں تھا۔ اگر یہاں سلطانی لاش گرتی تو پھر اور بھی بہت سی لاشیں گرتیں۔

شام کا وقت تھا جب سگھہ بچنے کی آوازیں سنائی دیں۔ پھر بچن کی گونج سنائی دینے لگی۔ کچھ دیر بعد میرے کونٹری نما کمرے کا دروازہ کھلا اور وہی فر بہ اندام سا دھواندر آ گیا جسے میں نے باہر کھڑے میں دیکھا تھا۔ اس کے جسم پر فقط ایک دھوتی اور بنیان تھی۔ چہرے پر بھبھوت اور گلے میں مالائیں تھیں۔ یہ یہاں کا مہا گرو تھا۔ میں اسے دیکھ کر کھڑا ہو گیا اور پر نام کیا۔ وہ جواب دیتے ہوئے ایک کرسی پر بیٹھ گیا اور مجھے بھی بیٹھنے کی آگیا دی۔ وہ بولا۔ ”تم خوش قسمت ہو..... تمہیں ابشور نے ایک پوتر کام کے لئے چنا ہے۔ تم نے ضرور پچھلے جنم میں کوئی بڑا پن کیا ہووے گا۔“

میں نے مؤدب انداز میں سر جھکائے رکھا۔

وہ اپنی آواز میں نرمی پیدا کرتے ہوئے بولا۔ ”ہمارا دھرم آشتی اور پریم کا دھرم ہے..... لیکن کبھی کبھی کچھ مورکھ اس آشتی کو تباہ کر دینے پر کمر باندھ لیتے ہیں۔ ایسے میں یہ ممکن نہیں رہتا کہ آشتی اور پریم کا دامن تمام کر رکھا جاوے۔ پھر کچھ نہ کچھ کرنا پڑتا ہے۔ اس کی ایک مثال یہ لڑکی سلطانی ہے۔ ناری ذات کمزور ہوت ہے۔ اس کے خلاف کوئی کٹھور فیصلہ کرتے ہوئے دکھ بھی ہوت ہے لیکن اب ہماری مجبوری ہے کہ اسے اس کے کئے کی سزا دیوں اور فوراً دیوں۔ ایسا نہ ہوا تو ہم سب پر سختی آوے گی۔“

”کیا ایسا ہو سکت ہے گرو جی کہ اس لڑکی کو موت کے علاوہ کوئی اور لڑکی سزا دے دی جاوے؟“

”ناہیں۔“ گرو نے فوراً اپنا سر نفی میں ہلایا اور اس کی آنکھوں سے نفرت چھلکنے لگی۔ وہ بولا۔ ”یہ لڑکی ابھاگیہ ہے۔ اس سے بے در پے اپرا دہ ہوئے ہیں اور ہر اپرا دہ ایسا تھا جس پر اسے موت کی سزا دی جا سکت تھی۔ اس کا سب سے پہلا اپرا دہ یہ تھا کہ اس نے مقامی رواج کے مطابق حکم جی کی پری بننے سے انکار کیا۔ اس کے باپوں نے چالاکی دکھائی اور اس کا بیاہ راتوں رات ایک ایسے مسلے سے کر دیا جو اپنے ہوش حواس میں ہی نہیں تھا..... بیاہتا ہونے کی وجہ سے یہ پری بننے سے رہ گئی۔ اس کا دوسرا بڑا دوش یہ تھا کہ اس نے ہاتھ پائی کر کے حکم جی کی چھوٹی پتی رتنا دیوی کا جڑا توڑا اور پناہ کے لئے بھاگ کر یہاں چھوٹے سزکار اور مراد

اس کی یہ اطلاع میرے لئے سکون کا باعث بنی۔ تاہم ابھی مجھے اس اطلاع پر پوری طرح یقین نہیں تھا۔ میں چاہتا تھا کہ ستیش یا ماہاگرہ مجھے خود آکر بتائیں مگر ستیش نہ جانے کن معروفیات میں الجھا ہوا تھا۔ آدھ پون گھنٹے کی بات چیت میں بھدی آواز والا یہ ارجن نامی شخص مجھ سے مزید بے تکلیف ہو گیا۔ وہ انتہا پسندی کی ہر تعریف پر پورا اترتا تھا۔ مسلمانوں کے لئے اس میں کوٹ کوٹ کر زہر بھرا ہوا تھا، خاص طور سے مرادشاہ اور ان کے حواریوں کے لئے۔ اس کا خیال تھا کہ یہ لوگ چھوٹے سرکار کو اپنا دھرم تبدیل کرنے پر مجبور کر رہے ہیں اور دیرے دیرے مل پانی کی راج گدی پر قبضہ جمانا چاہتے ہیں۔ باتیں کرتے ہوئے اس کے منہ سے جیسے چنگاریاں چھوٹی تھیں۔

وہ بولا۔ ”ہم نے بہت سہہ لیا ہے۔ اب ہم اینٹ کا جواب پتھر سے بلکہ گولی سے دیویں گے۔ اپنے ایک بالک کے بدلے میں ان کے دس بالکوں کی ہتھیاء کریں گے۔ اپنی ایک عورت کے بدلے میں ان کی دس عورتوں سے بلا دکار کریں گے۔ اب ہمارے ہاتھ کوئی ناہیں روک سکتا۔ اب ہمیں چپ ناہیں رہنا چاہئے۔ ہم میں سے کسی کو بھی چپ ناہیں رہنا چاہئے۔ میں تو تم کو بھی مشورہ دوں گا گوپال..... اب کنارے پر رہنے کا ناہیں، طوفان میں کودنے کا وقت ہے۔ جو کنارے سے تماشا دیکھیں گے، وہ پاپ کریں گے۔ تم بھی اپنے آپ کو کسی جتھے میں شامل کر لو۔ ضروری ناہیں کہ یہ ہمارا ہی جتھا ہو۔ بھگوان کی کرپا سے اب اور بھی بہت سے لوگن یہ کام کر رہے ہیں.....“ وہ جوش کے عالم میں بولتا چلا گیا۔

تھوڑی دیر بعد ارجن نے گنگوکارخ ایک اور جانب موڑ دیا۔ اس کی آنکھوں میں شیطانی چمکنے لگی اور مسکراتے لہجے میں زہر سرایت کر گیا۔ اس نے مجھے ایک اور مسلمان لڑکی کے بارے میں بتایا جو یہاں موجود تھی اور جسے اس کے کرموں کی قراری سزا مل رہی تھی۔ میں یہ سن کر لرز گیا کہ اس بے بس لڑکی کو یہاں موجود انتہا پسند ڈشکرے کئی روز سے زیادتی کا نشانہ بنا رہے ہیں۔

ارجن نے ایک آنکھ میچ کر بڑے رازدارانہ لہجے میں مجھ سے کہا۔ ”اگر چاہو تو تم بھی اس بہتی لنگا میں ہاتھ دھوسکت ہو۔“

”میں سمجھتا ناہیں۔“

وہ اسی لہجے میں بولا۔ ”سیانے کہتے ہیں جو چیز بے کار جا رہی ہو، اسے بے کار جانے سے پہلے استعمال کر لینا چاہئے۔ اس چھوڑی کو بھی ایک دو دن میں مکت (ختم) ہو جاتا ہے تو لڑکیوں نہ یہ کسی کے کام آ جاوے۔“

مہاگرہ نے بغور میری طرف دیکھتے ہوئے کہا۔ ”پرنتو! کیا تم اس کام کے لئے تیار ناہیں ہو؟“

”اگر یہ بڑے پنڈت مہاراج کا حکم ہے تو پھر انکار کی کوئی گنجائش ہی ناہیں ہے گرد جی لیکن.....“

”لیکن..... کیا؟“ گرد نے پوچھا۔

”میں سلطانہ کے بھتیجے کے بارے میں جاننا چاہتا ہوں۔ اس کا کیا کیا جاوے گا؟“

”وہ ابھی یہاں ہمارے پاس ہی رہے گا۔ اس کے بارے میں پنڈت مہاراج بعد میں فیصلہ کریں گے۔“

میرے اور مہاگرہ کے درمیان چند منٹ مزید بات چیت ہوئی پھر وہ مجھے کچھ ضروری ہدایات دے کر واپس چلا گیا۔

میرے ذہن میں آندھی سی چلنے لگی۔ یقین نہیں آ رہا تھا کہ یہاں ایسی سنگ دلی کا مظاہرہ کیا جا سکتا ہے۔ کسی کو زندہ جلانے کی بات کرنا اور چیزے لیکن سچ ایک جیتے جاگتے سانس لیتے وجود کورسیوں سے باندھ کر آگ میں بھسم کر دینا اور بات۔

میں نے اندازہ لگایا کہ اس زمین دوز ہال میں اور اس سے ملحقہ کونٹریوں اور راہداریوں میں کم و بیش ایک سو افراد موجود ہیں۔ مجھے ابھی تک ان میں کوئی عورت نظر نہیں آئی تھی۔ ان میں سے زیادہ تر کی عمریں بیس اور تیس سال کے درمیان تھیں۔ یہ اپنے چہروں مہروں سے ہی شدت پسند لوگ نظر آتے تھے۔ ان میں سے کچھ نے اپنے چہروں پر بھوت مل رکھا تھا اور گیروا کپڑے پہن رکھے تھے۔ یہاں کا کرتا دھرتا تو ایک جگ جیت نامی شخص تھا جو مجھے ابھی تک دکھائی نہیں دیا تھا تاہم ستیش کو بھی یہاں ایک اہم حیثیت حاصل تھی۔

میں سلطانہ اور لٹال کو دیکھنے کے لئے بے چین تھا لیکن اس کے ساتھ ساتھ مجھے ایک ڈر بھی تھا۔ مجھے دیکھتے ہی وہ پہچان لیتے۔ عین ممکن تھا کہ ان میں سے کوئی یہ پہچان ظاہر بھی کر دیتا۔ ایسی صورت میں میرا بھانڈا فوراً پھوٹ جاتا۔ شام سے تھوڑی دیر پہلے ایک شخص نے دروازہ کھولا اور کمرے میں اندر آ گیا۔ یہ ستیش کے دوستوں میں سے ایک تھا۔ یہ بھدی آواز والا وہی شخص تھا جو زرا لنگڑا کر چلتا تھا اور جسے میں حویلی میں بھی دیکھ چکا تھا۔

عیار آنکھوں والا یہ شخص بڑی جلدی بے تکلف ہو جانے والوں میں سے تھا۔ اس نے سب سے پہلی اطلاع تو مجھے یہ دی کہ مختار راجپوت کی اپرا دھن بیٹی کو پنڈت مہاراج کے حکم کے مطابق موت کے گھاٹ اتارنے کا عمل آج نہیں ہوگا اس میں تھوڑی سی تاخیر ہے۔

یہ شمارہ پاک سوسائٹی ڈاٹ کام نے پیش کیا ہے

پاک سوسائٹی خاص کیوں ہیں:-

ہائس کو الٹی پی ڈی ایف
ایڈ فرس لنکس
ایک کلک سے ڈاؤن لوڈ
ڈاؤن لوڈ اور آن لائن ریڈنگ ایک پیج پر
کتاب کی مختلف سائزوں میں اپلو ڈنگ
ناولز اور عمران سیریز کی مکمل ریبنج

Click on <http://paksociety.com> to Visit Us

<http://fb.com/paksociety>

پاک سوسائٹی کو فیس بک پر جوائن کریں

<http://twitter.com/paksociety1>

پاک سوسائٹی کو ٹویٹر پر جوائن کریں

<https://plus.google.com/112999726194960503629>

پاک سوسائٹی کو گوگل پلس پر جوائن کریں

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس

بک پر رابطہ کریں۔۔۔

ہمیں فیس بک پر لائک کریں اور ہر کتاب اپنی وال پر دیکھنے کے لئے امیج پر دی گئی ہدایات پر عمل کریں:-

Dont miss a singal one of your Favourite Paksociety's Update !

- i. Open Paksociety Page.
- ii. Click Liked.
- iii. Select Get Notifications.
- iv. Select See First.

All Done

Like Message

Get Notifications
Add to Interest Lists...

Unlike

IN YOUR NEWS FEED

See First
See new posts at the top of News Feed

Default
See posts as usual

Unfollow

مقررہ وقت پر ارجن میرے کمرے میں آگیا۔ اس نے مجھے ساتھ چلنے کو کہا۔ اس نے کسی شے کا نشہ بھی کیا ہوا تھا۔ بعد میں پتا چلا کہ وہ تاڑی تھی۔ وہ ایک راہداری سے گزار کر مجھے ایک نسبتاً بڑے کمرے میں لے آیا۔ یہاں سات آٹھ بندے موجود تھے۔ کچھ تاش کھیل رہے تھے، کچھ لحافوں میں لیٹے سگریٹ پھوک رہے تھے اور گپ شپ کر رہے تھے۔ ان سب نے مجھے معنی خیز نظروں سے دیکھا اور چپکے چپکے مسکرائے بھی۔

شیشے کی ایک لمبی بوتل تاڑی سے لہالب بھری ہوئی تھی۔ ارجن نے مجھے پینے کی پیشکش کی لیکن میں نے شکر یہ کے ساتھ انکار کر دیا۔

ہم گپ شپ میں مصروف ہو گئے۔ ارجن کوشش کر رہا تھا کہ میں باقی افراد سے بھی بے تکلف ہو جاؤں۔ وہ سب صورتوں سے چپٹے ہوئے بد معاش نظر آتے تھے۔ کئی ایک کے ہرے پر نئے و پرانے زخموں کے نشان موجود تھے۔ وہ مراد شاہ کے بارے میں اور اس کے ایک ہم زلف کے بارے میں نہایت نازیبا گفتگو کر رہے تھے۔ دوسرے لفظوں میں وہ نگلی گالیاں ہی بک رہے تھے۔ ساتھ ساتھ بیٹکن کے پکوڑے کھائے جا رہے تھے۔

کچھ دیر بعد اس کمرے کا ایک بنگلی دروازہ کھلا اور ایک لمبا ترنگا شخص تاڑی کے نشے میں ڈولتا اور اپنی قمیض درست کرتا ہوا باہر نکلا۔ اس کے بال منتشر اور آنکھیں سرخ تھیں۔ وہ منگنٹا رہا تھا..... رام تیری گنگا میلی ہو گئی..... ہورام تیری گنگا میلی ہو گئی.....

اس نے دو تین پکوڑے کھائے اور پھر دھپ سے ایک چار پانی پر گر گیا۔ ارجن نے ہندو لہے تک مجھے غور سے دیکھا پھر ایک آنکھ پٹی اور مجھے ادھ کھلے دروازے سے اندر جانے کا اشارہ کیا۔

میں اس صورت حال کو اب کچھ کچھ سمجھنے لگا تھا۔ کچھ دیر سوچنے کے بعد میں نے اپنے ہونٹوں پر مدہم مسکراہٹ سجائی اور اٹھ کھڑا ہوا۔

ارجن نے سرور لہجے میں کہا۔ ”جرنگ ملی کی ہے..... ہر شیر لگے ہو بھی۔“ میں دروازے کی طرف بڑھا۔ اس نے سگریٹ کا پیکٹ میری طرف اچھالتے ہوئے کہا۔ ”کچھ اور تاشیں تو یہی لے جاؤ۔“

میں نے پیکٹ ہوا میں دبوچ لیا اور کمرے میں داخل ہو گیا۔ اندر لائین کی مدد سے ہی زرد روشنی تھی۔ میں نے دروازہ بند کر دیا ایک پلنگ پر بوسیدہ سے لحاف کے نیچے مجھے بے بسی کی ایک جیتی جاگتی تصویر نظر آئی۔ یہ ایک بیس بائیس سال کی لڑکی تھی۔ اس کے روکھے پھیکے بال منتشر اور چہرہ لائین کی روشنی ہی کی طرح زرد اور بیمار تھا۔ رورو کر اس کی آنکھیں چپ چپی ہو

”تمہارا..... مطلب..... بلا دکار سے ہے؟“

”بلا دکارنا ہیں..... انصاف..... انصاف..... نیائے.....“ ارجن کے لہجے میں پھر بے پناہ زہر اُتر آیا۔ ”اس حرامزادی کے بھائی نے ایک برہمن لڑکی کے ساتھ زیادتی کی..... بیاہ کا جھانسا دے کر اسے اغوا کیا۔ کئی روز تک ایک کرائے کے مکان میں بند رکھا۔ خود اس کے ساتھ سوتا رہا، اپنے دوستوں کو بھی سلاتا رہا۔ اس ”پن کام“ میں اس حرامزادے کی بہن بھی پوری طرح شریک تھی۔ وچولی بنی ہوئی تھی..... ملاقاتیں کراتی تھی۔“

میں حیرت کے عالم میں سنتا رہا۔ ”اب کہاں ہے وہ لڑکا؟“ میں نے پوچھا۔

”بھاگ گیا کتا، احمد آباد کی طرف..... لیکن ہمارے بندے پیچھے ہیں۔ ایک نہ ایک روز دھریں گے اسے۔“

”اور یہ لڑکی وہی ہے اس کی بہن..... ملاقاتیں کرانے والی؟“ میں نے استفسار کیا۔

”ناہیں، یہ وہ ناہیں۔ اس بد ذات کو تو ہمارے جتھے کے جوانوں نے وہیں مار ڈالا تھا، اس کے گھر میں۔ مار مار بھرتا بنا دیا تھا اس حرامزادی کے تھوڑے کا۔ یہ اس کی چھوٹی بہن ہے۔ زندہ ہاتھ آگئی تھی گھر کے پچھلے کمرے سے۔ وہاں ایک بڑے جستی صندوق میں چھپ گئی تھی۔“

میری نگاہوں میں اس لاش کا منظر گھوم گیا جو چند دن پہلے ہم نے شہر کے ایک اندرونی محلے میں دیکھی تھی۔ تھانے دار محمود اور پکتان اجمے وغیرہ کو شک ہوا تھا کہ یہ شاید سلطانہ کی لاش ہے۔ مجھے لاش کا مسخ چہرہ یاد آیا اور جسم میں جھر جھری سی محسوس ہوئی۔ میرے دل نے گواہی دی کہ یہ ارجن تاشی غنڈا اسی بد قسمت لڑکی کا ذکر کر رہا ہے.....

اس نے گرم جوش سے میرا ہاتھ تھاما اور ایک آنکھ میچ کر بولا۔ ”میں رات کو دس گیارہ بجے کے قریب آؤں گا۔ شیش بابو سے ان باتوں کا ذکر ناہیں کرنا۔“

میں نے اثبات میں سر ہلا دیا۔

ذہن میں کھلبلی مچی ہوئی تھی۔ ابن آدم جب بہستی میں گرتا ہے تو کہاں تک پہنچ جاتا ہے۔ بعض لوگ انتہا پسندی کو مسلمانوں کے ساتھ منسوب کرنے کی کوشش کر رہے ہیں لیکن یہ تعصب کے سوا اور کچھ نہیں۔ تو ہم پرستی کے خمیر سے جنم لینے والے انتہا پسند ہر مذہب، ہر قوم میں پائے جاتے ہیں..... اس کی ایک ناقابل تردید کرب ناک مثال میرے سامنے تھی۔ میں کچھ ایسے لوگوں کے درمیان تھا جو انتہا پسندوں سے بھی آگے کی شے نظر آ رہے تھے۔ وہ بد اخلاقی اور سفاکی کی ہر حد سے گزرے ہوئے تھے۔

”کچھ یادناہیں۔“ وہ سسکی۔

”کیا واقعی تمہارے بھائی نے کسی لڑکی کو اٹھایا تھا..... اور اپنے پاس رکھا تھا؟“

”میں..... اس بارے میں کچھ ناہیں کہنا چاہتی..... اور یہ سب کچھ بتانے سے..... کچھ حاصل بھی ناہیں ہے..... ہونا وہی ہے جو پہلے ہوتا آیا ہے۔ تم بھی وہی کرو گے اور چلے جاؤ گے۔“ اس نے بیزارگی سے اپنا منہ پھیر لیا۔

”ناہیں..... میں وہ ناہیں کروں گا جو ہوتا آیا ہے..... میں تمہیں سوگند دیتا ہوں۔“

اس نے ایک بار پھر مجھے غیر یقینی نظروں سے دیکھا۔

میں اس کا اعتماد حاصل کرنے کی کوشش کرنے لگا۔ وہ اسی طرح پھول دار لحاف میں سمٹی لہلہ رہی، میں اس سے باتیں کرتا رہا۔ اس نے بتایا کہ اس کا بھائی بے قصور تھا۔ وہ برہمن لڑکی لہو دی، اس کے بھائی کے پیچھے بڑی ہوئی تھی۔ وہ ہر صورت اس سے بیاہ کرنا چاہتی تھی۔ جب کوئی راستہ باقی نہ رہا تو وہ دونوں گھر چھوڑ گئے۔ بعد میں انہیں پکڑ لیا گیا اور اس کے بھائی پر بے شمار جھوٹے الزامات لگائے گئے۔ اس کی بڑی بہن کو اس الزام میں مار دیا گیا کہ وہ اس لڑکی کو ملاقاتیں بھائی سے کرواتی تھی۔ وہ لوگ اسے اٹھا کر یہاں لے آئے اور اب وہ آٹھ دس دن سے یہیں پر بند تھی۔ اس کا نام تھکیلہ تھا۔

یہاں سے اس کے ساتھ جو کچھ ہو رہا تھا وہ اس کی حالت سے صاف ظاہر تھا۔ وہ نہمت خطرناک غنڈوں کا تختہ مشق بنی ہوئی تھی اور چند ہی دنوں میں ہڈیوں کا ڈھانچا بن کر رہ گئی تھی۔ وہ جانتی تھی کہ وہ یہاں سے زندہ نہیں نکل سکے گی۔ اتنی ہمت اس میں نہیں تھی کہ لہو کشی کر سکتی ورنہ کب کا موت کو گلے لگا چکی ہوتی۔

کمرے کے ایک کونے میں اس کا لباس بکھرا پڑا تھا۔ طاق دان میں لائین کے ساتھ کھانسی اور بخار وغیرہ کی دوا رکھی تھی۔ یہیں پر ایک کونے میں، میں نے ایک بیچلے پڑا دیکھا جس کے دستے پر تھکھر و بندھے ہوئے تھے..... اور کسی دیوی غالباً کالی ماتا کی شبیہ کھدی ہوئی تھی۔ بیچلے کے پھل کارنگ گہرا سیاہ تھا اور زرد لائین کی روشنی میں چمک رہا تھا۔

”یہ کیا ہے؟“ میں نے بیچلے کی طرف اشارہ کیا۔

”یہ کالی ماتا کا بیچلہ ہے۔“ وہ نحیف آواز میں بولی۔

”کالی ماتا کا بیچلہ؟ یہ یہاں کیوں رکھا ہے؟“

”میں اس سے مٹی کھودتی ہوں۔“ وہ منمنائی۔ ”وہ کہوت ہیں کہ میں تلسی کے پودے

کے بچے سے مٹی کھودوں گی تو مجھے وہاں سے شیواجی کے نام کی مہر ملے گی اور اگر چار دن کے

چکی تھیں اور ہونٹ خشک ہو کر سیاہی مائل ہو چکے تھے۔ وہ کسی بے جان شے کی طرح اپنے ارد گرد سے لاتعلقی پڑی تھی۔ رخسار پر ایک دو کھیاں بھنبھنا رہی تھیں۔

اس نے مجھے کمرے میں داخل ہوتے دیکھا مگر چہرے پر کوئی تاثر نہیں ابھرا۔ شرم نہ خوف، نہ غصہ نہ بیزاری۔ وہ بس اسی طرح پھول دار لحاف کے نیچے بے لباس پڑی رہی۔ روندی مسلی ہوئی، کچلی ہوئی اجاڑی ہوئی۔ وہ جیسے صدیوں سے ایسے ہی پڑی تھی۔ آدم کے بیٹوں سے پوچھ رہی تھی۔ میں کائنات کا حسن ہوں۔ میں نازک ترین جذبوں کی کھکشاں ہوں۔ میں محبت کی خوشبو اور زندگی کی روح ہوں۔ میرے بے لوث جذبوں نے زندگی کو زندگی بنایا ہے۔ تو پھر..... میں زندگی کو زندگی بنانے والی..... زندگی سے اس قدر دور کیوں کر دی جاتی ہوں؟ کیوں مجھے ناکردہ گناہوں کی سزا ملتی ہے؟ کیوں ہر ظلم و ستم کا رخ کسی نہ کسی طور میری طرف موڑ دیا جاتا ہے؟ مجھے کچل مصل کرنا قابل شناخت بنا دیا جاتا ہے؟ جیسے میں اب تمہارے سامنے پڑی ہوں۔ شاید تم بھول رہے ہو، میرے گرم ہونٹوں پر گلاب کھلا کرتے ہیں۔ میرے دل آویز جسم میں خوشبو دار محبت کے چشمے بہا کرتے ہیں۔ میری بانہوں میں سا کر تم مرد و زن کی محبت کا ناقابل فراموش لمس حاصل کر سکتے تھے..... لیکن اب تم کیا حاصل کرو گے؟ کچھ بھی نہیں۔ مجھے پانے سے پہلے ہی تم مجھے کھو چکے ہو۔ تم ایک سرد باسی گوشت پر چھینے مارو گے۔ بالآخر تمہارے حصے میں کراہت، ندامت اور پچھتاوے کے سوا کچھ نہیں آئے گا۔ کچھ بھی نہیں۔

میں لحاف کے نیچے پڑی اس لڑکی کی خاموش آواز سننا رہا۔ یہ آواز میرے رگ و پے میں سماتی رہی۔ وہ جو کہہ رہی تھی، ٹھیک کہہ رہی تھی۔ میں ہولے سے اس کے قریب کرسی پر جا بیٹھا۔ وہ قدرے حیران ہوئی۔ اسے جیسے توقع نہیں تھی کہ میں بستر کے بجائے کرسی کی طرف بڑھوں گا۔ کئی سینکڑا اسی طرح گزر گئے۔ وہ میری طرف اور میں اس کی طرف دیکھتا رہا۔ وہ ہر سلوک کے لئے تیار تھی لیکن اس سلوک کے لئے تیار نہیں تھی جو میں اس کے ساتھ کر رہا تھا۔ میں نے لحاف کا کونا اوپر کی طرف کھینچا اور لڑکی کا عریاں کندھا اچھی طرح ڈھانپ دیا۔ میری خواہش تھی کہ میں اسے لباس پہننے کا کہوں لیکن میرے ایسا کرنے سے ارجن اور اس کے ساتھی چونک سکتے تھے..... اور مجھے اپنا بہروپ برقرار رکھنا تھا۔

میں نے اس کے بوسیدہ بالوں کی لٹیں اس کے چہرے سے ہٹائیں اور اس کی پیشانی پر ہاتھ رکھا۔ وہ ہلکے سے بخار میں تھی۔ میرا نرم رویہ دیکھ کر اس کی آنکھوں میں آنسو چمک گئے۔ میں نے ہولے سے پوچھا۔ ”کب سے ہو یہاں؟“

گھی پھونکے۔ میں شکیلہ سے اس کے سوا اور کیا کہہ سکتا تھا کہ میں اس کی مدد کرنے کی اپنی سی کوشش کروں گا۔

اس نے میری بات کا کوئی جواب نہیں دیا۔ یوں لگتا تھا کہ اسے اس موضوع سے زیادہ دلچسپی نہیں رہی۔ وہ جانتی ہے کہ وہ بچ نہیں سکتی اس لئے مرنے کے لئے تیار ہے۔ شاید وہ اپنے طور پر مزاحمت کا حق ادا کر چکی تھی اور اب اس نے خود کو کھلی طور پر بدترین حالات کے احارے پر چھوڑ دیا تھا۔ میں اس سے رخصت ہو کر باہر آ گیا۔ میں نہیں جانتا تھا کہ میں اسے دوبارہ نہیں دیکھ سکوں گا۔

میں اپنے سینے پر ایک بہت بڑا بوجھ لے کر اس کمرے سے نکلا۔ ارجن اور اس کے ساتھیوں نے معنی خیز نظروں سے میری طرف دیکھا۔ میرے باہر آتے ہی ارجن کے ایک اور ساتھی نے اپنی مونچھوں کو سہلایا اور لڑکی والے کمرے میں داخل ہو گیا۔ میں اپنے کمرے میں واپس آ گیا۔

میں بستر پر لیٹا رہا۔ میرے اندر آگ سی روشن تھی۔ جی چاہ رہا تھا، اس کڑا کے کی سردی میں تیز بارش ہو۔ میں برہنہ جسم کسی منجمد جھیل کے کنارے، سرد ہواؤں کو چیرتا ہوا بھاگتا چلا جاؤں۔ میرا سینہ اتنا ہانپ جائے کہ پھنسنے لگے، میرے پاؤں خون اگلنے لگیں۔ پھر میرے سامنے میرا کوئی پھرا ہوا دشمن آ جائے۔ اس کی آنکھوں میں قاتل سرخی ہو۔ وہ پوری وحشت سے مجھ پر چھینے اور میں پوری وحشت سے اس پر ٹوٹ پڑوں۔

میری سانس تیزی سے چلنے لگی۔ رگ پٹھے تن گئے۔ میں اٹھ کر اس مختصر کوٹھڑی میں لہمنے لگا۔ باہر ہال کمرے میں شور تھا۔ لگتا تھا کہ بہت سے لوگ جمع ہیں اور ہلا گلا کر رہے ہیں۔ میں نے ایک میز پر چڑھ کر ایک روزن میں سے ہال کمرے میں جھانکا۔ وہاں کافی لوگ جمع تھے۔ ایک طرف فرش پر لمبی چٹائی بچھی تھی۔ اس پر تین چار افراد بیٹھے کچھ گھوٹ رہے تھے۔ لکڑی کے رنگین ڈنڈوں پر ٹھنگر دوڑھے ہوئے تھے۔ پیالوں میں بھر بھر کر کچھ پیا بھی جا رہا تھا۔ جلد ہی مجھے اندازہ ہو گیا کہ یہاں بھنگ کا دور چل رہا ہے۔ ایک ہٹا کٹا شخص جس نے ہرے پر بھبھوت ملا ہوا تھا، ہونٹوں پر سرخی اور آنکھوں میں گہرا سرمہ لگایا ہوا تھا، مجھے کے وسط میں کھڑا تھا۔ اس کے ہاتھ میں تین نوک والا نیزہ تھا جسے ترشول کہا جاتا ہے۔ وہ شیواجی کے نام کے نعرے لگا رہا تھا اور کچھ افراد اس کے گرد رقص کر رہے تھے۔ دفعتاً میری نگاہ ایک ہرے پر پڑی اور میری تمام حیات سمٹ کر آنکھوں میں آگئیں۔ مجھے یوں لگا جیسے میرے ادا گرد کی ہر شے گردش میں آگئی ہے اور میں زمین سے اٹھ کر فضا میں بسیط میں مطلق ہو گیا

اندر مجھے یہ مہرل گئی تو پھر وہ مجھے چھوڑ دیوں گے..... لیکن..... میں اب جینا ناہیں چاہتی۔ تم لوگ مجھے مار ہی دو تو اچھا ہے۔“ وہ واقعی زندگی سے بیزار نظر آتی تھی۔ اس کی آنکھوں میں موت کا خوف تو تھا مگر زندگی کا خوف شاید اس سے زیادہ تھا۔

اس نے اپنے آنسو صاف کرنے کے لئے اپنا ہاتھ لحاف سے باہر نکالا تو مجھے اس کی ہتھیلی پر چھالے نظر آئے۔ اس کے بتائے بغیر ہی میں سمجھ گیا کہ یہ چھالے بیلے چلانے کی وجہ سے آئے ہیں۔ میں نے پوچھا۔ ”شکلیلا! اگر تم زندگی سے اتنی ہی بیزار ہو چکی ہو تو پھر ان لوگوں کے کہنے پر بیلے کیوں چلاوت ہو؟“

”یہاں کچھ بھی میری مرضی سے ناہیں ہوتا۔“ وہ سسکی۔ ”کل میں نے مٹی کھودنے سے انکار کیا تھا، میری قمیص پھاڑ دی گئی اور مجھے مارا گیا۔“

میں دیکھ کر حیران رہ گیا۔ ایک طرف ایک الماری پر تہ شدہ جائے نماز رکھی تھی۔ میں نے پوچھا۔ ”یہ کس کی جائے نماز ہے؟“

”میری..... میں اس پر نماز پڑھت ہوں۔“

”کیا یہ لوگ تمہیں پڑھنے دیوت ہیں؟“

”ہاں، ان کو اعتراض ناہیں۔ رات ہونے سے پہلے میں جو کچھ چاہوں کر سکت ہوں۔“ وہ دردناک لہجے میں بولی۔

میں اس صورت حال پر ششدر تھا۔ شیواجی کی مہر والی بات بھی میری سمجھ میں نہیں آئی تھی۔ کیا یہ سب کچھ بھی کسی کنڈلی کی وجہ سے کیا جا رہا تھا؟

میں نے اس شکیلہ نامی بد حال لڑکی سے سلطانہ کے بارے میں سن سنان لینے کی کوشش کی۔ اس نے بتایا کہ اسے اس بارے میں کچھ پتا نہیں کیونکہ اسے بہت کم اس کمرے سے باہر نکلنے دیا جاتا ہے۔ ہاں دو دن پہلے رات کے وقت بجرنگ بلی اور ہنومان کی بے کے زور دار نعرے سنائی دیئے تھے۔ یوں لگتا تھا کہ ان لوگوں کو کوئی بڑی کامیابی ملی ہے۔ اس وقت اس نے گرو جی کی دھرم پتی رادھاجی کو ایک ملازم سے باتیں کرتے سنا تھا۔ ملازم گرو جی کو بتاتی کو بتا رہا تھا کہ کسی لڑکی کو رسیوں سے باندھ کر یہاں لایا گیا ہے۔ وہ دیوی دیوتاؤں کو برے ناموں سے پکار رہی ہے اس لئے اس کے منہ میں مٹی بھر کر اوپر سے کپڑا باندھ دیا گیا ہے۔

”کیا کوئی لڑکا بھی اس کے ساتھ یہاں آیا تھا؟“ میں نے پوچھا۔

”شاید کسی لڑکے کی بات بھی ہو رہی تھی۔“ شکیلہ نے تصدیق کی۔

میں قریباً ڈیڑھ گھنٹے تک شکیلہ کے پاس رہا۔ اس دوران میں، میں نے دو تین سگریٹ

”ہاں..... بن..... نہیں۔ بس مجھے شک سا ہوا تھا۔“ میں نے مبہم جواب دیا۔
 ”کون تھا؟“

”بس..... تھا ایک پرانا دوست لیکن..... وہ یہاں کیسے ہو سکتا ہے؟ وہ ہم ہی ہوا ہے۔“
 کچھ دیر بعد میں اس ہنگامے سے نکل کر پھر اپنے کمرے میں تھا۔ جسم میں سنسناہٹ تھی اور کان سائیں سائیں کر رہے تھے۔ کہتے ہیں کہ جن لوگوں کو شدت سے چاہا جاتا ہے، وہ جدائی کے بعد بھی ہیولوں کی صورت میں ہمارے ارد گرد موجود رہتے ہیں۔ ہمیں چہروں میں ان کی جھلک نظر آتی ہے اور آوازوں پر ان کی آواز کا شبہ ہوتا ہے۔ اس سے پہلے باروندا جینکی کی مثال میرے سامنے تھی۔ میں نے اس کے چہرے میں عمران کی جھلک ڈھونڈ لی تھی..... حالانکہ یہ جھلک کچھ ایسی نمایاں بھی نہیں تھی۔

تو کیا اب مجھے کسی اور چہرے میں اپنے چمڑے یار کی صورت دکھائی دی تھی؟ میں سوچتا رہا اور سر میں ٹیسس سی اٹھنے لگیں۔ نہ جانے میں کب تک اس عجیب ذہنی کیفیت میں رہا۔ ہال کمرے سے دھیمبا شور اب بھی ابھر رہا تھا۔ میں اس شور کو سنتے سنتے سو گیا۔



اگلے روز شام تک بے چینی کی کیفیت رہی۔ اس بے چینی کی دو وجوہات تھیں۔ ایک تو وہ جھلک جو میں نے کل رات دھواں دھواں ہال کمرے میں دیکھی تھی۔ یہ میرا تصور ہرگز نہیں تھا اور اگر یہ چہروں کی مشابہت تھی تو بھی حیرت انگیز تھی۔ پریشانی کی دوسری وجہ وہ ڈیڑھ دو گھنٹے تھے جو میں نے کل شب لٹی پٹی شکیلہ کے ساتھ گزارے تھے۔ اس کھنڈر میں رانگلوں کے سائے تلے اور بارود کے گھیرے میں وہ بے بسی کی تصویر بن چکی تھی۔ اگر میں سلطانہ کے لئے کچھ کرنے کا ارادہ رکھتا تھا تو پھر ضروری تھا کہ شکیلہ کے لئے بھی ایسا ہی ارادہ رکھوں۔

میری مہمان نوازی کا پورا پورا خیال رکھا جا رہا تھا۔ یہاں تک کہ کٹر ہندو ہونے کے باوجود ارجن نے مجھے چپکے چپکے یہ آفر بھی کر دی کہ اگر میں ماس لیننی گوشت کھانا چاہوں تو وہ بھی مہیا کیا جاسکتا ہے۔ میں نے انکار کر دیا۔ سہ پہر کے وقت مجھے رابدراری میں گرو جی کی ہتی کی ایک جھلک بھی نظر آئی۔ وہ گرو سے خاصی کم عمر تھی اور خوب صورت بھی تھی..... اس کی مانگ میں سیندر تھا اور وہ نہایت چمکیلے کپڑے پہنے ہوئے تھی۔ دو دایاں مودب انداز میں اس کے ارد گرد موجود تھیں۔ تاہم مجھے گرو کی یہ جواں سال دھرم ہتی کچھ بھی سمجھی ہی نظر آئی۔

شام کے فوراً بعد ہال کمرے میں پچھل سی محسوس ہونے لگی۔ یوں لگ رہا تھا کہ آج رات یہاں کچھ انوکھا ہونے والا ہے۔ بھجن مسلسل پڑھے جا رہے تھے۔ گاہے بگاہے سکھ کی

ہوں۔ میں نے آنکھیں پھاڑ کر پھر غور سے دیکھا۔ جو کچھ نظر آ رہا تھا، وہ تصور یا تخیل نہیں تھا..... ایک جیتا جاگتا منظر تھا..... مجھے عمران دکھائی دیا۔ ہال کی دھواں دھواں فضا میں چہروں کے جھوم میں، میں نے اس کا روشن چہرہ صاف اور واضح دیکھا۔ اس کے گلے میں ایک گلابی رومال تھا، وہ کسی سے بات کر رہا تھا۔ بس ایک یا دو سیکنڈ کے لئے۔ پھر ایکا اکی وہ چہروں کی بھڑ میں گم ہو گیا۔

”عمران..... عمران!“ میں پچھپھروں کی پوری طاقت سے چلایا۔

تب میں حسرت لگا کر میز سے اُترا۔ ایک جھٹکے سے کمرے کا دروازہ کھولا اور رابدراری میں آ گیا۔ اندھا دھند بھاگتا ہوا میں ہال کمرے میں دھواں دھواں فضا میں پہنچا اور اس مقام کی طرف لپکا جہاں میں نے اس کی جھلک دیکھی تھی۔ وہاں خاستری رنگ کے گول ستون کے پاس وہ موجود نہیں تھا۔ ”عمران..... عمران.....!“ میں ایک بار پھر چلایا۔

کئی لوگ حیرت سے میری طرف دیکھنے لگے تھے۔ مجھے کسی کی پروا نہیں تھی۔ میں دیوانوں کی طرح چاروں طرف نظر دوڑا رہا تھا۔ تب مجھے پتھر پٹی میٹھیوں کے پاس جہاں ہاشی کا ایک شکستہ مجسمہ موجود تھا، پھر گلابی رومال کی جھلک نظر آئی۔ میں لوگوں کو چیرتا اور مختلف اشیاء سے ٹکراتا ہوا آگے بڑھا۔ تاہم میرے وہاں تک پہنچتے پہنچتے گلابی رومال اوجھل ہو چکا تھا۔

”کیا بات ہے..... کس کو ڈھونڈت ہو؟“ ایک آواز میرے کانوں میں پڑی۔

میں ہر آواز کو نظر انداز کرتا ہوا میٹھیوں پر چڑھتا چلا گیا۔ دونوں طرف طویل برآمدے تھے اور شکستہ ستونوں کی قطاریں تھیں۔ یہاں بہت سی کوٹھڑیاں بھی موجود تھیں۔ میں دیوانوں کی طرح مختلف کوٹھڑیوں میں جا کتا رہا..... لیکن کچھ نہیں ملا۔

میں وہاں ایک میٹھی پر سر پکڑ کر بیٹھ گیا۔ کیا میری نظر دھوکا کھا رہی تھی؟ کیا میرا تصور مجھے فریب دے رہا تھا؟ اس کا تصور اکثر و بیشتر میرے حواس پر چھا جاتا تھا اور میں اسے اپنے بہت قریب محسوس کرتا تھا۔ کیا یہ تصور اب اتنا طاقتور ہو گیا تھا کہ تصور اور حقیقت میں تمیز مشکل ہو گئی تھی.....؟

”کیا ہوا گوپال؟“ ستیش کی آواز میرے کانوں میں پڑی اور میں چونک گیا۔

ستیش میرے سر پر کھڑا تھا۔ چند دیگر افراد آٹھ دس قدم دور کھڑے قدرے توجہ سے میری طرف دیکھ رہے تھے۔

”کیا کسی جان پہچان والے کو دیکھا ہے تم نے؟“ ستیش نے پوچھا۔

آواز سنائی دیتی تھی اور پھر ایک نقارہ سا پیٹا جانے لگا تھا۔ لگتا تھا کہ ہال کمرے میں جھوم بڑھتا جا رہا ہے۔ میں ایک بار پھر روزن میں سے دیکھنا چاہتا تھا مگر میں نے جو تپائی روزن تک پہنچنے کے لئے استعمال کی تھی، وہ کسی ضرورت کے تحت باہر لے جانی جا چکی تھی۔ میرے دل کی دھڑکنوں میں مسلسل اضافہ ہو رہا تھا..... چھٹی حس کہہ رہی تھی کہ سلطانہ سے عنقریب میری ملاقات ہونے والی ہے اور نہایت سنگین حالات میں ہونے والی ہے۔ نہ جانے کیوں مجھے فضا میں تھوڑی سی حدت بھی محسوس ہو رہی تھی۔

رات نوبے کا وقت ہو گا جب شور و غل میں ایک دم اضافہ ہو گیا۔ نقارہ اور زور سے پیٹا جانے لگا اور اس کی آواز سے درو دیوار گونجنے لگے۔ اچانک دروازہ کھلا اور مجھے ستیش کی صورت نظر آئی۔ اس کا چہرہ تہمتا رہا تھا اور آنکھوں میں چنگاریاں تھیں۔ اندر آتے ساتھ ہی اس نے میرے گلے میں جھولنے والی نیلگوں پتھروں کی مالا کا معائنہ کیا اور مطمئن انداز میں سر ہلایا۔ اس کے بعد میرے سر میں وہی عجیب خوشبو والا تیل ڈالا گیا جو جوہلی میں ڈالا گیا تھا۔ ستیش اور اس کے ساتھی مجھے لے کر راہداری میں آئے تو ہال کمرے کا شور و غل زیادہ واضح سنائی دینے لگا۔ چند ہی سیکنڈ بعد میں وسیع و عریض ہال میں تھا۔ ہال کے ایک گوشے میں ایک اور چھوٹا ہال نظر آ رہا تھا۔ اس سے پہلے میری نظر اس پر نہیں پڑی تھی یا شاید کسی بڑے پردے کے ذریعے سے اس چھوٹے ہال یا جیمبر کو چھپایا گیا تھا۔ اس گول ہال کا فرش بڑے ہال کے فرش سے قدرے نیچا تھا۔ گنبد نما چھت میں ایک بڑا سوراخ چینی کی طرح موجود تھا۔ میں نے اس گول ہال یا جیمبر کا منظر دیکھا اور خون میری رگوں میں منجمد ہونے لگا۔ یہاں ایک بڑی چتا تیار تھی۔ شاید یہ ناگ پھنی کی لکڑی ہی تھی۔ قریب ہی بڑے بڑے دوروغنی مکلوں میں چتا کا تیل رکھا تھا۔ چتا کے قرب و جوار کو زرد پھولوں اور چمکیلے کاغذوں کی مدد سے سجایا گیا تھا۔ چتا کے اندر لکڑی کے مستطیل تختے پر جوڑ کی بے سدھ پڑی تھی، وہ سلطانہ کے سوا اور کوئی نہیں تھی۔ وہ نیم بے ہوش نظر آ رہی تھی۔ اس کے جسم پر ایک سرخی مائل چادر تھی جس کے نیچے سے اس کے جسمانی نشیب و فراز دکھائی دیتے تھے۔ اس کے بالوں کو ایک طرف سمیٹ کر کپٹی کے قریب بٹوڑا سا باندھ دیا گیا تھا۔ اس کے سینے کا زیروہم بتا رہا تھا کہ وہ سانس لے رہی ہے۔ اس کی رگوں میں زندگی رواں ہے..... لیکن اس زندگی کو بھڑکتے شعلوں میں بھسم کرنے کی پوری تیاری کی جا چکی تھی۔

وہ مجھے دیکھ نہیں سکتی تھی لیکن میں اسے دیکھ سکتا تھا۔ اس کے لمبے چہرے پر چونٹوں کے نشان تھے۔ یہ نشان ان نختیوں کو ظاہر کر رہے تھے۔ جو پچھلے چند دنوں میں اس نے جھیلی تھیں۔

پتا نہیں کیوں اسے دیکھ کر پہلی بار میرے سینے میں عجیب سی ٹیسیں اٹھیں۔ میں نے خود کو اس کے بہت قریب محسوس کیا۔ مجھے لگا کہ وہ میرے جسم کا حصہ ہے۔ میری زندگی کا ایک جز ہے۔ میں نے اس لمحے میں ان سارے احسانات کا بوجھ اپنے سینے پر محسوس کیا جو وہ ایک بیوی کی حیثیت سے مجھ پر کرتی رہی تھی..... اور ان ساری قربانیوں کا بوجھ بھی جو وہ میری بے خبری میں میرے لئے دیتی رہی تھی۔ وہ ایک دفعہ دیوانہ وار پگڈا کے بھڑکتے ہوئے شعلوں میں گھسی تھی اور اپنی جان پر کھیل کر مجھے باہر لائی تھی اور پھر اس کے بعد میری سلامتی کے لئے اس کی جدوجہد کا طویل دور شروع ہوا تھا۔ آج وہ خود شعلوں کی زد میں تھی۔ میں تو پھر بھی پگڈا میں اپنے بچاؤ کے لئے کچھ نہ کچھ کر سکتا تھا، وہ تو آج ہوش و خرد سے بیگانہ بالکل لاچار پڑی تھی۔ میں نے اپنے دل میں اس کے لئے عجیب سی چاہت محسوس کی۔

چتا کے ارد گرد برپا شور و غل عروج پر پہنچ گیا۔ بہت سے جوشیے نوجوانوں کے ہاتھ میں ترشول تھے۔ ان میں سے کچھ نے بھبوت مارا رکھا تھا یا اپنے چہروں پر رنگوں سے مختلف نقش و نگار بنائے ہوئے تھے۔ ان کے انداز سے عیاں تھا کہ وہ ایک خاص رسم کی ادائیگی کے لئے بالکل تیار ہیں.....

چتا کے بالکل سامنے لکڑی کی ایک اونچی چوکی پر مہاگرد و فقط ایک دھوتی پہنے، آلتی پالتی مارے بیٹھا تھا۔ وہ تیزی سے مالا جپ رہا تھا اور گا ہے بگا ہے اشلوک بھی پڑھتا تھا۔ ایک بوڑھا پجاری آگے بڑھا اور اس نے میرے ہاتھ میں ایک مشعل نما چیز تھما دی۔ میرے بدن میں سرد لہر دوڑ گئی..... تو بدترین لمحے پہنچ گئے؟ صاف پتا چل رہا تھا کہ اگلے ایک دو منٹ میں چتا پر تیل انڈیا جانے والا ہے اور اس منحوس لکڑی کو روشن کیا جانے والا ہے تاکہ میں چتا کو آگنی دکانے کا اعزاز حاصل کر سکوں۔

میں دیکھ رہا تھا کہ میرے سامنے بس ایک ہی راستہ ہے۔ اپنے ارد گرد موجود درجنوں رائفل برداروں میں سے میں کسی ایک کی رائفل چھین لوں اور اندھا دھند گولیاں چلانا شروع کر دوں۔ مادوں..... مر جاؤں یا پھر کسی طرح سلطانہ کی مدد کرنے میں کامیاب ہو جاؤں۔ کامیابی کا امکان معدوم بلکہ نہ ہونے کے برابر تھا مگر اس کے سوا کوئی چارہ نہیں تھا۔

میرا دم گھٹنے لگا۔ میرے دل نے گواہی دی کہ ”بہت کچھ“ ختم ہونے والا ہے اور اس ”بہت کچھ“ میں سلطانہ اور میں بھی شامل ہیں۔ ایک نوجوان جس نے چہرے پر بھبوت ملا ہوا تھا، آنکھوں میں رنگ لگایا ہوا تھا اور فقط ایک دھوتی پہن رکھی تھی، ہو میرے قریب آیا۔ اس کے ہاتھ میں ایک بوتل تھی۔ اس بوتل میں سے اس نے میرے ہاتھ کی مشعل نما لکڑی پر تھوڑا

ساتیل ڈالا اور بھرائی ہوئی آواز میں بولا۔ ”پرنزوا! تم تیار ہو؟“
میں خاموش رہا۔

وہ بولا۔ ”مجھ کو لگت ہے کہ تم کچھ کھوئے کھوئے ہو۔ کیا کسی کو ڈھونڈت ہو؟“ شور میں اس کی آواز بہ مشکل میرے کانوں تک پہنچ رہی تھی، اس لئے وہ زور سے بول رہا تھا۔

میں نے بیزارگی سے کہا۔ ”تم کیا کہنا چاہت ہو؟“

جواب میں اس نے رازدارانہ انداز میں جو کچھ کہا، اس نے میرا دماغ بھک سے اڑا دیا۔ وہ بولا۔ ”پرنزوا! میں جانت ہوں..... تم اپنے کسی بچھڑے سگلی کو دیکھ رہے ہو۔ تمہارے من میں آجٹا ہے کہ شاید ان کٹھن گھڑیوں میں وہ تمہیں کہیں آس پاس مل جائے۔“

”تت..... تم..... کس کی بات کرت ہو؟“

”عمران کی۔“ اس نے دوسرا دھماکا کیا۔ میں سکتہ زدہ رہ گیا۔ میری نگاہوں کے سامنے زمین و آسمان کے قلابے جیسے ایک دم مل گئے۔ میرا پورا جسم لرزنے لگا تھا۔

”تت..... تم..... اس کو کیسے جانت ہو؟“ میں نے دھندلائی نظروں سے اسے سرتاپا دیکھا۔

وہ مسکرایا۔ مجھے اس کے ہموار دانتوں کی قطار نظر آئی۔ اس کی ٹھوڑی کا گڑھا نظر آیا۔ اس کے ابھرے ہوئے رخسار دکھائی دیئے۔ بھبھوت سے لتھڑے ہوئے چہرے میں سے ایک اور چہرہ ابھرا۔ وہ میری زندگی کے سب سے حیرت ناک لمحے تھے۔ مجھے لگا کہ میں چکرا کر گر جاؤں گا۔ وہ اپنی اصل آواز میں بولا۔ ”اتنی جلدی بھول گئے جگر! تمہاری یادداشت میں واقعی کوئی گڑبڑ گوناٹلا ہو چکا ہے۔ جب میں بچہ تھا تو میری والدہ میرے کانوں میں بلکہ جسم کے دیگر سوراخوں میں بھی بادام روغن ڈال دیا کرتی تھیں۔ اسی وجہ سے میرا حافظ اب تک بہت اچھا ہے۔ لگتا ہے کہ تمہاری نگہداشت اس طرح سے نہیں ہوئی.....“

میں اردگرد سے بیگانہ ہو کر جیسے ہواؤں میں معلق ہو چکا تھا.....



مجھے لگا جیسے میں ایک بہت خوبصورت سپنا دیکھ رہا ہوں..... لیکن یہ سپنا نہیں تھا۔ عمران جیتی جاگتی صورت میں میرے سامنے موجود تھا۔ بھبھوت سے لتھڑے ہوئے چہرے کے اندر سے عمران کا جانا پہچانا چہرہ جھانک رہا تھا۔ قریباً تین برس پہلے کی اُس تاریک و پُر آشوب رات کو میں نے نالے کے پل پر اسے آخری بار دیکھا تھا۔ گاڑیوں کی ہیڈ لائٹس میں مجھے وہ ایک تیز رفتار پانی پر ایک پل صراط جیسے راستے پر کھڑا دکھائی دیا تھا۔ اپنا توازن قائم رکھنے کے لئے اس نے اپنے دونوں بازو پھیلا رکھے تھے پھر اس کے سینے پر رائفیل کا برسٹ لگا۔ وہ ڈمگایا اور اجل کے پانیوں میں اوجھل ہو گیا۔

میرا تمام تر حیات سمٹ کر آنکھوں میں آگئی تھیں۔ اس کے باوجود مجھے آنکھوں پر بھروسا نہیں ہو رہا تھا۔ یوں لگا کہ حیرت اور خوشی کے سبب میرا دل سینے میں پھٹ جائے گا اور میں یہیں تورا کر گر جاؤں گا۔

بے پناہ شور کے درمیان میں نے سرسراتی آواز میں پوچھا۔ ”تم..... زندہ ہو..... عمران؟“

”عجیب بے وقوفی کا سوال ہے۔“ وہ اپنے مخصوص لہجے میں بولا۔ ”میں اپنے پاؤں پر کھڑا ہوں۔ سانس لے رہا ہوں، بول رہا ہوں، اس کے باوجود تمہیں شبہ ہو رہا ہے کہ میں بقید حیات نہیں ہوں۔ اگر مردے ایسے ہوتے ہیں تو پھر زندہ لوگ تو یقیناً قبروں میں آرام کر رہے ہوں گے..... اور دوسری بات یہ ہے جگر کہ اس طرح ہونقوں کی طرح منہ پھاڑ پھاڑ کر مجھے نہ دیکھو، ان لوگوں کو شک ہو جائے گا کہ ہم پہلے سے ایک دوسرے کو جانتے ہیں۔ بالکل سنجیدہ ہو جاؤ۔ تمہارے ہاتھ والی لکڑی میں میں نے تیل ڈال دیا ہے۔ اس کو آگ دکھاؤ اور چٹا جلانے کے لئے تیار ہو جاؤ۔“

”تم کیا کہہ رہے ہو، میری سمجھ میں تو کچھ نہیں آ رہا۔“ میری آواز لڑکھڑاہی تھی۔
 ”تمہاری سمجھ میں پہلے میری کوئی بات آئی تھی جو اب آئے گی؟“ اس نے کہا اور محتاط نظروں سے ارد گرد دیکھا۔ ہر کوئی اپنے حال میں مست تھا۔ تاڑی کے نشے میں وہ سب لوگ بڑی طرح اچھل کود رہے تھے۔ ترشول لہرا رہے تھے اور اشوک پڑھے جا رہے تھے۔ ہر آنکھ میں اس بے بس لڑکی کے لئے نفرت و انتقام کی چنگاریاں تھیں جو چتا کے اندر بے حس و حرکت لکڑی کے تختے پر لیٹی تھی اور جن آنکھوں میں چنگاریاں نہیں تھیں، ان میں بے بسی تھی۔
 عمران نے مالا جھپٹے ہوئے مہاگرو کی طرف اشارہ کیا۔ سفید دھوتی کے اوپر اس کا پیٹ کسی براؤن غبارے کی طرح پھولا ہوا نظر آ رہا تھا۔ وہ میرے کان کے قریب آ کر قدرے بلند آواز میں بولا۔ ”چتا کو آگ دکھانے کی آگیا (اجازت) مہاگرو صاحب کو دینی ہے اور وہ آگیا تب دیں گے جب شہ گھڑی آ جائے گی..... اور شہ گھڑی آج نہیں آئے گی۔“
 ”تت..... تمہیں کسے پتا؟“

”مجھے اس لئے پتا ہے کہ مہاگرو میرے قبضے میں ہے۔“
 ”تمہارے قبضے میں ہے؟ کیا مطلب؟“

”بھئی میں نے اس پر قبضہ کیا ہوا ہے۔ میں کوئی زندہ انسان توڑی ہوں۔ میں تو ایک روح ہوں جو اس رات اپنے پیکر خاکی سے نکل آئی تھی جس رات مجھے سینے پر گولیاں لگی تھیں۔ اب میں ایک بدروح ہوں یا سلیس لفظوں میں یوں سمجھ لو کہ ایک چڑیلا ہوں..... یعنی چڑیل کا مذکر..... بڑی فائیو اسٹار شخصیت ہے میری۔“

میں نے یونہی نیچے دیکھا تو وہ فٹ بولا۔ ”شاید تم میرے پاؤں ملاحظہ کر رہے ہو لیکن تمہیں معلوم نہیں کہ پاؤں چڑیل کے اٹنے ہوتے ہیں، چڑیلے کے نہیں۔ چڑیل کے جسم کے ایک دو اور پارٹ اٹنے ہوتے ہیں جو میں فی الحال تمہیں دکھانہیں سکتا.....“ وہ بے پُر کی اڑا رہا تھا۔

اس کا اعتماد دیدنی تھا۔ اس کا ہلکا پھلکا انداز دیکھ کر مجھے یقین ہو گیا کہ آج کوئی نہ کوئی کرشمہ ہو جائے گا۔ شاید یہ المیہ آج ٹل جائے جس کی پوری پوری تیاری کی جا چکی ہے۔
 میں حیرت کا بت بنا کھڑا رہا اور عمران کی طرف دیکھتا رہا۔ اس کی آنکھوں میں گہرا سرمہ تھا۔ آنکھوں کے گرد رنگ لگایا گیا تھا۔ سفید دھوتی کے اوپر اس کا شان دار کسرتی جسم چمک رہا تھا۔ مہاگرو آنکھیں بند کر کے مالا جھپتا رہا اور آگے پیچھے جھولتا رہا..... عمران کے اشارے پر میں نے اپنے ہاتھ کی مشعل نما لکڑی کو آگ دکھادی اور ساکت کھڑا ہو گیا۔

میرا دل چاہا کہ دوڑ کر عمران سے لپٹ جاؤں۔ اس کو اپنے بازوؤں میں کس لوں اور دھاڑیں مار مار کر روتا چلا جاؤں۔ میرا سر بدستور چکرا رہا تھا۔ عمران کا چہرہ میری آنکھوں کے آنسوؤں میں ڈوب ڈوب کر ابھر رہا تھا۔ سینے میں ایک دم ہی ٹیکڑوں سوال چلنے لگے تھے لیکن ابھی سوال و جواب کا وقت کہاں تھا۔ ابھی تو ہم ایک نہایت سنگین مقام پر کھڑے تھے۔ یہاں ایک جیتی جاگتی زندگی کو ختم کیا جانے والا تھا۔ جنونیوں کا گروہ کسی وحشی قبیلے کے لوگوں کی طرح دیوانہ وار چتا کے گرد ناچ رہا تھا، سکھ بجا رہا تھا اور نقارے پیٹ رہا تھا۔ جس جیتی جاگتی زندگی کو ختم کیا جانے والا تھا، وہ سلطان تھی..... میری بیوی تھی۔

ایک دم مجھے لگا کہ میرے جسم میں توانائی کا ایک نیا سمندر لہریں لینے لگا ہے۔ میرا حوصلہ پہاڑ ہو گیا۔ میرے رگ و پے میں ایک بے نام حرارت اُترتی چلی گئی۔ مجھے لگا کہ اب کوئی مشکل..... مشکل نہیں رہی۔ اب کوئی دیوار میرا راستہ نہیں روک سکے گی۔ اب میں اکیلا نہیں تھا..... اب کوئی میرے کندھے سے کندھا ملا کر کھڑا تھا اور یہ ”وہ“ تھا جس کے دلیرانہ ساتھ کے لئے میں ایک مدت تک ترسا تھا۔ پُر آشوب گھڑیوں میں، میں نے پل پل جس کی توانا مسکراہٹوں کا انتظار کیا تھا؟ وہ آگیا تھا..... وہ میرے سامنے کھڑا تھا..... اس کی روشن آنکھیں، اس کا چوڑا سینہ، اس کے توانا بازو سب کچھ وہی کا وہی تھا۔ سب کچھ دیئے کا دیا تھا.....

”اوائے باندر! میں پھر کہتا ہوں، ایسے مت گھورو۔ ان لوگوں کو شک ہو گا۔ دائیں طرف جو پہلا دیا جل رہا ہے، اس سے یہ لکڑی روشن کر لو۔“ عمران کی آواز میرے کانوں میں کھرائی۔

”عمران!“ میں نے ٹوٹی پھوٹی آواز میں کہا۔ ”میں ایسا نہیں کر سکتا۔ وہ جو چتا میں لیٹی ہے، وہ میری بیوی ہے.....“

”تو ایک شوہر کے لئے اس سے اچھا موقع اور کیا ہو سکتا ہے۔ نہ مقدمہ، نہ عدالت، نہ سزا..... ایسی بیچویشن کے انتظار میں تو شوہر لوگ اپنی زندگیاں گزار دیتے ہیں۔“

”عمران..... اسے مذاق مت سمجھو..... یہ میری بیوی ہے۔ میرے بچے کی ماں ہے۔ یہ سخت مصیبت میں ہے۔“

”تو میں اس مصیبت کو کون سا بڑھا رہا ہوں؟ میں اسے آگ لگانے کو تو نہیں کہہ رہا۔ بس اتنا کہہ رہا ہوں کہ آگ لگانے کے لئے تیار ہو جاؤ۔ اسے آگ نہیں لگے گی۔ کم از کم آج تو نہیں لگے گی۔“



رات ایک بجے کا وقت تھا، جب دروازہ کھلا اور عمران میرے کمرے میں داخل ہوا۔ اب وہ معقول لباس میں نظر آ رہا تھا۔ اس نے ایک عام سی پتلون شرٹ پہن رکھی تھی۔ چہرے پر سفید بھبھوت بھی نہیں تھا۔ قمیص کے اوپر ایک نیلا سویٹر تھا۔ ہونٹوں پر وہی پیاری مسکراہٹ تھی جو اسے عام لوگوں سے جدا کرتی تھی۔ میں نے دروازے کو اندر سے بند کیا اور ہم بھاگ کر ایک دوسرے سے لپٹ گئے۔ آنسو میری آنکھوں سے گرم آبشاروں کی طرح بہہ رہے تھے۔

”تم کہاں چلے گئے تھے یا! تمہیں کیا پتا میں نے یہ وقت تمہارے بغیر کیسے گزارا ہے؟“ میں نے سسک کر کہا۔
کوئی مزاحیہ فقرہ اچھالنے کے بجائے وہ خاموش رہا۔ اس کا مطلب تھا کہ وہ بھی جذباتی کیفیت میں ہے۔

میں آنسوؤں کے درمیان بولتا چلا گیا۔ ”مجھے امید نہیں تھی کہ میں تمہیں دوبارہ دیکھ سکوں گا۔ مجھے لگتا تھا کہ میں تمہیں ہمیشہ کے لئے کھو چکا ہوں۔ مجھے کسی طرف سے تمہارے بارے میں کوئی اچھی خبر نہیں مل سکی تھی۔ میڈم صفورا بھی یہیں اس اسٹیٹ میں موجود ہے۔ اس کا خیال بھی یہی تھا کہ تم اس رات گولیوں کا نشانہ بن گئے تھے..... میں نے..... میں نے اس رات خود تمہیں گولیاں لگتے دیکھی تھیں پھر میری آنکھوں کے سامنے اندھیرا اچھا گیا تھا۔ میں اس ڈیک نالے کے کنارے سے بھاگ کھڑا ہوا۔ مجھ کچھ معلوم نہیں کہ میرے بعد کیا ہوا تھا۔ کیا تمہیں پانی سے نکال لیا گیا تھا؟ میرا مطلب ہے..... میرا مطلب ہے.....“ میں ہنکلا کر رہ گیا۔

اس کی شوخی طبع پلٹ آئی۔ وہ میرے گلے سے گلے لگے بولا۔ ”میں پانی میں کہاں گرا تھا یا! میں تو آسمان کی طرف اٹھ گیا تھا..... سیدھا اوپر بالکل راکٹ کی طرح۔ وہ جب میں قطعی ستارے کے قریب پہنچا تو بہت سی اردواح خبیثہ سے میری ملاقات ہوگئی۔ انہوں نے زبردستی مجھے اپنے گروہ میں شامل کر لیا۔ یہ عقل دشمن اردواح خبیثہ آج کل امن اور آشتی کے خلاف ایک زبردست مہم چلا رہی ہیں۔ اس مقصد کے لئے انہوں نے قطعی ستارے کے پاس ہی ایک ٹی وی چینل بھی قائم کر رکھا ہے۔ اس کا نام ہے ”فساد پلس“ اور اس کا سلوگن ہے..... ایک ہی رستہ ایک ہی منزل..... افراتفری افراتفری۔ اس چینل میں ملازمت ملنے کی سب سے پہلی شرط ہی یہ ہے کہ بندے نے جاہلیت میں ڈبل ایم اے کیا ہو اور کم سے کم دس

مہاگرد کی مراقبہ ٹائپ کیفیت طویل ہوتی جا رہی تھی۔ نقارے مسلسل بج رہے تھے۔ قریباً تین چار منٹ مزید اسی تناؤ بھری صورت حال میں گزرے پھر اچانک مہاگرد نے اپنا مالا والا ہاتھ اٹھایا اور آنکھیں کھول دیں۔

نقارے رک گئے۔ بھجن اور اشلوکوں کی آواز بھی ختم گئی۔ سب مہاگرد کی طرف دیکھنے لگے۔ مہاگرد بچھے بچھے انداز میں اپنی جگہ سے کھڑا ہو گیا اور بلند آواز میں بولا۔ ”یوگ آپس میں ٹکرا رہے ہیں۔ شہ گھڑی ناپیں مل رہی۔ اس رسم کو پوری طرح سے ادا کرنے کے لئے ایک خاص سے کی ضرورت ہے، جو اب ہمارے پاس نہیں ہے۔ اب اس خاص سے کی آشا تین دن بعد ہی کی جاسکتی ہے۔“

وسیع ہال کمرے کے نادر سٹانا سا چھا گیا۔ چند افراد کی ٹولی ایک بار پھر اشلوک پڑھنے لگی لیکن اب ان اشلوکوں میں جوش اور ہجان کی جگہ ایک طرح کا ٹھہراؤ تھا۔ یہ مذہبی شعرا ب طبع میں اچھا پیدا کرنے کے بجائے ہمواری پیدا کر رہے تھے۔

”یہ سب کیا ہے؟“ میں نے عمران سے پوچھا۔
”یہ روح کی کارستانی ہے اور روح تمہارے سامنے کھڑی ہے۔ اگر تفصیل پوچھنا ہو تو وہ بھی تمہیں بتاؤں گا..... مجھے تمہارے کمرے کا پتا ہے، میں آج آدھی رات کے بعد تمہارے پاس آؤں گی..... میرا مطلب ہے آؤں گا۔ میں بار بار بھول جاتا ہوں کہ میں چڑیل نہیں بلکہ چڑیلا ہوں..... انسان تھا تو اچھی بھلی یادداشت تھی۔ اب تو ان لوگوں جیسا ہو گیا ہوں جنہوں نے بینکوں سے قرض لے رکھا ہے۔ اچھا، چلتا ہوں۔ لگتا ہے کہ گرد صاحب میری طرف ہی آرہے ہیں۔“ وہ چہوتے سے اتر اور لوگوں کے ہجوم میں گم ہو گیا۔ میری نگاہیں مسلسل اس کے ساتھ چپکی ہوئی تھیں۔ مجھے ڈر لگا کہ وہ پھر کہیں گم نہ ہو جائے۔ اس سے پہلے کہ میں بے ساختہ اس کے پیچھے لپک جاتا، ایک ہاتھ میرے کندھے پر آیا۔ میں نے مڑ کر دیکھا، ستیش میرے پیچھے کھڑا تھا، وہ بولا۔

”یہ وقتی نر شاہ ہے۔ گردو جی نے کہا ہے کہ دو دن میں سب ٹھیک ہو جاوے گا۔ دو دن بعد ایک بار پھر یہ محفل سجے گی اور یہ اپردھن لڑکی اپنے انجام کو پہنچے گی۔“

ستیش نے مشعل نما لکڑی میرے ہاتھ سے لے کر پانی کے برتن میں بجا دی اور مجھے لے کر چہوتے سے نیچے اتر آیا۔ سلطانہ اسی طرح بے ہوشی کی حالت میں چتا کی لکڑیوں پر پڑی تھی۔ میں کٹکیوں سے اس کی طرف دیکھ رہا تھا۔ وہ میری بیوی تھی لیکن دوسروں کی دسترس میں تھی۔ میں اسے چھونے کا مجاز نہیں تھا۔

بچے کہتے ہیں..... سویٹ پاپامی، اب شادی کر لیں اور پھر شادی کے بعد تو ویسے بھی رومانس کو ایک دم فل اسٹاپ لگ جاتا ہے اور ہم تو بھی رومانس کے بندے ہیں۔ ایک پیارا سا چہرہ مل گیا ہے یہاں بھی۔ ہوسکا تو دو چار روز میں تمہیں ملواؤں گا اس سے۔ بڑی اونچی شے ہے۔ کھکھ ناچ ناچتی ہے اور ناچ ناچ کر اس نے جسم ایسا شیشے جیسا کر لیا ہے کہ کیا تاؤں..... اُف۔“

وہ بے تکان بول رہا تھا۔ حالات کی سنگینی اور میری بے پناہ حیرتوں کا جیسے اسے کوئی احساس ہی نہیں تھا۔ میں نے کہا۔ ”عمران! مجھے اب بھی اپنی آنکھوں پر بھروسہ نہیں ہو رہا۔ لگتا ہے کہ ابھی دماغ کو ایک جھٹکا سا لگے گا اور سب کچھ ٹوٹ کر بکھر جائے گا..... مجھے بتاؤ عمران! تم یہاں کب اور کیسے پہنچے؟ تمہارے ساتھ اور کون ہے؟ کیا تمہیں پتا تھا کہ میں یہاں ہوں؟ اور تم نے وہاں ہال کمرے میں بھیس کیوں بدل رکھا تھا؟ کیا تم اس گروہ میں شامل ہو؟ اور.....“

”بس بس۔“ وہ ہاتھ اٹھا کر بولا۔ ”ایک ہی سانس میں تم نے اتنے سوال کر دیئے ہیں کہ تمہارا نام گینٹربک آف ورلڈ ریکارڈ میں آسکتا ہے لیکن وہاں بھی تو سفارش اور تعلقات چلتے ہیں۔ دیکھو، میری بات سنو۔ ان سوالوں جو ابوں کے لئے ابھی بہت سا وقت پڑا ہے۔ فی الحال ہم صرف وہ باتیں کریں گے جو کرنا بہت ضروری ہیں۔ ابھی تم بس اتنا سمجھ لو کہ میں صرف تمہارے لئے یہاں موجود ہوں۔ اس گروہ کے لوگوں میں مجھے امیت کمار کے نام سے مانا جاتا ہے۔ ان کے نزدیک میں ایک اسمگلر ہوں اور انڈین ”بی ایس ایف“ سے جان بچاتا ہوں اس راہ جوڑے میں گھس آیا ہوں۔ فی الحال یہاں ہم دونوں ایک دوسرے کے لئے بالکل اجنبی رہیں گے۔ کسی طرح کی کوئی شناسائی بھی ہم دونوں کے لئے سخت ترین تکلیف پیدا کر سکتی ہے۔ کچھ کچھ اندازہ تو تمہیں ہو ہی گیا ہوگا۔ یہ بہت خطرناک لوگ ہیں۔“

”مجھے صرف ایک بات بتا دو، کیا سلطانہ بچ جائے گی؟“

”تم بھی مجھے صرف ایک بات بتاؤ۔ کیا یہ واقعی تمہاری بیوی ہے؟“

”ہاں۔“ میں نے گھمبیر لہجے میں کہا۔

وہ عجیب نظروں سے میری آنکھوں میں دیکھتا رہا۔ چہرے کے تاثرات بھی عجیب تھے۔

”اس نے ہولے سے پوچھا۔“ اور وہ، تمہارا جنون..... ثروت؟“

میرے دل پر گھونسا سا لگا۔ میں نے ایک گہری سانس لیتے ہوئے کہا۔ ”عمران! جس طرح میرے سوالوں کے جواب بہت لمبے ہیں، اسی طرح تمہارے اس سوال کا جواب بھی

جگہ سے دھکے دے کر ملازمت سے نکالا جا چکا ہو۔ سو میرے یار! آج کل میں اسی ”فساد پلس“ کا نمائندہ ہوں اور قریہ گھوم کر خبریں اکٹھی کر رہا ہوں۔“

میری آنکھوں سے مسلسل آنسو برس رہے تھے۔ میری کیفیت دیکھ کر اسے بھی کچھ سنجیدہ ہونا پڑا۔ اس نے میرے کندھے پر ہاتھ رکھا اور میرے ساتھ بید کی کرسیوں پر آ بیٹھا۔ وہ میری آنکھوں میں دیکھتے ہوئے بولا۔ ”تمہاری یہ حیرت بجا ہے تابی! سینے پر براہ راست برسٹ کھا کر زندہ رہنا ممکن نہیں ہوتا لیکن ایک بات شاید تم بھول رہے ہو۔ جب ہم لاہور سے باہر گاڑی بھگا رہے تھے اور سیٹھ سراج اپنے ہر کاروں سمیت ہمارے پیچھے تھا، تم نے میری طرف دیکھتے ہوئے کہا تھا کہ میں پہلے سے کچھ صحت مند لگ رہا ہوں۔ میری صحت مندی یعنی موٹے پن کا راز وہ امریکن بلٹ پروف جیکٹ تھی جو میں نے قمیص کے نیچے پہن رکھی تھی۔ یہی جیکٹ میری زندگی کا بہانہ بنی۔“

عمران نے اپنا سویٹر اوپر اٹھایا اور قمیص و بنیان کے نیچے سے اپنے پیٹ پر گولی کے دو زخم دکھائے۔ ایک گولی تو شاید پہلو کا گوشت چیر کر نکل گئی تھی، دوسری پیٹ میں لگی تھی۔ وہ بول۔ ”بس یہی دو گولیاں تھیں جو مجھے لگیں، باقی کی جیکٹ نے بلاک کر لیں۔“

میری آنکھوں میں خوشی کے آنسو لرنے لگے۔ اس نے بات جاری رکھتے ہوئے کہا۔ ”میں ٹھنڈے ٹھار پانی میں گرا۔ پانی کی رفتار بڑی تیز تھی۔ میں غوطے کھاتا ہوا کافی آگے نکل گیا پھر سرس کی ٹریننگ کام آئی۔ میں نے ہاتھ پاؤں چلائے اور کسی طرح کنارے تک پہنچنے میں کامیاب ہو گیا۔ یہاں ایک نوجوان زمیندار ریاست علی مجھے اپنی ٹریکٹر ٹرائی میں ڈال کر اسپتال تک لے گیا..... پوری روداد کافی لمبی ہے۔ اگر اس کو مختصر نہیں کروں گا تو باقی رات اسی میں گزر جائے گی..... اور تمہاری بھابی پوچھے گی..... جن کتھاں گزاری آئی رات وے.....“

”بھابی..... کیا مطلب؟“

”تو یار کیا تم اکیلے ہی رستم زماں ہو جو آٹا فانا شادی کھڑکا سکتے ہو؟ کچھ اور لوگ بھی ہیں

جو بڑی بڑی مصیبتوں کو دعوت دینے کا حوصلہ رکھتے ہیں۔“

”کیا کسی لڑکی سے شادی کر لی ہے تم نے؟“

”دیکھو، اگر اس فقرے میں تم نے شادی پر زور دیا ہے تو اور بات ہے لیکن اگر لڑکی پر

زور دیا ہے تو تمہارا سوال اور بھی مذاقہ ہو جاتا ہے۔ ظاہر ہے، شادی لڑکی سے ہی ہوگی لیکن

شادی بھی کیا ضروری ہے؟ یہ نیا دور ہے یار! اس میں شادی تو اس وقت کی جاتی ہے جب

بہت طویل ہے لیکن مجھے ابھی صرف اتنا بتا دو کہ ثروت کہاں ہے؟“
”میری آخری معلومات کے مطابق وہ جرمنی میں تھی۔ یہ کوئی ڈیڑھ سال پہل کی بات ہے۔“

”اور اس کی شادی؟“

”مجھے اس بارے میں ٹھیک سے کچھ پتا نہیں۔“ عمران نے جواب دیا۔

میں نے بغور اس کا چہرہ دیکھا۔ میں یہ جاننے میں ناکام رہا کہ وہ سچ کہہ رہا ہے یا نہیں۔ اس کے چہرے سے کچھ بھی اندازہ لگانا مشکل تھا۔ میں نے پوچھا۔ ”اور عاطف اور میری بہن فرح؟“

دروازے سے باہر کچھ آٹھیس سنائی دیں۔ عمران ایک دم چونکا ہوا گیا۔ اس نے اپنا ہاتھ لائین کی گول ناب پر رکھ دیا۔ غالباً وہ ارادہ رکھتا تھا کہ اگر خطرہ زیادہ محسوس ہو تو لائین بچا دے۔ بہر طور خیریت گزری۔ قدموں کی چاپیں آگے نکل گئیں۔

عمران بولا۔ ”میں تمہیں صرف یہ بتانا چاہتا ہوں کہ سلطانہ خطرے سے دور ہے لیکن وقتی طور پر۔ ہم نے یہاں کے مہاگرو کی پتی رادھا دیوی کو اپنا ”مہمان“ بنا رکھا ہے۔ اسی ”مہمان نوازی“ کا دباؤ ہے جس کے سبب گرو کو شہ گھڑی نہیں مل سکی اور اس نے چتا جلانے کی رسم دودن کے لئے ملتوی کر دی ہے۔ وہ سب کچھ اس نے مجبوری کے سبب کیا ہے لیکن اپنی پتی کو مصیبت سے بچانے کے لئے وہ دیر تک اس منحوس رسم کو ملتوی نہیں کر سکتا۔ میری بات سمجھ رہے ہوناتم؟“

میں نے نفی میں سر ہلایا۔

اس نے پتلون کی جیب احتیاط سے ٹٹولی اور بولا۔ ”جس طرح کچھ جنات کی جان طوطے میں ہوتی ہے، اسی طرح گرو کی دھرم پتی کی جان بھی ایک طوطے میں ہے اور یہ طوطا میرے قبضے میں ہے۔ میں جب چاہوں، اس طوطے کی گردن شریف موڑ کر گرو کی پتی کو جہان بالا کی سیر کرا سکتا ہوں اور اگر دیکھا جائے تو گرو کی پتی خود بھی ایک طوطے کی طرح ہے اور گرو کی جان اس دوسرے طوطے میں ہے۔ اگر پتی جہان بالا کو گئی تو ہو سکتا ہے کہ گرو خود بھی اس کے پیچھے نکل جائے۔ اسے ادھیڑ عمری میں اور اتنی معمولی شکل صورت کے ساتھ اتنی جوان اور سنדר پتی ملی ہے، وہ ہزار جان سے اس پر فدا ہے۔ پتی کو جہان بالا کی سیر سے بچانے کے لئے وہ اپنی پوری پوری کوشش کرے گا۔“

”تم میری اُبھنوں کو اور بڑھا رہے ہو عمران..... تم جنوں اور طوطوں کی باتیں کر رہے

ہو۔ مجھے صاف صاف بتاؤ، کیا معاملہ ہے؟“

اس نے ایک بار پھر پتلون کی جیب ٹٹولی اور اس میں سے بڑی احتیاط کے ساتھ ایک چھوٹا سا برقی آلہ نکال لیا۔ اس کی صورت چھوٹے موبائل فون جیسی تھی لیکن موبائل فون کے کی بورڈ کی طرح اس پر زیادہ بٹن نہیں تھے۔ صرف تین بٹن نظر آ رہے تھے۔ ایک سرخ اور دو سفید۔ یہ برقی آلہ سبز رنگ کا تھا۔ عمران نے کہا۔ ”یہ دیکھو، اس کا رنگ ہرا ہے۔ اسی لئے تو میں اسے طوطا کہتا ہوں۔ گرو کی پتی کی جان اس میں ہے..... خاص طور سے اس بٹن میں۔“

وہ سرخ بٹن پر انگلی رکھتے ہوئے بولا۔
ان لمحوں میں اس کے بظاہر معصوم چہرے پر وہی جارحیت نظر آنے لگی جس کا مشاہدہ میں پہلے بھی کئی بار کر چکا تھا۔ وہ بات جاری رکھتے ہوئے بولا۔ ”ادھر یہ بٹن دبے گا، ادھر رادھا دیوی کی پتی کمر سے بندھی ہوئی بیلٹ دھماکے سے اُڑ جائے گی اور محبوب کی کمر چاہے کتنی بھی پتلی ہو لیکن ہونی تو چاہئے نیا..... اور میرے خیال میں مہاگرو بھی یہ بات اچھی طرح سمجھتا ہے۔“

میرے جسم میں سنسناہٹ دوڑ گئی۔ وہ کتنی آسانی سے کتنی خوفناک بات کہہ رہا تھا۔ وہ بالکل نہیں بدلاتھا۔ ویسے کا ویسے ہی تھا۔ دھیما، سادہ، ہنس مکھ..... اور کبھی اس کے ساتھ ساتھ بہت بھیا تک بھی۔ اب اگر مہاگرو کی پتی کی کمر کے ساتھ واقعی کوئی بارودی بیلٹ بندھی ہوئی تھی تو سوچنے کی بات تھی کہ یہ بیلٹ عمران کو کہاں سے ملی تھی؟ اس بیلٹ اور بیلٹ کے ریموٹ کنٹرول کی ایک روٹی کیا تھی؟ اور یہ بیلٹ کس طرح رادھا کی کمر تک پہنچی تھی؟ میں یہ سب کچھ عمران سے پوچھنا چاہتا تھا مگر مجھے پتا تھا کہ ان میں سے کسی ایک سوال کا معقول جواب بھی مجھے نہیں ملے گا۔

میرے ذہن میں ایک اور خیال آیا..... اور میں چونک گیا۔ میں نے اس سے پوچھا۔
”ابھی تھوڑی دیر پہلے تم نے کہا ہے کہ ”ہم“ نے گرو کی پتی کو اپنا مہمان بنا رکھا ہے۔ ”ہم“ سے کیا مطلب ہے؟ کیا تمہارے ساتھ کوئی اور بھی ہے؟“

”پچھلے تین سالوں میں کافی ہوشیار ہو گئے ہونم اور کافی بدل بھی گئے ہو۔“ اس نے لکھ سرتا پاد دیکھا۔ اس کی نگاہوں میں تعریف کی جھلک تھی۔ اس نے میرے سینے پر ہلکا سا مکا مارا بھر دیا میں بائیں دیکھ کر رازداری کے انداز میں بولا۔ ”تم جانتے ہو کہ اقبال میرا ڈم چھلا ہے۔ اور ڈم جہاں ہوگی، چھلا بھی وہیں ہوگا۔ وہ مہاگرو کی قیام گاہ پر سیوک کے طور پر موجود ہے، یعنی خادم کے طور پر..... اور گرو کی پتی کی ”سیوا“ کر رہا ہے۔ وہ پرسوں سے ذرا بیمار ہے

نا۔“ عمران نے آنکھ دبا کر کہا۔

مجھے یاد آیا کہ کل جب میں نے گرد کی پتی رادھا کو داسیوں کے ساتھ راہداری سے گزرتے دیکھا تھا تو وہ کچھ گم صم نظر آئی تھی۔ اس کے خوب صورت چہرے پر عجیب سی زردی تھی۔ اب صورت حال کچھ کچھ واضح ہو رہی تھی۔ عمران اور اقبال یہاں موجود تھے۔ کیسے موجود تھے، اس کے بارے میں کچھ پتا نہیں تھا۔ ان دونوں نے یہاں مہا گرد کی پتی کو آڑے ہاتھوں لیا ہوا تھا۔ وہ غالباً دھما کا خیز مواد کے نشانے پر تھی اور یہ مواد ریموٹ کنٹرول تھا۔ صورت حال کی سنگینی اور سنسنی میرے رگ و پے میں اترنے لگی اور ایک عجیب سی ترنگ سینے میں جاگ گئی لیکن ابھی تک بہت کچھ اندھیرے میں تھا۔ میں عمران سے درجنوں بلکہ شاید سیکڑوں سوال پوچھنا چاہتا تھا لیکن وہ بہت جلدی میں تھا۔ جاتے جاتے اس نے مجھے ایک بار پھر تاکید کی کہ ہم دونوں ایک دوسرے سے کوئی شناسائی ظاہر نہیں کریں گے۔ اس کے علاوہ اس نے یا اقبال نے جب مجھ سے رابطہ کرنا ہوگا تو وہ خود ہی کریں گے۔

جانے سے پہلے وہ تھوڑا سا جذباتی ہو گیا۔ ہم ایک بار پھر پُر جوش انداز میں گلے ملے۔ اس نے سرگوشی میں کہا۔ ”سب کچھ بتاؤں گا..... سب کچھ۔ جہاں اتنا صبر کیا ہے شہزادے، تھوڑا سا اور کر لو۔“

اس کے جانے کے بعد میں جیسے ایک طوفان کی زد میں رہا۔ راجوڑے کے اس دور دراز کھنڈر میں عمران یوں میرے سامنے آئے گا اور حالات ایک دم ایسا رخ اختیار کریں گے، میرے وہم و گمان میں بھی نہ تھا۔

اگلا سا رادان بھی عجیب کشمکش اور سوچ بچار میں گزارا۔ شکیلہ سے بھی دوبارہ ملاقات نہیں ہو سکی۔ پتا نہیں کہ وہ کسی حال میں تھی۔ اس کی بے چارگی بار بار میرے تصور کو کچھ کے لگاتی تھی۔ اس کے ساتھ یہاں ہر طرح کا ظلم روا رکھا گیا تھا اور اب پچھلے تین چار روز سے اس سے مٹی بھی کھدوائی جا رہی تھی۔ اس مشقت کا مقصد معلوم نہیں تھا..... مجھے شکیلہ کی ستی ہوئی صورت یاد آئی، اس کے ہاتھوں کے چھالے یاد آئے اور دل اس کے لئے درد سے بھر گیا۔

اگلی رات پھر ایک عجیب واقعہ ہوا۔ اس زیر زمین کھنڈر میں مکمل سناٹا تھا۔ آدمی رات گزر چکی تھی۔ سب لوگ سو رہے تھے۔ شاید وہی دو چار افراد جاگ رہے ہوں جو پہرے پر تھے۔ کسی قریبی کمرے میں ارجن اور اس کے بدقماش دوست بھی غالباً شیطانی کھیل کھیلنے کے بعد آرام فرما رہے تھے۔ میرے کمرے کا دروازہ کسی نے ہولے سے ہلایا.....

”کون؟“ میں نے پوچھا۔

دوسری طرف عمران تھا۔ اس کی مدھم آواز پہچان کر میں نے دروازہ کھول دیا۔

”خیریت ہے؟“ میں نے پوچھا۔

”خیریت نہیں ہے۔“ اس نے ترت جواب دیا۔ ”تمہیں میرے ساتھ آنا ہوگا، ورنہ

سب کچھ الٹ پلٹ ہو جائے گا۔“

”لیکن تم تو کہتے تھے کہ ہمیں ایک دوسرے سے دور رہنا چاہئے۔“

”مگر ایسا ممکن نہیں ہے۔ کم از کم آج کی رات تو بالکل نہیں۔ اقبال زخمی ہو گیا ہے۔“

”کیسے؟“

”میرے ساتھ آؤ۔ خود ہی دیکھ لینا۔“ اس نے کہا۔

”لیکن.....“

”لیکن دیکھ کچھ نہیں۔ جلدی کرو، ہمارے پاس وقت بہت کم ہے..... میں سیدھا چلتا

جاؤں گا تم آٹھ دس قدم چھوڑ کر میرے پیچھے آنا۔ میں جس دروازے میں گھسوں، تم بھی گھس جانا مگر احتیاط کرنا کہ کوئی تمہیں گھتے ہوئے دیکھے نہیں۔“

اس کا انداز بتا رہا تھا کہ صورت حال واقعی سنگین ہے۔ میں نے اس کی بتائی ہوئی ہدایت پر عمل کیا اور اس کے پیچھے چل دیا۔ اپنے کمرے کی لائٹیں میں نے بجھا دی تھی اور دروازہ اچھی طرح بند کر دیا تھا۔ رات کے سناٹے میں اس کھنڈر استھان کا یہ زیر زمین حصہ عجیب منظر پیش کر رہا تھا۔ راہداریاں خالی تھیں۔ لائٹنوں اور گیس لیمپس کی روشنیاں بھی جیسے فنودگی میں تھیں۔ ہم بڑے ہال کمرے کے قریب سے گزرے۔ وہاں بھی بڑے آتش دان میں کونکے سلگ رہے تھے۔ ان کونکوں کے قریب بہت سے افراد چٹائیوں اور نمدوں پر بے سدھ پڑے تھے۔ ہال کمرے سے نکلنے والی ایک راہداری میں سے باتوں کی آواز آرہی تھی۔

لہینا یہ یہاں کے پہرے دار تھے۔ میں رات کو اکثر ان لوگوں کی آوازیں سنتا تھا۔ یہ بلند آواز میں تہمت لگاتے تھے اور خود کو بیدار رکھنے کے لئے ایک دوسرے سے دھول دھپا بھی کرتے رہتے تھے۔ ہم اس راہداری کے سامنے سے گزر گئے لیکن اس میں داخل نہیں ہوئے۔ میں نے اندازہ لگایا کہ عمران کا رخ اسی طرف ہے جس طرف سے ہم یعنی میں اور ستیش وغیرہ چار ہال دن پہلے یہاں داخل ہوئے تھے۔ میرا اندازہ درست تھا۔ جلد ہی پانی گرنے کی آواز سنائی دینے لگی۔ ہم اسی آبشار کے سامنے پہنچ گئے جو پتھروں پر گرتا تھا اور پھر ایک بڑے حوض کی شکل اختیار کر لیتا تھا۔ اس حوض یا چھوٹی سی جھیل میں پتھر کا ایک بڑا مجسمہ اونڈھے منہ پڑا تھا۔ یہاں ایک طرف حوض کے کنارے کچھ دروازے نظر آئے۔ عمران ان دروازوں کے

ہے۔ ایک نمبر کی خزانہ عورت ہے۔ اقبال اسی کی وجہ سے زخمی ہوا ہے۔“
 عمران نے تھوڑا سا دروازہ کھول کر مجھے کراہنے والی عورت کی جھلک دکھائی۔ وہ واقعی کسی سومو پہلوان کی طرح صحت مند تھی۔ اس نے چاندی اور پتھر کے بہت سے کڑے پہن رکھے تھے۔ ان کڑوں نے اس کے بازو کہنیوں تک چھپائے ہوئے تھے اور نصف پنڈلیاں بھی اوجھل نظر آ رہی تھیں۔ وہ کسی بھینس ہی کی طرح نائیلون کی رسیوں سے بندھی ہوئی تھی۔ اس کے منہ میں کپڑا ٹھنسا ہوا تھا اور وہ غوغا کی آوازیں نکال رہی تھی۔ اندازہ ہوتا تھا کہ اس سے مار پیٹ بھی ہوئی ہے۔ اس کے چہرے پر نیل تھے۔ اس چھوٹے سے کمرے میں وہ سخت سردی محسوس کر رہی تھی اور اس کی بے چینی کا سبب بھی یہی تھا۔ عمران نے ایک طرف پڑا ہوا ایک لحاف اٹھا کر اس پر ڈال دیا اور دروازہ بند کر دیا۔

چند سیکنڈ بعد میں نے زخمی اقبال کو بھی دیکھ لیا۔ عمران نے مجھے پہلے ہی سمجھا دیا تھا کہ یہاں اقبال کا نام راج ہے اور میں گرو کی پتی کے سامنے اقبال سے شناسائی ظاہر نہ کروں۔ آج میں ایک طویل عرصے بعد اقبال کو دیکھ رہا تھا۔ اس عرصے میں وہ ذرا سا فریبہ ضرور ہوا تھا مگر اور کوئی تبدیلی نہیں آئی تھی۔ جس چیز نے مجھے ششدر کیا، وہ اقبال کی آنکھیں تھیں۔ آنکھیں گہری سرخ تھیں اور اتنی سوچ چکی تھیں کہ پپوٹوں کے درمیان بس ایک درزی باقی رہ گئی تھی۔ آنکھوں سے مسلسل پانی بھی ریس رہا تھا۔ اندازہ ہوتا تھا کہ وہ اپنی شدید تکلیف کے باعث مشکل سے ہی دیکھ پارہا ہے۔ وہ ایک غالیچے پر دیوار سے ٹیک لگائے بیٹھا تھا۔ اس کے سامنے ہی ایک مسہری پر گرو کی سندر پتی رادھا کھل اوڑھے لیٹی تھی۔ اس کے سر ہانے ہو یہ پینٹک ادویہ کی کئی چھوٹی چھوٹی شیشیاں رکھی تھیں۔ لائین کی روشنی میں وہ ایک دم مر جھائی ہوئی نظر آتی تھی۔ آنکھوں میں خوف ڈہراں جم کر رہ گیا تھا۔

اقبال نے مجھے دیکھ لیا تھا اور میں نے اسے..... ہمارے دل چاہ رہے تھے کہ بھاگ کر ایک دوسرے سے بغل گیر ہو جائیں مگر عمران کی ہدایات آڑے تھیں۔ ہمارے چہروں نے ہمارے جذبات کی عکاسی کی.....

عمران نے اقبال یعنی راج سے میرا تعارف کراتے ہوئے کہا۔ ”راج! یہ ہے گوپال..... سمجھو کہ یہ ہمارا نیا ساتھی ہے اور گوپال! یہ راج ہے۔ اس خبیث موٹی نے راج کی آنکھوں میں سرخ مرچیں پھینکی ہیں اور صرف مرچیں ہی نہیں تھیں ان میں کچھ اور الابلابھی تھا۔ پپوٹوں کے نیچے سے تھوڑا تھوڑا خون بھی رسا ہے۔ اس کی آنکھوں کا بیڑا غرق ہو گیا ہے۔ اسے آرام کی ضرورت ہے..... اس کی جگہ اب تمہیں چار پانچ گھنٹوں کے لئے رادھا

سامنے سے گزرتا ہوا اچانک ایک دروازے میں داخل ہو گیا۔ عمران کی ہدایت کے مطابق میں نے اردگرد دیکھا۔ دور فاصلے پر کسی شخص کا متحرک سایہ نظر آ رہا تھا۔ شاید کوئی دھری پہرے دار پوجا پاٹ میں مصروف تھا۔ تاہم وہ اتنی دور تھا کہ مجھے اس کی طرف سے دیکھے جانے کا کوئی خدشہ نہیں تھا۔ میں عمران کے پیچھے دروازے میں داخل ہو گیا۔

اندرا داخل ہوتے ہی پتا چل گیا کہ یہ مہا گرو کی رہائش گاہ ہے۔ طاقتوں میں جا بجا دیوی دیوتاؤں کی صورتیاں اور تصویریں تھیں۔ ایک دیوار پر چاچا کرنے کے لئے بہت سی مالائیں جمبول رہی تھیں۔

گرو کی رہائش گاہ کے دو حصے تھے۔ ایک کو مردانہ اور دوسرے کو زنانہ کہا جا سکتا تھا۔ ہم مردانے حصے میں داخل ہوئے تھے۔ تاہم گرو صاحب یہاں نظر نہیں آ رہے تھے۔ ایک الماری میں گرو صاحب کے مختلف لباس لٹکے ہوئے تھے۔ ان کی جوتیاں اور کھڑانویں وغیرہ پڑی تھیں۔ خشک میوے اور مین کا بہت سا راحلوہ ایک تھال میں ڈھکا رکھا تھا۔ عمران نے دروازہ اندر سے بند کر دیا اور بولا۔ ”میں یہاں گرو کا ذاتی خدمت گار ہوں۔ چوبیس گھنٹے اس کے ساتھ رہتا ہوں۔ یہ حاجت خانے میں جاتا ہے تو لوٹا بھی مجھے پکڑنا پڑتا ہے۔ کسی وقت تو خطرہ محسوس ہوتا ہے کہ اسے طہارت بھی مجھے ہی نہ کرانی پڑے۔“

”اب کہاں ہے وہ؟“ میں نے پوچھا۔

”پانی میں بیٹھا چاچا کر رہا ہے۔ ہر سچر کی رات کو یہ چاچا اسے کرنا پڑتا ہے۔ میرا خیال ہے کہ ابھی تھوڑی دیر میں گھر واپس آ جائے گا۔ آؤ، میں تمہیں اس کی سندر پتی سے ملواؤں۔“

عمران مجھے لے کر ایک دروازے سے گزرا۔ ہم گھر کے مردانے حصے سے زنانے حصے میں داخل ہو گئے۔ یہاں بھی درو دیوار پر خوب گاڑھا رنگ و روغن کیا گیا تھا۔ ریشمی پردے لگے ہوئے تھے۔ ایک کمرے میں بہت سے ساز پڑے تھے۔ یہ غالباً بھجن گانے میں استعمال ہوتے تھے۔ کھٹک ناچنے والوں کی ایک بڑی تصویر بھی اس کمرے میں آویزاں تھی۔ مجھے ایک دروازے کے عقب سے کچھ دہی دہی سی آوازیں سنائی دیں۔ یوں لگا جیسے کوئی عورت کراہ رہی ہے اور اس کی آواز اس کے گلے میں ہی گھٹ کر رہ جاتی ہے۔

”یہاں کون ہے؟“ میں نے پوچھا۔

”تیرہ من کی دھوبن، کیونکہ ایک من کے تو یہ زیور ہی پہنتی ہے۔ پچھلے جنم میں یہ یقیناً کوئی بھینس یا تھنی وغیرہ رہی ہے۔ اس جنم میں بھگوان نے اسے گرو کی دھرم پتی کی داسی بنا

یہاں مہا گرو کا سیوک تھا، تاہم اس کے بارے میں یہ کہا جاتا تھا کہ وہ ہومیو پیتھک دواؤں کے بارے میں بھی کافی کچھ جانتا ہے۔ وہ ہر دو تین گھنٹے بعد رادھا کو کوئی نہ کوئی دوا کھلا رہا تھا اور دیکھنے والے یہی سمجھتے تھے کہ وہ گرو کی پتی کی خدمت کا حق ادا کر رہا ہے۔ رادھا کی خاص داسی بھی ہر وقت اس کے ساتھ رہتی تھی۔ یہ وہی پہلوان نما عورت تھی جسے ہم نے کچھ دیر پہلے ایک چھوٹے کمرے میں بندھا پایا تھا۔ اس کے علاوہ بھی کچھ داسیاں رادھا کی خدمت کے لئے یہاں آتی جاتی تھیں مگر انہیں اصل صورت حال کا کچھ علم نہیں تھا۔ صرف پہلوان نما داسی بھاگ متی جانتی تھی کہ یہاں کیا چکر چل چکا ہے اور مالک و مالکن کتنی بڑی مصیبت میں ہیں۔ آج رات پہلے پہر پہلوان نما بھاگ متی نے نمک حلائی کی ایک زبردست کوشش کی تھی اور اقبال پر اس وقت حملہ کر دیا تھا جب وہ رادھا کی مسہری کے قریب چٹائی پر بیٹھا کھانا کھا رہا تھا۔ وہ ایک دم اقبال پر چھٹی تھی اور اس کی آنکھوں میں پسی ہوئی مریچوں اور کسی تیز کیمیکل سے بنایا گیا سفوف ڈال دیا تھا۔ چند سیکنڈ کے لئے تو اقبال جیسے اندھا ہو گیا تھا۔ اس نے بلند آواز سے عمران کو پکارا تھا۔ عمران اس وقت گرو کا حلوہ تیار کر رہا تھا۔ وہ غیر معمولی تیزی سے حرکت میں آیا اور اس نے اقبال کو ”پہلوان داسی“ کے چنگل سے نکالا۔ اسے چند سیکنڈ کی دیر بھی ہوئی ہوئی تو پہلوان داسی بھاگ متی نے سب کچھ الٹ پلٹ کر دینا تھا۔ وہ ریوٹ کنٹرول اقبال سے چھین چکی تھی۔ خوش قسمتی سے اس کی ایک ٹانگ ابھی تک اقبال کے ہاتھ میں تھی اور وہ بھاگ نہیں پا رہی تھی۔ عمران پہنچ گیا اور اس نے بھاگ متی کو اپنی گرفت میں جکڑا۔ پچھلے دو ڈھائی گھنٹے سے اقبال شدید کرب میں تھا۔ اس کی آنکھوں میں جیسے مسلسل خنجر گھونپنے جا رہے تھے۔

اقبال نے مجھے اپنی مختصر روداد سنائی اور وہیں بے دم سا ہو کر ایک چار پائی پر لیٹ گیا۔ اس نے بتایا کہ آنکھیں بند کر لینے سے اور ان پر ٹھنڈا پانی ڈالنے سے اسے قدرے سکون ملتا ہے۔ میں باہر آیا تو عمران جانے کے لئے تیار تھا۔ اس نے ریوٹ کنٹرول میرے حوالے کرتے ہوئے کہا۔ ”یہ سفید بٹن ایکٹیویشن کا ہے۔ اس وقت یہ آن ہے۔ یہ دوسرا بٹن لاک کا ہے۔ اس کو میں نے کھول دیا ہے۔ اب اس سرخ بٹن پر ذرا سادباؤ بھی پڑے گا تو رادھا دیوی کا دھماکا ہو جائے گا۔ بھگوان کی کرپا سے دس پندرہ کلڑے تو ضرور ہوں گے۔ اس لئے احتیاط سے رہنا اور چوکس بھی..... رات آدھی سے زیادہ گزر چکی ہے۔ اب بے فکر ہو۔ باہر سے یہاں کوئی نہیں آئے گا۔“

”اور اگر آیا تو؟“

دیوی کے پاس رہنا ہوگا۔ اس کے سوا کوئی چارہ نہیں.....“

”کیوں؟ تم بھی تو یہیں ہو۔“ میں نے کہا۔

”نہیں، مجھے ابھی تین چار گھنٹوں کے لئے یہاں سے جانا ہے۔ تالاب پر جا کر گرو جی کی سیوا کرنی ہے۔ صبح پونے پچھننے سے پہلے میں اور گرو جی اکٹھے ہی واپس آئیں گے..... ہر سنبڑ کی رات کو یہی کچھ ہوتا ہے۔“

گرو کی پتی بالکل ساکت لیٹی تھی۔ ذرا سی جنبش بھی نہیں کر رہی تھی۔ جیسے اسے ڈر ہو کہ اس نے جسم کو ہلایا تو کمر سے بندھی ہوئی بیلٹ پھٹ جائے گی۔ اس کے چہرے پر وہی کیفیت تھی جو پھانسی گھاٹ کی طرف چل کر جانے والے مجرم کے چہرے پر ہوتی ہے..... موت کی پرچھائیاں اس کے چہرے پر بہت گہری تھیں۔

عمران نے مجھے اور اقبال کو اشارہ کیا کہ اگر ہم چاہیں تو ساتھ والے کمرے میں جا کر ایک دوسرے سے مل سکتے اور دو چار منٹ گزار سکتے ہیں۔ پہلے اقبال اٹھ کر گیا پھر میں بھی اس کے پیچھے کمرے میں چلا گیا۔ ہم ایک دوسرے سے لپٹ گئے۔ ہم نے وہ سارے فقرے بولے جو بہت دیر سے پچھڑے ہوئے بے تکلف دوست دو بارہ مل کر بولتے ہیں اور خود کو خوشی کے دریا میں بہتا ہوا محسوس کرتے ہیں۔ میں نے اقبال سے پوچھا کہ اس کی آنکھوں کے ساتھ یہ معاملہ کیونکر ہوا ہے۔ اس نے مختصر لفظوں میں جو کچھ بتایا وہ یوں تھا۔

گرو کی پتی والا چکر پچھلے تین چار روز سے چل رہا تھا۔ اس کی کمر کے ساتھ ایک بارودی بیلٹ موجود تھی جس کا ریوٹ کنٹرول عمران یا پھر اقبال کے پاس موجود رہتا تھا۔ عمران اور اقبال مہا گرو کو مجبور کر رہے تھے کہ وہ سلطانہ کی جان بچانے میں مدد کرے۔ وہ ٹھیکیلہ کی بے بسی کے بارے میں بھی سب کچھ جانتے تھے اور اس کی بھی مدد کرنا چاہتے تھے۔ مہا گرو ایک کٹڑہی شخص تھا اور منہ زور گھوڑے کی طرح تھا۔ اگر اس کی جوان سندر پتی عمران اور اقبال کے ہتھے نہ چڑھتی اور وہ بارودی بیلٹ کی مدد سے اسے زیر کرنے میں کامیاب نہ ہوتے تو گرو کے منہ میں ہرگز لگام نہیں ڈالی جاسکتی تھی۔ گرو نے اور اس کی پتی نے اپنے ساتھ ہونے والے اس سنگین معاملے کو ہر کسی سے چھپایا تھا بلکہ انہیں چھپانا پڑا تھا۔ ریوٹ کنٹرول ہر وقت عمران یا اقبال کی تحویل میں رہتا تھا اور وہ کسی بھی وقت گرو کی چھیتی بیوی کو کلڑوں اور ٹکڑوں میں تبدیل کر سکتے تھے۔ گھر کے اندر آنے اور ملنے جلنے والوں کو یہی پتا تھا کہ رادھا دیوی کی کمر میں شدید درد ہے اور وہ آج کل زیادہ وقت بستر پر ہی گزار رہی ہے۔ راج یعنی اقبال یہاں رادھا کے معالج کے طور پر موجود تھا۔ اقبال یوں تو عمران ہی کی طرح

”فرض مجال آیا تو دروازہ نہیں کھولنا۔ لائین کی کو بالکل نیچی کر دو۔“

میں نے کو نیچی کر دی۔ کمرانیم تارک ہو گیا۔ عمران نے ریوٹ احتیاط سے میرے سامنے ایک تپائی پر رکھ دیا۔ مجھے ضروری ہدایات دینے کے بعد وہ باہر چلا گیا۔ کہتے ہیں کہ نیند سوئی پر بھی آ جاتی ہے۔ رادھا بھی لیٹی لیٹی اوتھنے لگی تھی۔ اس کے کالے گھنگریالے بالوں کی ایک لٹ اس کے زرد رخسار پر جھول رہی تھی۔ لگتا تھا کہ وہ آج کل کچھ کھاپی نہیں رہی۔ اس کے ہونٹ سوکھ کر سانولے ہو چکے تھے۔ پتا نہیں وہ کیسے اس فریب اندام ادھیڑ عمر گرو کی بیوی بن گئی تھی۔ شاید اس میں کچھ عمل دخل لالچ کا بھی رہا ہو۔ گرو کی اس رہائش گاہ اور رہن سہن سے اندازہ ہوتا تھا کہ وہ کافی خوش حال ہے۔ استھان میں جو چڑھاوے چڑھائے جاتے تھے اور نذرینا زپیش کی جاتی تھی، اس کا بڑا حصہ یقیناً اس مہا گرو کے پاس آتا تھا۔ یہاں کے ریشی پردے، غالیچے، قیمتی ساز و سامان اور خود رادھا کا لباس بھی گواہی دیتے تھے کہ اس جگہ خوش حالی کا دور دورہ ہے۔

کچھ دیر بعد رادھا نے منمناتی ہوئی آواز میں کہا۔ ”یہ میری کمر میں بہت زیادہ چھ رہا ہے، کیا تم اسے تھوڑا سا ڈھیلا کر سکت ہو۔“ اس کا اشارہ اپنی کمر کی بارودی بیٹل کی طرف تھا۔

میں نے کبل ہٹایا پھر رادھا کی قمیص اوپر اٹھائی۔ ریشی قمیص کے نیچے اس کی دہلی تپلی ریشی کمر تھی اور کمر کے ساتھ براؤن رنگ کی وہ خونفک بیٹل ایک انچ چوڑے اسٹریپس کے ذریعے بندھی ہوئی تھی۔

میں نے کہا۔ ”اگر تمہیں زیادہ تکلیف ہے تو میں اسے ڈھیلا کر سکتا ہوں لیکن اس میں خطرہ ہے۔ مجھے اس کے بارے میں کچھ زیادہ جانکاری نہیں ہے۔“
خطرے کا لفظ سن کر رادھا کا زرد رنگ کچھ اور زرد ہو گیا۔ اس نے جلدی سے نٹی میں سر ہلایا۔ ”نہیں رہنے دو..... رہنے دو۔“

میں نے کہا۔ ”اس کو ڈھیلا کرنے کا کام امیت زیادہ اچھے طریقے کر سکے گا۔“
”لیکن اس کو تو گرو جی کے ساتھ ہی واپس آنا ہے اور ان کے آنے میں ابھی تین چار گھنٹے باقی ہیں۔“ وہ ذرا کراہ کر بولی۔ وہ پتی کو گرو جی ہی کہہ رہی تھی۔ اس نے چند لمحے توقف کیا پھر ناراض لہجے میں بولی۔ ”تم دھری ہو کر بھگوان کے سیوک اور اس کی دھرم پتی کے ساتھ اتنا بڑا ظلم کر رہے ہو۔ تمہیں ذرا خوف ناہیں کہ تمہارے اس اپرادھ کا انجام کیا ہووے گا؟“

میں نے کہا۔ ”یہی تو مشکل ہے دیوی جی! یہاں پاپ اور من کا فیصلہ کرنے والا کوئی نہیں۔ ایک ناری کو یہاں زندہ جلا یا جانے والا ہے، کچھ لوگ اسے بہت بڑا من کہہ رہے ہیں اور بے شمار لوگ ایسے ہوں گے جن کے نزدیک یہ مہا پاپ ہے۔“

”ایسے فیصلے میں اور تم ناہیں کر سکتے۔ ایسے فیصلوں کے لئے ہی گرو جی اور ان جیسے دوسرے گیانی دھیانی لوگن ہوتے ہیں۔ ہم جیسے عام منشوں کو ان کے فیصلے ماننا پڑتے ہیں۔ اس لڑکی کے لئے یہ سزا بہت زیادہ نظر آوت ہے مگر اس کا اپرادھ بھی تو چھوٹا ناہیں ہے۔ اس نے اوتار لڑی کے ایک منش کو بے دردی سے قتل کیا ہے۔ جو سزا اس لڑکی کو مل رہی ہے، وہ اس کا بھی بھلا کرے گی۔ اس کے پاپ ڈھل جاویں گے، اس کا گلا جنم کسی بہت اچھے روپ میں ہووے گا۔“

وہ دیر تک بولتی رہی۔ میرے اور میرے دونوں ساتھیوں کی غداری کو بدترین انجام سے جوڑتی رہی۔ آخر میں اس نے اپنا لہجہ نرم کیا اور مجھے سمجھانے بھانے کی کزور کوششیں کرنے لگی۔ وہ بولی۔ ”ایک بات یاد رکھو، گرو جی اپنے دھرم کے خلاف کچھ ناہیں کریں گے۔ وہ جانت ہیں کہ ایسا کرنے کا انجام کتنا برا ہووے گا۔ زنگ کی اگنی کے سامنے اس سنسار کی ساری سزائیں بالکل معمولی ہیں۔ گرو جی میری ہتھیاقبول کر لیویں گے، اپنی ہتھیاقبول کر لیویں گے..... لیکن سوچو، اس کے بعد کیا ہووے گا؟ کیا یہاں کے لوگن تمہیں زندہ چھوڑیں گے؟ کبھی ناہیں۔ اس لئے میں اب بھی کہتی ہوں کہ کوئی اور راستہ اختیار کر لو۔ اپنے دوستوں کو بھجاؤ کہ یہ ضد چھوڑ دیں۔ یہ سب کو بہت مہنگی پڑے گی۔“

”ضد چھوڑنا ہی تو مشکل ہے۔ کیا تمہارا پتی اور اس کے ساتھی اپنی ضد چھوڑ رہے ہیں؟“

”وہ ضد ناہیں ہے۔ وہ تو دھرم ہے۔ بھگوان کی اکھشا ہے اور اس کے خلاف چلنا مہا پاپ ہے۔“

”یہی تو میں کہہ رہا ہوں دیوی جی! مہا پاپ اور مہا من کا فیصلہ ہی تو ہم سے ہونہیں رہا۔ ہم اپنے جمونے عقیدوں اور واہموں کے قیدی بنے ہوئے ہیں۔“

اس نے لرز کر اپنے دونوں ہاتھ کانوں کو دکائے اور پھر پوجا کے انداز میں ہاتھ جوڑ کر بولی۔ ”ایشور تمہیں شاکرے۔ تم اپنی ناکھی میں بہت غلط باتیں کہہ رہے ہو۔“

”یہ غلط باتیں نہیں ہیں۔ میں تو کہتا ہوں کہ.....“
”بس بس، اب جیب ہو جاؤ۔“ وہ تیزی سے میری بات کاٹ کر بولی۔ ”جن باتوں کی

تمہیں جانکاری ناہیں، ان کے بارے میں بول کر اپنا انجام خراب مت کرو..... بس چپ ہو جاؤ۔“

بات کرتے ہوئے وہ گاہے بگاہے خوف زدہ نظروں سے سبز رنگ کے ریوٹ کنٹرول کی طرف بھی دیکھ لیتی تھی۔ شاید عمران نے ٹھیک ہی کہا تھا، یہ ریوٹ کنٹرول ایک طوطے کی طرح تھا اور اس میں گرد کی پتی کی جان تھی۔

اس دوران میں اندرونی کمرے سے کھٹ پٹ کی آوازیں آنے لگیں۔ غوں غاں کی مدہم آواز بھی سنائی دی۔ پہلوان نما داسی شاید پھر مضطرب ہو رہی تھی۔ جس طرح بندھی ہوئی گائے بھینسیں ذبح ہونے سے پہلے ٹانگیں چلاتی ہیں، وہ بھی ہاتھ پاؤں چلا رہی تھی۔ جب یہ سلسلہ دراز ہوا تو میں نے جا کر دیکھنا مناسب سمجھا۔ چھوٹے کمرے کا دروازہ کھولا تو ایک ننھی سے چیز تیزی سے باہر نکل گئی۔ یہ ایک چوہا تھا۔ داسی بھاگ متی کا رنگ ہلدی کی طرح زرد تھا اور وہ تھر تھر کانپ رہی تھی۔ سچ کہتے ہیں کہ عورت کتنی بھی دلیر ہو، چوہا، چھکلی، کاک روج اور اس نوع کے دیگر جان دار اس کی کمزوری رہے ہیں۔ اگر عمران یہاں موجود ہوتا تو اس پھویشن پر چند دلچسپ فقرے ضرورت چست کرتا۔ میں نے دروازہ بند کیا اور واپس رادھا کے پاس آ گیا۔ اس نے صورت حال پوچھی۔ میں نے اسے بتا دیا کہ اس کی نوکرانی پر کیا آفت ٹوٹی ہے۔ رادھا گاہے بگاہے عجیب انداز سے میری طرف دیکھ لیتی تھی۔ شاید وہ کچھ کہنا چاہتی تھی۔ آخر وہ دل کی بات زبان پر لے ہی آئی اور میری طرف دیکھ کر بولی۔ ”تم نے اتنی سخت ٹھنڈ میں بھی بس یہ قمیص پہن رکھی ہے۔ تمہیں سردی ناہیں لگتی؟“

”نہیں لگتی۔ یایوں سمجھ لو کہ لگتی ہے لیکن میں محسوس نہیں کرتا۔“

”کیا مطلب؟“

”بس یہ عقیدے عقیدے کی بات ہے۔ مجھے سردی جھیلنے میں مزہ آتا ہے، بالکل جیسے تمہارے پتی دیو کو سنبھری رات ٹھنڈے پانی میں جا پ کر کے مزہ آتا ہوگا۔“

”دل..... لیکن وہ پانی ٹھنڈا تو ناہیں ہوتا۔“

”تم نے ابھی خود بتایا تھا کہ وہ آدھی رات کے بعد ٹھنڈے پانی میں بیٹھ کر جا پنر ماتے ہیں۔ امیت بھی یہی کہہ رہا تھا۔“

”وہ پانی اس لحاظ سے ٹھنڈا ہوت ہے کہ اسے آگ پر گرم ناہیں کیا جاتا۔“ وہ لیٹے لیٹے بولی۔

”یہ کیا بات ہوئی؟“

”یہ دھرمی باتیں ہیں۔ میری تمہاری بدھی (عقل) میں ناہیں آسکتیں۔“

”لیکن اتنی بات تو ایک بالک کی سمجھ میں بھی آسکتی ہے کہ پانی کو آگ سے ہی گرم کیا جاسکتا ہے یا پھر دھوپ میں رکھ کر اس کی ٹھار ماری جاسکتی ہے..... مگر آدھی رات کو تمہارے پتی دیو کو دھوپ کہاں ملتی ہوگی؟“

”آگ آگ میں فرق ہوت ہے۔“ رادھا نے بے حد سنجیدگی سے کہا۔ ”گرو جی کہوت ہیں کہ سنبھری رات والے پانی کو ایسے آدھ بجھے کوٹلوں سے گرم کیا جاسکت ہے جن میں اگنی کی لپک نہ ہو۔ وہ تانبے کے جس حوض میں بیٹھ کر جا پ کرت ہیں، اس کے گرد گرد ملازم آدھ بجھے کوٹلے ڈالتا رہتا ہے۔“

رادھا نے اس بارے میں کچھ مزید تفصیل بتائی۔ وہ جیسے خود بھی باتیں کرنا چاہتی تھی تاکہ اس کا دھیان اپنی بیٹل اور ریوٹ کنٹرول وغیرہ سے ہٹا رہے۔ وہ کسی حد تک سادہ بھی تھی۔ اپنے شوہر یعنی گرو جی کے کمالات کا بہت سارا رعب اس کے دل و دماغ پر موجود تھا۔ میں دل ہی دل میں گرو جی چالاکی کی داد دینے بغیر نہ رہ سکا۔ مجھے پہلے ہی شک تھا کہ ایسی سخت سردی میں ٹھنڈے پانی کے اندر بیٹھ کر جا پ کرنے میں کوئی گھپلا ہوگا۔ اب یہ گھپلا سامنے آ گیا تھا۔ گرو جی جیسے لوگوں کے پاس حیلے بہانے اور تاویلیں تو ہر وقت موجود رہتی ہیں۔ پانی کو گرم کرنے کے لئے اس نے یہ تاویل ڈھونڈ لی تھی کہ پانی کو آگ سے گرم نہیں کیا جاسکتا لیکن آدھ بجھا انگارہ جس میں شعلہ نہ ہو، آگ نہیں کہلائے گا..... واہ! کیا سچائی تھی؟

میں دوسرے کمرے میں جا کر گاہے بگاہے اقبال کی مزاج پُرسی کرتا رہا۔ رادھا سے باتیں بھی کرتا رہا اور عمران کا انتظار بھی۔ رادھا کی گفتگو سے معلوم ہوا تھا کہ جو شخص رات بھر آدھ بجھے انگارے گرد کے حوض کے لئے مہیا کرتا رہتا ہے، وہ امیت یعنی عمران ہی ہے۔ وہ آدھی شب سے لے کر آخری پہر تک لکڑیوں کے ایک ڈھیر سے نبرد آزما رہتا ہے۔ تین بڑے چولہے جلتے رہتے ہیں اور تانبے کے حوض کو آدھ بجھے انگاروں کی سپلائی جاری رہتی ہے۔

خدا خدا کر کے انتظار کا وقت کٹا اور دروازے سے باہر گرو اور عمران کی آمد ہوئی۔ ہمیں دروازہ مردانے حصے کی طرف تھا۔ میں درمیانی دروازے میں سے گزر کر مردانے میں پہنچا اور دروازہ کھولا۔ گرو نے خود کو ایک بھاری کیمبل میں لپیٹ رکھا تھا۔ عمران مؤدب انداز میں اس کے پیچھے تھا۔ غالباً تھوڑی دیر پہلے تک اس نے اپنے چہرے پر بھبھوت مل رکھا تھا جو ابھی ابھی دھویا گیا تھا۔ ان کے ساتھ دو مزید افراد بھی تھے۔ یہ نوجوان پچاوی تھے۔ گرو کی طرح ان

کے بال بھی پھیکے ہوئے تھے اور انہوں نے اپنے گرد گھبل لپیٹ رکھے تھے۔ اندازہ ہوتا تھا کہ یہ لوگ بھی گرد کے ساتھ ہی پانی میں پوجا پاٹ کرتے رہے ہیں۔ ان دونوں افراد کو گردونے کچھ پرشاد دیا اور تھوڑی سی گفتگو بھی کی۔ اس کے بعد وہ دونوں واپس چلے گئے۔ جب تک وہ موجود رہے، عمران کا رویہ گرد کے ساتھ بہت مؤدب رہا لیکن اس کے فوراً بعد وہ اپنے اصل روپ میں آ گیا۔ اس نے گرد کو زانے میں چلنے کو کہا۔ انداز حکم دینے والا ہی تھا۔ گرد چارو ناچار اپنی توند منکا تا ہوا زانے میں آ گیا۔ اس کی سانس پھول رہی تھی۔ یہاں رادھا مسہری پر اسی طرح بے حس و حرکت لیٹی تھی۔ میاں بیوی نے بے چارگی کے عالم میں ایک دوسرے کو دیکھا۔

گرد کو سردی لگ رہی تھی۔ اس نے عمران کی طرف دیکھ کر کہا۔ ”بھاگ متی نے انگیٹھی تاپیں جلائی؟“

عمران نے اطمینان سے نشست پر بیٹھے ہوئے کہا۔ ”بھاگ متی نے انگیٹھی تو نہیں جلائی لیکن اس نے تمہارے جانے کے بعد ایک اور طرح کی آگ لگانے کی کوشش فرمائی تھی۔ اس ناکام کوشش کے نتیجے میں اب وہ چھوٹے کمرے میں بندھی پڑی ہے۔“

”کیا کہنا چاہت ہو؟“ گرد بوکھلا گیا۔

”اس نے راج کی آنکھوں میں مرچیں جھونکیں اور اس سے طوطا (کنٹرول) چھیننے کی کوشش فرمائی اور میرا خیال یہ ہے کہ یہ خاص قسم کی مرچیں بھاگ متی کو تم نے ہی سپلائی کی ہوں گی۔“

گرد کا چہرہ تاریک ہو گیا۔ ”ناہیں..... میں نے ایسا کچھ نہیں کیا۔ میں بھگوان کی سوگند کھاوت ہوں۔“

گرد کے انداز سے ظاہر تھا کہ وہ ٹھیک کہہ رہا ہے اور بھاگ متی نے جو کچھ کیا ہے، اپنے طور پر کیا ہے..... مگر عمران نے گرد پر دباؤ برقرار رکھا اور اس کی بات ماننے سے صاف انکار کر دیا۔ وہ کافی غصے میں نظر آ رہا تھا۔ اس نے گرد کو دوسرے کمرے میں لے جا کر اقبال کی حالت دکھائی اور پھر اسے دکھلایا ہوا واپس رادھا کے پاس لے آیا۔ اس نے دو ٹوک لہجے میں گرد سے کہا۔ ”میں اب تمہیں زیادہ وقت نہیں دے سکتا۔ تم نے جو فیصلہ کرنا ہے، ابھی کرو اور زیادہ سے زیادہ کل تک اس پر عمل ہو جانا چاہئے۔“

گرد نے اپنے موٹے بھدے ہونٹوں پر زبان پھیری اور بے دم سا ہو کر لکڑی کی چوکی پر بیٹھ گیا۔ اس نے چند لمبی سانس لیں اور جیسے سمجھانے والے انداز میں بولا۔ ”دیکھو امیت!“

بھگوان کی کتنی بڑی کرپا ہے کہ اس نے تمہیں ایک ہندو گھرانے میں پیدا کیا۔ انسان کے بھی میں پیدا کیا اور سنسار کی ساری نعمتیں تم کو دیں۔ تم کسی منسلے یا عیسائی کے گھر میں بھی پیدا ہو سکتے تھے..... تمہاری جون انسان کے بجائے کسی کتے بلی کی بھی ہو سکتی تھی۔ ہم دن رات بھگوان کا شکر ادا کرتے رہیں تو بھی کم ہے۔ ہم شکر ادا نہیں کر سکتے لیکن کم از کم اس طرح کا مہا پاپ تو نہیں کریں۔ اس ناری کا چتا میں جلنا اس کے لئے ہی نہیں، ہم سب کے لئے بھی چھنکارے کا سبب بنے گا۔ اس کے پرادھ کے مقابلے میں یہ سزا تو کچھ بھی نہیں اور اگر.....“

”تم یہ بکواس بند ہی رکھو تو بہتر ہے۔“ عمران نے تیزی سے اس کی بات کاٹی۔ ”میں یہ سب کچھ بہت دفعہ سن چکا ہوں۔ اب دو ٹوک بات کرنی ہوگی۔ ہاں یا نہ.....“

”مگر امیت.....“

”بس کرو..... ہاں یا نہ۔“ عمران نے بے لچک لہجے میں کہا۔

اس دفعہ رادھا بولی۔ ”اتنی جلدی مت کرو امیت..... چلو، ہمیں دوپہر تک کا سنا اور دے دو۔“

”تاکہ تمہارے کسی چہیتے کو سرخ مرچوں جیسی چالاکی دکھانے کا ایک موقع اور مل جائے۔“ عمران نے تروت جواب دیا۔

”میں تمہیں دجن دیتا ہوں امیت، اب ایسا کچھ نہیں ہوگا..... اور میرا دوش اس کرو، جو کچھ ہوا ہے اس میں بھی میرا رادھا کا دوش بالکل نہیں۔“

”نہیں گرد۔“ عمران کا لہجہ دو ٹوک تھا۔ ”تمہیں جو کچھ کرنا ہے کل کرنا ہوگا، ورنہ اپنی اس جہیز جتنی کے دس پندرہ کلڑے اٹھانا ہوں گے، چتا کے پھول تیار کرنے کے لئے.....“

عمران کے انداز نے گرد کا تاریک چہرہ تاریک تر کر دیا..... وہ اپنے تھر تھر کانپتے جسم کو کبل میں لپیٹتے ہوئے بولا۔ ”رادھا کو مارنے کے بعد تم تینوں بھی تو زندہ ناہیں رہ سکو گے۔ یہ کبھی ہونا نہیں سکتا کہ ستیش اور بڑے گرد تم کو یہاں سے زندہ جانے دیں..... اور سلطانہ کو تو پھر بھی مرنا ہی مرنا ہے۔ جیون بڑی پیاری چیز ہے امیت! یہ بھگوان کا تحفہ ہے..... اسے یوں کھونا بدھی کی بات ناہیں ہے۔“

”تم ہمیں موت سے نڈراؤ گرد..... ہم موت کے آگے نہیں، پیچھے بھاگنے والے لوگ ہیں۔“ عمران نے اطمینان سے کہا۔ اس کے لہجے میں وہی جانی پہچانی سچائی تھی جس نے مجھے دیوانہ بنایا تھا۔ یہ اس شخص کا لہجہ تھا جو واقعی جان ہنسی پر لے کر پھرتا تھا۔ موت اس کی محبوبہ تھی

اور وہ اس سے بغلیگر ہونے کے لئے ہمہ وقت تیار تھا۔

گرو نے ایک بار پھر خشک ہونٹوں پر زبان پھیری۔ عمران نے بڑے انداز سے قیص کے نیچے ہاتھ ڈالا اور لکڑی کے دستے والا ایک چھوٹا ریوالور نکال لیا۔ اس نے ریوالور کا چیمبر کھولا۔ وہ بھرا ہوا تھا۔ عمران نے اس میں سے چار گولیاں نکال لیں۔ پھر چرخی کو دو تین بار گھما کر ریوالور گرو کی گود میں پھینک دیا۔ گرو حیران سوالیہ نظروں سے اس کی طرف دیکھ رہا تھا۔ میں عمران کے اس پرانے کھیل کو بہت اچھی طرح جانتا تھا۔

عمران بولا۔ ”چلو، سب کچھ بھگوان پر ہی چھوڑ دیتے ہیں۔ ابھی تم پانی کے اندر بڑی لمبی پرارتھنا کر کے نکلے ہو۔ بہت سے آشریباد تمہارے ساتھ ہوں گے۔ چلو، مجھ پر گولی چلاؤ..... دیکھتے ہیں کیا ہوتا ہے؟“

”کک..... کیا مطلب؟“

”گولی چلانے کا مطلب گولی چلانا ہی ہوتا ہے، پر شاد کھانا نہیں۔ مجھ پر گولی چلاؤ، میری ٹانگ کا نشانہ لو۔ اگر گولی مجھے لگ گئی تو ہم تمہاری پتی کی کمر سے پٹی اتار لیں گے اور تمہیں بغیر کچھ کہے یہاں سے نکل جائیں گے۔ اگر گولی نہ چلی تو پھر ایسے ہی چرخی گھما کر میں تم پر گولی چلاؤں گا۔ اس طرح دیکھتے ہیں کہ بھگوان کی طرف سے کیا اشارہ ملتا ہے۔“

ریوالور گرو کے ہاتھ میں تھا۔ اس کی کپکپاہٹ میں اضافہ ہو گیا۔ چند سیکنڈ کے لئے محسوس ہوا کہ شاید وہ کچھ کرنے کا ارادہ رکھتا ہے..... لیکن پھر جلد ہی اس کے تاثرات نارمل ہو گئے اور وہی خوف آمیز بے بسی اس کے فرہہ چہرے کو ڈھانپنے لگی جس کا مشاہدہ میں اب تک کر رہا تھا۔ اس نے ریوالور اٹھا کر دوبارہ عمران کے پاس رکھ دیا۔ ”تم بے وفائی کی باتیں کر رہے ہو۔ مجھے تمہاری کچھ سمجھ نہیں آرہی۔“ وہ کراہ کر بولا۔

”لیکن مجھے تمہاری ساری سمجھ آرہی ہے..... تم صرف سے ضائع کر رہے ہو اور کسی چپتکار کے انتظار میں ہو لیکن ہم کب تک چپتکار کا انتظار کریں گے؟ کیوں نہ ہم خود ہی چپتکار کے پاس پہنچ جائیں۔“

”کیا مطلب؟“ گرو نے کہا۔

”مہاتما صاحب! یہ چپتکار ہی تو ہے۔“ عمران نے ریوالور کو حرکت دیتے ہوئے کہا۔ ”مجھے گولی لگ گئی تو چپتکار..... تمہیں نہ لگی تو بھی چپتکار..... چلو اگر تم میں اتنی شکتی نہیں تو میں خود ہی گھوڑا بادیتا ہوں۔ پہلے خود پر پڑائی کرتا ہوں..... پھر تم پر.....“ عمران نے بڑے اعتماد سے ریوالور کی سیاہ نال اپنی دائیں ران پر رکھی۔

گرو اور رادھا کے چہرے دیدنی تھے۔ خاص طور سے گرو کا چہرہ تو بالکل تاریک ہو گیا۔ لران نے شہادت کی انگلی ٹریگر پر رکھ دی۔ عمران کے اس کھیل میں عمران کا اعتماد ہی سب کچھ تھا اور یہ اعتماد سادان کی منہ زور بارش کی طرح تابو توڑ اس کے چہرے پر برس رہا تھا۔ بالور کی چرخی میں دو گولیاں موجود تھیں۔

چند ہی سیکنڈ بعد گرو کی ہمت جواب دے گئی۔ ”ٹھہرو۔“ وہ کراہا۔ ”ایسا مت کرو۔ اس طرح کی شرطیں باندھنا دھرم میں پاپ ہے۔ تمہارے دماغ کو خون چڑھا ہوا ہے، تم شاید دمی کی کوئی بات سوچ ہی نہیں سکتے ہو۔“

”تمہارے دماغ کو تو خون نہیں چڑھا ہوا، پھر تم اس زدوش لڑکی کو زندہ جلانے پر کیوں تلے ہوئے ہو؟“ عمران پھنکارا۔

”میں یہاں کا کاربختار ناہیں ہوں۔ مجھ سے تو بس رائے مانگی جاوت ہے۔ اصل حکم تو بڑے گرو کا ہی چلتا ہے یا پھر ستیش کا۔“

”لیکن دھرم کے ٹھیکیدار تو تم ہو، بڑا گرو نوے سال کا بڑھا کھوسٹ ہو چکا ہے۔ منہ میں انٹ نہ پیٹ میں آنت۔ یہاں کوئی تمہاری رائے کے خلاف نہیں چل سکتا۔“

”جتنا دھرم کو میں جانت ہوں، اتنا وہ بھی جانت ہیں۔ میں کوئی غلط بات کہوں گا تو بھگوان کا دوشی ٹھہروں گا اور ساتھ ساتھ یہاں کے سب لوگ مجھ کو دوشی ٹھہرائیں گے۔“

”لیکن تم گرو اور استاد ہو..... استادی ہوتی ہی یہ ہے کہ کوئی درمیانی راستہ نکالا جائے اور درمیانی راستے تو ہر وقت تمہاری مٹھی میں رہتے ہیں۔ اس کی ایک چھوٹی سی مثال تمہارا یہ تلپہر کی رات والا اشان ہے۔ تم گرم پانی میں بیٹھ کر جا پ کرتے ہو اور کوئی تمہیں پکڑ بھی نہیں سکتا۔ اس کی ایک مثال تمہاری یہ پتی ہے۔ یہ تم سے دس پندرہ سال تو چھوٹی ضرور ہے اور سندربھی ہے۔ تمہارے جیسے گرو تو اکثر برہم چاری ہوتے ہیں لیکن تم دونوں مزے لے رہے ہو۔ گرو گھنٹال بھی بنے ہوئے ہو اور اپنا بستر بھی گرما گرم رکھتے ہو۔ یقیناً اپنے لئے یہ رعایت اہی تم نے کسی نہ کسی پوتھی (کتاب) سے ڈھونڈ ہی نکالی ہوگی۔“

گرو کی بولتی بند ہوتی جا رہی تھی۔ وہ بات اچھی طرح اس کی سمجھ میں آرہی تھی کہ اپنے ساتھی کے زخمی ہونے کے بعد امیت (یعنی عمران) فیصلہ کن موڈ میں ہے۔

اس نے کچھ دیر تک مزید آئیں بائیں شانیں کی پھر ڈھیلا پڑ گیا۔ عمران سے اجازت لے کر اس نے تھوڑی دیر تک پوجا پاٹ کی اور اپنی آنکھوں کو نم ناک کیا پھر کچھ پرانی پوتھیاں لے کر بیٹھ گیا اور ان کے ورق الٹ پلٹ کرنے لگا۔ جہاں تک میں نے اس کا تجزیہ کیا تھا، وہ

ڈرا سے باز گرد نہیں تھا۔ اس کے دل میں دھرم کا خوف اور اپنے عقیدے کا پختہ پن بھی موجود تھا لیکن اس کے ساتھ ساتھ اسے اپنی اور اپنی جتنی کی جان بھی پیاری تھی۔

اسی دوران میں عمران نے انگلیٹھی دہکا کر گرو کے قریب رکھ دی تاکہ وہ پوری یکسوئی سے اپنے ”مطلب“ کی کوئی تحریر ڈھونڈ سکے۔ اس نے اپنی جیب سے کچھ مونگ پھلی نکال کر مجھے دی اور خود بھی ٹھکور ٹھکور کر کھانے لگا۔ اس کے بعد وہ دوسرے کمرے میں اقبال کی خبر گیری کے لئے چلا گیا۔ وہاں سے واپس آیا تو گرو پوتھیوں کی ورق گردانی سے فارغ ہو چکا تھا۔ اس کے ماتھے پر ہلکا ہلکا پسینا تھا۔ وہ نچی میں سر ہلاتے ہوئے بولا۔ ”دوسری ہتھیائیں تو کسی نہ کسی طرح شام ہو سکت ہیں لیکن موہن کمار کی ہتھیایا ایک ایسا مہا پاپ ہے جس کی چھوٹ کسی طور بھی ناہیں ہے.....“

”تو پھر؟“ عمران نے معنی خیز انداز میں سبز رنگ کی ڈیوائس پر ہاتھ پھیرتے ہوئے کہا۔

”بس ایک چیز ایسی ہے جس کے بارے میں دچار کیا جا سکت ہے۔“ اس نے ایک بوسیدہ کتاب میں سے ایک نشانی لگے صفحے کو سامنے کیا اور اس پر لکھے ہوئے سنسکرت کے اشوک زریب پڑھنے لگا۔

میری اور عمران کی سمجھ میں کچھ نہیں آیا۔ گرو توضیح کرتے ہوئے بولا۔ ”کسی بھی مندر، دھرم استھان یا دھرم شالہ میں انسانی خون کا گرایا جانا سخت پاپ ہے۔ اگر اس بات کا دشواں ہو جائے کہ ہمارے کسی کرم کے کارن خون نہ بے گا تو پھر اس کرم سے رک جانا ضروری ہے.....“

”اور تمہیں پورا دشواں کر لینا چاہئے کہ اگر تم ہماری بات نہیں مانو گے تو خون نہ بے گا اور بہت زیادہ نہ بے گا۔“

گرو نے چند لمحوں کے لئے مسہری پر دراز اپنی خوب صورت بیوی کی طرف دیکھا۔ اس کا گورا رنگ، بھرا بھرا جسم، اس کے ریشمی بال..... سب کچھ ان لمحوں میں برق کی طرح اس کی آنکھوں میں لہرا گیا اور اس کے ساتھ ہی زندگی کی وہ ساری چاشنی، حرارت اور رنگارنگی بھی جس کا تجربہ وہ اس استھان کے ایک کھیا فرد کی حیثیت سے کر رہا تھا۔ وہ گہری سانس لے کر بولا۔ ”ٹھیک ہے۔ دھرم اور استھان کے پالن کی خاطر میں تمہاری مدد کروں گا۔ میں اس پوتر جگہ کو ہتھیاء کے خون سے گندانا نہیں ہونے دوں گا۔“

عمران کے چہرے پر اطمینان کی لہر دوڑ گئی۔ اس نے مدد کے طریقہ کار پر کوئی بات نہیں

کی۔ اس سے مجھے اندازہ ہوا کہ طریقہ کار پر پہلے بات ہو چکی ہے اور اب جو کچھ ہوگا، اس کے مطابق ہوگا۔

عمران نے قریب رکھی پلیٹ میں سے مٹھائی کا ایک ٹکڑا اٹھا کر منہ میں ڈال لیا اور دوسرا ٹکڑا گرو کی طرف بڑھاتے ہوئے بولا۔ ”تمہیں اپنا اور اپنی جتنی کا نیا جیون مبارک ہو۔“ گرو نے مجبوراً مٹھائی کا ٹکڑا منہ میں رکھ لیا لیکن اس کے چہرے سے لگ رہا تھا کہ وہ مٹھائی نہیں، کونین کی گولی کھا رہا ہے۔

اگلے دس پندرہ منٹ میں صورت حال مجھ پر واضح ہو گئی۔ عمران نے گرو سے جس ”مدد“ کی بات کی تھی، اس کا طریقہ کار پہلے بھی زیر بحث آچکا تھا۔ استھان کی پہرے داری میں بائیس افراد کے ذمے تھے۔ یہ لوگ رات نوبت کے بعد اپنی ڈیوی پر آتے تھے اور صبح کا اہالا نمودار ہونے تک رہتے تھے۔ ایک دوسرا جھاندن کے وقت پہرے کے فرائض انجام دیتا تھا۔ چند دن کے وقفے سے یہ ڈیوی بدلتی رہتی تھی۔ دن کے پہرے دار رات کی شفٹ میں چلے جاتے تھے اور رات والے دن کی شفٹ میں۔ ان میں بائیس افراد میں سے آٹھ کے قریب تو استھان کے اندر ہی مختلف جگہوں پر ہوتے تھے، باقی نکاسی کے راستوں پر۔ ان کی ساری تفصیل عمران کو معلوم تھی۔ ان کی جسمانی حالت، ان کے ہتھیاروں کی تعداد، ان کی صلاحیت، سب کچھ اس کے علم میں تھا۔ اس کی باتوں سے اندازہ ہوتا تھا کہ وہ مہینوں سے یہاں موجود ہے..... اور یقیناً اقبال بھی اس کے ساتھ ہی تھا۔

رات کے بھوجن کے بعد سب لوگ تاڑی سے شغل کرتے تھے۔ عام لوگ تو دل کھول کر پیتے تھے لیکن پہرے دار بھی اس ”نیک کام“ میں کسی حد تک شریک رہتے تھے۔ یہ خاص قسم کی تاڑی تھی جس میں بھنگ کا نشہ بھی شامل کیا جاتا تھا۔ ایک طرح سے یہ ان لوگوں کا لہائی مشروب تھا جس کے پینے میں پاپ کے اندیشے کے بجائے ثواب کی توقع رکھی جاتی تھی۔ اس مشروب کے سر بھرے ٹکڑے گرو کی تحویل میں رہتے تھے۔ گرو کے لئے یہ کام بہت آسان تھا کہ وہ اس تاڑی میں کوئی ایسی چیز شامل کر دیتا جس سے پینے والے مکمل طور پر اگلاٹیل ہو جاتے..... اقبال کی آنکھوں کا کھاڑا کرنے والی خاص سرخ مرچوں جیسی کچھ اور لہریں بھی گرو کے پاس موجود تھیں..... اور انہی چیزوں میں دھتورے کا وہ کشتہ بھی تھا جسے ڈالی میں ملائے جانے کا پروگرام تھا۔

عمران نے مجھ سے کہا کہ اب مجھے اپنے ٹھکانے پر واپس جانا چاہئے تاکہ کسی کو کسی طرح کا شبہ نہ ہو۔ اس نے مجھے تسلی دی کہ سب اچھا ہونے والا ہے اور وہ موقع دیکھ کر کل کسی

آواز نے مجھے بری طرح چونکا دیا۔ یہ ایک نومند پہرے دار کی آواز تھی۔ اس کے ہاتھ میں نارنج چمک رہی تھی۔ ”مہاشے! یہاں کیا کر رہے ہو آپ؟“ اس نے تیز لہجے میں پوچھا۔ پھر اس نے نارنج کی روشنی میرے چہرے پر پھینکی اور چونکی ہوئی آواز میں بولا۔

”گوپال صاحب! آپ یہاں..... اس وقت..... خیریت تو ہے؟“

”بس ذرا سینے میں جلن ہو رہی تھی اس لئے ٹہل رہا ہوں۔“

”اگر طبیعت خراب ہے تو بتائیے۔ یہاں دوا داروں کا انتظام بھی ہے۔“ اس نے کہا۔

میں نے نفی میں سر ہلایا اور اس سے پیچھا چھڑانے کے لئے اپنے کمرے میں آ گیا۔

شکلیہ کی صورت تادیر نگاہوں میں گھومتی رہی۔ اس کا قصور کچھ نہیں تھا، اگر کوئی قصور تھا تو وہ اس کے بھائی کا تھا..... اور وہ بھی بس اتنا کہ وہ ایک برہمن زادی کے دل میں سما گیا تھا۔ اس قصور کی پاداش میں اس کی ایک بہن قتل ہو چکی تھی اور وہ خود زندگی اور موت کے درمیان لٹک رہی تھی۔ میں نے خود سے وعدہ کیا کہ اسے اس حال میں چھوڑ کر یہاں سے نہیں جاؤں گا۔ اسے اس دردناک صورت حال سے نکالنے کے لئے آخری حد تک کوشش کروں گا۔ اگر میرے علم میں یہ بات نہ آئی ہوتی تو اور بات تھی، اب سب کچھ آنکھوں سے دیکھ کر فراموش کر دینا ممکن نہیں تھا۔

سہ پہر کے وقت دروازے پر دستک ہوئی۔ میں نے دروازہ کھولا۔ دوسری طرف عمران تھا۔ وہ جلدی سے اندر آ گیا۔ اس کے یہاں آنے کا مطلب یہ تھا کہ اقبال کی حالت اب بہتر ہے اور وہ ریوٹ کنٹرول کے ساتھ رادھا دیوی کے سر ہانے موجود ہے۔ میرا یہ خیال درست نکلا۔ عمران نے کہا۔ ”اس کی آنکھوں کی سوجن تو کم نہیں ہوئی لیکن جلن اب ٹھیک ہے۔ وہ اب رادھا دیوی کو سنبھال سکتا ہے۔“

”اسے کسی اچھے ڈاکٹر کی ضرورت ہے۔“

”لیکن جگر! یہاں سب مریض ہیں..... نفسیاتی مریض، روحانی مریض..... جنونی اور پتا نہیں کیا کیا..... میں ان کو کیا لعن طعن کروں، میں خود ایک چڑیلا ہوں۔“

پھر اچانک عمران کی نظر میرے دائیں ہاتھ کی پشت پر پڑی۔ ریت کے تھیلے کے ساتھ میں گھنٹوں تک جو طبع آزمائی کرتا تھا، اس نے میری انگلیوں کی گانٹھوں کو سیاہ کر دیا تھا اور یہاں سے جلد سخت چمڑے جیسی ہو گئی تھی۔ میں کسی خوش فہمی کا شکار نہیں تھا، تاہم مجھے یقین تھا کہ میں کسی دروازے کے موٹے سے موٹے تختے کو مار کر توڑ سکتا ہوں۔ میں گا بے بگا ہے اپنی ضرب کی سختی کو جانچتا رہتا تھا اور مجھے روز افزوں بہتری کا احساس ہوتا تھا۔ عمران نے

بھی وقت مجھ سے ملاقات کرے گا۔ میں نے اس سے کہا کہ وہ کسی طرح سلطانہ کی خیر خیریت دریافت کرے اور مجھے بتائے، اس کے علاوہ شکلیہ کے بارے میں بھی باخبر رہے۔ میں نے انگریزی زبان کا سہارا لیتے ہوئے اسے شکلیہ کی حالت زار کے بارے میں بتایا۔ وہ اس بارے میں پہلے سے نہیں جانتا تھا، تاہم اسے شک ضرور تھا کہ اس مسلمان لڑکی کو یہاں ہر قسم کے تشدد کا نشانہ بنایا جا رہا ہے۔ میں نے تین دن پہلے جو کچھ شکلیہ کے ساتھ ہوتے دیکھا تھا، وہ عمران کے گوش گزار کیا۔ عمران کی آنکھوں کی بے فراری کچھ اور بڑھ گئی۔ گرد اور رادھا کے تاثرات سے ظاہر تھا کہ وہ ہماری باتیں سمجھ نہیں پارہے۔

میں عمران سے بہت کچھ..... بہت کچھ پوچھنا چاہتا تھا لیکن ابھی ہمارے پاس وقت نہیں تھا۔ عمران مجھے گرو کی رہائش گاہ سے لے کر نکلا اور واپس میرے ٹھکانے کی طرف لے کر چل دیا۔ آدھے راستے سے میں نے اسے واپس بھیج دیا کیونکہ میں اب اپنے کمرے تک جاسکتا تھا۔

ابھی میں کمرے سے کچھ دور ہی تھا کہ مجھے رات کے سنانے میں دھپ دھپ کی مدھم آواز سنانی دی جیسے کوئی نیچے یا کسی سے مٹی کھود رہا ہو۔ فوراً میرا دھیان شکلیہ کی طرف چلا گیا۔ اس نے بھی تو کالی ماتا کے نیچے اور مٹی کھودنے کی بات کی تھی۔ میں محتاط قدموں سے آواز کی سمت بڑھا۔ کمرے کی عقبی دیوار کے ساتھ کچے احاطے میں جہاں بہت سی خشک لکڑیاں پڑی تھیں اور تین بڑے بڑے چولہے بنے ہوئے تھے، مجھے دو تین سائے حرکت کرتے دکھائی دیئے۔ میں سمجھ گیا کہ یہ وہی چولہے ہیں جن کا ذکر کچھ دیر پہلے گرو کی سادہ لوح پتی رادھا نے کیا تھا۔ ان چولہوں میں گرو کے جل جا پ لینے پانی کی پوجا کے لئے آدھ بجھے انگارے تپا کئے جاتے تھے۔ یعنی جو پانی 10 کلو لکڑی سے گرم ہو سکتا تھا، اس کے لئے ڈیڑھ دو سون لکڑی جلائی جاتی تھی۔ ایک چولہے میں ابھی تک مدھم آگ روشن تھی۔ میں تین سایوں کی حرکت اسی روشنی میں دیکھ سکتا تھا۔

ان میں سے ایک یقیناً لڑکی تھی۔ وہ کندھوں تک ایک گڑھے میں تھی، اس کے بازوؤں کی حرکت سے صاف پتا چلتا تھا کہ وہ رات کے اس سخت سنانے میں مٹی کھود رہی ہے۔ جانے یہ کیا معما تھا۔ اس رات شکلیہ نے مجھے بتایا تھا کہ وہ تلسی کے پودے کے نیچے اس لڑکی کی مٹی کھود رہی تھی تاکہ اسے وہاں سے شیواجی کے نام کی مہر مل سکے، اگر ایسا ہو گیا تو یہ لوگ اسے چھوڑ دیں گے۔ مجھے یہ سب کچھ ارجن وغیرہ کا ڈھونگ ہی لگا تھا۔

میں شاید کچھ دیر مزید وہاں ٹھہرتا اور کچھ ٹوہ لگانے کی کوشش کرتا مگر اسی دوران میں ایک

نہا۔“

”کیا ہوا اس کے ساتھ؟“

”وہی جو پیار کرنے والوں اور اس پر قائم رہنے والوں کے ساتھ اکثر ہوتا ہے۔ دنیا نے اسے محبت کی سزا دی اور اس نے ہنستے ہنستے قبول کر لی۔“ میری آنکھوں کے کنارے پھر جل اُٹھے۔

”یہ تو کوئی لمبی کہانی لگتی ہے۔“ عمران نے کہا۔ ”اور مجھے اندازہ ہو رہا ہے کہ اس کہانی نے تمہیں بہت دکھی کیا ہے۔“

”ہاں، میرے بارے میں تمہارے اکثر اندازے بالکل درست ثابت ہوتے ہیں عمران۔ اس کی جدائی نے مجھے بُری طرح توڑا پھوڑا ہے۔ لیکن میں قدرت کی کرشمہ سازی پر حیران ہوں۔ جب میں تمہارا خلا بُری طرح محسوس کر رہا تھا تو اسے پُر کرنے کے لئے باروندا جبکی آ گیا اور جب باروندا جبکی کے بعد مایوسی کی انتہا کو چھو رہا تھا۔ مجھے پھر سے تم مل گئے۔ میں سچ کہتا ہوں عمران۔ مجھے ابھی تک اپنے حواس پر بھروسہ نہیں ہو رہا۔ تم کہاں چھپ گئے تھے؟ اور اب یہاں انڈیا کی اس دور دراز اسٹیٹ میں یہاں انتہا پسندوں کے اس ٹھکانے پر؟ یہ سب کچھ اتنا ڈرامائی ہے کہ بس ایک خیال کی طرح لگتا ہے۔“

”میں نے تمہیں کہا ہے نا کہ تمہیں سب کچھ بتاؤں گا اور پوری تفصیل کے ساتھ۔“

میں نے اس کے دونوں ہاتھ اپنے ہاتھوں میں تھام لئے۔ چند سیکنڈ کے لئے وہ جذباتی نظر آیا مگر پھر اس کی فطری شوخی عود کر آئی۔ وہ وہ میرے ہاتھوں کو ٹٹولتے ہوئے بولا۔

”زبردست۔ اب یہ ہاتھ مردوں والے ہاتھ لگتے ہیں۔ اب تو تمہارے باروندا کے بارے میں مزید جاننے کو دل چاہتا ہے۔“

”میں تمہیں اس کے بارے میں کیا بتاؤں گا؟ میں تو خود بھی اسے زیادہ نہیں جان سکا۔“ میں نے ٹھنڈی سانس لی۔

”اچھا، اس بارے میں پھر بات کریں گے اب تو۔۔۔۔۔“ وہ ایک دم کہتے کہتے خاموش ہو گیا۔ اس کے چہرے کی ساری دکھائی، شگفتگی اچانک اندوہ میں ڈھل گئی۔ آنکھوں میں دکھ کے سائے تیر گئے۔

”کیا بات ہے۔۔۔۔۔ تم کچھ کہنے لگے تھے؟“

اس نے اپنے مخصوص انداز میں کٹیٹی کھجائی اور گھمبیر لہجے میں بولا۔ ”باقی سب کچھ تو لیک ہے لیکن اب بُری خبر ملی ہے۔“

حیرت آمیز انداز میں میرا ہاتھ پکڑا اور اپنے انگوٹھے سے میرے ہاتھ کی پشت کو سہلایا۔۔۔۔۔ پھر میرے دوسرے ہاتھ کی پشت کو دیکھا۔

”یہ سب کیا ہے تابی؟ میں تم میں بہت زیادہ تبدیلیاں دیکھ رہا ہوں۔“

”اچھی یا بُری؟“ میں نے پوچھا۔

”اچھی۔۔۔۔۔ بلکہ شاید بہت اچھی۔۔۔۔۔ تم ایک۔۔۔۔۔ بدلے ہوئے شخص ہو اور یہ نشان جو تمہاری جلد پر ہیں، یہ بھی کوئی نئی کہانی بنا رہے ہیں۔ کہیں کوئی فائننگ سائننگ کا آرٹ تو نہیں سیکھ رہے ہو تم؟“

”فائننگ کا آرٹ تو نہیں۔۔۔۔۔ ہاں تم جینے کا آرٹ کہہ سکتے ہو۔“ میں نے دیوار سے ٹیک لگاتے ہوئے کہا۔

”کوئی باکمال استاد ہی لگتا ہے بھئی۔“ عمران نے آنکھیں نچائیں۔ ”کون ذات شریف ہے؟“

”ہے نہیں۔۔۔۔۔ تھا۔“

”کون؟“

میں نے گہری سانس لی اور آنکھوں میں نمی سی تیر گئی۔ ”وہ بہت انوکھا تھا عمران۔۔۔۔۔ بہت جدا۔۔۔۔۔ جب میں تمہاری کمی بڑی شدت سے محسوس کر رہا تھا اور مجھے ہر چہرے میں تمہارا چہرہ نظر آتا تھا تو ایک روز اچانک وہ میری زندگی میں آ گیا۔۔۔۔۔ تمہارا بدل بن کر۔۔۔۔۔ تمہارے مددے کی طرح۔۔۔۔۔ وہ مجھے ایک پرانی کشتی میں ملا۔ وہ عشق کے راستے کا تباہ حال مسافر تھا۔۔۔۔۔ ایک کمزور اپاج اور حقیر سا شخص لیکن وہ جو نظر آتا تھا، وہ نہیں تھا۔ اس کے اندر ایک بڑا انسان چھپا ہوا تھا۔ ایک بہت طاقتور، دلیر اور دانا شخص۔ وہ مارشل آرٹ کا ایک انٹرنیشنل سپر اسٹار تھا۔ باروندا جبکی کا نام سنا ہوا ہے تم نے؟“

”ہاں، کچھ کچھ لگ تو رہا ہے۔ شاید اس نے کسی فلم میں بھی کام کیا تھا۔“ عمران بڑسوچ لہجے میں بولا۔

”فلم اس کی ضرورت نہیں تھی لیکن وہ زندہ رہتا تو شاید فلموں کی ضرورت بن جاتا۔۔۔۔۔ وہ ان لوگوں میں سے تھا جو اپنے ساتھ کوئی خدائی تحفہ لے کر دنیا میں آتے ہیں۔“

”تو کیا وہ زندہ نہیں؟“

”ہاں عمران، وہ مر گیا۔۔۔۔۔ لیکن مرنے سے پہلے مجھے جینے کا ڈھنگ سکھا گیا۔ جو کمی تم نے رہنے دی تھی، وہ اس نے پوری کر دی۔ اس لئے تو کہتا ہوں کہ وہ تمہارا بدل بن کر مجھے ملا

میں ٹھنک گیا۔ ”سلطانہ تو ٹھیک ہے؟“ میرے منہ سے بے ساختہ نکلا۔

”سلطانہ تو ٹھیک ہے..... لیکن شکلیہ.....“

”کیا ہوا شکلیہ کو؟“

”وہ..... نہیں..... رہی۔“

”نہیں رہی..... کیا مطلب؟“

عمران کے لہجے میں عجیب سی آتش بھڑک گئی۔ ”انہوں نے مار دیا اسے۔ آج صبح سویرے تمہارے یہاں واپس آنے کے کچھ ہی دیر بعد۔“

میرے کانوں میں سیٹیاں سی بج گئیں..... نگاہوں کے سامنے وہ منظر آ گیا جو آج سحری کے وقت میں نے دیکھا تھا۔ کمرے کے پچھوڑے کپے احاطے میں لکڑیوں کے ڈھیر کے پاس کچھ سائے حرکت کر رہے تھے۔

”اوہ خدایا۔“ میں نے اپنا سر تھام لیا۔ ”کیا تمہیں یقین ہے عمران کہ ایسا ہو گیا ہے؟“

اس نے اثبات میں سر ہلایا۔ ”ہاں، آج صبح سویرے اس کے سر پر چوٹ لگا کر اسے

مارا گیا..... پھر اس کی اپنی کھودی ہوئی قبر میں ہی دفن کر دیا گیا۔“

”اپنی کھودی ہوئی قبر؟“

”یہ درندگی کی ایک اور یادگار مثال ہے۔ وہ بے چاری پچھلے چار پانچ روز سے خود ہی تھوڑی تھوڑی کر کے اپنی قبر کھود رہی تھی۔ یہ بھی یہاں کی منحوس رسموں میں سے ایک رسم ہے۔ دھرم دشمنی کے جرم میں قتل کیا جانے والا کوئی شخص اگر اپنی قبر خود کھودتا ہے تو اس کا مطلب ہوتا ہے کہ اس کے خون کا بوجھ، خون کرنے والوں پر کم سے کم ہو جائے گا۔ گرد

سوجھاں صاحب فرما رہے تھے کہ کوئی ایک ہزار سال پہلے یہ استھان ایک رانی گلاب کماری صاحبہ نے بنوایا تھا۔ وہ بہت اونچے درجے کی پجارن تھیں۔ انہوں نے جیون بھر کنوارہ رہنے کا فیصلہ کیا ہوا تھا..... لیکن پھر ایک رات وہی کچھ ہوا..... جو آج کل کی فلموں میں ہوتا ہے۔

ایک طوفانی رات میں ایک مسافر اس استھان میں آ کر ٹھہرا۔ انسانی تقاضوں کے ریلے کے سامنے صبر و تحمل کی ساری ریتیلی دیواریں بہ گئی تھیں۔ یہ بات چھپی نہ رہ سکی اور معاملہ یہاں تک پہنچا کہ رانی صاحبہ نے خود کو سزا دینے کا فیصلہ کر لیا..... اور یہ سزا موت تھی۔ کوئی انہیں

موت کی سزا دینے کو تیار نہیں تھا۔ رانی صاحبہ کا رتبہ اور مرتبہ ہر کسی کو ڈرا رہا تھا۔ تب رانی صاحبہ نے خود اپنے لئے ایک گڑھا کھودا اور اپنے ایک وفادار سیوک کے ذریعے خود کو اس میں زندہ دفن کر لیا۔ تاہم کچھ روایتوں میں کہا جا رہا ہے کہ رانی گلاب کماری کا یہ بلیدان ان کی

موت کے بغیر ہی قبول ہو گیا اور اگلے روز جب لوگوں نے مٹی ہٹائی تو رانی صاحبہ کا شریروہاں موجود نہیں تھا۔ وہ زندہ حالت میں بنارس پہنچ چکی تھیں۔“

عمران کے ماتھے کی رگیں ابھری ہوئی تھیں۔ چہرہ جلائی روپ پیش کر رہا تھا۔ اس کا یہی روپ تھا جو اس کی خوش مزاجی اور کھلنڈرے پن سے بالکل علیحدہ تھا..... اور جو دیکھنے والے کو مسمرانز کر ڈالتا تھا۔

اس نے مجھ سے زیادہ بات چیت نہیں کی اور آج رات کے لئے تیار رہنے کی ہدایت دی۔ اس کے لب و لہجے سے اندازہ ہوتا تھا کہ وہ اب مزید انتظار بالکل کرنا نہیں چاہتا۔ شاید میری طرح اس کے دل میں بھی یہ اندیشہ آن موجود ہوا تھا کہ شکلیہ کی طرح کہیں سلطانہ کے معاملے میں بھی تاخیر نہ ہو جائے۔ یہ بے حد خطرناک لوگ تھے۔ جنون کی حد تک کڑ اور انتہا پسند۔ وہ کسی لمحے کچھ بھی کر سکتے تھے۔

عمران نے جاتے ہوئے مجھ سے کہا۔ ”تم سب کچھ روزانہ کے مطابق ہی کرنا۔ رات کا کھانا کھا کر لیٹ جانا اور لالٹین بجھا دینا۔ ہو سکتا ہے کہ میں اقبال کو بھیجوں، وہ آ کر تمہیں لے جائے گا۔“

اس نے اپنی قیص کے نیچے سے ایک چھوٹا پستل نکالا۔ اسے رومال میں لپیٹا گیا تھا۔

”یہ رکھ لو..... لوڈ ڈ ہے۔ کل تمہیں اس کے مزید راؤنڈز دوں گا۔“ اس نے معنی خیز انداز میں کہا۔ ”یہ بڑی فائیو اسٹار چیز ہے۔“

میں نے پستل لے کر بستر کے نیچے چھپا دیا۔ رگوں میں خون کی گردش تیز ہوتی جا رہی تھی۔ میں عمران سے ثروت..... عاطف اور فرح کے بارے میں بہت کچھ پوچھنا چاہتا تھا لیکن وہ بہت جلدی میں تھا۔

عمران کے جانے کے بعد میں کتنی ہی دیر گم صم بیٹھا رہا۔ آنکھیں جل رہی تھیں۔ شکلیہ نام کی اس لاجپاز کی سے اپنی پہلی اور آخری ملاقات یاد آ رہی تھی۔ وہ مرنے کے لئے بالکل تیار تھی اور وہ مر گئی تھی۔ ایک سفاک انتقام کی جھینٹ چڑھ گئی تھی۔ عجیب سے پچھتاوے نے مجھے گھیر لیا۔ مجھے وہ وقت یاد آیا جب چند گھنٹے پہلے میں نے تاریکی میں پچھوڑے کے احاطے میں متحرک سائے دیکھے تھے۔ یقیناً یہ وہی وقت تھا جب شکلیہ کو قتل کیا جا رہا تھا۔ ایک ہانپی اور ٹھکی ہوئی زرد رُوڑ لڑکی تصور میں آئی۔ وہ بے خبری میں اپنی قبر خود کھود رہی تھی اور مشقت سے کراہ رہی تھی۔ پتا نہیں اسے کس طرح مارا گیا تھا؟ وہ جلدی مر گئی تھی یا تکلیف سے؟ آہ..... انسان کسی وقت جانوروں اور درندوں سے کتنی سبقت لے جاتا ہے۔

رات کے دس بجے تک آوازیں دھیرے دھیرے معدوم ہو گئیں اور استھان خاموشی اور تاریکی میں ڈوبتا چلا گیا۔ اب بس کہیں کہیں لالٹینوں یا مٹی کے تیل والے چراغوں کی روشنی نظر آرہی تھی۔ لکڑی کے قدیم دروازے پر مدھم دستک ہوئی۔ میں نے دروازہ کھولا۔ دوسری طرف ستیش تھا۔ اس کے ماتھے کا سفید نقشہ اور آنکھوں کا سرخی مائل رنگ لالٹین کی روشنی میں نمایاں تھا۔ ”کہو گو پال! خیریت سے ہو؟“ اس نے پوچھا۔

”جی ہاں..... کوئی تکلیف ناہیں..... لیکن انتظار کچھ لمبا ہوتا جا رہا ہے۔“

”میں تمہیں یہی بتانے آیا ہوں۔ پرنتو کٹھن سے گزر گیا ہے۔ گرو جی کا کہنا ہے کہ ستاروں کی چال اچھی ہے۔ کل دو پہر تک سب ٹھیک ہو جاوے گا۔ وہ شام کو شہ گھڑی نکالیں گے اور رات آٹھ بجے تک تمہارا کام مکمل ہو جاوے گا۔“

”یہ آپ نے اچھی جانکاری دی ہے۔“ میں نے مؤدب انداز میں کہا۔

”ماتا جی نے تمہیں پیار بھیجا ہے..... اور اب تک جو تکلیف تمہیں اٹھانا پڑی ہے، اس کے لئے پتا جی نے شکر یہ ادا کیا ہے۔“

”ستیش جی! آپ کیسی بات کرت ہیں۔ شکر یہ تو مجھے ادا کرنا چاہئے۔ آپ کے پر یوار کی وجہ سے مجھے یہ موقع ملا کہ میں ایک ادھر م ناری کو اپنے ہاتھ سے انجام تک پہنچاؤں۔ یہ میرے لئے بڑے اعزاز کا کام ہے۔“

”مجھے دشوا س ہے، ایٹور تمہیں اس کا بدل دے گا.....“

جس وقت میں برہمن زادے ستیش سے باتیں کر رہا تھا، میں نے اقبال کو دیکھا۔ وہ میری طرف آرہا تھا۔ مجھے اور ستیش کو ایک ساتھ کھڑے دیکھ کر وہ ٹھنکا اور ایک طرف اوجھل ہو گیا۔ یقیناً وہ ستیش کے سامنے آنا نہیں چاہتا تھا۔ ستیش کے جانے کے بعد چار پانچ منٹ کے اندر دروازے پر پھر دستک ہو گئی۔ میرا خیال تھا کہ یہ اقبال ہی ہے۔ میرا خیال درست نکلا۔ اقبال نے ایک گرم چادر لپیٹ رکھی تھی، اس کی آنکھیں متورم اور سرخ تھیں۔ ہاں، گل کے مقابلے میں افاقہ نظر آتا تھا۔ اس نے مجھے اپنے پیچھے آنے کا اشارہ کیا۔ میں تو پہلے ہی تیار تھا۔ ستیش کی فراہم کردہ کپڑے کی جیکٹ پہن چکا تھا۔ یہاں میں نے کسی کے پاس چڑے کی جیکٹ یا جوتی نہیں دیکھی تھی۔ غالباً اپنے کٹرپن کی وجہ سے وہ چڑے کا استعمال پاپ سمجھتے تھے۔

عمران نے کل رات مجھے جو ہسٹل دیا تھا، وہ بھی میں نے جیکٹ کی جیب میں رکھ لیا تھا۔ اقبال اور میں آگے پیچھے چلتے ہوئے گرو کی رہائش گاہ کی طرف روانہ ہو گئے۔ ہم نے

تل پانی کی بشکلیہ لا چاری کی ایک ایسی ناقابل فراموش تصویر بن کر میرے ذہن سے چپک گئی جسے اب مدت تک خیالوں سے مخمخ نہیں ہونا تھا۔ میں دل کی گہرائیوں سے اس پہرے دار کو کوٹنے لگا جو سحری کے وقت وہاں آ گیا تھا اور جس کی وجہ سے میں جلد کمرے میں جانے پر مجبور ہوا تھا۔ اگر میں کچھ دیر وہاں اور کھڑا رہتا تو شاید یہ بات میری سمجھ میں آ جاتی کہ بشکلیہ کے ساتھ کیا ہونے والا ہے اور اگر ایسا ہو جاتا تو شاید میں اسے بچانے کے لئے کچھ کر سکتا۔ یہ ”شاید“ کا لفظ بھی بہت عجیب ہے۔ کوئی غیب داں کوئی پیشین گو یا بڑے سے بڑا عالم بھی اس لفظ کا معما حل نہیں کر سکا۔ باروندا جیکسی نے ایک دن اس لفظ کے بارے میں جو کچھ کہا تھا، وہ میرے دماغ میں گھومنے لگا۔

..... جوں جوں رات قریب آرہی تھی، میرے جسم میں سنسنی کی لہریں ابھرتی اور پھیلتی جا رہی تھیں۔ میں جانتا تھا کہ دھیرے دھیرے ایک ہنگامے کی طرف بڑھ رہا ہوں۔ اس قسم کی تناؤ والی صورت حال مجھے تین چار سال قبل توڑ پھوڑ دیا کرتی تھی۔ میں اتنا اعصاب زدہ ہو جایا کرتا تھا کہ اپنے آپ پر ترس آنے لگتا تھا..... لیکن اب موسم بدل چکے تھے۔ میں وہ نہیں رہا تھا جو کبھی تھا اور اب تو میں اور بھی طاقتور ہو چکا تھا کیونکہ عمران میرے آس پاس موجود تھا۔

قدیم استھان کے اس زیر زمین حصے میں روزمرہ کے معمولات جاری تھے۔ کہیں پاس ہی کسی جگہ پر پٹانے سے چھوٹ رہے تھے۔ یہ دراصل رائفل شوٹنگ کی تربیت دی جا رہی تھی۔ اس مقصد کے لئے مصنوعی نارگٹ اور بڑی گولیاں استعمال ہوتی تھیں۔ گاہے بگاہے سکلہ بنجنے کی آوازیں سنائی دیتی تھیں یا پھر پوجا کی گھنٹیاں درو دیوار میں گونجنے لگتی تھیں۔ مذہب کے نام پر ان لوگوں نے اپنا ہی ناک رچا رکھا تھا۔ سفاکی اور منتقم المزاجی اس ناک کے اہم ترین عناصر تھے۔ عمران نے جو کچھ مجھے بتایا تھا، اس سے پتا چلا تھا کہ یہ استھان گھنے جنگل میں واقع ہے..... اس کے اوپر ایک بہت بڑی پھلوا ری ہے۔ اس پھلوا ری کو بالکل صاف پانی سے سینچا جاتا ہے اور اس کے پھول تل پانی کے سارے مندروں اور استھانوں وغیرہ کو بھیجے جاتے ہیں۔ بہت کم لوگوں کو معلوم ہے کہ اس پھلوا ری کے نیچے پرانے استھان میں انتہا پسندوں کا اڈا قائم ہے اور پھلوا ری میں کام کرنے والے بیسیوں مزدور درحقیقت خطرناک دہشت گرد ہیں۔

مجھے یہاں آنکھوں پر پٹیاں باندھ کر لایا گیا تھا تاہم خوشبو کی وہ تیز لہریں میں نے ضرور محسوس کی تھیں جو یقیناً پھلوا ری کے اندر سے اٹھ رہی تھیں۔ یعنی اوپر خوشبو تھی اور نیچے بدبو بد صورتی۔

اپنے درمیان پندرہ بیس قدم کا فاصلہ رکھا تھا۔ یہ قدیم استھان حسب سابق شب کے سنانے میں اونگھ رہا تھا۔ کچھ لوگ سو رہے تھے، کچھ سونے کی تیاری میں تھے۔ آبشار گرنے کی آواز سنائی دینے لگی اور جوں جوں ہم آگے بڑھتے گئے، یہ آواز نمایاں ہوتی گئی۔ پانی کے قدرتی تالاب کے اندر اوندھا پڑا مجسمہ دکھاء دیا اور پھر گرو کی رہائش گاہ کے دروازے کی جھلک نظر آئی۔ اس اوندھے پڑے مجسمے کو دیکھ کر نہ جانے کیوں مجھے لگتا تھا کہ یہ ایک علامت ہے، فرسودہ عقیدوں اور کہنہ رسموں کے زوال کی۔ یہ ٹوٹا ہوا مجسمہ شاید سوچنے والوں کو دعوتِ فکر دے رہا تھا۔ انہیں وقت کے جدید تقاضوں کی طرف بلا رہا تھا۔

ہم گرو کے گھر میں داخل ہوئے۔ زنانے میں اس کی جوان پتی ایک تکیے سے ٹیک لگائے بیٹھی تھی۔ اس کا رنگ گل ہی کی طرح ہلدی تھا۔ اس کے قریب عمران فرشتہ اجل کی صورت موجود تھا۔ ”ہراطوطا“ اس کے ہاتھ میں تھا۔ گرو بھی ایک طرف گم صم بیٹھا تھا۔ جونی چیز نظر آئی، وہ بھاگ متی تھی۔ وہ ایک طرف بیٹھی ہوئے ہوئے پان چبارہی تھی۔ اس کا ایک رخسار ابھی تک گہرا نیلا تھا۔ فضا کا تناؤ بتا رہا تھا کہ نازک ترین گھڑیاں آن پہنچی ہیں۔

عمران نے سوالیہ نظروں سے اقبال کو دیکھا۔ اقبال بولا۔ ”ہال کمرے میں تو خاموشی ہے۔ شاید ایک آدھ بندہ ہی جاگ رہا ہو۔ درمیانی ہال کی طرف سے کچھ آوازیں آرہی تھیں مگر زیادہ روشنی وہاں بھی نہیں تھی۔“

عمران بولا۔ ”مجھے زیادہ خطرہ بس اس کیدو کی طرف سے ہے۔ وہ خانہ خراب پانی کی طرح پیتا ہے۔ ایک دو پیالوں سے تو اس کا کچھ بگڑنے والا نہیں ہے۔ ہمیں اس کی طرف سے تسلی کرنا ہوگی۔ آج اس کی ڈیوٹی کس طرف ہے؟“

”میرے حساب سے تو یہ سیڑھیوں والے دروازے پر ہوگا۔ ارون، پنیل اور گاڑی بان بھولانا تھ وغیرہ بھی وہیں پر ہیں۔“

عمران اٹھتے ہوئے بولا۔ ”میں ایک چکر ادھر کا لگا آؤں۔ خاص طور سے اس کیدو کو دیکھ لوں۔“ کیدو سے اس کی مراد ارجن تھی۔

”پانچ دس منٹ اور ٹھہر جاؤ۔“ اقبال نے رائے دی۔

ان باتوں سے معلوم ہو رہا تھا کہ گرو سو بھاش نے اپنا کام کر دیا ہے۔ بھنگ اور دھتورا ملی ہوئی تاڑی پھرے داروں کو پلائی جا چکی ہے۔

میں دیکھ رہا تھا کہ عمران اور اقبال پوری طرح تیار ہیں۔ عمران کے قریب ہی ایک سیون ایم ایم رائفل رکھی تھی۔ عمران کی جیکٹ کی جیبیں پھولی ہوئی تھیں۔ یقیناً ان میں بھی

رائفل کے فالتو راؤنڈز اور میگزین موجود تھے۔ اقبال کی جیکٹ بھی اسی طرح بھاری بھر کم نظر آ رہی تھی۔ اس کے پاس بھی رائفل تھی۔ انہوں نے اپنے اپنے ہتھیار چیک کئے اور مجھے مختصر الفاظ میں بتایا کہ ہمیں کیا اور کس طرح کرنا ہے۔

گرو کی پُر زور درخواست اور گاڑی پر پہلوان نما ملازمہ کو کل رات ہی رہا کر دیا گیا تھا۔ بھاگ متی نے ہی آج کسی طرح سلطانہ سے ملاقات کی تھی اور اسے بتایا تھا کہ وہ تیار رہے، آج رات اسے اور اس کے پیچھے کو یہاں سے نکال لیا جائے گا۔

جو کارروائی یہاں ہونے والی تھی، اس کے بارے میں ضروری ہدایات بھی بھاگ متی نے ہی سلطانہ تک پہنچانی تھیں۔ سلطانہ بڑے گرو کی ذاتی تحویل میں تھی اور اسے ایک ایسی کال کوٹھڑی میں رکھا گیا تھا جس میں لوہے کا بس ایک چھوٹا سا دروازہ تھا۔

اس سے پہلے کہ عمران گھر سے باہر نکلتا، کچھ فاصلے سے چلانے کی آوازیں آئیں۔ کوئی شخص آہ و بکا کرتا ہوا اس طرف آ رہا تھا۔ عمران اور اقبال نے اپنی رائفلیں فوراً چھپا دیں۔ اقبال نے مردانے میں جا کر باہر جھانکا اور پھر پریشان آواز میں بولا۔ ”یہ تو وہی لٹنڈا ارجن ہے۔“

”اوہ گاڈ۔“ عمران نے بے ساختہ کہا۔

چند سیکنڈ بعد دروازے پر زور دار دستک ہوئی اور اس کے ساتھ ہی ارجن کی پھٹی پھٹی آواز سنائی دی۔ ”گرو جی..... دروازہ کھولیں..... گرو جی۔“

گرو کے چہرے پر کچھ مزید ہوائیاں اڑنے لگیں۔ عمران نے گرو کو اشارہ کیا کہ وہ خود دروازہ کھولے۔

گرو نے اس ہدایت پر عمل کیا۔ ارجن لڑکھڑاتا اور ڈگمگاتا ہوا اندر آیا۔ گرو نے اسے کندھوں سے پکڑ کر سنبھالا۔ وہ بد مست آواز میں بولا۔ ”گرو جی! غضب ہو گیا ہے۔ کسی نے تاڑی میں کچھ ملا دیا ہے۔ سب بے ہوش ہو گئے ہیں۔ کوئی گڑبڑ ہونے والی ہے..... کوئی گڑبڑ ہونے والی ہے۔“ ارجن خود بھی جھوم رہا تھا۔ لگتا تھا کہ کسی بھی وقت زمین بوس ہو جائے گا۔

عمران کے اشارے پر گرو اسے جلدی سے زنان خانے میں لے آیا۔ ارجن پھر اپنی بیٹھی ہوئی بھدی آواز میں بولا۔ ”جلدی سے کچھ کریں گرو جی! مجھے تو لگتا ہے کہ شاید حکم جی کے لوگوں نے یہاں گھس آئے ہیں۔“

گرو نے تسلی آمیز انداز میں اس کا شانہ تھپکا۔ حالات کی ستم ظریفی تھی کہ ارجن ایک

ہیں۔ آبشار کے پاس سے گزر کر ہم استھان کے اندرونی حصے میں پہنچے۔ ہر طرف خاموشی تھی۔ ایک طویل راہداری سے گزر کر ہم بڑے گرو کی قیام گاہ کی طرف آ گئے۔ یہاں دیواروں پر مذہبی اہتاپسندی سے متعلق نعرے درج تھے اور دیوی دیوتاؤں کی شبیہیں بنی ہوئی تھیں۔ یہاں میں نے دیکھا کہ ایک پتھریلی دیوار کے قریب کم از کم پانچ افراد بے سدھ پڑے تھے۔ ان کی رائغلیں بھی ان کے پاس ہی تھیں۔ چار افراد ایک جگہ تھے، پانچواں کچھ فاصلے پر تھا۔ اس کے منہ سے خون رس رہا تھا۔ میں نے سمجھا کہ بے ہوش ہونے سے پہلے وہ گرا ہے جس کی وجہ سے اسے چوٹ لگی ہے لیکن بعد ازاں یہ قیافہ غلط ثابت ہوا۔ منہ سے خون رسنے کی وجہ کچھ اور تھی۔

گروسو بھاش نے اس زخمی پہرے دار کی جیبیں ٹٹولیں اور پتیل کی دو لمبی چابیاں نکال لیں۔ چند قدم کے فاصلے پر ایک چھوٹا سا آہنی دروازہ نظر آ رہا تھا۔ یہ موٹی دیواروں والی وہی کال کوٹھڑی تھی جہاں سلطانہ کو رکھا گیا تھا۔ گرو نے کانپتے ہاتھوں سے دروازے کے ہضمی قفل میں چابی گھمائی۔ زونی دروازہ مدہم آواز کے ساتھ کھل گیا۔ اندرائلین کی زرد روشنی میں مجھے سلطانہ اور پندرہ سولہ سالہ لطلال نظر آئے۔ وہ دونوں دروازہ کھلنے کے انتظار میں ہی تھے۔ دونوں خستہ حال اور مدقوق دکھائی دیتے تھے۔ سلطانہ کی طرح لطلال کے چہرے پر بھی چونوں کے نئے پرانے نشان تھے۔ یہ دیکھ کر دکھ ہوا کہ سلطانہ کو کسی جانور کی طرح ایک زنجیر سے باندھا گیا تھا۔ یہ زنگ آلود زنجیر اس کے دونوں پاؤں کو جکڑے ہوئے تھی۔ لطلال زنجیر کے بغیر تھا۔ اس سے اندازہ ہوتا تھا کہ سلطانہ ان لوگوں کے نزدیک زیادہ خطرناک قیدی ہے یا پھر ہو سکتا تھا کہ اس نے قید کی حالت میں بھی مزاحمت جاری رکھی ہو۔ دوسری چابی سے گرو نے سلطانہ کی زنجیر کا قفل کھولا اور اس کے زخمی پاؤں آزاد کئے۔ سلطانہ نے مجھے دیکھا لیکن دیکھ کر بھی نہ دیکھ سکی۔ اس نے اپنے گرد ایک پھول دار گرم چادر لپیٹ رکھی تھی۔ لطلال ایک بوسیدہ سے کوٹ میں تھا۔

ہم ان دونوں کو لے کر واپس ہوئے۔ یہی وقت تھا جب ساتھ والے حجرہ نما کمرے کا دروازہ کھلا اور بالکل سفید بالوں اور جھریوں بھرے چہرے والا ایک نہایت بوڑھا شخص دروازے پر نمودار ہوا۔ اس کے منہ سے رال بہ رہی تھی اور وہ لٹھی کے سہارے بہ مشکل کھڑا تھا۔ اس نے حیران نظروں سے باہر کا سارا منظر دیکھا۔ اس کا عرشہ زدہ سر کا نپتا چلا جا رہا تھا۔ اس نے پو پلے منہ کے ساتھ گروسو بھاش سے کچھ کہا۔

گروسو بھاش نے آگے جا کر اپنا منہ بوڑھے گرو کے کان کے ساتھ لگایا اور قدرے

ایسے شخص کے پاس فریاد لے کر پہنچا تھا جو خود سازی صورت حال کا ذمے دار تھا۔ عمران کے اشارے پر گروسو بھاش، ارجن کو اس چھوٹے کمرے میں لے گیا جہاں دو دن پہلے تک فرہ اندام داسی بھاگ متی بند تھی۔ عمران نے ارجن کو زور سے دھکا دے کر فرش پر گرا دیا۔ وہ اس اچانک افتاد پر دہشت زدہ نظر آنے لگا۔ اس کے حواس جواب دیتے جا رہے تھے۔ اندازہ ہوتا تھا کہ بس ایک آدھ منٹ میں وہ بھی اپنے ساتھیوں کی طرح اٹنا غفل ہو جائے گا۔ دروازے کو باہر سے کنڈی چڑھا کر عمران نے چادر کی بکل ماری اور رائغلیں اٹھالی۔ یہ چھوٹے بیروں والی اسارٹ سی رائغلیں تھی۔ باہر سے اندازہ نہیں ہوتا تھا کہ عمران مسلح ہے، کچھ بھی حال اقبال کا بھی تھا۔ عمران نے مجھے ایک مظفر نما گرم کپڑا دیا اور کہا کہ میں اس سے اپنا چہرہ ڈھانپ لوں۔

”اس سے کیا ہوگا؟“ میں نے پوچھا۔

”تم بعد میں اپنی بیوی سے منہ دکھائی وصول کر سکو گے۔“ وہ بے حد سنجیدگی سے بولا۔

میں سمجھ گیا کہ وہ کیا چاہتا ہے۔ اس کی مرضی تھی کہ سلطانہ مجھے گرو اور ادھار وغیرہ کے سامنے نہ پہچانے۔

”چلو گرو جی۔“ عمران نے تحکم سے کہا۔ ”اور تم بھی شرمیتی جی۔“ عمران نے رادھا کی طرف اشارہ کیا۔

رادھا کسی معمول کی طرح اٹھ کھڑی ہوئی۔ وہ بوٹے سے قد کی متناسب جسم والی لڑکی تھی لیکن کمر میں بندھی ہوئی بلیٹ کی وجہ سے اس کا پیٹ بھاری نظر آ رہا تھا۔ بادی النظر میں وہ حاملہ لگتی تھی۔ گروسو پہلے سے کھڑا تھا۔ اس نے ڈرتے ڈرتے عمران سے سوال کیا۔ ”سلطانہ تمہارے حوالے ہو جاوے گی تو پھر تم رادھا کی کمر سے پٹی اُتار لو گے اور ہمیں واپس آنے دو گے؟“

”میرے خیال میں یہ بات میں تم سے دس پندرہ دفعہ پہلے بھی کہہ چکا ہوں..... اور شاید اتنی ہی دفعہ راج (اقبال) نے بھی کہی ہے۔ اب صرف اسٹامپ پیپر پر انگوٹھا لگانے کی کسر رہ گئی ہے۔“

گروسو بھاش ایک دم خجل نظر آنے لگا۔ ہم آگے پیچھے گرو کی رہائش گاہ سے نکلے۔ گرو کے ہاتھ میں ایک چھوٹی سی گڑوی تھی اور لکڑی کے موٹے دانوں کی مالا بھی۔ ایسی ہی مالا رادھا کے ہاتھ میں بھی تھی۔ اس کے صراحی دار گلے میں رات کی رانی کے پھولوں کا ہار بھی تھا۔ بظاہر یہی لگتا تھا کہ وہ دونوں کسی خاص پوجا کے لئے بڑے ہال کمرے کی طرف جا رہے

یہ سب کچھ بس دو یا تین سیکنڈ کے اندر ہوا۔ استھان میں ایک دم کھرام سا مچ گیا۔ لوگ ہڑبڑا کر اٹھے اور دھاکوں کے ماخذ کی طرف بڑھے۔ کچھ رائفلیں بھی لہراتی ہوئی نظر آئیں۔ ہم سلطانہ، طلال اور گرو وغیرہ سمیت اٹنے قدموں بیڑھیوں کی طرف بڑھے۔ یہ بیڑھیاں ہمیں بالائی منزل کی اس راہداری کی طرف لے جاسکتی تھیں جو نکاسی کے راستے کی طرف جاتی تھی۔

یکایک ایک کڑکتی ہوئی آواز سنائی دی۔ ”رک جاؤ..... یہیں رک جاؤ۔ میں گولی چلا دوں گا۔“

میں نے دیکھا، ایک دیوار کی اوٹ میں نیم سرخ آنکھوں والا ستیش موجود تھا۔ اس کے ہاتھ میں جدید رائفل تھی۔

ستیش کی اس للکار نے ارد گرد موجود ہر شخص کو چوکس کر دیا۔ کئی رائفلیں نظر آئیں اور رائفل بردار ہماری سمت بڑھے۔ اب فائر کرنے کے سوا کوئی چارہ نہیں تھا۔ عمران کی طرح اقبال نے بھی چادر اتار پھینکی اور رائفل سیدھی کر لی۔ میں پہلے ہی کولٹ پستل جیب سے برآمد کر چکا تھا۔

عمران کے اشارے پر میں نے پستل کی نال گروسو بھاش کی کینٹی سے لگا دی۔ عمران اور اقبال نے اپنی رائفلیں مخالفین پر تان رکھی تھیں اور اپنی انگلیاں ٹریگریز پر رکھ لی تھیں۔ کسی لمحے کچھ بھی ہو سکتا تھا۔ دونوں طرف سے کوئی ایک گولی بھی چل جاتی تو پھر خون ریزی کو روکنا ممکن نہیں تھا۔

عمران نے ستیش کا نشانہ لے رکھا تھا اور ستیش نے شاید عمران کا۔ عمران کی جانی بچانی گرج میرے کانوں تک پہنچی۔ ”ستیش! ہمیں روکنے کی کوشش نہ کرنا۔ سب سے پہلے گرو کی لاش گرے گی..... پھر اس کی پتی پندرہ بیس ٹکڑوں میں تبدیل ہوگی۔ ہم نے اس کی کمر سے ٹی این ٹی باندھ رکھا ہے۔ بس..... یہ ایک بن دبانے کی ضرورت ہے۔“ عمران نے گرین رنگ کاریموٹ کنٹرول ہوا میں لہرایا۔

عمران کی طراری اب سمجھ میں آ رہی تھی۔ اس کی سوچ ہمیشہ سے بڑی تیز رفتار رہی تھی۔ ابھی تھوڑی دیر پہلے جب اس نے ارجن سمیت تین افراد کو گولی سے اڑایا تھا تو اس عمل میں تھوڑی سی سفاکی نظر آئی تھی، خاص طور سے نوعمر لڑکے کے قتل میں..... لیکن اس کا یہ اقدام بلا وجہ نہیں تھا۔ ان تینوں میں سے کوئی بھی بچتا تو گروسو بھاش کی وہ حیثیت نہ رہتی جو اب تھی۔ اب وہ استھان کا غدار نہیں تھا۔ زہریلی تاڑی سے اس کا تعلق صیغہ راز میں تھا۔ اب اس کی

بلند آواز میں کہا۔ ”مہاراج..... اپنے ستر روٹا بس جاؤ، سب ٹھیک ہے۔“

جواب میں بوڑھے گرو نے کچھ کہنا چاہا لیکن گروسو بھاش نے اسے تقریباً دھکیل کر واپس کمرے میں پہنچا دیا اور دروازہ بند کر دیا۔

گروسو بھاش کے رویے سے اندازہ ہوتا تھا کہ بڑا گرو اب بس نام کا ہی گرو رہ گیا ہے، ورنہ اب یہاں اس کی کوئی سنتا نہیں ہے۔

ہم سلطانہ اور طلال کو لے کر واپس چل دیئے مگر یہی وقت تھا جب ہم پر یہ سنسنی خیز انکشاف ہوا کہ ارجن کسی طرح اس کمرے کا دروازہ کھولنے میں کامیاب رہا ہے جہاں ہم اسے بند کر آئے تھے۔ وہ آفت کا پرکالا گرو کے گھر سے باہر نکل آیا تھا۔ وہ لڑکھڑاتا ہوا آبشار کی طرف آ رہا تھا۔ اس کے ساتھ ساتھ سینے کی پوری قوت سے چلا رہا تھا اور واویلا کر رہا تھا۔ ہم سے اس کا فاصلہ بس چالیس پچاس قدم ہی ہوگا۔ دو افرابھاگتے ہوئے اس کی طرف آئے اور اسے سنبھالا۔ ان میں سے ایک طلال کی عمر کا ایک بالکل نوجوان لڑکا تھا۔ وہ بھی اس استھان میں رضا کارانہ خدمت انجام دیتا تھا۔ میں نے اسے مختلف کمروں میں پھول سجاتے اور کھانا لاتے دیکھا تھا۔ دوسرا کچی عمر کا شخص تھا۔ ارجن نے ان دونوں کو ایک ساتھ مخاطب کیا اور چنگھاڑ کر بولا۔ ”گرو جی ان لوگوں کے ساتھ مل گئے ہیں۔ انہوں نے پہرے والوں کو زہریلی تاڑی پلا دی ہے..... کچھ کرو، جلدی کچھ کرو.....“

میں نے دیکھا کہ عمران کی آنکھوں میں خون اُتر آیا ہے۔ ”کتے کا بچہ۔“ وہ پھنکارا۔ اس کی یہ گالی یقیناً ارجن کے لئے تھی۔ اس نے اپنی چادر اتار پھینکی۔ چھوٹی نال والی رائفل سیدھی کی۔ رائفل نے دھماکے سے شعلہ اگلا۔ تقریباً 40 میٹر کی دوری پر گولی ارجن کے پیٹ میں کہیں لگی مگر اس گولی نے اتنا ہی نقصان کیا جتنا سر پر لگنے والی گولی کرتی۔ ارجن پہلے ہی لڑکھڑا رہا تھا، گولی کھا کر سیدھا تالاب کی گہرائی میں گیا۔ میں نے دیکھا، اس کا سر پانی میں اوندھے پڑے پتھر کیلے جیسے کے دیو پیکل کندھے سے نکلایا اور یقیناً کئی ٹکڑوں میں تقسیم ہو گیا۔

عمران کا دوسرا نشانہ ارجن کے قریب کھڑا دراز قد پہرے دار تھا۔ یہ گولی سر میں لگی اور بھجوا پھاڑ کر نکل گئی۔ نو عمر رضا کار لڑکا اندھا دھند بڑے ہال کی طرف بھاگا۔ عمران نے اس کی طرف رائفل سیدھی کی۔ ایک، لمحے کے لئے میرے دل میں آیا کہ عمران اسے نشانہ نہ بنائے مگر میری سوچ کے مکمل ہونے تک وہ نشانہ بن چکا تھا۔ اسے پشت پر دو گولیاں لگیں اور وہ بھاگتے بھاگتے دو تین فلا بازیاں کھا گیا۔

یکا یک ستیش کے چہرے پر شدید اضطراب کے آثار نظر آئے، شاید اس نے کچھ بھانپ لیا تھا لیکن اس سے پہلے کہ وہ کوئی فیصلہ کر پاتا، عمران اور اقبال جیسے کسی طے شدہ پروگرام کے مطابق تیزی سے دائیں بائیں ہٹے اور انہوں نے راہداری کا ایک اہنی دروازہ بڑی پھرتی سے بند کر دیا۔ تڑتڑ کی خوفناک آواز سے تین چار گولیاں چلیں لیکن انہوں نے کسی کو نقصان نہیں پہنچایا۔ ایک گولی اقبال کے سر کے اوپر سے گزر گئی، دودروازے کے اہنی تختوں سے ٹکرائیں۔ عمران اور اقبال نے تیزی سے دروازے کا اہنی کھٹکا چڑھا دیا۔

”بھاگو۔“ عمران نے پکار کر کہا۔

ہم سب پلٹ کر دوڑے۔ دوسری طرف دروازے کو اندھا دھند دھکے دیئے جا رہے تھے لیکن یہ ایسا ہی تھا جیسے کسی ٹینک کو پستول کی گولی سے توڑنے کی کوشش کی جاتی۔ یہ بہت دزنی دروازہ تھا۔ گروسو بھاش کو ہمارے ساتھ بھاگنا پڑ رہا تھا لیکن یہ کام اس کے لئے جتنا مشکل تھا، اتنا ہی مضحکہ خیز بھی تھا۔ اس کی توند بڑی طرح ابل رہی تھی اور لگتا تھا کہ وہ کسی بھی لمحے اپنی توند کے بوجھ کی وجہ سے اوندھے منہ گر جائے گا۔ ہم نے ڈیڑھ دو سو میٹر کا فاصلہ تیزی سے طے کیا اور جھاڑ جھکاڑ سے بند راستے کو کھول کر کھلی جگہ پر آ گئے۔ یہاں دو گھوڑا گاڑیاں موجود تھیں۔ گاڑی بان اندر ہی کبل لپیٹے سو رہے تھے۔

عمران نے ایک گاڑی میں گھس کر گاڑی بان کو رانفل کے ٹھوکے سے جگایا۔ وہ سکھ تھا۔ وہ ششدر نظروں سے ہماری طرف دیکھنے لگا۔ پھر اس نے گروسو بھاش کو پہچان لیا۔

عمران نے کہا۔ ”سردار! گرو جی کے پیچھے کچھ لوگ ہیں۔ ان کو محفوظ جگہ پر پہنچانا ہے۔ گاڑی ہانکوار جتنی رفتار سے چل سکتے ہو چل پڑو۔“

سکھ گاڑی بان نے کہا۔ ”گرو جی کے لئے تو جان بھی حاضر ہے جی..... پروہ ہے کون جو گرو جی کا دشمن ہو رہا ہے.....؟“

”اس کا تو ابھی ٹھیک سے ہم کو بھی پتا نہیں۔“ اقبال نے کہا۔

اس دوران میں عمران نے دوسری گھوڑا گاڑی کے دونوں گھوڑے کھول دیئے اور انہیں چھڑیاں مار کر بھگا دیا۔ اب کوئی اس دوسری گاڑی پر ہمارا پیچھا نہیں کر سکتا تھا۔ ہم سب سلطانہ اور طلال سمیت گاڑی پر سوار ہو گئے۔ گرو ابھی تک تذبذب میں کھڑا تھا۔ عمران نے تختک سے کہا تو وہ اور اس کی پتی بھی سوار ہو گئے۔ عمران کے انداز سے عیاں تھا کہ وہ ابھی میاں بیوی کو اپنے ساتھ رکھنا چاہتا ہے۔ گرو اور رادھا کے سوار ہوتے ہی گاڑی تیزی سے روانہ ہو گئی۔ ہم کچھ دیر تک ایک ڈھلوان راستے پر اترتے رہے۔ خوشبو کی زبردست پلٹیں ہمارے نعتوں تک

جان کی پروا کی جا سکتی تھی..... اور ستیش اور اس کے رانفل برداروں کی باڈی لینکوج بتا رہی تھی کہ وہ پروا کرنے پر مجبور ہو رہے ہیں۔

عمران نے اشارہ کیا۔ ہم سب اگلے قدموں پیچھے ہٹنے لگے۔ جوں جوں ہم پیچھے ہٹتے گئے، ستیش اور اس کے ساتھی آگے بڑھتے گئے۔ ان میں گاڑی بان بھولانا تھا بھی تھا۔ اس کی اونچی ناک کے دونوں طرف اس کی عقابی آنکھیں چمک رہی تھیں۔ ہمارے پیچھے ہٹنے والے ہر قدم کے بدلے ستیش اور اس کے ساتھ ایک قدم آگے بڑھا رہے تھے لیکن گولی چلانے کی ہمت ابھی تک کسی کو نہیں ہوئی تھی۔

ہم سیزھیوں پر پہنچے تو ستیش نے ایک بار پھر خونخوئی لہجے میں دھمکی دی۔ ”ہم تم لوگوں کو اس طرح یہاں سے نکلنے نہیں دیں گے۔ ہمیں گولی چلانا پڑے گی۔“

گروسو بھاش گڑگڑایا۔ ”ستیش! انہوں نے رادھا کی کمر سے بارودی بیٹی باندھ رکھی ہے، یہ بن دبا دیں گے۔“

گرو کی آواز میں دل دوز فریاد چھپی تھی۔ وہ ستیش سے اپنی اور اپنی پتی کی زندگی کی بھیک مانگ رہا تھا۔ دوسری طرف ستیش اور ٹیل وغیرہ کو شرمناک شکست نظر آرہی تھی۔ وہ اپنی جس مجرمہ کو جان قہقہیلی پر رکھ کر حکم جی کے ہر کاروں سے چھین کر لائے تھے، وہ ان کے ہاتھوں سے بھی چھین رہی تھی۔ اپنی قرار واقعی سزا کے قریب پہنچ کر وہ صاف بچ رہی تھی۔

ستیش نے پھر کہا۔ ”تم جو کوئی بھی ہو، میں تمہیں وارننگ دیتا ہوں کہ اتنا بڑا پاپ نہ کرو۔ یہ تم کو ہضم نہیں ہو دے گا اور نہ ہم ہونے دیں گے۔“

”تو پھر ٹھیک ہے، چلاؤ گولی اور دیکھ لو تماشا۔“ اقبال نے بے پناہ اعتماد سے کہا۔ عمران اور اقبال کا یہی اعتماد تھا جو حریفوں کو لرزہ بر اندام کر دیتا تھا۔

ہم قدم قدم پیچھے ہٹتے گئے..... ستیش اور اس کے ساتھی قدم قدم آگے بڑھتے گئے۔ اب ہم سیزھیوں جڑھ کر اوپر آ گئے تھے اور اس طویل راہداری میں تھے جس کی دونوں جانب ہوا کی آمدورفت کے لئے روزن سے بنے ہوئے تھے۔ سب سے آگے عمران اور اقبال تھے۔

دونوں نے رانفل میں تان رکھی تھیں۔ ان کے عقب میں گرو، رادھا اور میں تھے۔ میں نے پٹیل کی نال گرو کے سنبے سر سے لگائی ہوئی تھی۔ آخر میں سلطانہ اور طلال تھے۔ درحقیقت اس استھان کے اصل رکھوالے تو وہی بیس بائیس پہرے دار ہی تھے جو تاڑی کی وجہ سے مد ہوش پڑے تھے۔ یہ جو دوسرے لوگ تھے، ان میں ستیش اور اس کے ایک دو ساتھیوں کے علاوہ کسی میں اتنی صلاحیت نہیں تھی کہ پورے جی جان سے ہمارے مقابل آسکتا۔

پہنچیں۔ میں نے نیم تاریکی میں آنکھیں پھاڑ پھاڑ کر دیکھا۔ ہم واقعی ایک بہت بڑی پھلوری سے گزر رہے تھے۔ تاروں کی روشنی میں دور تک پھول دار پودوں کے سلسلے نظر آتے تھے۔ دن کے وقت یہ منظر واقعی قابل دید ہوگا۔ ہم استھان سے دور آگئے تھے مگر ابھی تک خطرے سے دور نہیں تھے۔ عمران اور اقبال پوری طرح چوکس تھے۔ ان کی نگاہیں عقب میں دور تک دیکھ رہی تھیں۔ میری نگاہوں میں بار بار وہ منظر گھوم رہا تھا۔ جب تاڑی کے کڑک نشے میں ڈگمگاتا ہوا ارجن پیٹ میں گولی کھا کر تالاب نما پانی میں گرا تھا اور اس کا سربت کے شانے سے نکل کر پاش پاش ہوا تھا۔ شکلیہ کام از کم ایک قاتل تو میری نگاہوں کے سامنے اپنے انجام کو پہنچا تھا۔



جب دن کا اُجالا پھیلا، ہم اس قدیم استھان کی مہلک تاریکی سے قریباً تیس میل دور آچکے تھے۔ یہ کٹا پھٹا جنگلی علاقہ تھا۔ کہیں کہیں راستہ مسدود ہو جاتا اور ہمیں چکر کاٹ کر آگے بڑھنا پڑتا۔ راستے میں دو تین جگہ گھوڑوں کو آرام بھی دینا پڑا۔ اب ہم جنت کے درختوں سے ڈھکے ہوئے ایک نشیبی علاقے میں تھے اور خود کو کافی محفوظ محسوس کر رہے تھے۔ گھوڑے بُری طرح تھک گئے تھے۔ ہمارے انجر پنجر بھی ہل گئے تھے۔ عمران نے گاڑی ایک ایسی ہموار جگہ پر رکواہی جہاں درخت جھنڈ کی صورت میں موجود تھے اور پانی بھی تھا۔

گھوڑے پانی پر لپک پڑے۔ ہم بھی ٹانگیں سیدھی کرنے کے لئے نیچے اتر آئے۔ عمران کے چہرے سے خشونت رخصت ہو چکی تھی اور اس کی جگہ ایک بار پھر شکستگی کا ڈیرا تھا۔ ہم نے راستے میں بہت کم بات کی تھی اور میں تو تقریباً خاموش ہی رہا تھا۔ وہ مفلر نما گرم کپڑا بھی میں نے چہرے پر لپیٹ رکھا تھا جو عمران نے استھان میں مجھے دیا تھا۔ سردی بہت زیادہ تھی۔ نیم تاریکی میں ہلکی دھند پھلی ہوئی تھی۔ دوسروں کے برعکس میں صرف ایک ہلکی پھلکی تھیں میں تھا۔ سردی گرمی کو برداشت کرنا مجھے اچھا لگتا تھا اور اب میرا جسم اس کا عادی ہوتا جا رہا تھا۔ میری جیکٹ گاڑی میں موجود تھی لیکن میں اسے پہننے کی ضرورت محسوس نہیں کر رہا تھا۔ عمران نے گرو کو گاڑی سے باہر بلایا اور کہا۔ ”جی تو یہی چاہتا ہے کہ اس شکلیہ نام کی لڑکی کی موت کے بدلے تم دونوں کو یہاں کسی کچھڑ والے لگڑھے میں زندہ دفن کر دیا جائے تاکہ تم قیامت تک سردی سے ٹھہرتے رہو۔ اس بارے میں تمہاری رائے کیا ہے؟“

گرو نے پرنام کے انداز میں دونوں ہاتھ جوڑ دیئے۔ ”میں تمہیں بتا چکا ہوں امیت..... میں استھان کا کارمخار ناہیں ہوں۔ مجھ سے صرف رائے لی جاوت ہے جو میں

پوچھوں (کتابوں) کے مطابق دے دیوت ہوں۔ میں کسی کو بچا سکتا ہوں نہ مار سکتا ہوں۔“

”تو پھر تمہاری کیا مرضی ہے؟ کیا تم استھان میں واپس جانا چاہتے ہو؟“ اقبال نے پوچھا۔

گرو کا جواب غیر متوقع تھا۔ اس نے نفی میں سر ہلایا۔ ”اب میرے لئے وہاں بھی بہت خطرہ ہووے گا۔ مجھے اب دشواری نہیں کہ تاڑی میں دھتور ملانے والی بات زیادہ سے چھپی رہ سکے گی۔ لوگن یہی کہیں گے کہ میں نے اپنی اور پتی کی جان بچانے کے لئے اپنے ہی ساتھیوں کی جان لی ہے۔“

”تم نے کس کی جان لی ہے؟ تمہارا دوش تو صرف اتنا ہے کہ تم نے پہرے داروں کو دھتورے والی تاڑی پلائی ہے۔“

”میرے دوچار میں بات اس سے بڑھ کر ہے۔ تاڑی نے پہرے داروں کو صرف بے ہوش ناہیں کیا۔“

”کیا مطلب؟“

”ان میں سے کئی مر گئے ہیں۔“ گرو نے دل فگار لہجے میں کہا۔ ”میں نے جب پہرے دار کی جیب سے چابیاں نکالی تھیں، اس کے منہ سے خون نکل رہا تھا..... اس کی سانس بند ہو چکی تھی۔ ایک دوسرے پہرے دار کو بھی میں نے اسی حالت میں دیکھا ہے۔“

ہم سناٹے میں رہ گئے۔ پتھر پٹی دیوار کے پاس پہرے دار جس طرح گرے پڑے تھے، وہ منظر واقعی تشویش ناک تھا..... مگر ان میں سے کچھ بیکسر ختم ہو چکے تھے، یہ بات اب گرو سے پتا چل رہی تھی..... گرو کراہتے ہوئے بولا۔ ”اس کے علاوہ جو تین لوگن تمہاری گولیوں سے مرے ہیں، ان کی موت کا کارن بھی تو میں ہی ٹھہرتا ہوں..... مجھے ناہیں لگتا کہ اب میں اور رادھا واپس استھان جا سکتے ہیں۔“

”تو پھر کیا چاہتے ہو؟“ عمران نے پوچھا۔

”کچھ سمجھ میں ناہیں آتا۔ تم..... میں برباد ہو کر رہ گیا ہوں۔“ گرو بے دم سا ہو کر ٹھنڈی زمین پر بیٹھ گیا۔ عمران کی فطری شوخی عود کر آئی۔ وہ گرو سے مخاطب ہو کر بولا۔ ”اتنی ٹھنڈی ٹھار زمین پر دھرتا دو گے تو تمہاری تشریف سن ہو جائے گی۔ دماغ تو تمہارا پہلے ہی سن ہو چکا ہے، اوپر نیچے سے مفلوج ہو کر کسی کام کے نہیں رہو گے۔ تمہارے لئے میرا ایک مشورہ ہے۔ تمہارے جیسے برباد حال اور بے ٹھکانا لوگوں کے لئے ایک بڑی اچھی جگہ ہے میرے پاس۔ نیوز چینل ”فساد پلس“ میں وہاں تمہیں ملازمت دلا سکتا ہوں۔ دماغ تو تمہارا آل

فلک ایک درخت کے ساتھ لگ گئی۔ اقبال نے سبز ریوٹ کنٹرول ہاتھ میں لے لیا۔ رادھا قمر قمر کانپ رہی تھی۔ وہ کچھ کہنا چاہ رہی تھی لیکن آواز اس کے گلے میں ہی پھنس کر رہ گئی۔ وہ جوان تھی، خوب صورت تھی۔ ابھی مرنا نہیں چاہتی تھی۔ ایک بڑھے، بے ڈھنگے شوہر کی وجہ سے اسے بھی موت کا مزہ چکھنا پڑ رہا تھا۔ اس نے کھلیائی ہوئی آواز میں کچھ کہا۔ غالباً بھگوان کا واسطہ دیا کہ اس کی جان بخش دی جائے..... عمران اور اقبال نے بالکل کان نہیں دھرے۔

عمران نے کہا۔ ”میرے خیال میں سلطانہ کو بھی یہ منظر دکھانا چاہئے۔ وہ کہاں ہے؟“ اقبال نے آگے جا کر گاڑی میں جھانکا اور بتایا کہ وہ سو رہی ہے۔

وہ راستے میں بھی اوتھتی رہی تھی اور اب گاڑی کے اندر ہی سوئی ہوئی تھی۔ اب یقین سے نہیں کہا جاسکتا تھا کہ وہ واقعی سوئی ہوئی ہے یا ارد گرد سے نانا توڑنے کے لئے ایسا ظاہر کر رہی ہے۔ راستے میں طلال نے عمران کو چپکے سے بتایا تھا کہ اس کی خالہ کو وہاں استھان میں کوئی ایسی شے کھلائی جاتی رہی ہے جس وہ زیادہ تر اوتھتی رہی ہیں۔ اندازہ ہوتا تھا کہ اس نے کال کوٹھڑی میں بھی اپنی مزاحمت جاری رکھی ہے جس کی وجہ سے اس کے پاؤں میں زنجیر پہنائی گئی اور اسے کوئی نشہ آرد و ابھی دی جاتی رہی.....

کچھ گاڑی بان نے عمران کی ہدایت پر خشک لکڑیاں جمع کر کے الاؤ بھڑکا دیا تھا اور اب عمران بڑے سکون سے اس الاؤ کے پاس آلتی پالتی مارے بیٹھا تھا اور جیکٹ کی جیب سے پنے نکال نکال کر کھا رہا تھا۔ کون کہہ سکتا تھا کہ اس شخص نے ابھی چند گھنٹے پہلے تین افراد کو جان سے مارا ہے۔ وہ گرو کو سرتا پادیکھتے ہوئے بولا۔ ”یار اقبال! مجھے نہیں لگتا کہ یہ اپنی پتی سے اتنی محبت کرتا ہے کہ اس کے مرنے کے بعد یہ خود بخود مر جائے گا۔“

”نہیں مرے گا تو کیا ہوگا۔ ایک گولی ہی اور ضائع کرنا پڑے گی۔“

عمران نے پہلی بار اقبال کو اس کے اصل نام سے مخاطب کیا تھا۔ یہ نام سن کر گرو سوبھاش کو پتا چل گیا کہ ہم مسلمان ہیں۔ اس کے مردہ چہرے پر ذرا سی زندگی جھلکی۔ وہ آخری کوشش کے طور پر ہاتھ جوڑ کر بولا۔ ”میں ایک بار پھر کہتا ہوں، میں بالکل نردوش ہوں۔ وہاں استھان میں مجھ سے صرف رائے لی جاتی تھی جو میں پوتھیوں میں سے پڑھ کر دے دیتا تھا۔ میں اور کچھ نہیں کرتا تھا۔“

”تم سب کچھ کرتے تھے اور کر سکتے تھے۔“ عمران نے ہاتھ سینکتے ہوئے کہا۔ ”جب تم میاں بیوی کو اپنی جان کا خطرہ پڑا تو تم نے دھرم کو موم کی ناک بنا لیا۔ جو شہ گھڑی تم نے پانچ نٹ میں ڈھونڈ لینی تھی، وہ تمہیں دو گھنٹے بعد بھی نہیں ملی۔ پھر تم نے پوتھیوں کے اندر سے ہی

ریڈی سن ہے، تم بڑی آسانی سے اینکر پرسن بن سکو گے۔ اینکر پرسن سمجھتے ہو نا تم؟ وہی شخص جو تین چار افراد کو سامنے بٹھا کر سوال پوچھتا ہے اور کسی کو جواب نہیں دینے دیتا اور جب کوئی جواب دینے لگتا ہے تو بربک لے لیتا ہے۔“

”اور اس کی بیوی کا کیا بے گا؟“ اقبال نے پوچھا۔

”گرو صاحب کی تو ندیکھ کر پتا چلتا ہے کہ وہ بڑے اچھے کھانے پکالیتی ہوگی۔ اس لئے اسے آسانی سے کسی کھیلوں کے پروگرام کی میزبان بنایا جاسکتا ہے۔“ عمران نے کہا۔

”کھیلوں کی میزبان؟“ اقبال نے حیرت ظاہر کی۔ ”اگر وہ اچھے کھانے پکالیتی ہے تو پھر

اسے کسی کو لنگ پروگرام کی میزبان ہونا چاہئے۔“

”اے باندر! کو لنگ پروگرام کی میزبان تو بنے گی کوئی کھلاڑی۔ ان ٹی وی چینلز میں

کوئی کام ڈھنگ سے ہو جائے تو پھر یہ انتظامیہ کی بہت بڑی نالائق سمجھی جاتی ہے۔ منتظم افراد

کو دقیانوس اور ناعقول گردانا جاتا ہے۔ وہ شرم سے منہ چھپاتے پھرتے ہیں۔ خیر چھوڑو اور

باتوں کو۔ گرو جی! آپ فرمائیں کیا پروگرام ہے؟“

گرو نے اپنے گنجلے سر پر ہاتھ پھیرتے ہوئے روہا سی آواز میں کہا۔ ”میری سمجھ میں

کچھ نہیں آرہا۔ جو کچھ ہم دونوں کے ساتھ ہونے والا ہے..... اس سے تو بہتر ہے کہ تم ہمیں

گولی ہی مار دو۔“

عمران نے سوالیہ نظروں سے اقبال کی طرف دیکھا۔ وہ جھٹ بولا۔ ”نیکی اور پوچھ

پوچھ۔“ وہ جلدی سے گھوڑا گاڑی میں گیا اور رادھا کو لے کر باہر نکل آیا۔ وہ ساڑھی میں تھی۔

اوپر سے اس نے ایک گرم شال لے رکھی تھی۔ وہ سکڑی سمیٹی ہوئی باہر آئی۔ استھان میں چلنے

والی گولیوں اور ان سے ہلاک ہونے والے تین افراد کی موت کا منظر جیسے اب تک اس کی

نگاہوں میں گھوم رہا تھا۔ وہ عمران کے کندھے سے لٹکی ہوئی رائفل کو بے حد ہراساں نظروں

سے دیکھ رہی تھی۔ ”یہ کیا کرنے لگے ہوا اقبال؟“ عمران نے انجان بنتے ہوئے پوچھا۔

”گرو جی تو قتل کرنے لگا ہوں۔“

”لیکن یہ تو گرو کی پتی ہے؟“ عمران نے کہا۔

”اسی میں تو گرو کی جان ہے یار! اسے ماروں گا تو گرو خود بخود عالم جالا کی سیر کو نکل

جائے گا۔“

عمران نے تظہیبی انداز میں سر ہلایا۔ گرو اور رادھا دونوں کے رنگ ہلدی کی طرح نفل

آنے لگے۔ ہونٹ سیاہ پڑ گئے۔ عمران نے رادھا کو کچھ فاصلے پر اس طرح بٹھا دیا کہ اس کی

غلامی کروں گا۔“ وہ جانتا تھا کہ اگر عمران کہہ رہا ہے تو مار بھی دے گا۔ وہ استھان میں عمران کے ہاتھوں تین افراد کو خون میں نہاتے ہوئے دیکھ چکا تھا۔

عمران اور اقبال لطف لے رہے تھے۔ عمران نے گرد کو حکم دیا کہ وہ سیدھا ہو کر بیٹھے۔ وہ اپنی ٹوند سے مٹی جھاڑتا ہوا بیٹھ گیا۔ استھان میں سائڈ کی طرح دندنانے والا گرد یہاں اس دیرانے میں کیچھے سے زیادہ حقیر نظر آ رہا تھا۔ عمران نے کہا۔ ”میں نیوز چینل فساد پلس کا نمائندہ ہوں۔ میں نے اپنی فیلڈ میں بڑے بڑے مطلبی لوگ دیکھے ہیں لیکن تم تو ان سے بھی دو ہاتھ آگے ہو۔ ابھی تم نے فرمایا ہے کہ..... میرا جیون بخش دو..... یعنی اب تم اپنی داد فریاد میں سے اپنی جتنی کو بھی خارج کر دیا ہے۔ صرف خود کو بچانا چاہتے ہو۔ تمہارا یہ فقرہ سنہری حرفوں میں لکھا جانے کے قابل ہے..... بھی واہ۔“

”ناہیں..... ناہیں..... وہ تو بے دھیانی میں کہہ دیا..... ہم دونوں تم سے جیون کی بھکھا مانگت ہیں۔“ گرد کہرا ہا۔

رادھا بچکیوں سے رو رہی تھی۔ اقبال نے آگ کے پاس بیٹھتے ہوئے، رانفل گود میں رکھی اور بولا۔ ”تم نے لوگوں کو بے وقوف بنا رکھا ہے۔ دھرم کو جدھر چاہا اپنی مرضی سے موڑ لیتے ہو۔ اس کی ایک چھوٹی سی مثال تمہارا ٹھنڈے پانی میں بیٹھ کر چاب کرنا ہے۔ بتاؤ، اس معاملے میں تم لوگوں کو دھوکا دے رہے ہو یا نہیں؟“

گرد کا سارا جسم خشک پتے کی طرح لرز رہا تھا۔ اس لرزش کی وجہ سے اس کی گرد آلود ٹوند میں بھی ارتعاش تھا۔ اس نے اپنی ناک سے بہنے والا رقیق مادہ، اپنی چادر کے پلو سے صاف کیا اور پھر نہایت ندامت سے اثبات میں سر ہلا دیا۔

”کیوں کرتے تھے ایسا؟“ اقبال نے پوچھا۔ وہ خاموش رہا۔ اقبال نے زیادہ کرحت لہجے میں اپنا سوال دہرایا تو وہ کہرا۔ ”میری عمر زیادہ ہو گئی ہے۔ شریر میں اتنی شکست ناہیں اس لئے..... ایسا کرنا پڑا.....“ اس کا سر جھکا ہوا تھا۔ ”تمہاری عمر زیادہ ہو گئی ہے، شریر میں طاقت نہیں اس کے باوجود تم نے ایک نو عمر لڑکی کو چٹی بنایا ہوا ہے..... اس کا مطلب ہے جب تم اور زیادہ بوڑھے ہو جاؤ گے تو تین چار ہتھیوں کے بغیر تو تمہارا گزارا ہی نہیں ہوگا۔ اس لئے بہتر ہے کہ تمہیں زیادہ بوڑھا ہونے ہی نہ دیا جائے۔ کیا خیال ہے عمران؟“

”بالکل بجا ارشاد فرماتے ہو تم۔“ عمران نے تائید کی اور ریموٹ کنٹرول کو ایکٹیویٹ کر دیا۔ ایک ننھا سا سرخ بلب جل اٹھا۔ گرد کی گھگی بندھ گئی۔ رادھا کا رہا سہا لبو بھی نچو گیا۔

یہ مسئلہ بھی ڈھونڈ لیا کہ اگر استھان میں خون ریزی کا خطرہ ہو تو..... جناب عالی..... تاڑی میں دھتورے والی بھگ ملائی جاسکتی ہے اور یہ تو بس ایک دو چھوٹی چھوٹی مثالیں ہیں، ایسی پتا نہیں کتنی قلابازیاں تم اپنی مرضی سے لگاتے رہتے ہو اور اسے مقدس پوتھیوں کے سر تھوپتے رہتے ہو۔“

گرد لا جواب ہو گیا مگر اس نے اپنی داد فریاد جاری رکھی۔ وہ پھر گھگلیا۔ ”دیکھو پرتو! تم لوگ اس وقت غصے میں ہو اور غصہ بدھی کو کھا جاتا ہے۔ میں سچ کہت ہوں، میرا ادھکار وہاں زیادہ ناہیں تھا۔ تم شہ گھڑی کی بات کر رہے ہو، اگر میں وہاں دوسری بار بھی شہ گھڑی نہ نکالتا تو پھر مجھے کیوں ایک موقع اور دیا جاتا۔ اس میں بھی شہ گھڑی نہ نکلتی تو ستیش وغیرہ بڑے گرد کی طرف سے خود ہی شہ گھڑی نکال لیتے اور لڑکی کو جلا دیتے۔ میں سچ کہت ہوں۔“ گرد کی آواز زندگی کی بھیک مانگ رہی تھی۔ اس نے اشک بار آنکھوں سے اپنی جوان چتی کی طرف دیکھا جیسے خاموشی کی زبان میں کہہ رہا ہو، جوانی اور خوب صورتی میں طاقت ہوتی ہے۔ تم بھی جان بچانے کے لئے کچھ کہو، شاید ان لوگوں کے دل پہنچ جائیں۔

لڑکی سسک کر بولی۔ ”تم لوگ مسلمان ہو اور میں نے سنا تھا کہ مسلمان اپنے قیدی سے اچھا برتاؤ کرت ہیں۔ بے شک ہم دونوں تمہارے پر ادھی ہیں مگر اپنے کرموں پر تم سے شرمندہ ہیں۔ ہاتھ جوڑ کر تم سے جیون کی بھیک مانگت ہیں۔“ وہ باقاعدہ رو رہی تھی۔ عمران نے کہا۔ ”قیدی تو وہ بد نصیب شکیلہ بھی تھی۔ وہ بھی رو رو کر زندگی کی بھیک مانگتی رہی ہوگی۔“

گرد بلک کر بولا۔ ”میں بڑی سے بڑی سوگند کھانے کو تیار ہوں۔ وہاں جو کچھ ہوتا ہے ستیش، پٹیل اور ارجن وغیرہ کرتے ہیں۔ خاص طور سے ستیش کی بات چلتی ہے اور ستیش وہی کچھ کرت ہے جو اس کی ماما کہت ہے۔ وہ بڑھیا بڑی کٹھور عورت ہے۔“

عمران بولا۔ ”تم موت کو سامنے دیکھ کر خود کو اس کٹھور پن سے علیحدہ کر رہے ہو..... ورنہ تم بھی اس بے رحمی کا انوٹ انگ ہو۔ تمہاری منت ساجت پر تمہاری سزا تو معاف نہیں ہو سکتی۔ ہم بس اتنا کر سکتے ہیں کہ تمہیں زیادہ تکلیف نہ پہنچائیں اور جلدی سے تمہارے پر انوں کو تمہارے شریر (جسم) سے کٹی دلا دیں۔“ عمران نے ریموٹ کنٹرول اقبال کے ہاتھ سے لے لیا۔

گرد جیسے مرنے سے پہلے ہی مر گیا۔ وہ فریادی انداز میں زمین پر گر پڑا اور ڈہائی دینے لگا۔ ”میرا جیون بخش دو۔ میں سوگند کھات ہوں، جیون بھر تمہارا داس بن کر رہوں گا۔ تمہاری

دے رہے تھے۔ یہ علاقہ جنتر اور کیکر کے خود درختوں سے اٹا پڑا تھا۔ بچوں پر اس چمک رہی تھی اور یہ اتنی زیادہ تھی کہ زمین بھی نم نظر آتی تھی۔ ہلکی دھند سردی کے احساس میں اضافے کا سبب بن رہی تھی۔

یہی وقت تھا جب عمران نے گھوم کر کچھ دیکھا اور پکارا۔ ”پکڑو۔“

اقبال گھوڑا گاڑی کے قریب تھا۔ وہ عمران کی آواز سن کر پلٹا اور دوڑا۔ تب مجھے پتا چلا کہ اقبال کس کے پیچھے دوڑا ہے۔ بھاگنے والے سلطانہ اور طلال تھے۔ وہ نہ جانے کس وقت گاڑی سے نکلے تھے..... وہ اندھا دھند گھنے درختوں کی طرف بھاگ رہے تھے۔ سکھ گاڑی ہان ہوشیار سنگھ لکڑیاں اکٹھی کر کے مخالف سمت سے آ رہا تھا۔ اس نے یہ منظر دیکھا تو سلطانہ اور طلال کو روکنے کے لئے ان کے راستے میں آیا۔ یہ کوشش اسے مہنگی پڑی۔ سلطانہ نے بھاگتے بھاگتے پوری قوت سے ہاتھ گھمایا۔ اس کے ہاتھ میں ایک چھوٹے دستے کی کلبھاڑی تھی۔ جیسا کہ بعد میں معلوم ہوا، یہ کلبھاڑی ہوشیار سنگھ کی تھی اور اس نے گاڑی کی اگلی نشستوں کے نیچے چھپا رکھی تھی، سلطانہ نے وہاں سے نکال لی تھی۔ اٹنی کلبھاڑی کا وار ہوشیار سنگھ کی گردن پر لگا۔ وہ پیچھے کی طرف گرا اور خشک لکڑیاں اس کے ہاتھوں سے نکل کر چاروں طرف بکھر گئیں۔

میں اور عمران بھی ایک ساتھ الاؤ کے پاس سے اُٹھے اور اقبال کے پیچھے لپکے..... ”رک جاؤ..... گولی مار دوں گا۔“ اقبال بھاگتے بھاگتے دھاڑا۔

وہ دونوں نہیں رکے لیکن اتنا ضرور ہوا کہ بیس تیس قدم آگے جا کر طلال بُری طرح پھسلا اور ایک آٹھ دس فٹ گہرے بارشی گڑھے میں جا گرا۔ اس گڑھے کی تہ میں دو تین فٹ تک کچھ کھڑا تھا۔ کچھ آگے جا کر اقبال نے سلطانہ کو چھاپ لیا۔ سلطانہ نے گھوم کر بے دریغ سیدھی کلبھاڑی کا وار کیا لیکن مقابل بھی کوئی معمولی نہیں تھا۔ اقبال نے تیزی سے جھک کر یہ وار بچایا۔ سلطانہ نے چلا کر دوسری مرتبہ کلبھاڑی گھمائی۔ تاہم اس بار اقبال نے شروع میں ہی اس کی کلائی جکڑ لی۔ سلطانہ کے جسم میں وحشیانہ طاقت تھی۔ اس نے زور مارا اور اقبال جیسا شخص بھی اپنے پاؤں پر کھڑا نہیں رہ سکا۔ وہ دونوں اوپر نیچے جنگلی گھاس میں گرے۔ سلطانہ اوپر تھی اور کسی صورت کلبھاڑی چھوڑنے کو تیار نہیں تھی۔ وہ دیوانہ وار زور لگا رہی تھی۔ اسی دوران میں اقبال کی انگلی بے ساختہ رائفل کے ٹریگر پر دب گئی۔ دھماکے سے گولی چلی اور گھوڑا گاڑی کا ایک گھوڑا بُری طرح اچھل کود کرنے لگا۔

میں سلطانہ کا یہ روپ پہلی بار دیکھ رہا تھا۔ میں نے اس کی تندی تیزی اور بے خوفی کے

بالکل آخری کوشش کے طور پر گردنے ایک بار پھر وہی انداز اختیار کیا اور ٹھنڈی جگہ پر اوندھا لیٹ گیا۔ اس کے ہاتھ عمران کے پاؤں کو چھو رہے تھے۔ وہ زندگی کے لئے گڑگڑایا۔ ”ہمیں شہا کر دو۔ میں تمہیں وچن دیوت ہوں، ہم دونوں جیون بھر تمہارے ادنیٰ سیوک بن کر رہیں گے۔ جو تم کہو گے وہ کریں گے۔ اپنی غلطیوں کا پراشچت کریں گے۔ بس ہمیں ایک موقع دے دو.....“

رادھانے بھی اپنا سر گھنٹوں پر جھکا لیا تھا اور گھڑی سی بن کر روتی چلی جا رہی تھی۔ مجھے نہیں پتا تھا کہ عمران ان دونوں کو چھوڑے گا یا نہیں لیکن کم از کم رادھا کے لئے میرے دل میں ایک نرم گوشہ ضرور موجود تھا۔ عمران نے میری طرف دیکھا، پھر اقبال کی طرف۔ کچھ دیر تک لڑزائ و ترساں میاں بیوی کی طرف دیکھتا رہا۔ تب گہری سانس لے کر بولا۔ ”تم دونوں کو کچھ شرطیں ماننا ہوں گی.....“

وہ دونوں جیسے بلک پڑے۔ یقیناً انہیں ایسے ہی محسوس ہوا تھا جیسے تختہ دار پر عین آخری وقت میں زندگی کی نوید مل گئی ہو۔ گردو سوبھا ش گھمائی ہوئی آواز میں بولا۔ ”ہمیں ہر شرط منظور ہے۔ بغیر سنے تمہاری ہر شرط منظور ہے۔ ہم جیون بھر تمہاری غلامی کریں گے۔“

عمران نے ریویٹ کنٹرول کو ڈی ایکٹی ویٹ کر دیا۔ اس نے اقبال کو اشارہ کیا۔ وہ آگے بڑھا۔ اس نے رادھا کو کھڑا ہونے کا حکم دیا۔ وہ معمول کی طرح کھڑی ہو گئی۔ اس نے اسے کمرعیاں کرنے کو کہا۔ رادھانے پہلے شال اتاری پھر ساڑھی کا پلو گرا کر کمرعیاں کر دی۔ اب مختصر چولی سے ساڑھی کی بیلٹ تک اس کا تراشا ہوا جسم دن کی روشنی میں دمک رہا تھا۔ اقبال نے عمران کو آنکھ ماری پھر بڑی احتیاط سے بیلٹ کے اسٹریپس کھولنے شروع کئے۔ وہ کافی کس کر ہانڈھی گئی تھی۔ کھولنے میں دقت ہو رہی تھی۔ رادھا سی کر رہی تھی۔ اس کے علاوہ وہ بالکل ساکت تھی۔ اس اندیشے سے شاید سانس بھی نہیں لے رہی تھی کہ کہیں کوئی گڑبڑ نہ ہو جائے۔

یہ لمحے بڑے نازک محسوس ہو رہے تھے۔ گردنے آنکھیں بند کر لی تھیں۔ اقبال نے ذرا زور لگایا تو ایک اسٹریپ جھٹکے سے ٹوٹ گیا..... رادھا بے ساختہ چلا اُٹھی۔ ساتھ ساتھ وہ زیر لب اشوک بھی پڑھتی جا رہی تھی۔ اسی دوران میں اقبال رادھا کی کمر سے بیلٹ علیحدہ کرنے میں کامیاب ہو گیا۔

یہ ایک سنسنی خیز صورت حال کا اچھا دی ایڈ تھا۔ الاؤ کی آگ اب کافی بھڑک اُٹھی تھی اور ٹھہرے ہوئے جسموں کو راحت پہنچا رہی تھی۔ دن کی روشنی میں قرب و جوار واضح دکھائی

بارے میں جو کچھ سنا تھا، وہ آج میرے سامنے تھا۔ وہ ایک جنگجو راجپوت نظر آتی تھی۔ چند سیکنڈ کے لئے تو یہی لگا کہ شاید وہ اقبال کو بُری طرح گھائل کرنے میں کامیاب ہو جائے گی۔ میں دوڑتا ہوا اس کے پاس پہنچا۔ میں نے اپنا صافہ نما کپڑا چہرے سے پھینکا تھا۔ ”سلطانہ..... سلطانہ۔“ میں نے پکار کر کہا اور اسے شانوں سے پکڑ کر جھنجھوڑا۔ وہ جیسے ہوش و حواس سے بیگانہ تھی۔ اس کے لمبے بالوں نے بکھر کر اس کا چہرہ ڈھانپ رکھا تھا۔ چند لمحوں کے لئے تو یوں لگا کہ اس نے مجھے دیکھ کر بھی نہیں دیکھا لیکن پھر ایک ایک وہ بُری طرح ٹھنکی۔ اقبال نے ایک جھٹکے سے کلباڑی اس کے ہاتھ سے چھین لی اور اسے دھکا دے کر دور پھینک دیا۔ وہ پھٹی پھٹی نظروں سے میری طرف دیکھ رہی تھی۔

میں نے آگے بڑھ کر اسے شانوں سے تھام لیا۔ ”سلطانہ! ہوش کرو، میں ہوں.....“ چند سیکنڈ میں اس کے چہرے نے کئی رنگ بدلے۔ پھر اس کی آنکھوں میں آنسو لرنے لگے۔ اس نے آنکھیں بند کر لیں۔ وہ جیسے اس حیران کن صورتِ حال کا تجزیہ کر رہی تھی۔ تب اس کے چہرے پر ایک بار پھر خشونت نظر آئی۔ اس نے اپنا جسم چرایا اور کراہ کر بولی۔ ”مجھے چھوڑ دو..... مجھے جانے دو..... میں کسی کی ناہیں..... میرا کوئی ناہیں..... مجھے جانے دو۔ مجھے مر جانے دو۔“

”ہوش کرو سلطانہ..... میں مہروز ہوں..... تمہارا شوہر۔ میں تمہیں ایسا نہیں کرنے دوں گا۔“ میں نے اس کے شانوں پر اپنی گرفت سخت کر دی۔

”میرا کوئی ناہیں..... مجھے چھوڑ دو.....“ اس نے ایک دم اپنے شانے چھڑائے اور اٹھنا چاہا۔

میرے صبر کا پیمانہ لبریز ہو چکا تھا۔ میں نے ایک زوردار تھپڑ اس کے چہرے پر رسید کیا پھر اٹنے ہاتھ کا دوسرا تھپڑ۔ اس کے ریشمی بال اچھل کر رہ گئے۔ اس نے چند سیکنڈ کے لئے ششدر نظروں سے میری طرف دیکھا۔ میرے تھپڑوں نے اس کی ہسٹریائی کیفیت کو ایک دم کنٹرول کیا۔ اس کے جذبات کی شدت نے دفعتاً رخ بدلا۔ اس نے چہرہ ہاتھوں میں چھپایا اور پھوٹ پھوٹ کر رونے لگی۔ میں گھاس میں اس کے قریب ہی بے دم سا ہو کر بیٹھ گیا۔ میں نے اپنا بازو اس کے شانوں پر رکھا اور اسے اپنے ساتھ لگا لیا۔ وہ دل دوز آواز میں روتی چلی گئی۔ کچھ دیر بعد وہ روتے روتے سسکنے لگی۔ ”میں اس کتے کو جندہ ناہیں چھوڑوں گی۔ میں اسے مار دوں گی..... یا خود مر جاؤں گی۔“

میں جانتا تھا کہ اس کا اشارہ کس طرف ہے۔ وہ اسی شخص کی بات کر رہی تھی جو میرے

دل کا بھی داغ تھا۔ وہ شیطان صفت جارج گورا کی بات کر رہی تھی۔

○.....❖.....○

میں نے ایک بار سلطانہ کو اپنے ساتھ لگایا تو پھر خود سے جدا نہیں کیا۔ اسی طرح اپنے ساتھ لگائے لگائے اسے میں گھوڑا گاڑی کی نیم گرم فضا میں لے آیا۔ اس کا آنسوؤں سے تر چہرہ میرے سینے سے پیوست تھا۔ طلال کو کچھڑا آلود گڑھے سے نکالا جا چکا تھا۔ اس کی ایک ٹانگ پر معمولی چوٹ آئی تھی۔ اقبال اور سلطانہ کی دھینگا مشتی میں جو ایک گولی اتفاقاً چل گئی تھی، اس نے ہوشیار سنگھ کے ایک گھوڑے کو زخمی کر دیا تھا۔ تاہم یہ زخم بھی سنگین نوعیت کا نہیں تھا۔ گولی، چتکبرے گھوڑے کی گردن کو چھیلی ہوئی گزر گئی تھی۔ ہوشیار سنگھ اس کی مرہم پٹی میں مصروف تھا۔ گردو سو بھاش اور رادھا اسی طرح الاؤ کے گرد سر نہیوڑائے بیٹھے تھے۔ سلطانہ کی کیفیت عجیب تھی۔ یوں لگتا تھا کہ اس کے زخموں سے پورے جسم میں جتنا بھی پانی ہے، وہ آج آنکھوں کے رستے بہا دے گی۔ اس کی آنکھوں سے نکلنے والی گرم دھاریں میری گردن سے ہو کر میرے سینے تک جا رہی تھیں۔ وہ دل گیر آواز میں بولی۔ ”میں اپنا بدلہ لوں گی مہروز..... میں اس سفید سورا کو یونہی ناہیں چھوڑوں گی۔“ اس کا لہجہ غیر معمولی تھا اور اس کا جذبہ بھی۔

میں نے اسے اپنے ساتھ بھینچتے ہوئے کہا۔ ”ابھی میں زندہ ہوں۔ ابھی تم ایسی بات نہ کرو۔ اس شیطان کو میں اس کے انجام تک پہنچاؤں گا..... اگر میں نہ رہا تو پھر تمہارا جوجی چاہے کرنا۔“

اس نے میرے سینے سے سر اٹھایا اور عجیب نظروں سے مجھے دیکھا۔ ان میں حیرت، خوشی، بے یقینی، بہت کچھ یکجا ہو گیا تھا۔ شاید اسے بھروسا نہیں ہو رہا تھا کہ اس نے جو الفاظ سنے ہیں، وہ میں نے کہے ہیں۔

میں نے اس کا سر دوبارہ اپنے ساتھ لگا لیا۔ پچھلے چند مہینوں میں سلطانہ نے مجھے بتدریج بدلتے ہوئے دیکھا تھا اور اب وہ مجھے بہت زیادہ مختلف دیکھ رہی تھی۔ میں نے ہولے سے کہا۔ ”سلطانہ ڈیڑھ دو سال پہلے تم نے جس شخص سے شادی کی تھی وہ کوئی اور تھا۔ اب جو شخص تمہارے ساتھ اس گاڑی میں بیٹھا ہے یہ اور ہے۔ میں تمہیں یقین دلاتا ہوں، بہت کچھ بدل چکا ہے۔ میں تمہیں مایوس نہیں کروں گا۔ تم دیکھنا، قدرت کی مدد شامل حال ہوگی۔ اس شخص کا انجام تمہاری توقع سے زیادہ برا ہوگا۔“

”میں تمہارے لئے کوئی خطرہ مول نہیں لے سکتی..... یہ میرے بس میں ہی ناہیں ہے۔“ وہ کراہی۔

”تو تم چاہتی ہو کہ میں تمہارے لئے خطرہ مول لے لوں؟“

”میری بات چھوڑو مہرج..... میں اب مجرمہ بن چکی ہوں۔ میں نے چار بندوں کو قتل کیا ہے۔ اپنے ہاتھوں سے کیا ہے۔ اب یہ لوگ مجھے جندہ ناہیں چھوڑیں گے۔ پاتال سے بھی ڈھونڈ نکالیں گے اور پھر جب میں نے مرنا اچ ہوئیں گا تو پھر کیوں نہ میں اس کتے کو مار کر مروں۔“

میں نے پُر عزم انداز میں اس کا شانہ دبایا۔ ”کوئی تمہاری ہوا کو بھی نہیں چھوسکتا سلطانہ۔ تم نے جو دکھ سہنے تھے، وہ سہہ چکی ہو۔ اب کوئی آج نہیں آئے گی تم پر۔ میں تمہاری طرف بڑھنے والا ہر ہاتھ توڑ کر رکھ دوں گا۔“

اس نے ایک بار پھر میرے سینے سے سر اٹھایا اور حیرت آمیز انداز میں میری طرف دیکھا۔ اس کی ناک بالکل سرخ ہو رہی تھی۔ گھنے بال نصف چہرے کو ڈھانپ رہے تھے اور نصف کو نمایاں کر رہے تھے۔ وہ دھوپ چھاؤں کا عجیب امتزاج تھی۔ کہیں آگ تھی، کہیں شبنم، کہیں ریشم تھی، کہیں فولاد..... میں اسے دیکھتا رہ گیا۔

وہاں گھوڑا گاڑی کی اس نیم گرم فضا میں میرے اور سلطانہ کے درمیان طویل گفتگو ہوئی۔ ننھے بالو کا ذکر بھی بار بار آیا۔ سلطانہ یہ جاننا چاہتی تھی کہ میں اس منحوس استھان میں کب اور کس طرح پہنچا۔ میں نے مختصر الفاظ میں اسے یہ روداد بتائی۔ وہ یہ جان کر حیران ہوئی کہ میں ایک ہندو گوپال کی حیثیت سے اس استھان میں موجود رہا ہوں۔ سلطانہ نے طلال کو بھی اندر بلا لیا تھا۔ طلال کی پنڈلی پر چوٹ آئی تھی جہاں اقبال نے پٹی وغیرہ باندھ دی تھی۔ وہ خاموش آنکھوں والا ایک ناراض اور بہت گہرا لڑکا تھا۔ بہت کم بات کرتا تھا لیکن جتنی کرتا تھا، وہ بہت وزنی ہوتی تھی۔ یقین نہیں آتا تھا کہ اس دبلے پتلے لڑکے نے اپنی خالہ کے ساتھ مل کر زرگاں میں چار بائیسیت افراد کو موت کے گھاٹ اتارا ہے مگر جب اس کی خاموش آنکھوں میں کوندتی ہوئی نفرت میں جھانکا جاتا تو یقین آنے لگتا تھا۔ اس کی مسیوں ابھی پوری طرح بھیگی نہیں تھیں لیکن چھاتی چوڑی اور قوی اسٹیل کی طرح سخت تھے۔ اسے اس بات کا سخت افسوس تھا کہ حکم کے بندوں نے ریسٹ ہاؤس سے ان دونوں کو پکڑنے کے بعد اس کی خالہ کو بُری طرح مارا پیٹا تھا اور وہ دیکھتے ہوئے بھی کچھ نہ کر سکا تھا۔ وہاں اسے خود جو چوٹیں لگی تھیں ان کی پروا اسے نہیں تھی۔

اس نے میری آنکھوں میں جھانکتے ہوئے کہا۔ ”ہم کھانا کھانے سے بے ہوش ہو گئے تھے۔ یہ کھانا ہم کو چا چا عبدالغنی نے دیا تھا۔ ہم کو جرابھی شک ناہیں تھا کہ اس میں کچھ ملا

ہوئیں گا۔ اگر ہم ہوش میں ہوتے تو حکم کے لوگ ہمیں ہاتھ بھی نہ لگا سکتے۔“

اس نے یہ بھی بتایا کہ استھان میں حراست کے دوران میں کچھ لوگ اسے ترغیب دیتے رہے ہیں کہ اگر وہ اپنا مذہب تبدیل کر لے تو وہ اس کی جان بخشی کر دیں گے۔

اسی دوران میں کہیں پاس سے فائر کی آواز آئی۔ یہ گن فائر تھا۔ میں بُری طرح چونک گیا۔ میں نے گھوڑا گاڑی کی کھڑکی سے باہر دیکھا، فائر کی آواز یقیناً عمران نے بھی سنی تھی لیکن وہ مطمئن بیٹھا تھا۔

”یہ کیسی آواز تھی؟“ میں نے کھڑکی سے سر نکال کر عمران سے پوچھا۔

”میرا خیال ہے کہ اقبال نے کوئی شیر وغیرہ مارا ہے۔ وہ کہہ رہا تھا، بہت دن ہو گئے ہیں شیر کے کباب کھائے ہوئے۔“

اقبال اردگرد موجود نہیں تھا۔ میں سمجھ گیا کہ یہ فائر اس نے کیا ہوگا۔ جلد ہی صورت حال سمجھ میں آگئی۔ اقبال اور سردار ہوشیار سنگھ ایک مادہ ہرن کو اٹھائے ہوئے جھاڑیوں سے نمودار ہوئے۔ اس میں سے تازہ خون ٹپک رہا تھا۔ عمران ایک دم خوش نظر آنے لگا۔ وہ پکار کر بولا۔ ”ہاتابی! باہر آ جاؤ..... مجھے لگتا ہے کہ ابھی تک تمہارا دلیمہ نہیں ہوا ہے۔ یہ بڑا اچھا موقع ہے اس فرض سے سبکدوش ہونے کا۔“

میں نے سنی اُن سنی کر دی۔ وہ گھوڑا گاڑی میں آ کر خود مجھے اور سلطانہ کو باہر لے گیا۔ اس کی نگاہوں میں سلطانہ کے لئے محبت تھی۔ اس نے اسے آگ کے قریب بٹھایا اور اس کے شالوں پر گرم چادر رکھی۔ پھر چہکا۔ ”بھابی! اب میں آ گیا ہوں۔ اب تمہیں فکر مند ہونے کی کوئی ضرورت نہیں۔ تمہارے اس نامعقول بندے کو میں تیر کی طرح سیدھا کر دوں گا۔ تمہارے اشاروں پر چلے گا۔ سمجھو کٹھ پتلی بن جائے گا، جس طرح چاہو نچا لینا..... لیکن اس کے لئے تمہیں بھی میری ایک بات ماننا پڑے گی۔ یہ دیکھو..... میں تمہارے پاؤں پکڑ لیتا ہوں۔ انکار نہ کرنا.....“

اس نے واقعی شتابی سے سلطانہ کے پاؤں تھام لئے۔ سلطانہ نے گھبرا کر چھڑانا چاہے تو اس نے اقبال کو بھی اشارہ کر دیا۔ اس نے بھی جھٹ سلطانہ کے پاؤں تھام لئے..... اقبال ارا سا مسکرا رہا تھا۔ عمران نے بائیں ہاتھ سے اس کے سر پر جھانپڑ سید کیا اور بولا۔ ”کھوتے کے پتر! رونی صورت بناؤ۔ آنکھوں میں تھوڑی سی نمی لاؤ۔ بھابی کو منانا ہے، کوئی گوڈا پکڑائی ہول نہیں کرنی ہے۔“

اقبال نے فٹ رونی صورت بنالی۔ عمران کے چہرے پر بھی گہری سنجیدگی تھی۔ ”خدا

کے لئے بھابی! بس ایک بات مانتی ہے۔ پچھلی ساری باتوں کو بھول جانا ہے۔ جو کچھ ہوا، جیسا ہوا، سمجھو وہ بس ایک برا خیال تھا۔ گزر گیا، فنا ہو گیا۔ اگر اسے یاد رکھنا ہے تو ہم رکھیں گے۔ ہم تیرے بھائی..... تیرے نامعقول شوہر کے معقول یار..... ہاں، ہم وہ سب کچھ یاد رکھیں گے اور یاد رکھنے کا حق بھی ادا کریں گے۔ تیرا کلیجہ ایسے ٹھنڈا کریں گے بھابی کہ انڈیا کا بچہ بچہ مدتوں تک یاد رکھے گا..... لیکن تمہیں ہماری بات مانتی ہے اور سب کچھ بھول جانا ہے.....“

سلطانہ حیرت سے گنگ تھی۔ کبھی میری طرف دیکھتی، کبھی عمران اور اقبال کی طرف۔ اس کی سمجھ میں نہیں آ رہا تھا کہ اس کا پالا کیسے لوگوں سے پڑا ہے۔ میں اسے کیا بتاتا۔ مجھے خود آج تک سمجھ نہیں آئی تھی۔

”میرے پاؤں چھوڑیں۔“ سلطانہ نے کراہ کر کہا۔

”چھوڑ دیتے ہیں بھابی! لیکن پہلے تمہیں وعدہ کرنا ہوگا۔ اگر فوری طور پر وعدہ نہیں کر سکتی ہو تو کم از کم ہمیں امید ضرور دلانا پڑے گی۔“ عمران نے کہا۔

”اور امید دلانے کا طریقہ یہ ہے کہ تمہیں ایک بار..... مسکرا کر دکھانا ہوگا۔“ اقبال نے لقمہ دیا۔

وہ روہانسی ہو گئی۔ اس کی آنکھوں میں پھر نمی جاگ گئی۔ ”میں ناہیں مسکرا سکتی۔“ وہ دل دوز انداز میں بولی۔

”بالکل..... بالکل غلط۔ بلکہ یہ فقرہ ہی غلط ہے۔“ عمران نے کہا۔ ”خاص طور سے ایک مسلمان تو ایسا فقرہ ادا کر ہی نہیں سکتا۔ تم آج نہیں مسکرا سکتی ہو لیکن کیا تم یقین سے کہہ سکتی ہو کہ تم کل یا برسوں بھی نہیں مسکرا سکو گی؟ اگلی جمعرات یا اگلے مہینے کی پندرہ بیس تاریخ تک بھی نہیں مسکرا سکو گی؟ یہ تو غیب دانی کا دعویٰ ہے اور ایسے دعوے اس گروسو بھاش جیسے لوگ تو کر سکتے ہیں، ہم نہیں۔“

”تم نے بالکل غلط فقرہ کہا ہے بھابی! اب تو ہم تمہارے پاؤں بالکل نہیں چھوڑیں گے۔“ اقبال نے کہا۔

”اور مجھے رو کر نہ دکھانا۔“ عمران نے لقمہ دیا۔ ”میں تم سے زیادہ رو سکتا ہوں اور اگر میں ایک بار رو پڑوں تو پھر مجھے چپ کرانا آٹھ دس بندوں کا کام نہیں ہوتا۔ ہاتھوں سے نکل نکل جاتا ہوں..... پچھاڑیں کھاتا ہوں۔ محلوں کے محلے اکٹھے کر لیتا ہوں..... اور کئی بار تو روتے روتے اپنی جان، جان آفریں کے سپرد کر دیتا ہوں۔“

سلطانہ نے ایک بار پھر۔ بے بسی سے میری طرف دیکھا۔

”اس نامعقول کی طرف نہ دیکھو بھابی!“ عمران نے اس کا چہرہ پھیر دیا۔ ”جو کچھ کرنا ہے، ہمیں کرنا ہے۔ تمہارے پاؤں چھوڑنے نہ چھوڑنے اور رو رو کر خود کو ہلانے جیسی ساری اتھارٹی ہمارے پاس ہے۔ تمہیں مسکرانا پڑے گا۔ اگر نقد و نقد نہیں..... مسکرا سکتی ہو تو ارادہ ظاہر کرنا پڑے گا۔ ارادے میں بڑی طاقت ہوتی ہے بھابی! ادھا ثواب تو ارادے سے ہی مل جاتا ہے۔ ہمیں بس تاریخ دے دو کہ کس دن مسکراؤ گی؟ ہم اسی سے مطمئن ہو جائیں گے۔“

سلطانہ کچھ بھی کہہ نہ پا رہی تھی۔ اقبال نے اس کی مشکل آسان کرتے ہوئے کہا۔

”اچھا بھابی! چلو اتنا بتا دو کہ آج کی تاریخ میں مسکراؤ گی یا پھر کسی دن؟“

سلطانہ کی آنکھیں مسلسل رستی رہیں اور وہ کچھ بھی نہیں بولی۔ عمران نے کہا۔ ”میں اس کو تھوڑا سا اور آسان کر دیتا ہوں۔ آخر باڈی لینگویج بھی کوئی چیز ہوتی ہے بھابی! اگر تم..... اگر تم اپنا بائیاں پاؤں ہلاؤ گی تو اس کا مطلب ہوگا کہ آج ہی کسی وقت ہمیں اپنی مسکراہٹ سے نوازو گی۔ اگر دایاں پاؤں ہلاؤ گی تو مطلب ہوگا کہ کسی اور دن۔ یعنی ٹوئٹر انکار نہیں، ٹھیک ہے؟“

چند سیکنڈ بعد شاید سلطانہ کا پاؤں بے ساختہ ہی ابل گیا تھا۔ عمران چہکا۔ ”زبردست..... زبردست..... یور آر گریت بھابی! تم نے ہمارا مان رکھ لیا۔ چلو دایاں پاؤں ہلایا لیکن ہلایا تو سہی۔ کوئی بات نہیں۔ ہم تمہاری مسکراہٹ دیکھنے کے لئے دو چار دن اور انتظار کر لیں گے۔ ہر یہ، ٹھیکس، دھنیو۔ اب تم کہو گی کہ شکر یہ کس بات کا؟ نہیں بھابی! یہ سب تکلف کی باتیں ہیں۔ اتنے بڑے حالات میں بھی تم نے مسکرانے کا وعدہ کیا، یہ کوئی معمولی بات نہیں..... سچ، مہراجی چاہتا ہے کہ خوشی سے الٹی فلا بائیاں لگاؤں اور میں صرف محاورے نہیں کہہ رہا۔ میں لگا ہی سکتا ہوں، یہ تو میرا پروفیشن ہے۔ اگر تم کہو بھابی تو میں لگا کے بھی دیکھا سکتا ہوں۔“

اس سے پہلے کہ سلطانہ کوئی رد عمل ظاہر کرتی، وہ طلال سے مخاطب ہو کر بولا۔ ”خاموشی کا مطلب ہے نیم رضامندی..... یہ دیکھو۔“

وہ بیٹھے بیٹھے کسی طاقت اسپرنگ کی طرح اچھلا اور ہوا میں دو الٹی سمرسالت لگا کر عین اسی جگہ لینڈ کر گیا جہاں سے فضا میں بلند ہوا تھا۔ اس کی مہارت قابلِ ذمہ تھی۔ میرے اور اقبال کے سوا سبھی دنگ رہ گئے۔ گرد کا چہرہ حیرت کی تصویر نظر آنے لگا۔ ہوشیار سنگھ جو اپنی سوجی ہوئی گردن پر کلور کر رہا تھا، آنکھیں پھاڑ کر عمران کو دیکھتا چلا گیا۔ ”واہ..... واہ..... ایسا کام تو روسی سرکس والے کرتے ہیں یہاں انڈیا کے وڈے وڈے شہروں میں۔ یا پھر جمناسٹک

احسان لینا۔ میں تمہارے لئے نمک کا انتظام کرتا ہوں۔“
وہ اٹھ کر گھوڑا گاڑی میں گیا اور کچھ ہی دیر بعد ایک کاغذ میں، مناسب مقدار میں نمک لے کر آ گیا۔ میری طرح ہوشیار سنگھ بھی حیرت سے دیکھ رہا تھا کہ یہ نمک کہاں سے برآمد ہو گیا ہے۔ ہاں، اقبال کو حیرانی نہیں ہوئی۔

الاداب خوب اچھی طرح بھڑک رہا تھا۔ ہوشیار سنگھ نے گوشت بھوننے کے لئے کافی سارے کوئلے بنائے تھے۔ میں نے سرگوشی میں عمران سے پوچھا۔ ”یہ نمک کہاں سے آ گیا؟“
”یار! جادو برحق ہے۔“

”مذاق نہیں۔ یہ کیا کیا ہے تم نے؟“

وہ مسکرایا۔ ”سچ بتاؤں؟“

”جی تو چاہتا ہے کہ کبھی یہ انہونی ہو جائے۔“ میں نے کہا۔

اس کی آنکھوں میں بھید بھری چمک ابھری۔ وہ سرگوشی میں بولا۔ ”بارودی بیلٹ میں سے نکالا۔“

”بارودی بیلٹ؟ جو رحاد کی کمر سے اتاری ہے؟“

”ہاں۔“

”بارودی بیلٹ میں نمک بھی رکھا ہوا تھا؟“

”یار..... بس نمک ہی تو رکھا ہوا تھا۔“ وہ ایک آنکھ میچ کر بولا۔

میں سناتے میں رہ گیا۔ ”یہ کیا کہہ رہے ہو؟“

”یار! خود ہی توجہ بولنے کو کہتے ہو پھر کئے کیے ہو جاتے ہو۔ اب یہ اپنا بھاڑ جیسا منہ بند کر دو۔ کبھی گھس جائے گی اور ہو سکتا ہے کہ گردو کو بھی شک ہو جائے۔ اگر اس کو پتا چل گیا کہ بیلٹ میں بارود اتنا بھی نہیں تھا، جتنا ہمارے سیاست دانوں میں خوف خدا ہوتا ہے تو پھر اس کا سارا مزہ کر کرنا ہو جائے گا۔ میرا مطلب ہے، اسے لگے گا کہ اس کا تمام رونا دھونا بیکار گیا ہے..... ہمیں اس طرح کسی کی دل شکنی نہیں کرنی چاہئے۔“

”اور وہ ریوٹ کنٹرول؟“ میں نے پوچھا۔

”یار! تم نے اس ہرے طوطے کو غور سے نہیں دیکھا۔ وہ تو ”اڈاپٹر“ ہے ایک واکی ٹاکی..... یونہی اقبال کو کہیں سے مل گیا تھا۔“ وہ سرگوشی میں بولا۔

”مطلب کہ یہ سارا دھوکا تھا؟“

”دھوکا نہیں، تم اسے ڈراوا کہہ سکتے ہو۔ ظاہر ہے کہ استھان میں ہماری بے بے تو نہیں

والے کھلاڑی ہوتے ہیں۔“

”میں تمہیں کیا لگتا ہوں..... کھلاڑی یا سرکس والا؟“

وہ مسکرایا۔ ”میری مت نہیں ماری ہوئی کہ آپ کو سرکس والا کہہ کر آپ سے جھانپڑ کھاؤں۔ میرے خیال میں تو آپ کھلاڑی ہی ہیں۔“
”اور مجھے لگتا ہے کہ تم بچے سردار ہی نہیں ہو کیونکہ میں نے سنا تھا کہ سردار چند ہوتے ہیں۔“

ہوشیار سنگھ بولا۔ ”شاید تھوڑا بہت نام کا اثر ہے جی۔ ورنہ کام تو میرے بھی اکثر بڑے ہائی کلاس ہوتے ہیں۔“ اس نے خاموش بیٹھی سلطانہ کی طرف اشارہ کیا اور بولا۔ ”اب یہی دیکھ لیں۔ بی بی کے ہاتھ میں کھلاڑی تھی لیکن مجھے دور سے یہ لگا کہ یہ ہانڈی میں پھیرنے والی ڈوٹی ہے۔ یہ تو بھلا ہو میری بھین کا کہ انہوں نے الٹی ڈوٹی..... میرا مطلب ہے کھلاڑی ماری ورنہ میرا تو جھٹکا ہو جانا تھا کھڑے کھڑے۔“

”حیرت ہے، تمہیں ڈوٹی اور کھلاڑی کے فرق کا پتا نہیں چلا۔ حالانکہ وہ نام بھی کوئی ایسا ویسا نہیں تھا۔“ اقبال نے کہا۔

”میں سمجھ گیا جی! آپ بارہ بجے کی طرف اشارہ کر رہے ہیں لیکن اب وہ بات پرانی ہو گئی ہے۔ اب ساری دنیا ایک گاؤں بن گئی ہے۔ وہ کیا کہتے ہیں، گلوبل ویلج اور اس ویلج میں کہیں نہ کہیں تو بارہ بجے ہی رہتے ہیں..... ہو ہو ہو۔“ وہ خود ہی منہ کھول کر ہنس دیا۔

اقبال نے جیب سے شکاری چاقو برآمد کیا اور تیزی سے ہرن کی کھال اتارنے میں مصروف ہو گیا۔ ہوشیار سنگھ عارضی انگلیتھی بنانے کے لئے دو تین پتھر اٹھا لیا۔

”مسئلہ نمک مرچ کا ہوگا۔“ میں نے کہا۔

عمران فٹ بولا۔ ”تو میں یہاں کس لئے ہوں، فساد پلس کا نمائندہ میرا تو کام ہی نمک مرچ لگانا ہے۔ میں تو چودہ دن کے باسی آلو منڑ کو ایسا تڑکا لگا سکتا ہوں کہ وہ تروتارہ تندوری چرخابن جائے۔ یہ تو پھر ہرن ہے یار۔“

”تو پھر کرو اس کو نکلیں؟“ اقبال نے کہا۔

”تم اس کی کھال تو اتارو۔ تمہیں پتا ہی ہے کچھ نہ کچھ ہو جائے گا۔“

”تم بھی کچھ مدد فرماؤ نا۔ کھال ٹھنڈی ہو رہی ہے۔“ اقبال بولا۔

”مجھے بار بار یاد دلانا پڑتا ہے کہ میں چینل کا نمائندہ ہوں۔ چھوٹے موٹے کاموں سے میری تو بہن نہ کرو یا! کسی بال کی کھال اتارنی ہو یا کوئی اس سے بھی باریک شے ہو تو میرا

بیٹھی ہوئی تھی، ہمارے لئے بارودی بیلٹس اور ریموٹ کنٹرول لے کر۔ جو کچھ آس پاس سے ملا، ہم نے اس سے کام چلایا۔“

میں بغور اس کی طرف دیکھتا رہا۔ میں نے پوچھا۔ ”عمران! تم کب سے ہو یہاں؟“
”ایک بار پھر سچ بتاؤں؟“ میں نے اثبات میں سر ہلایا۔ وہ بولا۔ ”مجھے اور اقبال کو یہاں تقریباً ایک برس ہو چکا ہے۔ زبردست روداد ہے۔ سفر نامہ ”کلکتے تیری تلاش میں“ اور اس طرح کی دوسری کارگزاریاں تو کوئی شے ہی نہیں ہیں۔ بہت جگہ کی خاک چھانی ہے تمہارے لئے جگر! آج رات کو ساری تفصیل بتاؤں گا۔“

اگلے دو تین گھنٹے ہم کافی مصروف رہے۔ بغیر مناسب ساز و سامان کے شکار شدہ ہرن کو کونلوں پر بھوننا کوئی آسان کام نہیں تھا۔ اس کے سات آٹھ بڑے پارچے بنائے گئے۔ ان میں کٹ وغیرہ دے کر نمک لگایا گیا اور پھر بڑی احتیاط سے بھونا گیا۔ یہ ایک مزے دار کھانا ثابت ہوا۔ عمران اسے چپکے چپکے میرے ویسے کا نام دے رہا تھا اور اس حوالے سے معنی خیز باتیں کر رہا تھا۔ گروسو بھاش اور رادھانے گوشت نہیں کھایا اور بس بیٹھے تھوک نلگتے رہے۔ میری اور عمران کی کوشش کے باوجود سلطانہ نے بھی ایک دو لقموں سے زیادہ نہیں لئے۔ وہ بدستور گھمبیر کیفیت میں تھی۔ اس نے مجھ سے بس اتنا کہا۔ ”کوچبان سے کہیں مجھے معاف کر دے۔ میں نے اسے کلہاڑی مار کر زخمی کر دیا ہے۔“

میں نے اس حوالے سے اسے تسلی دی۔ کھانے کے بعد سردار ہوشیار سنگھ پھر درختوں کی طرف نکل گیا۔ اس مرتبہ وہ خشک لکڑیوں کے ساتھ ساتھ خوبانی کی طرح کا ایک جنگلی پھل بھی لے کر آیا۔ یہ پھل ایک دفعہ میں نے بھی دیکھا تھا مگر بھوک کے باوجود کھانے کا رسک نہیں لیا تھا۔ یہ نیم میٹھا اور کیسلا پھل گرد اور رادھا کی پیٹ پوجا کے کام آ سکتا تھا لیکن ابھی تک وہ صدمے میں تھے اس لئے کھانے سے انکار کر دیا۔

سب موجودہ صورت حال سے مطمئن تھے۔ ہوشیار سنگھ کا بھی یہ خیال تھا کہ ہم استھان اور پھلوری سے کافی دور آچکے ہیں اور گھنے درختوں سے گھری ہوئی اس ٹاپو نما جگہ پر بالکل محفوظ ہیں لیکن میں مطمئن نہیں تھا۔ ہو ہی نہیں سکتا تھا۔ مجھے ہر وقت دھڑکا لگا ہوا تھا کہ ابھی کسی طرف سے گھوڑوں کی ٹاپیں گونجیں گی اور زرگاں کے آن گنت گھڑسوار ہمیں گھیر لیں گے۔ یہاں میرے خوف کی وجہ میرے سوا اور کون جان سکتا تھا؟ ایک منحوس الیکٹرانک چپ میرے جسم میں موجود تھی اور ہر جگہ میرے دشمنوں کو میری لوکیشن کا سراغ دے رہی تھی۔ وہ جلد یا بدیر مجھ تک پہنچ جاتے تھے۔

میں عمران کو جلد از جلد اس صورت حال کے بارے میں بتا دینا چاہتا تھا لیکن اس سے اکیلے میں اطمینان سے بات کرنے کا موقع ہی نہیں مل رہا تھا۔ سردیوں کا چھوٹا سادہ جلد ہی مغربی افق کے پیچھے اوجھل ہو گیا اور اس ویران جگہ کو کھرا آلود اندھیرے نے ڈھانپنا شروع کر دیا۔ ویرانے میں رات بسر کرنے کے حوالے سے ہوشیار سنگھ کا کافی ہوشیار اور تجربہ کار لگتا تھا۔ اس نے گھوڑا گاڑی کے چاروں طرف درختوں سے تین چار مشعلیں باندھ دیں اور دو تین الاؤ بھی دکھائی دیئے۔ یوں گھوڑا گاڑی کی اندرونی فضا زیادہ گرم ہو گئی اور جنگلی جانوروں کی مداخلت کا خطرہ بھی کم سے کم ہو گیا۔ ہوشیار سنگھ ساری صورت حال کو بڑی اچھی طرح سمجھ چکا تھا۔ وہ جان گیا تھا کہ ہم گروسو بھاش کو کسی سے بچانے کے لئے استھان سے نہیں بھاگے تھے بلکہ گروسو کو لے کر بھاگے تھے اور اس لئے لے کر بھاگے تھے کہ گروسو کا ”بیش بہا علم“ ایک بے قصور لڑکی کو واجب القتل ٹھہرانے والا تھا۔ مکمل صورت حال جاننے کے بعد اب ہوشیار سنگھ کی ساری ہمدردیاں ہمارے ساتھ ہو گئی تھیں اور وہ ایک ساتھی ہی کی طرح ہمارے ہر کام میں بڑھ چڑھ کر حصہ لے رہا تھا۔ وہ خاصا زندہ دل شخص تھا۔

عمران مسلسل اس کوشش میں تھا کہ سلطانہ اور طلال اپنی افسردہ کیفیت میں سے نکل آئیں۔ اس نے اقبال کو چھیڑتے ہوئے کہا۔ ”یہ بہت بھیا تک آواز میں گا سکتا ہے۔ اگر یہ گانا شروع کر دے تو رات بھر کوئی جنگلی جانور ہمارے قریب نہیں پھلے گا۔“

پھر وہ ایک واقعہ سنانے بیٹھ گیا۔ ”ایک بار ہم ضلع شیخوپورہ میں سور کے شکار پر تھے۔ ہمارے سرکس کے مالک چودھری اشفاق، اسٹنٹ نیجر عباس گوجرانوالہ کے ڈی پی او اور کچھ دیگر لوگ بھی ساتھ تھے۔ ہم اپنا شوق پورا کرنے کے لئے گھوڑوں پر سوار تھے۔ رات کو ایک جگہ پڑاؤ کیا۔ جنگلی سوروں کے حملے کا ڈر تھا۔ رات کو اقبال کی ڈیوٹی لگی۔ یہ ایک خالی ٹین بجاتا اور ساتھ ساتھ اپنی کرخت آواز میں گاتا رہا۔ اس کی آواز کے سبب جانور تو دور ہی رہے، ہمارے اپنے گھوڑوں میں سے بھی تین ڈر کر بھاگ گئے۔“

عمران اور اقبال کے درمیان ہلکی پھلکی نوک جھونک شروع ہو گئی۔ طلال ان پر مزاح ہاتوں میں تھوڑی تھوڑی دلچسپی لینے لگا تھا۔ کچھ دیر بعد باقی لوگ سونے کے لئے گھوڑا گاڑی میں چلے گئے۔ میں، اقبال اور عمران آگ کے گرد بیٹھے رہے۔ میں نے الاؤ کے شعلوں کو گھورتے ہوئے کہا۔ ”عمران! میں تم دونوں کو ایک خاص بات بتانا چاہتا ہوں۔“

”لیکن تم کچھ خاص باتیں سننا بھی تو چاہتے ہو۔“ عمران نے کہا۔ ”اب فیصلہ کر لو، پہلے خاص باتیں سناؤ گے یا سنو گے؟“

لگا اور یہی وقت تھا جب آواز دوبارہ سنائی دی۔ اس مرتبہ وہ کافی واضح تھی۔ یہ کوئی جیب نما گاڑی تھی جو ہماری طرف بڑھ رہی تھی۔

”اس دیرانے میں یہ کون ہو سکتا ہے؟“ اقبال نے سگریٹ بجھاتے ہوئے کہا۔

میرے ذہن میں موجود تمام تر اندیشے ابھر کر سامنے آ گئے تھے۔ میں نے عمران سے کہا۔ ”تم سے کہا تھا نا کہ پہلے میری خاص بات سن لو۔ میرا خیال ہے کہ یہ سب کچھ وہی ہے جو میں تمہیں بتانا چاہتا تھا۔“

”اب یہ سب کچھ بتانے کا وقت نہیں۔ اب پہلے یہ دیکھو کہ یہ آنے والے کون ہیں؟“ اس دوران میں درختوں کے درمیان سے ہیڈ لائٹس کی مدھم سی جھلک نظر آئی لیکن کچھ ہی دیر بعد یہ جھلک اوجھل ہو گئی۔ انجن کی آواز بدستور آرہی تھی اور اب مزید قریب آ گئی تھی۔ ”مجھے لگتا ہے کہ گاڑی والوں نے ہیڈ لائٹس بجھا دی ہیں۔“ عمران نے کہا۔

”اس کا مطلب ہے کہ دال میں کافی زیادہ کالا موجود ہے۔“ اقبال نے خیال ظاہر کیا۔ ”ہو سکتا ہے کہ کوئی بھٹکے ہوئے مسافر ہوں..... یا پھر شکاری.....؟“ عمران نے جیسے خود کو تسلی دینے کی کوشش کی۔

”مجھے نہیں لگتا کہ یہ لوگ اتفاقاً یہاں پہنچے ہیں۔“ میں نے کہا۔

”تمہارا مطلب ہے کہ یہ ہمارے پیچھے آئے ہیں لیکن اگر یہ ہمارے پیچھے آئے ہیں تو پھر ان کی تعداد زیادہ ہونی چاہئے تھی، کم از کم بیس تیس لوگ ہوتے..... پانچ چھ گاڑیاں ہوتیں۔“

”ہو سکتا ہے کہ باقی لوگ پیچھے ہوں۔“ میں نے اختلاف کیا۔

اندازہ ہو رہا تھا کہ گاڑی اب تاریکی میں رک گئی ہے۔ ہیڈ لائٹس بھی نظر نہیں آرہی تھیں۔ گاڑی والوں کا یہ انداز انہیں اور زیادہ مشکوک بنا رہا تھا۔ میں نے اپنی جگہ سے کھڑے ہوتے ہوئے کہا۔ ”عمران! ہمیں انہیں دیکھنا ہوگا۔“

عمران میرے ساتھ ہی کھڑا ہو گیا اور اقبال سے مخاطب ہو کر بولا۔ ”تم یہیں رکو گھوڑا گاڑی کے پاس، ہم دونوں جاتے ہیں۔“

”لیس باس۔“ اقبال نے پُر اعتماد لہجے میں کہا۔

میں اور عمران جھاڑیوں کے درمیان احتیاط سے چلتے ہوئے آگے بڑھے۔ عمران کے ہاتھ میں رائفل اور میرے ہاتھ میں بسٹل تھا۔ رگوں میں خون لہریں لے رہا تھا۔ کچھ کرنے اور اپنا حوصلہ آزمانے کو دل چاہ رہا تھا۔

میں نے گہری سانس لیتے ہوئے کہا۔ ”ٹھیک ہے، پہلے تم سنا لو پھر میں بتاتا ہوں۔“ عمران نے کسی کہانی گو کی طرح ایک درخت سے ٹیک لگائی۔ شعلوں کا عکس اس کے چہرے پر جھلملا رہا تھا۔ سرد ہوا میں اڑتی ہوئی چنگاریاں ماحول کو گرما رہی تھیں۔ ثروت، عاطف اور فرح کے بارے میں تفصیل جاننے کے لئے میری بے تابی پھر بڑھتی چلی گئی۔

عمران نے سنجیدگی سے کہنا شروع کیا۔ ”وہ بڑے دردناک دن تھے تابی! جسمانی اور ذہنی دونوں طرح کے درد سے بھرے ہوئے۔ میں اسپتال میں تھا۔ وہیں پر مجھے معلوم ہوا کہ ڈیفنس والی کوشی میں تمہاری والدہ کی ڈیٹھ ہو گئی ہے۔ اس بات کا خدشہ تھا کہ انہیں قتل کیا گیا ہے اور یہ قتل سیٹھ سراج اور اس کے ساتھیوں نے کیا ہے۔ تمہارا بھائی اور بہن فرح دونوں اوجھل تھے۔ ان کے بارے میں امید تھی کہ وہ نکل جانے میں کامیاب ہو گئے ہیں۔ میں سب سے پہلے انہیں تلاش کر کے کسی محفوظ جگہ تک پہنچانا چاہتا تھا۔ دوسری طرف چھوٹی میڈم نادیہ اسپتال میں دم توڑ چکی تھی اور میڈم صفورا کا غم و غصہ پورے عروج پر تھا۔ میں زخمی حالت میں ہی اسپتال سے نکل آیا تھا۔ تین چار دن کی سر توڑ کوشش کے بعد میں اور اقبال عاطف کا کھوج لگانے میں کامیاب ہو گئے۔ وہ گوجرانوالہ میں تھا۔ میں نے عاطف اور فرح کو فوراً راولپنڈی پہنچا دیا۔ اس کے بعد میں تمہیں ڈھونڈنے اور سیٹھ سراج سے حساب برابر کرنے کے لئے نکل کھڑا ہوا۔ میرے ایک خاص بندے نے مجھے اطلاع دی کہ سیٹھ سراج اور شیراز ریزین جا چکے ہیں اور اب چند مہینوں تک سامنے نہیں آئیں گے۔ میڈم صفورا کا بھی کچھ پتا نہیں چل رہا تھا۔ وہ اپنی رہائش گاہ سے غائب تھی۔ اس کے با اعتماد ملازم بھی کچھ بتا نہیں پارہے تھے۔ تب ہمیں پتا چلا کہ کچھ پُراسرار لوگ میڈم صفورا کے ارد گرد دیکھے گئے ہیں..... اور ان لوگوں کا تعلق بدھا کے اس جیسے سے ہے جو پہلے ابراہر صدیقی کے پاس تھا اور اب میڈم صفورا کے پاس آیا ہے۔ پھر یہ انکشاف ہوا کہ میڈم صفورا ہی نہیں، وہ خاص بدھا بھی غائب ہے جسے میڈم نے بڑی کوشش سے میرے ذریعے حاصل کیا تھا۔ کچھ ایسی شہادتیں ملیں جن سے اندازہ ہوا کہ بدھا کے ساتھ ساتھ میڈم صفورا اور مولانا ابراہر صدیقی کو بھی اٹڈیا پہنچایا جا چکا ہے۔ یہ کچھ عجیب سی بات لگ رہی تھی.....“

ہماری گفتگو جاری تھی۔ اچانک میں بری طرح چونک پڑا۔ اگر میرے کان دھوکا نہیں کھا رہے تھے تو میں نے انجن کی مدھم آواز سنی تھی۔ یہ آواز ہوا کے کسی آوارہ جھونکے پر تیر کر آئی تھی اور یقیناً عمران کے کانوں تک بھی پہنچی تھی۔ میں نے عمران کو بھی چونکتے دیکھا..... عمران نے اپنا ہاتھ رائفل کی طرف بڑھا دیا۔ اقبال نے بھی اس کی تقلید کی اور چونکنا نظر آنے

ہاتھ سے نکل چکا تھا مگر میرا ابھی میرے ہاتھ میں تھا۔ یہ اور بات ہے کہ میں اس پر گولی چلانا نہیں چاہتا تھا۔ میں نے پستول کی ضرب اس کے بھاری بھر کم تھوڑے پر لگائی تو وہ کراہ کراہ کر رہ گیا۔ لمبی جنگلی گھاس پر ہم ایک دوسرے سے لپٹ گئے۔ تمیں چالیس سینکڑے کے اندر میں نے اس کا سارا دم خم نکال دیا۔ وہ دہائی دینے لگا۔ ”ہم کو مت مارو، ہمارے پاس زیادہ کچھ ناہیں ہے۔ جو کچھ ہے، وہ تم لے لو.....“

میں نے عمران کو آوازیں دیں۔ میری تیسری چوتھی آواز پر وہ بھی ایک شخص کو آگے لگائے ہوئے نمودار ہوا۔ تاروں کی روشنی میں غور سے دیکھنے پر پتا چلا کہ یہ مقامی لوگ ہی ہیں۔ انہوں نے پتلون شرٹ پہن رکھی تھی اور کھاتے پیتے گھرانوں کے نوجوان لگتے تھے۔ ایک کے گلے میں امپورنڈ دور بین لنک رہی تھی۔

”کون ہوتم؟“ عمران نے ایک کوسر کے بالوں سے جھنجھوڑے ہوئے پوچھا۔
 ”شکار کے لئے نکلے ہیں بھائی، ہمیں کسی سے کچھ لینا دینا ناہیں۔ نہ ہی کسی سے کوئی دشمنی ہے۔ میرا نام راہول ہے، یہ میرا چچا زاد بھائی دلپ ہے۔ ہم اکثر ہفتے کی رات کو نکلتے ہیں۔“

”کہاں سے آئے ہو؟“

”بوہرا سے۔ ہمارا وہاں ڈیری فارم ہے۔“

”تم ہمیں دیکھ کر بھاگے کیوں تھے؟“

”سچی بات یہ ہے کہ..... ہمیں خطرہ محسوس ہوا تھا کہ آپ ہم سے ہمارا سامان وغیرہ چھین لیں گے۔ پچھلے دو تین مہینے میں کئی شکار یوں کے ساتھ اس طرح کی درگھٹنا ہوئی ہے۔“

”تم نے ہماری جلائی ہوئی آگ دیکھی اور پھر دور ہی گاڑی بند کر کے کھڑے ہو گئے؟“ عمران نے پوچھا۔

”ہم شش و پنج میں تھے۔ جاننا چاہ رہے تھے کہ آپ کون لوگن ہیں۔ بغیر تصدیق کے ہم آپ کو لوگن کے پاس جانا ناہیں چاہتے تھے۔“

میں نے ہٹے کئے شخص کا گریبان پکڑتے ہوئے عمران کو بتایا۔ ”اس نے مجھے مارنے میں کوئی کسر نہیں چھوڑی۔ اس کی چلائی ہوئی گولی میرے کندھے کے پاس سے گزری ہے۔“

”میں بہت بہت شاکا چاہت ہوں۔ مجھے پتا ناہیں تھا کہ آپ کون لوگن ہیں۔ مجھے لگا تھا کہ اگر میں نے آپ پر گولی نہ چلائی تو آپ مجھ پر گولی چلا دیوں گے۔“ وہ لجاجت سے بولا۔
 ”کوئی اور بھی ہے تمہارے ساتھ؟“ عمران نے ہٹے کئے شخص سے پوچھا۔
 ”ناہیں۔ ہم دونوں ہی ہیں۔ ہمارے دو اور دوستوں نے آج دوپہر ہمارے ساتھ

جلد ہی ہمیں اندازہ ہو گیا کہ ہم گاڑی کے قریب پہنچ گئے ہیں۔ ہمیں جھاڑیوں کے درمیان ایک سیاہ ہیولا سا نظر آیا۔ یقیناً یہ ایک بند جیب تھی۔ اس کی چھت پر کچھ لدا ہوا تھا۔ شاید یہ چھو لدا رہی تھی۔ اچانک میرا پاؤں ایک گڑھے میں گیا اور میں سنبھلنے کی کوشش کرتا ہوا گر پڑا۔ میرے گرنے سے دھپ کی آواز پیدا ہوئی اور ہٹل کھٹاک سے کسی تنے کے ساتھ بکرایا۔
 ”کون..... کون ہے؟“ کہیں پاس سے ایک ٹھنکی ہوئی بھاری آواز سنائی دی۔

ہماری موجودگی راز نہیں رہی تھی۔ یکا یک بھاگتے قدموں کی آہٹ ابھری۔ یہ قدم ہماری طرف آنے کے بجائے مخالف سمت میں جا رہے تھے۔ پھر دوسرے تیزی سے جیب میں داخل ہوئے..... اور جیب آنا فانا اشارت ہو کر حرکت میں آگئی۔ وہ جو بھی تھے، بھاگ رہے تھے۔

”ان کو پکڑو۔“ میں نے زمین سے اٹھتے ہوئے کہا۔

میں اور عمران ایک ساتھ جیب کی طرف دوڑے۔ وہ گھوم چکی تھی اور اب ہمیں اس کی سرچ ٹیل لائٹس دکھائی دے رہی تھی۔ ”رک جاؤ۔“ عمران دھاڑا۔

اس کی آواز کا کوئی اثر نہیں ہوا۔ ”رک جاؤ۔“ عمران نے پھر کہا اور بھاگتے بھاگتے سیون ایم ایم رائفل سے دو فائر کئے۔ ایک گولی جیب کے پچھلے ٹائر میں لگی اور اسے برسٹ کر گئی۔ جیب کنٹرول سے باہر ہو کر لہرائی اور پھر سائیڈ کی طرف سے بری طرح ایک درخت سے ٹکرائی۔ کھڑکیوں کے شیشے ٹوٹنے کی آوازیں آئیں۔ جیب کا دایاں اگلا پہیا ایک گرے ہوئے درخت کے تنے پر چڑھ گیا۔ جیب میں سے دوسرے نکل کر بھاگے۔ ایک کا رخ دائیں طرف اور ایک کا بائیں طرف تھا۔ شاید وہ چاہتے تھے کہ ان میں کوئی ایک تو بھاگ نکلنے میں کامیاب ہو جائے۔ ایک کے پیچھے میں بھاگا، دوسرے کے پیچھے عمران لپکا۔ میرے والا کچھ زیادہ پھر تیرتا تھا اور وہ غیر مسلح بھی نہیں تھا۔ جب اس نے دیکھا کہ میں اس کے قریب پہنچ رہا ہوں، اس نے ایک دم پلٹ کر مجھے پر فائر کیا۔ دھماکے سے ایک شعلہ نکلا اور گولی میرے کندھے کے پاس سے گزری۔ یہ پستول کا فائر تھا۔ اس سے پہلے کہ وہ شخص دوسرا فائر کرتا یا میں جوابی گولی چلاتا، اسے بری طرح ٹھوکر لگی اور وہ دور تک رہتا چلا گیا۔

میں نے اسے چھاپ لیا لیکن وہ آسان مد مقابل نہیں تھا۔ اس نے بالکل غیر متوقع طور پر لیٹے لیٹے اپنے سر کے عقبی حصے سے میرے چہرے پر ضرب لگا دی۔ میری آنکھوں میں ستارے ناچے اور وہ میری گرفت سے نکل گیا۔ اس نے مجھ پر ٹانگ چلائی۔ میں نے جھک کر یہ وار بچایا اور پھر اس کی دوسری ٹانگ کھینچ کر اسے اپنے برابر کر لیا۔ اس کا پستول اس کے

شامل ہونا تھا لیکن کسی وجہ سے وہ آنا نہیں سکے۔ ہم بہت تھک چکے تھے، یہاں کہیں چھولہ داری لگانے کے لئے مناسب جگہ ڈھونڈ رہے تھے کہ آپ لوگن کی جلائی ہوئی آگنی پر نظر پڑ گئی.....“

ہٹے کئے دلیپ نے جواب دیا۔

اندھیرے میں سے بہ مشکل دلیپ کا گرا ہوا پستول ڈھونڈا گیا۔ پستول میں نے اپنے پاس ہی رکھا۔ ہم ان دونوں کے ساتھ جیپ کی طرف واپس آئے۔ اس کا انجن ابھی تک اشارت تھا۔ لائٹس بھی آن تھیں۔ ایک طرف کی کھڑکیوں کو کچھ نقصان پہنچا تھا۔ جیپ کی اندرونی روشنی میں ہم نے دیکھا۔ یہ دونوں کزن تجربہ کار شکاری لگتے تھے۔ جیپ کی نشستوں کے پیچھے ہموار جگہ پر کوئی دو درجن شکار کئے ہوئے چھوٹے بڑے پرندے موجود تھے۔ اس کے علاوہ کئی جنگلی خرگوش اور ایک بڑے سائز کا چیتل بھی تھا۔

دونوں افراد سے گفتگو کے بعد ہم کسی حد تک مطمئن ہو چکے تھے۔ ہم نے مل کر جیپ کے اگلے پیچے کو لکڑی کے تنے پر سے اتارا اور پھر برسٹ ٹائر کے ساتھ ہی جیپ میں بیٹھ کر پڑاؤ میں واپس آ گئے۔ گولی چلنے کی آواز اقبال نے بھی سنی تھی اور وہ پریشان نظر آتا تھا۔ بہر حال ہمیں بہ خیریت دیکھ کر اس کے چہرے پر اطمینان نظر آنے لگا۔ ہم نے اقبال کو بھی صورت حال سے آگاہ کیا۔ گفتگو کے دوران میں ہی ہم نے مل کر گاڑی کا ٹائر بھی تبدیل کر دیا۔

یہ دونوں افراد خوش حال گھرانے سے لگتے تھے اور بڑے لکھے بھی تھے۔ اپنی گفتگو میں گاہے بگاہے انگریزی کے الفاظ بھی بولتے تھے۔ ان کی لینڈ روور جیپ بھی تقریباً نئی ہی تھی۔ ایک اسٹائلش واکی ٹاکی اور مہنگے سگریٹوں کے پیکٹ ڈیش بورڈ پر رکھے تھے۔

عمران نے راہول سے پوچھا۔ ”اس واکی ٹاکی سے پرندوں کو کال کرتے ہو؟“

وہ مسکرایا۔ ”ناہیں جی..... آپ کو دوسری پارٹی کا بتایا ہے نا۔ انہوں نے ہمیں جوائن کرنا تھا۔ ان سے رابطے کے لئے ساتھ لے لیا تھا۔ ویسے بھی شکاری ہم کے دوران میں ایسی چیزوں کا فائدہ ہوتا ہے۔“

پھر راہول نے ذرا جھجکتے ہوئے ہم سے ہمارے بارے میں پوچھا۔ عمران نے انہیں بتایا کہ شادی کی ایک تقریب میں شریک ہونے کے لئے زرگاں جا رہے ہیں۔

اسی دوران میں ہوشیار سنگھ بھی آنکھیں ملتا ہوا باہر نکل آیا تھا۔ وہ ذرا تعجب سے ان دو نئے مہمانوں کو دیکھ رہا تھا اور ان کی گاڑی کو بھی۔ وہ اپنی گردن کی چوٹ کی وجہ سے ذرا تکلیف میں نظر آتا تھا۔ اس کی سوچی ہوئی گردن دیکھ کر دلیپ نے پوچھا۔ ”اس سردار کو کیا ہوا ہے؟“

عمران بولا۔ ”وہی ہوا ہے جس کا تم دونوں کو ڈر پڑ گیا تھا۔“

”کیا مطلب؟“

”یہاں سفر کرنے والوں کو ڈاکوؤں کا ڈر تو اکثر رہتا ہے۔ ہمیں بھی ڈر تھا۔ ہمارا ڈر صحیح نکلا۔ پیچھے بوہرائی کے پاس تین چار گھڑ سواروں نے ہمارا راستہ روکا۔ ان کا خیال تھا کہ ہم نہتے ہیں۔ تھوڑی سی مارا ماری ہوئی پھر جب ہم نے رائفلیں نکالیں تو وہ تیر ہو گئے۔“

دلیپ ہنسا۔ ”یعنی جن کو ہم ڈاکو سمجھے تھے وہ خود ڈاکوؤں کے ڈسے ہوئے ہیں۔“

”اس طرح تو ہوتا ہے اس طرح کے کاموں میں۔“

راہول نے کہا۔ ”ویسے یہ علاقہ آج کل پہلے سے زیادہ خطرناک بنا ہوا ہے۔ شاید تمہیں پتا ہو، ایک مسلمان راجپوت لڑکی کے لئے بڑی کھٹکھٹ چل رہی ہے۔ اس نے اپنے ساتھیوں سے مل کر زرگاں میں کئی بندوں کی ہتھیاء کی ہے۔ اب اسے کسی اور گروہ نے اغوا کر لیا ہے۔ زرگاں والے اسے ڈھونڈتے پھرتے ہیں۔ بڑی مارا ماری چل رہی ہے۔“

”چھوڑو یارا!“ اقبال نے کہا۔ ”یہ تو بڑے لوگوں کی بڑی باتیں ہیں لیکن سمجھ میں نہیں آتا کہ ایک لڑکی اتنا کچھ کر سکتی ہے۔ میں نے تو سنا تھا کہ وہ اکیلی ہی سب کچھ کرتی رہی ہے۔ بس پندرہ سولہ سال کا ایک لڑکا اس کے ساتھ ہے۔“

”ہاں، یہ بات بھی گہی جاوت ہے۔“ راہول نے تسلیم کیا۔ ”وہ کوئی معمولی لڑکی ناہیں ہے۔ اس کی ماں نے حکم جی کی جان بچائی تھی اور اس کے بدلے میں حکم کے پتارے پر تاپ بہاؤ نے اس راجپوت پر یوار کو بہت کچھ دیا تھا لیکن سچ کہوت ہیں، اچھوں سے برے اور بروں سے اچھے جنم لیوت ہیں۔ یہ لڑکی نڈر اور دلیر تو بہت ہے لیکن غلط رستے پر چل نکلی ہے۔ اس نے پہلے ایک دم شادی کی اور راج بھون کی پری بننے سے انکار کیا، اب موہن جی جیسے بندے کی ہتھیاء کر کے اس نے سب کو اپنا دشمن بنا لیا ہے۔“

دلیپ نے کہا۔ ”پچھیلے دنوں میں زرگاں گیا تھا۔ وہاں لوگ بہت ڈرے ہوئے ہیں۔ کچھ تو یہ سمجھتے ہیں کہ اس میں کوئی بُری آتما گھسی ہوئی ہے۔ ورنہ ایک کمزور لڑکی اس طرح زرگاں میں دندناسکت ہے؟ اور خون خرابا کر سکت ہے؟ بڑے پنڈت مہاراج کا وچا تو یہ ہے کہ ایسی اپرا دھن ناری کو زندہ جلا دینا چاہئے تاکہ اس کی نحوست سے راجواڑے کو چھٹکارا مل جائے۔ مگر.....“

”مگر کیا؟“ اقبال نے پوچھا۔

”گلت ہے کہ جارج گورا صاحب، اسٹیل صاحب اور اس جیسے دوسرے لوگ اسے

ساتھ میرے اور جنگی تک پہنچا تھا۔

دلپ نے بھی دیکھ لیا کہ میں نے کیا کیا ہے اور کیا دیکھا ہے۔ اس کے چہرے نے ایک دم رنگ بدلا۔ وہ پلٹا اور تیزی سے بھاگا۔ یوں لگتا تھا کہ اس کی ناگوں میں جتنی طاقت ہے، وہ ساری استعمال کر کے نکل جانا چاہتا ہے۔ میں نے پستول نکالا اور اس کے پیچھے بھاگتے ہوئے اس پر دو فائر کئے۔ میرا ایک فائر اس کے سر میں عین گردن کے بالائی حصے پر لگا۔ وہ لڑھکنیاں کھاتا ہوا ایک درخت سے لگرایا اور ساکت ہو گیا۔ یہ منظر دیکھ کر اس کا دوسرا ساتھی بھی جو اپنا نام راہول بتا رہا تھا، اٹھ کر اندھا دھند دوڑا۔ اس کی جانب درخت قریب ہی تھے۔ وہ ان میں گھس گیا۔ عمران تو لپکتا ہوا میری طرف آ رہا تھا، اس دوسرے شخص کا پیچھا ہوشیار سنگھ نے کیا۔ ہوشیار سنگھ اس پر ہاتھ ڈالنے میں بھی کامیاب ہو گیا تھا لیکن وہ اسے سنبھال نہیں سکا۔ اس کی قمیص کا ایک ٹکڑا پھٹ کر ہوشیار سنگھ کے ہاتھ میں رہ گیا اور وہ دیوانہ وار دوڑتا ہوا تاریک درختوں میں اوجھل ہوا گیا۔

یہ سارا واقعہ بس دس پندرہ سیکنڈ کے اندر وقوع پذیر ہو گیا۔ شور و غل اور فائرنگ کی آوازوں نے گھوڑا گاڑی میں موجود افراد کو بھی جگا دیا۔ طلال، گردو سوبھاش اور سلطانہ وغیرہ بھونچکے سے باہر نکل آئے۔

”یہ کیا ہوا ہے تابی؟“ عمران نے مجھ سے پوچھا۔

”ہم سب خطرے میں ہیں عمران! ہمیں کسی بھی وقت گھیرا جا سکتا ہے۔ ہمیں فوراً یہ جگہ

پھوڑنی ہوگی۔ ابھی..... اسی وقت.....“

”لیکن پتا تو چلے۔“

”میں ابھی تمہیں کچھ نہیں بتا سکا اور بتاؤں گا بھی تو تمہاری سمجھ میں نہیں آئے گا۔ بس یہ

سمجھو کہ یہ دونوں حرا مزادے، حکم کے ہر کارے ہیں۔ میرے اندازے کے مطابق وہ واکی

ٹاکی کے ذریعے حکم کے گاڑ ڈز کو ہمارے بارے میں اطلاع دے چکے ہیں۔ وہ کسی بھی وقت

یہاں پہنچ سکتے ہیں؟“

اسی دوران میں اقبال شکار شدہ پرندوں کے نیچے سے وہ چمکیلا اٹینا نکال چکا تھا.....

”یہ کیا ہے تابی؟“ اس نے پوچھا۔

”اس کے بارے میں بھی بعد میں بتاؤں گا۔ فی الحال ہمیں فوراً یہاں سے نکلنا

چاہئے۔“

میرے لب دلچے کی سنگین کو محسوس کرتے ہوئے عمران نے پانی سے بھری ہوئی بالٹی اٹھا

زندہ گرفتار کرنا چاہتے ہیں۔ ان کا خیال ہے کہ جو کچھ کیا جائے قانون کے مطابق ہو۔ اس پر زرگاں میں چوہرے نکل کا مقدمہ چلے۔“

”اچھا یا رابہ باتیں تو ہوتی رہیں گی۔ تمہیں کچھ کھانا پینا ہے تو بتاؤ۔“

دلپ نے کہا۔ ”بھوک تو بے شک لگی ہے لیکن ہم آپ لوگوں کو تکلیف نہیں دیں گے۔ جو کچھ کریں گے خود ہی کریں گے۔ ہمارے پاس روسٹ کرنے کا پورا سامان موجود ہے۔ بس آگ کی کمی تھی، وہ آپ لوگوں نے جلائی ہوئی ہے..... بلکہ آپ بتائیں آپ کیا کھانا پسند کریں گے؟“

عمران چکا۔ ”میں نے کچھ چیزیں زندگی میں کبھی نہیں کھائیں یا اگر کھائی ہیں تو مجھے پتا نہیں چلا۔ مثلاً مچھلی تو بہت کھائی ہے لیکن کبھی مچھلا نہیں کھایا۔ بڑا مزے دار خرگوش اور کبوتر کھایا ہے لیکن بڑی مزے دار خرگوشی یا کبوتری کبھی نہیں کھائی..... تم لوگوں نے جل مرغ تو شکار کر رکھا ہے۔ اگر کوئی جل مرغی بھی ہے تو میں ضرور کھانا پسند کروں گا۔“

دلپ مسکرایا۔ ”آپ دلچسپ بندے ہیں۔ اس پہلو سے تو ہم نے کبھی سوچا ہی نہیں۔ ویسے یہ کافی تحقیق طلب اور مشکل کام ہے۔“

”پرندے یا جانور کی ذم اٹھانا کوئی مشکل کام نہیں ہے۔ بس ہم نے طے کر رکھا ہے کہ ہر مچھلی مونسٹ اور ہر خرگوش مذکر ہوتا ہے۔“ ایک قہقہہ پڑا۔

دلپ اٹھ کر اپنی جیب کی طرف گیا اور جیب کی اندرونی لائٹ جلا کر شکار شدہ پرندوں کو الٹ پلٹ کر دیکھنے لگا۔ اس کا انداز ماہرانہ تھا۔ وہ روسٹ کرنے کے لئے شکار منتخب کر رہا تھا۔ میں بھی یونہی ٹہلتا ہوا اس کے پاس جا کھڑا ہوا۔ وہ اپنے کام میں مگن تھا۔ خون آلود پرندوں اور خرگوشوں کے نیچے اچانک میری نگاہ ایک ایسی چیز پر پڑی جس نے مجھے بری طرح چونکا دیا۔ اپنے جسم کا سارا خون مجھے اپنے سر کی طرف دوڑتا ہوا محسوس ہوا۔ جو چمکتی ہوئی شے میں نے دیکھی، وہ میرے لئے اجنبی نہیں تھی۔

میں دلپ سے پوچھے بغیر آگے بڑھا۔ میں نے خون آلود پرندوں اور خرگوشوں کو دائیں بائیں ہٹایا اور اس چمکیلی شے کو وضاحت سے دیکھا۔ میں نے پوری طرح پہچان لیا۔

میری نگاہ دھوکا نہیں کھا رہی تھی۔ یہ وہی اٹینا تھا جو میں اس سے پہلے رنجیت پانڈے کے لوگوں کے پاس دیکھ چکا تھا۔ نیلے کے قریب جب ہمارے اور پانڈے کے درمیان گھمسان کا رن پڑا تھا اور پانڈے کو بھاگنا پڑا تھا تو یہ منحوس اٹینا ہمیں دیگر سامان کے ساتھ پڑا ملا تھا۔ یہ وہی سنگٹل وصول کرنے والی ڈیوائس تھی جس کے ذریعے پانڈے اپنے خون خوار ساتھیوں کے

جہاں میں کرنا چاہتا تھا۔ اپنے ہاتھ سے اس کی پوروں کو تھوڑی سی حرکت دی۔ ”کچھ محسوس کیا تم نے؟“ میں نے پوچھا۔

”بس، ایک ابھار سا ہے۔“

”یہی ابھار ہے جس نے میرے لئے قیامت برپا کر رکھی ہے۔ جہاں پہنچتا ہوں، میری مصیبتیں میرے ساتھ وہاں پہنچ جاتی ہیں..... اور اسی کی وجہ سے پچھلے تین سال سے میں بے شمار کوششوں کے باوجود اس منحوس اسٹیٹ کی حدود سے نکل نہیں پایا۔“

”یہ..... ہے کیا؟“

”ایک الیکٹرانک چپ..... جو میرے اسپائل کینال کے اوپری سرے کے ساتھ پلانٹ کی گئی ہے۔ یہ سنٹل نشر کرتی ہے۔ یہ وہی تکنیک ہے جو ریسرچر، جانوروں پر استعمال کرتے ہیں۔ انہیں چپ یا کارڈ لگا کر آزاد چھوڑ دیا جاتا ہے لیکن وہ آزاد نہیں ہوتے۔ وہ جہاں بھی ہوں، انہیں ڈھونڈ لیا جاتا ہے۔“

”اوہ گاڈ۔“ عمران نے ہونٹ سیکیڑے۔

کچھ دیر خاموشی چھائی رہی پھر وہ بولا۔ ”کچھ عرصے پہلے میں نے ایک خاص بندے سے اس سے ملتی جلتی بات سنی تو تھی۔ اس نے کہا تھا کہ حکم جی اور جارج گورا اپنے خاص قیدیوں کو کہیں بھاگنے نہیں دیتے۔ سادہ لوح لوگوں کا خیال ہے کہ حکم جی اپنی روحانی قوت سے ہر وقت ان پر نظر رکھتا ہے مگر پڑھے لکھے کچھ لوگ یہ سمجھتے ہیں کہ انہیں کسی جدید طریقے سے اپنی نگرانی میں رکھا جاتا ہے۔“

”بس یہی ہے وہ نگرانی..... اور اس نگرانی کا انچارج جارج گورا کا بہنوئی ڈاکٹر اسٹیل ہے۔ وہی یہ خاص چپ باڈی میں پلانٹ کرتا ہے۔ یہ پیچھے جو انٹینا پڑا ہے، اس کا تعلق اسی چپ سے ہے۔“

”کیا تمہارے ذہن میں کبھی اسے نکلوانے کا خیال آیا؟“ عمران نے سنسناتی آواز میں پوچھا۔

”یہ تو ان لوگوں کی اصل خباثت ہے عمران! تم نے تل پانی کے جاپانی سرجن ڈاکٹر لی وان کا نام سنا ہے؟“ عمران نے نفی میں سر ہلایا۔ میں نے کہا۔ ”وہ بڑا قابل بندہ ہے۔ میرا ایک ڈاکٹر دوست مجھے اس تک لے کر گیا تھا۔ اس نے چند ٹیسٹ کرنے کے بعد بتایا تھا کہ یہ چپ نکالنے کے لئے زیادہ سہولتیں درکار ہیں اور یہ یہاں اسٹیٹ میں نہیں ہیں۔ چپ نکالتے ہوئے اسپائل میرو کو نقصان پہنچ سکتا ہے جو زندگی کے لئے خطرناک ہے۔“

کر بڑے الاؤ پر ڈال دی۔ پھر ایک ایک کر کے مشعلیں بھی بجا دیں۔ کچھ ہی دیر میں وہاں صرف تاروں کی روشنی باقی رہ گئی۔ اس روشنی میں حکم کے جواں سال ہرکارے کی لاش اوندھے منہ گھوڑا گاڑی کے پہنے کے پاس پڑی تھی۔ شکاریوں کے بھیس میں یہ لوگ حکم کے کھوجی تھے اور وہ کھوج لگاتے ہوئے ٹھیک جگہ پر پہنچ گئے تھے۔ اب یہ بات عین ممکن تھی کہ وہ اپنے ساتھیوں مثلاً رنجیت پانڈے..... یا بلرام رائے وغیرہ کو اپنی کامیابی کی اطلاع دے چکے ہوں۔ مرنے والے کے سر کے عقبی حصے سے پہنے والا خون زمین پر ایک سیاہ نقشہ سا بنا رہا تھا۔ صرف دو منٹ پہلے یہ خون اس شخص کی رگوں میں تھا اور یہ ایک پُر لطف ڈنر کا انتظار کر رہا تھا۔

ہم نے پوری سرعت سے اپنا سامان سمیٹا اور گھوڑا گاڑی میں رکھ دیا۔ عمران نے جیب کی تلاشی لی۔ اس کے اندر سے ایک براؤڈی کی بوتل، ایک شاٹ گن، ایک واکی ٹاک اور کچھ دیگر اشیاء ملیں۔ جیب کے اندر کافی مقدار میں فیول موجود تھا۔

عمران نے کہا۔ ”ہم جیب اپنے ساتھ لے جاتے ہیں۔ آگے جا کر فیصلہ کر لیں گے کہ اسے چھوڑنا ہے یا گھوڑا گاڑی کو۔“

میں نے اور اقبال نے اس رائے کی تائید کی۔ تاہم میں نے یہ کہا کہ ہم جیب کی ہیڈ لائٹس بجھا کر رکھیں گے۔

زخمی گھوڑے کو بھی گاڑی میں جوت دیا گیا۔ مردہ شخص کی لاش کو جوں کا توں چھوڑ کر ہم وہاں سے روانہ ہو گئے۔ میں عمران کے ساتھ جیب میں تھا۔ جیب عمران ڈرائیور کر رہا تھا۔ وہ پوری طرح ایکشن میں تھا اور کسی بھی صورت حال سے نمٹنے کے لئے پوری طرح تیار۔

”یار! کچھ اشارہ تو دو۔“ وہ گھوڑا گاڑی کے پیچھے پیچھے جیب ڈرائیور کرتے ہوئے بولا۔

”اشارہ یہ ہے کہ حکم کے کتے ہر جگہ میرا پیچھا کر رہے ہیں۔ میں کہیں بھی جاؤں، وہ میرے پیچھے پہنچ جاتے ہیں۔“

”کیا مطلب ہے تمہارا؟“

”یہ جدید دور ہے۔ اس میں سب کچھ ممکن ہے۔“

”تم پہیلیاں بھجوا رہے ہوتابی!“ عمران کے لہجے میں بے چینی تھی۔ جیب کی ٹوٹی ہوئی کھڑکیوں میں سے سرد ہوا فراتے بھرتی اندر آ رہی تھی اور عمران کے بال پیشانی پر لہرا رہے تھے۔

اس کے دونوں ہاتھ اسٹیئرنگ پر تھے۔ میں نے اس کا ہاتھ تھاما اور اٹھا کر اپنے کے پچھلے حصے پر رکھا۔ میں نے اس کی انگلیوں کی دو پوروں کو اس خاص جگہ سے بچھ کیا

پر کھڑا تھا۔ عمران کا ساتھ دینے کا حق ادا کر سکتا تھا۔
 عمران نے سگریٹ کا کش لیتے ہوئے کہا۔ ”اگر یہ واقعی حکم جی کے لوگ ہیں اور
 الیکٹرانک چپ کے بارے میں جو کچھ تم نے کہا ہے، وہ بھی صحیح ہے تو پھر ایک بات طے ہے۔
 ہم جس طرف بھی جائیں گے، یہ لوگ ہمارے پیچھے آئیں گے۔“
 ”بالکل ایسا ہی ہے..... لیکن ایک بات ہے..... اس سے پہلے میں اپنے چند ساتھیوں
 کے ساتھ ایک زمین دوز سرنگ میں تھا۔ وہاں اس چپ نے کام نہیں کیا تھا۔“
 ”لیکن ایسی سرنگ اب کہاں ڈھونڈیں گے؟ یا پھر ایک اور طریقہ ہے۔“
 ”وہ کیا؟“

سنگین صورت حال کے باوجود عمران کا کھلنڈراپن لوٹ آیا تھا۔ وہ سگریٹ کا ایک
 طویل کش لے کر بولا۔ ”سرنگ بنا لیتے ہیں..... اس کی وجہ سے زمین نرم ہو رہی ہے۔ گھوڑا
 گاڑی میں ایک بیلچہ بھی میں نے دیکھا ہے۔ دو تین چاقو بھی ہیں ہمارے پاس۔“
 میں نے سنی آن سنی کرتے ہوئے کہا۔ ”پہلے ہمیں یہ تصدیق کرنی چاہئے کہ یہ حکم کے
 لوگ ہی ہیں اور اس کا آسان طریقہ یہ ہے کہ ہم اگلے آدھ پون گھنٹے میں ایک دو بار اپنا رخ
 بدلیں۔“

”تم اب چھینا چھٹی بھی کرنے لگے ہو۔“

”کیا مطلب؟“ میں نے پوچھا۔

”تم نے میرے منہ کی بات سمجھنی ہے۔“

سرد ہوا کا ایک تیز جھونکا آیا اور ہوا کے دوش پر تیر کر کچھ مدھم آوازیں ہم تک پہنچیں۔
 یقیناً یہ بوگیر کتوں کی آوازیں تھیں۔ یہ جنگلی کتوں کی آوازوں سے بالکل مختلف تھیں۔ میں اب
 انہیں پہچاننے لگا تھا۔ میں نے عمران کی طرف دیکھا۔ اس کی آنکھوں میں ایک خاص چمک
 تھی۔ جیسے کوئی زبردست چال اس کے ذہن میں آرہی ہو۔



گھوڑا گاڑی ہمارے آگے جا رہی تھی۔ اس میں سلطانہ اور طلال کے علاوہ گردو سبھاش
 اور اس کی سندر چنتی رادھا بھی موجود تھی۔ ان کی حفاظت و نگرانی کے لئے اقبال سیون ایم ایم
 رائفل کے ساتھ گھوڑا گاڑی کے اندر تھا۔ تاروں کی روشنی میں اونچے نیچے راستوں پر گھوڑا
 گاڑی درمیانی رفتار سے آگے بڑھ رہی تھی۔ جیپ اس کے پیچھے تھی۔
 ”کچھ ہوتا ہے ہم کس طرف جا رہے ہیں؟“ میں نے عمران سے پوچھا۔
 ”میرا خیال ہے کہ ہمارا رخ کچے کی طرف ہے اگر ہم.....“ وہ کہتے کہتے خاموش ہو
 گیا۔ اس کی نگاہیں جیپ کے عقب نما آئینے پر تھیں۔
 ”کیا ہوا؟“ میں نے پوچھا۔

وہ چند لمحے تک آئینے میں دیکھتا رہا، پھر اس نے آئینے کا رخ میری طرف پھیر دیا۔
 میں نے دھیان سے دیکھا اور جسم میں چیونٹیاں سی رینگ گئیں۔ جنتر، لیکر اور جنگلی بیڑیوں کی
 گھنی قطاروں کے عقب میں کچھ روشنیاں چمک رہی تھیں۔ یہ ساکت نہیں متحرک روشنیاں
 تھیں۔ ان کی تعداد کا اندازہ لگانا فی الحال مشکل تھا۔ ”کون ہو سکتے ہیں یہ؟“ عمران نے مستحکم
 لہجے میں پوچھا۔

”نوے فیصد امکان اس بات کا ہے کہ حکم جی کے بندے۔“

عمران خاموش رہا۔ میں بھی خاموش رہا۔ ہم اس صورت حال کو سمجھنے کی کوشش کر رہے
 تھے۔ یہ بڑی سنگین سچویشن تھی۔ مجھے لگا کہ میرے سینے میں دھڑکن کسی نقارے کی طرح گونج
 رہی ہے..... کسی جنگلی نقارے کی طرح۔ یہ جان کر مجھے دلی راحت ہوئی کہ میرے اندر خوف
 نہیں ہے اور اگر تھوڑا بہت ہے بھی تو وہ ایک میٹھے میٹھے جوش کی لہروں میں دبا ہوا ہے۔ یہ تو
 شاید میرے سپنوں کی رات تھی..... ایک گھنا جنگل..... ایک سرد اندھیری رات۔ اس رات
 میں سانپوں کی طرح رینگتے ہوئے خطرات کے سائے..... ہر چیز کے عقب میں موت کی
 گھات، ہر موڑ پر آئینی پر چھائیاں..... اور میرے ساتھ عمران جیسا دوست، میرے کندھے
 سے کندھا ملائے ہوئے۔ وہی عمران جو سنگین ترین اندیشوں کو سینے سے لگانے کا فن جانتا
 تھا۔ جو جان لیوا خطرات کو ہتھیوں میں اڑاتا تھا اور جس کا کفن ہر وقت ایک چمکیلی دستار کی
 طرح اس کے سر سے بندھا رہتا تھا۔ ہاں، یہ میرے پسندیدہ ترین تصورات کی رات تھی۔

اس سے پہلے لاہور کے گلی کو چوں میں بھی کچھ مواقع ایسے آئے تھے جب میں اور
 عمران ایک ساتھ کسی خطرے میں گھرے تھے مگر تب کی بات اور تھی۔ تب میں ایک اپانچ کی
 طرح عمران کے ساتھ گھسٹتا تھا..... یا شاید وہ مجھے اپنے ساتھ گھسٹتا تھا۔ آج میں اپنے پاؤں

عجیب ہوتا ہے۔ یوں لگتا ہے کہ آپ ہر طرف سے اندیشوں کے گھیرے میں ہیں۔ کسی وقت، کسی بھی طرف سے کوئی جان دار شے آپ پر جھپٹ پڑے گی یا پھر کوئی زہریلا کیڑا مکوڑا آپ کو مصیبت میں ڈال دے گا۔ موجودہ صورت حال تو مزید تشویش ناک تھی کیونکہ چند لمحے قبل ہم نے تاریک درختوں میں کسی شخص کی کرب ناک آواز سنی تھی۔ ایک سینڈ کے لئے میرے ذہن میں آیا کہ کہیں یہ ہمیں روکنے کے لئے کوئی چال تو نہیں مگر پھر فوراً ہی مجھے اپنے اس خیال کو رد کرنا پڑا۔ آواز دوبارہ ابھری، اس کی دردناکی گواہی دے رہی تھی کہ کوئی شخص سخت مصیبت میں ہے۔ اس بار ہم آواز کے رخ کا صحیح تعین کرنے میں بھی کامیاب رہے۔ ہماری دائیں جانب جنت کے کوتاہ قد درخت پھیلے ہوئے تھے۔ یہ اتنے گھنے تھے کہ ان میں سے بس پیدل شخص ہی گزر سکتا تھا۔ ان درختوں کے عقب میں زمین کا ایک گہرا کٹاؤ تھا۔ ہم نے پچھلے آٹھ دس منٹ میں اس کٹاؤ کے ساتھ ساتھ ہی سفر کیا تھا۔ اس سطح مرتفع جیسے علاقے میں ایسے کٹاؤ کافی موجود تھے۔ ہموار زمین پر چلتے چلتے بندے کو ایک دم پتا چلتا ہے کہ وہ ایک گہری کھائی کے کنارے کھڑا ہے۔ یہ کھائی نہیں ہوتی، دراصل ایک اور سطح زمین ہوتی ہے جو گہرائی میں واقع ہوتی ہے۔

جو کرب ناک آوازیں ہم سن رہے تھے، وہ جنت کے درختوں اور گہرائی کے درمیان سے ابھر رہی تھیں۔ ہم نارنج روشن کرنے کا خطرہ مول نہیں لے سکتے تھے اس لئے تاریکی میں ہی راستہ بناتے آواز کی سمت بڑھے۔

”میرا خیال ہے کہ یہاں کوئی جانور ہے۔“ میں نے مدہم آوازوں پر کان دھرتے ہوئے کہا۔

”لیکن ہم گولی نہیں چلا سکتے۔“ عمران نے تاکید کی انداز اختیار کیا۔

ایک دم انسانی آواز معدوم ہو گئی۔ جانور کی پھنکاریں سنائی دیتی رہیں۔ ہم نے چند قدم مزید اٹھائے تو ایک سنسنی خیز منظر نگاہوں کے سامنے آیا۔ ایک تو مند جانور کسی شخص کو بھنبھوڑ رہا تھا۔ یہ ایک سرخی مائل رچھ تھا۔ اس علاقے میں سرخی مائل رچھ پائے جاتے تھے اور میں نے ان کے بارے میں کافی کچھ سنا تھا۔ آج میں ایک ایسے ہی جانور کو اپنے سامنے چند قدم کے فاصلے پر دیکھ رہا تھا۔ یہ ایک لرزادینے والا تجربہ تھا۔ میں نے رائفل سیدھی کر لی، تاہم عمران کی ہدایت بھی مجھے یاد تھی کہ گولی نہیں چلانی۔ ایک لچلے میں ہی ہمیں اندازہ ہو گیا کہ زمین پر پڑا شخص مر چکا ہے یا بے ہوش ہو گیا ہے۔

میں نے ایک اور تھیر خیز منظر دیکھا۔ ایسا کام عمران ہی کر سکتا تھا۔ اس نے رائفل کو

اس نے جیب کی رفتار تھوڑی سی بڑھائی اور اسے گھوڑا گاڑی کے برابر لے آیا۔ ہوشیار سنگھ بڑی چابک دستی سے دونوں گھوڑوں کو بانگ رہا تھا۔ اس کے ہاتھ میں رنگین چابک تھا۔ وہ تن کر اپنی نشست پر بیٹھا ہوا تھا۔

عمران نے کہا۔ ”ہوشیار سنگھ! اب تم ہمارے پیچھے آؤ۔ ہم اپنا راستہ تبدیل کر رہے ہیں۔“

”کیا کہا جی؟ راستہ تبدیل کر رہے ہیں؟“ وہ ہماری طرف جھک کر بلند آواز میں بولا۔

”نہیں یار! راستہ تبدیل کر رہے ہیں۔ میں اب تمہارے آگے چلتا ہوں۔ اس کو پنجابی میں کہیں گے..... ہن میں تیرے آگے آگے چلاں گا۔“

ہوشیار سنگھ نے ہتھیاری نکالی اور اثبات میں سر ہلایا۔ عمران نے لینڈ روور کو گھوڑا گاڑی کے آگے لگا دیا۔ ہم بائیں رخ پر مڑ گئے۔ کہیں دور گھنے جنگل میں تیندوے کی مخصوص آواز ابھری اور سنسناہٹ بن کر دور تک پھیل گئی۔ ابھی ہم اس آواز کے سحر میں کھوئے ہوئے تھے کہ ایک اور آواز نے بری طرح چونکا دیا۔ یہ کسی دہشت زدہ شخص کے چلانے کی آواز تھی اور یہ آواز زیادہ دور سے نہیں آئی تھی۔ کوئی جنت کے درختوں میں ہمارے نزدیک موجود تھا..... اور کرب کے عالم میں آہ دینا کر رہا تھا۔ مجھے یہ آواز جانی پہچانی سی لگی.....

عمران نے بھی تاریکی سے ابھرنے والی یہ روٹی چلاتی آواز سن لی تھی۔ ہم نے ایک دوسرے کی طرف دیکھا پھر عمران نے اپنی رائفل کا سیفٹی لاک ہٹایا اور جیب کا دروازہ کھول کر نیچے اتر گیا۔

جیب کیوں رکتے دیکھ کر گاڑی بان ہوشیار سنگھ نے بھی گاڑی روک لی۔ عمران کے پیچھے پیچھے میں بھی جیب سے باہر آ گیا۔ تاریک جنگل میں کھلی جگہ پر ہونے کا احساس بھی بڑا

بیرل کی طرف سے پکڑا اور اسے لاشمی کی طرح استعمال کرتا ہوا جانور پر چھپٹا۔ اس نے اس کی کمر پر ایک زوردار ضرب لگائی اور ساتھ ہی ”ہو ہو“ کی بلند آواز نکالی۔

نتیجہ وہی ہوا جو ہونا چاہئے تھا۔ مشتعل جانور نے اپنے نامعلوم شکار کو چھوڑا اور غضب ناک آواز کے ساتھ عمران کی طرف متوجہ ہوا۔ اس کی آنکھیں دو گول بنوں کی طرح تھیں اور چمک رہی تھیں۔ میں بے ساختہ کئی قدم پیچھے ہٹ گیا اور رائفل پر گرفت مضبوط کر لی۔

گھوڑا گاڑی پر سے ہوشیار سنگھ نے ڈری ہوئی آواز میں پکارا۔ ”بھائی جی! یہ حملہ کرے گا۔ گولی مار دو۔“

عمران کا انداز بالکل مختلف تھا۔ مجھے اس کی بے پناہ اعصابی توانائی کا اندازہ ہوا۔ یوں محسوس ہوا کہ وہ کھلے جنگل میں ایک خطرناک درندے کے سامنے نہیں بلکہ سرکس کے پنڈال میں ہے اور کوئی سنسنی خیز کرتب دکھانے کا ارادہ رکھتا ہے۔ ان لمحوں میں وہ اس حقیقت سے بھی بالکل بے پردا ہو گیا کہ کچھ لوگ ہمارے پیچھے ہیں اور ان کی طرف سے ہمیں شدید خطرہ ہے۔

ریچھ کا انداز جارحانہ تھا۔ وہ عمران کی طرف بڑھنے کی کوشش کر رہا تھا اور عمران رائفل کے ڈراوے سے اسے خود سے دور رکھ رہا تھا۔ اس نے ابھی تک رائفل کو لاشمی کے انداز میں ہی پکڑا ہوا تھا۔ ساتھ ساتھ وہ منہ سے ”ہو..... ہا“ کی آوازیں بھی نکال رہا تھا۔ شاید اسے امید تھی کہ جانور اس صورت حال سے ڈر کر پسپائی اختیار کر جائے گا مگر ایسا ہونہیں پا رہا تھا۔

پھر میں نے اس کی آواز سنی۔ وہ التجا آمیز لہجے میں کہہ رہا تھا ”مان جا..... بڑے بھائی مان جا..... تجھے اپنی پیاری ریچھنی کا واسطہ..... اپنے بزرگوں کا واسطہ.....“

ریچھ نے ایک بار پھر جھپٹنے کا انداز اختیار کیا اور غضب ناک آواز نکالی۔

”غصہ حرام ہوتا ہے یار..... کیوں اپنی عاقبت خراب کر رہے ہو۔ جاؤ شاباش۔ اچھے ریچھ بنو..... شاباش..... شاباش۔“

اس شاباشی کا الٹا اثر ہوا۔ ریچھ ایک بار پھر خطرناک انداز میں جھپٹا.....

گھوڑا گاڑی کے اندر سے چلانے کی آواز آئی۔ یہ گرو کی سندر دھرم پتی رادھا تھی۔

عمران پوری طرح تماشاً دکھانے کے موڈ میں تھا۔ وہ جیسے رنگ میں تھا اور ایک رنگ ماسٹر کی طرح خطرناک درندے سے آنکھیلیاں کر رہا تھا۔ اس کی خطرات پسندی کبھی کبھی حد سے تجاوز کرنے لگتی تھی۔ یکا یک صورت حال سنگین تر ہو گئی۔ ریچھ نے ایک زوردار جھپٹا مارا اور مجھے اندازہ ہوا کہ رائفل عمران کے ہاتھ سے چھوٹ گئی ہے۔

عمران ایک دم پلٹ کر دوڑا۔ جانور بھی شاید اسی انتظار میں تھا۔ وہ پورے طیش سے عمران کے پیچھے لپکا۔ میں نے ان دونوں کو آگے پیچھے درختوں میں گھستے دیکھا..... ان لمحوں میں مجھے محسوس ہوا کہ عمران ہم جوئی کے شوق میں ایک سنگین غلطی کر چکا ہے۔ شاید اسے ایسا نہیں کرنا چاہئے تھا..... ہوشیار سنگھ اور اقبال بھی افراتفری کے عالم میں گھوڑا گاڑی سے اتر آئے۔ ہم عمران کو آوازیں دیتے ہوئے اس کے پیچھے دوڑے۔

اب کچھ سنائی نہیں دے رہا تھا۔ عمران کی آواز نہ جانور کی چنگھاڑیں۔ بس درختوں پر پھڑ پھڑاتے ہوئے پرندے تھے جنہیں ہمارے شور و غل نے نیند سے بیدار کر دیا تھا..... رسک کے باوجود اقبال نے نارچ روشن کر لی۔ وہ چلا کر بولا۔ ”عمران! کہاں ہو..... کہاں ہو؟“

”اس کو گانے والے انداز میں کہو تو اچھا لگے گا۔ کہاں ہو تم کو ڈھونڈ رہی ہیں یہ بہاریں یہ سماں۔“ عمران کی آواز نے ہمیں ہلا دیا۔ یہ چمکتی ہوئی جاں فزا آواز ہمارے سروں کے اوپر سے آئی تھی۔

اقبال نے نارچ کا روشن دائرہ گھمایا۔ وہ ایک کیکر کی شاخ سے بندر کی طرح جمبول رہا تھا۔ ہمارے دیکھتے ہی دیکھتے اس نے اپنے جسم کو دو تین ہلکورے دیئے اور گھوم کر شاخ کے اوپر بیٹھ گیا۔ یہ بالکل وہی انداز تھا جو وہ سرکس میں کرتب کے جمبولوں پر اختیار کرتا تھا۔ وہ جس درخت پر چڑھا بیٹھا تھا، وہ اس کھائی کے بالکل کنارے پر تھا جو ہمیں تاروں کی روشنی میں دور تک دکھائی دے رہی تھی۔

وہ جست لگا کر درخت سے اترتا اور اپنے کپڑوں کی گرد جھاڑتے ہوئے بولا۔ ”میرا خیال ہے کہ اب مجھے اپنے یاروں کو کچھ بتانے کی ضرورت نہیں پڑے گی۔ وہ سمجھ ہی گئے ہوں گے کہ میں نے وہی کچھ کیا ہے جو انڈیا نا جو نزا اور اس جیسی دوسری ایکشن فلموں میں اکثر ہیرو لوگ کرتے ہیں۔ ”ٹریمر“ میں تو ایک بالکل اس سے ملتا جلتا سین موجود تھا۔ ہیرو صاحب نے چمکدے کر ایک موڈی جانور کو گہری کھائی میں گرا دیا تھا۔“

”تت..... تمہارا مطلب ہے.....“ اقبال ہکلا یا۔ وہ گہرائی کی طرف دیکھ رہا تھا۔

”بالکل یہی مطلب ہے لیکن سب کچھ ویسا ہی نہیں ہوا جیسا تم سوچ رہے ہو۔“

”مگر.....“

”اگر مگر بعد میں۔ پہلے اس بے چارے کو تو دیکھو کہ زندہ ہے یا گزر گیا۔“

ہم لپکتے ہوئے واپس اس جگہ پہنچے جہاں ہم نے مشتعل ریچھ کو پہلی دفعہ دیکھا تھا۔ خشک

میں گرے اور پھر یہاں سے سنبھل سنبھل کر نیچے اتر گئے۔ میرے خیال میں اگر ہمارے پاس سرج لائٹ ہوتی تو ہم انہیں نیچے کہیں حرکت کرتے دیکھ سکتے تھے۔ اس طرح سے.....“
عمران نے لنگڑا ہٹ کے ساتھ تھوڑا سا چل کر دکھایا۔

ہوشیار سنگھ بولا۔ ”پھر ہمیں اتنی تسلی سے یہاں کھڑا نہیں ہونا چاہئے۔ یہ نہ ہو کہ بھائی
رہچھ صاحب دائیں بائیں سے چکر کاٹ کر پھر ہمارے پاس پہنچ جائیں۔“

عمران مجھ سے مخاطب ہو کر چپکا۔ ”جگر! اسی لئے کہتے ہیں کہ یہ نہ دیکھو کہ کس نے
بات کہی ہے، یہ دیکھو کہ کیا بات کہی ہے۔ سردار ٹھیک کہہ رہا ہے۔ اب ہمیں یہاں سے کھسکتا
چاہئے۔ ویسے بھی ہمارے سسرال اب قریب آتے جا رہے ہیں۔“ عمران نے دور نیچے
درختوں میں حرکت کرتی روشنیوں کو دیکھ کر کہا۔

یہ رہچھ اور راہول والا سارے کا سارا واقعہ بہ مشکل چھ سات منٹ میں مکمل ہو گیا
تھا..... یا زیادہ سے زیادہ دس منٹ لگے ہوں گے۔ اس دوران میں ہمارا تعاقب کرنے والی
روشنیاں زیادہ واضح دکھائی دینے لگی تھیں۔ صاف پتا چلتا تھا کہ یہ روشنیاں بتدریج ہماری
طرف بڑھ رہی ہیں۔

ہمارے واپس آنے تک گھوڑا گاڑی کے اندر اقبال نے راہول کے کندھے سے پہنے
دالا خون بند کر کے وہاں اپنی باندھ دی تھی۔ تاہم وہ ابھی تک شدید صدمے اور نیم بے ہوشی کی
حالت میں تھا۔ اس کے لباس اور چہرے پر رہچھ کے سرنخی مائل بال چمپے ہوئے نظر آ رہے
تھے۔ راہول کو دیکھنے کے بعد میں جیب میں واپس آ گیا۔ ہم پھر روانہ ہو گئے۔ اب جیب
آگے تھی اور گھوڑا گاڑی اس کی راہنمائی میں چل رہی تھی۔ ہم اپنے عقب سے مکمل طور پر
باخبر تھے۔ اچانک ایک نئی بات میرے ذہن میں آئی۔ میں نے گھوم کر اس انیٹا کو دیکھا جو
شکار شدہ پرندوں کے ساتھ ہی جیب کی عقبی نشست پر پڑا تھا۔ میں نے کہا۔ ”عمران! کہیں
ہمارا یہ اندازہ غلط تو نہیں کہ ہمارے پیچھے حکم جی کے لوگ ہیں؟“

”کیا کہنا چاہتے ہو؟“

”جو انیٹا سنگل وصول کرتا ہے، وہ ہمارے پاس ہے۔ اگر ان لوگوں کے پاس کوئی
دوسرا انیٹا نہیں ہے تو وہ ہمارے پیچھے کیسے آسکتے ہیں؟“

”ہو سکتا ہے کہ ان کے پاس دوسرا انیٹا ہو۔“

”یہ تو ایک قیاس ہی ہے نا۔“

”چلو ابھی تھوڑی دیر میں پتا چل جاتا ہے۔“ عمران نے کہا۔

پتوں سے اٹی ہوئی نم زمین پر وہ زخمی شخص بالکل ساکت پڑا تھا۔ نارچ کی روشنی میں اس کا
کندھا اُدھڑا ہوا نظر آیا۔ کندھے پر سے لباس کی دھجیاں اڑنی تھیں۔ وہ صرف بے ہوش تھا۔
عمران اور اقبال نے اسے الٹ کر دیکھا۔ اس کا چہرہ سامنے آیا تو ہم بھونچکے رہ گئے۔ مجھے اس
کی آواز یونہی جانی پہچانی نہیں لگی تھی۔ یہ وہ دوسرا شخص تھا جو ابھی کچھ دیر پہلے لینڈ روور جیب
سے نکل کر راہ فرار اختیار کر گیا تھا۔ اس نے اپنا نام راہول بتایا تھا۔ اس کے ساتھی نے خود کو
دلپ کے نام سے متعارف کرایا تھا اور وہ بھاگنے کی کوشش کرتے ہوئے میرے پستول کی
گولی سے ہلاک ہوا تھا۔ اس کی لاش ابھی تک وہیں کہیں درختوں میں پڑی تھی۔ ہمیں ہرگز
امید نہیں تھی کہ ہم اس کے دوسرے مفرد ساتھی کو اتنی جلدی دوبارہ دیکھیں گے اور وہ بھی ایسی
حالت میں۔

ہم نے اس زخمی کو فوراً اٹھا کر گھوڑا گاڑی میں پہنچایا۔ اقبال اس کے کندھے کا خون بند
کرنے کی کوشش کرنے لگا۔ اس راہول نامی شخص کو حیرت انگیز طور پر کچھ زیادہ نقصان نہیں
پہنچا تھا۔ کندھے کے بڑے زخم کے سوا اس کے جسم پر کوئی خاص چوٹ نہیں آئی تھی۔ بس چند
چھوٹی بڑی خراشیں تھیں۔ اس شخص کے بے ہوش ہونے میں شاید چوٹ سے زیادہ ذہنی
صدے کو دخل تھا۔

اس راہول نامی شخص کی طرف سے مطمئن ہو کر میں، عمران اور ہوشیار سنگھ پھر اس جگہ پر
آئے جہاں عمران سرکس کے تماشے کی طرح درخت کی شاخ سے جھولتا نظر آیا تھا۔ عمران نے
نارچ کا روشن دائرہ نیچے گہرائی میں پھینکا اور بولا۔ ”یہ رہچھ بھائی بڑے خوش قسمت نکلے
ہیں۔ لگتا ہے کہ رہچھنی بھابی نے ان کے بازو پر امام ضامن باندھ کر شکار کے لئے بھیجا تھا۔“
”پتا نہیں کیا کہہ رہے ہو تم؟“ میں نے بیزار لہجے میں کہا۔

اس نے نارچ کا روشن دائرہ ایک بار پھر گہرائی میں پھینکا اور مجھے کچھ دکھانے کی کوشش
کی۔ یہ گہرائی کی عمودی ڈھلوان پر آگے ہوئی دو جزواں جھاڑیاں تھیں۔ یوں لگتا تھا جیسے یہ نیم
افقی رخ پر آگے ہوئی ہیں۔ ان جھاڑیوں پر کچھ ایسے نشانات دکھائی دیئے جنہیں خون کے
نشانات کہا جاسکتا تھا۔ بہر حال میں چالیس فٹ کی گہرائی میں ٹھیک سے دیکھا جانا ممکن نہیں
تھا۔

عمران نے ٹھنڈی سانس لے کر کہا۔ ”بھائی رہچھ صاحب بچ گئے ہیں۔ وہ کسی میزائل
کی طرح اندھا دھند میرے پیچھے لپکتے تھے۔ میں تو کنارے پر پہنچ کر شاخ سے جھول گیا اور وہ
نیچے تشریف لے گئے لیکن قسمت اچھی تھی جو تخت الٹری میں جانے کے بجائے ان جھاڑیوں

میرا تجربہ ہے کہ بندہ بعض اوقات ایک چیز کے بارے میں قیاس کرتا ہے پھر اس کا قیاس پختہ ہوتا چلا جاتا ہے اور حالات کے سارے اشارے قیاس کو مضبوط کرنے لگتے ہیں۔ حالانکہ آخر میں وہ قیاس بالکل غلط ثابت ہو جاتا ہے۔ اب ہم سوچ رہے تھے کہ ہمارے پیچھے حکم جی کے لوگ آرہے ہیں۔ راہول اور دلیپ کے انیٹا سمیت پڑے جانے کی وجہ سے ہمارے اندر ایک اندیشہ پیدا ہوا تھا اور اب یہ مضبوط ہوتا جا رہا تھا۔ حالانکہ یہ غلط بھی ہو سکتا تھا۔ عین ممکن تھا کہ یہ سب کچھ اور اس کے ساتھی ہوں جو استحقاق سے ہمارا پیچھا کرتے ہوئے یہاں پہنچے ہوں یا پھر ڈیکوٹوں کا کوئی گروہ ہو، جیسا کہ دلیپ اور راہول نے بتایا تھا کہ یہاں ایسے جتنے گھومتے رہتے ہیں..... اور یہ بھی ممکن ہے کہ یہ بالکل ہی غیر متعلق لوگ ہوں جو بس اپنے کام سے کام رکھتے ہوں اور اپنی راہ پر چلے جا رہے ہوں۔

ہم آگے بڑھتے رہے، روشنیاں ہمارے پیچھے رہیں۔ گئے درختوں کے درمیان سے ہمیں گاہے بگاہے ان کی جھلک دکھائی دیتی تھی، تاہم ہم مکمل اندھیرے میں سفر کر رہے تھے اور شاید یہی وجہ تھی کہ ہماری رفتار بھی کم تھی۔ عقی روشنیاں ہمارے قریب آتی جا رہی تھیں مگر پھر ایک موقع ایسا آیا جب ہمیں اندازہ ہونے لگا کہ یہ حکم جی کے لوگ نہیں ہیں..... ہمارے پیچھے آنے والی روشنیاں واضح طور پر دو حصوں میں بٹ گئیں۔ کچھ روشنیاں تو ہماری سیدھ میں سفر کرتی رہیں اور کچھ ایک نیم دائرے کی شکل میں بائیں رخ پر نکل گئیں۔ یہ لوگ جیسے دو مختلف اطراف میں سفر کرنا چاہتے تھے۔ ان کا یہ انداز بتاتا تھا کہ وہ کسی کی تلاش میں ہیں لیکن جسے تلاش کر رہے ہیں، اس کی سمت کا ٹھیک پتا نہیں بھی نہیں ہے۔

”اب کیا خیال ہے تمہارا؟“ عمران نے جیب ڈرائیو کرتے ہوئے پوچھا۔

”شاید یہ حکم جی کے لوگ نہیں ہیں۔“ میں نے خیال ظاہر کیا۔

”یہ بات تم اس لئے کہہ رہے ہو کہ یہ لوگ سیدھے ہمارے پیچھے نہیں آرہے مگر یہ بھی تو ہو سکتا ہے کہ یہ حکم کے ہر کارے ہی ہوں مگر ان کے پاس سگنل وصول کرنے والا انیٹا نہ ہو..... ابھی تم نے یہی بات کہی ہے نا؟“

”تمہاری بات درست ہے۔“ میں نے تائید کی۔ ”لیکن ایک اور بات بھی سوچنے کی ہے۔ اگر یہ حکم کے لوگ ہی ہیں اور دلیپ وغیرہ نے واکی ٹاک پر انہیں ہمارے بارے میں اطلاع دی ہے تو پھر ابھی تک یہ واکی ٹاک خاموش کیوں ہے؟“

”اب تمہاری عقل، کچھ کچھ کام کو متاثر شروع ہو گئی ہے۔“ عمران نے اثبات میں سر

واکی ٹاک ابھی تک چالو حالت میں تھا اور ڈیلیٹ بورڈ پر رکھا تھا۔ اس کی ریخ اتنی تو ضرور رہی ہوگی کہ چار پانچ میل کے دائرے میں کام کر سکے اور اگر واقعی ایسا تھا تو پھر اس پر کچھ نہ کچھ کھٹ پٹ تو ہونی ہی چاہئے تھی۔

ہم نے سفر جاری رکھا۔ جو ٹولی ہماری سیدھ میں آرہی تھی، اس کا فاصلہ اب ہم سے قریباً نصف کلومیٹر رہ گیا تھا۔ یہ لوگ یقیناً گھوڑوں پر سوار تھے۔ ان کے ہاتھوں میں مشعلیں تھیں۔ شاید دو چار ٹارچیں بھی ہوں۔ مشعلوں کی سرخ روشنی ٹارچوں کی روشنی سے بالکل مختلف دکھائی دیتی تھی۔ یوں لگتا تھا کہ جو ٹولی ہمارے پیچھے آرہی ہے، اس کے پاس کتے نہیں ہیں۔ کتوں کی آوازیں ہم تک نہیں پہنچ رہی تھیں۔

”مجھے لگتا ہے کہ ہماری کوئی نیکی ہمارے کام آنے والی ہے۔“ عمران نے عقب نما آئینے میں دیکھتے ہوئے کہا۔

”ہاں، لگ تو مجھے بھی رہا ہے۔“

”اور واقعی صورت حال میں اچھی تبدیلی نظر آرہی تھی۔ ہمارے پیچھے آنے والی ٹولی ہمارے پیچھے آنے کے بجائے تھوڑا سا بھٹکی ہوئی دکھائی دیتی تھی۔

درختوں کا ایک گھٹنا جھنڈ نظر آ رہا تھا۔ عمران نے کہا۔ ”کیوں نہ ہم کچھ دیر کے لئے ان درختوں کے پیچھے رک جائیں؟“

”دیکھ لو، ان معاطوں میں تمہارا تجربہ کہیں زیادہ ہے۔“

”صرف ان معاطوں کی بات نہیں، میرا تجربہ ویسے بھی زیادہ ہے۔“ اس نے کہا اور گاڑی روک دی۔

ہمارے عقب میں گھوڑا گاڑی بھی رک گئی۔ گھوڑوں کے نتھنوں سے بھاپ خارج ہو رہی تھی۔ ان کے پاؤں کچھڑ میں لتھڑ گئے تھے۔ عمران جپ کو آہستہ روی سے چلا کر جھنڈ کے پیچھے لے گیا۔ ہوشیار سنگھ بھی گاڑی وہیں لے آیا۔ ”کیوں جی، رک کیوں گئے ہیں؟“ اس نے پوچھا۔

عمران بولا۔ ”اسے رکنا نہیں، بریک لینا کہتے ہیں اور یہ بریک ایسی چیز ہے جس کے بغیر آج کل کوئی کام ہو ہی نہیں سکتا۔ یہ ٹی وی چینل تو چلتے ہی بریک لینے کے لئے ہیں۔ بس بریکوں کے درمیان کہیں کہیں پروگراموں کی جھلک نظر آتی ہے اور غور کرو، کتنی برکت ہے ان بریکوں میں۔ اب ہر طرف چینل ہی چینل اور بریکیں ہی بریکیں نظر آتی ہیں۔“

”تو آپ بھی بریک کے لئے رے ہیں؟“ ہوشیار سنگھ نے پوچھا۔

گئے تھے اور ایسا صرف مبر و تحمل اور عمران کے مضبوط اعصاب کی وجہ سے ہو سکا تھا۔ اقبال، ہوشیار سنگھ اور طلال وغیرہ بھی گھوڑا گاڑی سے اتر آئے تھے۔

ہوشیار سنگھ عمران سے مخاطب ہو کر بولا۔ ”آپ ٹھیک کہتے ہیں جی۔ کبھی کبھی واقعی حرکت نہ کرنے میں بھی برکت ہوتی ہے۔“

ہمارا سفر ایک بار پھر شروع ہوا لیکن اس مرتبہ رخ تھوڑا سا مختلف تھا۔ میں نے عمران سے پوچھا۔ ”ہم کہیں جا رہے ہیں یا بس یونہی سفر کرتے چلے جا رہے ہیں؟“

وہ فلسفیانہ انداز میں بولا۔ ”ہم سب کے سب کہیں جا رہے ہیں۔ راستے مختلف ہو سکتے ہیں لیکن منزل ایک ہی ہے۔ ایک دن ہم سب نے ایک تاریک اندھیرے میں گم ہو جانا ہے۔“

”وہ تو ہو ہی جانا ہے لیکن میں اب کی بات کر رہا ہوں۔“

”اب ہم ایک ڈراما کرنے جا رہے ہیں۔“ عمران روانی سے بولا۔

”مجھے بھی ڈرامے میں کام کرنے کا بڑا شوق ہے جی۔“ ہوشیار سنگھ نے کہا۔ ”ادھر ہم انڈین پنجاب میں پاکستانی ڈرامے بڑے شوق سے دیکھتے ہیں۔ خاص طور سے اسٹیج ڈرامے۔ ہنس ہنس کر ہماری توپیلیاں پیڑ کرنے لگتی ہیں۔“

”لیکن یہ اور طرح کا ڈراما ہے۔ یہ ہم جن کے لئے کر رہے ہیں، ان کو ہنسی نہیں آئے گی۔ رونا آ جائے تو اور بات ہے۔“

ہوشیار سنگھ نے عمران کو تھوڑا سا کریدنا چاہا مگر جب وہ مجھے بتا کر نہیں دے رہا تھا تو ہوشیار سنگھ کو کیسے بتا دیتا؟ ادھر ادھر کی ہانک کر اس نے ہوشیار سنگھ کو خاموش کر دیا۔

ہم نے مناسب رفتار سے تقریباً پانچ کلومیٹر تک سفر کیا۔ یہاں تک کہ ایک پتھر ملی ڈھلوان کے کنارے پہنچ گئے۔ یہ وسیع ڈھلوان نیچے بہت دور تک پھیلی ہوئی تھی..... خاکستری پتھروں والی یہ ”ڈھلوان سٹیج“ دراصل اسی کھائی کا ایک حصہ تھی جہاں ہم کچھ دیر پہلے رکے تھے اور جہاں عمران نے بڑے ڈرامائی انداز سے ایک خطرناک جنگلی ریچھ سے پیچھا چھڑایا تھا۔ ا مناظر ابھی تک ہم سب کی نگاہوں میں گھوم رہے تھے۔

ڈھلوان کے عین کنارے پہنچ کر ہمارا مختصر سا قافلہ رک گیا۔ ایسا عمران کی ہدایت پر ہی کیا گیا تھا۔ عمران تھوڑی دیر خاموش بیٹھا رہا۔ بظاہر لگتا تھا کہ وہ آئندہ کالائٹ عمل سوچ رہا ہے لیکن میرا دل گواہی دے رہا تھا کہ سب کچھ اس کے ذہن میں پہلے سے طے ہے۔

ذرا دیر بعد اس نے اسٹیئرنگ وٹیل گھمایا اور جیب کو ڈھلوان میں اتارنے کے بجائے

”بے شک، کبھی کبھی حرکت نہ کرنے میں بھی برکت ہوتی ہے۔“ عمران نے کہا اور عقب میں متحرک روشنیوں کو دیکھنے لگا۔

یوں لگ رہا تھا کہ ہمارے پیچھے آنے والے ہماری دائیں جانب کوئی دو تین سو میٹر کے فاصلے سے گزر جائیں گے۔ ہم اپنی جگہ دم سادھے بیٹھے رہے اور ان کے گزرنے کا انتظار کرنے لگے۔ روشنیاں قریب آتی گئیں۔ قریب آنے کے بعد ان کا رخ ایک بار پھر تبدیل ہونے لگا۔ یوں محسوس ہوا جیسے وہ سیدھا اس جھنڈ کی طرف ہی آ جائیں گے۔ یہ بڑے نازک لمحے تھے۔ ہمارے ذہنوں میں موجود تمام تر اندیشے ایک بار پھر جاگ گئے۔ کہیں واقعی ہمیں کسی ذریعے سے ٹریس تو نہیں کیا جا رہا تھا؟

اگر ایسا تھا تو پھر ہمارا یہاں رکنا واقعی بہت بڑی غلطی تھی۔ یہ جگہ ایسی نہیں تھی کہ مناسب طریقے سے مورچا بندی کی جاسکتی۔ بہر طور ہم نے اپنی رائفلیں وغیرہ تیار کر لیں اور ہر طرح کی صورت حال کے لئے الارٹ ہو گئے۔

متحرک روشنیاں ہمارے سامنے سے صرف ساٹھ ستر میٹر کی دوری سے گزر گئیں۔ یہ قریباً پچاس کے قریب گھڑ سوار تھے۔ ان کی مشعلوں کی روشنی تاریک جنگل میں عجیب منظر پیش کر رہی تھی۔ وہ آپس میں بلند آواز میں باتیں بھی کر رہے تھے۔ پھر ان میں سے کسی نے بجزنگ ملی کا زوردار نعرہ لگایا اور جواب میں بے بے کار سنائی دی۔ انہیں دیکھنے اور سننے کے بعد ہمیں اس بات میں ڈرا سا شائبہ بھی نہیں رہا کہ یہ حکم جی کے لوگ نہیں ہیں۔ دراصل یہ لوگ استھان سے ہمارے پیچھے آئے تھے۔ یقیناً ان میں ستیش، مہندر، بھولا ناتھ اور ان کے بہت سے جنونی ساتھی بھی شامل تھے۔ یہ لوگ غصے میں بھرے ہوئے تھے۔ ہم نے استھان میں ان کے کم از کم تین ہندوں کو موت کے گھاٹ اتارا تھا اور یہی نہیں، ہم مہا گرو اور اس کی پتی کو یرغمال بنانے کے قصور وار بھی تھے..... اور اس کے علاوہ ہمارا ایک بڑا پاپ یہ تھا کہ ہم نے سلطانہ جیسی ”اگرادھن“ کو قرار واقعی سزا سے بچایا تھا اور اسے استھان میں سے لے کر صاف نکل آئے تھے۔

یہ غضب ناک ٹولہ ہمارے قریب سے گزرتا رہا ہم جھنڈ کے پیچھے ساکت و جامد موجود رہے۔ اس موقع پر ہمارے گھوڑوں میں سے کوئی ہنہانایا پھنکارنا شروع کر دیتا تو بھی ہمارے لئے مشکل کھڑی ہو سکتی تھی۔ بہر طور یہ وقت بہ خیریت گزر گیا۔ روشنیاں ہم سے دور ہوتی چلی گئیں اور پھر دھیرے دھیرے تاریک درختوں کے پیچھے اوجھل ہو گئیں۔ اب بس کبھی کبھی ان کی جھلک سی دکھائی دیتی تھی۔ ہم ایک نہایت نازک صورت حال سے بہ خیریت گزر

کرتے تو سو فیصد بھگت جاتے۔ وہ پتھر ملی ڈھلوان تک پہنچتے اور یہی سمجھتے کہ ہم ڈھلوان پر اتر گئے ہیں..... کیونکہ اس کے بعد انہیں ارد گرد کہیں بھی ہمارے سفر کے نقوش نظر نہیں آتے۔

ہم نے پایاب پانی میں بہاؤ کے رخ پر قریباً آٹھ کلومیٹر تک سفر کیا۔ اس سفر کی رفتار تھوڑی تھی لیکن ہمیں کہیں بھی کوئی خاص دشواری پیش نہیں آئی۔ صرف ایک دو جگہ ایسا ہوا کہ گھوڑا گاڑی کے پہلے پانی کے اندر کسی کھڈے میں اگلے اور ہمیں اپنی پتلونیں اور پاجامے اڑس کر رخ پانی میں اتر کر اسے دکھانا لگا پڑا۔

بالآخر آبار ایک سنگریزوں کے اوپر پانی کا یہ سفر ختم ہوا اور ہم اس آبی گزرگاہ سے باہر نکل آئے۔ اس سفر کے دوران میں عمران کی دلچسپ گفتگو جاری رہی تھی۔ اس نے کہا کہ آج جس طرح اس نے آٹھ نوکلومیٹر تک ندی میں جیب چلائی ہے، اسی طرح وہ عنقریب سڑک پر کشتی چلا کر دکھائے گا اور ملک و ملت کا نام روشن کرے گا۔ اس بات پر ہوشیار سنگھ خوب ہنسا تھا۔

سفر میں لگنے والے مسلسل ہچکولوں کے سبب گھوڑا گاڑی میں ڈھمی راہول کو تکلیف ہوتی رہی تھی اور وہ نیم بے ہوشی کے عالم میں ہی کراہتا رہا تھا۔ اس کی کراہیں بار بار ہمارے کانوں تک بھی پہنچتی تھیں۔ ان کراہوں کی تکلیف کے ساتھ ساتھ دہشت کا عنصر بھی شامل تھا۔ دہشت کی وجہ یقیناً وہ لرزہ خیز واقعہ ہی تھا جو اس شخص کے ساتھ تاریک درختوں میں پیش آیا تھا۔ جنگلی رینگھ کی دہشت، اس کا راہول کو چھوڑ کر عمران پر حملہ آور ہونا اور پھر خطرناک انداز میں اچھلنا اور چھینٹنا..... سب کچھ میری نگاہوں میں آیا اور سسٹنی جگا گیا۔ پتا نہیں کیوں میرا دل چاہا کہ اس وقت عمران کی جگہ میں ہوتا، رینگھ اس کے بجائے میرا پیچھا کرتا اور عمران کے بجائے میں اس سے منشتا۔

ہمارا سفر ایک بار پھر شروع ہو چکا تھا۔ میں نے عمران سے کہا۔ ”کچھ بتاؤ بھی کہ ہمیں جانا کہاں ہے؟“

”یار! بتایا تو ہے کہ وہاں جانا ہے جہاں سب جاتے ہیں..... اور کوئی لوٹ کر نہیں آتا۔

زندگی سفر اور منزل موت..... یہ ایک اٹل حقیقت ہے۔ شیلے نے کہا تھا.....“

”شیلے گیا بھاڑ میں۔ اب ہم کہاں جا رہے ہیں؟“ میں واقعی چپ گیا۔

”اچھا..... اچھا..... اب ہم فتح پور جا رہے ہیں..... واقعی فتح پور جا رہے ہیں۔ یہ کچھ

کے پاس ہی ایک چھوٹی سی بستی ہے۔ یہاں سے گھومتی ندی کی ایک بڑی شاخ گزرتی ہے۔

بہت ساری پھل پائی جاتی ہے اس پانی میں۔ یہاں کے لوگ مچھلی پکڑتے ہیں اور مزے

دائیں رخ پر موڑ دیا۔ گھوڑا گاڑی بھی ہمارے پیچھے آئی۔ صرف سو ڈیڑھ سو میٹر چلنے کے بعد ہم پھر رک گئے۔ اس مرتبہ ہمارے سامنے ایک آبی گزرگاہ تھی جو شیشم، جنتر اور یوگپٹس کے گئے درختوں میں آہستہ رومی سے بہتی ہوئی جنوب کی سمت جا رہی تھی۔ یہاں کناروں پر جنگلی گھاس تھی اور نیم تاریکی میں پانی کی مدھم نقل سنائی دیتی تھی۔

”اب کیا کرنا ہے؟“ میں نے پوچھا۔

”بس جھاڑو پھیرنا ہے اور تھوڑی سی جھاڑ پونچھ کرنی ہے۔ ابھی تھوڑی دیر میں یہاں

اجلاس ہونا ہے درختوں کے نیچے۔ دراصل امریکی ریاست ہولولولو میں ہمارے نیوز چینل فساد

پلس کے فوٹو گرافر کا کیمرا توڑا گیا ہے اور لیڈی رپورٹر کے بال کھینچے گئے ہیں۔ اس سلسلے میں

بین الاقوامی سطح پر احتجاج کا پروگرام ہے۔ بہت سی چٹیلیں اور چٹیلے یہاں جمع ہونے

والے ہیں.....“

مجھے یقین تھا کہ عمران جھاڑو دینے والی بات مذاق میں کر رہا ہے لیکن یہ دیکھ کر حیرت

ہوئی جب دس پندرہ منٹ بعد عمران اور اقبال واقعی صفائی پر کمر بستہ نظر آئے..... انہوں نے

چھوٹے دستے والی کلبھاڑی کی مدد سے درختوں سے کئی ایک شاخیں توڑیں۔ ان شاخوں کے

ساتھ پتے بھی موجود تھے اور وہ دیکھنے میں جھاڑوؤں کی طرح لگتی تھیں۔ عمران نے میرے

علاوہ ہوشیار سنگھ، طلال اور گردو سوبھاش وغیرہ کو بھی یہ جاڑو نما شاخیں تمھاریں۔

اگلے پندرہ بیس منٹ تک ہم کافی مصروف رہے۔ پختہ ڈھلوان سے واپس مڑ کر ہم

نے قریباً ڈیڑھ سو میٹر کا فاصلہ طے کیا تھا۔ اس کچے راستے پر جیب اور گھوڑا گاڑی کے پہیوں

نے جو بھی ہلکے پھلکے نشانات بنائے تھے، وہ ہم نے شاخوں کی مدد سے یکسر ناپید کر دیئے۔

یہاں خشک چٹوں کی بہتات تھی۔ نشانات ختم کرنے میں ان چٹوں نے بھی کافی مدد کی۔ عمران

ور اقبال نے پہلی بار نارنجی جلائی اور مختلف جگہوں سے جائزہ لے کر اس بات کا اطمینان

کیا کہ نشانات واقعی اوجھل ہو چکے ہیں۔

اب ہم ایک بار پھر گاڑیوں میں آ بیٹھے۔ عمران نے بلا تردد جیب آبی گزرگاہ میں اتار

بی۔ یہاں پانی اٹھلا تھا کئی جگہوں پر تو گہرائی ڈیڑھ دو فٹ سے زیادہ نہیں تھی۔ جہاں زیادہ

تھی، وہاں بھی تین فٹ سے زیادہ نہ ہوگی۔ ہم بہاؤ کے رخ پر جیب چلاتے آگے بڑھتے

ہے۔ گھوڑا گاڑی کے گھوڑے پھنکارتے اور ہانپتے ہوئے ہمارے عقب میں رہے۔ اب

میرے لئے یہ جاننا دشوار نہیں تھا کہ عمران نے اپنے سفر کے نقوش مٹانے کی ایک کامیاب

کوشش کی ہے۔ اگر کچھ لوگ ہماری گاڑیوں کے پہیوں کے نشانات کے ذریعے ہمارا پیچھا

کے ریلے گلی کوچوں میں گشت کر رہے تھے۔ جنگلی جانوروں سے بچاؤ کے لئے لوگوں نے گھروں کے ارد گرد باڑیاں بنا رکھی تھیں۔ بستی میں داخل ہونے سے پہلے ہی عمران نے جیب ایک جگہ گھنے سرکنڈوں کے اندر کھڑی کر دی۔ شکار کا گوشت اور اینٹینا وغیرہ جیب سے نکال لیا گیا۔ اس اینٹینا کو راستے میں ہی عمران نے ناکارہ کر دیا تھا۔ وہ نہیں چاہتا تھا کہ یہ دوبارہ کسی کے ہتھے چڑھے اور ہمارے لئے مصیبت کا باعث بنے۔ ہم پیدل ہی آگے بڑھے۔ گھوڑا گاڑی ہمارے ساتھ ساتھ بستی میں داخل ہوئی۔ دونو جوان مویشیوں کو ہانکتے ہوئے کھیتوں کی طرف لے جا رہے تھے۔ انہوں نے گھوڑا گاڑی کو اور اس کے سکھ کو چبان کو ذرا تعجب سے دیکھا۔ پھر ان کی نگاہ میرے پہلو میں چلتے عمران پر پڑی اور ان کے چہروں سے تردد دور ہو گیا۔ ایک نوجوان نے دور ہی سے ہاتھ اٹھا کر ہانک لگائی۔ ”سلام عمران بھیا۔“ دوسرے نے کہا۔ ”نستے عمران بھائی۔“

عمران نے دونوں کے سلام کا جواب خوش دلی سے دیا۔

کچھ آگے گئے تو ایک بڑھیا نے عمران کی بلائیں لیں۔ لگتا تھا کہ وہ ہر جگہ کی طرح اس بستی میں بھی کافی مقبول ہے۔ چھوٹے بڑے اس سے بے تکلف دکھائی دے رہے تھے۔ عمران کو دیکھ کر ان کے چہروں پر عجیب سی خوشی چمک جاتی تھی۔ ہم مختلف گلیوں سے گزرنے کے بعد مندر کے پچھواڑے واقع ایک چھوٹے سے مکان کے سامنے پہنچے۔ عمران نے لکڑی کے بند دروازے پر دستک دی۔ دوسری دستک پر اندر سے کسی بڑی عمر کے شخص نے ڈری ڈری آواز میں پوچھا۔ ”کون ہے؟“

”میں ہوں تایا۔“ عمران نے جواب دیا۔

اندر والے کی پھر بھی تسلی نہیں ہوئی۔ اس نے اپنا سوال دہرایا۔ عمران نے بھی جواب دہرایا۔ مزید تصدیق کے لئے کسی نے دروازے کی جھری میں سے جھانکا..... اور آخر کنڈی ہٹا کر دروازہ کھول دیا۔ سامنے پچاس پچپن سال کا ایک کمزور شخص کھڑا تھا۔ اس کے ہاتھ میں مضبوط لالٹھی تھی۔

عمران نے اسے ”سلام تاؤ“ کہا۔

وہ بھی گھوڑا گاڑی کو دیکھ کر حیران ہوا۔ ”اس میں کون ہے؟“ اس شخص نے پھر ڈرے ڈرے انداز میں پوچھا۔

”اپنے ہی لوگ ہیں تاؤ۔ ڈرنے کی بات نہیں۔ بڑی دور سے آئے ہیں۔ کچھ کھانے دانے کا انتظام بھی کرنا ہوگا۔“

کرتے ہیں۔ ان میں سے زیادہ تر لوگ میرے رشتے دار ہیں۔“

”رشتے دار ہیں؟“

”ہاں، میں نے یہاں کئی ایک شادیاں کر لی ہیں۔ آٹھ دس تو میرے سرالی گھر ہیں۔“

آگے ان کی رشتے داریاں ہیں۔ لمبا چوڑا سلسلہ ہے۔“

”کیا ہانک رہے ہو؟“

”مذاق نہیں کر رہا جگر! یہاں آ کر میں نے جلال الدین اکبر اعظم کی یاد تازہ کر دی ہے۔ اس شخص کو بھی باہمی راوداری اور امن محبت قائم رکھنے کا ایک بڑا اچھا گھر ہاتھ آیا ہوا تھا۔“

اس نے ہر مذہب، فرقے اور ذات کی نیک بیبیوں سے شادیاں کر لی تھیں۔ انجوائے منٹ کی انجوائے منٹ اور امن کا امن۔ جہاں کہیں بغاوت پھوٹنے کا اندیشہ ہوتا تھا، مثل اعظم صاحب دولہا بن کر پہنچ جاتے تھے اور مستقبل کے باغی ان کے قریبی رشتے دار بن کر ان کی

عنایتوں سے فائدہ اٹھانا شروع کر دیتے تھے۔ اسی طرح بغاوتیں پھیل چل کر جناب چالیس سال تک ہندوستان پر حکومت کر گئے۔ میں نے بھی فتح پور میں اس طریقہ حکومت کو چھوٹے

پیمانے پر آزمانے کی کوشش کی ہے۔“

”اکبر اعظم نے تو اپنا دین بھی بنالیا تھا۔ تم نے کون سا شوشا چھوڑا ہے؟“ میں نے اس کی گپ میں دلچسپی لیتے ہوئے کہا۔

”اب تم آگے ہو تو شوشا چھوڑنے میں کون سی دشواری ہے۔ مل بیٹھ کر کچھ کر لیں گے۔“

وہ ادھر ادھر کی ہانک رہا تھا لیکن اس بات کا صاف پتہ چل رہا تھا کہ وہ ایک طے شدہ راستے پر جا رہا ہے۔

قریباً ایک گھنٹے کے سفر کے بعد ہمارے ارد گرد درختوں کی بہتات، دھیرے دھیرے کم ہونے لگی۔ پھر سرکنڈے اور جھاڑیاں نظر آنی شروع ہوئیں۔ یہ مناظر اس بات کی علامت تھے کہ ہم کسی جمیل یا ندی کے قریب ہیں۔ جلد ہی ہمیں ایک چھوٹی سی بستی کے آثار نظر آئے۔

کسی کسی گھر میں لائٹن کی مدھم روشنی موجود تھی۔ بستی کے بچوں بچ ایک پرانے مندر کی مخروطی چھت دکھائی دے رہی تھی۔ اس کے ساتھ ہی مسجد کا مینار بھی تھا۔ رات کا اندھیرا اب

دھیرے دھیرے صبح کے اجالے میں مدھم ہو رہا تھا۔ نیم تاریک آسمان پر صبح کا تارا بہت روشن نظر آتا تھا۔ یہ چھوٹی سی بستی رات بھر کی نیند کے بعد جیسے ایک انگڑائی لے کر بیدار ہو رہی تھی۔

ہمارے بستی تک پہنچنے پہنچنے کافی روشنی ہو گئی۔ بستی کی کچی زمین اوس سے نم تھی، دھند

میں نے دیکھا کہ افضل کی نظر سلطانہ پر پڑی ہے اور وہ کچھ چونکا ہے۔ اس کے بعد اس کے چہرے کی پریشانی میں ایک طرح کا تجسس شامل ہو گیا۔ وہ بار بار سوالیہ نظروں سے عمران کی طرف دیکھنے لگا جیسے اس سے کچھ پوچھنا چاہ رہا ہو۔ پھر میرے دیکھتے ہی دیکھتے وہ عمران کو کندھے سے پکڑ کر برآمدے کی طرف لے گیا۔

عمران کی واپسی دس پندرہ منٹ بعد ہوئی۔ اس دوران میں گھر کے اندر سے تلے ہوئے انڈوں اور حلوے وغیرہ کی دھیمی خوشبو آنے لگی تھی۔ حلوے کی خوشبو محسوس کرنے کے بعد مہار کو دیکھی ہوئی آنکھوں میں تھوڑی سی چمک نمودار ہوئی۔

سرد موسم میں بھوک زیادہ لگتی ہے جبکہ گرد اور رادھا نے قریباً چھتیس گھنٹے سے کچھ بھی نہیں کھایا تھا۔

کسی قریبی کمرے سے برتنوں کی کمن کمن اور چوڑیوں کی چمن چمن سنائی دیتی رہی اور پھر کھانا ہمارے سامنے آ گیا۔ دو بڑے چنگیروں میں پیٹ بھرنے کے مناسب لوازمات موجود تھے۔

کھانے کے دوران میں، میں نے اقبال سے سرگوشی میں پوچھا۔ ”گلتا ہے کہ تم اس گھر میں رہتے رہے ہو؟“

”رہتے رہے ہو..... سے کیا مطلب..... ہم یہاں اسٹیٹ میں آنے کے بعد زیادہ دیر رہے ہی یہاں پر ہیں۔“ اس نے بھی سرگوشی میں جواب دیا۔

”یہ تاؤ افضل کچھ ڈرا ہوا سا بندہ لگتا ہے۔“

”بس حالات نے اسے ڈرایا ہوا ہے، ورنہ یہ دلیر شخص تھا۔ جو بندہ کالی راتوں میں جاگ کر بستی کا پہرا دیتا ہو اور یہاں رہنے والوں کی حفاظت کرتا ہو، وہ ڈرپوک تو نہیں ہوتا۔“

”حالات سے تمہاری کیا مراد ہے؟“ میں نے چائے کا گھونٹ لیتے ہوئے مدغم آواز میں پوچھا۔

اقبال نے تاسف بھرے لہجے میں کہا۔ ”بے چارہ دوسروں کی چوکیداری کرتا رہا اور اس کے اپنے گھر میں چوری ہو گئی بلکہ ڈاکا پڑ گیا۔“

”کون لوگ تھے؟“

”وہی جن کے جان مال کی زیادہ حفاظت کرتا تھا تاؤ افضل۔ بستی کے کھیا رشید احمد کا بیٹا سلمان اور اس کے یار دوست۔ وہ رات کو افضل کے گھر میں گھس آئے۔ اس کی جوان بیٹیوں سے زیادتی کرنا چاہی۔ نشے میں دھت ہو کر ان کے کپڑے پھاڑ دیئے۔ ان کے جسم کوچ

اسی دوران میں مہارگرو سوباش، اس کی پتی رادھا، طلال، سلطانہ اور اقبال وغیرہ بھی گاڑی سے اتر آئے۔ راہول ہوش میں آچکا تھا۔ اس کے ارد گرد تین راکٹیں موجود تھیں اور وہ جانتا تھا کہ بھاگنے کا کوئی چانس نہیں ہے۔

میں نے اندازہ لگایا کہ گھر کا مالک اقبال اور عمران کے علاوہ کسی کو نہیں جانتا۔ ہم سب عمران اور اقبال کے ساتھ اندر آ گئے۔ گھر کا محن کشادہ تھا۔ ایک برآمدہ اور اس کے عقب میں تین چار نیم پختہ کمرے تھے۔ ایک طرف سرکنڈوں کے چمپرے کے نیچے دو کمریاں بندھی ہوئی تھیں۔ کچے محن میں مرغیاں بھاگتی پھرتی تھیں۔ گھر کی حالت سے گھر والوں کی کمزور مالی حالت کا اندازہ ہوتا تھا۔

ایک کمرے کی کھڑکی کے پیچھے تھوڑی سی بالچل نظر آئی جس سے اندازہ ہوا کہ یہاں کوئی پردہ دار عورت یا عورتیں موجود ہیں۔

عمران نے ادھیڑ عمر شخص کا تعارف کراتے ہوئے کہا۔ ”یہ تاؤ افضل ہیں..... یہ یہاں کے پرانے چوکیدار ہیں۔ کچھ دن پہلے ان کی بیوی فوت ہوئی ہے۔ تب سے یہ چوکیداری چھوڑ چکے ہیں اور گھر میں ہی رہتے ہیں۔ ان کی دو بیٹیاں بھی ان کے ساتھ ہوتی ہیں۔“

میں سمجھ گیا کہ ابھی تھوڑی دیر پہلے کھڑکی کے بوسیدہ پردے کے پیچھے جو بالچل نظر آئی تھی، وہ ان کی بیٹیوں کی ہوگی۔

تاؤ افضل اتنے سارے مہمانوں کو دیکھ کر کچھ پریشان ہو گیا تھا۔ عمران نے زخمی راہول کو اقبال کی نگرانی میں دے دیا اور اسے ہدایت کی کہ وہ اس کی طرف سے پوری طرح ہوشیار رہے۔ راستے میں راہول نے یہ بتا دیا تھا کہ وہ حکم جی کے لئے ہی کام کرتا ہے اور اپنے ساتھی دلیپ کے ساتھ مجھے ٹریس کرتا ہوا یہاں تک پہنچا تھا۔ تاہم اس نے اصرار کے ساتھ کہا کہ میری یہاں موجودگی کا علم ابھی اس کے کسی ساتھی کو نہیں ہوا۔ اس کے تقریباً دو درجن مسلح ساتھی سات آٹھ میل کی دوری پر ایک زرعی گودام میں موجود تھے۔ یہ لوگ رنجیت پاٹلے کی کمان میں تھے۔ میرے ٹریس ہو جانے کے بعد دلیپ اور راہول اپنے کمان دار رنجیت پاٹلے سے رابطہ کرنا چاہ رہے تھے۔ وہ واکی ٹاکی پر کوشش کر رہے تھے لیکن اسی دوران میں وہ سگنل وصول کرتے ہوئے ہمارے زیادہ قریب چلے آئے اور ہمارے ساتھ ان کا آنا سامنا ہو گیا۔

عمران نے سلطانہ اور راہول کو تو افضل کی بیٹیوں کے پاس کمرے میں بھیج دیا اور ہمیں لے کر ایک دوسرے کشادہ کمرے میں آ گیا۔ جب سلطانہ اور رادھا کمرے میں جا رہی تھیں،

لئے۔ ان کی والدہ آڑے نہ آتی تو وہ سب کچھ کر گزرتے۔ کمزور عورت نے اپنی جان دے کر بیٹیوں کی عزت بچائی۔“

”اوہ..... تمہارا مطلب ہے افضل کی بیوی؟“

اقبال نے اثبات میں سر ہلایا۔ ”افضل کو بیوی سے بڑا پیار تھا۔ اس کی موت کا غم اسے لے بیٹھا۔ کبھی کبھی تو خود سے بیگانہ ہو جاتا ہے۔ تین تین دن فاقے سے گزار دیتا ہے۔ رات کو باہر والے دروازے کے ساتھ لگ کر بیٹھا رہتا ہے اور بیٹیوں کا پہرا دیتا ہے۔ خبیثوں کی طرح ان کی نگرانی کرتا ہے۔ ابھی تم نے دیکھا ہی ہو گا، جب ہم آئے تب بھی وہ لٹھ لئے دروازے کے پاس بیٹھا تھا۔“

کھانے سے فارغ ہو کر میں اور اقبال کچے صحن میں پیٹھی چار پائی پر آ بیٹھے۔ یہاں دھوپ تھی جو ہمارے رات بھر کے ٹھہرے ہوئے جسموں کو سکون دے رہی تھی۔ دیہات کی مخصوص خوشبو جس میں کچی مٹی، گوبر اور نباتات کی باس ہوتی ہے، اطراف میں پھیلی ہوئی تھی۔ اقبال نے تفصیل بتاتے ہوئے کہا۔ ”افضل اور اس کی بیٹیوں کی کہانی کچھ مختلف نہیں ہے۔ ان کے ساتھ وہی کچھ ہوا ہے جو طاقتوروں کی طرف سے کمزوروں کے ساتھ ہوتا ہے۔ اگر عمران یہاں آ کر افضل اور اس کی بیٹیوں کا سہارا نہ بنتا تو اب تک یہ دونوں لڑکیاں کھیا کے اوباش بیٹیوں کے ہتھے چڑھ چکی ہوتیں۔“

میں نے کہا۔ ”عمران تو ڈھنگ سے کچھ بتا نہیں رہا۔ تم ہی بتاؤ کب سے ہو یہاں اور کیا کرتے رہے ہو؟“

”بس تمہیں ڈھونڈتے رہے ہیں اور کیا؟“

”لیکن تم یہاں پہنچے کیسے؟“

”میرے خیال میں یہ ساری تفصیل عمران ہی بتائے تو زیادہ اچھا ہے۔“

”اچھا اتنا بتا دو کہ یہاں تم کب سے ہو؟ میرا مطلب ہے فتح پور میں؟“

”پچھلے قریباً سات مہینوں سے۔ اب تو یہ ہمیں اپنی ہی بستی لگنے لگی ہے۔ عمران کا تو

تمہیں پتا ہی ہے، جہاں جاتا ہے اپنے چاہنے والے پیدا کر لیتا ہے۔ لوگ بہت پیار کرنے لگتے ہیں اس سے اور اس نے واقعی لوگوں کی مدد بھی کی ہے۔ سب سے بڑی مدد تو یہی ہے کہ اس نے رشید اور اس کے بیٹوں کو لگام ڈالی ہے۔ انہوں نے اپنی من مانیوں سے بستی والوں کا جینا حرام کیا ہوا تھا۔ اس کے علاوہ بھی اس نے بستی والوں کے لئے کئی چھوٹے بڑے کام کئے ہیں۔ اب ہم پانچ چھ ہفتے بعد بستی واپس آئے ہیں۔ تم دیکھ لینا، تھوڑی دیر میں بہت سے لوگ

یہاں ہماری خیر خیریت پوچھنے کے لئے جمع ہو جائیں گے۔“

ابھی ہم باتیں کر رہے تھے کہ تاؤ افضل اپنی لالچی نیکتا ہوا میری طرف آ گیا۔ میرے قریب بیٹھ کر غور سے مجھے دیکھنے لگا پھر بولا۔ ”میری نظر کمزور ہو گئی ہے لیکن اتنی نہیں کہ میں تمہیں پہچان ہی نہ سکوں۔“

”میں سمجھا نہیں۔“

”سمجھا تو میں بھی نہیں کہ تم انجان کیوں بن رہے ہو۔ میں تاؤ افضل ہوں..... زرگاں میں تمہارے پڑوسی لوہار عبدالمجید کا بھائی۔ میں نے تمہاری بیوی سلطانہ کو بھی پہچان لیا ہے۔“ ایک دم ذہن میں جھماکا سا ہوا۔ مجھے لگا کہ جیسے میں نے واقعی لمبی تھوڑی والے اس ادھیڑ عمر شخص کو کہیں دیکھا ہے لیکن کہاں اور کب؟ میں ٹھیک سے تعین نہ کر سکا۔ میں سمجھ گیا کہ یہ پھر وہی یادداشت والا معاملہ آ گیا ہے۔ کئی دوسرے لوگوں کی طرح یہ شخص بھی مجھے بڑی اچھی طرح جانتا تھا لیکن میرے لئے یہ اجنبی تھا۔

میں نے یونہی کہا۔ ”مجھے تھوڑا تھوڑا یاد تو آ رہا ہے۔“

”مجھے حیرانی ہو رہی ہے کہ تمہیں تھوڑا تھوڑا یاد آ رہا ہے۔ مجھے تو ان دنوں کی ایک ایک بات یاد ہے۔ کہیں تم جان بوجھ کر تو ایسا نہیں کر رہے؟“

”نہیں، جان بوجھ کر تو نہیں کر رہا۔“

”میں پورے پانچ مہینے وہاں تمہارے پڑوس میں رہا تھا۔ عبدالمجید بیمار تھا۔ میں اس کی دیکھ بھال کے لئے وہاں رکا تھا۔ یاد آ رہا ہے؟“

”ہاں ہاں..... میں سمجھ گیا۔“ میں نے ایک بار پھر یونہی بات بنائی۔

افضل کے چہرے پر چمک سی آ گئی۔ ”تمہاری بچی کا کیا بنا پھر؟“ اس نے بڑی دلچسپی سے پوچھا۔

”بچی..... وہ..... تو..... کون سی بچی؟“

”یار! تم تو واقعی بڑے بھلکو ہو۔ ان دنوں کھانا کھاتے ہی تمہیں بچی شروع ہو جاوتی تھی۔ تین تین گھنٹے رکتی ناہن تھی۔ کتنے کمزور ہو گئے تھے تم۔ بخار تو ٹوٹتا ہی ناہن تھا تمہارا۔“

”ہاں، اس بخار نے تو واقعی بڑا پریشان کیا تھا۔“ میں نے گول مول بات کی۔

”تم اسے پریشانی کہوت ہو۔ میں تو سمجھتا ہوں کہ تمہارے بچنے کی کوئی آشا ہی ناہن تھی۔ یہ تو تمہاری بیوی کی ہمت اور کوشش ہے جس کی وجہ سے اوپر والے کو بھی ترس آ گیا۔“

وید جی نہ آتے تو پتا ناہن کیا ہو جاتا۔“

اللہ کی سب سے خاص نعمت ہے۔ جس کو یہ نعمت ملے، وہ خوش بخت ہوتا ہے اور میں سمجھتا ہوں کہ تم خوش بخت ہو۔“ اس نے چند لمحے توقف کرنے کے بعد پوچھا۔ ”سلطانہ کے بھائی کا اب کیا حال ہے؟“

”ابھی تو ویسا ہی ہے۔“ میں نے کہا اور یہ فقرہ ادا کرتے ہوئے مجھے سچ بچے پناہ افسردگی محسوس ہوئی۔

میں نے چند دن پہلے سلطانہ کے بیمار اور اپنا بچ بھائی نیبل کوئل پانی کے دیوان میں دیکھا تھا۔ وہ کمر کی تکلیف کی وجہ سے لاچارگی کی تصویر تھا۔ جو کچھ مجھے آج یہ تاؤ افضل نامی شخص بتا رہا تھا، وہ واقعی درست تھا تو پھر نیبل راجپوت کی حالت زار کی ذمے داری مجھ پر بھی عائد ہوتی تھی۔ تاؤ افضل کی باتوں نے میرے ذہن میں ہلچل سی مچا دی تھی۔ اپنے لئے سلطانہ کی قربانیوں کے بارے میں، میں پہلے بھی بہت کچھ سن چکا تھا۔ آج ایک اور قربانی میرے سامنے آ رہی تھی۔

میں نے وہیں دھوپ میں پچھی چار پائی پر بیٹھے بیٹھے، تاؤ افضل سے اس بارے میں کچھ مزید باتیں پوچھیں۔ اس مختصر گفتگو سے مجھے جو کچھ معلوم ہوا، وہ کچھ اس طرح تھا..... آج سے قریب ایک سال پہلے میں شدید بیمار ہو گیا تھا۔ میرا بخار اترنے کا نام نہیں لیتا تھا۔ میں بستر سے یوں لگا تھا کہ صحت مند ہونے کے آثار نظر نہیں آتے تھے۔ رہی سہی کسر نہ رکنے والی ہنگی نے پوری کر دی تھی۔ یہ ہنگی کئی کئی گھنٹے میرے کمزور جسم کو ہچکولے دیتی رہتی تھی۔ میرے سر کے بال جھڑ گئے تھے اور ہونٹ سوکھ کر سیاہ ہو گئے تھے۔

زرگاں کے دو بڑے معالج مجھے لا علاج قرار دے چکے تھے مگر انہی دنوں ایک خاص وید زرگاں آیا اور اس نے مجھے صحت یاب کرنے کی ضمانت دے کر گراں قدر رقم کا مطالبہ کیا۔ اس نے کہا کہ وہ علاج کے شروع میں تیسرا حصہ معاوضہ وصول کرے گا۔ ڈیڑھ ماہ بعد پھر تیسرا حصہ اور ڈیڑھ ماہ بعد آخری تیسرا حصہ۔ سلطانہ نے اپنی ساری جمع پونجی تین چار قسطوں میں وید کے حوالے کر دی اور واقعی میں ٹھیک ہو گیا۔ وہ میری جان بچانے میں کامیاب رہی۔ سلطانہ کی جمع پونجی میں وہ پندرہ ہزار روپے بھی شامل تھے جو وہ نیبل کے علاج کے لئے جمع کرتی رہی تھی۔

یہ ساری معلومات میرے لئے بہت حیران کن تھیں۔ مجھے معلوم ہوا تھا کہ سلطانہ زیور نہیں پہنتی۔ میں یہ سمجھتا رہا تھا کہ شاید ایسا اس کے مزاج کی وجہ سے ہے لیکن آج کچھ اور بات سامنے آ رہی تھی۔ وہ اپنے تمام زیورات ایک جان لیوا بیماری کی نذر کر چکی تھی اور یہ

”ہاں..... وید واقعی قابل بندہ تھا۔“

”مگر جتنا قابل تھا، اتنا ہی مہنگا بھی تھا..... بلکہ شاید یہ کہنا چاہئے کہ اتنا ہی لالچی بھی تھا۔ میں اندر خانے کی ساری بات جانت ہوں۔ اس نے تمہیں ٹھیک تو بے شک کر دیا لیکن اس کے بدلے تمہاری بیوی کا ایک ایک گہنا اتر دیا۔ میں نے وہ سب کچھ اپنی آنکھوں سے دیکھا ہے۔ ویسے بھی سلطانہ بیٹی مجھ سے کچھ چھپاتی نہیں تھی۔“

مجھے اس معاملے میں دلچسپی محسوس ہونے لگی تھی۔ میں نے ایک بار پھر گول مول بات کرتے ہوئے کہا۔ ”زیور تو اس نے واقعی کوئی نہیں چھوڑا تھا۔“

”اور وہ رقم بھول گئے جو نقد لی تھی اس نے؟“

”ہاں..... رقم بھی تو تھی۔“ میں نے کہا۔ اس کے ساتھ ہی کوئی بھولا بسرا دھندلا سا منظر لگا ہوں میں چمک گیا۔ جیسے کوئی فریب ہاتھوں والا شخص کرنسی نوٹ گن رہا ہو اور سلطانہ سے ہوئے چہرے کے ساتھ میرے قریب کھڑی ہو۔

تاؤ افضل کی آواز میرے کانوں سے لگرائی۔ ”بہت بڑا دل ہے سلطانہ کا۔ ایک ایک پائی جوڑ رکھی تھی اس نے بھائی کے علاج کے لئے۔“

”بھائی کے علاج کے لئے؟“

تاؤ افضل کی آنکھوں میں حیرت اٹھ آئی۔ ”ارے..... تمہیں ناہیں پتا وہ رقم کس لئے تھی؟“

”نن..... نہیں..... میں تو یہ بات..... آج آپ کے منہ سے سن رہا ہوں۔“

تاؤ افضل کے چہرے پر نظر آنے والی حیرت بڑھ گئی۔ وہ غیر یقینی نظروں سے مجھے دیکھ کر بولا۔ ”شاید تم مذاق کر رہے ہو۔“

”نہیں تاؤ..... میں سچ کہتا ہوں۔ مجھے اس بارے میں کچھ پتا نہیں۔“

تاؤ افضل چند لمحے تک مجھے بنخور دیکھنے کے بعد بولا۔ ”اب پتا نہیں کہ مجھے یہ بات تمہیں بتانی چاہئے یا ناہیں لیکن حقیقت یہی ہے کہ سلطانہ نے وید جی کو زیوروں کے علاوہ جو پندرہ ہزار روپے نقد دیئے تھے، وہ اس نے اپنے اپنا بچ بھائی کے علاج کے لئے جمع کئے تھے، سچ بچ ایک ایک پائی جوڑ کر۔ وہ ساری رقم اس نے تمہارے علاج کے لئے وید جی کو دے دی۔“

میں خاموشی سے تاؤ افضل کو دیکھتا رہا۔ میری سمجھ میں نہیں آ رہا تھا کہ اس سے کیا کہوں۔ تاؤ کی آنکھوں میں آنسو چمک گئے۔ وہ گہری سانس لے کر بولا۔ ”ایک اچھی بیوی

”ان لوگوں کے مسائل سے کی ہیں، ان کی مشکلوں سے، ان کی پریشانیوں سے۔ شادی کا مطلب مصیبتوں کو گلے لگانا ہوتا ہے، سو میں نے لگایا ہے۔ بہر حال، اس بارے میں تمہیں پھر تفصیل سے بتاؤں گا۔ فی الحال میں تم سے یہ درخواست کرنا چاہتا ہوں کہ تم اوپر والے کمرے میں سو جانا۔“ وہ معنی خیز لہجے میں بولا۔

”اس سے کیا فرق پڑے گا؟“

”بہت فرق پڑے گا۔ ایک اور ایک گیارہ ہوتے ہیں۔ یعنی دو میاں بیوی اور نو بچے۔ تاہم اس کے لئے تنہائی اور یکسوئی وغیرہ ضروری ہے۔“

”تم فضول باتیں کر رہے ہو۔ سلطانہ کی حالت ابھی ایسی نہیں کہ وہ میرے ساتھ ایک کمرے میں سکون سے رہ سکے۔ اگر تم نے اسے ٹھیک کرنا ہے تو بہت آہستہ آہستہ آگے بڑھنا ہوگا۔“

”تو یار میں کب کہہ رہا ہوں کہ ایک ہی رات میں نو بچے پیدا کر لو لیکن تھوڑا بہت قدم بڑھاؤ گے تو سفر طے ہو گا نا۔“

”تمہارا کیا خیال ہے..... وہ میرے کمرے میں چلی آئے گی؟“

”کیوں نہیں آئے گی بھائی! سر کے بل آئے گی۔ جس دیور سے اس کا پالا پڑا ہے، وہ کوئی معمولی شے نہیں ہے۔“

”کیا کہا ہے تم نے اس سے؟“ میں نے چونک کر پوچھا۔

”کچھ خاص نہیں۔ بس یہی بتایا ہے کہ تمہیں کل سے ہلکا بخار ہے اور..... کبھی کبھی ہلکی بھی آتی ہے۔ وہ فوراً تمہیں دیکھنا چاہ رہی ہے..... بلکہ شام کو ہی تمہارے پاس آنا چاہ رہی تھی۔“

”تم نے اسے کیوں پریشان کیا ہے..... کیا پہلے کم پریشانیوں ہیں؟“ میں نے بیزار لہجے میں کہا۔

”یار! تم خود ہی تو باروندا جیکی کا سنہری قول دہراتے ہو۔ پریشانیوں کے اندر سے ہی خوشی اور سکون کے شگوفے پھوٹتے ہیں۔“

”لیکن.....“

”لیکن ویکن کچھ نہیں۔ تم اوپر کمرے میں چلو۔ ابھی تھوڑی دیر میں سرکار کچے دھاگے سے بندھی تمہارے پاس چلی آئیں گی..... لیکن.....“ وہ کہتے کہتے رک گیا۔

”کیا کہنا چاہتے ہو؟“

میری بیماری تھی۔ میری نگاہوں کے سامنے نیل کا بیارجم گھوم گیا۔ بہن کے لئے بھائی کی اہمیت کیا ہوتی ہے، میں اچھی طرح جانتا تھا اور نیل تو پھر اکلوتا بھائی تھا۔

میں سوچتا رہا اور ناقابل فہم سلطانہ کو سمجھنے کی کوشش کرتا رہا۔ وہ پتا نہیں کیا کیا کرتی رہی تھی میرے لئے۔ کچھ باتوں کا وہ خود تو کچھ بھی بتاتی نہیں تھی۔ وہ وفا کی پتلی، ایثار کی پیکر..... بڑی خاموشی سے ایک شمع کی طرح جلتی رہی اور میرے لئے روشنی فراہم کرتی رہی تھی۔ اب وہ پکھل کر کیا سے کیا ہو گئی تھی۔ اس کی زندگی ٹھنڈا رہی تھی۔ اس کے ساتھ کسی وقت کچھ بھی ہو سکتا تھا۔ اُن گنت دشمن اس کے پیچھے تھے۔ میرا دل چاہا کہ میں اس عثمانی شمع کے گرد اپنے ہاتھوں کا ہالہ بنا دوں۔ اپنے تن من سے اس طرح اسے ڈھانپوں کہ زمانے کی ساری سرد گرم ہوائیں اس تک پہنچنے میں ناکام ہو جائیں۔ میرا دل بے ساختہ اس کی طرف گھمنے لگا۔

میں اس سے تنہائی میں ملنا چاہتا تھا۔ اس سے بہت سی باتیں کرنا چاہتا تھا۔ کچھ دن پہلے تک وہ مجھے اپنے جسم کو چھونے نہیں دیتی تھی..... لیکن کل والے واقعے کے بعد کم از کم اتنی تہدیلی تو آئی تھی کہ وہ میرے سینے پر سر رکھ کر روئی تھی۔ اس نے میری ہانہوں میں اپنا چہرہ چھپایا تھا۔

تاؤ افضل کے ساتھ میری گفتگو کے دوران میں ہی عمران اور اقبال بھی وہاں موجود رہے تھے۔ انہیں بھی میری بیماری کے بارے میں معلوم ہوا تھا اور یہ پتا بھی چلا تھا کہ مجھے صحت یاب کرنے کے لئے سلطانہ نے کس طرح تنگ و دو کی تھی۔

رات کو مجھے سلطانہ سے ملنے کا موقع ملا۔ یہ موقع بھی عمران نے ہی فراہم کیا۔ وہ چائے کا پیالہ لئے ہوئے میرے پاس آیا۔ آنکھوں میں حسب معمول ایک خوبصورت سی شوخی تھی۔ چائے کا لمبا گھونٹ لے کر بولا۔ ”تم نے کہاں سونا ہے؟“

”جہاں تم نے سونا ہے۔“

”جگر! ہم کنوارے ہیں۔ تم شادی شدہ ہو۔ تم اوپر والے کمرے میں سو جانا۔“

میں نے اس کی بات پکڑتے ہوئے کہا۔ ”تم نے تو اطلاع دی تھی کہ تم اکبر اعظم کے نقش قدم پر چل کر یہاں فتح پور میں کئی شادیاں رچا چکے ہو۔“

”لیکن یار! میں نے یہ کب کہا تھا کہ میں نے یہ شادیاں لڑکیوں یا عورتوں سے کی ہیں۔“

”تو پھر کس سے کی ہیں؟“

اس نے میرا گھنٹا دباتے ہوئے کہا۔ ”یار! میرا بھرم رکھ لینا۔ دو چار بار بچکی لے کر دکھا دینا اسے۔“

”سوری، میں تمہاری بونگیوں میں شامل نہیں ہو سکتا۔“

”اچھا چلو، ایسا کرتے ہیں، میں تمہارے کمرے میں تمہارے پلنگ کے نیچے گھس جاتا ہوں۔ تم بس منہ پر ہاتھ رکھنا، پلنگ کے نیچے سے بچکی کی آواز میں نکال دوں گا۔“

میں براسا منہ بنا کر خاموش ہو گیا۔

وہ شرارت سے بولا۔ ”میں سمجھ گیا، یہ اسکیم زیادہ قابل عمل نہیں ہے۔ تم کافی دنوں بعد سلطانہ بھابی سے ملو گے۔ میں پلنگ کے نیچے رہوں گا تو پھر کیا خاک ملاقات ہوگی۔“

”تم فضول باتیں کر رہے ہو۔ اتنی جلدی کچھ نہیں ہو سکتا۔ وہ آہستہ آہستہ ہی اپنے صدمے سے نکلے گی۔“

”خیر یہ سب کچھ اتنی جلدی بھی نہیں ہے جگر! رخصتی وغیرہ تو رہی ایک طرف۔۔۔۔۔۔ کل ایک ہرن اپنی جان پر کھیل کر تمہارے ویسے کا سامان بھی کر چکا ہے۔ اچھے بچے شادی شدہ ہونے کے بعد اس طرح کھوے کی رفتار سے نہیں چلتے۔“

وہ ادھر ادھر کی ہانکتا رہا پھر اس نے مجھے اوپر کمرے میں بھیج دیا۔ یہ زیادہ بڑا کمرہ نہیں تھا۔ دو پلنگ نما چار پائیاں تھیں۔ ایک طرف لکڑی کی الماری تھی۔ الماری کے اوپر لائٹن رکھی تھی۔ دیواریں چچی اینٹوں کی تھیں۔ نیم پختہ فرش پر ایک بوسیدہ مندرہ بچھا ہوا تھا۔ کمرے میں

مٹی کی انجینٹھی تھی جس میں انکارے سلگ رہے تھے۔ میں پلنگ نما چار پائی پر دراز ہو گیا۔

چہرے کی بڑھی ہوئی شیو کو کھجانے لگا۔ 60 گھنٹے پہلے کے واقعات کسی فلم کی طرح میری نگاہوں کے سامنے سے گزرنے لگے۔ ارجن کا زخمی ہو کر تالاب کی گہرائی میں گرنا اور پھر یلے

مجھ سے ٹکرا کر اس کا سر پاش پاش ہونا۔ دو اندھا دھند بھاگتے ہوئے بچاریوں کو گولیاں لگانا اور ان کا سگی فرش پر لڑھکنیاں کھانا۔۔۔۔۔۔ پھر تیش اور اس کے ساتھیوں کا ہم پر اسلحہ تاننا اور ہمارا

قدم قدم پیچھے ہٹتے چلے جانا۔ تناؤ کی وہ شدید ترین کیفیت جس میں کسی بھی وقت فائرنگ شروع ہو سکتی تھی اور لائٹیں گر سکتی تھیں۔ وہ سب کچھ میرے تصور میں آیا اور میں نے اپنے جسم

میں سنسنی کی لہریں محسوس کیں۔

مجھے پلنگ پر دراز ہوئے دس پندرہ منٹ ہی ہوئے تھے کہ قدموں کی چاپ نے میرا دل دھڑکا یا، پھر دروازہ کھلا اور سلطانہ اندر آ گئی۔ اس کے گندمی چہرے پر پریشانی کی گہری

پرچھائیاں تھیں۔ میں اسے دیکھ کر اٹھ بیٹھا۔

وہ جلدی سے بولی۔ ”لیٹے رہو۔۔۔۔۔۔ لیٹے رہو۔“

”نہیں، میں ٹھیک ہوں۔“ میں نے ہولے سے کہا۔

”تم ٹھیک ناہیں ہو۔“ اس کے لہجے میں اضطراب تھا۔ ”تمہارا دوست کہہ رہا تھا کہ

تمہیں بچکی بھی آ رہی ہے۔ کیا تمہیں بچکی آ رہی ہے؟“

”نہیں۔“

”تم مجھ سے چھپا رہے ہو۔ مجھے تسلی دینا چاہتے ہو۔ کیا تمہیں بخار بھی ہے؟“ اس کا

اضطراب بڑھتا جا رہا تھا۔

”تم خود ہاتھ لگا کر دیکھ لو۔“

وہ ذرا سا جھجکی پھر اس نے میرے بازو کو چھوا۔ ”بخار تو ناہیں ہے لیکن۔۔۔۔۔۔ بچکی تو آ رہی

ہے نا۔۔۔۔۔۔ مجھے بڑا ڈر لگ رہا ہے۔ کہیں تم پھر بیمار تو نہیں ہو رہے۔ اللہ رحم کرے۔ اللہ نہ

کرے ایسا ہو۔“ وہ سر تاپا لڑزی گئی۔

اس کے چہرے اور ہاتھوں پر چونٹوں کے نشان اس بات کے گواہ تھے کہ وہ پچھلے چند

دنوں میں بڑے سخت حالات سے گزری ہے لیکن اس وقت وہ اپنی ساری سختیاں بھول کر

میرے لئے پریشان ہو رہی تھی۔ اس نے اپنا لباس بھی بدلا ہوا تھا۔

میں نے کہا۔ ”سلطانہ! تم خواہ مخواہ ہی خود کو فکر مند نہ کرو۔ میرے دوست نے ایسے ہی

مذاق کیا ہے۔“

”اس طرح کا مذاق میری جان لے سکتا ہے۔“ وہ آبدیدہ ہو گئی۔

”کیوں۔۔۔۔۔۔ بچکی آ جانا کوئی بات خطرناک بات ہے؟“

”ہاں مہر و ج! تمہارے لئے خطرناک ہے۔۔۔۔۔۔ پتا ناہیں کہ تمہیں یاد ہے یا ناہیں۔ تم

بہت زیادہ بیمار ہو گئے تھے۔ اتنے زیادہ کہ بس کیا بتاؤں۔ تمہیں جب بھی بخار ہوتا ہے،

میرے دماغ میں وہی باتیں آ جاتی ہیں۔“

”لگتا ہے کہ تم بہت داہمی ہو۔“

”ہاں۔۔۔۔۔۔ تمہارے بارے میں شاید واہمی اچ ہوں۔“ اس نے گہری سانس لے کر

کہا۔

میں دھیان سے اس کی طرف دیکھتا رہا۔ وہ پچھلے ایک دو ہفتے میں نہایت کٹھن صورت

حالی سے گزری تھی۔ اس کے شفاف رخساروں پر ابھی تک چونٹوں کے مدہم نشان موجود

تھے۔ مجموعی طور پر اس کے چہرے میں ایک خاص طرح کی سادگی اور کشش تھی۔ خاص طور

میرے پورے بازو اور جسم میں پھریری سی دوڑادی۔

”یہ کیا؟“ میں نے پوچھا۔

اس نے بس نفی میں سر ہلادیا۔ آنکھوں میں نمی تھی۔

میں نے اس کی ٹھوڑی کو چھو کر اس کا چہرہ پھرا دیا۔ ”بتاتی کیوں نہیں ہو..... کیوں

چو ما میرا تھا؟“

اس نے پلکیں اٹھا کر میری آنکھوں میں دیکھا۔ مجھے اس کی بھیگی آنکھوں میں پہلی بار

ایک ہلکی سی چمک یا مسکراہٹ نظر آئی۔ وہ اپنے بائیں رخسار پر انگلی رکھتے ہوئے بولی۔ ”اس

لئے۔“

”کیا مطلب؟“

لیکن اس سے پہلے کہ وہ جواب میں کچھ کہتی، میں نے غور سے اس کے رخسار کو دیکھا۔

وہاں ابھی تک اس طمانچے کا مدہم نشان موجود تھا جو میں نے پرسوں اس کے رخسار پر مارا تھا۔

میں نے حیرانی سے کہا۔ ”تو تم اس لئے میری ہتھیلی چوم رہی ہو کہ میں نے تمہیں

طمانچے مارے؟“

”کوئی اپنا سمجھ کر ہی ڈانٹتا اور مارتا ہے نا۔“ وہ میرے سینے میں منہ چمپا کر بولی۔

”اگر تم بھی مجھے اپنا سمجھتی ہو تو پھر..... مجھ سے ایک وعدہ کرو۔ جو کچھ ہوا، سب کچھ

بھول جاؤ گی۔ اپنے دل و دماغ کی ٹھنڈا رکھو گو.....“

”میں جانتی ہوں مہر و ج! تم کیا کہنا چاہ رہے ہو لیکن..... مجھے سوچنے کے لئے تھوڑا سا

دست دو۔ ابھی میرا دل ٹھکانے پر ناہیں ہے۔ اس میں تھوڑا دخت لگیں گا۔“

”جتنا مرضی وقت لے لو۔ مگر سلطانہ! اتنا وعدہ تو کرو کہ مجھ سے مشورہ کئے بغیر اب کوئی

ایسا ویسا قدم نہیں اٹھاؤ گی۔ تمہارے، دیوان سے اچانک گم ہو جانے کا جتنا صدمہ مجھے ہوا

تھا، میں بیان نہیں کر سکتا۔ میں، چوہان اور انور خاں تمہیں دیوانوں کی طرح غل پانی کی گلیوں

میں ڈھونڈتے رہے ہیں۔“

”مجھے بہت دکھ ہے کہ میں نے ایسا کیا لیکن کیا کروں مہر و ج! کچھ بھی میرے بس میں

ناہیں ہے۔ مجھے جب وہ سب کچھ یاد آتا ہے تو میرا دل چندہ رہنے کو ناہیں چاہتا۔“

”تمہیں اپنے بالو کے لئے زندہ رہنا ہو گا اور میرے لئے رہنا ہی ہو گا۔“ میں نے

اسے ایک بار پھر اپنے ساتھ لگا لیا۔ بالوں سے اٹھنے والی دہقانی خوشبو فزوں تر ہو گئی۔ میں

نے اس سیدھی سادی عام سی لڑکی کے لئے اپنے دل میں بے پناہ محبت محسوس کی۔ مجھے لگا کہ

سے اس کے چوڑے رخساروں کی قدرے ابھری ہوئی ہڈیاں اور اس کی چوڑی پیشانی، نگاہ کو

جذب کرتی تھیں۔ اس کے شانے کشادہ اور جسم چھریا تھا۔ وہ بولی۔ ”دیکھو، کتنی عجیب بات

ہے مہر و ج! آج یہاں کتنے غرے بعد تاؤ اُبل سے ہماری ملاخات (ملاقات) ہو گئی۔ تم نے

تاؤ کو پہچان لیا ہے نا؟“

میں نے اثبات میں جواب دیا۔ وہ ٹٹولنے والی نظروں سے مجھے دیکھنے لگی جیسے جاننا چاہ

رہی ہو کہ میں صحیح کہہ رہا ہوں یا غلط۔

میں نے کہا۔ ”ایک بات تو بتاؤ سلطانہ! یہاں کی تقریباً تمام عورتیں ہلکے پھلکے زیور پہنتی

ہیں لیکن میں نے کبھی تمہیں زیور پہنے نہیں دیکھا؟“

”بس شروع سے ہی ایسا ہے۔ مجھے شوق ناہیں۔“

میں نے اپنی دو انگلیوں سے اس کی ٹھوڑی کو چھوا اور اس کا چہرہ اوپر اٹھاتے ہوئے کہا۔

”تمہیں شوق نہیں یا تمہارے پاس زیور ہی نہیں۔“

”کیا مطلب؟“ وہ ذرا چونکی۔

”کچھ نہیں، بس یونہی کہہ رہا تھا۔“

”بالو کہاں ہے؟“ اس نے پوچھا اور اس کے تلخ چہرے پر متا کا گہرا دکھ جھلکنے لگا۔

”وہ بالکل خیریت سے ہے۔ دیوان میں صفیہ اور ہاشواں کی بڑی اچھی دیکھ بھال کر

رہے ہیں لیکن تمہاری کمی وہ بہت زیادہ شدت سے محسوس کر رہا ہے۔ صبح اٹھتے ہی رو رو کر

ہلکان ہو جاتا ہے۔“ میں نے اس کی ڈکھتی رگ کو چھیڑا۔

”تم اس کا بہت خیال رکھو مہر و ج!“ وہ آزرہ لہجے میں بولی۔

”یہی بات میں تم سے کہنا چاہتا ہوں۔ ماں تو ماں ہی ہوتی ہے۔ دنیا کے جرموں کی سزا

اپنے بچے کو مت دو۔ وہ تمہارے بغیر بہت دکھ اٹھا رہا ہے۔“

”میں کیا کروں؟“ وہ عاجز نظر آ رہی تھی۔

”تم کچھ نہ کرو۔ تم بس ایک ماں بن جاؤ..... اور ایک بیوی بن جاؤ۔ باقی سب مجھ پر

چھوڑ دو۔ میں اب وہ پہلے والا مہر و ج نہیں ہوں سلطانہ..... میں تمہاری حفاظت کر سکتا ہوں اور

تمہارے بدلے بھی چکا سکتا ہوں۔“ میں نے اس کا ہاتھ اپنے ہاتھ میں لے کر کہا۔

اس نے سسک کر اپنا سر میرے کندھے سے لگا دیا۔ اس کے گھنے بالوں کی عجیب سی

دہقانی خوشبو میرے نغضوں میں گھسنے لگی۔ اس نے میرا دایاں ہاتھ تھاما، اسے موڑا اور ہتھیلی کا

رخ اپنے ہونٹوں کی طرف کر کے ہتھیلی کو چوم لیا۔ اس کے گرم ہونٹوں کے ریشمی لمس نے

وہ رات عجیب سی بے چینی میں گزری۔ بس پچھلے پہر تھوڑی دیر کے لئے آنکھ لگی۔ میں اٹھا تو ایک حیران کن منظر دیکھنے کو ملا۔ مہا گرو سو بھاش میرے لئے ایک ٹرے میں چائے لے کر آ رہا تھا۔ ساتھ میں گھر کے بنے ہوئے بسکٹ اور رس وغیرہ تھے۔ کچھ مٹھائی اور دودھ بھی تھا۔ چلتے ہوئے مہا گرو کی توند ہو۔ لے ہو لے بل رہی تھی۔ وہ سفید دھوتی کرتے میں تھا۔ بالائی جسم پر ایک ڈبی دار کبیل لپٹا ہوا تھا۔ گرو کے عقب میں گھاگھرے اور چولی والی ایک تیز تکیسی عورت تھی۔ اسے تھوڑی سی رعایت کے ساتھ لڑکی بھی کہا جا سکتا تھا۔ عمر کوئی پچیس چھیس سال رہی ہوگی۔ اس نے ایک ہاتھ میں بالٹی اور دوسرے میں ایک بڑا سالونا پکڑ رکھا تھا۔

میں نے مہا گرو کو دیکھ کر کہا۔ ”یہ سب کیا ہے گرو جی؟“

”تمہارا ناشتا ہے۔“

”لیکن یہ آپ کیوں لے کر آئے ہیں؟“

گھاگھرے چولی والی کھنک دار آواز میں بولی۔ ”یہ آپ کا سیوک ہے جی۔ آپ کی خاطر داری کرے گا۔ اس نے یہ کام اپنی مرضی سے چنا ہے۔ اس کی پتی ادھر دوسری طرف عورتوں کی خاطر داری کرے گی۔“

”یہ تو زیادتی ہے۔“ میں نے کہا۔

”زیادتی تو تب ہوتی جب یہ کام کرنے میں ان کی اپنی مرضی ناہیں ہوتی۔“ گھاگھرے چولی والی نے کمر لپکا کر کہا۔

میں نے گرو کو دیکھا۔ وہ خاموش کھڑا تھا۔ میں نے اس کے ہاتھ سے ٹرے نما چنگیر لے لی اور اسے بیٹھنے کے لئے کہا۔

”ناہیں، میں کھڑا ہی ٹھیک ہوں۔“ اس نے کہا۔

وہ بے بسی کی تصویر نظر آ رہا تھا۔ میں سمجھ گیا کہ عمران اور اقبال نے اسے یہاں یہ رول ادا کرنے پر مجبور کیا ہے۔ پرسوں صبح سویرے گرو اور رادھا کے ساتھ جو کچھ ہوا تھا، وہ میری نگاہوں کے سامنے گھوم گیا۔ وہ زندہ رہنے کے لئے بلکتے رہے تھے..... گرو اوندھے منہ زمین پر لیٹ گیا تھا اور عمران کے قدموں پر سر رکھ کر کہا تھا کہ اگر اس کا جیون بخش دیا جائے تو وہ عمر بھر غلام بن کر رہے گا۔

اور آج وہ واقعی غلام دکھائی دے رہا تھا۔ چند لمحوں کے لئے میرے دل میں گرو کے لئے ترس کا جذبہ ابھرا..... لیکن پھر فوراً ہی ایک چہرہ نگاہوں کے سامنے آیا اور یہ جذبہ معدوم

اگر میں اس لڑکی سے دور رہوں گا، اسے ایک شوہر کی محبت نہ دے سکوں گا تو بہت بڑا جرم کروں گا۔ ایک ایسا جرم جس کے لئے قدرت مجھے کبھی معاف نہیں کرے گی۔ میں نے اپنی انگلیاں بہت آہستہ سے اس کے بالوں میں چلائیں۔ اس کے شفاف رخسار کو چھونے کے لئے اپنے ہونٹوں کو آگے بڑھایا لیکن..... عین اس وقت جیسے ایک روشنی سی سلطانہ کے اندر بجھ گئی۔ وہ ٹھنک کر پیچھے ہٹی اور اس کے پورے سراپا کو ایک نامعلوم گریز نے ڈھانپ لیا۔

”کیا ہوا سلطانہ؟“

”کچھ ناہیں۔“ اس نے اپنا سردائیں بائیں ہلایا۔ اس کی سانس قدرے تیزی سے چل رہی تھی۔ میں ٹھیک سے نہیں جان سکا کہ سانسوں کی یہ تیزی جذبات کے سبب ہے یا گریز کے سبب۔

تاہم مجھے ان سانسوں کی خوشبو کچھ جانی پہچانی سی لگ رہی تھی۔ جیسے یہ سانسیں کسی وقت میرے بہت قریب رہی ہیں۔ میرے کانوں میں سرسراتی رہی ہیں اور میرے رخساروں سے لپٹی رہی ہیں۔ کب ہوا تھا ایسے؟ اور کب تک ہوتا رہا تھا؟ مجھے ٹھیک سے معلوم نہیں تھا۔ ایک ڈھنلا سا پردہ تھا جس کے پیچھے سب کچھ چھپا ہوا تھا۔ یہ پردہ پہلے سے کچھ ہلکا ضرور گیا تھا لیکن اب بھی مجھے اس کے پار دکھائی نہیں دیتا تھا۔

میں نے اس کا بازو تھام کر کہا۔ ”سلطانہ! ایسا کیوں کرتی ہو؟ میں تمہارا شوہر ہوں، تمہارے بچے کا باپ ہوں۔“

اس کا سر جھکا رہا۔ دو مونے آنسو اس کی آنکھوں سے گر کر اس کی جھولی میں جذب ہو گئے۔ اس کے جسم میں وہی ہلکی سی لرزش نمودار ہو چکی تھی جو میں اس سے پہلے بھی دیکھ چکا تھا۔ دیوان میں جب میں نے بالو کو زبردستی اس کی گود میں دیا تھا اور پھر اسے دودھ پلانے کے لئے کہا تھا تو وہ اسی طرح سر تاپا کانپنے لگی تھی۔

”سلطانہ! تم نے میری بات کا جواب نہیں دیا۔“ میں نے اس کے بازو کو ہلکا سا جھٹکا دیتے ہوئے کہا۔

”مجھے معاف کر دو مہر دج! بس مجھے معاف کر دو۔“ اس نے تیزی سے کہا اور ایک جھٹکے سے اٹھ کر باہر نکل گئی۔ کرا خالی ہو گیا تھا۔

میں اپنی جگہ حیران بیٹھا رہ گیا۔ مجھے توقع نہیں تھی کہ وہ اس طرح کا رد عمل ظاہر کرے گی لیکن وہ ریشم کی طرح نرم تھی تو کہیں فولاد کی طرح سخت بھی۔ میں اس کے بارے میں جتنا سوچتا تھا، اتنا ہی الجھ جاتا تھا۔

ہوگی۔ یہ ٹھیکہ کا اجزا بجز اچھرہ تھا۔ ہونٹوں پر چڑیاں جمی ہوئی، آنکھوں میں کھنڈروں کی دیرانی..... جسم پامال۔ وہ اسی گرد کے استھان میں ناکردہ گناہوں کی سزا بھگتی رہی تھی اور پھر خود اپنی قبر کھود کر اس میں دفن ہو گئی تھی۔ یہ نام نہاد گرد کتنا بھی انکار کرتا لیکن وہ خود کو اس انسانیت سوز جرم سے علیحدہ نہیں کر سکتا تھا۔

تیز طرار لڑکی نے گرد کو کہنی مارتے ہوئے کہا۔ ”کھڑا منہ کیا دیکھ رہا ہے موٹے! چل منہ ہاتھ ڈھلا باوجی کا۔“ لڑکی نے کھلے منہ والی بالٹی چار پائی کے سامنے رکھ دی اور گرم پانی والا لوٹا گرد کے ہاتھ میں تھما دیا۔

گرد لوٹا لے کر میری طرف جھک گیا۔ میرے دل میں عجیب سی بیزاری پیدا ہوئی۔ میں نے لوٹا گرد کے ہاتھ سے لے لیا اور اس کی طرف دیکھے بغیر کہا۔ ”تم جاؤ یہاں سے۔ تمہاری صورت دیکھتا ہوں تو تمہارا ظلم یاد آتا ہے۔“

لڑکی نے چمک کر کہا۔ ”اُدئی ماں..... باوجی! تم تو بڑا اچھا ڈائلاگ بولتا ہے۔ بالکل ایسا بھ بچن کی طرح۔“

”تم کون ہو؟“ میرے لہجے میں بدستور بیزاری تھی۔

”میرا نام نوری ہے جی۔ میں عمران بابو کی نوکرانی ہوں..... بلکہ آپ مجھ کو ان کی لونڈی بھی کہہ سکتے ہیں۔“

”لونڈی؟ یہ کیا بات ہوئی؟“

”ہاں جی، عمران بابو نے مجھے پیسے دے کر خریدا ہے۔ کھیا کے بڑے بیٹے سلمان سے..... لیکن سچی بات تو یہ ہے کہ عمران بابو بڑے نیک بندے ہیں۔ بالکل فرشتہ ہیں فرشتہ۔ کبھی میلی نظر سے نہیں دیکھا مجھے اور نہ کسی دوسرے کو دیکھنے دیوت ہیں۔ کہتے ہیں کوئی اچھا سا برد دیکھ کر تیرا بیاہ کر دوں گا۔ وہ ہر کسی کا بھلا سوچتے ہیں۔ میرے جیسی سچ کینی کے لئے بھی ان کی سوچ ایسی ہی ہے۔“ وہ بولتی چلی جا رہی تھی۔

”اچھا ابھی تم جاؤ۔ میں ناشتا کر لوں گا تو برتن لے جانا۔“

”آپ اکیلے ہی ناشتا کریں گے؟“

”تو کیا تجھے ساتھ بٹھا کر کروں گا؟“ میں نے تپ کر کہا۔

”اُدئی ماں! آپ تو غصے بھی ہوتے ہیں۔ میرا مطلب تھا کہ اتنا سا ناشتا آپ اکیلے کیسے کریں گے؟“

میں نے غور کیا، واقعی ناشتا زیادہ تھا۔ میں سمجھ گیا کہ عمران اور اقبال بھی آنے والے

”اس لئے کہ آپ نئے آئے ہیں۔“

عمران جھٹ بولا۔ ”اور تم نے وہ گانا تو سنا ہی ہوگا۔ بمبئی سے آیا میرا دوست..... دوستو ملام کرو۔“

”لیکن میں بمبئی سے نہیں آیا اور نہ مجھے فضول بکواس پسند ہے۔“

”یار! دیکھو تم نے پھر ایک لفظ ضائع کر دیا۔“ عمران نے اعتراض کیا۔ ”بکواس تو ہوتی ہی فضول ہے..... اس کے ساتھ فضول لگانے سے مطلب؟“

حلوہ میرے سامنے رکھتے ہوئے نوری گھنٹوں کے بل جھک گئی تھی۔ گردن سے نیچے اس کا چمکیلا جسم خطرناک حد تک دکھائی دینے لگا تھا۔ میں نے نگاہ پھیر لی۔

”چلو، جاؤ تم۔“ اقبال نے نوری سے حکمانہ انداز میں کہا۔

وہ اٹھی اور ”اُدئی ماں“ کہتی ہوئی ایک دم لڑکھڑائی۔ سہارے کے لئے اس کا ہاتھ بے ساختہ میرے کندھے پر آیا۔ اس کے بال لہرا کر میرے چہرے سے نکرائے۔ ان میں چینیلی کے تیل کی خوشبو تھی۔

”م..... ماف کر دیں جی..... پھسل گئی تھی۔“

”تمہارا بھلسنا کوئی نئی بات نہیں ہے۔ اب جاؤ۔“ اقبال نے پھر حکم سے کہا۔

وہ مجھ پر تڑچھی نظر ڈالتی ہوئی باہر چلی گئی۔

عمران نے اپنے مخصوص لہجے میں بتایا۔ ”یہاں کا کھیا رشید احمد بڑا جاہل قسم کا شخص ہے۔“

اس کے دو بیٹے ہیں سلمان اور مستان عرف مانی۔ یہ دونوں بھی اوّل درجے کے تلنگے اور بد معاش ہیں۔ یہ لڑکی نوری دراصل سلمان کی رکھیل تھی۔ اس نے خانہ بدوشوں کو پیسے دے کر

اسے خریدا تھا۔ یہ وہاں رشید کی حویلی میں گناہ کی زندگی گزار رہی تھی لیکن اس کے دل میں ہر عورت کی طرح یہ خواہش موجود تھی کہ یہ اپنا گھر بسائے۔ یہ خواہش صرف اس صورت میں پوری ہو سکتی تھی جب یہ سلمان کی غلامی سے نکلے۔ میں نے کوشش کی اور بیس ہزار روپے نقد

دے کر اسے سلمان سے حاصل کر لیا۔“

”لیکن رابن ہڈ صاحب! یہ بیس ہزار روپے تمہیں ملے کہاں سے؟“

”یہ تم نے بہت بونگا سوال پوچھا ہے۔ تمہیں پتا ہونا چاہئے کہ جہاں عمران موجود ہو، وہاں پیسا خود بخود پہنچ جاتا ہے۔ یعنی دولت مابدولت کے لئے کبھی کوئی مسئلہ نہیں رہی۔“ وہ

سینے پر ہاتھ مار کر بولا۔

اقبال نے شوخی سے کہا۔ ”مزے کی بات یہ ہے کہ عمران نے کھیا کے بیٹے سے لڑکی کو

چھڑانے کے لئے کھیا سے ہی پیسے دلوائے ہیں۔ یعنی وہ بیس ہزار روپا کھیا کی گرہ سے ہی نکلا ہے۔
”وہ کیسے؟“

”جیسے اس طرح کے بہت سے دوسرے کام ہمارے ہیرو صاحب نے کئے ہیں۔ آخر اسے یونہی تو ہیرو نہیں کہا جاتا۔“

پھر اس نے تفصیل بتائی۔ پتا چلا کہ یہاں اس ہستی میں تماشا دکھانے والے کچھ بازی گر آئے تھے جنہیں یہاں نٹ کہا جاتا ہے۔ وہ تھے رستے پر چل کر دو چار کرتب دکھاتے تھے..... کھیا اور اس کے یار دوست ایک بازی گر کے کرتب دیکھ کر واہ واہ کر رہے تھے۔ عمران نے کہا کہ وہ بھی ایسا کر کے دکھا سکتا ہے۔ کھیا مانا۔ نگرار ہوئی اور شرط لگ گئی۔ کھیا کو پتا نہ تھا کہ عمران پیشہ ور جمناسٹر ہے اور اس سے کہیں بڑھ کر مہارت دکھا سکتا ہے۔ عمران نے رستے پر چل کر دکھایا اور بیٹروں لوگوں کے سامنے پچیس ہزار روپے کی شرط جیت لی۔ بعد میں اس نے جیتی ہوئی رقم میں سے بیس ہزار روپے دے کر لڑکی کو آزاد کرایا۔

سارا دن مجھے سلطانہ کی جھلک دکھائی نہیں دی۔ پتا نہیں وہ کہاں چھپ کر بیٹھی ہوئی تھی۔ میں اس کی طرف سے بہت فکر مند تھا۔ ڈر تھا کہ وہ اپنی جذباتی کیفیت میں پھر کوئی الٹی پلٹی حرکت نہ کر بیٹھے۔ عمران مجھ سے رات کی ملاقات کا احوال پوچھنا چاہتا تھا۔ میں نے اسے مختصر لفظوں میں بتایا کہ کیا ہوا تھا۔ اس نے میرے لئے لینے شروع کر دیئے۔ مجھے نکما، گاڈی، ہونق اور پتا نہیں کیا کیا قرار دیا۔ اس کا خیال تھا کہ میں نے سلطانہ کے سامنے خود کو بہار ظاہر نہ کر کے غلطی کی ہے۔ اگر میں اس کی ہدایت کے مطابق سلطانہ کو ہچکیاں وغیرہ لے کر دکھاتا تو سلطانہ کا رد عمل یکسر مختلف ہوتا تھا۔

میری اور عمران کی گفتگو کے دوران میں ہی ہمیں طلال اپنی طرف آتھا دکھائی دیا۔ اس نے شکر شکر پاجامہ گرتہ پہن رکھا تھا، اوپر سویر تھا اور کمبل کی بکل مار رکھی تھی..... اسے دیکھ کر بالکل نہیں لگتا تھا کہ یہ لڑکا سلطانہ کے ساتھ مل کر زرگاں میں چارا ہم افراد کو موت کے گھاٹ اتار چکا ہے۔ طلال کا چہرہ بجا ہوا تھا۔ وہ قریب آ کر بیٹھ گیا۔

”کیا بات ہے طلال؟“ میں نے محبت سے پوچھا۔

”خالہ صبح سے رو رہی ہے۔ اس نے کھانا بھی نہیں کھایا۔“

”کیا کہتی ہے؟“

”کچھ بھی نہیں۔“ طلال سادگی سے بولا۔

ہیں۔ اسی دوران میں وہ دونوں دروازے پر نمودار ہو گئے۔ نوری ذرا شوخی سے بولی۔ ”لو جی، ناشتے میں آپ کے ساتھ دار آگئے۔ اب میں جاوت ہوں۔“ وہ کمر لچکاتی ہوئی دروازے کی طرف بڑھ گئی۔

”کیسے ہو جگر؟“ عمران نے میرے سر کے بالوں میں انگلیاں چلاتے ہوئے کہا۔

”یہ بلا کون تھی؟“ میں نے اس کا سوال نظر انداز کر دیا۔

”اچھی بھلی خوب صورت لڑکی کو بلا کہہ رہے ہو۔ کیا تم نے خدا کو جان نہیں دینی؟“

عمران بولا۔

”میں نے تو خدا کو جان دینی ہے لیکن تم نے کس کو دینی ہے جو یہاں فتح پور میں لڑکیاں

خریدتے پھرتے ہو۔“

”میں فساد پلس کا نمائندہ ہوں۔ مجھ سے ایسی بات مت کرو۔ ہر خیر کا ایک پس منظر ہوتا ہے۔ اس کے بغیر خیر بے مطلب ہوتی ہے۔ تمہیں یہ تو پتا چل گیا ہے کہ میں نے اس کو خریدا ہے لیکن کیسے خریدا ہے اور کیوں؟ اس بات کا پتا چلے گا تو تمہاری رائے بدل جائے گی۔“

خیر، یہ تو مجھے پتا ہے کہ تم راہن ہڈ کی نسل سے ہو لیکن راہن ہڈ بھی تو انسان ہی تھا اور انسان سے غلطی ہو سکتی ہے۔“

”کیا کہنا چاہتے ہو؟“

”ایسی خطرہ ایمان لڑکی کو خریدو گے اور وہ داسی بن کر تمہارے آس پاس رہے گی تو پھر کسی وقت کچھ بھی ہو سکتا ہے۔“

ایک دم اس کے چہرے پر عجیب سا رنگ آ کر گزر گیا۔ وہ اپنے خوب صورت دانتوں کی نمائش کر کے بولا۔ ”ہمارے ساتھ جو کچھ ہونا تھا، وہ ہو چکا ہے جگر! اب اور کچھ نہیں ہوگا اور اگر ہوگا تو بس مذاق ہوگا۔“

میں نے چونک کر اسے دیکھا۔ ایک بار پھر دل نے گواہی دی کہ عمران اپنے اندر کوئی سر بستہ راز چھپائے پھرتا ہے۔ کوئی درد بھری کہانی۔ کوئی انوکھی کھیا، کوئی المیہ یا حادثہ.....!

اسی دوران میں نوری نامی وہ لڑکی پھر کمر لچکاتی وہاں پہنچ گئی۔ وہ کچھ تازہ بہ تازہ پراٹھے اور انڈوں کا حلوہ لائی تھی۔ وہ انڈوں کا حلوہ میرے سامنے رکھتے ہوئے بولی۔ ”تائش بابو! یہ خاص آپ کے لئے ہے۔“

”خاص میرے لئے کیوں؟“ میں نے بھوئی اچکائیں۔

بڑے انداز سے میری طرف دیکھ کر بولی۔ ”بابو جی! یہ سالن بھی ذرا چمک کر دیکھو۔ میں نے خود بنایا ہے۔ یہ ڈولا مچھلی ہے۔ مچھلی تو بہت ساری ہوتی ہیں لیکن ڈولے کی تو بات ہی اور ہوتی ہے جی۔ اس کو کاٹ ڈالو، تب بھی اس کی بوٹیاں پھڑکتی رہتی ہیں۔ وہ کہات تو آپ نے سنی ہی ہووے گی۔ ڈولا جب چمیرے کے جال میں آجات ہے تو اپنی ماں سے کہوت ہے کہ ہانڈی میں پکنے تک میرے داہس آنے کی امید رکھنا۔“

”اچھا، اب تم جاؤ۔“ میں نے بیزارگی سے کہا۔

”لیکن آپ ایک نوالہ میرے سامنے لے لو جی۔ مجھے پتا چل جاوے گا کہ میں نے کیسا پکایا ہے۔“

میں نے نوالہ لیا اور کہا۔ ”بہت اچھا ہے۔“

وہ معنی خیز انداز میں بولی۔ ”بھوک کے ساتھ تو سب ہی کھا لیت ہیں لیکن اگر عورت کے ہاتھ میں کرامات ہو تو پھر مرد بھوک کے بغیر بھی کھات ہے۔ یا یوں کہہ لیں کہ عورت اپنی ہوشیاری سے اسے بھوک لگا دیت ہے۔“ وہ پتا نہیں کس بھوک کی بات کر رہی تھی۔

”اچھا، اب تم جاؤ۔“ میں نے طیش بھرے انداز میں کہا۔

”اوکی ماں! آپ تو بڑی جلدی غصہ ہو جات ہیں۔“

”میں بڑی جلدی ہاتھ بھی اٹھا لیتا ہوں۔“

”آف ماں! آپ تو واقعی بڑے کڑک ہیں۔“ اس نے پھر معنی خیز انداز اختیار کیا اور مجھ پر ترچھی نظر ڈال کر باہر چلی گئی۔ سلطانہ ذرا چونک کر اسے دیکھنے لگی تھی۔

کچھ دیر بعد میں داہس جانے کے لئے برآمدے سے گزرا تو یہ دیکھ کر حیران ہوا کہ گردو کی سندر چتی رادھا ایک کمرے کی جھانچہ پونچھ میں مصروف تھی۔ اسے اور گردو کو بالکل معلوم نہیں تھا کہ جس بارودی بیلٹ کے ڈراوے میں آکر وہ اور گردو رہ رہے ہیں اور ایک بڑی آفت میں پھنسے ہیں، اس بیلٹ میں بے ہوئے نمک کے سوا اور کچھ نہیں تھا۔ میں عمران اور اقبال کے پاس پہنچا تو وہ کمرے میں اینگٹھی دکھائے بیٹھے تھے۔ پرسوں راستے میں جیب سے پکڑا جانے والا راہول بھی ان کے ساتھ تھا۔ اس کے کندھے پر ایک بڑی پٹی لپی ہوئی تھی۔ وہ گراہ کر بات کر رہا تھا۔ وہ طاقتوروا کی ٹاکی بھی اس کے قریب رکھا تھا جو ہمیں جیب میں سے ملا تھا۔ واکی ٹاکی آن تھا لیکن پرسوں رات کی طرح آج بھی اس سے کوئی آواز برآمد نہیں ہو رہی تھی۔ عمران اور اقبال کل بھی کوشش کرتے رہے تھے مگر اس واکی ٹاکی کے ذریعے کسی سے رابطہ نہیں ہو پایا تھا۔

”چلو آؤ میرے ساتھ۔“ میں نے کہا اور طلال کو لے کر اٹھ کھڑا ہوا۔

تاؤ افضل بیرونی دروازے کے پاس لکڑی کی ایک چوکی پر بیٹھا تھا۔ اس کے ایک ہاتھ میں تسبیح اور دوسرے میں لٹھی تھی۔ میں اور طلال ایک اندرونی کمرے میں پہنچے۔ سلطانہ کے ساتھ تاؤ افضل کی دونوں بیٹیاں بھی موجود تھیں۔ وہ پردہ کرتی تھیں۔ میری آمد کا جان کر وہ تیزی سے باہر نکل گئیں۔ طلال بھی کمرے سے باہر ہی رک گیا۔ سلطانہ کروٹ لئے چارپائی پر لیٹی تھی۔ مجھے اندر آتے دیکھا تو اٹھ کر بیٹھ گئی۔ اس کے دونوں منحنے زخمی تھے اور ان پر پٹیاں بندھی ہوئی تھیں۔ یہ پٹیاں استھان میں ہونے والے ظلم کی ایک نشانی تھیں۔ استھان میں سلطانہ کی حیثیت ایک خطرناک قیدی کی تھی۔ اسے پاؤں میں زنجیریں ڈال کر رکھا گیا تھا۔ زنجیروں کی گڑنے اس کے منھوں کو چھیل ڈالا تھا۔

”تم کھانا کیوں نہیں کھا رہی ہو؟“ میں نے گہرے سنجیدہ لہجے میں سوال پوچھا۔

”وہ..... بس..... دل اچ نا ہیں چاہ رہا تھا۔“

”تم نیو کو تماشا بنا رہی ہو اور اس کے ساتھ ساتھ مجھے بھی۔“ میرے لہجے میں غصہ در

آیا۔

وہ کانپ گئی۔ ”ایسا نہ کہو مہر ج! اللہ نہ کرے میری وجہ سے آپ تماشا بنیں۔ آپ کی

عجبت کے لئے تو میں جان دے سکتی ہوں۔“

”طلال!“ میں نے آواز دی۔

”جی خالو۔“ اس نے مجھے بے خطاب سے نوازا اور جلدی سے اندر آ گیا۔

”کھانا منگواؤ۔“ میں نے کہا۔

وہ ”جی اچھا“ کہتا ہوا باہر چلا گیا۔ سلطانہ اپنی جگہ بیٹھی انگلیاں مروڑتی رہی۔ اس کی لٹیں چہرے پر جھول رہی تھیں۔ وہ ایک راجپوت تھی۔ اس کے خاندانے کی رنگوں میں ایک جوشیلا خون تھا اور اس خون میں ایک خاص قسم کی آن بات تھی۔ جو کچھ اس کے ساتھ ہوا تھا، وہ کسی طور بھی اس کے ساتھ سمجھوتا نہیں کر پارہی تھی۔

کچھ ہی دیر بعد نوری اپنی چوڑیاں چھنکاتی اور کمر لچکاتی اندر آ گئی۔ اس کے ہاتھ میں کھانے کی چنگیر نماڑے تھی۔ میرے اشارے پر اس نے کھانا سلطانہ کے سامنے رکھا اور بولی۔ ”لو جی، اپنے ہاتھ سے بنایا ہے اور نوری جو کچھ کرت ہے، جی جان سے کرت ہے۔“

میں نے تحکمانہ انداز میں سلطانہ کو کھانے کا کہا تو وہ لقمہ توڑنے پر مجبور ہو گئی۔ میں نے بھی اس کا تھوڑا سا ساتھ دیا۔ اسی دوران میں نوری پھر وارد ہو گئی۔ وہ پانی لے کر آئی تھی۔

عمران نے راہول سے کہا۔ ”دیکھو، سچ بولو گے تو تمہاری نسل آگے چلے گی، ورنہ آج اسی جگہ وہ سارے بچے اور ان کے بچے بھی ختم ہو جائیں گے جنہوں نے تمہاری وجہ سے پیدا ہونا ہے..... ہنسنا کھیلنا ہے اور زندگی کے مزے لینے ہیں۔“

اس کے ساتھ ہی عمران نے اپنی جیکٹ کی جیب میں رکھے ہوئے ریوالور کی تھوڑی سی جھلک راہول کو دکھائی اور اسے یہ بھی باور کرایا کہ اس نے انگلی ٹریگر پر رکھی ہوئی ہے۔

راہول نے خشک ہنولوں پر زبان پھیری۔ ”میں سچ کہوت ہوں، پانڈے صاحب اور دوسرے لوگن کے پاس دوسرا اینینا نا ہیں ہے۔ بس ایک یہی اینینا تھا جو ہم نے جیب میں رکھا ہوا تھا اور اس کا ثبوت یہ ہے کہ وہ لوگن ابھی تک یہاں نا ہیں پہنچے۔ اگر وہ سگنل ریسو کر رہے ہوتے تو کب کے آپ سب کو گھیر چکے ہوتے۔“

”اچھا، یہ وا کی ٹاکی اب تک خاموش کیوں ہے؟“ اقبال نے راہول کی آنکھوں میں دیکھتے ہوئے پوچھا۔

”اس کی دو وجہ ہو سکت ہیں۔ یا تو پانڈے صاحب اور دو بے لوگن ہم سے پندرہ بیس کلومیٹر سے زیادہ کی دوری پر ہیں یا پھر ان کے وا کی ٹاکی کی بیٹری ختم ہو چکی ہے۔“

”اگر تمہارے والے سیٹ کی بیٹری ابھی ختم نہیں ہوئی تو اس کی کیسے ہو سکتی ہے؟“

اقبال نے سوال اٹھایا۔

”اس سیٹ کی بیٹری میں پہلے بھی مسئلہ تھا۔“ راہول نے کہا۔

”اگر واقعی بیٹری ختم ہو چکی ہے تو کیا پانڈے وغیرہ اسے دوبارہ چارج کر سکتے ہیں؟“

”ہاں..... میرا چارج ہے کہ وہ کوشش کر رہے ہوں گے۔ پانڈے صاحب کے ساتھیوں میں کشور نام کا ایک الیکٹریشن بھی ہے۔ اس سے پہلے بھی اس نے گاڑی کے چارج کے ساتھ کچھ تار لگا کر وا کی ٹاکی چارج کر لیا تھا۔“

ابھی ہم بات ہی کر رہے تھے کہ ایک کرشمہ ہو گیا۔ اچانک لوگ رنج کے اس وا کی ٹاکی پر ایک سرخ بلب روشن ہوا اور اس کے اسپیکر میں کھٹ پٹ کی آوازیں ابھرنے لگیں۔ پہلے تیز شائیں شائیں سنائی دیتی رہی پھر اقبال نے ایک ناب کو دائیں بائیں گھمایا تو واضح انسانی آواز ابھر کر ہمارے کانوں تک پہنچی۔ ”ہیلو..... ہیلو..... کہاں ہو تم لوگ..... ہیلو۔“

میں اس آواز کو بے آسانی پہچان گیا۔ یہ منحوس لب و لہجہ پانڈے کے سوا کسی اور کا نہیں ہو سکتا تھا۔

آواز پھر ابھری۔ ”ہیلو راہول..... ہیلو دلپ..... ہیلو، میں پانڈے بول رہا ہوں۔ تم

میری آواز سن رہے ہونا؟“

مجھے دوسرا شاک لگا جب راہول کے بجائے اقبال نے پانڈے کے سوال کا جواب دیا لیکن یہ آواز ہو بہو راہول کی تھی۔ اقبال نے کہا۔ ”ہاں پانڈے صاحب! میں راہول بات کر رہا ہوں۔“

”یار! کہاں مر گئے تھے تم۔ ہم تمہارے انتہار میں سوکھ کر لکڑی ہو گئے ہیں۔ ماں قسم اتنا انتہار فلسفار جی نت امان کا کیا ہوتا تو وہ بھی اپنے بستر میں گھس آتی۔ پورے چھتیس گھنٹے ہو گئے ہیں تمہاری جان کو روتے ہوئے۔“

”بس ملاقات ہوتی ہے تو ساری ڈیٹیل آپ کو بتاتے ہیں۔ یہاں بڑا لپڑا ہو گیا ہے۔“

”کیا چھوٹے سرکار اجیت صاحب کی بہن نے بکری کا بچہ جن دیا ہے جنگل میں؟“

”بس ایسا ہی کچھ ہوا ہے۔“ اقبال نے ہو بہو راہول کی آواز کی نقل کرتے ہوئے کہا۔

یہ تو میں اچھی طرح جانتا تھا کہ اقبال مختلف آوازوں کی شان دار نقل کرتا ہے۔ اس نے لاہور میں بھی سیٹھ سراج کی آواز کی زبردست نقل کی تھی اور جب ہم عمران کے گھر میں تھے تو اقبال نے سیٹھ سراج کی آواز میں مولانا ابراہار کو فون کر کے اس سے اہم معلومات حاصل کی تھیں لیکن مجھے یہ اندازہ نہیں تھا کہ اس طرح وا کی ٹاکی کے اچانک جاگنے پر وہ فوراً ہی راہول کی آواز میں گفتگو شروع کر دے گا۔ اندازہ ہو رہا تھا کہ عمران اور اقبال نے اس کے لئے پہلے سے تیاری اور ریر ہیرسل وغیرہ کر رکھی تھی۔ راہول کی آواز سن کر اس کی کاپی کرنے میں اقبال کو دس پندرہ منٹ سے زیادہ نہیں لگے ہوں گے۔

”یار! کچھ منہ سے پھوٹو گے یا پہیلیاں ہی بھجواتے رہو گے؟“ پانڈے نے ذرا کرخت آواز میں کہا۔

”پہلے آپ یہ بتائیں کہ کس جگہ پر ہیں؟“ اقبال نے راہول کی آواز میں پوچھا۔

پانڈے نے کہا۔ ”ہم نے لکڑی کی چھوٹی پلپا پر سے ندی پار کرتی ہے۔ سامنے جو دو بڑے نیلے نجر آرہے تھے، ان کے بالکل پاس ہیں۔ کل رات بھی اسی جگہ پر گزارا ہے، تم دونوں کے نام کی مالا چپتے چپتے..... اب تم بتاؤ کچھ کھوج کھرا ملا اس پاکستانی پوکا؟“

”لگتا ہے کہ پوک کی قسمت اچھی ہے پانڈے صاحب..... بس ٹکٹے میں آتے آتے نکل گیا ہے۔ کل صبح تک ہم کو بڑے اچھے سگنل مل رہے تھے۔ وہ کپے کی طرف جا رہا تھا۔ شام کے وقت سگنل بالکل کمزور پڑے اور پھر بند ہو گئے۔ رات پچھلے پہر پھر ایک آدھ گھنٹے کے لئے سگنل ملے، اب پھر کوئی پتا نا ہیں چل رہا۔ اب جیب کا ڈیزل بھی ختم ہونے کو ہے۔ میرا

آپ کی طرف آ رہا ہے۔ پکڑے جانے والے دونوں لڑکوں نے بتایا ہے کہ یہ کم از کم ڈیڑھ سو گھڑسوار ہیں۔ تین چار چیمپیں بھی ان کے ساتھ ہیں۔ چھوٹے سرکار یہ سمجھتا ہے کہ مختار راجپوت کی لوٹنریا اب بھی ہمارے پاس ہے۔ وہ اسے ہم سے چھڑانا چاہتا ہے۔“

”تم..... تم اس سے ہو کہاں؟“ پانڈے کے لہجے میں پریشانی تھی۔
”میں اس سے اپنی لوکیشن کے بارے میں ٹھیک سے کچھ کہہ نہیں سکتا۔ بس چاروں طرف درخت ہی درخت ہیں۔“ اقبال بڑے اعتماد سے جھوٹ پر جھوٹ بول رہا تھا۔

”یعنی تم اس سے بالکل کھلی جگہ پر ہو؟“
”جی ہاں۔“

”کوئی آبادی کوئی مکان وغیرہ دکھائی نہیں دیتا؟“
”نہیں..... اور میں آپ کو پھر کہہ رہا ہوں، آپ باتوں میں سے ضائع نہیں کریں۔ جتنی جلدی ہو سکتا ہے، زرگاں کی طرف رخ کر لیں۔“
”اور تم دونوں؟“

”ہماری زیادہ چنتا نہیں کریں۔ ہم بھی کسی نہ کسی طرح نکل ہی جاویں گے۔“
”جو دونوں لڑکے تم نے پکڑے ہیں، کیا ان سے ایک منٹ میری بات کرا سکتے ہو؟“
”ٹھیک ہے میں کرا دیتا ہوں لیکن آپ کے پاس ٹائم.....“ اس کے ساتھ ہی اقبال نے مٹن دبا کر سلسلہ منقطع کر دیا۔

سلسلہ چونکہ فقرے کے درمیان منقطع ہوا تھا، دوسری طرف یقیناً یہی سمجھا گیا ہوگا کہ کسی وجہ سے رابطہ ٹوٹ گیا ہے۔

اقبال نے کھٹکھٹا کر گلا صاف کیا اور داد طلب نظروں سے عمران کو دیکھا۔ عمران نے اس کے سینے پر ہلکا سا گھونسا جما کر اسے داد دی۔ یقیناً وہ تعریف کے قابل تھا۔ خود راہول بھی اس کی کامیاب نقالی پر حیران نظر آ رہا تھا۔ آواز کا اتار چڑھاؤ، فقروں کی بناوٹ، لفظوں کا چناؤ..... سب کچھ پرفیکٹ تھا۔

راہول کو باہر بھیج دیا گیا۔ عمران کافی حد تک مطمئن دکھائی دیتا تھا۔ اس نے انگڑائی لیتے ہوئے کہا۔ ”چلو، اس دوسری بلا سے بھی جان چھوٹی۔“
”وقتی طور پر۔“ اقبال نے فقرہ مکمل کیا۔

”اور پہلی بلا سے کیا مراد ہے؟“ میں نے پوچھا۔
”یار! اتنی جلدی بھول گئے۔ استکان کے وہ سارے جنونی بلاؤں سے کم تو نہیں تھے۔“

خیال ہے، ہم اور آگے نہیں جا سکیں گے۔“

”کوئی اچھی جانکاری نہ دینے کی تو شاید تم نے سو گند کھا رکھی ہے۔“ پانڈے کی آواز میں بیزاری تھی۔ پھر وہ کچھ بڑبڑایا۔ شاید اس نے موجودہ صورت حال کو کوئی غلیظ گالی دی تھی۔ میں جان گیا تھا کہ یہ گفتگو میرے بارے میں ہو رہی ہے۔ وہ میرے لئے بڑی حقارت سے پوکا لفظ استعمال کرتا تھا۔ حالانکہ یہ پوکا سے دیوان میں ناکوں پنے چبوا چکا تھا۔

پانڈے نے اپنے کسی ساتھی سے بات کی۔ الفاظ ہماری سمجھ میں نہیں آ سکے۔ تب وہ راہول سے مخاطب ہو کر مائیک میں بولا۔ ”راہول! اس پونے ہم کو چیلنج مارا ہے۔ جب تک اسے ننگا کر کے لٹا نہ لٹکاؤں گا، مجھے بھوجن ہضم نہیں ہووے گا اور نہ ہی حاجت ہووے گی۔ جیسے بھی ہو، ہم نے اس کتے کو پکڑنا ہے اور اس کے جسم کے کسی نایک حصے کو دبوچ کر اسے کھینچتے ہوئے یہاں لانا ہے۔“

”لیکن اس کے لئے ہم کو تھوڑا سا دھیرج کرنا پڑے گا پانڈے صاحب! معاملہ کچھ گڑبڑ ہو گیا ہے۔“
”کیا مطلب؟“

”پہلے آپ ذرا جلدی سے مجھے یہ بتائیں کہ آپ سے رابطہ کیوں نہیں ہو پارہا تھا؟“
اقبال نے راہول کی آواز میں پوچھا۔

”وہی بھوتنی کی بیٹری ٹھس ہو گئی تھی۔ پہلے ہر ایک گھنٹے بعد پاؤں بھاری ہو جاتا تھا پھر بالکل لمبی ہی لیٹ گئی۔ بڑی کوشش سے ٹھیک کیا ہے کشور نے..... اب پتا نہیں پھر کب حالہ ہو جائے۔“ پانڈے نے بیٹری پر غصہ نکالتے ہوئے کہا۔

اقبال نے راہول کی آواز میں کہا۔ ”پانڈے صاحب! ابھی کچھ دیر پہلے ہم نے نل پانی کے دو سلسے سپاہی پکڑے ہیں۔ پہلے تو وہ کچھ بناوٹ ناہیں تھے۔ اب دس پندرہ منٹ پیٹھ پر جوتوں کی ٹکڑیوں کے بعد انہوں نے زبان کا تالا کھولا ہے۔ آپ اس وقت سخت خطرے میں ہو جی۔ ہمارا دوا چار ہے کہ آپ جتنی جلدی یہاں سے نکل جاویں، اتنا ہی اچھا ہے۔ میرے اندازے کے مطابق یہاں سے روانہ ہونے کے لئے آپ کے پاس آدھ گھنٹے سے زیادہ کا وقت ناہیں ہے۔“

”یار! کیا بک رہے ہو؟“

”میں تفصیل آپ کو بعد میں بتاؤں گا۔ چھوٹے سرکار اور مرادشاہ کو جانکاری مل گئی ہے کہ آپ چھوٹی پلایا کے آس پاس موجود ہیں۔ آپ کو گھیرے میں لینے کے لئے ایک بڑا اجتماع

تبدیل ہوئے ہو۔ میں سچ سچ حیران ہوتا ہوں..... اب بھی تم نے سخت سردی میں صرف یہ ایک قمیص پہن رکھی ہے۔ آج صبح تم نے ٹھنڈے پانی سے ہی نہانا شروع کر دیا تھا۔ کسی وقت تو لگتا ہے کہ جس تابش سے ہم لاہور میں ملے تھے، وہ کوئی اور تھا..... اب جو تابش ہمارے سامنے ہے، وہ کوہ ہمالیہ کی چوٹیوں پر بھٹکنے والا کوئی درویش ہے جو دن رات چلہ کشی کی تکلیفیں اٹھانے میں سکون محسوس کر رہا ہے۔“

”شاید تم ٹھیک کہہ رہے ہو۔ مجھے اب تکلیف میں راحت ملنا شروع ہو گئی ہے۔ میں بڑ نہیں مار رہا ہوں۔ مجھے اب سردی محسوس ہی تم ہوتی ہے۔“

اقبال نے میرے ہاتھ تھامے اور الٹ پلٹ کر دیکھنے لگا۔ میرے ہاتھوں کی رنگت گندمی ہو چکی تھی۔ ہاتھوں کی گانٹھوں پر چند باریں سی پڑ گئی تھیں۔ ہاتھ پاؤں کی کھال بتدریج سخت اور موٹی ہو گئی تھی۔ سینڈ بیگ پر میں نے اتنی زیادہ مشق کی تھی کہ اب ٹھوس دیوار پر بھی مکا چلا سکتا تھا۔

اقبال بولا۔ ”جو کچھ بھی ہے، میں تمہارے اس فلسفے سے کچھ زیادہ اتفاق نہیں کر پارہا۔ اگر قدرت نے ہمیں کچھ آسانیاں دی ہوئی ہیں تو ہمیں ان سے فائدہ اٹھانا چاہئے..... زندگی جینے کے لئے ہے، خود کو مسلسل تکلیف میں ڈالے رکھنے کے لئے نہیں۔“

”لیکن یہ بات تو ہے نا کہ کچھ بھی مسلسل نہیں رہتا..... تکلیف نہ خوشی۔ یہ دونوں لازم و ملزوم ہیں۔ مسئلہ تو صرف یہ ہے کہ ہم کتنی خوشی پانے کے لئے کتنی تکلیف اٹھانے کا حوصلہ رکھتے ہیں۔“ میں نے کہا۔

”تم کچھ زیادہ ہی کتابی باتیں نہیں کرنے لگے ہو۔“ اقبال نے جواب دیا۔

”یار اقبال! یہ اپنا جگر بڑی گہری بات کر رہا ہے۔“ عمران نے مداعت کی۔ ”کسی وقت دھوپ میں بیٹھ کر، سگریٹ سلگا کر اور سامنے کڑک چائے رکھ کر اس کی بات پر غور کریں گے۔“

اسی دوران میں ایک قریبی کمرے میں رونے کی آواز آئی۔ یہ مردانہ آواز تھی۔ ”میرا خیال ہے کہ یہ گروہ ہے۔“ عمران نے کہا۔

ہم اٹھ کر گردے پاس پہنچے۔ وہ کمرے کے ایک کونے میں منہ دیئے کھڑا تھا اور ہچکیاں لے لے کر رو رہا تھا۔ ہر پچی کے ساتھ اس کی توند ہلتی تھی اور توند کے ساتھ پورا جسم بھی دہل جاتا تھا۔ اس کی چتی رادھا کی آنکھوں میں بھی آنسو تھے۔ وہ اپنے آنسو پونچھنے کے ساتھ ساتھ اپنے پتی کو دلاسا دینے کی کوشش بھی کر رہی تھی۔ نوری بھی وہیں موجود تھی۔

اگر پرسوں رات جنگل میں ان سے ٹاکرا ہو جاتا تو پانی پت کی تیسری حیرانی ہو جانی تھی۔“

”لیکن وہ جنونی ابھی ہمارے آس پاس ہی موجود ہیں۔“ میں نے کہا۔

”لیکن ہم تک پہنچیں گے نہیں۔“ عمران نے وثوق سے کہا۔ ”ابھی تم دو چار دن آرام فرماؤ۔ ہماری بھابی کے ہاتھ کی گرم گرم روٹیاں کھاؤ اور ہمیں بھی کھلاؤ۔“ آخر میں اس کا لہجہ معنی خیز ہو گیا۔

رجبت پاٹھڑے کی منحوس آواز ابھی تک میرے کانوں میں گونج رہی تھی..... عمران نے میرے چہرے سے اندازہ لگا لیا کہ میں کیا سوچ رہا ہوں۔ وہ میری آنکھوں میں دیکھ کر کہنے لگا۔ ”یار! یہ پاٹھڑے کیا شے ہے؟ بڑا چرچا سنا ہے اس کا۔ کہتے ہیں کہ حکم جی کی مونچھ کا بال کہلاتا ہے۔“

”اقبال بولا۔ ”ظاہر ہے بھائی! جو شخص میڈم صفورا اور مولانا ابرار جیسے بندوں کو مرغیوں کی طرح دبوچ کر پاکستان سے اٹھایا سکتا ہے، وہ معمولی چیز تو نہیں ہوگا۔“

”وہ تو ٹھیک ہے لیکن تابلی نے اتنی محبت کیوں ہے اسے۔ بڑی شفقت سے اس کا نام لے رہا تھا۔“

”میرا اندازہ ہے کہ ماضی قریب میں کہیں تابلی نے اس کی ڈم پر پاؤں رکھا ہے یا شاید ڈم کھاڑنے کی کوشش ہی کی ہو۔“

عمران اور اقبال سوالیہ نظروں سے میری جانب دیکھنے لگے۔

میں نے انہیں مختصر الفاظ میں اس زوردار جھڑپ کے بارے میں بتایا جو مل پانی کے دیوان میں میرے اور پاٹھڑے کے درمیان ہوئی تھی۔ اس جھڑپ میں تو پاٹھڑے کو کامیابی نہیں ملی تھی لیکن وہ جاتے جاتے ایک بڑا نقصان پہنچا گیا تھا۔ اس کے رکھے ہوئے بم نے پھٹ کر دیوان میں کئی افراد کی جان لے لی تھی۔

عمران اور اقبال نے بڑی دلچسپی اور حیرت سے یہ روداد سنی۔ عمران نے میرے بازوؤں کے مسل تھپتھپاتے ہوئے کہا۔ ”اقبال! میں تجھ سے کہتا تھا نا، اپنے تابلی کی جون بدل چکی ہے۔ اب یہ ہم سے دو ہاتھ آگے ہے۔ مجھے تو لگتا ہے کہ آنے والے دنوں میں ہمیں اس کی شاگردی اختیار کرنی پڑے گی۔ پہلوانی کے سارے داؤ بیچ اس سے سیکنے پڑیں گے پھر جب کہیں کوئی دنگل ہوگا تو پوسٹرز پر میرا اور تمہارا نام اس طرح لکھا جائے گا۔ اقبال پٹھا

عمران، پٹھا تابش، پٹھا باروندا جیسی نیپال والا، پٹھا فلاں فلاں۔“

اقبال مجھ سے مخاطب ہو کر بولا۔ ”مذاق تو رہا ایک طرف، ویسے یار تابش! تم بہت

گرو بولا۔ ”دوش ہے یا نہیں لیکن مجھے اتنا پتا ہے کہ اگر تیش اور اس کے ساتھی کسی طرح اس گاؤں میں پہنچ گئے تو مجھے اور رادھا کو زندہ نہیں چھوڑیں گے۔ وہ اب تک بات کی تہ تک پہنچ چکے ہوں گے۔ بڑے گرد نے انہیں میرے خلاف اور بھڑکا دیا ہووے گا۔“

”اور میں تمہیں یقین دلاتا ہوں کہ وہ اس بستی تک نہیں پہنچ سکیں گے۔ ان کے فرشتوں کو بھی پتا نہیں چلے گا کہ ہم اس چھیرا بستی میں ہیں۔ ان کی ساری بھاگ دوڑ کچے کے آس پاس رہے گی۔“ عمران نے پورے وثوق سے کہا۔

”پرنتو، ہونے کو سب کچھ ہو سکتا ہے۔ کل کی جانکاری تو ایٹور کے سوا اور کسی کو نہیں۔“

”اگر ایسا ہے تو پھر تمہارے پیٹ میں مروڑ کیوں اٹھ رہے ہیں؟ خواہ مخواہ خود کو ہلکان مت کرو۔ دیکھو، تمہاری ہتھی جوان ہے۔ اسے زندگی کی زیادہ ضرورت ہے لیکن یہ پھر بھی حوصلے میں ہے۔ تم تو سارے مزے لوٹ چکے ہو۔ پتا نہیں کتنی داسیوں کے ساتھ خفیہ اور اعلانیہ بیاہ رچا چکے ہو۔ ہزاروں من حلوہ تو تمہارے پیٹ میں اتر ہی چکا ہوگا..... اس کے علاوہ دیسی گھی کے پراٹھے، باداموں والی بھنگ کے بڑے بڑے کنسترا اور پتا نہیں کیا کچھ جا چکا ہے تمہارے اندر۔“

رادھا لالچت سے بولی۔ ”لیکن یہ گرد ہیں۔ ان کو کچھ ہو گیا تو یہ ہم سب کے لئے مہا پاپ ہووے گا۔ میں ان کی جیون رکھشا کے لئے آپ کی بنتی کرت ہوں۔“

”دیکھ لے موٹے۔“ اقبال نے کہا۔ ”یہ سیدھی سادی لڑکی اب بھی تیرے بارے میں سوچ رہی ہے جبکہ تو صرف اپنے بارے میں فکر مند ہے۔ یہ اس لئے ہے کہ گرد ہونے کے باوجود اپنے دھرم پر تیرا دوش اس لڑکی سے کم ہے۔“

رادھا لرز گئی۔ ”ناہیں جی! ایسا مت کہیں۔ مجھ کو پاپ لگے گا۔ ہم سب کو پاپ لگے گا۔“ اس نے جلدی سے نیچے بیٹھ کر گرد کے قدموں کو انگلیوں سے چھوا اور پھر یہی انگلیاں اپنی مانگ میں پھیریں۔

اس کے انداز سے لگتا تھا کہ وہ دھرم کی خاطر اپنا تن من پورے یقین سے گرو کے سپرد کر چکی ہے اور ادھیڑ عمر گرد کو اس کی خود سپردگی اور سادگی سے ”خاطر خواہ“ فائدہ اٹھاتا ہے۔

عمران نے رادھا سے مخاطب ہو کر کہا۔ ”اپنے اس گرو پتی کو میری طرف سے پوری تسلی دے۔ یہ اگر ہمارا سیوک بن گیا ہے تو پھر یہ ہماری حفاظت میں آ گیا ہے۔ اوپر والے نے چاہا تو اس کا بال بھی بیکا نہیں ہوگا لیکن اسے سیوا پوری کرنی پڑے گی، تب ہی اس کے اور تمہارے گناہ دھل سکیں گے۔“

”کیا ہوا ہے تمہارے گرو کو؟“ عمران نے رادھا سے پوچھا۔

وہ بس منہ میں منسنا کر رہ گئی۔ اس کی بات سمجھ میں نہیں آئی۔

نوری بولی۔ ”میں بتاتی ہوں جی..... اس موٹے کو رولانے کا کارنامہ میں نے انجام دیا ہے۔“

”وہ کیسے؟“ عمران نے پوچھا۔

”دراصل جی، ٹھیک سے تو مجھے بھی پتا نہیں تھا کہ یہ خیر اس طرح ٹھاہ کر کے اس موٹے کی چھاتی پر لگے گی اور یہ یوں بھوں بھوں رونا شروع کر دیوے گا۔ خبر یہ ہے کہ ابھی تھوڑی دیر پہلے بستی میں اطلاع پھیلی ہے کہ تل پانی کی بڑی پھلوااری کے پاس کسی پرانے استھان میں ڈرگھٹنا ہو گئی ہے۔ مندر کے بارہ سیوکوں کو کسی نے زہر دے کر مار دیا ہے اور کچھ لوگن کو اغوا بھی کر لیا ہے۔“

میں، عمران اور اقبال چونک گئے۔ عمران نے پوچھا۔ ”یہ خیر پہنچائی کس نے ہے؟“

”ٹھیک سے تو پتا نہیں عمران بابو کسی مسافر نے ہی پہنچائی ہوگی۔ بس اتنی جانکاری ہوئی ہے کہ قاتلوں کو ڈھونڈنے کے لئے استھان کے بہت سے لوگن جنگل میں گھوم رہے ہیں اور کچے کے آس پاس والی بستیوں کی تلاشی لے رہے ہیں۔“

عمران اشک بار گرد کو لے کر اپنے کمرے میں آ گیا اور اس کی توند کو ٹھوکا دے کر بولا۔

”یہ کیا تماشا لگا رہے ہو؟ جو ہونا تھا، وہ ہو چکا۔ اب تمہارے رونے دھونے سے کیا فائدہ ہو گا؟“

گرد آنسوؤں سے تر چہرے کے ساتھ بولا۔ ”تم لوگن نے مجھے برباد کر دیا۔ میرے ہاتھوں سے بارہ ہتھیائیں ہو گئیں۔ بھگوان کے اتنے سارے سیوک مارے گئے۔ اب میرا کیا ہووے گا۔ یہ لوگن مجھے جینے دیں گے نہ مرنے۔“

عمران نے گرد کے کندھے پر ہاتھ رکھتے ہوئے کہا۔ ”تم نے کچھ نہیں کیا ہے۔ تم نے خود ہی تو اس دن اشلوک پڑھا تھا کہ بندے کے ہر کام کو اس کی نیت سے جانچا جاتا ہے۔ تمہاری نیت کسی کو مارنے کی نہیں تھی۔ تم ان لوگوں کو صرف بے ہوش کرنا چاہتے تھے..... اور وہ بھی صرف اس لئے کہ ایک بے گناہ لڑکی کو زندہ جلنے سے بچایا جاسکے۔ ان لوگوں کا جیون پورا ہو چکا تھا۔ اس لئے وہ اپنے کرموں کا حساب دینے کے لئے بھگوان کے پاس پہنچ گئے اور جس طرح کے ان کے کرم تھے، ان کا حساب جلدی ہی ہونا چاہئے تھا۔ اس میں تمہارا کوئی دوش نہیں۔“

پاک سوسائٹی ڈاٹ کام پر موجود آل ٹائم بیسٹ سیلرز:-



رادھانے جلدی جلدی اثبات میں سر ہلایا۔

نوری سارا دن میرے آگے پیچھے ہی رہی۔ اس کا جسم مچلتے پارے کی طرح تھا۔ وہ اس پارے کے لشکارے دکھاتی پھرتی تھی۔ عمران اور اقبال نے اسے کھیا کے حوالے سے مظلوم بتایا تھا مگر فی الحال مجھے تو اس میں مظلومیت کی کوئی جھلک نظر نہیں آئی تھی۔ وہ چوڑیاں چھنکاتی ادھر ادھر گھوم رہی تھی۔ میرے قریب سے گزرتے ہوئے کبھی کوئی معنی خیز فقرہ اچھا لیتی، کبھی مسکراہٹ کی چمک دکھاتی، کبھی چائے یا قہوے کی بے وقت پیشکش کرتی۔ شام کو جب میں کمرے سے نکل رہا تھا، وہ دفعتاً اپنے پورے جسمانی گداز کے ساتھ مجھ سے آٹکرائی۔ اس کے ہاتھوں سے پینٹل کی تھالی نکل کر دور جا گری۔ وہ خود بھی لڑکھرائی۔ ”اوئی ماں!“ وہ اپنے کندھے کو سہلاتے ہوئے بولی۔ ”بابو جی! آپ تو ایک دم لوہا ہو۔ مجھے غریبی کی چولیس بلا ڈالیں۔“

”زیادہ تو نہیں لگی؟“ میں نے رسماً پوچھا۔

وہ تو شاید کسی ایسے ہی سوال کی تلاش میں تھی۔ سسکاری لے کر بولی۔ ”لگی تو زیادہ ہی ہے جی۔ پر کوئی بات نہیں۔ آپ نے ہی لگائی ہے نا۔“

”تم کیا شے ہو؟“ میں نے حیرانی ظاہر کی۔

”یہی سوال اگر آپ سے کروں تو؟ میرا مطلب ہے جی، آپ کی کچھ سمجھنا نہیں آوت ہے۔ نہ آپ کو سردی لگت ہے نہ گرمی، آپ ٹھنڈے پانی سے نہالیوت ہیں۔ آپ کا پنڈا لوہے کی ماقن سخت ہے۔ لگتا ہے کہ آپ پہلوانی کرت ہیں۔ لیکن پہلوان تو بہت موٹے موٹے ہوت ہیں گرد کی طرح۔ آپ تو دبلے پتلے ہیں۔“ اس نے پھر دُردیدہ نظروں سے میرا سراپا دیکھا۔

”تم باتیں بہت کرتی ہو اور جتنی بھی کرتی ہو، وہ فضول ہوتی ہیں۔ اپنے کام سے کام رکھو۔“ میں نے سخت خشک لہجے میں کہا اور آگے بڑھ گیا۔

اس وقت مجھے سامنے کھڑکی کے پیچھے پمپل سی نظر آئی، جیسے کوئی ہمیں وہاں سے دیکھ رہا ہو اور پھر پردہ برابر کر کے چلا گیا ہو۔ یہ تاؤ افضل کی بیٹیاں ہو سکتی تھیں..... اور سلطانہ تھی۔ اگر یہ سلطانہ تھی تو پھر میرے لئے تشویش کی بات تھی۔ وہ نوری سے میری بات چیت کا کوئی غلط مطلب بھی لے سکتی تھی۔

مجھے شک تھا کہ نوری جان بوجھ کر مجھ سے ٹکرائی ہے۔ تاہم یہ اتفاق بھی ہو سکتا تھا۔ مجھے واقعی حیرانی ہو رہی تھی کہ عمران نے یہ کیا شے پالی ہوئی ہے۔

میں سارا دن سلطانہ کے بارے میں سوچتا رہا۔ وہ اپنی تمام تر سادگی، خاموشی اور وفا کشی کے ساتھ میرے حواس پر مسلط ہوتی جا رہی تھی۔ وہ مجھ سے گریز کر رہی تھی اور اس کا گریز مجھے اس کی طرف کشش کر رہا تھا۔ میں اس کی نفسیات کو اچھی طرح سمجھ رہا تھا۔ جارج گورا کے ہاتھوں اس کا جسم ہی نہیں، اس کی روح بھی زخمی ہوئی تھی۔ وہ خود کو اس قابل نہیں سمجھ رہی تھی کہ میری بیوی اور بالو کی ماں کہلاتی۔ میرے نزدیک اس کی یہ سوچ یکسر غلط تھی۔ میں اپنے دل کی گہرائیوں سے یہ سمجھتا تھا کہ وہ آج بھی ویسی ہے جیسی اس بے مہر رات سے پہلے تھی۔ بلکہ اگر میں یہ کہوں تو غلط نہ ہوگا کہ وہ میرے نزدیک پہلے سے زیادہ عزیز اور محترم تھی۔ اس کے جذبہ قربانی اور ایثار نے میری نظروں میں اسے گرانے کے بجائے اور ابھارا تھا۔

رات کو میں اوپر کمرے میں بستر پر لیٹا اسی تانے بانے میں الجھا ہوا تھا کہ نوری کچے کونلوں کی انگیٹھی دہکا کر کمرے میں لے آئی۔ وہ حسب معمول بے باک لباس میں تھی کمرے میں داخل ہونے سے پہلے ہی اس نے اپنی چنری شاید جان بوجھ کر سر کادی تھی۔ اب وہ گلگلابی چنری ایک بے مصرف شے کی طرح اس کے کندھے پر پڑی تھی۔ انگیٹھی کی لو سے اس کا چہرہ بھی دہکا ہوا نظر آنے لگا تھا۔

وہ انگیٹھی میرے بستر کے بالکل قریب رکھتے ہوئے بولی۔ ”آپ کو سردی ناہیں لگتی لیکن مہمان نوازی تو ہمارا فرض ہے نا جی۔“ اس کے ساتھ ہی وہ نیچے دری پر اتر کر بیٹھ گئی۔

”چلو فرض پورا ہو گیا ہے۔ اب جاؤ۔“ میں نے بے رخی سے کہا۔

”تابش بابو! آپ تو بہت روکھے ہو جی۔“

”روکھا ہی نہیں ہوں..... مار پیٹ بھی کر لیتا ہوں۔“ میں نے کہا۔

وہ ڈرے بغیر بولی۔ ”یہ تو میں نے آج دوپہر دیکھ ہی لیا ہے۔ اتنی زور سے مارا ہے کہ..... اُف..... ہاتھ بھی نہیں لگتا۔“

”کیا مطلب؟“

اس نے اپنا کندھا دوسرے ہاتھ سے دبایا اور سسکاری لے کر ”اوئی اللہ“ کہا پھر بے تکلفی سے بولی۔ ”اتنی زور سے ٹکرائی ہے جی کہ مجھ غریبی کے کندھے پر نیل پڑ گیا ہے۔“

”اچھا، اب تم یہاں سے جاؤ۔ تمہیں مزید نیل پڑ سکتے ہیں۔“

”زہے قسمت۔“ وہ معنی خیز لہجے میں بولی۔ پھر میرے تیور دیکھ کر ایک دم اٹھ کھڑی ہوئی۔ ”اچھا جی، میں جاوت ہوں۔“ اس نے کہا۔

”تم بکواس بند کرو اور نکلو یہاں سے۔ نہیں تو میں اٹھا کر پھینک دوں گا۔“
 ”چلو حضور، کسی بہانے اس داسی کو اٹھائیں گے تو سہی۔“ وہ بولی اور میرے مزید غصے سے بچنے کے لئے عریاں کندھا ڈھانپ لیا۔

”میں تم سے آخری بار کہہ رہا ہوں۔ شرافت سے نکل جاؤ..... نہیں تو۔“
 ابھی میرا فقرہ مکمل نہیں ہوا تھا کہ کمرے کا دروازہ دھماکے سے کھلا اور سلطانہ اندر داخل ہوئی۔ لائین کی روشنی میں اس کا چہرہ انکارے کی طرح سرخ نظر آ رہا تھا۔ اس نے مجھے بالکل نظر انداز کرتے ہوئے نوری کی طرف دیکھا اور اس کی طرف بڑھی۔ نوری گھبرا کر دو تین قدم پیچھے ہٹ گئی۔ اس کے ساتھ ہی اس نے اپنی چنری سر پر رکھ لی۔ سلطانہ نے بے دریغ اسے چوٹی سے پکڑا اور جھٹکا دے کر کمرے کے وسط میں پہنچا دیا۔ وہ انگلیٹھی کے اوپر گرتے گرتے پٹی۔ ”حرام جادی، کلمہ ہی..... تجھے اتنی آگ لگی ہے تو بتا اپنے مالک کو۔ وہ کسی سے تیرے دو بول پڑھا دے۔“

”میں تو..... میں تو جی۔“ نوری ہکلا کر رہ گئی۔
 سلطانہ نے اسے پھر چوٹی سے دبوچا۔ میں ان دونوں کے درمیان آ گیا۔ نوری کے گال پر پڑنے والا طمانچہ میں نے اپنے ہاتھ پر روکا۔ سلطانہ پھنکاری۔ ”مجھے چھوڑو۔ میں اس کی جان لے لوں گی۔ یہ بھتی کیا ہے اپنے آپ کو۔“
 میں نے یہ مشکل سلطانہ کو سنبھالا اور نوری کو دھکیل کر کمرے سے باہر نکال دیا۔ اس نکلش میں نوری کی کٹی چوڑیاں ٹوٹیں۔ سلطانہ کو نوری کے پیچھے جانے سے روکنے کے لئے میں نے کمرے کا دروازہ اندر سے بند کر دیا۔ وہ طیش سے سرخ ہو رہی تھی۔ اس کا سینہ پھول پچک رہا تھا۔ گھنے بالوں کی لٹیں چہرے پر تھیں۔ میں نے اس کے کندھے تھامے۔ ”چھوڑو سلطانہ! ایسی دو ٹکے کی عورت کے لئے خود کو کیوں طیش میں لارہی ہو؟ اسے اس کی بے شرمی کا بڑا اچھا جواب مل گیا ہے۔“

”اس کی نجر اچ خراب ہے۔ مجھے کل راج اندا جا ہو گیا تھا۔ اس حرام جادی کینہی کی اتنی جرات کیسے ہوئی کہ تمہارے کمرے میں آئی۔ میں اس کا منہ توڑ دوں گی۔“

میرے ہونٹوں پر بے ساختہ ایک مدہم مسکراہٹ دوڑ گئی۔ میرے دونوں ہاتھ سلطانہ کے کندھوں پر تھے۔ میں نے گہری سانس لیتے ہوئے کہا۔ ”سلطانہ! اگر تم برانہ مانو تو تمہاری بات کا جواب دوں؟“

”کس بات کا مہر و ج؟“

وہ دروازے کی طرف مڑی مگر دو قدم چل کر رک گئی۔ تب پٹی اور دونوں ہاتھ جوڑ کر گویا ہوئی۔ ”غصہ نہ کرنا جی..... ایک بات کہوں آپ سے..... آپ ہی کے فائدے کی ہے۔“
 ”کہو۔“ میرے تیور بدستور خراب تھے۔

”آپ کی گھر والی شاید آپ سے ناراض ہیں۔ اگر آپ نے انہیں منانے کے لئے کوئی پیغام شیغام دینا ہے تو مجھے بتائیں۔ میں ان تک پہنچا دوں گی۔“
 میں نے ذرا چونک کر اس کی طرف دیکھا۔ وہ ادا سے مسکرائی۔ آنکھوں میں شوخی تھی۔
 ”کیا تم اس سے بات کر لیتی ہو؟“ میں نے پوچھا۔
 ”کیوں نا ہیں جی۔ بات بھی کر لیوت ہوں اور ہنسی مذاق بھی۔ آپ فرمائیں، آپ نے کہنا کیا ہے؟“ وہ بے تکلفی سے مسہری کے بازو پر بیٹھ گئی۔
 ”یہ کیا حرکت ہے..... کھڑی ہو جاؤ۔“ میں کہا۔
 وہ ایک دم کھڑی ہوئی اور جزبہ نظر آنے لگی۔ ”چلو ادھر بیٹھو انگلیٹھی کے پاس۔“ میں نے نیچے اشارہ کیا۔

وہ دوزانو ہو کر درمی پر انگلیٹھی کے ساتھ بیٹھ گئی۔ ”آپ بڑے سخت ہو جی۔“ اس نے کہا۔

”کیا سختی کی ہے میں نے؟“
 ”یہ دو پہروالی سختی کیا کم ہے؟“ وہ بولی۔

پھر اس نے اپنا کندھا عریاں کر کے مجھے دکھایا۔ ایسا کرتے ہوئے اس نے انتہائی بے باکی سے اپنی چوٹی کندھے سے نیچے تک کھسکا دی۔ اس کا شفاف کندھا اور سامنے سے جسم نیم عریاں ہو گیا۔ اس کے کندھے پر ہڈکا سائیل نظر آ رہا تھا۔
 ”یہ کیا بے ہودگی ہے؟“ میں سچ سچ متحیر ہوا۔

اس نے ادھر ادھر دیکھا۔ ”یہ بے ہودگی نا ہیں جی..... چوٹ ہے..... اور ایسی ہی چوٹ میرے دل پر بھی آئی ہے۔ آپ حکم دیوں تو یہ دوسری چوٹ بھی دکھاؤں۔“ اس نے دلیری سے چوٹی کے دوسرے سوٹھ سے پر بھی ہاتھ رکھ دیا۔

وہ حد پار کر رہی تھی۔ ”چوٹی اوپر کرو۔“ میں گر جا۔
 مجھے تعجب ہوا جب وہ ڈری نہیں۔ بس اتنا ہوا کہ اس نے چوٹی کو بائیں جانب سے نہیں اتارا۔ وہ لجاجت سے بولی۔ ”آپ بڑے ظالم ہو جی۔ مارتے بھی ہو اور چوٹ بھی نہیں دکھانے دیتے۔“

”یہی کہ اس کمینہ کو جرات کیسے ہوئی کہ میرے کمرے میں آئی؟“

وہ اپنی بیٹی کی ہوئی سوالیہ نظروں سے مجھے دیکھنے لگی۔ میں نے کہا۔ ”اسے یہ جرات اس لئے ہوئی کہ تم یہاں میرے پاس نہیں تھیں۔“

وہ ایک دم ٹھٹک گئی۔ پھر اس نے اپنا جسم چرایا اور اپنے کندھے میرے ہاتھوں کی گرفت سے نکال لئے۔ میری پلنگ نما چارپائی کی پائنتی کی طرف بیٹھ گئی اور اپنی اوڑھنی سے اپنے آنسو پونچھنے لگی۔ اس کی ناک سرخ ہو رہی تھی۔ اس کی غم زدہ سادگی میں ایک خاص طرح کی کشش تھی۔ نوری اور نوری جیسی دوسری گوری چنی چم چم کرتی تیز چمکی لڑکیوں میں ایسی کشش کم ہی ہوتی ہے۔ میں ناقدانہ نظروں سے سلطانہ کو دیکھنے لگا۔ اس کے شانے چوڑے تھے اور شانوں کے مقابلے میں کمر نہایت دہلی پتلی اور چست تھی۔ غالباً اس کے جسم کی زیادہ تر کشش اس کی کمر کی وجہ سے ہی تھی۔ یہ کمر اب کسی کمان کی طرح مڑی ہوئی تھی اور سلطانہ اپنی اوڑھنی آنکھوں پر رکھے آنسو بہا رہی تھی۔ وہ اشک بار آواز میں بولی۔ ”تم ٹھیک کہہ رہے مہر و ج! میں اچ بد قسمت (بد قسمت) ہوں۔ تمہارے خریب ہوتے ہوئے بھی خریب نہیں ہوں۔ میں تمہیں کیسے بتاؤں۔ کچھ بھی میرے بس میں نہیں۔ بس خدا سے دعا مانگتی ہوں کہ وہ میرے دل کو سکون دے دے یا پھر موت دے دے۔“

میں نے اس کا ہاتھ تھام لیا پھر اس کے کندھے پر بازو رکھ کر اسے اپنے ساتھ لگا لیا۔ اس کے اندر جیسے ایک زبردست کشش تھی۔ کشش کے اس آشوب میں اس کا لرزاں جسم کسی کشتی کی طرح ڈولتا تھا۔ پھر وہ اٹھ کر چلی گئی۔ کمرے کی طرح میرا دل بھی ایک دم خالی ہو گیا..... میں بے دم سا ہو کر بستر پر لیٹ گیا۔ بستی کے گلی کوچوں میں سرد ہوا سانس سانس کر رہی تھی..... میرے سینے میں انگارے سلگ رہے تھے۔ جارج گورا کی صورت بار بار ننگا ہوں کے سامنے آتی تھی۔ یہ وہی تھا جس نے پہاڑی جھرنوں جیسی صاف شفاف چمکیلی سلطانہ کو اپنی ہوس سے داغ دار کیا تھا اور اسے زندگی اور زندگی کی ساری رعنائیوں سے بہت دور کر دیا تھا۔ دوسری طرف جارج گورا بھی اپنی قرار واقعی سزا سے بہت دور تھا۔ اپنے حفاظتی حصار میں معمول کی زندگی جی رہا تھا۔ سلطانہ نے اپنے طور پر اس سخت حصار کو توڑنے کی کوشش تو کی تھی مگر ناکام رہی تھی۔

میرے دل نے گواہی دی کہ میں جب تک سلطانہ کے ادھورے کام کو مکمل نہ کروں گا، وہ کبھی نارل زندگی کی طرف نہیں آسکے گی۔ اس پر عملاً ظلم ہوا تھا۔ اسے عملی دادرسی کی ضرورت تھی۔ زبانی باتوں سے اس کے زخم مندمل ہونے والے نہیں تھے۔

رات کو انگیٹھی کے گرد بیٹھ کر لالچھی والا قبوہ پیتے ہوئے عمران اور اقبال کے درمیان اہم گفتگو ہوئی۔ عمران کی رائے تھی کہ ہم اگلے کم از کم پندرہ بیس دن بڑی خاموشی کے ساتھ گزاریں اور حالات کا جائزہ لیں۔ اس نے کہا۔ ”اس وقت ایک نہ شد و شد والا معاملہ ہے۔ ہم دو طرفہ مصیبت میں ہیں۔ حکم جی کے ہر کارے اور استھان کا جنونی ٹولہ دونوں ہمیں ڈھونڈ رہے ہیں۔ جب ہوا تیز ہو تو پلک دار شاخیں جھک جاتی ہیں اور ٹوٹنے سے بچ جاتی ہیں۔“

”لیکن یہ مثال ہم پر صادق نہیں آتی۔“ میں نے کہا۔ ”اور ویسے بھی کبھی کبھی خاموشی گناہ بن جاتی ہے۔ جارج گورا اور حکم جی وغیرہ جو کچھ ہمارے ساتھ کر چکے ہیں، اس کے بعد ہماری خاموشی بزدلی اور نامردی کہلانے لگی۔“

”میں عارضی خاموشی کی بات کر رہا ہوں جگر! بڑے بڑے بہادر جنگجو بھی میدان جنگ میں حکمت عملی کے تحت پسپا ہوتے ہیں۔“

”تم چاہتے ہو کہ ہم کچھ دن کے لئے چپ سادھ لیں۔ مگر تم ایک بات بھول رہے ہو، ہم چپ بھی نہیں سادھ سکتے۔ کم از کم میری موجودگی میں تو تم دونوں ایسا نہیں کر سکتے۔“

”کیا مطلب؟“ اقبال نے پوچھا۔

”میں اس کا مطلب سمجھ رہا ہوں۔“ عمران بولا۔ ”یہ چپ کی بات کر رہا ہے..... چپ اس کے اندر موجود ہے اور وہ اس کے ساتھ ساتھ ہماری نشاندہی بھی کر سکتی ہے۔ کیوں، یہی بات ہے نا؟“ اس نے آخری جملہ مجھ سے مخاطب ہو کر کہا۔

”تو کیا یہ غلط ہے؟“ میں نے پوچھا۔

”درست ہے لیکن اس کا انتظام بھی کر چکا ہوں۔ بلکہ یہاں پہنچنے سے پہلے ہی میں اس کے بارے میں سوچ چکا ہوں۔ وہ مندر دیکھ رہے ہو؟“ عمران نے کھڑکی سے باہر اشارہ کرتے ہوئے کہا۔

تاؤ افضل کے گھر کے بالکل عقب میں مندر کی مخروطی چوٹی نظر آ رہی تھی۔ ”مندر میں کیا ہے؟“ میں نے دریافت کیا۔

”مندر میں نہیں ہے، مندر کے نیچے ہے۔“ عمران بولا۔ ”اس مندر کے نیچے تین منزلہ خانہ ہے۔ یعنی خانہ پھر اس کا خانہ پھر اس کا خانہ۔ کچھ نہیں تو پچاس فٹ گہرائی تو ہو گی۔ ہم کل تک اس مندر کے سب سے نچلے خانے میں شفٹ ہو جائیں گے اور اگلے کم از کم تین ہفتے وہیں گزاریں گے۔ میں نہیں سمجھتا کہ اتنی گہرائی میں تمہاری منبر چپ کسی طرح کے سنکل چھوڑ سکے گی۔“

میرے بدن میں پھیل گئیں۔ باروندا جبکی مجھے جینے کے کئی ڈھنگ سکھا گیا تھا۔ ایک مرتبہ اس نے کہا تھا..... جب دل کا درد یعنی اندر کا درد حد سے گزر جائے اور بہت بے چین کر دے تو اسے جسمانی درد میں تبدیل کر دو..... خود کو کسی بڑی مشقت میں غرق کر دو.....

وہاں چھت پر ایک چارپائی کی لوٹی ہوئی ادوائن پڑی تھی۔ میں نے ادوائن کو ایک رستے کی طرح استعمال کیا اور رسا پھلانگنے لگا۔ میں بچوں کے بل بے آواز اچھلتا رہا اور رسا میرے پاؤں کے نیچے سے گزرتا رہا۔ رسا پھلانگتا دوڑ لگانے ہی کی طرح پُرمشقت تھا۔ پانچ دس منٹ کے اندر ہی میرے جسم کا ہر مسام پسینا اگلنے لگا۔ سانس دھوکتی کی طرح چلنے لگی۔ یہ کیفیت انتہا کو پہنچ گئی تو لگا کہ سینہ پھٹ جائے گا اور دل پسلیاں توڑ کر باہر نکل آئے گا۔ بس یہی کیفیت مجھے درکار ہوتی تھی۔ میں اسی کو پھیننے اور بڑھاوا دینے کی عادت ڈال رہا تھا۔

جب ٹانگیں جواب دینے لگیں اور مجھے لگا کہ میں بے دم ہو کر گرجاؤں گا تو میں نے رسا ایک طرف پھینک دیا اور ٹھنڈی بخ چھت پر چت لیٹ کر اپنی سانسیں درست کرنے لگا۔ مجھے سینڈ بیگ کی ضرورت تھی جس پر میں اندھا دھند ہاتھ پاؤں چلا سکتا..... اپنے ہاتھوں اور پاؤں کی انگلیوں کو خون اگلنے پر مجبور کر سکتا..... یا پھر میرا کوئی مد مقابل رُو برو ہوتا۔ میں پوری بیدردی سے اسے مارتا اور وہ مجھے مارتا..... اور اگر یہ مد مقابل جارج گورا ہوتا تو پھر کیا ہی بات تھی۔ مجھے یقین تھا کہ اگر وہ میرے سامنے آجائے تو میں ہر اندیشے کو بالائے طاق رکھ کر دیوانہ وار اس سے ٹکرا جاؤں۔ اس وقت تک اس سے لڑتا رہوں جب تک وہ مجھے مار دے یا میں اسے مار ڈالوں۔

اچانک مجھے محسوس ہوا کہ کوئی چھت کے اندھیرے میں میرے پاس موجود ہے۔ سلطانہ.....؟ میرے ذہن میں یہ جاں افزا سوال برق کی طرح لہرایا۔

”کون؟“ میں نے سیڑھیوں کے قریب ایک ہیولے کو دیکھ کر کہا۔

میرے حوال کے جواب میں ہیولے میں حرکت پیدا ہوئی اور وہ میرے سامنے آ گیا۔ وہ اقبال تھا۔ ”تم نے تو ڈرا ہی دیا۔“ وہ میرے قریب آ کر بولا۔ ”مجھے کھانسی ہو رہی تھی۔ اس لئے جاگ رہا تھا۔ اوپر سے دم دم کی مسلسل آوازیں آئیں تو دیکھنے کے لئے چلا آیا۔ یہ کیا کر رہے ہو یا تم؟“

”تم دیکھ تو رہے ہو۔“

”یارا! برا نہ منانا۔ مجھے تو لگ رہا ہے جیسے کوئی ٹین ایجر لڑکا مارشل آرٹ کی کسی جاپانی فلم سے متاثر ہو گیا ہے اور بروں لی بننے کی کوشش میں اوگی بوگی حرکتیں کر رہا ہے۔“

”یہ تہ خانوں والی بات تم مذاق سے کہہ رہے ہو یا واقعی ایسا ہے؟“

”مذاق کی بات پر ہنسی آئی ہے۔ کیا اس تہ خانوں والی بات پر تمہاری ہنسی چھوٹی ہے؟“

عمران نے الٹا سوال جڑ دیا۔ پھر سنجیدہ ہوتے ہوئے بولا۔ ”واقعی اس مندر کے نیچے ایک سہ منزلہ تہ خانہ موجود ہے۔ یہ تہ خانہ اور مندر قریباً پچھ سو سال پرانے ہیں..... تہ خانہ مندر کا حصہ تو نہیں مگر اس کے ساتھ اٹیچ ہے۔ پرانے دور میں بیرونی حملہ آوروں سے بچنے کے لئے فتح پور کے خاص خاص باشندے اپنے بال بچوں سمیت ان تہ خانوں میں اتر جایا کرتے تھے۔ اب یہ تہ خانے مدت سے بند پڑے ہیں مگر یہاں کے ایک خاص بندے کو ان میں اترنے کا راستہ معلوم ہے اور راستے کی چابی بھی اس کے پاس ہے۔“

”کہیں کسی چوہے دان میں نہ پھنسا دینا۔“ میں نے کہا۔

”گھبراؤ مت۔ جب تم سرے سے چوہے ہی نہیں ہو تو چوہے دان میں کیسے پھنسو گے۔ انسان کو وہی کچھ ملتا ہے جس کی وہ توقع رکھتا ہے۔“

عمران اور اقبال دیر تک انگلیٹھی کے سامنے بیٹھنا چاہتے تھے اور گپ شپ کرنے کا ارادہ رکھتے تھے۔ لیکن میرا دھیان اوپر کمرے کی طرف تھا۔ دل میں یہ آس سی موجود تھی کہ شاید آج سلطانہ کے خیالات میں کچھ تبدیلی واقع ہو جائے اور وہ کمرے کا رخ کر لے۔ وہ شدید تذبذب میں نظر آتی تھی۔ شاید اس تذبذب کا نتیجہ مثبت نکل آتا۔

میں نوبجے کے قریب کمرے میں چلا گیا اور اس کے قدموں کی آہٹ کا انتظار کرنے لگا۔ نوری کا دور دور تک پتا نہیں تھا۔ سلطانہ کے طیش کا شکار ہونے کے بعد وہ گدھے کے سر سے سینگوں کی طرح غائب ہو چکی تھی۔ میں سلطانہ کا انتظار کرتا رہا۔ میں حکم دیتا تو وہ فوراً آ جاتی لیکن میں اپنا اختیار استعمال کرنا نہیں چاہتا تھا۔ میں چاہتا تھا کہ وہ اپنی مرضی سے آئے۔ بستی کے نیم گرم مکانوں سے باہر ایک دھندلا آمیز سردرات آہستہ خرامی سے گلی کوچوں میں سرسراتی رہی۔ دور جنگل سے رات کو گوشت لگانے والے جنگلی جانوروں کی صدائیں بلند ہوتی رہیں، کمرے کی ادھ بجھی انگلیٹھی میں انگارے سلگتے رہے اور دھیرے دھیرے راکھ میں تبدیل ہوتے رہے۔ میری نظر گاہ بگا ہے دروازے کی طرف اٹھتی رہی اور ناکام لوٹی رہی۔

نصف شب گزر گئی تو ایک عجیب سی پیش میرے رگ و پے کو جھلسانے لگی۔ میں اٹھ کر کمرے میں ٹپٹنے لگا۔ پھر خاموشی سے دروازہ کھول کر چھت پر چلا گیا۔ سرد بخ ہوا میری ہلکی پھلکی قیص سے گزر کر میرے جسم سے ٹکرائی، میری ہڈیوں میں اتری، درد کی سیسیں اٹھیں اور

ملا کر چلنا چاہتا ہوں بلکہ شاید مصیبت کی گھڑی میں تم سے دو قدم آگے رہنا چاہتا ہوں۔“
 ”اور دو قدم آگے رہنے کے لئے تم اس وقت اس ٹھنڈی ٹھار چھت پر چت لیٹے ہوئے
 ہو؟“

”میں اپنے طریقے سے جو کچھ کر رہا ہوں، مجھے کرنے دو۔ یہ طریقہ جیسا بھی ہے لیکن
 مجھے اس میں حوصلہ اور جوش مل رہا ہے..... اور اس کے ساتھ ساتھ سکون بھی۔ اگر میں اس میں
 ناکام بھی ہوا تو یہ میری ناکامی ہوگی۔ کسی دوسرے پر اس کا الزام نہیں آئے گا۔“
 ”نہیں یار! یہ بات نہیں۔ مجھے تو لگتا ہے کہ آہستہ آہستہ تم، ہم سے بھی دور ہوتے جا
 رہے ہو۔ اپنی الگ دنیا بنا رہے ہو۔ یہ ٹھیک نہیں۔ یا کسی طرح ہمیں قائل کر لو یا خود قائل ہو
 جاؤ۔“

”یہ قائل کرنے یا ہونے کی بات نہیں ہے اقبال۔“ میں نے ہلکے پھلکے لہجے میں کہا۔
 ”یہ تو دیوانہ پن ہے..... اور ہر شخص کا اپنا اپنا دیوانہ پن ہوتا ہے۔“
 ”تم قائل کرنے کی کوشش تو کرو۔ مجھے سمجھاؤ تو سہی کہ سخت سردی برداشت کر کے،
 کھر درے فرس پر سو کر، گھٹنوں تلک اندھا دھند بھاگ کر اور خود کو تکلیف دہ زخم دے کر میں کیا
 معراج پاسکتا ہوں۔“

میں مسکرایا۔ ”میں تمہیں کیسے قائل کروں..... تم اس عجب الخلق شخص سے ملے ہی
 نہیں جسے باروندا جینکی کہا جاتا تھا۔ تم نے اس کے ساتھ کسی کھوہ میں سردیوں کی سخت ترین
 راتیں نہیں گزاریں..... اس کی باتیں نہیں سنیں..... اس کے ہنر نہیں دیکھے اور نہ اس آگ کو
 محسوس کیا ہے جو اس کے انجر پنجر کے اندر دکتی تھی۔“ میں نے چند لمحے توقف کیا اور پھر طویل
 سانس لے کر کہا۔ ”اقبال! وہ انوکھا شخص تھا۔ اسے اچانک عشق کا روگ نہ لگ جاتا اور وہ چند
 برس اور زندہ سلامت رہتا تو وہ بہت اوپر تک جاتا۔ ہم نے فائننگ آرٹ میں انوکھی، بروس
 لی، محمد علی اور سونی لسنٹن وغیرہ کے نام سنے ہیں۔ وہ ان سے کم پائے کا شخص نہیں تھا۔ اور کیا پتا
 کہ وہ ان سے بھی کچھ آگے جاتا کیونکہ وہ صرف ایک فائٹر ہی نہیں تھا، ایک روحانی شخص بھی
 تھا۔ اس کا فن اس شگونے کی طرح ہے جو پوری طرح کھلنے سے پہلے مر جاتا ہے۔ میں خود
 پرنفر محسوس کرتا ہوں کہ مجھے اس شخص کے ساتھ کچھ وقت گزارنے کا موقع ملا ہے۔“

اقبال ہار ماننے والے انداز میں اٹھ کھڑا ہوا اور قدرے مزاحیہ انداز میں بولا۔ ”اچھا
 جی باروندا ثانی صاحب! اپنے گرد کی ساری تعلیمات پر آج ہی عمل کرنے کے بجائے ایک دو
 اسباق کل کے لئے بھی چھوڑ دیں۔ آج ٹھنڈ بھی کچھ زیادہ ہے۔ چلیں، نیچے تشریف لے

میں اٹھ کر بیٹھ گیا۔“ تم جو بھی سمجھو لیکن میں کسی کو دکھانے کے لئے کچھ نہیں کر رہا۔ یہ
 میری اپنی Feelings ہیں۔ غلط ہیں یا صحیح، میں اس پر بحث کرنا نہیں چاہتا۔“

”مجھے تو ڈر ہے کہ تم خود کو بیمار کر بیٹھو گے۔ تم اپنے رہن سہن کو جس تیزی سے تبدیل کر
 رہے ہو، یہ ٹھیک نہیں ہے۔ اگر تمہاری سوچ یہ ہے کہ تم اس طرح خود کو بہت سخت جان بنا لو
 گے یا مارشل آرٹ کے حوالے سے غیر معمولی صلاحیت حاصل کر لو گے تو یہ جذباتی سوچ ہی
 ہو سکتی ہے۔ ایسے کاموں اور تہذیبوں کے لئے ایک لمبا عرصہ درکار ہوتا ہے یار..... مستقل
 مزاجی سے اور آہستہ آہستہ آگے بڑھنا ہوتا ہے۔“

میں نے گہری سانس لیتے ہوئے کہا۔ ”اقبال! مستقل مزاجی تو ہے یہاں..... لیکن
 میں آہستہ آہستہ آگے نہیں بڑھ سکتا۔ میرے پاس وقت ہی نہیں ہے۔ جب کہیں آگ لگی ہو تو
 اسے بجھانے کے لئے آہستہ آہستہ پانی نہیں لایا جاتا۔ سب کچھ تیز رفتاری سے کرنا پڑتا
 ہے۔“ میں نے گھمبیر لہجے میں کہا۔ اپنا لہجہ خود مجھے بھی عجیب محسوس ہو رہا تھا۔

”تم کس آگ کی بات کر رہے ہو؟“ وہ میرے قریب ایک چٹائی پر بیٹھے ہوئے بولا۔
 ”وہی آگ جو سیٹھ سراج اور جارج گورا جیسے لوگوں نے میرے اندر لگائی ہے۔ میں
 اس آگ کو اب اور برداشت نہیں کر سکتا۔ میری ماں کی موت جن حالات میں ہوئی فرح،
 ثروت اور عاطف کو جس طرح مجھ سے چھینا گیا، وہ سب کچھ تم لوگوں کو معلوم ہی ہے..... اور
 اب یہاں صرف میری کم ہمتی اور کمزوری کی وجہ سے جو کچھ سلطانہ کے ساتھ ہوا ہے، وہ
 بھولے جانے کے قابل نہیں ہے۔ میں چاہوں بھی تو اسے نہیں بھول سکتا۔ اب میں آہستہ
 آہستہ نہیں چل سکتا اقبال..... مجھے کچھ کرنا ہے یا پھر مرنا ہے۔“

”ٹو ایسی باتیں کرتا ہے تو مجھے لگتا ہے کہ ٹو ہمیں اپنا دوست ہی نہیں سمجھتا۔ ٹو اکیلا نہیں
 ہے تابی..... جو کچھ گزری ہے، ہم سب پر گزری ہے۔ جو مری ہے، وہ ہم تینوں کی ماں
 تھی..... جو پھٹڑے ہیں، وہ ہم تینوں کے بہن بھائی تھے اور یہاں جو واقعہ سلطانہ کے ساتھ
 ہوا ہے، اس کا زخم ہم تینوں کے سینوں پر لگا ہے اور اس کا بدلہ بھی ہم تینوں چکائیں گے۔“

”تم اس طرح بات کرتے ہو تو میرا حوصلہ پہاڑ ہو جاتا ہے لیکن یار! مجھے ایک سچی
 بات کہنے دو۔ میں نے آج تک تم دونوں سے لیا ہی یا ہے، دیا کچھ نہیں۔ میں اپنی ساری
 کمزوریوں سمیت تم دونوں پر بوجھ ہی بنا رہا ہوں۔ تمہارے لئے مصیبتیں ہی کھڑی کرتا رہا
 ہوں۔ میں اب مزید بوجھ بنانا نہیں چاہتا۔ تمہاری دوستی سے بڑھ کر قیمتی شے میرے لئے اور
 کوئی نہیں لیکن میں اس دوستی کو اپنی بیساکھی بنانا نہیں چاہتا۔ میں تمہارے کندھے سے کندھا

چلیں۔“

اگلے روز صبح سویرے نوری نے مجھے جھنجھوڑ کر جگایا۔ میں اٹھا تو وہ بولی۔ ”بابو جی! آپ کوتازہ خبر ملی ہے؟“

”کیا ہوا؟“

”وہ مشنڈا..... مونٹا گرو بھاگ گیا۔ رات کسی وقت چپکے سے کہیں نکل گیا۔ وہ بستی میں اور آس پاس کہیں بھی نہیں ہے۔ اس کی پتی رورو کر بے حال ہو رہی ہے۔“

میں چچل پہن کر اور تیزی سے سیڑھیاں اتر کر عمران اور اقبال کے پاس پہنچا۔ عمران ابھی ابھی کہیں سے واپس آیا تھا۔ اقبال اڈیٹر عمر تاؤ افضل کے سر کی مرہم پٹی کر رہا تھا۔ سر سے پہنے والا خون تاؤ کی نیم سفید داڑھی تک پہنچا ہوا تھا۔ وہ آنکھیں بند کئے، ہولے ہولے کراہ رہا تھا۔

میرے پوچھنے پر عمران نے بتایا۔ ”گلتا ہے کہ وہ خبیث کہیں دور نکل گیا ہے۔ تاؤ نے بھی یہی بتایا ہے کہ اسے نکلے تین چار گھنٹے سے زیادہ ہو چکے ہیں۔“

”تاؤ کو کیا ہوا ہے؟“ میں نے پوچھا۔

”تاؤ رات کو باہر والے دروازے کے ساتھ لگ کر بیٹھا رہتا ہے۔ رات کو بھی یہ بیٹھا ہوا تھا۔ اس موٹے نے نمک مرچ پیسنے والے ڈنڈے سے تاؤ کے سر پر چوٹ لگائی ہے۔ تاؤ بالکل بے ہوش ہو گیا تھا۔ اللہ کا شکر ہے کہ اس کی جان بچ گئی ہے۔“

اندر سے رونے کی مدھم آواز آرہی تھی۔ ساتھ ساتھ سلطانہ کی آواز بھی سنائی دے رہی تھی۔ وہ گرو کی اشک بار پتی کو دلا سا دینے کی کوشش کر رہی تھی۔ میں بھی کمرے میں چلا گیا۔ رادھا سو گوار انداز میں چٹائی پر بیٹھی تھی۔ سلطانہ نے اسے اپنے ساتھ لگایا ہوا تھا۔ رادھا سسکی۔ ”مجھ کو بہت بڑا پاپ لگے گا۔ وہ مجھ سے ناراض ہو گئے ہیں۔ اگر ناراض نہ ہوتے تو مجھے بھی اپنے سنگ لے کر جاتے۔“

اتنے میں اقبال اندر داخل ہوا اور طنز سے بولا۔ ”وہ بھگوڑا تجھ سے ناراض نہیں ہوا، وہ اس لئے تجھے ساتھ نہیں لے جا سکا کہ اسے صرف اپنی جان کی پڑی ہوئی تھی۔ تو اس کمرے میں باقی عورتوں کے ساتھ سو رہی تھی۔ تجھے جگانے کے لئے وہ یہاں آتا تو اس کا ”فراری پروگرام“ گڑ بڑ ہو جاتا۔“

”ان کو ایسا مت کہو..... ان کو بھگوڑا ناہیں کہو۔“ رادھا کانپ کر بولی۔

”تو کیا اس کو شیر انگن کا خطاب دوں؟ تین روز سے بد بخت کو صرف اپنی جان کی پڑی

ہوئی تھی۔ تمہارا تو نام بھی نہیں لے رہا تھا۔ ایسے پتی پر رونے سے کہیں بہتر ہے کہ آلو کریلے پکاؤ، ساتھ میں حلوہ بناؤ۔ خود کھاؤ، ہمیں بھی کھلاؤ۔ اس موٹے سے چھنکارے کا جشن مناؤ.....“

رادھا اور زور زور سے رونے لگی۔ عمران نے اقبال کو تنبیہ کرتے ہوئے کہا۔ ”خیر، یہ جشن کا موقع بھی نہیں ہے۔ گرو کے یہاں سے نکلنے میں ہمارے لئے بھی خطرے چھپے ہوئے ہیں۔ اگر وہ کسی کے ہاتھ آ جاتا ہے تو پھر یہاں اس گاؤں میں ہماری موجودگی کا بھانڈا بھی پھوٹ سکتا ہے۔“

”تو پھر کیا کیا جائے؟ ہم بھی اس لڑکی کے ساتھ رونا شروع کر دیں؟“ اقبال نے اعتراض کیا۔

اقبال اور عمران کے مکالمے کے دوران میں ایک دو بار سلطانہ سے میری نظر ملی..... میں اس کے انداز میں تذبذب اور جھجک صاف محسوس کر رہا تھا۔ وہ جیسے میری دلی کیفیت کو جانتی تھی اور اس حوالے سے پشیمان بھی تھی لیکن اس کے مداوے کے لئے کچھ کرنے سے قاصر تھی۔

اس دن بہت سے لوگ عمران سے ملنے کے لئے آئے۔ ان میں بوڑھے، بچے جوان سب ہی شامل تھے۔ سب اسے عمران بیٹا یا عمران بھیا کے نام سے پکار رہے تھے۔ وہ اس کی مسحور کن شخصیت کے اسیر تھے، اس کی دل نواز مسکراہٹوں کے شیدائی تھے۔ وہ ان کا ہمدرد و غم گسار تھا۔ وہ کسی کی بیماری کا علاج اپنی گرہ سے کر رہا تھا۔ کسی کے جھگڑے نمٹانے میں اپنا کردار ادا کر رہا تھا۔ کسی بڑھیا کی لاشی بنا ہوا تھا۔ نوری جیسی ایک دو اور لڑکیاں بھی تھیں جن کے ہاتھ پیلے کرنے کا بیڑا اس نے اٹھا رکھا تھا۔ وہ جس نوجوان مچھیرے سے نوری کا بیاہ کرنا چاہ رہا تھا، وہ بھی وہاں آیا ہوا تھا۔ وہ کھلے ہڈ پیر والا ایک سادہ سانو جوان تھا۔ اس کی باتوں سے معلوم ہوا کہ عمران نے اسے ایک چھوٹا جال خرید کر دیا تھا۔ اس جال کی مدد سے انور نامی اس نوجوان نے معقول پیسے بنائے تھے اور اب ایک پرانی کشتی خریدنے اور اسے مرمت کر کے قابل استعمال بنانے کا ارادہ رکھتا تھا۔ عمران کے ملنے والوں میں سے ہی ایک بیوہ عورت ایسی تھی جو اپنی ضروریات کے لئے مرحوم شوہر کی دو کشتیاں بیچنے کا ارادہ رکھتی تھی۔ عمران نے دیکھتے ہی دیکھتے بڑی خوش اسلوبی سے ان دونوں افراد کا مسئلہ حل کر دیا۔ بیوہ عورت اپنی ایک کشتی بیچ کر اڑھد خوش ہوئی اور انور کشتی خرید کر۔

عمران نے میری طرف دیکھا اور اپنی مخصوص ہر کوشش مسکراہٹ کے ساتھ بولا۔ ”کیسی

”ہر بات کے بارے میں تم یہی کہتے ہو کہ بعد میں بتاؤں گا..... تمہاری یہ ”بعد“ کب آئے گی؟“

”آئے گی..... آئے گی..... آئے گی۔ ایک دن یہ ”بعد“ ضرور آئے گی۔“ وہ انڈین گانے کا حلیہ بگاڑتے ہوئے بولا۔

اسی دوران میں گرد کی تلاش میں گئے ہوئے کچھ لوگ منہ لٹکا کر آ گئے۔ عمران ان سے مصروف گفتگو ہو گیا۔

اگلے روز آدھی رات کو عمران نے ہی مجھے جھنجھوڑ کر جگایا۔ میں ہڑبڑا کر اٹھ بیٹھا۔ عمران کے چہرے سے گہری سنجیدگی نپک رہی تھی۔ وہ تیزی سے بولا۔ ”تابی! ہمیں ابھی یہاں سے نکلنا ہوگا۔ گڑبڑ ہو گئی ہے۔“

”کیا ہوا؟“

”وہ اُلو کا پنٹھا گردو سو بھاش پکڑا گیا ہے۔ استھان کے لوگ کسی بھی وقت یہاں پہنچ سکتے ہیں۔“

”تمہیں کس نے بتایا؟“

”ایک بھروسے والا بندہ ہے۔ ہمارے پاس اب اور کوئی راستہ نہیں۔ ہمیں فوری طور پر یہ گھر چھوڑنا ہوگا۔“

میں نے دیکھا، سارے گھر کے اندر ہلچل نظر آ رہی تھی۔ میں نے جلدی سے جیکٹ پہنی اور گرم چادر کی بکلی ماری۔ بھرا ہوا پستول بھی میں نے جیکٹ کی جیب میں رکھ لیا۔ نیچے پہنچا تو اقبال اور طلال وغیرہ بھی رواں گئی کے لئے تیار نظر آ رہے تھے۔ تاؤ افضل کی دونوں بیٹیاں برقعے پہنے ڈیوڑھی میں کھڑی تھیں۔ ڈرا ہوا تاؤ افضل بھی اپنی لٹھ سمیت ان کے پاس موجود تھا۔

اسی دوران میں سلطانہ گرم چادر میں لپیٹی ہوئی میرے پاس پہنچی۔ اس کے چہرے سے بھی پریشانی نپک رہی تھی۔ وہ مجھ سے مخاطب ہو کر دھیمی آواز میں بولی۔ ”مہروج! یہ تمہارے دوست کیا کہہ رہے ہیں؟ یہ کہتے ہیں کہ وہ گرد پکڑا گیا ہے۔ استھان والے اس کو لے کر بڑی جلدی یہاں پہنچ جائیں گے۔ کیا سچ بچ ایسا ہوئیں گا؟“

”ہاں لگ تو یہی رہا ہے۔“

”لیکن مہروج! اتنی اندھیری رات میں اور ایسی سردی میں ہم گھر سے نکل کر کہاں جائیں گے؟“

”رہی ڈیل؟“

”اچھی تھی۔“

”اچھی نہیں، بہت اچھی تھی۔ دراصل جگر! ہمارے ارد گرد لوگ اپنے اپنے مسئلے اور اس کے حل کے ساتھ موجود ہوتے ہیں۔ پراہم صرف یہ ہوتا ہے کہ حل کسی کے پاس اور مسئلہ کسی دوسرے کے پاس ہوتا ہے۔ کام صرف اتنا ہوتا ہے کہ ان دونوں افراد کو خوش اسلوبی کے ساتھ ایک دوسرے سے ملا دیا جائے۔ ملانے والا خواہ مخواہ میں نیک نامی کما لیتا ہے اور جب لوگ اس پر بہت زیادہ اعتماد بھی کرنے لگتے ہیں تو وہ ہیرو بن جاتا ہے۔“

کچھ دیر بعد جب گھر کے گھن میں سے عمران کے پرستاروں کا مجمع چھٹنا تو میں نے عمران سے کہا۔ ”یار! تم نوری والے معاملے میں اس انور نامی لڑکے سے کچھ زیادتی نہیں کر رہے ہو؟“

”کیا کہنا چاہتے ہو؟ وضاحت فرماؤ۔“

”نوری جس قماش کی ہے، تم نے دیکھا ہی ہوگا اور میں نے بھی تھوڑا بہت دیکھا ہے۔ تم اس سیدھے سادے لڑکے کو ایک آفت کے حوالے کر دو گے۔ اس بے چارے کی زندگی خراب ہو جائے گی۔“

”بھئی زندگی خراب ہوگی تو خبر بنے گی نا اور ہم فساد پلس کے نمائندوں کو خبریں ہی تو درکار ہوتی ہیں۔ ہم صبح سویرے اٹھتے ہی دعا مانگتے ہیں، یا اللہ ہماری روزی میں برکت ڈال، ہم پر اپنی رحمت کا سایہ رکھ..... اور باقی سب پر سے یہ سایہ اٹھالے۔“

”ہم لٹھ لے کر خبر نویسوں کے پیچھے پڑے رہتے ہیں، حالانکہ وہ صرف آئینہ دکھاتے ہیں۔“

”آئینہ تو دکھاتے ہیں لیکن عام طور پر یہ شکلیں بگاڑنے والا آئینہ ہوتا ہے۔“

”اچھا چھوڑو اس بات کو۔ مجھے یہ بتاؤ کہ نوری جیسی واہیات کو اس لڑکے کے پلے کیوں باندھ رہے ہو؟“

”بھئی ہو سکتا ہے کہ یہ اتنی واہیات نہ ہو جتنی تمہیں نظر آتی ہو۔ وہ کیا کہتے ہیں کہ ہیں کواکب کچھ نظر آتے ہیں کچھ۔“

”تو تمہارے خیال میں وہ نیک بی بی ہے؟“

”میں یہ تو نہیں کہہ رہا لیکن..... چلو..... اس بارے میں تمہیں پھر بتاؤں گا۔“ وہ ایک دم بات ٹال گیا۔

لگیں۔ عمران اور تاؤ افضل کو یوں کوچ کرتے دیکھ کر سب پریشان نظر آ رہے تھے۔ کھڑکی سے جھانکنے والا بوڑھا بھی لاشمی نیکیتا ہوا نیچے اتر آیا تھا۔ عمران اس بوڑھے کے علاوہ دروازہ قد چوکیدار اور ایک فربہ اندام سکھ کو ایک طرف لے گیا اور ان سے تین چار منٹ تک کھسر پھسر کرنے کے بعد واپس آ گیا۔ میرے اندازے کے مطابق اس نے ان لوگوں کو صاف صاف بتا دیا تھا کہ وہ کچھ جنونیوں کے ساتھ ٹکراؤ سے بچنے کے لئے بستی سے نکل رہا ہے۔ اس حوالے سے اس نے بستی والوں کو یقیناً کچھ مزید ہدایات بھی دی تھیں۔

اس کام سے فارغ ہو کر ہم جلجت میں آگے بڑھ گئے۔ جانے سے پہلے عمران نے دروازہ قد چوکیدار آفتاب خاں کو ایک بار پھر اپنے پاس بلایا تھا اور اس سے کوئی بات کی تھی۔ سخت سردی اور دھند آلود تارکی میں ہم نے اونچے نیچے راستوں پر قریباً تین میل تک سفر کیا اور نہایت گھٹنے جنگل میں پہنچ گئے۔ یہاں خطرات منہ کھولے کھڑے تھے۔ کسی بھی وقت کسی موذی جنگلی جانور سے سامنا ہو سکتا تھا۔ سب کے دل میں ڈر تھا کہ لیکن زخمی راہول کا خاص طور سے برا حال تھا۔ یقیناً اسے چار دن پہلے والا بھیا تک تجربہ یاد آ رہا تھا۔ سرخی مائل رچھہ نے اسے عدم آباد کا ٹکٹ تھما دیا تھا، یہ تو عمران کی ہوشیاری تھی کہ اس نے بروقت یہ ٹکٹ اس کے ہاتھ سے چھین کر ”رچھہ بھائی“ کو اپنے پیچھے لگا لیا اور پھر گہرائی میں لڑھکا دیا۔ دل گواہی دے رہا تھا کہ اگر ہم اسی طرح اس گھٹنے جنگل میں آگے بڑھتے رہے تو رچھہ کی طرز والا کوئی اور واقعہ پیش آ جائے گا۔ اس سفر کے دوران میں ایک جگہ مجھے ذرا سی بچگی آئی تو میرے پہلو میں چلتی ہوئی سلطانی بری طرح چونک کر مجھے دیکھنے لگی۔ اس کی بڑی بڑی آنکھوں میں ڈرائڈ آیا۔ میں نے اسے تسلی دی کہ یہ کوئی خاص بچگی نہیں ہے۔ یوں لگتا تھا کہ میری بچگی والی تکلیف کے حوالے سے اس کے دل میں خوف بیٹھ چکا ہے..... ہمارا سفر جاری رہا۔

ہمارے ہاتھوں میں اسلحہ تھا اور ہم کسی بھی ناخوشگوار صورت حال کے لئے بالکل تیار تھے۔ ایک جگہ پہنچ کر عمران رک گیا۔ ہم بھی اس کے پیچھے رک گئے۔ ہوشیار سنگھ نے پوچھا۔ ”کیا بات ہے جی..... آگے کوئی خطرہ ہے؟“

”ہاں خطرہ ہی ہے۔ پانچ منٹ کے فاصلے پر۔“ عمران نے چمکیلے ڈائل والی گھڑی دیکھتے ہوئے کہا۔ ”گیارہ بج کر پچپن منٹ ہو چکے ہیں۔ جونہی بارہ بجیں گے، تم کوئی فائیو اشارتہ کی حماقت کر ڈالو گے۔ اس لئے رک گیا ہوں۔“

”بارہ بجے کا وقت تو یونہی بدنام ہو گیا ہے جی۔ سچا خالصہ کسی بھی وقت کام دکھا سکتا ہے۔ جیسا ابھی تھوڑی دیر پہلے میں نے دکھایا ہے۔“

”مجھے خود پتا نہیں لیکن عمران پر پورا بھروسہ ہے۔ وہ جو کرے گا ٹھیک ہی کرے گا۔“

”لیکن وہ تو کوئی سیدھی بات اچ تائیں کرتا۔“

”اس کی باتوں پر نہ جاؤ۔“ میں نے مختصر جواب دیا۔

پانچ دس منٹ کے اندر اندر ہم آدھی رات کے وقت یہ گھر چھوڑنے کے لئے بالکل تیار تھے۔ تاؤ افضل کے ہاتھ میں لوہے کا بڑا تالا نظر آ رہا تھا۔ یہ تالا وہ گھر کے بیرونی دروازے کو لگانے کا ارادہ رکھتا تھا۔ اس کا مطلب تھا کہ گھر کو بالکل خالی کیا جا رہا ہے۔ رنجیت پانڈے کے ساتھی زخمی راہول کو بھی عمران نے ساتھ لے لیا تھا۔ احتیاطاً اس کے ہاتھ پشت پر باندھ کر اوپر سے ایک سوتی کھیس لپیٹ دیا گیا تھا۔ گرد کی پتی، سکڑی سمٹی رادھا بھی عمران کے پاس ہی کھڑی تھی۔ حالات کی سنگینی کا احساس اسے تھر تھر کانپنے پر مجبور کر رہا تھا۔

رات واقعی خوفناک حد تک سرد تھی۔ دھند کی ایک دبیز چادر نے بستی کو ڈھانپ رکھا تھا۔ رات کے اس پہر یہ بستی سکوت اور سناٹے کی مکمل تصویر تھی اور تو اور کسی چوکیدار کی ”جاگتے رہو“ بھی سنائی نہیں دیتی تھی۔ اس اندھیری رات میں یوں عمران کا اس گھر سے نکل آنا میری سمجھ سے بالا تھا۔ ہم اس چار دیواری اور اس بستی سے نکل کر ایک خطرے سے توجہ رہے تھے مگر بے شمار دوسرے خطروں کو دعوت دے رہے تھے۔ ان میں رات کو گشت لگانے والے جنگلی جانوروں کا خطرہ بھی شامل تھا۔

ہم گھر سے نکلے تو گلی سنان تھی۔ شاید تاؤ افضل کے بعد اس بستی کو کوئی پاسبان میسر نہیں آیا تھا لیکن یہ اندازہ غلط تھا۔ ابھی ہم دس پندرہ قدم ہی گئے تھے کہ ایک دروازہ شخص اپنے جسم کے گرد مکمل لپیٹے سامنے آ گیا۔ ایک طرف کونے میں اس نے اُپلوں کی تھوڑی سی آگ جلا رکھی تھی۔ ”کون ہے بھائی؟“ اس نے بلند آواز میں پوچھا۔

پھر اس نے نارنج کاروشن دائرہ عمران کے چہرے پر پھینکا اور اسے پہچان لیا۔ ”عمران بھائی آپ ہیں۔“

اسی دوران میں ایک قریبی گھر کی کھڑکی بھی کھلی اور کسی نے باہر جھانکا۔ ”کون ہے؟“

کھڑکی کی دوسری طرف سے پوچھا گیا۔

”عمران بھائی ہیں۔“ دروازہ قد چوکیدار نے بلند آواز میں کھڑکی والے کو بتایا۔

ایک دو مزید کھڑکیاں کھل گئیں۔ ”عمران بیٹا! اس وقت کہاں جا رہے ہو؟“ کسی بوڑھے شخص نے کھانتے ہوئے دریافت کیا۔

دیکھتے ہی دیکھتے کئی افراد گلی میں نکل آئے۔ دو تین لالٹینیں بھی ہمارے گرد چکرانے

ہے۔ وہ استھان کے جنوبی ٹولے کے بستی میں پہنچنے سے پہلے ہی بستی چھوڑ آیا تھا لیکن یہ سب کچھ شاید دکھاوے کے لئے تھا۔ اب وہ بڑی خاموشی سے واپس بستی میں جانے کا ارادہ رکھتا تھا۔ اس کی چالیں ایسی ہی دماغ چکرا دینے والی ہوتی تھیں۔ میں نے تصدیق کے لئے عمران سے پوچھا کہ کیا اس نے ستیش اور اس کے مشتعل ساتھیوں کو چکمہ دینے کے لئے ایسا کیا ہے؟ اس نے میری بات کی تصدیق کی۔

ایسی بے مہرات میں در بدر بھٹکنے کے بجائے، دوبارہ کسی نیم گرم کمرے میں ہونے کے خیال نے لطف دیا..... اور اندیشے ہوا ہونے لگے۔ عمران نے بتایا کہ اب ان کی واپسی تاؤ افضل کے گھر میں نہیں کسی اور جگہ ہوگی۔

”اب پھر معصی صحت کر رہے ہو۔ سیدھی طرح کیوں نہیں بتاتے کہ کہاں جانا ہے؟“ میں نے پھنکار کر کہا۔

”یار! تم توئی دی ٹاک شوز کے شرکا کی طرح منہ سے آگ نکالنے لگتے ہو۔ میں نے تمہیں اشادوں کنائیوں میں بتا تو دیا تھا مگر تم نے غور ہی نہیں فرمایا۔ ہم اب مندر کے تین منزلہ تہ خانے میں اتریں گے..... اور اللہ کو منظور ہوا تو دو چار دن کے لئے چین کی بانسری بجائیں گے۔ بانسری بجانی آتی ہے نا تمہیں؟“

میں نے اسے کڑی نظروں سے گھورا تو وہ جلدی سے ہاتھ اٹھا کر بولا۔ ”اچھا نہیں بجانی آتی تو کچھ اور بجالینا لیکن جگر! اس طرح تو نہ گھورو..... میرے پیٹ میں گڑگڑ ہونے لگتی ہے۔“

ہم چین کی بانسری کی بات کر رہے تھے مگر جس چیز کی آواز آئی وہ بانسری سے بالکل مختلف تھی۔ ہم سب ہل کر رہ گئے۔ یہ رائفل چلنے کی آواز تھی۔ گولی ہمارے سروں کے اوپر سے سنسناتی اور پتوں، شاخوں سے ٹکراتی گزر گئی۔ ہم ایک دم نیچے جھکے۔ ”لیٹ جاؤ۔“ عمران نے چلا کر کہا۔

یکے بعد دیکرے ہم سب اوندھے منہ زمین پر گر گئے۔ دو گولیاں مزید چلیں..... دھماکوں سے جنگل گونج اٹھا۔ ہمیں نشانہ نہیں بنایا جا رہا تھا، صرف ڈرایا جا رہا تھا۔ گولیاں ہمارے سروں کے اوپر سے نکل رہی تھیں۔ پھر کسی قریبی درخت پر سے گرج دار آواز سنائی دی۔ کسی نے مقامی لب و لہجے میں کہا۔ ”اگر کوئی ہتھیار پاس ہے تو خود سے دور پھینک دو، ورنہ بُری طرح پچھتاؤ گے۔“

”یہ رانی خاں کا سالاکون ہے؟“ عمران نے اقبال سے پوچھا۔

”کیا کیا ہے؟“

”وہاں پیچھے جھاڑیوں میں ذرا رک کر پیشاب کیا ہے۔ شلوار اتار لی ہے لیکن یہ یاد ہی نہیں رہا کہ نیچے باریک پاجامہ پہنا ہوا ہے۔ سارا بھیگ گیا ہے۔“ ہوشیار سنگھ نے صاف گوئی سے کام لیا۔

”میرے خیال میں ہمیں واپس چلنا چاہئے۔ یہ بہت برا شگون ہے۔ میں نے کسی کتاب میں پڑھا تھا کہ جب سفر کے دوران میں اچانک کسی سردار کی پگڑی گر جائے تو سفر روک کر واپس پلٹ جانا چاہئے۔“ عمران نے کہا۔

”کیا مطلب جی..... میری پگڑی کہاں گری ہے؟“ ہوشیار سنگھ حیران ہوا۔

”تم واقعی بے وقوف ہو۔ بات کی تہ تک نہیں پہنچ رہے۔ اب تمہارا پاجامہ پیشاب سے گیلا ہو گیا ہے۔ کچھ دیر بعد تمہاری ٹانگوں میں خارش شروع ہوگی۔ تم ہماری عورتوں کے سامنے بار بار ٹانگیں اور رانیں کھجائو گے تو ہمیں غصہ آئے گا۔ خاص طور سے تابلی بالکل برداشت نہیں کرے گا کہ کوئی اس کی جوان گھروالی کے سامنے اس طرح بے شرمی سے ٹانگیں کھجائے۔ وہ یقیناً تمہیں تھپڑ دے مارے گا اور اس کا تھپڑ تو تم نے دیکھا ہی ہے۔ تمہاری پگڑی گرے ہی گری۔“

میں یہ دیکھ کر حیران ہوا کہ عمران واقعی واپس پلٹ رہا ہے۔ اس نے سب کو واپس چلنے کا اشارہ کیا۔ اقبال کے سوا سب ہی حیران تھے۔ میں نے زچ ہو کر کہا۔

”عمران! یہ کیا بے وقوفی ہے۔ پہلے تم نے اتنے خراب موسم میں ہمیں کمروں سے نکالا، اب واپس چلنے کا کہہ رہے ہو۔ تم اور اقبال خود ہی کوئی فیصلہ کر لیتے ہو اور پھر ہم سے پہیلیاں بھجاتے رہتے ہو۔“

”تم کون سا کوئی پہیلی بوجھ لیتے ہو..... چلو یہی پہیلی بوجھو کہ ہم واپس کیوں جا رہے ہیں؟“ وہ مزہ لیتے ہوئے بولا۔ اب وہ بالکل مطمئن نظر آ رہا تھا۔

”پہلے یہ بتاؤ کہ ہم جا کہاں رہے ہیں؟“

”واپس فتح پور۔ گرما گرم کمرے ہمارا انتظار کر رہے ہیں اور ابلے ہوئے انڈے، زبردست دودھ پتی اور باداموں والا گڑ۔ ہم بڑی خاموشی سے فتح پور میں داخل ہوں گے اور سیدھے اپنے اپنے لٹافوں میں گھس جائیں گے..... اتنی سردی میں لٹافوں کا ذکر مزے دار لگ رہا ہے نا؟“

میرے ذہن میں جھماکا سا ہوا۔ میری سمجھ میں آنے لگا کہ عمران نے یہ کیا چکر چلایا

اور فائر کیا۔ یہ بھی ڈراوے والا فائر تھا۔ گولی اقبال کے آس پاس سے گزر کر تین زمین میں دھنس گئی۔

تاہم اس گولی نے ایک خاص کام کیا۔ دھماکے کے ساتھ جب شعلہ نکلا تو مجھے اندازہ ہو گیا کہ گولی کہاں سے چلائی گئی ہے۔ چوڑے چمکے جسم والے ہیرے نے بڑی احتیاط سے ہمارا جائزہ لیا تاکہ اسے پتا چل سکے کہ ہمارے پاس کوئی اور ہتھیار تو نہیں ہے۔ اسے ہوشیار سنگھ پر شک ہو۔ اس نے اسے کھڑا کر کے اچھی طرح اس کی تلاشی لی اور اس کی قمیص کے نیچے سے کرپان برآمد کر لی۔ خوش قسمتی سے میرا پستول میرے پیٹ کے نیچے دبا رہا۔ ہیرا دونوں رائفلیں اور کرپان وغیرہ سمیٹ کر واپس اس درخت کے پاس چلا گیا جہاں سے جست لگا کر نیچے اتر تھا۔

اندازے کے مطابق ہمارا واسطہ راہزنوں سے پڑا تھا جو اس علاقے میں عام پائے جاتے تھے۔ ان کی تعداد ہمارے قیافے کے مطابق دو یا تین تھی اور یہ ہمیں شوٹ کرنے کے لئے بڑی شان دار پوزیشن میں تھے۔ عمران اس صورت حال سے پریشان ہونے کے بجائے شاید انجوائے کر رہا تھا اور نہ جانے کیوں مجھے یقین تھا کہ وہ اس صورت حال سے بہ آسانی نکل سکتا ہے لیکن میرے دل میں ایک اور طرح کی امنگ پیدا ہو رہی تھی۔ اپنا حوصلہ آزمانے کو جی چاہ رہا تھا۔ میں نے سرگوشی میں عمران سے کہا۔ ”مجھے کچھ کرنے دو۔“

”کیوں؟“

”بس میرا دل چاہتا ہے۔“

”صاف کیوں نہیں کہتے کہ بھابی کے سامنے نمبر بنانا چاہتے ہو۔“

”یہی سمجھ لو۔“ میں نے سنجیدگی کہا۔ ”میرا دل چاہتا ہے کہ وہ مجھ پر اعتماد کرنا سکھے۔“

”لیکن یہ تمہارے لئے خطرناک بھی ہو سکتا ہے۔“

”خطرناک کا لفظ عمران عرف ہیرو کے منہ سے کچھ اچھا نہیں لگتا۔“ میں نے کہا۔

ایک اور وارننگ فائر ہوا۔ گولی ہمارے اوپر سے گزر کر کسی درخت کے تنے میں لگی۔ اقبال سب سے آگے لیٹا تھا۔ درخت کے اوپر سے ایک رسی اچھلتی ہوئی آئی اور اقبال کے قریب گری۔ اس کے بعد رسی کے ایسے ہی دو ٹکڑے مزید اس کے پاس گرے۔

”یہ کیا ہے؟“ اقبال نے پوچھا۔

”درخت آواز ابھری۔“ تجھے بھی نظر آ رہا ہو دے گا۔ یہ رسیاں ہیں۔ اٹھو اور ان سے اپنے ان یاروں کے ہاتھ ان کی پیٹھ پر باندھو۔ چلو جلدی کرو۔ ہمارے پاس زیادہ سے ناہیں

”ظاہر ہے کوئی انسان ہی ہے۔ جنگلی جانور تو انسانی آواز میں بات نہیں کر سکتا۔“

آواز پھر گونجی۔ ”تم سب کے سب نشانے پر ہو۔ اگلی گولیاں تمہارے کھوپڑوں میں کھس جاویں گی۔“

وہ جو کوئی بھی تھا، ٹھیک کہہ رہا تھا۔ وہ ہمیں دیکھ سکتا تھا لیکن ہم نہیں دیکھ سکتے تھے۔ وہ ویسے بھی بلندی پر تھا۔ ہم اس کے لئے بالکل آسان نشانہ تھے۔

سلطانہ اور رادھانے خود کو ایک تناور درخت کے پیچھے چھپا لیا تھا۔ نوری زمین پر اوندھی پڑی تھی۔ عمران نے دبی آواز میں کہا۔ ”رانی خاں کا سالانہ ٹھیک کہہ رہا ہے۔ اس کے ستارے عروج پر ہیں۔ یہ ہمیں نشانہ بنا سکتا ہے۔ ہتھیار پھینک دینے چاہئیں۔“

سب سے پہلے عمران نے ہی اپنی رائفل خود سے دور پھینکی۔ اس کے بعد اقبال نے رائفل پھینکی۔ آخر میں، میں نے بھی پستول نکالنا چاہا لیکن پھر ارادہ بدل دیا۔ میرا پستول دکھائی نہیں دے رہا تھا۔ میں نے اسے جیب سے تو نکال لیا مگر ہاتھ میں نہیں لیا۔

کسی درخت کے اوپر سے کرخت آواز پھر گونجی۔ ”ہیرے جاؤ۔ ان کی بندوقریاں اٹھا لاؤ۔“

سامنے والے چھتار درخت سے ایک پرچھائیں جست کرتے ہوئے نیچے آئی اور ہماری طرف بڑھی۔ یہ ایک چاق و چوبند شخص تھا۔ یہ شخص قدموں میں چھوٹا لیکن چوڑائی میں بہت زیادہ تھا۔ یوں لگتا تھا کہ جتنا لمبا ہے، اتنا ہی چوڑا بھی ہے۔ اس کے ہاتھ میں جدید پمپ ایکشن رائفل تھی۔ اس نے ایک بڑی نارچ کی روشنی ہم پر پھینک کر تیز نظروں سے ہمارا جائزہ لیا۔ پھر اس کی نارچ کا دائرہ درخت کے پیچھے دکی ہوئی سلطانہ اور رادھا پر جم کر رہ گیا۔ اس روشن دائرے نے ان کے سراپا پر اوپر سے نیچے تک حرکت کی، تب چوڑے جسم والے شخص کی جوشیلی آواز ابھری۔ ”استاد! دو لونڈیا بھی ہیں..... ناہیں ناہیں، تین ہیں۔ ایک وہ نیچے زمین پر پڑی ہے۔“ اس نے نارچ کی روشنی نوری پر پھینکتے ہوئے کہا۔

”ارے ڈرا غور سے دیکھ۔ لونڈیا اور تین تین۔ کہیں مردوں نے تو زانا نے کپڑے ناہیں پہنے ہوئے؟“

”ناہیں استاد! ایک دم پچل لونڈیا ہیں۔ یہ دیکھو، سارا سامان پورا ہے۔“ اس نے ایک بار پھر نارچ کا دائرہ رادھا کے جسم پر دوڑایا۔

اقبال نے اپنی جگہ سے ذرا سر اٹھانے کی کوشش کی تو درخت پر بیٹھا شخص گرجا۔ ”خبردار! بھیجا پھاڑ دوں گا۔ چپ چاپ لیٹے رہو اپنی جگہ۔“ اس کے ساتھ ہی اس نے ایک

عمران کی آواز میرے کانوں میں پڑی۔ اس نے شاید سلطانہ یا رادھا میں کوئی بے چینی دیکھی تھی۔ اس نے پکار کر کہا۔ ”اپنی جگہ بیٹھی رہو۔ کچھ نہیں ہوگا، سب ٹھیک ہو جائے گا۔“ میں اس درخت کے عین نیچے پہنچ گیا جہاں وہ استاد نامی شخص گھات لگائے بیٹھا تھا اور ہم سب اس کے نشانے پر تھے۔ اب یقین سے نہیں کہا جا سکتا تھا کہ یہ لوگ پہلے سے یہاں موجود تھے یا انہوں نے ہمیں ان گھنے درختوں میں گھستے دیکھا تھا اور پوزیشن لی تھی۔ ہم یہاں جنگلی جانوروں کی وجہ سے خوف محسوس کر رہے تھے مگر یہ خوف انسان نما جانوروں کے روپ میں سامنے آ گیا تھا۔ یہ اتر پردیش کے کم آباد علاقوں میں گھومنے والے وہی راہزن یا ڈکیت تھے جن کے بارے میں بہت سی کہانیاں لکھی گئی ہیں اور فلمیں بنائی گئی ہیں..... ابھی کچھ دیر پہلے انہوں نے اپنی گفتگو میں سلطانہ اور رادھا کا ذکر جس انداز سے کیا تھا، اس سے صاف پتا چلتا تھا کہ اگر کہیں یہ لوگ ہم پر حاوی ہو گئے تو واقعی ان لڑکیوں کے لئے جنگلی جانور بن جائیں گے۔

جلد ہی مجھے اندازہ ہو گیا کہ ان کی تعداد دو سے زیادہ نہیں ہے۔ ایک شخص اوپر درخت پر چڑھا ہوا تھا اور دوسرا پمپ ایکشن گن کے ساتھ ہمارے سروں پر مسلط تھا..... اور یہ بات باعث حیرت تھی۔ تعداد میں صرف دو ہونے کے باوجود انہوں نے بڑی دیدہ دلیری سے ہمارا راستہ روکا تھا اور ہمیں نشانے پر رکھ لیا تھا۔ اسے ان کی حد سے بڑھی ہوئی خود اعتمادی بھی کہا جا سکتا تھا۔

”کیا کہنا چاہتا ہے تو؟“ اوپر سے کرخت آواز میں پوچھا گیا۔
 ”میں ان کے سامنے نہیں بتا سکتا۔ آپ نیچے آ جاویں یا مجھے اوپر آنے دیں۔“ میں نے کہا۔

”کوئی ہوشیاری تو دکھانا نہیں چاہ رہے ہو؟“
 ”میں بالکل خالی ہاتھ ہوں۔ آپ کے پاس اسلحہ ہے۔“
 ”تم نے جو کچھ کہنا ہے ہیرے سے کہو۔ یہ مجھے بتا دیوے گا۔“
 ”لیکن.....“

”بس جو کہہ دیا، وہ کہہ دیا۔“ اوپر سے کرخت آواز میں کہا گیا۔ وہ نظر نہیں آ رہا تھا مگر پاٹ دار آواز سے لگتا تھا کہ کافی کیم شیم شخص ہے۔
 اس سے پہلے کہ میں جواب میں کچھ کہتا، فائر ہوا۔ یہ 0.38 کے پستول کا فائر تھا..... اور یہ وہی پستول تھا جو میں عمران کے پاس چھوڑ آیا تھا۔ عمران کمال کا نشانے باز تھا۔ سرکس

ہے۔ چلو شہا باش۔“

”کیا بولتے ہو..... میں جاؤں؟“ میں نے دوبارہ عمران کے کان میں سرگوشی کی۔

عمران نے میری طرف دیکھا اور پھر اپنے مخصوص دلیرانہ انداز میں بولا۔ ”اوکے..... دس یوگڈ لک۔“

میں نے سرگوشی میں کہا۔ ”پستول میرے پیٹ کے نیچے ہے۔ میں اسے یہیں چھوڑ رہا ہوں۔ تمہارے کام آئے گا۔“ عمران نے اثبات میں سر ہلایا۔

میں زمین سے اٹھا اور دوڑا نو بیٹھ کر اپنے ہاتھ کھڑے کر دیئے۔ ”کیا بات ہے.....؟“ درخت کے اوپر سے کرخت آواز ابھری۔ ”لیٹ جاؤ نہ کھوپڑا چھوڑ دوں گا۔“ اس کے ساتھ ہی ایک گولی سنسناتی ہوئی عین میرے سر کے اوپر سے گزر گئی۔ ثابت ہوتا تھا کہ درخت پر چڑھے ہوئے شخص کا نشانہ شاندار ہے۔

میں بدستور بیٹھا رہا اور پکارنے والے انداز میں بولا۔ ”استاد جی! میری بات سنو۔ اس میں تمہارا ہی فائدہ ہے۔ میں ان حرام جادوں کا ساتھی نہیں ہوں۔ میں آپ کو سب کچھ بتاؤں ہوں۔“

درخت پر چند لمحے سا ناٹا رہا، تب چوڑے چکلے جسم والے ہیرے نے نارچ کی روشنی مجھ پر پھینکی اور بڑے دھیان سے میرا جائزہ لیا۔ میں نے درخت والے کو مخاطب کر کے کہا۔ ”استاد جی! آپ ان حرام جادوں کو اکیلا مت سمجھیں۔ ان کتوں کے ساتھ پندرہ بیس کتے اور بھی یہاں ہیں۔ وہ آپ کو گھیر لیں گے۔ آپ مجھے پاس آنے دیں، میں آپ کو سب کچھ بتاؤں ہوں۔“

ایک بار خاموشی کا ایک متذبذب وقفہ آیا۔ تب درخت والے نے ہیرے کو حکم دیا۔
 ”اس کی پھر تلاشی لو اور اسے آگے لاؤ۔“

میں کھڑا ہو گیا۔ چوڑا چکلا ہیرا محتاط انداز میں آگے بڑھا۔ اس نے میری کیچڑ آلود جیکٹ کی جیبیں اچھی طرح ٹٹولیں۔ تھوڑی بہت نقدی تھی جو اس نے اپنی جیکٹ کی جیب میں ٹھونس لی۔ اس کے بعد میری کلائی سے گھڑی اتروائی۔ پستول زمین پر پڑا تھا۔ وہ بھی کیچڑ آلود تھا۔ مجھے امید تھی کہ وہ ہیرے کی نظر میں نہیں آئے گا۔ میری یہ امید پوری ہوئی۔ ہیرے نے مجھے آگے آنے کا اشارہ کیا۔ میں آگے بڑھا۔ ہیرا لٹے قدموں پیچھے ہٹا چلا گیا۔ خوفناک بیرل والی پمپ ایکشن بدستور اس کے ہاتھ میں تھی۔ کسی ذرا سی غلطی کے سبب بھی وہ فائر کر سکتا تھا۔

سے ہیرے کے جڑے پر ہاتھ رسید کیا۔ وہ قوی ہیکل ہونے کے باوجود لڑکھڑایا۔ اس کے بعد جیسے یہ سلسلہ شروع ہو گیا۔ وہ پھنکار کر مجھے مکار رسید کرتا، میں اسے اپنے چہرے پر لگنے دیتا اور پھر اسے جوابی مکارا جیسے وہ بھی چہرے پر لگنے دیتا۔ چند ہی سیکنڈ کے اندر یہ ضدبانا اور برداشت کی لڑائی بن گئی تھی۔

یہ بات تو سچ تھی کہ ہم اب خطرے سے باہر آ گئے ہیں۔ میرا اور اس گوریلا نما شخص کا تصادم اب ایک تماشے کی حیثیت اختیار کر گیا تھا..... لیکن یہ ایک سنگین تماشہ تھا۔ عمران اور اقبال سمیت سارے افراد اس سنگین تماشے کے تماشائی تھے۔ ہیرا نامی یہ شخص جسمانی طور پر مجھ سے کہیں زیادہ طاقتور تھا۔ اس کے بہت بڑے تھوڑے پرنزخوں کے کئی پرانے نشان تھے جو اس کی جنگجو فطرت کو ظاہر کرتے تھے۔ اگر میں اس کے مکوں کی تاب لا رہا تھا اور بدستور اپنے پاؤں پر کھڑا تھا تو یہ میری وہ قوت برداشت ہی تھی جو پچھلے کچھ عرصے میں، میں نے اپنے اندر پیدا کی تھی۔ آج یہاں اس تارک جنگل میں اس برداشت کا مظاہرہ مجھے اچھا لگ رہا تھا۔ شاید اس کی ایک وجہ یہ بھی تھی کہ عمران مجھے دیکھ رہا تھا..... اور سلطانہ بھی۔

میری ٹھوڑی پر ایک دو گہری چوٹیں لگی تھیں۔ منہ میں نمکین ذائقہ گھلا ہوا تھا اور ناک سے بھی خون رس رہا تھا۔ دوسری طرف مد مقابل کا تھوڑا بڑا بھی لہو بہاں تھا۔ یہ لڑائی جس طرح اچانک شروع ہوئی تھی، اسی طرح اچانک ہی ختم ہو گئی۔ میرا ایک زوردار پٹخ کھا کر مد مقابل گھنٹوں کے بل بیٹھا اور پھر پہلو کے بل کچھڑ میں گر گیا۔

عمران کسی ریفری کی طرح میرے اور مد مقابل کے درمیان آ گیا۔ عمران کے روکنے پر میں رک گیا۔ اقبال نے آگے بڑھ کر دوزوردار ٹھوکریں اس شخص کے سر پر رسید کیں اور اس پر گالیوں کی بوچھاڑ کر دی۔ ہمارا خیال تھا کہ اس شخص نے ہتھیار ڈال دیئے ہیں اور اب ہمارے رحم و کرم پر ہے لیکن یہ ہماری توقع سے زیادہ آتش مزاج اور خطرناک نکلا۔ اچانک اس نے اپنے میلے پچھلے لباس کے اندر سے ہوشیار سنگھ والی خم دار کرپان برآمد کی اور ایک چنگھاڑ کے ساتھ اقبال پر چھینا۔ اقبال کو اپنی جگہ چھوڑنے میں ایک لمحوے کی دیر بھی ہوتی تو اس کا پیٹ چاک ہو جاتا اور انتڑیاں باہر آ جاتیں۔ تیز دھار کرپان کی نوک اس کی جیکٹ کو پھاڑتی ہوئی نکل گئی۔ عمران نے بے دریغ پستول کا فائر کیا جو سیدھا اس کی کپٹی پر لگا..... وہ مردہ چھلکی کی طرح پٹاخ سے کچھڑ میں گرا اور دوبارہ اینٹھ کر ساکت ہو گیا۔ وہ اوندھا پڑا تھا۔ اس کے گرد آلود سر سے بہنے والا خون اس کی جھاڑ جھنکاڑ داڑھی میں جذب ہو رہا تھا۔ اس کے شانوں کی چوڑائی غیر معمولی تھی۔ اگر میرے پاس ناپنے والا فیتہ ہوتا تو میں ضرور اس

کے خطرناک کرتوں میں، میں اس کی مہارت دیکھ چکا تھا۔ اس کی چلائی ہوئی گولی نشانے پر لگی۔ درخت میں چھپا ہوا نامعلوم شخص ایک کراہ کے ساتھ شاخوں سے ٹکرایا اور پھر دم سے زمین پر گرا۔ اس نے گرنے کے بعد بھی اپنے حواس برقرار رکھے اور اوتارے دو فائر کئے۔ ایک گولی میرے اور نوری کے اوپر سے گزری اور کسی درخت کے تنے میں لگی۔ دوسری گولی جان لیوا ثابت ہوئی۔ اس نے اقبال کے قریب لیٹے زخمی راہول کو ہٹ کیا۔ اس کے منہ پر لگ کر یہ گولی اس کے سر کے پچھلے حصے سے نکل گئی تھی۔

پہلے فائر کے ساتھ ہی میں چوڑے چکلے ہیرے پر چھینا تھا۔ میں نے اس کی پمپ ایکشن پر ہاتھ ڈالا اور اس کا رخ اوپر کی طرف موڑ دیا۔ اسی دوران میں ہیرے نامی اس شخص نے ٹریگر دبا دیا۔ نہایت گرج دار آواز کے ساتھ فائر ہوا اور چہرے اوپر کی طرف نکل گئے۔ میں اور ہیرا ہتھم گتھا ہو گئے۔ وہ عجیب جسمانی ساخت کا شخص تھا۔ اس کے جسم میں کسی بریڈ فورڈ ٹرک جیسی طاقت تھی۔ میں اس سے رائفل چھیننے کی کوشش کر رہا تھا۔ اس نے میرے پیٹ پر ٹانگ مار کر مجھے دور پھینک دیا۔ خوش قسمتی یہ رہی کہ میں اس کے ہاتھ سے پمپ ایکشن نکالنے میں کامیاب رہا۔ تاہم اس کا مطلب یہ نہیں کہ رائفل میرے ہاتھ میں آ گئی۔ وہ کسی کے ہاتھ میں بھی نہ رہی۔ اچھل کر تارکی میں نہیں جا گری۔ گرتے ہوئے میرا چہرہ کسی تنے سے ٹکرایا اور گردن کے پچھلے حصے پر بھی چوٹ آئی۔ ان چوٹوں کو خاطر میں لائے بغیر میں تیزی سے اٹھا۔ میں اور چوڑا چکلہ ہیرا آسنے سامنے تھے۔ مجھے خوشی ہوئی کہ مجھے میری مرضی کا مد مقابل ملا ہے۔ میں اور وہ، پوری طاقت سے بھڑ گئے۔ اس تصادم سے تین چار سیکنڈ پہلے عمران نے میرے پستول سے اوپر تلے دو فائر کئے تھے اور زمین پر گرے پڑے استاد کو ٹھنڈا کر دیا تھا۔

ہیرا ان علاقوں میں گردش کرنے والا ایک روایتی ڈاکو تھا۔ بھوری چٹان کی طرح سخت اور پھرے ہوئے جانور کی طرح خطرناک۔ اس نے مجھ پر گالیوں کی بوچھاڑ کرتے ہوئے حملہ کیا۔ اس کا طوفانی مکا میری ٹھوڑی پر پڑا اور میں لڑکھڑا کر کئی قدم پیچھے چلا گیا۔ اس کے منہ میرے دماغ میں چنگاریاں سی بھردیں لیکن ان چنگاریوں نے مجھ پر کچھ اور طرح کا اثر کیا۔ بجائے اس کے کہ میں دیوانہ وار مد مقابل پر ٹوٹ پڑتا، میرے اندر ایک غضب ناک ضدی پیدا ہوئی۔ میں نے مد مقابل کو خود پر مزید حملے کرنے کا موقع دیا اور خود کو ان حملوں سے بچانے کی کوشش بھی نہیں کی۔ ہیرے نے کم از کم تین طوفانی کے میرے جڑے پر رسید کئے جنہیں میں نے حیران کن طور پر جھیلا۔ تیسرا مکا کھانے کے بعد میں نے بھی پوری طاقت

چوڑائی کو ناپتا۔ اس کے ایک شانے پر ابھی تک گولیوں والی بیلٹ موجود تھی۔ یہ ان اونچی پتلی گھائیوں میں گھومنے والا وہ روایتی ڈیکت تھا جس کے بارے میں ہم نے بہت کچھ سنا اور پڑھا تھا۔ کچھ دیر پہلے وہ اپنے تمام طمطراق کے ساتھ زندہ تھا، اب ماضی کا حصہ بن چکا تھا۔

اس کا ساتھی جو عمران کے شان دار نشانے کا شکار ہو کر درخت سے نیچے گرا تھا، اب ساکت و جامد پڑا تھا۔ تین چار منٹ پہلے اس کی روح قفسِ عنصری سے پرواز کر چکی تھی۔ یہ بھی کافی ٹیم ٹیم شخص تھا۔ عمر کوئی پینتیس چالیس سال رہی ہوگی۔ گرائنڈیل ہیرے نے اسے استاد کہہ کر مخاطب کیا تھا۔ یہ بھی شکل و صورت سے خطرناک قاتل نظر آتا تھا۔ اس کے پاس جدید 'اے کے 56' رائفل تھی۔ گولیوں والی بیلٹ اس کی کمر سے بندھی ہوئی تھی۔ غور سے دیکھنے پر معلوم ہوا کہ ایک قریبی درخت پر ایک چھوٹی سی مچان بھی موجود ہے اس مچان تک پہنچنے کے لئے سن کے رستے کی ایک سیڑھی بھی بنی ہوئی تھی۔ اقبال نے اوپر چڑھ کر اس خستہ حال مچان کی تلاشی لی..... یہاں سے تازگی کی دو بوتلیں، سگریٹوں کے پیکٹ اور کچھ نقدی وغیرہ برآمد ہوئی۔ سری دیوی اور مادھوری ڈکٹ کی نیم عریاں تصویریں بھی اس سامان کا حصہ تھیں۔

میری گردن کے پچھلے حصے سے مسلسل خون بہہ رہا تھا۔ یہاں درخت کی کوئی ٹوٹی ہوئی شاخ لگی تھی۔ میرے بہتے ہوئے خون کو دیکھ کر سلطانہ بے چین ہوئی۔ ایسے موقعوں پر عورت کی اوزھنی ہی کام آتی ہے۔ سلطانہ نے بھی اوزھنی پھاڑی اور میرا خون بند کرنے کی کوشش کرنے لگی۔

حکم کا ہر کارہ راہول بھی ایک جھاڑی میں مردہ پڑا تھا۔ 'اے کے 56' رائفل کی گولی اس کا سر پھاڑ کر نکل گئی تھی۔ اس کے ہاتھ ابھی تک پشت پر بندھے تھے اور منظر کو حسرت ناک بنا رہے تھے۔ عمران نے اس کے ہاتھ کھول دیئے اور اس کی کھلی ہوئی آنکھیں ہاتھ سے بند کر دیں۔ یہ شخص چار دن پہلے جنگلی جانور کے حملے سے توج گیا تھا لیکن آج 'جنگلی ڈاکو' کے حملے سے نہ بچ سکا۔

تینوں لاشوں کو گھسیٹ کر ایک گڑھے میں رکھا گیا اور ان کے اوپر گھاس پھوس اور پتے وغیرہ ڈال دیئے گئے۔ دونوں ڈاکوؤں کی قیمتی رائفلیں اور ایمونیشن ہم نے اپنے قبضے میں لے لیا۔ یقیناً ان چیزوں پر ہمارا حق تھا۔ عین ممکن تھا کہ عام رواج کے مطابق ان لوگوں کے سر کی قیمت وغیرہ بھی مقرر کی گئی ہو۔ ہم وہ قیمت تو حاصل نہیں کر سکتے تھے لیکن یہ قیمتی رائفلیں

تو ہمیں انعام میں مل سکتی تھیں۔

عمران نے کہا۔ "ہم یہاں زیادہ دیر نہیں رک سکتے۔ یہاں فائرنگ ہوئی ہے۔ اگر ان کے کچھ ساتھی آس پاس موجود ہیں تو وہ یہاں پہنچ سکتے ہیں۔"

ہم فوراً وہاں سے روانہ ہو گئے۔ عمران نے میرا پستول میرے حوالے کر دیا اور پمپ ایکشن بھی مجھے تمادی۔ "یہ تمہارا انعام ہے جگر! تمہاری پہلی ثرائی۔" وہ میرا شانہ تھپک کر بولا۔ اقبال بھی مجھے قدرے حیران نظروں سے دیکھ رہا تھا۔ تاہم وہ اس حوالے سے کچھ بولا نہیں۔ میں واقعی اپنے اندر فخر و انبساط محسوس کر رہا تھا۔ میں نے آج پر خود کو آزما یا تھا اور اس آزمائش سے مطمئن ہوا تھا۔ اب میرا دل گواہی دینے لگا تھا کہ کل کلاں میرا سامنا جارج گورا یا اس جیسے کسی اور بد معاش سے بھی ہوا تو میں مزاحمت کا حق ادا کر سکوں گا۔

سلطانہ میرے پہلو میں چل رہی تھی اور بار بار میری خونچکاں گردن کو دیکھ رہی تھی۔ وہ روہا سی آواز میں بولی۔ "اب میں کیا کروں؟ چوٹ بھی ایسی جگہ لگی ہے جہاں پٹی بھی ناہیں باندھی جاسکتی۔"

"کوئی بات نہیں۔" میں نے اسے تسلی دی۔ "بڑی ٹھنڈ ہے۔ تھوڑی دیر میں خون کارنا خود ہی بند ہو جائے گا۔"

"لیکن چوٹ تو اپنی جگہ پر ہے نا۔ تمہیں مرہم پٹی کی جلدورت ہے۔" اس کے لہجے میں فکر مندی کے ساتھ ساتھ گونا گوں حیرت بھی تھی۔ وہ بار بار تعجب سے میری طرف دیکھنے لگتی تھی جیسے اسے یقین نہ آ رہا ہو کہ میں نے ابھی تھوڑی دیر پہلے ایک خطرناک ڈیکت سے دو بدو مقابلہ کیا ہے اور اس خونی مقابلے کو کھیل، تماشے کی سی حیثیت دی ہے۔

عمران بھی گا بگا ہے نکلیوں سے مجھے دیکھ لیتا تھا۔ وہ جانتا تھا کہ میں نے جو کچھ کیا ہے، کیوں کیا ہے۔ وہ میری اس کارروائی کو بجا طور پر سلطانہ کے ساتھ نہیں کر رہا تھا۔ وہ میرے بارے میں سلطانہ کی فکر مندی بڑھانے کے لئے بولا..... "گردن کے پچھلے حصے پر لگنے والی چوٹی اچھی نہیں ہوتی۔ تمہیں مکمل آرام اور دیکھ بھال کی ضرورت ہے۔ ہم جلدی اپنے ٹھکانے پر پہنچ جائیں، اتنا ہی اچھا ہے۔"

"مگر ہم نے جانا کہاں ہے؟" سلطانہ نے پوچھا۔

"وہیں پر جہاں سے آئے ہیں بھابی..... ٹھکانے پر پہنچ کر تابی آپ کو سب کچھ بتا دے گا۔"

نوری اور رادھا بالکل گم صم تھیں۔ ان کی آنکھوں کے سامنے تین بندے موت کے

تحت التری تک یونہی چلتی جائیں گی۔ خدا خدا کر کے ہم ایک ہموار جگہ پر پہنچے۔ یہاں قدیم طرز کے تین چار کمرے تھے۔ ان کمروں میں لکڑی کے پلنگ، الماریاں، مندرے اور اس طرح کی دیگر چیزیں موجود تھیں۔ طاق دانوں میں مٹی کے دیے موجود تھے جنہیں آفتاب نے بہ آسانی روشن کر دیا۔ ایک لائٹن ہماری آمد سے پہلے ہی ان کمروں میں ہلکی روشنی بکھیر رہی تھی۔

عمران نے چاروں طرف گھوم کر ناقدانہ نظروں سے اس جگہ کا جائزہ لیا اور بولا۔ ”لگتا ہے کہ یہ یہ خانہ کافی پرانا ہے اور سیلاب کے وقت لوگوں نے اس میں پناہ لی تھی۔“
اقبال بولا۔ ”سیلاب میں لوگ پہاڑوں پر چڑھتے ہیں، تہ خانوں میں نہیں اترتے۔“
”کافر لوگ تہ خانوں میں ہی اترتے ہیں۔ عذاب دیکھ کر ان کی مت ماری جاتی ہے۔“ عمران نے فلسفہ بگھارا۔ پھر مجھ سے مخاطب ہو کر بولا۔ ”تم اس ساتھ والے کمرے میں لیٹ جاؤ۔ آفتاب خاں تمہارے لئے مرہم پٹی کا انتظام کرتا ہے۔“
”ان کا خون بند ہو جائے گا؟“ سلطانہ پریشانی سے بولی۔

”خون تو شاید بند ہو جائے مگر اسے بہت زیادہ آرام اور توجہ کی ضرورت ہے۔ اسے کروٹ کے بل لیٹنا پڑے گا۔ رات کو بھی دھیان رکھنا ہوگا کہ کہیں چت نہ ہو جائے۔ زخم کو نائے تو لگ نہیں سکتے، احتیاط سے ہی ٹھیک ہوگا۔“ عمران نے کہا۔

آفتاب خاں بولا۔ ”یہاں سے ہلدی اور چونا وغیرہ مل جائے گا۔ خون بند کرنے کے لئے راکھ بھی ہوگی۔ بس یہاں تو یہی کچھ ہو سکے گا۔“

”چلو جو کچھ ہے جلدی سے لے آؤ۔“ عمران نے ضرورت سے زیادہ فکر مندی ظاہر کرتے ہوئے کہا۔

اگلے پانچ دس منٹ میں اس نے میری اس چوٹ کے بارے میں ہی گفتگو کی۔ اس چوٹ کے حوالے سے ایسے ایسے میڈیکل اور نان میڈیکل نکتے پیش کئے کہ مجھے خود بھی محسوس ہونے لگا کہ موت کے منہ میں ہوں اور اب کوئی کرشمہ ہی مجھے زندگی کی طرف واپس لا سکتا ہے..... میری ریڑھ کی ہڈی میں سنسناہٹ ہونے لگی۔ فاج، لقوہ اور برین ہیمرج جیسے کئی موٹے موٹے امراض نگاہوں کے سامنے گھومنے لگے۔ دوسری طرف اس نے سلطانہ کو بھی اس بات پر تقریباً قائل کر لیا کہ اگر میرے صحت یاب ہونے کا تھوڑا بہت چانس ہے تو وہ اسی صورت میں ہے کہ وہ دن رات مجھ سے چپٹی رہے اور میری تیمارداری میں کوئی کراٹھانہ رکھے۔

گھاٹ اترے تھے، اس واقعے نے انہیں دم بخود کر رکھا تھا۔ خاص طور سے رادھا تو بالکل نیم جان ہو رہی تھی۔ ہوشیار سنگھ اس کی ہمت بندھانے میں لگا ہوا تھا۔

ہم تقریباً ڈیڑھ گھنٹے کے بیخ بستہ سفر کے بعد واپس فتح پور کی حدود میں داخل ہو گئے۔ اب رات کا چوتھا پہر شروع ہونے والا تھا۔ فتح پور تاریکی اور سانے کی لپیٹ میں تھا۔ بس کسی کسی گھر میں لائٹن یا دیے کی مدہم روشنی دکھائی دیتی تھی۔ یہ روشنی بھی دھند کی چادر میں لپٹ کر مدہم تر ہو جاتی تھی۔

ہم بستی کے قبرستان کے قریب ایک جھنڈ میں پہنچ کر رک گئے۔ صرف عمران آگے گیا۔ تھوڑی دیر بعد وہ واپس آیا تو وہی دراز قد جو کیدار اس کے ساتھ تھا جس کا نام ہمیں آفتاب خاں معلوم ہوا تھا۔ اب اندازہ ہو رہا تھا کہ اس ساری صورت حال میں یہ شخص عمران اور اقبال کا راز دار ہے۔

آفتاب خاں نے عمران اور اقبال کے ساتھ تھوڑی دیر تک کھسر پھسر کی پھر وہ ہم سب کو لے کر ایک تنگ سی گلی میں داخل ہو گیا۔ گلی کی دونوں طرف گھروں کے دروازے بند تھے۔ کہیں کوئی حرکت یا روشنی دکھائی نہیں دیتی تھی۔ ہم اس طویل بل کھاتی گلی میں دراز قد آفتاب کے پیچھے پیچھے چلتے رہے۔ ”ہم کہاں جا رہے ہیں؟“ سلطانہ مسلسل الجھن میں تھی۔

میرے جواب دینے سے پہلے ہی سلطانہ کو جواب مل گیا..... اور مجھے بھی۔ بل کھاتی گلی اچانک صحنی ختم ہو گئی اور ہمیں اپنے سامنے مندر نظر آ گیا۔ مندر کے ساتھ ہی تاؤ افضل کا گھر تھا مگر ہم گھر کی طرف نہیں، مندر کی طرف نمودار ہوئے تھے۔ یہ مندر کا پچھوڑا تھا۔ رات کے اس پہر دھند میں لپٹا ہوا یہ مندر عجیب پراسرار منظر پیش کر رہا تھا۔ نائک چندی اینٹوں کی خستہ حال سیڑھی ہمارے سامنے تھی۔ ان سیڑھیوں کے بالائی سرے پر لکڑی کا ایک چھوٹا سا دروازہ نظر آ رہا تھا۔ سیڑھیوں کے نچلے سرے پر ایک بلی کسی ہڈی کو چوڑنے میں مصروف تھی۔ ہڈی کے ساتھ اس کے دائیں کے ٹکڑے کی آواز سانے میں واضح سنائی دیتی تھی۔

دراز قد آفتاب سیڑھیاں چڑھ کر دروازے کے سامنے پہنچا اور چابی کے ذریعے بڑی خاموشی سے دروازے کا قفل کھولا۔ اس کے اشارے پر ہم سب نے وہ سات آٹھ سیڑھیاں طے کیں اور ادھ کھلے دروازے سے اندر داخل ہو گئے۔ اندر عجیب سی بو باس تھی..... یہ جگہ جیسے ایک طویل عرصے سے بند پڑی تھی۔ لکڑی کی گھسی ہوئی سیڑھیاں بل کھاتی نیچے اتر رہی تھیں۔ کہیں کہیں جالے بھی لگے ہوئے تھے۔ آفتاب خاں کے ہاتھ میں لائٹن تھی۔ ہم اس کی روشنی میں بہت سنبھل سنبھل کر نیچے اتر رہے تھے۔ یوں لگتا تھا کہ یہ خطرناک سیڑھیاں

پھر وہ لاہور کا ایک واقعہ بیان کرنے بیٹھ گیا۔ اس نے بتایا کہ کس طرح موت کے کنوئیں میں موٹر سائیکل چلاتے ہوئے اس کے ایک ساتھی کو گردن کے پچھلے حصے پر چوٹ لگی تھی اور کس طرح اس کی بیوی کی غفلت کی وجہ سے وہ دوبارہ غسل خانے میں پھسل گیا تھا اور اس کی چوٹ کا زہر اس کے پورے بدن میں پھیل گیا تھا۔ اس زہر کو عمران نے ایسا لبا چوڑا میڈیکل نام دیا کہ سلطانہ تھرا کر رہ گئی۔ اقبال مکمل طور پر عمران کا چچہ بنا ہوا تھا اور اس کی ہاں میں ہاں ملتا رہا تھا۔

مجھے چوٹ تو واقعی لگی تھی اور گردن بھی کچھ اکڑی اکڑی لگ رہی تھی مگر صورت حال ایسی بھی نہیں تھی جیسی عمران بتا رہا تھا۔ بہر حال، اس کی چرب زبانی کا خاطر خواہ اثر ہوا۔ سلطانہ پوری دل جمعی سے میری تیار داری اور دل جوئی میں لگ گئی۔

اس نے مجھے ہلدی ملا دودھ پلایا۔ میرے چہرے کی چوٹوں پر ٹکڑوں کرنے کے لئے نمک کی تھیلی گرم کی۔ میری مرہم پنی کے بعد اس نے مجھے لحاف اوڑھایا اور میرے سر ہانے بیٹھ کر میرے کندھے دبانے میں مصروف ہو گئی۔ ساتھ ساتھ وہ بڑی فکر مندی سے اپنے بچے بالو کے بارے میں باتیں کر رہی تھی۔

اب صبح ہونے والی تھی مگر اس سے منزلہ تہ خانے میں دن اور رات کا مطلق پتا نہیں چلتا تھا۔ تہ خانے کی حالت دیکھنے سے پتا چلتا تھا کہ اسے ہماری رہائش کے لئے پہلے سے تیار کیا جا چکا ہے۔ یہاں صفائی ستھرائی کی گئی تھی، بستر بچھائے گئے تھے۔ دس پندرہ افراد کے لئے دو تین ہفتوں کا راشن یہاں اکٹھا کر لیا گیا تھا۔ آفتاب خاں نے عمران اور تاؤ افضل کو بتایا تھا کہ وہ بس رات کو دوسرے پہر کے بعد ہی یہاں آ جا سکے گا۔

آفتاب خاں کی آمد آگلی رات کو بارہ بجے کے بعد ہوئی۔ عمران اس کی آمد کا بڑی شدت سے انتظار کر رہا تھا۔ آفتاب کا چہرہ دیکھ کر ہی ظاہر ہو گیا کہ وہ کوئی خاص خبر لایا ہے۔ اس نے عمران کو مخاطب کرتے ہوئے کہا۔ ”عمران بھائی! ام سب کو خدا کا بہت بہت شکر کرنا چاہئے..... خوتم نے جو کچھ کیا، بالکل ٹھیک کیا۔ تم سب بال بال بچ گیا ہے..... اگر تم ابھی تک تاؤ کے گھر میں ہوتا تو پتا نہیں کیا ہو جاتا۔“

”تمہارا مطلب ہے کہ کچھ لوگ آئے ہیں؟“

”آئے ہیں جی، بالکل آئے ہیں اور دس بیس نہیں..... سو ڈیڑھ سو بندہ آیا ہے۔“

سب لوگ بڑا کڑھم کا ہندو ہے بلکہ ام تو سمجھتا ہے کہ ان کو ہندو بھی نہیں کہنا چاہئے.....

جنونی لوگ ہے۔ کسی کا بھی دوست نہیں۔ ان کے چہرے ہی بتاتے ہیں کہ یہ خونی اور قاتل

ہیں۔ وہ موٹا گرد بھی ان کے ساتھ ہے۔ اس کے چہرے پر چوٹوں کا کئی ایک نشان ہے۔ لگتا ہے کہ اسے مارا پینا گیا ہے۔ وہی ان لوگوں کو لے کر یہاں آیا ہے۔“

”کب پہنچے تھے وہ لوگ؟“

”کوئی آٹھ نو گھنٹے پہلے۔ عصر کی اذان کے وقت۔ سب سے پہلے انہوں نے تاؤ کے گھر پر ہلا بولا۔ دروازہ توڑ کر اندر گھس گئے۔ سب کچھ الٹ پلٹ کر دیا۔ تاؤ کے پڑوسیوں کو پکڑ لیا۔ مار مار کر ادھ موا کر دیا۔ وہ آپ سب لوگوں کے بارے میں پوچھ رہے تھے۔ لوگوں نے بتایا کہ آپ لوگ کل رات کو ہی گاؤں چھوڑ کر جا چکا ہے..... پھر ان لوگوں نے کھیاریشید اور اس کے بیٹوں کو بلا لیا۔ کھیاریشید خانہ خراب کا بچہ کیننگی پر اتر آیا ہے۔ وہ آپ لوگوں کو ڈھونڈنے میں استھان والوں کی پوری پوری مدد کر رہا ہے۔ اس کی وجہ سے تاؤ افضل کے دو تین رشتے داروں کو بری طرح مارا پینا گیا ہے۔“

تاؤ افضل کا چہرہ پریشانی کی آماج گاہ بن گیا۔ اس کی دونوں بائردہ بیٹیاں بھی سکرسمٹ سی گئیں۔

اقبال نے پوچھا۔ ”اب وہ لوگ کہاں ہیں؟“

آفتاب بولا۔ ”بیس بیس بندوں کی دو تین ٹولیاں آپ لوگوں کی تلاش میں نکلی ہیں۔ باقی لوگ کھیا کے مکان میں ہے۔ وہ سب خبیث لوگ ایک دم تھانے دار بنا ہوا ہے۔ جس کسی پر شک ہو رہا ہے، اسے کھیا کے گھر بلا رہا ہے اور بے عزت کر رہا ہے۔ شام کے بعد ام کو بھی بلا کر زمین پر بٹھایا تھا اور پولیس والوں کی طرح ام سے سوال جواب کیا تھا۔ امارا خون کول رہا تھا۔ خدا کا شکر ہے کہ انہوں نے ام کو کوئی گالی مالی نہیں نکالا، ورنہ نام سے برداشت نہیں ہوتا تھا۔“

”نہیں نہیں، کوئی ایسی بات ہوئی بھی تو برداشت کرنی ہے۔ ہم سب کی خاطر برداشت کرنی ہے..... اور اس بات کا بھی یقین رکھنا ہے کہ ہم بعد میں اس کا پورا پورا حساب چکائیں گے۔“

عمران کا فیصلہ حیران کن حد تک درست ثابت ہوا تھا۔ ہم اس تہ خانے میں موجود تھے اور بستی میں ایک شخص کے سوا کسی کو پتا نہیں تھا کہ ہم یہاں ہیں۔

عمران نے آفتاب خاں کو کچھ ضروری ہدایات دیں اور واپس بھیج دیا۔ میری گردن کے پچھلے حصے میں واقعی تکلیف تھی۔ ٹھہ، اکڑ سے گئے تھے مگر ایسی تکلیفوں کو جھیلنا اور جھیلنے کے لئے ان کی گہرائی میں اترنا، اب ننھے اچھا لگتا تھا۔ سلطانہ میرے ساتھ تھی۔ اس کی موجودگی مجھے اچھی لگ رہی تھی۔ آفتاب خاں کچھ پھول لے کر آیا تھا۔ ان میں دو چار پھول موٹے اور

گئیں۔ دیکھتے ہی دیکھتے اس کے تاثرات تبدیل ہو گئے۔ وہ اٹھ بیٹھی۔ میں نے دیکھا کہ اس کی آنکھوں میں غصے کا دریا اُمڈ پڑا ہے۔

”تم یہاں کیا کر رہی ہو؟“ وہ پھنکاری۔

”مم..... میں..... جی..... وہ بابو جی نے ہی بلایا تھا۔ دیکھیں ان کا پنڈا پیچھے سے لہولہاں ہو گیا ہے۔“ اس نے ہوشیاری سے سلطانہ کی توجہ میری کمر کی طرف مبذول کروائی۔

سلطانہ کمر کی طرف متوجہ ہوئی تو نوری خاموشی سے کھسک گئی۔

”یہ کیا کیا تم نے مہر وچ! زخم کا منہ پھر کھل گیا ہے۔“ وہ بڑے درد سے بولی۔

اس نے کپڑا اگیلا کیا اور میرا پنڈا پونچھے میں مصروف ہو گئی۔ کچھ دیر بعد وہ پنڈا صاف کرنے اور زخم سے خون کا رساؤ بند کرنے میں کامیاب ہو گئی تو اس نے خفا لہجے میں کہا۔

”مہر وچ! یہ کیسے کیوں آئی تھی یہاں؟“

میں نے چونک کر سلطانہ کی طرف دیکھا۔ اس کی شفاف پیشانی پر پسینے کی نمی تھی اور آنکھوں میں طیش اور رقابت کی سرخی تھی۔ ایک دم میرے ذہن میں جھماکا سا ہوا۔ مجھے نوری کے بارے میں عمران کی بات یاد آئی۔ عمران نے معنی خیز انداز میں کہا تھا..... ہو سکتا ہے کہ یہ لڑکی ویسی نہ ہو جیسی نظر آ رہی ہے۔ ابھی تھوڑی دیر پہلے مجھے بھی شک ہوا تھا کہ نوری نے جان بوجھ کر جگ کو اپنے پاؤں سے گرایا ہے تاکہ آواز پیدا ہو اور سلطانہ جاگ جائے..... تو کیا وہ جان بوجھ کر سلطانہ کے دل میں حسد اور رقابت کے جذبے کو جگا رہی تھی؟ کہیں وہ..... عمران کی ہدایت پر تو ایسا نہیں کر رہی تھی؟ ابھی میں یہ سب کچھ سوچ ہی رہا تھا کہ بالائی تہ خانے کی سیڑھیوں سے کسی کے دھڑ دھڑ اترنے کی آواز آئی۔ پھر دراز قد آفتاب خاں دھواں دھواں چہرے کے ساتھ نمودار ہوا۔ وہ باہر سے کوئی بڑی خبر لایا تھا.....

○.....❖.....○

گیندے کے بھی تھے۔ میں نے وہ پھول نکال کر سامنے تپائی پر رکھ دیئے۔ ان پھولوں کی موجودگی نے سلطانہ کے مزاج پر اچھا اثر کیا۔ سلطانہ رات آخری پہر تک جاگتی رہی اور میری دیکھ بھال کرتی رہی۔ آخری پہر اس کی آنکھ لگ گئی۔ میں بھی سو گیا۔ دوبارہ آنکھ کھلی تو گردن سے پچھلے حصے اور کمر پر چچچاہٹ کا احساس ہوا۔ وہی ہوا جس کا ڈرتھا۔ میں نیند کی حالت میں چٹ لیٹ گیا تھا اور زخم پر دباؤ پڑنے کی وجہ سے خون پھر جاری ہو گیا تھا۔ یہ مسلسل رستے رہنے والا خون اب گیلے پن کا احساس دے رہا تھا۔

میں نے دیکھا، اڑتالیس گھنٹے کی تھکی ہاری سلطانہ میرے بستر کے قریب ہی دری پر سگری سٹی سو رہی تھی۔ اس نے ایک پھول دار لحاف اپنے گرد لپیٹ رکھا تھا۔ میں نے اسے جگانا چاہا لیکن پھر ارادہ ترک کر دیا۔

گیلی قمیص میں نے اتار کر پھینک دی۔ دوسری قمیص پاس ہی پڑی تھی لیکن اسے پہننے سے پہلے ضروری تھا کہ میں اپنی کمر صاف کر لوں۔ ایک کپڑے سے میں نے کوشش کی مگر پوری طرح کامیابی نہیں ہوئی۔ اسی دوران میں اچانک نوری اندر آ گئی۔ شاید وہ کھڑکی میں سے میرا مسئلہ دیکھ رہی تھی۔

اپنے مخصوص انداز میں بولے سے بولی۔ ”ناراض نہ ہونا بابو جی۔ اگر آپ کہیں تو میں آپ کی کمر صاف کر دوں۔“

مجھے ذرا تذبذب ہوا پر میں نے کپڑا نوری کو تھما دیا۔ وہ گھوم کر میرے عقب میں آ گئی اور بستر پر بیٹھ کر بڑی ملامت سے میری کمر صاف کرنے لگی۔ اس کی چوڑیاں میرے کانوں کے قریب چھنچھنا رہی تھیں۔ گاہے بگاہے وہ میرے کندھوں پر ہاتھ بھی پھیر رہی تھی۔

”کیا کر رہی ہو۔ جلدی کرو۔“ میں نے ذرا تحکم سے کہا۔

”بابو جی! صاف ہی کر رہی ہوں۔ آپ کے کندھوں کے بال بھی تو لتھڑے ہوئے ہیں..... اوئی ماں۔ دیکھیں پھر خون رسنے لگا ہے۔“ وہ ایک بار پھر گڑ بڑ کر رہی تھی۔ اس کا انداز لہمانے اور رجھانے والا تھا۔ اس کا جسم عقب سے بار بار میری پشت سے چھو جاتا تھا۔

”چلو چھوڑو۔ ٹھیک ہے۔“ میں ذرا بھنسا گیا۔

اس سے پہلے کہ وہ پیچھے ہٹی، اس کا پاؤں نیچے رکھے ہوئے ایک جگ سے ٹکرایا اور اسٹیل کا یہ جگ فرش پر لڑھک گیا۔ آواز پیدا ہوئی اور سلطانہ ہڑبڑا کر اٹھ بیٹھی۔

”کیا ہوا مہر وچ؟“ اس کے ہونٹوں سے بے ساختہ نکلا۔

پھر اس کی نظر میرے عقب میں بستر پر براجمان نوری پر پڑی اور اس کی آنکھیں کھلی رہ

”کیا مطلب؟“

”عمران بھائی نے یہاں فتح پور میں اس کی بد معاشی کا راستہ روکا تھا اور تاؤ افضل کو خاص طور سے سہارا دیا تھا۔ اب رشید اور اس کے بیٹوں کا سارا غصہ تاؤ افضل کے رشتے داروں پر اتر رہا ہے۔ تاؤ افضل کا چچرا بھائی حسن دین ساتھ والی بستی میں رہتا ہے۔ کھیا کے لوگ اس کو پکڑنے گئے تھے۔ وہ تو نہیں ملا، کھیا کے لوگ اس کے گھر والوں کو پکڑ کر لے آئے ہیں۔ ان میں تاؤ افضل کی دو بہنیں، ایک بیٹی اور تین چھوٹے بچے بھی شامل ہیں۔ ان سب کو کھیا کی حویلی میں رکھا گیا ہے۔ سب کو پتا ہے کہ ان کے ساتھ اچھا سلوک نہیں ہوگا۔“

اس قسم کے اندیشے پہلے سے ہمارے ذہن میں موجود تھے۔ میں نے آفتاب خاں سے کہا۔ ”تاؤ افضل یا اس کی بیٹیوں کو ابھی اس بارے میں کچھ نہیں بتانا۔ وہ پہلے ہی پریشان ہیں۔“

”ٹھیک ہے جی..... ام نہیں بتائے گا..... لیکن..... امدا خون مسلسل ابال کھا رہا ہے جی۔ ام کو ڈر ہے کہ ام غصے میں کچھ کر نہ بیٹھے۔ ام کو سب سے زیادہ طیش اس حرامی کھیا پر آ رہا ہے۔ وہ کافروں سے بڑھ کر کافر ہو گیا ہے۔ کھیا کا کام تو اپنے لوگوں کا حفاظت کرنا ہوتا ہے۔ وہ باہر والے لوگوں کے ساتھ مل کر اپنے ہی بھائی بندوں کا دشمن بن گیا ہے۔“

میں نے آفتاب خاں کے کندھے پر ہاتھ رکھتے ہوئے کہا۔ ”دیکھو، عمران بھائی نے کل بھی تم سے یہی کہا تھا کہ برداشت کرنا ہے۔ ایسے موقع پر تمہاری کوئی بھی غلطی تمہیں اور ہم سب کو سخت مصیبت میں ڈال سکتی ہے۔ اس وقت بہادری یہی ہے کہ اپنے غصے کو خود پر حاوی نہ ہونے دیا جائے۔“

آفتاب خاں نے کہا۔ ”دوپہر سے ایک بڑھیا بھی یہاں آئی ہوئی ہے۔ اس نے الگ نائک رچا رکھا ہے۔ گاؤں کے سارے ہندوؤں کو ایک جگہ اکٹھا کر کے ان کے سامنے واویلا کر رہی ہے۔ کہتی ہے کہ جس لڑکی کو استھان سے نکال کر یہاں لایا گیا ہے، وہ بہت بڑی اپرا دھن ہے۔ اس کا اپرا دھ اتنا بڑا ہے کہ وہ اب لڑکی نہیں رہی، بد آتما بن گئی ہے۔ وہ اگر آزاد رہے گی تو اس پورے علاقے پر بہت بڑا آفت آئے گا اور جو جو شخص اس بد آتما کی مدد کرنے یا اس پر ترس کھانے کا پاپ کرے گا، اس کا جیون اس دنیا میں ہی نرگ کا نمونہ بن جائے گا۔ اس بڑھیا کے ساتھ ایک بوگس پنڈت بھی ہے۔ وہ پتا نہیں کیا جنتر منتر پڑھ رہا ہے۔ اس نے دو کبوتر چھوڑ رکھا ہے اور وہ دونوں مسلسل گاؤں کے اوپر چکر کاٹ رہا ہے۔ ہڈت کا کہنا ہے کہ ان کبوتروں کی وجہ سے وہ اپرا دھن کھچ کر گاؤں کی طرف چلی آئے گی اور

آفتاب خاں سیڑھیاں اتر کر سیدھا میری طرف آیا اور ہکلائی ہوئی آواز میں بولا۔

”ناف کرنا جی! ام نے آپ کو پریشان کیا۔ دراصل ام عمران بھائی کو ڈھونڈ رہا ہے۔“

”وہ ابھی کچھ دیر پہلے سویا ہے۔ پچھلے کمرے میں ہے۔“ میں نے کہا۔

”باہر حالات کچھ اچھا نہیں ہے جی۔ ام کو خون خرابے کا ڈر ہے۔“

”کیا ہوا ہے؟“

”استھان کے لوگوں نے جنگل میں سے وہ تینوں لاشیں ڈھونڈ لیا ہے جن کو آپ گڑھے میں چھپا آیا تھا۔ اب ان کو یقین ہو گیا ہے کہ آپ فتح پور کے آس پاس ہی کہیں موجود ہے اور یہ بھی ہو سکتا ہے کہ فتح پور کے اندر ہی کہیں چھپا ہوا ہو..... کیونکہ ایک دو جگہ سے ایسا کھرا ملا ہے جن سے ان کو اندازہ ہوا ہے کہ جنگل والی فائرنگ کے بعد آپ پھر فتح پور کی طرف پلٹا ہے۔“

”فتح پور کے آس پاس تو ہمارا کھرا نہیں ملا؟“

”نہیں جی..... لیکن وہ لوگ شک میں ضرور پڑ گیا ہے۔ دوسرا مسئلہ یہ ہوا ہے کہ استھان والوں کو پتا چل گیا ہے کہ آپ تینوں ہندو نہیں، مسلمان ہیں۔ عمران بھائی اور اقبال بھائی کے بارے میں تو بستی والوں نے بتا دیا ہے اور آپ کے بارے میں اس خبیث موٹے نے گواہی دی ہے۔ اس نے استھان والوں کو یہ بھی بتایا ہے کہ آپ کے اور سلطانہ بی بی کے درمیان میاں بیوی کا رشتہ ہے۔ یہ بات جان کر کہ آپ تینوں مسلمان ہیں، وہ لوگ بہت پھرا ہوا ہے۔ فتح پور کے سارے مسلمانوں کا کم بختی آ گیا ہے۔ ان کو رومی طرح مارا پیٹا جا رہا ہے۔ افسوس کا بات یہ ہے کہ کھیا رشید مسلمان ہونے کے باوجود استھان والوں کے ساتھ مل گیا ہے۔ وہ اپنا بدلہ چکانے کی فکر میں ہے۔“

میں بھی کچھ معلوم نہیں تھا کہ وہ کہاں اور کس حال میں ہے۔ یقیناً حکم جی کے جاسوسوں اور ہر کاروں سے جس طرح مجھے اور سلطانہ کو خطرہ تھا، اسی طرح شکنتلا کو بھی خطرات لاحق تھے۔ میری اور آفتاب خاں کی گفتگو کے دوران میں سلطانہ ایک گوشے میں کئی بیٹھی رہی تھی۔ اس کے سر پر اوزنی تھی اور چہرہ نیم دا تھا۔ یقیناً اس نے بھی وہ ساری باتیں سنی تھیں جو آفتاب خاں نے کہی تھیں۔ میں اس کے پاس پہنچا تو وہ بولے سے بولی۔ ”مہروج! میں تم سے ٹھیک راج کہتی ہوں نا کہ یہ لوگن اب مجھے چھوڑیں گے نا ہیں۔ بڑے پنڈت کے داماد موہن کمار کو مار کر میں نے اپنے بہت سے دشمن بنا لئے ہیں۔ اب دیکھو، کچھ لوگن مجھے بدآتما کہہ رہے ہیں اور مجھے ڈھونڈنے کے لئے یہاں تک پہنچ گئے ہیں۔“

”جو لوگ تمہیں ایسا کہہ رہے ہیں وہ خود جنونی بدروہیں ہیں۔ وہ اپنی آگ میں خود جلیں گے۔ تمہیں ان کی وجہ سے فکر مند ہونے کی ضرورت نہیں اور جہاں تک تم اپنے دشمنوں کی بات کر رہی ہو تو وہ اکیلے تمہارے ہی دشمن نہیں ہیں، میرے بھی ہیں۔ ہم دونوں کو ایک ہی طرح کے خطرے لاحق ہیں لیکن ان خطروں کا سامنا کرنے کی بات کی جائے تو پھر میرا حق زیادہ ہے کیونکہ میں تمہارا شوہر ہوں۔ میرے ہاتھ پاؤں سلامت ہیں اور اللہ کے فضل سے اب اتنا حوصلہ بھی ہے کہ ان خطروں کا منہ موڑ سکوں۔“

”تم..... کیا کہنا چاہتے ہو مہروج؟“

میں نے اس کے کندھے پر ملائمت سے ہاتھ پھیرا۔ ”میں یہ کہنا چاہتا ہوں سلطانہ کہ تم اب کسی بھی صورت، کوئی ایسا کام نہیں کرو گی جس سے تم کسی مشکل میں پڑو۔ ایک اچھی بیوی کی طرح تم میری دی ہوئی محفوظ چار دیواری میں رہو گی اور چار دیواری سے باہر کے سارے معاملے مجھے نمٹانے دو گی۔ ہاں اگر..... خدا نخواستہ..... خدا نخواستہ میں ناکام ہوا اور تمہارے لئے زندہ نہ رہا تو پھر تم اپنے فیصلے کرنے میں آزاد ہو گی۔“

اس نے بے تاب ہو کر اپنا ہاتھ میرے ہونٹوں پر رکھ دیا۔ ”خدا کے لئے ایسا مت بولو مہروج۔ آپ میرے مجابی خدا ہو۔ آپ نہ ہوں گے تو پھر میں بھی نہ ہوں گی۔“

میں نے اس کا ہاتھ تھام لیا۔ پھر اسے گھما کر اپنے ہونٹ ہاتھ کی پشت سے لگا دیئے۔ وہ سرتاپا لرز گئی۔ اس نے سر جھکا یا اور اس کے گندی چہرے پر حیا کی ہلکی سی سرخی نظر آنے لگی۔ میں ایک ٹک اسے دیکھتا رہا۔ وہ سمجھ میں نہ آنے والی چیز تھی۔ وہ اب جس طرح سکڑی کئی گٹھری سی بنی بیٹھی تھی، کوئی اسے دیکھ کر سوچ بھی نہیں سکتا تھا کہ وہ زرگاں میں چار افراد کو بے ردی سے موت کے گھاٹ اتار چکی ہے لیکن اس نے یہ سب کیا تھا۔ بے شک جو اس سال

اگر گاؤں میں ہے تو سامنے آنے پر مجبور ہو جائے گی۔“

میرے ذہن میں جھماکا سا ہوا۔ میں نے آفتاب خاں سے بڑھیا کا حلیہ وغیرہ پوچھا اور مجھے اندازہ ہو گیا کہ یہ بڑھیا کون ہو سکتی ہے۔ یہ انتہا پسند ستیش کی وہی سخت گیر کٹر دادی تھی جس سے میری ملاقات تل پانی میں ہوئی تھی۔ یہ عمر رسیدہ دقیانوسی عورت اپنے فرسودہ عقیدوں کو پوری شدت سے اپنے سینے سے لگائے ہوئے تھی۔ وہ اپنے گھرانے پر بھی کڑی نظر رکھتی تھی اور کسی کو اس کی مرضی کے خلاف چلنے کی جرأت نہیں تھی۔ مجھے اس کی بہو مالایاد آئی جو روشن خیال تھی اور اپنی دادی ساس سے اختلاف رکھتی تھی۔

”یہ بڑھیا یہاں کیسے آن پہنچی ہے؟“ میں نے بڑبڑانے والے انداز میں کہا۔

”کیا آپ اس کو جانتا ہے؟“ آفتاب خاں نے پوچھا۔

”میرا خیال ہے کہ میں جانتا ہوں۔ اس کے ساتھ کوئی اور بھی یہاں آیا ہے؟“

”ہاں جی، بیٹا ہے جس کا نام رام پرشاد ہے۔ اس کا عمر بھی پچاس بچپن تو ہو گا ہی۔“

ساتھ میں اس کا بہو ہے اور ایک دو بچہ لوگ بھی ہے۔ یہ سب لوگ رات کو مندر میں پوجا پاٹ کرتا رہا ہے..... اور رو رو کر اشلوک پڑھتا رہا ہے۔ ان لوگوں کا خیال ہے کہ اپرا دھن لڑکی کے بھاگ جانے کی وجہ سے یہ سب لوگ پاپی بلکہ مہاپاپی ہو گیا ہے۔“

”مہاپاپی تو یہ لوگ ہیں ہی لیکن کسی اور معنی میں۔“ میں نے کہا۔

میری بات آفتاب خاں کی سمجھ میں نہیں آئی تاہم اس نے اثبات میں سر ہلا دیا۔ میں نے آفتاب خاں سے کہا کہ وہ اپنی آنکھیں اور کان کھلے رکھے اور چوکس ہو کر حالات کا جائزہ لیتا رہے۔ کچھ دیر وہاں رک کر آفتاب خاں جس خاموشی سے آیا تھا، اسی خاموشی سے واپس چلا گیا۔ جانے سے پہلے اس نے مجھے پوری تسلی دی کہ ہم یہاں بالکل محفوظ ہیں اور فتح پور میں کسی کے سان گمان میں بھی نہیں ہو سکتا کہ مندر کے نیچے تہ خانوں میں کوئی چھپ سکتا ہے۔ جاتے جاتے آفتاب خاں نے یہ بھی کہا کہ اگر کوئی مصیبت آئی تو وہ اپنی جان پر کھیل جائے گا لیکن ہم سب پر کوئی آنچ نہیں آنے دے گا۔

آفتاب خاں ایک سیدھا سادہ غور پٹھان تھا۔ جی داری کے حوالے سے دیکھا جاتا تو وہ کسی طرح بھی انور خاں سے کم نہیں تھا۔ میری سوچ کا رخ انور خاں اور چوہان وغیرہ کی طرف ہو گیا۔ میں کئی روز پہلے انہیں بغیر کچھ بتائے تل پانی کے دیوان سے نکل آیا تھا۔ مجھے پتا تھا کہ وہ میری گمشدگی سے بہت پریشان ہوں گے۔ میں کسی بھی طرح انہیں اپنی خیریت سے آگاہ کرنا چاہتا تھا مگر کوئی راستہ بھائی نہیں دیتا تھا۔ مجھے جبکی کی سوگوار محبوبہ شکنتلا کے بارے

”دراصل آج کل وقت بے وقت بھوک لگ جاتی ہے۔ یہ تھوڑا سا حلوہ پڑا ہوا تھا، میں نے سوچا اسی سے کام چلا لیتا ہوں۔ ویسے یار! یہ نوری جیسی بھی اوٹ پٹانگ ہے لیکن حلوہ خوب پکاتی ہے۔ کل تم اس کی تعریف ٹھیک ہی کر رہے تھے۔“

”میں تعریف کر رہا تھا؟“ میں نے حیرانی سے پوچھا۔

عمران نے فوراً سلطانہ کی نظر بچا کر مجھے آنکھ ماری۔ ”ہاں..... کل دوپہر جب ہم کھانا کھا رہے تھے اور کھانے کی تعریف کرنا کوئی غلط بات تو نہیں ہے۔ تم تو پریشان ہو گئے ہو..... بھابی آپ بھی چکھ کر دیکھیں۔“

”ناہیں..... اس وقت ناہیں۔“ سلطانہ نے بچھے ہوئے انداز میں کہا اور اٹھ کر دوسرے کمرے میں چلی گئی۔

میں نے عمران کو غصیلی نظروں سے گھورا..... پھر اسے اپنے پیچھے آنے کا اشارہ کیا۔ میں اور وہ لکڑی کی قدیم سیڑھیاں چڑھ کر اوپر والے تہ خانے میں آ گئے۔ ”یہ کیا حماقتیں کر رہے ہو تم؟“ میں نے اس سے غصیلے لہجے میں پوچھا۔

”میں تمہاری مدد کر رہا ہوں، تم اسے حماقت کہہ رہے ہو؟“

”خاک مدد کر رہے ہو۔ وہ پہلے ہی غصے سے بھری بیٹھی ہے، تم اوپر سے اسے یہ بتا رہے ہو کہ میں نوری کے کھانے کی تعریفیں کر رہا تھا۔“

”یار! کبھی کبھی مریض کا درد دور کرنے کے لئے اسے تھوڑا سا اور درد دینا پڑتا ہے۔ انجکشن لگانا پڑتا ہے۔ تم اسے انجکشن ہی کہہ سکتے ہو۔“

”تم اپنی یہ ڈاکٹریاں اپنے پاس رکھو تو زیادہ اچھا ہے۔ وہ پہلے ہی بہت دکھی ہے..... اور ہاں..... ایک بات مجھے بالکل سچ بتاؤ۔ یہ نوری والا چکر تم نے ہی چلایا ہوا ہے نا؟“

”کیا مطلب؟“

”ڈرامے مت کرو۔ تم کہہ رہے تھے کہ یہ نوری ویسی نہیں ہے جیسی نظر آ رہی ہے۔ مجھے لگ ہے کہ اسے تم نے ہی میرے پیچھے لگایا ہوا ہے۔“

عمران کے ہونٹوں کے گوشوں پر بے ساختہ ایک مدہم سی مسکراہٹ نمودار ہوئی جسے اس نے فوراً سنجیدگی میں چھپا لیا۔ ”دیکھو جگر! اب تم الزام تراشیاں کر رہے ہو اور یہ بھی نہیں سوچ رہے کہ ایسی الزام تراشیوں سے خود تمہاری ہی مارکیٹ ویلیو ڈاؤن ہوگی۔“

”مارکیٹ ویلیو؟“

”ہاں بھئی..... اب دیکھو نا، نوری تمہارے آگے پیچھے پھرتی ہے تو سب تمہیں رشک کی

طلال بھی اس کے ساتھ تھا لیکن میں جانتا تھا کہ ان خونی واقعات میں زیادہ اہم کردار سلطانہ کا ہی رہا ہے۔ چند ہفتے پہلے وہ ایک زخمی شیرنی کی طرح ٹل پانی سے نکل گئی اور تمام خطرات کو پس پشت ڈال کر دیوانہ وار زرگاں میں گھس گئی تھی۔ وہ بہادر راجپوت ماں کی بے خوف بیٹی تھی۔ اس کی ماں نے سنگین ترین صورت حال میں حکم جی کی جان بچائی تھی اور اب کئی برس بعد سلطانہ نے ثابت کیا تھا کہ جو لوگ وفاداری نبھانے کے لئے جان بچا سکتے ہیں اور جان دے سکتے ہیں، وہ وقت پڑنے پر جان لے بھی سکتے ہیں۔

سلطانہ کے چہرے پر حیا کی سرخی موجود رہی۔ پھر اس کا دھیان ایک دم اس صورت حال کی طرف چلا گیا جو آفتاب خاں کے آنے سے پہلے یہاں موجود تھی۔ اس نے اس ادھ کھلے دروازے کی طرف دیکھا جہاں سے نوری کھسک کر غائب ہوئی تھی۔ حیا کی سرخی کی جگہ غصے کی ہلکی سی سرخی نے لے لی۔ وہ بولی۔ ”مہروج! مجھے لگتا ہے..... یہ کیسی..... کسی دن میرے ہاتھوں سے بری طرح پٹے گی۔ میں بہت برداشت کر چکی ہوں اسے۔“

”برداشت تو میں بھی بہت کر چکا ہوں۔ دراصل اس طرح کی خبیث عورتیں کسی ”مغناش“ کے چکر میں رہتی ہیں۔“

”تم..... کس مغناش کی بات کر رہے ہو مہروج؟“

”میری اور تمہاری دوری۔ نوری کو پتا ہے کہ ہمارے درمیان کچھ ناراضی ہے۔ وہ اسی ناراضی اور دوری کے درمیان گھسنے کی کوشش کر رہی ہے۔ ایک دن مجھ سے کہہ رہی تھی، میں آپ اور آپ کی بیوی کے درمیان صلح کرا سکتی ہوں۔ ایسی صلح کرانے والیاں صلح کراتے کراتے خود ہی کچھ بن بیٹھتی ہیں۔“ میں نے سخت بیزار لہجہ بنا کر کہا۔

سلطانہ کا چہرہ تنمٹا گیا اور سانس کی آمد و رفت تیز ہو گئی۔ اگر واقعی عمران نے ہی نوری کو میرے پیچھے لگایا تھا تو پھر اس کی عقل کو داد دینے کو دل چاہتا تھا۔ وہ واقعی ایک تیز طرار دیور کا کردار ادا کر رہا تھا۔

کہتے ہیں کہ شیطان کو یاد کیا جائے تو وہ آن موجود ہوتا ہے۔ دروازہ کھلا اور عمران سوئی ہوئی آنکھوں کے ساتھ اندر آ گیا۔ اس کے ہاتھ میں حلوے کی پلیٹ تھی اور وہ اس میں سے کھاتا ہوا آ رہا تھا۔

”معافی چاہتا ہوں بھابی! میں نے آپ دونوں کو ڈسٹرب کیا۔ دراصل مجھے باتوں کی آواز آ رہی تھی اس لئے سمجھ گیا کہ آپ جاگ رہے ہیں۔ آپ نے برا تو نہیں مانا؟“

”ناہیں..... ایسی بات ناہیں۔“ سلطانہ نارٹل لہجے میں بولی۔

نگاہ سے دیکھتے ہیں۔ دل ہی دل میں تمہاری کشش اور مردانہ وجاہت کے معترف ہوتے ہیں۔ یہاں تک کہ بھابی بھی ضرور متاثر ہوتی ہوں گی۔ اب جب تم یہ کہو گے کہ کسی نے زبردستی نوری جیسی حسینہ کو تمہارے پیچھے لگایا ہوا ہے تو پھر ویلو تو ڈاؤن ہوگی۔ فح پور کی اور بہت سی لڑکیاں جنہوں نے ابھی تم پر عاشق ہونا ہے اور تمہارے لئے ٹھنڈی آہیں بھرنی ہیں، وہ سب کی سب اپنے ارادے بدل لیں گی۔“

”تم بکواس نہ کرو۔ میں سب سمجھ رہا ہوں کہ تم کیا چاہ رہے ہو۔ تمہارے دماغ میں گھسا ہوا ہے کہ نوری اس طرح میرے آگے پیچھے رہے گی تو سلطانہ میں جلا پاپیدا ہوگا اور وہ میرے قریب آجائے گی..... لیکن وہ اور طرح کی لڑکی ہے۔ تمہاری اس حماقت سے کوئی الٹا اثر بھی لے سکتی ہے۔“

”تم صنفِ نازک کے بارے میں میرے تجربے اور علم کی توہین کر رہے ہو۔ میں نے عرق النساء نکالا ہوا ہے شہزادے۔ نفسیات الخواتین کے اندر اتنی گہرائی میں اترنا ہوا ہوں کہ اب کچھ بھی میرے لئے راز نہیں۔ تم دیکھنا، دو چار دن کے اندر بھابی سلطانہ میں بڑی خوشگوار تبدیلیاں آئیں گی۔“

”تو تم یہ تسلیم کر رہے ہو کہ نوری کو تم نے ہی میرے پیچھے چھوڑا ہے؟“

”وہ بڑی بھلی مانس لڑکی ہے یار..... تمہیں کوئی نقصان نہیں پہنچائے گی۔“

”اسے شیطان ثابت کرنے کے لئے یہی کافی ہے کہ تم اسے بھلا مانس کہہ رہے ہو۔“

”دیکھو، تم نیوز چینل والے سے متھا لگا رہے ہو اور شاید تمہیں پتا نہیں کہ ہمارا کیمرہ اداس

بروم تک بندے کا چیچھا کرتا ہے۔“

ہمارے درمیان یہ نوک جھونک شاید کچھ دیر مزید جاری رہتی مگر اسی دوران میں جھکی جھکی

کمر والا تاؤ افضل وہاں آ گیا۔ عمران بولا۔ ”اب ہم یہاں لیتے ہیں چھوٹا سا بریک۔“ تاؤ

افضل کے چہرے پر ہمیشہ کی طرح نا دیدہ خوف کے سائے تھے۔ لٹھ حسب معمول اس کے

ہاتھ میں تھا۔ اس کی بوڑھی آنکھیں نم تھیں۔ وہ عمران سے مخاطب ہو کر بولا۔ ”مجھے بڑا ڈر لگ

رہا ہے بیٹا! کہیں ایسا نہ ہو کہ ہماری وجہ سے دوسرے لوگ کو نقصان پہنچ جاوے۔ کھیا رشید دل

کا بڑا کھوٹا ہے۔ وہ میرے رشتے داروں کی جان عذاب میں ڈال سکت ہے۔“

میں اسے کیسے بتاتا کہ اس کا اندیشہ درست ثابت ہو چکا ہے۔ اس کی وجہ سے اس کا

ایک چچیرا بھائی مصیبت میں آ گیا ہے۔

عمران نے تاؤ افضل کو تسلی بخشی دی۔ ابھی تاؤ پوری طرح مطمئن نہیں ہوا تھا کہ گرو کی

نئی رادھا بھی وہاں آ گئی۔ اس کی آنکھیں بھی رورور کر سوجی ہوئی تھیں۔ وہ اپنے محترم شوہر کے لئے پریشان تھی۔ اس کا رنگ ہلدی ہو رہا تھا اور خوبصورت آنکھوں میں اندیشوں کے گہرے سائے تھے۔ میں نے اندازہ لگایا تھا کہ اسے شوہر سے محبت نہیں ہے۔ وہ صرف ڈر کی وجہ سے اس کے ساتھ تھی ہے یا یوں کہا جائے کہ صرف دھرم کا پالنہ کر رہی ہے۔ اسے یہ خوف ہے کہ اگر اس کی وجہ سے اس کے پتی دیو پر کوئی مصیبت آئی تو بھگوان بھی اس سے اراض ہو جائے گا..... اور وہ کہیں کی نہیں رہے گی۔

وہ عمران سے جاننا چاہتی تھی کہ اس کے پتی دیو کہاں اور کس حال میں ہیں۔

عمران نے نرم لہجے میں کہا۔ ”دیکھو رادھا! تمہیں اس کے بارے میں زیادہ فکر کرنے کی ضرورت نہیں۔ وہ جہاں بھی ہے، خود گیا ہے اور جس حال میں بھی ہے، اپنی مرضی سے پہنچا ہے۔ اس کے لئے تم کچھ کر سکتی ہو نہ ہم کر سکتے ہیں۔ بس پرارتھنا کی جا سکتی ہے اور وہ یقیناً تم کو رہی ہوگی۔“

”لیکن سب کچھ میری وجہ سے ہی شروع ہوا تھا۔ تم لوگ نے میری کمر سے بارود اٹھا۔ میرا جیون بچانے کے لئے ہی گرو جی نے تاڑی میں بے ہوشی کی دوامائی۔ اچھا ہوتا

کہ انہوں نے میری ہتھیار ہوجانے دی ہوتی۔ مر جانے دیا ہوتا مجھ ابھا گن کو۔“

”اب اس نے تمہاری خواہش پوری کر دی ہے۔ وہ تمہیں مرنے کے لئے یہاں چھوڑ

گیا ہے صرف اپنی جان بچا کر بھاگا ہے۔ اب یہ اور بات ہے کہ تم زندہ ہو اور وہ بھگوان کی

پکڑ میں آ گیا ہے۔“

عمران کی اس بات نے رادھا کو خاموش کرا دیا مگر اس کے شفاف رخساروں پر آنسو

بدستور پھسلتے رہے۔ وہ ہولے سے بولی۔ ”اس کے پیچھے بھی ضرور کوئی نہ کوئی وجہ ہووے گی۔

کوئی کارن ہووے گا۔ گرو جی کا کوئی کرم بھگوان کی منشا سے خالی نہیں ہوتا۔“

”ہاں، کوئی نہ کوئی بہانہ تو اس کے پاس ضرور ہوگا۔ اس کے دماغ میں بہانہ ساز فیکٹری

لگی ہوئی ہے اور مزہ یہ ہے کہ ہر بہانہ دھرم کے عین مطابق بھی ہوتا ہے۔ وہ کسی بہانے سے

تاڑی پی لیتا ہے۔ کسی بہانے تم جیسی لڑکی سے بیاہ رچا لیتا ہے۔ کسی بہانے جاپ کے

ٹھنڈے پانی کو گرم کر لیتا ہے۔ بڑا کمال کا بندہ ہے تمہارا پتی۔ اس کی جتنی بھی تعریف کی

جائے کم ہے۔“

رادھا نے کانپ کر نفی میں سر ہلایا اور سسکتی ہوئی باہر چلی گئی۔ اس کی ملائم شفاف کمر پر

ابھی تک بیلٹ کے فیتوں کے نیلگوں نشان موجود تھے۔ وہ واقعی نازک اندام اور معصوم تھی۔

”یہاں اوپر والے تہ خانے کی بغل سے ایک تنگ زینہ اوپر مندر تک جاتا ہے۔ اس کا کچھ میڑھیاں گر چکا ہے لیکن پھر بھی ام تھوڑا سا کوشش کر کے اوپر چڑھ سکتا ہے۔ مندر میں کالی کی مورتی کے پیچھے دیوار میں ایک چھوٹا سا ہوادان ہے۔ یہ ہوادان فرش سے بس ڈیڑھ دو فٹ اونچا ہے۔ اس میں لال پتھر کا جالی لگا ہوا ہے۔ ام اس جالی میں سے پوجا والے کمرے کا نظارہ کر سکتا ہے۔“

ہمارے اور آفتاب کے درمیان اس بارے میں تھوڑی سی بات چیت مزید ہوئی پھر ہم آفتاب کے ساتھ ان تاریک، تنگ زینوں کی طرف بڑھ گئے۔ آفتاب کی ہدایت پر ہم نے اپنے چروں کے گرد کپڑے لپیٹ لئے۔ آفتاب نے بھی ایسا ہی کیا۔ یہ خود کو چھپانے کے لئے نہیں تھا۔ اس کا مقصد کچھ اور تھا۔ یہ تنگ زینے نامعلوم عرصے سے بند پڑے تھے اور گرد آلود جالوں سے اُٹے ہوئے تھے۔ چروں کو ڈھانپنے کی وجہ سے ہم ان جالوں سے محفوظ ہو گئے۔

آفتاب کے ہاتھ میں لائین تھی اور وہ سب سے آگے تھا۔ اس نے لائین اس طریقے سے پکڑ رکھی تھی کہ ہمیں بھی روشنی مہیا ہوتی رہے۔ ناک چندی اینٹوں کے زینے دو تین جگہوں پر بالکل سمار ہو چکے تھے۔ ہمیں یہاں احتیاط سے اوپر چڑھنا پڑا۔

ایک موڑ کانٹے سے پہلے آفتاب نے لائین بھادی۔ ذرا دیر بعد ہم ایک مستطیل روشن دان کے سامنے تھے۔ آفتاب نے اسے ہوادان کا نام دیا تھا۔ اس کی چوڑائی بہ مشکل ڈھائی تین فٹ اور اونچائی ڈیڑھ فٹ ہوگی۔ اس میں سرخ پتھر کی جالی لگی ہوئی تھی۔ ہم تاریکی میں تھے لیکن جالی کی دوسری طرف شمع دانوں اور چراغوں وغیرہ کی روشنی تھی۔ ایک طرف لوہے کی ایک بڑی انگلیٹھی بھی دھک رہی تھی۔ ہمیں پوجا پاٹ کے ایک وسیع کمرے کا منظر صاف نظر آ رہا تھا اور یہ منظر چونکا دینے والا تھا۔ مجھے اس منظر میں کئی جانے پہچانے چہرے نظر آئے۔ سب سے اہم چہرہ تو سرخ آنکھوں اور کھڑی ناک والے برہمن زادے ستیش کا تھا۔ ستیش مجھے استھان میں لے کر گیا تھا اور ستیش سے میری آخری ملاقات بھی استھان کے ہنگامے میں ہوئی تھی۔ تب وہ رانفل تانے قدم قدم ہماری طرف بڑھ رہا تھا..... اور ہم قدم قدم پیچھے ہٹ رہے تھے۔ اس کی آنکھیں شعلے برسا رہی تھیں۔ اب وہی ستیش سر جھکائے پوجا پاٹ میں مصروف تھا۔ اس کے پہلو میں اس کا پتا یعنی گھر کا سربراہ رام پرشادا اپنی فرہ بیوی سمیت نظر آ رہا تھا۔ دائیں طرف ستیش کی عمر رسیدہ دادی بیٹھی تھی۔ اس کی آنکھیں بند تھیں۔ اس نے ایک بڑی مالا پکڑ رکھی تھی اور جھوم جھوم کر کچھ پڑھ رہی تھی۔ اس کے عقب میں گرو کی پہلوان نما

گرو اس کی معصومیت سے خاطر خواہ ”خراج“ وصول کرتا رہا تھا۔

رادھا اور تاؤ افضل کے جانے کے بعد میں نے عمران کو بتایا کہ ابھی کچھ دیر پہلے آفتاب خاں کیا کچھ بتا کر گیا ہے۔ تاؤ افضل کے چچیرے بھائی کی مصیبت کا سن کر عمران کے ماتھے پر بھی شکن آگئی۔ میں جانتا تھا کہ اسے ہستی والوں سے گہرا لگاؤ ہے۔ وہ ان کا دکھ کھانے سینے میں محسوس کرتا تھا۔ یہ جان کر کہ ہستی میں مسلم گھرانوں پر مصیبت آئی ہوئی ہے، وہ بے چین سا نظر آنے لگا۔ تاہم میری طرح وہ بھی جانتا تھا کہ بڑی مصیبت سے بچنے کے لئے اس چھوٹی مصیبت کو برداشت کرنا ضروری ہے۔

اگلے روز سہ پہر کے وقت جب میں سلطانہ کے پاس بیٹھا تھا اور بالو کی باتیں کر کے اس کی متنا کو مزید ابھارنے کی کوشش کر رہا تھا، اچانک بالائی میڑھیوں پر آفتاب نمودار ہوا۔ وہ رات کے وقت آتا تھا۔ اس کا سہ پہر کے وقت آنا خلاف معمول تھا۔ میں اور عمران سب سے نچلے تہ خانے میں قیام پذیر تھے۔ آفتاب سیدھا ہمارے پاس ہی آیا۔ وہ سرگوشیوں میں عمران سے باتیں کرنے لگا۔ میں بھی ان دونوں کے پاس جا کھڑا ہوا۔ وہ کہہ رہا تھا۔ ”بڑا عجیب سین ہے جی۔ ام تو دیکھ دیکھ کر حیران ہو رہا ہے۔ وہ لوگ ایسے رو رہا ہے اور بین کر رہا ہے جیسے ان کا پورا فیملی اللہ کو پیارا ہو گیا ہے۔“

”وہ بڑھیا بھی ہے؟“

”جی ہاں، وہی کھوسٹ تو سب سے زیادہ واویلا کرتا ہے۔ پتا نہیں کیا کیا جنت منتر پڑھ رہا ہے۔ کبھی دیوی کے قدموں میں سر رکھ کر رونا شروع کر دیتا ہے۔ اس کا ادھیڑ عمر بیٹا اور بہو بھی ساتھ ہیں۔ ساتھ میں چودہ پندرہ سال کا ایک بچہ بھی ہے جس نے سادھوؤں جیسا حلیہ بنایا ہوا ہے۔“

”بچہ کون ہے؟“

”امارے اندازے کے مطابق یہ بھی بڑھیا کا نواسا ہے۔ یہ سب لوگ کل ایک ساتھ ہی ٹل پانی سے یہاں آیا ہے۔“

بچے کا سن کر میرے ذہن میں فوراً وہ لڑکا آ گیا جس نے رام پرشادا کے گھر سے مجھے نیلے پتھروں والا ہار پہنا کر اور خوشبو لگا کر رخصت کیا تھا۔

آفتاب خاں سرگوشی کے انداز میں بولا۔ ”اگر آپ لوگ یہ تماشا دیکھنا چاہتا ہے تو ام آپ کو دکھا سکتا ہے۔“

”وہ کیسے؟“ عمران نے پوچھا۔

”ہم پر سے قہر ہٹالے۔“ باقی آوازوں نے تائیدی کی۔

کچھ دیر تک رونے گڑگڑانے کا سلسلہ جاری رہا پھر رام پرشاد کے گھر نظر آنے والا سوکھا سڑا پنڈت بھگوان داس اپنی جگہ سے اٹھا اور دھونی سنبھالتا ہوا باہر نکل گیا۔ تھوڑی دیر بعد وہ پوجا کے کمرے میں واپس آیا تو اس کے ہاتھ میں پیتل کا ایک بڑا سا پیالہ تھا۔ پیالے کو اوپر سے ایک تھالی کے ساتھ ڈھکا گیا تھا۔ پنڈت بھگوان داس نے یہ پیالہ بڑی احتیاط سے دیوی کے قدموں کے پاس ایک چھوٹے چبوترے پر رکھ دیا۔ یہاں کئی دیے پہلے سے روشن تھے۔

رام پرشاد نے اپنی عمر رسیدہ ماں کو سہارا دے کر اٹھایا اور پیالے کے قریب لے آیا۔ اس نے پیالہ اٹھا کر بڑھیا کے پاس کیا۔ پیالے میں یقیناً کوئی سیال تھا۔ بڑھیا نے یہ چلو بھر سیال لیا اور دیوی کے قدموں میں چھڑک دیا۔ ہم دنگ رہ گئے۔ یہ سیال کچھ اور نہیں، خون تھا..... بڑھیا کی انگلیاں خون میں لتھڑی ہوئی نظر آ رہی تھیں۔ اس کے جھریوں بھرے چہرے پر عجیب سی ہجانی کیفیت تھی۔ خون چھڑک کر وہ لرزتی کانپتی پیچھے ہٹ گئی اور اپنی جگہ بیٹھ گئی۔

اس کے بعد بڑھیا کے بیٹے رام پرشاد نے یہی عمل کیا پھر جواں سال ستیش کی باری آئی۔ خاندان کے سبھی افراد نے باری باری یہ رسم پوری کی۔ آخر میں رام پرشاد کی بہو مالا کی باری تھی۔ وہ اپنی جگہ سکڑی سمنٹی بیٹھی رہی۔ رام پرشاد ہاتھ میں پیتل کا پیالہ لئے اس کا انتظار کر رہا تھا۔ بڑھیا نے قہر آلود نظروں سے مالا کو گھورا اور پھر مالا کے شوہر ستیش سے کچھ کہا۔

ستیش کے چہرے پر بھی طیش تھا۔ اس نے غصیلے لہجے میں مالا کو پکارا۔ ”اٹھو، ادھر آؤ۔“

وہ جیسے تھرا کر رہ گئی۔ ستیش نے دوبارہ کہا تو وہ چارو ناچار اٹھی اور پیالے کی طرف بڑھی۔ اس کے چہرے پر سخت ناگواری تھی اور وہ پیالے کی طرف ہاتھ بڑھاتے ہوئے لرز رہی تھی۔ بڑی کراہت کے ساتھ اس نے اپنی انگلیوں کی پوروں کو ذرا سا تر کیا اور دیوی کے قدموں پر جھٹک دیا۔

اس کا انداز دیکھ کر نہ جانے کیوں مجھے لگا کہ یہ عام خون نہیں ہے اس میں کوئی خاص بات ہے۔

”کہیں یہ کسی انسان کا خون تو نہیں تھا؟“ یہ سوال تیزی سے میرے ذہن میں ابھرا اور سنسنی بن کر پورے جسم میں پھیل گیا۔

ملازمہ بھاگ متی موجود تھی۔ اس کے ہاتھوں اور پاؤں کے نہایت وزنی کڑے مومی شمعوں کی روشنی میں دمک رہے تھے۔ سب کے چہروں سے گریہ زاری ظاہر ہو رہی تھی۔ رام پرشاد کی جواں سال بہو بھی مجھے وہیں پر نظر آئی۔ تاہم وہ سب سے پیچھے بیٹھی تھی اور اس گریہ زاری کے ماحول سے قدرے الگ دکھائی دیتی تھی۔

بہت سے اور لوگ بھی اس کمرے میں موجود تھے اور اپنے اپنے انداز سے پرارتھنا کر رہے تھے۔ پوجا کے کمرے کے ماحول میں عجیب سی سوگواری اور گھمبیر تاریچی ہوئی تھی۔ اتنی بوجھل فضا تھی کہ اس کے بوجھ کو محسوس کیا جاسکتا تھا۔

آفتاب نے میرے کان میں سرگوشی کرتے ہوئے کہا۔ ”ام کو تو یہ لوگ عام ہندوؤں سے بھی مختلف لگتا ہے۔ یہ دیکھو، اس بڑھیا نے اور اس کے بیٹے نے کس طرح اپنا ہاتھ مارا ہوا ہے۔ ام کو تو یہ خون لگتا ہے۔“

”ہوسکتا ہے۔“ میں نے بھی جوابی سرگوشی کی۔

”پتا نہیں کیوں امارے دل میں یہ خیال آ رہا ہے کہ یہ لوگ یہاں کوئی گڑبڑ کرنے والا ہے۔ ان کا نیت کچھ ٹھیک نہیں ہے۔“

شاید آفتاب ٹھیک ہی کہہ رہا تھا۔ پوجا کے کمرے کا ماحول سخت گھمبیر ہونے کے ساتھ ساتھ پُراسرار بھی تھا۔ غالباً پوجا کے اس کمرے میں اس ہستی کا کوئی بھی شخص موجود نہیں تھا۔ یہ سب لوگ باہر سے ہی آئے ہوئے تھے اور ان میں زیادہ تر استھان ہی کے تھے۔ ان میں سے سات آٹھ چہروں کو تو میں اچھی طرح پہچان رہا تھا۔ عقابی آنکھوں والا گاڑی بان بھولا ناتھ، امری اور پیتل جس نے چہرے پر بھوت مل رکھا تھا اور اس کے علاوہ بھی کئی لوگ۔ ایک طرف کونے میں مجھے وہ لڑکا بھی نظر آیا جس کے بارے میں آفتاب نے ابھی بتایا تھا کہ وہ رام پرشاد کا بیٹا اور ستیش کا چھوٹا بھائی ہے۔ تاہم ستیش کا ایک خاص ساتھی مہندر دکھائی نہیں دے رہا تھا۔ گردو کا کوئی چیلابھی نظر نہیں آیا۔

رام پرشاد کی لرزتی کانپتی ہوئی آواز ابھری اور پوجا کے کمرے میں پھیل گئی۔

”بھگوان! ہمرا اور امتحان نہ لو، ہمیں شام کر دو، بس ہمیں شام کر دو۔ ہمیں دکھا دو کہ تم نے ہماری پرارتھنا سونیکار کی ہے۔ ہمیں دکھا دو بھگوان۔“

”ہمیں دکھا دو بھگوان..... دکھا دو۔“ کئی گڑگڑاتی آوازیں ایک ساتھ ابھریں۔

”ہم نے پرائیجٹ کیا ہے بھگوان لیکن ہم کمزور ہیں۔ ہمرا پرائیجٹ بھی کمزور ہے مگر جیسا بھی ہے تو اسے قبول کر لے۔ ہم پر سے اپنا قہر ہٹالے۔“ رام پرشاد کی آواز دوبارہ ابھری۔

میں نے نکلیوں سے عمران کو دیکھا۔ نیم تاریکی میں اس کے چہرے پر بھی سنسنی آمیز اُلجھن کے آثار تھے۔

سوچنے کی بات تھی..... اگر یہ کسی انسان کا خون ہے تو پھر کس کا ہے؟ کیا اس کے جیتے جاگتے جسم سے یہ خون کشید کیا گیا ہے یا پھر اسے مار ہی ڈالا گیا ہے..... اُن گنت سوال ذہن میں کھلبلی مچانے لگے۔ اندر کی فضا مزید بوجھل ہوتی جا رہی تھی۔

میں نے صاف دیکھا کہ رام پرشاد کی بہو مالا واپس جاتے ہوئے سکیوں کے ساتھ رو رہی ہے۔ کچھ دیر بعد بڑھیا اپنی جگہ سے اُٹھ گئی۔ اس کے ساتھ ہی رام پرشاد کی بیوی اور بہو مالا بھی اُٹھ گئیں۔ وہ چودہ پندرہ سالہ لڑکا بھی اُٹھ گیا جس کا نام مجھے ابھی تک معلوم نہیں ہوا تھا۔ تیرہ من کی دھو بن بھاگ متی بھی ان سب کے پیچھے جھومتی اور ڈرگاتی ہوئی باہر نکل گئی۔ اس کے بازوؤں کے کڑے کھڑکھڑا رہے تھے اور ماحول کی ہراس رایت میں اضافہ کر رہے تھے۔

اب پوجا کے وسیع و عریض کمرے میں صرف مردہ گئے۔ سوکھے سڑے پنڈت کے دو تین ساتھیوں نے بلند آواز میں اشلوک پڑھنا شروع کر دیئے۔ رام پرشاد جیسے وجد کے عالم میں تھا اور پیتل کی ایک بڑی گھنٹی کو مسلسل حرکت دیتا چلا جا رہا تھا۔ گھنٹی کی آواز درود دیوار میں سرایت کر رہی تھی۔ یہ آواز لمحہ بہ لمحہ بلند ہوتی چلی گئی۔ اشلوک بھی بیجان خیز ہو گئے۔ اس کے بعد پنڈت پہلے کی طرح اٹھا اور باہر چلا گیا۔ کچھ دیر بعد پنڈت واپس آیا تو اس کے ہاتھ میں پیتل کا ایک بڑا گول تھا۔ اس تھاں میں کوئی تریبوز جیسی شے اروی کے پتوں سے ڈھکی ہوئی پڑی تھی۔ تھاں کے کناروں پر پھول سجائے گئے تھے۔ پنڈت نے یہ تھاں بہ مشکل اٹھا رکھا تھا۔

چند قدم آگے بڑھ کر پنڈت نے یہ تھاں دیوی کے قدموں میں رکھ دیا اور دونوں ہاتھ جوڑ کر اٹلے قدموں پیچھے ہٹ گیا۔ رام پرشاد عجیب انداز میں گھنٹی کو حرکت دیتا چلا گیا۔ اشلوکوں کی آواز بلند ہوتی گئی۔ ہر چہرہ مجسم بیجان تھا۔ پنڈت نے آگے بڑھ کر اپنا مٹی جسم پیتل کے تھاں پر جھکایا اور تریبوز نما شے کے اوپر سے اروی کے بڑے بڑے پتے جدا کر دیئے۔ شمع دانوں اور چراغوں کی مدد روشنی میں جو منظر ہمیں دکھائی دیا، وہ دہلا دینے والا تھا۔ سب کچھ ہمارے سامنے تھا مگر ہمیں اپنی بصارت پر بھروسہ نہیں ہو رہا تھا۔ پیتل کے گول تھاں میں ایک خون آلود انسانی سر رکھا تھا..... اور..... یہ گروسو بھاش کا سر تھا۔ ہاں، یہ گروسو بھاش ہی تھا۔ اس کا منڈا ہوا سر، اس کا صفا چٹ چہرہ، اس کی پھولی ہوئی ناک سب

کچھ ہمارے سامنے تھا۔ گرد کی گردن، ٹھوڑی کے بالکل پاس سے کاٹی گئی تھی اور گردن کے زخم کو پتوں سے ڈھکارنے دیا گیا تھا۔ اس کے باوجود یہ منظر سینہ شق کر دینے والا تھا۔

”اوہ خدایا!“ آفتاب خاں نے سرسراتی سرگوشی کی۔ ”یہ تو وہی موٹا ہے جو راتوں رات یہاں سے بھاگ گیا تھا۔“

”ہاں وہی ہے۔“ عمران نے نہایت تاسف سے تائید کی۔

”میرا خیال ہے کہ پیالے میں لہو بھی گروہی کا تھا۔“ میں نے دھیمی آواز میں کہا۔

ہم سب سنانے میں تھے۔ اندر پوجا کا منظر قابل دید تھا۔ سب اوندھے لیٹ گئے تھے اور گریہ زاری کر رہے تھے۔ انہوں نے اپنی آنکھیں بند کر رکھی تھیں۔ یہ نہایت سنگ دل لوگ تھے۔ پھر بھی ان میں سے کئی ایسے تھے جو یہ دلہوز منظر دیکھنے کی ہمت نہیں کر پارہے تھے۔ پیتل کے تھاں میں رکھا ہوا انسانی سر جس کے گرد پھولوں کا گھیرا تھا، فرہ چہرہ خون آلود تھا اور نقوش پر آخری وقت کی دہشت اور اذیت منجمد ہو کر رہ گئی تھی۔ گرد کی نیچے لگی ہوئی ٹھوڑی اور ایک رخسار پر چوٹوں کے نشان تھے جو اس امر کے گواہ تھے کہ گرد پر اس کے اپنے ہی لوگوں نے تشدد بھی کیا ہے۔

رام پرشاد نے فرش پر اوندھے لیٹے لیٹے بلند آواز میں کہا۔ ”دیوی! یہ بلیدان سویکار کرو۔ ہمیں آنے والی آفت سے بچالو۔ ہمیں شاکر دو۔“

اسی طرح کی گریہ زاری دوسرے لوگ بھی کر رہے تھے۔ مندر میں ان کی پوجا کا انداز بالکل جدا تھا۔ یہ عمومی نہیں بلکہ ایک خاص فرقے کا انداز تھا۔

مہا گردو استھان کے تیرہ سیوکوں کا قائل تھا۔ ہم نے اس کی سزائے موت کا منظر اپنی آنکھوں سے تو نہیں دیکھا تھا مگر چشم تصور سے یہ منظر دیکھا جاسکتا تھا۔ گردو کو جان بہت پیاری تھی۔ یقیناً اس نے زندہ رہنے کے لئے بہت ہاتھ پاؤں مارے ہوں گے۔ اپنے ساتھیوں کو من گھڑت دلیلوں سے مطمئن کرنے کی کوشش کی ہوگی۔ پھر ہو سکتا ہے کہ آخری وقت میں زور آزمائی بھی کی ہو۔ ذبح ہونے والے جانور کی طرح تڑپا پھڑکا بھی ہو لیکن اس کی کوئی پیش نہیں چلی تھی۔

اس کے انجام پر کچھ ترس تو آ رہا تھا لیکن وہ قابل ترس ہرگز نہیں تھا۔ اسی کی زیر ہدایت دگرانی میں کھلیلہ جیسی بے گناہ کو بے دردی سے موت کے گھاٹ اتارا گیا تھا..... کچھ دیر بعد یہ خصوصی پوجا ختم ہوگئی اور خون آلود سر کو دوبارہ پتوں سے ڈھانپ کر دیوی کے سامنے سے اٹھا لیا گیا۔

گلتا ہے۔ اتنا غصہ ہے ان لوگوں میں کہ آپ کو کیا بتائے۔ آپس میں بھی لڑ جھگڑ رہا ہے۔ دیکھا جائے تو یہ یہاں آ کر دو دھڑوں میں بٹ گیا ہے۔ ایک تو وہ کھڑی ناک والا ستیش ہے جس کو ابھی ام نے مندر میں دیکھا ہے۔ دوسرا اس کا ساتھی مہندر ہے۔ ام کو لگتا ہے جیسے گرو کو مارنے کے بارے میں بھی ان دونوں میں جھگڑا رہا ہے۔ ستیش شاید گرو کو مار دینا چاہتا تھا اور مہندر اس کا چیلہ ہونے کی وجہ سے اس سے تھوڑا بہت رعایت کرنا چاہتا تھا۔ اب بھی آپ نے دیکھا ہی ہوگا کہ مندر میں مہندر نام کا وہ بندہ پر اتھنا میں موجود نہیں تھا۔ ام کو گرو کا کوئی چیلہ بھی نظر نہیں آ رہا تھا۔“

ہمارے درمیان کافی دیر گفتگو ہوئی۔ آفتاب خاں ہمارے لئے بڑا کارآمد ثابت ہو رہا تھا۔ وہ باہر کی ساری صورت حال کا نقشہ ہمارے سامنے کھینچ رہا تھا۔ اس کی باتوں سے پتا چلا کہ مہندر اور گرو کے چار پانچ چیلے مستقل طور پر کھیا رشید کی حویلی میں ہیں جبکہ ستیش، اس کا پوتا رام پرشاد، دادی اور چند ساتھی ایک دوسرے زمیندار کے گھر میں قیام پذیر ہیں۔ جو خوفناک واقعہ ہم نے مندر میں دیکھا، اس کے بارے میں اپنے دیگر ساتھیوں کو کچھ نہیں بتایا۔ تاؤ افضل، رادھا، نوری، سلطانہ اور طلال وغیرہ اس واقعے سے بالکل بے خبر رہے۔

سلطانہ کے حوالے سے میں شام تک سخت کھمش میں تھا۔ مجھے اس کی کچھ سمجھ نہیں آرہی تھی۔ تاہم شام کے بعد کچھ بہتری کے آثار نظر آئے اور مجھے لگا کہ سلطانہ کے بارے میں عمران جو ”ماہرانہ“ پیش گوئیاں کر رہا ہے، وہ شاید درست ہیں۔ شام کے وقت سلطانہ کا موڈ کچھ بدلا ہوا نظر آیا۔ مجھے یہ دیکھ کر خوشگوار حیرت ہوئی کہ آج اس کے بال کچھ سنورے ہوئے ہیں۔ اس نے ہاتھ منہ دھویا تھا۔ آنکھوں میں ہلکا سا کاجل بھی لگایا تھا۔ اس تھوڑی سی تبدیلی کے ساتھ ہی وہ اچھی بھلی دکھائی دینے لگی تھی۔

وہ میرے لئے کھانا لے کر آئی تو اس میں ایک پلیٹ ڈھکی ہوئی بھی تھی۔ ”یہ کیا ہے؟“ میں نے پوچھا۔

”حلوہ..... تمہارے لئے مہر دج!“

میں نے دیکھا، یہ سوجی کا حلوہ تھا۔ اس پر تھوڑا سا خشک میوہ بھی ڈالا گیا تھا۔ یہ اسی طرز کا حلوہ تھا جو نوری نے بنایا تھا۔

”یہ تم نے بنایا ہے؟“ میں نے پوچھا۔

”ہوں۔“ وہ میری طرف دیکھے بغیر بولی۔

ہم بڑی احتیاط سے سیزھیماں اتر کر زیریں تہ خانے میں واپس پہنچ گئے۔ سب خاموش تھے۔ واقعے کی سنگینی نے چروں کو گھمبیر کر رکھا تھا۔ رادھا اپنے کمرے میں نوری کے ساتھ سو رہی تھی۔ اسے کچھ خبر نہیں تھی کہ اس کے پتی دیو کے ساتھ کیا ہو چکا ہے۔ وہ جتنی دیر تک بے خبر رہتی، اتنا ہی اچھا تھا۔

”خس کم جہاں پاک۔“ آخر اقبال نے گہری سانس لیتے ہوئے کہا۔

عمران نے اپنی تھوڑی کا گڑھا کھچایا اور ہلکی سی انگڑائی لے کر بولا۔ ”مخاورہ تھوڑا سا غلط ہو گیا ہے۔ خس تنکے کو کہا جاتا ہے اور گرو تو کافی بھاری بھرم چیز کا نام تھا۔“

میں نے کہا۔ ”جتنا بھاری بھرم تھا، اتنا ہی خطرناک بھی تھا۔ جو لوگ اپنے مذہب کو اپنی من مانیوں کے لئے ڈھال کے طور پر استعمال کرتے ہیں، وہ گولہ بارود چلانے سے زیادہ خطرناک ہوتے ہیں۔“

”لیکن گرو کو مارنے والے شاید گرو سے بھی زیادہ خطرناک ہیں۔ جو لوگ اپنے ایک ساتھی کو اتنی بے دردی سے قتل کر سکتے ہیں، وہ ہمارے ساتھ کیا کرنے کا ارادہ رکھتے ہوں گے۔“

”بات تو بالکل ٹھیک ہے۔“ اقبال نے عمران کی تائید کی۔

آفتاب خاں پہلی بار تھوڑا سا نروس نظر آیا۔ میں نے اس کی طرف دیکھتے ہوئے کہا۔

”آفتاب تمہارا یوں بار بار یہاں تہ خانے میں آنا جانا کوئی مسئلہ پیدا نہ کرے۔“

آفتاب بولا۔ ”ام کو اپنا فکر نہیں ہے جی۔ ام تو اکیلا ہے۔ کوئی آگے نہ پیچھے۔ ام کو آپ کی طرف سے ڈر لگتا ہے۔ آپ کے ساتھ پانچ جوان عورتیں بھی ہیں اور یہ کھیا وغیرہ بڑا ذلیل ہے۔ عورتوں کے لئے ایک دم خطرناک ہے۔“ پھر اس نے اپنی آواز کچھ مزید دھیمی کر لی اور بولا۔ ”ام نے رات کو تاؤ کے چچازاد بھائی کے بارے میں بتایا تھا نا۔ یہ ذلیل لوگ اس کے گھر والوں کو پکڑ کر یہاں لایا ہے۔ آج سویرے باقی عورتوں کو تو چھوڑ دیا ہے مگر ایک گورا چٹا جوان لڑکی ابھی تک ان کے قبضے میں ہے۔ مجھے نہیں لگتا کہ اس بے چاری کا عزت بچا رہے گا۔“

آفتاب خاں نے ہمیں کلثوم نامی اس لڑکی کے بارے میں تفصیل بتائی۔ اس نے کہا کہ کل شام لڑکی نے بھاگنے کی کوشش کی تھی۔ اس جرم میں کھیانے اسے بری طرح مارا پینا بھی تھا۔ ان لوگوں کا خیال ہے کہ لڑکی بہت کچھ جانتی ہے اسی لئے اس نے بھاگنے کی کوشش کی۔

آفتاب خاں نے کہا۔ ”آپ سچ پوچھتا ہے تو مجھے تو یہ استھان والا لوگ ایک دم دیوانہ

میں نے حلوہ چکھا۔ وہ واقعی نوری کے حلوے سے کہیں بہتر تھا۔ بہر حال میں نے اپنے چہرے سے کچھ ظاہر نہیں ہونے دیا۔

”کیسا ہے؟“ اس نے اشتیاق سے پوچھا۔

”بس..... ٹھیک ہے۔“ میں نے عام لہجے میں کہا۔

اس کے چہرے پر مایوسی کا سایہ لہرا گیا اور وہ ایک دم چپ ہو گئی۔

میں کچھ دیر اسے دیکھتا رہا پھر مسکراتے ہوئے کہا۔ ”زبردست سلطانہ..... تم نے واقعی

کمال کا بنایا ہے۔“

وہ جیسے اندر سے کھل اٹھی پھر اپنے تاثرات چھپانے کے لئے پانی لینے کے بہانے اندر چلی گئی۔

کتنا فرق تھا اس کی شخصیت کے دو رُخوں میں۔ وہ ایک خونی قاتلہ کے روپ میں سامنے آئی تھی لیکن اب بھی اس کے اندر ایک عورت مکمل طور پر مری نہیں تھی..... وہی عورت جو اپنے شریک حیات کے ساتھ جینا چاہتی ہے۔ اس کے منہ سے اپنی تعریف سن کر نہال ہوتی ہے۔ اپنے شیر خوار کو اپنے سینے پر لٹا کر اس سے ٹھٹھکیاں کرنے کی خواہش رکھتی ہے۔ ہاں، ابھی وہ عورت کسی نہ کسی درجے میں زندہ تھی اور میں نے تہیہ کر لیا تھا کہ اس زخم زخم عورت کو زندہ رکھنے کی حتی الامکان کوشش کروں گا۔

رات کو وہ دیر تک جاگتی رہی۔ میرے پاس بیٹھی اپنے بالوں کی باتیں کرتی رہی۔ اس کی متا بیدار ہو چکی تھی۔ وہ جلد از جلد بالو کو دیکھنا چاہتی تھی۔ اسے اپنی چھاتی سے لپٹانا چاہتی تھی۔ یہ صورت حال امید افزا تھی۔ اگر متا اس کے اندر زندہ ہو گئی تھی تو پھر امید تھی کہ عمل عورت بھی زندہ ہو جائے گی جس کی آنکھوں میں حسرتوں کے قبرستان نہیں ہوں گے۔ جو میرے چھوٹے سے سر تا پا لرزے گی نہیں۔

جب ہم اپنے اپنے بستر پر سونے کے لئے لیٹے تو میں نے اس کا ہاتھ اپنے ہاتھ میں تمام لیا اور دوسرے ہاتھ کی انگلیاں ہولے ہولے اس کے بالوں میں چلاتا رہا۔ بالوں کا یہ لمس میرے لئے اجنبی نہیں تھا۔ میرا دل گواہی دے رہا تھا کہ ماضی میں ہمیں ان بالوں کے اندر چہرہ چھپاتا رہا ہوں۔ ان کی خوشبو اپنی سانسوں میں اُتارتا رہا ہوں..... دھندلی سی گواہی تھی مگر موجود تھی۔ میں اس کے بالوں کو سہلاتا رہا۔ وہ اپنے تمام تر پیار بھرے ایثار کے ساتھ میرے دل میں سرایت کرتی چلی جا رہی تھی۔ میں رات کی اس تنہائی میں اس کی طرف بڑھتا تو شاید..... شاید وہ مجھے راستہ دینے پر آمادہ ہو جاتی لیکن میں ایسا نہیں چاہتا تھا۔ مجھے اس کی

آزادی اور رضا بھی اس کی زندگی ہی کی طرح عزیز تھی۔ میں نے اپنی ذات کا دروازہ اس کے لئے کھلا چھوڑ دیا تھا۔ میں چاہتا تھا کہ وہ پوری آزادی اور پوری عزت نفس کے ساتھ اس دروازے میں خود قدم رکھے۔

وہ سو گئی اور میں اس کی طرف دیکھتا رہا۔ اس کے بالوں کی دو موٹی لٹیں اس کے گندی چہرے پر تھیں۔ مجھے اس کے چہرے پر جارج گورا کے گندے ہاتھوں کا کوئی ہلکا سا نشان بھی نظر نہیں آیا۔ وہ چاندنی، شبنم اور سورج کی روپہلی کرنوں کی طرح شفاف اور پاک تھی۔

سلطانہ کو دیکھتے دیکھتے میرا دھیان اس کلثوم نامی لڑکی کی طرف چلا گیا جو بقول آفتاب خاں اس وقت اپنی آبرو کے خطرے سے دوچار تھی..... میں سہ پہر سے اس لڑکی کے بارے میں کئی بار سوچ چکا تھا۔ کیا ایک اور سلطانہ ایک اور جارج گورا کے پنجہ ہوس میں جکڑی جانے والی تھی؟ کیا اس مرتبہ بھی میں کچھ نہیں کر سکوں گا یا پھر اس مرتبہ بھی مجھے تاخیر ہو جائے گی..... جیسے شکیلہ والے معاملے میں ہو گئی تھی؟ استحقاق میں اپنی آبرو کے بعد وہ اپنی زندگی بھی نہیں بچا سکتی تھی اور اپنی کھودی ہوئی قبر میں دفن ہو گئی تھی۔ میں اور عمران سوچتے ہی رہ گئے تھے۔

میں جانتا تھا کہ عمران بھی اس کلثوم نامی لڑکی کے سلسلے میں بے چین ہے لیکن میری بے چینی شاید اس سے بھی بڑھ کر تھی۔ اس بے چینی میں میرے اندر کی بے چینی اور وحشت بھی شامل ہو گئی تھی۔ میں کچھ کرنا چاہتا تھا..... کسی مشکل سے نگرانا چاہتا تھا..... خود کو کسی بے پناہ صورت حال کے رُوبرو کرنے کی خواہش رکھتا تھا۔ مجھے درد درکار تھا، اذیت چاہئے تھی۔ میری سہمی ہوئی اذیت سے اگر کچھ لوگوں کے لئے آسانیوں کے ذر کھل جاتے تو یہ اور بھی اچھی بات تھی۔

میں نے سلطانہ کو سوتے چھوڑا اور بے چین سا کمرے میں ٹہلنے لگا۔ رات آدھی گزر چکی تھی۔ اس بات کا امکان تھا کہ آفتاب خاں باہر کی صورت حال سے آگاہ کرنے کے لئے یہاں آئے گا۔ میں کچھ دیر سوچتا رہا پھر میں نے اپنا پمپل جیکٹ کے نیچے لگا لیا اور خاموشی سے زینوں کی طرف آ گیا۔ میں جانتا تھا کہ عمران کچھ دیر کے لئے سو گیا ہے اور اقبال اوپر والے تہ خانے پر تازہ و افضل اور رادھا کی دل جوئی میں مصروف ہے۔ میں خاموشی سے زینے چڑھ کر بالائی تہ خانے پر آ گیا۔ یہاں کٹھ کھاڑ پڑا تھا اور تار کئی تھی۔ میں خاموشی سے لکڑی کے ایک ٹوٹے ہوئے گرد آلود بیچ پر بیرونی دروازے کے قریب بیٹھ گیا۔ چار پانچ دن پہلے ہم اسی دروازے سے گزر کر ان تہ خانوں میں داخل ہوئے تھے۔

میرا ذہن تیزی سے سوچ رہا تھا۔ اگر عمران وغیرہ کو معلوم ہوتا کہ میں باہر جانا چاہ رہا

ہوں تو وہ مجھے کبھی نہ جانے دیتے۔ ان کی سب سے وزنی دلیل یہی ہوتی کہ اگر خدا خواستہ میں پکڑا گیا تو کیا ہوگا۔ وہ لوگ مجھے تشدد کے شکنجے میں جکڑیں گے اور مندر کے تہ خانوں تک پہنچ جائیں گے۔ یہ بہت وزنی دلیل تھی مگر میں جانتا تھا کہ یہ میرے لئے کوئی معنی نہیں رکھتی۔ اذیت برداشت کرنے کے حوالے سے میرے اندر عجیب سا حوصلہ پیدا ہو چکا تھا۔ کسی وقت تو لگتا تھا کہ ناقابل برداشت اذیت کو جھیلنا میری فطرت بنتا جا رہا ہے۔ برداشت کی حد آتی تھی تو میں رک جاتا تھا اور اگلی دفعہ اس حد کو بڑھانے کی کوشش کرتا تھا۔

دروازے سے باہر مدہم آئیں سنائی دیں۔ پھر تالا کھلنے کی ہلکی سی آواز آئی اور دروازہ کھل گیا۔ منج بستہ ہوا کا جھونکا اور آفتاب خاں ایک ساتھ اندر داخل ہوئے۔ آفتاب خاں مجھے وہاں تاریکی میں دیکھ کر ششدر رہ گیا۔ میں نے ہونٹوں پر انگلی رکھ کر اسے خاموش رہنے کا اشارہ کیا پھر ہم نہایت مدہم سرگوشیوں میں بات کرنے لگے۔ آفتاب خاں یہ جان کر حیران رہ گیا کہ میں اس وقت مندر سے باہر جانا چاہتا ہوں۔ وہ آنکھیں پھاڑ کر بولا۔ ”یہ آپ کیا کہہ رہے ہیں۔ تابش بھائی! ام کو آپ کا بات سمجھ میں نہیں آ رہا۔ باہر آپ کے لئے بہت خطرہ ہے۔ اگر آپ کو کچھ ہو گیا تو.....“

”دیکھو، میں جو بات کہہ رہا ہوں، پوری طرح سوچ سمجھ کر کہہ رہا ہوں۔ میں اپنے بڑے بھلے کا ذمے دار ہوں اور تمہیں پورا یقین دلاتا ہوں کہ میری وجہ سے کسی دوسرے پر کوئی مصیبت نہیں آئے گی۔“

”مگر.....“

”آفتاب! میرے پاس زیادہ ٹائم نہیں ہے۔ تم بس یہ کرو کہ مجھے کھیا رشید کے گھر کے دروازے تک پہنچا دو۔ اس کے بعد میں جانوں اور میرا کام.....“

”مگر..... مگر وہاں آپ کسے گا کیا؟“

”یہ سب کچھ میں تمہیں واپس آ کر بتاؤں گا..... کل رات۔“

”کیا مطلب؟ آپ آج واپس نہیں آئے گا؟“

”میں تو ان شاء اللہ آ جاؤں گا مگر تم آج نیچے نہیں جاؤ گے۔ تم سے ہماری ملاقات اب کل رات ہی ہوگی۔“

”اماری سمجھ میں کچھ نہیں آ رہا۔ آپ ام کو ذرا تفصیل سے بتائیں، شاید ہمارے کھوپڑے میں کچھ آ جائے۔“ آفتاب کی آواز بھرا گئی۔

اگلے چار پانچ منٹ میں وہیں سیزھیوں کی تاریکی میں سب کچھ طے ہو گیا۔ پروگرام

کے مطابق مجھے اور آفتاب خاں کو آگے پیچھے مندر میں سے لکھنا تھا۔ ہمارے درمیان کم و بیش تیس قدم کا فاصلہ رہنا تھا۔ آفتاب نے مجھے کھیا کے مکان تک پہنچانا تھا اور پھر سیدھا آگے نکل جانا تھا۔ اس نے مجھے کھیا کے مکان کا سارا حدود اور بوجہ بھی بتا دیا اور اس امر سے بھی آگاہ کر دیا کہ وہاں اندازاً کتنے لوگ اور کہاں کہاں موجود ہو سکتے ہیں۔ اس گفتگو کے آخر میں آفتاب خاں کی سمجھ میں یہ بات تقریباً آ گئی کہ میں کھیا کے گھر سے اس کلثوم نامی لڑکی کو نکالنے کا ارادہ رکھتا ہوں۔ میرے اس ارادے نے اسے حیران تو بہت کیا تاہم اس نے اس حوالے سے کوئی تبصرہ کرنے کی ہمت نہیں کی۔

باہر نکل کر آفتاب نے پہلے ارد گرد کا جائزہ لیا پھر میں بھی باہر آ گیا۔ آفتاب نے میری ہدایت کے مطابق دروازہ بند کیا اور تالا دوبارہ لگا دیا۔ اس نے تالے کو بند نہیں کیا لیکن بظاہر وہ بند ہی نظر آتا تھا۔ رات بہت ٹھنڈی تھی۔ آسمان پر ہلکے بادل تھے، مدہم ہوا چل رہی تھی۔ میں اور آفتاب آگے پیچھے گاؤں کی گلیوں میں جا رہے تھے۔ آفتاب کے ہاتھ میں لائٹن اور لائٹی تھی۔ ایک پرانا ماؤزربھی اس کے لباس کے اندر موجود تھا۔ چلتے چلتے وہ گاہے بگاہے آواز بلند کر دیتا تھا۔ ”جاگتے رہو۔“

وہ کہہ تو رہا تھا کہ ”جاگتے رہو“ لیکن فی الوقت وہ خواہش یہی کر رہا تھا کہ ”سوتے رہو“ اور جو کچھ ہو رہا ہے اس کو ہونے دو۔ گلیوں میں آوارہ کتوں کی ٹولیاں گھوم رہی تھیں۔ کہیں کہیں کسی گھر میں لائٹن یا دیے کی مدہم روشنی دکھائی دیتی تھی۔ جنگلی جانوروں سے تحفظ کے لئے اکثر گھروں کے گرد کانٹوں اور جھاڑیوں کی باڑیں لگائی گئی تھیں۔ میرے سینے میں عجیب سا جوش بھر گیا تھا اور اس نے مجھے ہر خطرے سے بے نیاز کر دیا تھا۔

چھوٹے بڑے گھروں کے درمیان مجھے ایک نیم پختہ اور کشادہ مکان نظر آیا۔ میں سمجھ گیا کہ یہی کھیا کا گھر ہے۔ گھر کا احاطہ وسیع تھا۔ پھانگ سے باہر دو تین خالی پھکڑے کھڑے تھے۔ یہاں کوئی بندہ بشر نظر نہیں آ رہا تھا۔ آفتاب نے بتایا تھا کہ کھیا کے مویشی اور گھوڑے وغیرہ احاطے کے اندر ہی ایک اصطبل میں ہوتے ہیں۔ حسب پروگرام کھیا کے گھر کی نشاندہی کرنے کے بعد آفتاب سیدھا لکھتا چلا گیا۔

آفتاب نے مجھے سمجھا دیا تھا کہ کھیا کے مکان کی دیوار کہاں سے بہ آسانی پھاندی جاسکتی ہے اور کس طرف سے احاطہ پار کرنے میں دشواری پیش نہیں آئے گی۔ میں نے آفتاب کی ہدایت کے مطابق ایک جگہ سے چھنٹ اونچی کچی دیوار پھاندی اور احاطے میں چلا گیا۔ مجھے ایک طویل برآمدے میں داخل ہونے میں زیادہ مشکل پیش نہیں آئی۔ یہاں چھین لگی تھیں

تھے، ایک برآمدے میں اور دوسرا احاطے میں کھلتا تھا۔ دروازہ کھول کر میں اپنے شکار سمیت کمرے میں آ گیا اور دونوں دروازے اندر سے بند کر دیئے۔ یہ میری خوش قسمتی رہی تھی کہ اس ساری کارروائی کے دوران میں گھر کے باقی مکین بے خبر رہے تھے۔

میں نے جیکٹ سے چھوٹی ٹارچ نکال کر جلائی اور روشنی اپنے شکار کے چہرے پر پھینکی۔ اس کی کینٹی لہولہان تھی اور وہ ناک کے راستے کھینچ کھینچ کر سانس لے رہا تھا۔ بہر حال، وہ ہوش میں تھا۔ اس کی عمر اٹھائیس تیس سال رہی ہوگی۔ وہ اسی ہستی کا رہائشی لگتا تھا۔ تاڑی کے نشے سے اس کی آنکھیں سرخ انگارہ ہو رہی تھیں۔ میں نے پستول اس کی پیشانی سے لگاتے ہوئے کہا۔ ”تم جتنا بھی سوچ رہے ہو، میں اس سے زیادہ بے رحم ہوں۔ تمہاری گردن توڑ کر تمہیں اس پرانی کے ڈھیر میں پھینک جاؤں گا، کل کا سورج نہیں دیکھ سکو گے.....“

وہ دیکھ چکا تھا کہ میں نے کتنی بے دردی سے اسے پستول کی دو شاندار چوٹیں لگائی تھیں۔ وہ سخت جان نہ ہوتا تو شاید یہ چوٹیں ہی اسے عدم آباد روانہ کر دیتیں۔ وہ میری جسمانی مضبوطی کا بھی اندازہ کر چکا تھا۔ میں نے اس کی اندھا دھند مزاحمت کو بے اثر کر دیا تھا اور اسے اپنی گرفت سے نکلنے نہیں دیا تھا۔ حالانکہ میری گردن کے عقب میں گہرا زخم بھی موجود تھا۔ اس زور آزمائی کی وجہ سے یہ زخم پھر کھل گیا تھا اور میں ایک بار پھر اپنی پشت پر لہو کی ہلکی سی نمی محسوس کر رہا تھا۔

میں نے ٹریگر پر انگلی رکھتے ہوئے کہا۔ ”اگر تم داویلا نہ کرو اور میرے دو تین سوالوں کے جواب دینے کا وعدہ کرو تو میں تمہارے منہ میں سے کپڑا نکال سکتا ہوں۔“

اس کا نشہ ہرن ہو چکا تھا اور رنگ ہلدی ہو رہا تھا۔ اس نے اثبات میں سر ہلایا۔ میں نے پستول کی نال اس کی چوڑی پیشانی پر رکھے رکھے اس کی جامہ تلاشی لی..... اس کے کوٹ کی جیبوں سے کچھ نقدی، سگریٹ کا پیکٹ اور چھوٹی موٹی اشیاء نکلیں..... یہ اشیاء میں نے دوبارہ اس کی جیبوں میں ٹھونس دیں۔ ایک چیز میرے علم میں نہیں آسکی اور وہ اس شخص کی قمیص کے نیچے رہی۔

میں نے اس کے منہ میں بری طرح ٹھنسا ہوا کپڑا نکال لیا اور اس سے پوچھا۔ ”تمہارا نام؟“

وہ بھرائی ہوئی آواز میں بولا۔ ”پہلے تو یہ بتاؤ تم کون ہو؟“

”تمہارا کیا خیال ہے؟“

اور دیوار کے ساتھ ساتھ بہت سی بوریاں چنی ہوئی تھیں۔ ہلکی بُو سے اندازہ ہوتا تھا کہ ان میں خشک مچھلی ہے۔ ایک دم مجھے رکنا پڑا۔ کسی قریبی گوشے سے بھاری آواز میں گانے کی مدھم صدا ابھر رہی تھی۔ کوئی شخص بھرائی ہوئی نشہ زدہ آواز میں بار بار یہ بول رہا تھا۔ نند لالا پن گھٹ پر چھیز گھیرے..... میری چوٹی کے نیچے ادھیڑ گھیرے..... میری چوٹی..... میری چوٹی.....

میں کچھ دیر تک یہ بھونڈی آواز سنتا رہا اور سمت کا تعین کرتا رہا پھر پستول نکال کر ایک تنگ راہداری کی طرف بڑھا۔ لالٹن کی بہت مدھم روشنی میں ایک ہٹا کٹا شخص فرش کی درمی پر لیٹا تھا۔ اس کے قریب ہی ایک بوتل پڑی تھی۔ اس دہی بوتل کی ساخت سے ہی پتا چل جاتا تھا کہ اس میں تاڑی ہے۔ ویسے بھی اب میں تاڑی کی بُو اچھی طرح پہچاننے لگا تھا۔ یہ شخص درمی پر اینٹھ رہا تھا اور ساتھ ساتھ خمار کے عالم میں گاتا جا رہا تھا۔ نند لالا پن گھٹ پر..... نند لالا.....

مجھ سے ایک غلطی ہوئی۔ میں اپنے سائے کا دھیان نہیں رکھ سکا۔ سامنے دیوار پر میرے سائے کی مدھم حرکت دیکھ کر ہٹا کٹا شخص بری طرح چونک گیا۔ اس نے تیزی سے مڑ کر دیکھا۔ اب میرے پاس اس کے سوا کوئی چارہ نہیں تھا کہ اس پر جھپٹ پڑوں۔ میں نے ڈیڑھ کلو وزنی پستول کا دستہ پورے زور سے اس کی کینٹی پر رسید کیا۔ وہ کراہ کر ایک تکیے پر جا گرا۔ اس سے پہلے کہ وہ سنبھل کر چلاتا اور کسی کو اپنی مدد کے لئے بلاتا، میں اس پر سوار ہو چکا تھا۔ سب سے پہلے میں نے اس کا منہ ہی ڈھانپا۔ اس کی آواز اس کے گلے کے اندر ہی گونج کر رہ گئی۔ وہ خاصا زور آور تھا۔ غالباً نشے نے اس کے زور میں مزید اضافہ کیا تھا۔ اس نے غیر معمولی طاقت کے ساتھ ہاتھ پاؤں چلائے اور میری گرفت سے نکل جانا چاہا۔ اس کی مزاحمت توڑنے کے لئے میں نے اس کی زخمی کینٹی پر پستول کا ایک اور وار کیا۔ وہ نڈھال سا ہو گیا۔ میں نے اس کے ادھ کٹے منہ میں ایک کپڑا ٹھونسا اور پھر اس کپڑے کو اپنے ہاتھ سے ڈھانپ لیا۔ ارد گرد مکمل خاموشی تھی۔ غالباً اس مکان کے مکین بند کمروں میں لحاف اور کبل لپیٹے سو رہے تھے۔

میں نڈھال شخص کو بے آواز گھسیٹتا ہوا برآمدے میں لے آیا۔ برآمدے کے آخری سرے پر جہاں بہت سی چار پائیاں افقی رخ پر کھڑی تھیں، ایک چھوٹا دروازہ نظر آ رہا تھا۔ میں اس وزنی شخص کو گھسیٹتا ہوا اس دروازے تک لے آیا۔ دروازہ کھول کر دیکھا، اس میں بھوسا بھرا ہوا تھا۔ یہ چھوٹا سا کمرہ مکان کے وسیع احاطے میں تھا۔ اس کے دو دروازے

میں قسم کھات ہوں۔“

”تو پھر کہاں ہے؟“

”وہ..... وہ رام پرشاد کے بیٹے ستیش کے پاس ہے۔ وہ اسے آج ہی ہمارے گھر سے

گئے تھے۔“

”پھر جھوٹ؟“

”میں قسم کھات ہوں۔ سچ کہہ رہا ہوں۔ ستیش اسے خود لینے کے لئے آیا تھا۔ اس کی

پتی مالا بھی اس کے ساتھ تھی۔“

”وہ کیوں لے گئے تھے؟“

”مجھے..... ٹھٹھ..... ٹھیک سے تو پتا ناہیں لیکن میرا خیال ہے کہ ان کو ڈر تھا۔ خاص طور

سے ستیش کی پتی مالا کو ڈر تھا۔“

”کیسا ڈر؟“

”شاید..... وہ سمجھت تھی کہ یہاں اس لونڈیا کے ساتھ اچھا برتاؤ ناہیں ہووے گا۔ وہ

کہوت تھی کہ ہم خود اس سے پوچھ گچھ کر لیوں گے۔“

یہ میرے لئے انکشاف تھا۔ میں نے ٹٹولنے والی نظروں سے سلمان کو دیکھا..... شاید

وہ ٹھیک ہی کہہ رہا تھا۔ میں نے کہا۔ ”اب وہ کہاں ہے؟“

”ہمارے..... ساتھ والے تین گھر چھوڑ کر چوتھے گھر میں۔ زمیندار پردیپ کے مکان

میں۔ ستیش اور اس کے گھر والے بھی وہیں ہیں۔ عورتیں زنانے میں ہیں، مرد دوسرے حصے

میں۔“

میں نے تھوڑی سی مزید تفصیل پوچھی تو پتا چلا کہ زمیندار پردیپ کے گھر میں زنانہ حصہ

مکان کی بالائی منزل پر ہے..... اور امکان ہے کہ لڑکی کلثوم ستیش کی پتی مالا کے ساتھ

بیٹھیوں کے ساتھ والے کمرے میں ہوگی..... یہ تفصیل میرے لئے کارآمد ثابت ہو سکتی تھی۔

میں نے مکان کا حدود اور بعد بھی سلمان سے دریافت کیا اور وہاں پہرے وغیرہ کی صورت

حال بھی دریافت کی۔ معلوم ہوا کہ زمیندار پردیپ کے گھر میں داخل ہونے کے لئے مجھے کھیا

کے مکان میں سے نکلنے کی ضرورت بھی نہیں۔ میں اگر کوشش کروں تو چھتوں کے اوپر سے ہی

اس چھت پر پہنچ سکتا ہوں۔

میں نے کہا۔ ”تم نے مجھے سب کچھ بتایا ہے لیکن یہ ابھی تک نہیں بتایا کہ مجھے دائیں

طرف والے تین گھر چھوڑنے ہیں یا بائیں طرف والے؟“

”شاید تم عمران اور اقبال کے ساتھ ہمارے گاؤں میں آئے تھے۔“

”میں تمہارے سوال کا جواب ہاں میں دیتا ہوں..... اور دیکھو، یہ آخری سوال ہے اور

اس کو آخری ہی رہنا چاہئے۔ نہیں تو گولی دماغ میں جائے گی اور تمہارا یہ گندا بھیجانا ک کے

راستے باہر آجائے گا۔“ میں نے پستول کا دباؤ اس کی پیشانی پر اتنا بڑھایا کہ وہاں گہری خراش

آگئی اور خون رسنے لگا۔

”پپ..... پوچھو۔“

”تمہارا نام؟“

”س..... سلمان..... سلو۔“

”او..... ہو..... تو تم کھیا عبدالرشید کے نور چشم ہو؟“

ہم سے تمہاری کیا دشمنی ہے؟“ وہ ہکلا یا۔

”پھر سوال۔ میں نے کہا تھا نا کہ سوال نہیں پوچھنا۔“ میں نے پستول کا بے رحم دباؤ

پیشانی پر بڑھا دیا۔ وہ تھرا کر رہ گیا۔

میں نے نارنج کے روشن دائرے میں غور سے اس کا صحت مند چہرہ دیکھا تو یہ تھا وہ

عیاش چودھری زاوہ جس نے نوری کورکھیل کی حیثیت سے رکھا ہوا تھا اور اس نے اپنے بھائی

کے ساتھ مل کر تاؤ افضل کی دونوں بیٹیوں کے ساتھ زبردستی کرنے کی کوشش کی تھی۔ مجھے امید

نہیں تھی کہ آج رات اس طرح اچانک اس شخص سے ملاقات ہو جائے گی۔ بہر حال، میں

یہاں اس کے جرائم اور گناہوں کا حساب کتاب کرنے نہیں آیا تھا، میرا مقصد کچھ اور تھا اور

میری خواہش تھی کہ میں فی الحال اسی مقصد تک محدود رہوں۔

میں نے سلمان سلو نامی اس جوان سال شخص سے پوچھا کہ وہ لڑکی کلثوم کہاں ہے جسے

اس گھر میں بند کیا گیا ہے اور مارا پیٹا جا رہا ہے۔

اس نے صاف انکار کر دیا کہ یہاں کوئی لڑکی موجود ہے۔ اس نے کہا کہ تاؤ کی رشتے

دار ساری عورتوں کو کل ہی چھوڑ دیا گیا تھا۔ صاف پتا چل رہا تھا کہ وہ جھوٹ بول رہا ہے۔

میں نے ٹریگر پر انگلی کا دباؤ بڑھا دیا اور اسے کہا کہ میں صرف دس تک گنوں گا، اس کے بعد ہر

نتیجے سے بے پروا ہو کر گولی چلا دوں گا۔

اس نے میرے لہجے کی بے پناہ تپش محسوس کی اور اس کی تاڑی زدہ آنکھوں میں خوف

جم گیا۔ میں نے چھ تک ہی گننا تھا کہ اس نے ہاتھ کے اشارے سے مجھے روک دیا..... پسپے

سے ترپیشانی کے ساتھ بولا۔ ”میں تم سے جھوٹ ناہیں بول رہا۔ وہ لونڈیا یہاں ناہیں ہے۔“

کے اوپر پانی نکالنے کے لئے لکڑی کی چرخی لگی ہوئی تھی۔ غالباً یہ کنواں خشک تھا۔ ایسے کنوئیں کو دیہات میں ”کھوئی“ کہا جاتا ہے۔ پنجاب میں تو جہاں زیر زمین پانی کی سطح بلند ہے، ایسی کھوئیاں عام نظر آتی ہیں۔

میں نے تیزی سے سوچا اور واپس اس کمرے میں پہنچا جہاں کچھ دیر پہلے سلمان قالین نمادری پر لیٹا تاڑی بی رہا تھا اور منڈ لالا..... گنگنار ہا تھا۔ تاڑی کی نصف بوتل ابھی تک وہیں پڑی تھی۔ میں نے بوتل اٹھائی اور جا کر کنوئیں میں پھینک دی۔ بوتل کے گرنے سے اندازہ ہوا کہ کنواں واقعی خشک ہے۔ بوتل کے بعد میں نے سلمان کی لاش بھی کنوئیں میں دھکیل دی۔ یہ قدرے گونج دار آواز سے گری۔ میں تھوڑی دیر تک ایک تاریک گوشے میں رک کر ردعمل کا انتظار کرتا رہا۔ حسب توقع ردعمل ظاہر نہیں ہوا۔ میں نے بھوسے والے کمرے میں جا کر چھوٹی نارنج روشن کی اور تین چار منٹ کے اندر وہ سارے آثار مٹا دیئے جن سے یہاں کسی کی موجودگی کا شبہ ہو سکتا تھا۔ اس کے بعد میں سیڑھیاں چڑھ کر کھیا کے مکان کی چھت پر آ گیا۔

سلمان سلو نے ٹھیک ہی کہا تھا۔ دائیں طرف کچھ چھتیں آپس میں ملی ہوئی تھیں۔ یہاں سرد ہوا سونیوں کی طرح جسم میں چھن رہی تھی اور یہ چھن مجھے مزہ دے رہی تھی۔ گردن کے زخم سے اٹھنے والی ٹیسس بھی اسی مزے دار کیفیت کا ایک حصہ تھیں۔ آہستہ آہستہ درد، دوابنا جا رہا تھا اور یہ میرے اندر کی بڑی انقلاب آفریں کیفیت تھی۔

مجھے چھتیں پھلانگنے میں تھوڑی سی دشواری تو ہوئی۔ ایک منڈ پر پر میں پھسلتے پھسلتے بچا، تاہم تین چار منٹ کے اندر میں زمیندار پر دیپ کی چھت پر پہنچنے میں کامیاب ہو گیا۔ پستول میرے ہاتھ میں تھا اور میں اپنے ارد گرد سے پوری طرح باخبر تھا۔ چار پانچ سیڑھیاں اتر کر میں اس دروازے کے سامنے پہنچ گیا جس کی نشاندہی کھیا کے بیٹے سلمان سلو نے کی تھی۔ دروازے کے عین سامنے پہنچ کر مجھے چند مدھم آوازیں سنائی دیں۔ میں نے کان دروازے سے لگا دیا۔ کوئی لڑکی ہولے ہولے کرا رہی تھی۔ پھر نیند میں ڈوبی ہوئی سی ایک اور نسوانی آواز میرے کانوں میں پڑی۔ ”اچھا، میں تمہارے لئے کچھ لاتی ہوں۔“

”مم..... مجھے اکیلا تائیں چھوڑ دیدی۔“ وہ کراہتی ہوئی آواز نے کہا۔

”یہاں کوئی تاجیں آسکتا۔ بالکل بے فکر رہو۔ میں بس دو منٹ میں آوت ہوں۔“

دوسری آواز ابھری۔

میں جلدی سے ایک تاریک گوشے میں سمٹ گیا۔ چند سیکنڈ بعد دروازے کی چٹخنی گری

”دائیں طرف والے۔“ سلمان نے ہلکا کر کہا۔

جب وہ یہ بات کہہ رہا تھا تو مجھے اس کی آنکھوں میں کینگی کی جھلک نظر آئی۔ پہلے تو میں یہ سمجھا کہ شاید وہ مجھے غلط معلومات فراہم کر رہا ہے لیکن جلد ہی پتا چل گیا کہ یہ دوسرا معاملہ ہے اور میری توقع سے کہیں زیادہ خطرناک بھی۔

سلمان کی قمیص کے نیچے ایک تیز دھار چاقو موجود تھا۔ یہ چاقو اس نے چڑے کی بیٹل کے ذریعے پیٹ کے ساتھ باندھا ہوا تھا۔ ابھی تھوڑی دیر پہلے میں نے جو تلاش کی تھی، اس میں یہ چاقو میرے علم میں نہیں آسکا تھا۔ غیر محسوس طور پر سلمان سلو اپنے ہاتھ کو کھسکا تا ہوا اس چاقو تک پہنچا چکا تھا۔ یکا یک وہ پھل کی طرح تڑپا۔ یہ اتنا برق رفتار وار تھا کہ میں کچھ بھی نہ کر سکا۔ چاقو سیدھا میری گردن کی طرف آیا۔ یہ میری اضطرابی حرکت ہی تھی جس نے میری گردن کو چاقو کی مہلک نوک سے بچایا۔ موت جیسے مجھے جھو کر نکل گئی تھی۔ میں نے اندھا دھند ایک طوفانی مکا دمقابل کے سر پر رسید کیا۔ سینڈ بیگ کے ساتھ جیسی نے مجھے جو لگا تار مشقیں کرائی تھیں، انہوں نے میرے ہاتھوں کو ایک خاص سانچے میں ڈھال دیا تھا۔ خاص طور سے ہاتھ کی ہڈیوں، کلائی اور کہنی کے جوڑ میں غیر معمولی سختی پیدا ہو چکی تھی۔ سلمان سلو نامی اس بد معاش کے سر پر میں نے جو مکارا سید کیا، اس سے پہلی مرتبہ مجھے اپنے وار کی اصلی طاقت اور اثر کا اندازہ ہوا۔ اس وار نے جیسے دمقابل کی کھوپڑی کو چٹھا کر رکھ دیا تھا۔ میں نے دونوں ہاتھوں کو باہم جوڑ کر ایک اور زوردار ضرب اس کے سر پر لگائی۔ ایک دم اس کی ناک سے خون بہہ نکلا۔ تیسری ضرب کے لئے میں نے ہاتھ اٹھائے لیکن ضرب لگائی نہیں۔ مجھ پر انکشاف ہوا کہ تیسری ضرب کی ضرورت نہیں رہی۔ ایک خفیف جھرجھری کے ساتھ دمقابل کا جسم ساکت ہو گیا۔ اس کے ہاتھ پاؤں ڈھیلے پڑ گئے اور آنکھیں بے جان ہو گئیں۔ چاقو ابھی تک اس کے ادھ کھلے ہاتھ میں تھا۔ میں نے چاقو اس کے ہاتھ سے علیحدہ کیا اور بند کر کے جیب میں ڈال لیا۔

مجھے ٹھیک سے معلوم نہیں کہ اگر سلمان یہ اچانک حملے والی حرکت نہ کرتا تو میں اسے زندہ چھوڑتا یا نہیں۔ بہر حال اپنی اس حرکت سے اس نے میری ایک بڑی مشکل آسان کر دی تھی۔ میں نے اپنے دفاع میں اس پر حملہ کیا تھا اور اس حملے میں لگنے والی چوٹ سے اس کی جان چلی گئی تھی۔

میں نے دروازہ کھول کر باہر کا جائزہ لیا۔ احاطے میں مکمل خاموشی تھی۔ ایک چمپر تلے دو بلیاں سسقم گتھا تھیں اور چلا رہی تھیں چمپر کے پاس ہی ایک چھوٹا کنواں نظر آ رہا تھا۔ اس

اور ایک سایہ نظر آیا۔ میں ایک لٹخ میں پہچان گیا۔ یہ رام پرشاد کی بہو اور ستیش کی بیٹی مالا تھی۔ وہ حسب سابق امیرانہ لباس میں تھی۔ کانوں میں طلائی جھمکوں کی چمک بھی نظر آئی۔ وہ اپنی گرم چادر سنبھالتی ہوئی سیزھیاں اتر گئی۔ اندر سے ہولے ہولے کراہنے کی آواز بدستور آتی رہی۔ مجھے اندازہ ہو چکا تھا کہ کمرے میں اب ایک لڑکی کے سوا اور کوئی نہیں۔

میں نے تیزی سے فیصلہ کیا اور دروازہ کھول کر خاموشی سے اندر داخل ہو گیا۔ یہ ایک کشادہ کمر تھا۔ لائٹن کی مدھم روشنی میں دو پلنگ، لکڑی کی الماری اور جستی صندوق وغیرہ نظر آ رہے تھے۔ ایک کونے میں ادھ بھٹی اینگٹھی بھی سلگ رہی تھی۔ میں یہ دیکھ کر حیران ہوا کہ ایک لڑکی بستر پر ادھمی پڑی ہے۔ اس کا بالائی جسم یکسر عریاں تھا۔ شاید اینگٹھی کی حرارت کے سبب وہ لحاف کی ضرورت محسوس نہیں کر رہی تھی۔ اس کی سفید شفاف کمر پر چھڑیوں کے کئی نیلگوں نشان تھے۔ کہیں کہیں سے خون بھی برس آیا تھا۔ ان نشانات پر کوئی دوا لگائی گئی تھی۔ میں نے دیکھا کہ لڑکی نے اپنا ایک ہاتھ کان پر رکھا ہوا تھا اور کراہ رہی تھی۔

یقیناً میرے اندر داخل ہونے سے مدھم آہٹ پیدا ہوئی ہوگی مگر لڑکی چونکی نہیں اور نہ ہی اس نے بستر پر سیدھا ہونے کی کوشش کی۔ غالباً وہ یہی سمجھی تھی کہ رام پرشاد کی بہو مالا واپس آ گئی ہے۔

میں نے قریب پہنچ کر اچانک لڑکی کا منہ اپنے ہاتھ سے دبوچا اور پستول کی نال اس کی کنپٹی سے لگا دی۔ وہ بری طرح مچلی مگر میں نے اسے اپنے بوجھ تلے دبا لیا تھا۔ میری سب سے بڑی کامیابی یہ تھی کہ وہ کوشش کے باوجود آواز نہ نکال سکی۔ اس کا منہ میری تھیلی سے پوری طرح ڈھک چکا تھا۔ میں نے تیز سرگوشی میں کہا۔ ”کلتھوم! میں تمہارا دشمن نہیں ہوں۔ مجھے تاؤ افضل نے بھیجا ہے۔ میں یہاں تمہاری مدد کے لئے آیا ہوں۔“

اس نے ایک بار پھر تڑپ پھڑک دکھائی اور غوغا کی آوازیں نکالیں۔ میں نے پستول اس کی کنپٹی سے ہٹا لیا اور تیزی سے کہا۔ ”دیکھو..... اگر شور کرو گی تو اپنا ہی نقصان کرو گی۔ میں پکڑا جاؤں گا اور تمہارے لئے کچھ نہیں کر سکوں گا۔“

اس کا جسم قدرے ڈھیلا پڑ گیا۔ اب وہ چہرہ گھما کر مجھے دیکھنا چاہ رہی تھی۔ میں نے اپنی گرفت ذرا ڈھیلی کی اور کہا۔ ”اگر تم وعدہ کرو کہ شور نہیں مچاؤ گی تو میں تمہارے منہ سے ہاتھ ہٹا دیتا ہوں اور..... تمہیں بتاتا ہوں کہ ہمیں یہاں سے کیسے نکلنا ہے۔“

اسے پُرسکون کرنے کے لئے مجھے دو تین فقرے مزید بولنے پڑے۔ آخر مجھے اندازہ ہو گیا کہ میں اس کے منہ سے ہاتھ ہٹا سکتا ہوں۔

میں نے ہاتھ ہٹایا۔ میرا خیال تھا کہ وہ تیزی سے پلٹے گیا اور میرا چہرہ دیکھے گی لیکن وہ ادھمی پڑی رہی۔ اس نے فقط اپنا چہرہ گھمانے پر اکتفا کیا۔ اس کی آنکھوں میں ابھی تک ہراس اور بے یقینی کی کیفیت موجود تھی تاہم شکر کا مقام تھا کہ اس نے کوئی آواز نہیں نکالی۔

”کک..... کون ہوتی؟“ وہ بری طرح ہکلائی۔

”فی الحال تم صرف اتنا جانو کہ میں تمہارا ہمدرد ہوں اور مجھے تاؤ افضل نے تمہارے لئے بھیجا ہے۔ باقی ساری باتیں ہم یہاں سے نکلنے کے بعد کریں گے۔“

وہ یک ٹک مجھے دیکھتی رہی۔ اس نے خود کو سنا کر رکھا تھا۔ میں سمجھ گیا کہ وہ اپنی بے لباسی کی وجہ سے سیدھی نہیں ہو رہی۔ میں نے اسے ایک گرم چادر دی تاکہ وہ اپنا جسم ڈھانپ لے۔ وہ چادر لپیٹ کر سیدھی بیٹھ گئی۔ اس کے جسم پر لرزہ طاری تھا اور سفید رنگ بالکل لٹھے کی طرح ہو گیا تھا۔ اس کی عمر بہ مشکل اکیس بائیس سال رہی ہوگی۔ وہ اتنے نین نقش کی ایک غریب دیہاتن نظر آتی تھی۔ شاید عام حالات میں اسے خوبصورت بھی کہا جاسکتا ہو مگر فی الوقت دہشت سے اس کا چہرہ بگڑا ہوا تھا۔ میں نے پستول اپنی جیکٹ میں رکھ لیا۔

”تت..... تاؤ..... خود کہاں ہیں؟“

”اگر تم مجھ پر بھروسہ کرو اور میرے کہنے کے مطابق چلو تو میں تم سے وعدہ کرتا ہوں کہ اگلے آدھ گھنٹے میں تم اپنے تاؤ اور تاؤ زاد بہنوں سے مل سکو گی۔“ میں نے اس کی آنکھوں میں دیکھتے ہوئے پورے یقین سے کہا۔

اس کے چہرے کا تاؤ ایک دم کم ہو گیا۔ مجھے لگا کہ وہ بھروسے کی طرف آرہی ہے۔

”لیکن..... تم نکلو گے کیسے؟“ وہ منمنائی۔

”یہ سب مجھ پر چھوڑ دو۔ تم بس یہ کرو کہ قیص اور جوتی وغیرہ پہن لو۔“

ابھی میری بات منہ میں ہی تھی کہ سیزھیوں کے نچلے سرے پر کھٹ پٹ کی مدھم آوازیں آئیں۔ کلتھوم کے چہرے پر ایک دم ہوائیاں اڑنے لگیں۔ ”میرا خیال ہے..... دیدی آرہی ہے۔“ وہ بولی۔

میں نے آوازیں پر بغور کان لگائے۔ کوئی واقعی سیزھیوں کے پاس موجود تھا۔ میں نے تیزی سے سوچا۔ اب باہر نکلنے کا وقت نہیں تھا۔ اگر مجھے چھپنا تھا تو کمرے کے اندر ہی چھپنا تھا۔ میں نے دائیں بائیں دیکھا۔ بہترین جگہ الماری کا عقبی خلا تھا۔ اب قدموں کی چاپ سیزھیوں پر سنائی دے رہی تھی۔ میں کلتھوم کو اس کے حال پر چھوڑ کر تیزی سے الماری کے پیچھے چلا گیا۔ یہاں مکمل تاریکی تھی۔

”ہوں، کچھ پڑا ہے۔“ کلثوم نے اسی طرح لیٹے لیٹے جواب دیا۔
کچھ ہی دیر بعد مالا اپنے پلنگ پر سو چکی تھی۔ اس کی بھاری سانسیں کمرے میں گونجنے لگیں۔

میں اپنی جگہ سے حرکت میں آیا اور بغیر آواز پیدا کئے کلثوم تک پہنچ گیا۔ تب تک کلثوم قیص پہن کر گرم چادر اپنے گرد لپیٹ چکی تھی۔ تاہم وہ ابھی تک پلنگ پر ہی تھی۔ مجھے دیکھ کر وہ ایک بار پھر تذبذب میں نظر آئی مگر جب میں نے نرمی سے اس کے شانے پر ہاتھ رکھا تو وہ ڈری ہوئی نظروں سے مالا کی طرف دیکھتے ہوئے اٹھ کھڑی ہوئی۔ وہ میرے ساتھ جانے کے لئے تیار تھی۔ اس کی آمدگی سے اندازہ ہوتا تھا کہ یہاں مالا کی موجودگی کے باوجود وہ باقی لوگوں سے سخت خوفزدہ ہے۔

سب سے مشکل مرحلہ یہ لگ رہا تھا کہ بغیر آواز پیدا کئے چٹختی گرائی جاسکے اور دروازہ کھولا جاسکے۔ میں نے پستول پھر ہاتھ میں لے لیا۔ بہت احتیاط کے ساتھ میں نے چٹختی گرا دی۔ دروازہ کھولا تو ہلکی سی آواز پیدا ہوئی۔ مالا ذرا کسماسی مگر بیدار نہیں ہوئی۔ میں کلثوم کو لے کر کمرے سے باہر آیا اور دروازہ آہستہ سے بند کر دیا۔

اگلا آدھ گھنٹہ کافی سنسنی خیز تھا۔ اس آدھ گھنٹے کی سب سے اہم بات یہ تھی کہ میں نے احاطے میں اترنے کے بجائے چھتوں کے راستے واپس جانا مناسب سمجھا۔ دو چھتیں پار کرنے کے بعد وہی خطرناک منڈیر آگئی جہاں سے میں پھسلتے پھسلتے بچا تھا مگر میں اس مرحلے کو طے کرنے کا لائحہ عمل پہلے سے سوچ چکا تھا۔ یہاں پچھواڑے کی طرف گلی میں پرالی کا ایک بڑا ڈھیر پڑا تھا۔ پہلے میں نے کلثوم کو چھلانگ لگانے پر آمادہ کیا۔ وہ قریباً چھ فٹ نیچے پرالی پر بے آواز گری۔ میں نے بھی کلثوم کے پیچھے چھلانگ لگائی۔ کہیں قریب موجود دو پہرے داروں کو کچھ شبہ ہوا، وہ گھوڑے دوڑاتے ہوئے پرالی کے ڈھیر کے پاس پہنچے۔ کچھ دیر ادھر ادھر چکراتے رہے اور ایک نارنج کو حرکت دیتے رہے پھر واپس چلے گئے۔ ان کے جانے کے چند منٹ بعد ہم پرالی کے ڈھیر سے نکلے اور دیواروں کے ساتھ ساتھ چلتے مندر کی طرف بڑھ گئے۔



آدھ گھنٹے بعد میں کلثوم کے ساتھ مندر کے سب سے نچلے خانے کی خوشگوار حرارت میں موجود تھا۔ عمران، اقبال، تاؤ افضل، سلطانہ سب ہمارے گرد جمع تھے۔ تمام چہرے حیرت کی تصویر بنے ہوئے تھے۔ پچھلے ایک ڈیڑھ گھنٹے میں، میں نے جو کچھ کیا تھا..... وہ میری توقع

چند سیکنڈ بعد دروازہ کھلا اور مالا اندر آگئی۔ کچھ دیر بعد اس کی آواز ابھری۔ ”یہ دیکھو، سرسوں کے تیل میں لہسن کی پھلی جلا کر لائی ہوں۔ یہ بہترین دوا ہے کان کے درد کے لئے۔“
کلثوم اب بھی ہولے ہولے کرا رہی تھی۔ میں نے الماری کی اوٹ سے دیکھا۔ وہ اسی طرح اونڈھی لیٹی تھی جیسے میرے آنے سے قبل تھی۔ مالا اس پر جھکی ہوئی تھی۔ اس کے ہاتھ میں پیتل یا تانبے کی چھوٹی سی پیالی اور پیچ تھا۔ اس نے پیچ کی مدد سے تھوڑا سا گرم تیل کلثوم کے کان میں انڈیلا اور پھر کان کو ہاتھ سے ہولے ہولے ہلانے لگی۔ کلثوم نے آنکھیں بند کر رکھی تھیں۔

”دیکھنا، ابھی پانچ دس منٹ میں آرام آ جاوے گا۔ یہ بڑا پرانا نسخہ ہے۔“ وہ غنودگی بھری آواز میں بولی۔

اس کے حلیے سے پتا چلتا تھا کہ کلثوم کی کراہیں وغیرہ سن کر وہ نیند سے بیدار ہوئی ہے۔ وہ دو چار منٹ کلثوم کے سر ہانے بیٹھی رہی۔ پھر اپنے بستر پر جا کر لیٹ گئی۔ اس نے اندر آتے ہی دروازے کو اندر سے کنڈی چڑھا دی تھی۔ کلثوم بھی اسی طرح آنکھیں بند کئے اونڈھی لیٹی رہی۔ لائین کی روشنی سیدھی اس کے چہرے پر پڑ رہی تھی۔ اس کا رخسار ہلکا نیلا نظر آ رہا تھا۔ یوں لگتا تھا کہ مار پیٹ کے دوران میں اسے زوردار تھپڑ مارا گیا ہے۔ غالباً اسی تھپڑ کے سبب اس کے کان میں ہوا بھر گئی تھی اور درد شروع ہو گیا تھا۔

کلثوم کی حالت دیکھ کر وہ تمام اندیشے درست ثابت ہو گئے تھے جو ہمارے ذہن میں موجود تھے۔ اسے یہ لوگ جسمانی تشدد کا نشانہ بنا رہے تھے..... پہلے وہ مہندر پٹیل اور کھیا وغیرہ کے پاس تھی۔ اب یہاں آگئی تھی مگر یہاں بھی کون سے فرشتے تھے۔ سٹیش، بھولانا تھ اور ارون وغیرہ بے رحم انتہا پسند تھے۔ وہ کسی بھی وقت اس لڑکی کو بدترین حالات سے دوچار کر سکتے تھے۔ اکیلی مالا کہاں تک اس کے آگے ڈھال بن سکتی تھی۔ غالباً اس صورت حال کو کلثوم بھی سمجھ رہی تھی۔ یہی وجہ تھی کہ اس نے اب تک مالا کو میری موجودگی کے بارے میں کچھ نہیں بتایا تھا۔

میں الماری کے عقب میں ساکت و جامد کھڑا رہا۔ میری گردن کے زخم سے درد کی ٹیسس اٹھتی رہیں۔ باروندا جیسی کہتا تھا..... درد اتنا نہیں ہوتا جتنا ہم اسے محسوس کرتے ہیں۔ ہم درد کے ساتھ اپنی طرف سے بہت کچھ شامل کر لیتے ہیں۔ وہ کہتا تھا کہ درد کے اصل حجم اور شدت کو سمجھنا چاہئے..... اور وہ ٹھیک کہتا تھا۔

چند منٹ بعد مالا نے نیند بھری آواز میں کلثوم سے پوچھا۔ ”کچھ فرق پڑا؟“

سے کہیں زیادہ آسان ثابت ہوا تھا۔ بے شک وہ سب کچھ جذباتی اور کسی حد تک غیر دانش مندانہ بھی تھا لیکن وہ جو کچھ بھی تھا، کامیابی سے ہو گیا تھا اور کامیابی ایک ایسی دلیل ہے جو ہر بڑی سے بڑی دلیل پر حاوی آ جاتی ہے۔ اسی لئے کہا جاتا ہے کہ فتح اور کامرانی کو منطقی درکار نہیں ہوتی۔

تاؤ افضل نے کلثوم کو اپنے ساتھ لگایا ہوا تھا اور مسلسل اس کے سر پر ہاتھ پھیر رہا تھا۔ وہ سسک رہی تھی۔ تاؤ افضل کو بتا رہی تھی کہ اس کے ساتھ کیا ظلم ہوتا رہا ہے۔ پہلے کھیا اور مہندر وغیرہ نے اس سے بری طرح مار پیٹ کی تھی۔ پھر اسے ستیش اور اردون وغیرہ اپنے ساتھ لے گئے تھے۔ وہاں بھی اس سے سخت رویہ اختیار کیا گیا تھا۔ طیش میں آ کر ستیش نے اسے زوردار تھپڑ بھی رسید کیا تھا جس سے اس کا کان اب تک سُن تھا اور اندر سے درد بھی کر رہا تھا۔

کلثوم نے تاؤ کو بتایا۔ ”یہ لوگن مجھ سے آپ کے بارے میں اور آپ کے مہمانوں کے بارے میں پوچھ رہے تھے۔ ان کو یقین تھا کہ میں اس بارے میں جانت ہوں کیونکہ میں نے کھیا کے گھر سے بھاگنے کی کوشش کی تھی۔“

”تم نے ایسا کیوں کیا تھا؟“ تاؤ نے شفقت سے اس کے چہرے پر ہاتھ پھیرتے ہوئے کہا۔

اس کی گردن جھک گئی۔ وہ دکھ آمیز شرم کے ساتھ بولی۔ ”کھیا بہت برا بندہ ہے۔ مجھ کو اس سے ڈر لگت تھا۔ وہ شراب پی کر مجھ کو لال لال آنکھوں سے دیکھت تھا۔ بے شرمی کی باتیں کرت تھا۔“

عمران اور اقبال یہ جاننے کے لئے بے تاب تھے کہ میں کس طرح مندر سے نکلا اور کیسے کلثوم کو استھان والوں کے چنگل سے نکالنے میں کامیاب ہوا۔ میں نے انہیں تفصیل بتائی۔ بہر حال، اس تفصیل میں، میں نے سلمان سلوکی موت کا ذکر نہیں کیا۔ یہ بات میں عمران کو اکیلے میں بتانا چاہتا تھا۔ عمران مجھے مصنوعی ناراضی سے گھورتا رہا۔ اس کے گھورنے کا انداز بتا رہا تھا کہ وہ اندر سے میری اس دیدہ دلیری پر خوش بھی ہے۔ اس نے کہا۔ ”کام تو تم نے دلیری کا کیا ہے اور بڑا فائیو سٹار کیا ہے۔ لیکن تہ خانے سے نکلنے ہوئے تم شاید اپنی ”چپ“ کے بارے میں بھول گئے تھے۔“

”نہیں..... یہ نحوست مجھے یاد تھی مگر میں زیادہ دیر باہر نہیں رہا ہوں۔“

’پھر بھی رسک تو رسک ہی ہوتا ہے۔‘ عمران نے کہا۔

’تم نے کئی دفعہ تین گولیاں ریوالور میں رکھ کر اپنے اوپر ٹریگر دیا ہے۔ اس سے تو کم

رسک ہی تھا۔“

’اچھا، اکیلے میں تم سے بات کروں گا۔‘ وہ سر ہلا کر بولا۔

میری کار روٹی کے حوالے سے سلطانہ کی حیرت سب سے زیادہ تھی۔ وہ ماضی میں مجھے ایسی حالت میں دیکھتی رہی تھی جب میں اپنا بوجھ بھی سہارا نہیں سکتا تھا..... لیکن اب میں بدترین حالات میں بڑی بے خوفی سے دوسروں کا سہارا بن رہا تھا۔

وہ میری قمیص پر گردن کے پاس خون کے داغ بھی دیکھ چکی تھی۔ ان نشانات نے اسے سمجھا دیا تھا کہ میرا زخم پھر خون اُگلنے لگا ہے۔ وہ بے چین تھی کہ میں اپنی بات چیت ختم کروں تو وہ مجھے کمرے میں لے جائے اور میرا زخم دیکھے۔

عمران نے بھی میرے زخم سے خون کا رساؤ دیکھ لیا تھا۔ اس نے مجھے کمرے میں جانے اور قمیص بدلنے کا کہا..... رات آخری پہر تک سلطانہ میری دیکھ بھال میں مصروف رہی۔ وہ اندر سے خوش بھی تھی۔ وہ مجھ سے اس سارے واقعے کے بارے میں جاننا چاہتی تھی۔ چھوٹی چھوٹی تفصیل پوچھ رہی تھی۔ آخر میں اس کی آنکھیں نم ہو گئیں۔ ”تم نے بہت خطرناک کام کیا ہے مہر دج! اگر تمہیں کچھ ہو جاتا تو پھر.....؟“

”تو کیا تمہاری دعا میرے ساتھ نہیں تھی؟“

”وہ تو ساتھ ہی ہوتی ہے۔“

”کیا آئندہ بھی ساتھ رہے گی؟“

”کیا کہنا چاہتے ہو مہر دج؟“

”جب میں جارج گورا کو لاش کی شکل دینے کے لئے اس کی طرف جاؤں گا..... اس

وقت بھی تمہاری دعا میرے ساتھ ہوگی نا؟“

وہ سسک کر میرے کندھے سے لگ گئی۔ میں نے اس کے بالوں پر ہونٹ رکھ دیئے۔

میرے ہاتھ اس کے کشادہ شانوں پر متحرک تھے۔ یہ شانے..... یہ شانے میرے لئے اجنبی نہیں تھے۔ میں انہیں جانتا تھا۔ بہت اچھی طرح، بہت قریب سے..... اور ان شانوں کو ہی نہیں، شاید اس پورے جسم کو جانتا تھا۔ ہاں، یہ ایک بے پناہ جسم تھا۔ یہ اپنی ساری رعنائی اور ہڈ جوش محبت کے ساتھ میرے بہت قریب رہا تھا۔ مجھے اس جسم کے تمام تر لمس یاد آرہے تھے۔ یہ کسی گمشدہ خزانے کی طرح تھا۔ مجھے لگا کہ اس جسم کے لئے، ان شناسا شانوں کے لئے، اس نہایت چمیلی اور پتلی کمر کے لئے اور ان گھنے بالوں کے لئے میرے اندر ایک بہت بڑا خلا موجود ہے..... مجھے یہ سب درکار تھا۔ پوری شدت اور چاہت سے درکار تھا۔ مجھے لگا

کہ میں سلطانہ سے محبت کرنے لگا ہوں..... کیا یہ محبت اب شروع ہوئی تھی یا پھر بہت پہلے سے شروع تھی جب وہ اس جسم کے ساتھ میری خلوتوں کی ساتھی بنی تھی؟

میں نے اسے اپنے ساتھ لپٹا کر اس کا شفاف رخسار جو ماتو..... پھر وہی ہوا جو اس سے پہلے ہوتا رہا تھا۔ کوئی شے جیسے ایک چھنا کے سے سلطانہ کے اندر بچھ گئی۔ اس کے جسم میں لرزش نمودار ہوئی اور وہ اپنا آپ سمیٹنے لگی۔ اس کے بازو میرے ہاتھوں کی گرفت سے نکل گئے۔ جیسے سوکھی ریت مٹھی سے نکل جاتی ہے۔ اس کا سر جھکتا چلا گیا۔

میں ایک دم اکیلا ہو گیا۔ میرے قریب ہونے کے باوجود قریب نہ رہی۔ پھر وہ اٹھ کر چلی گئی۔ میں بستر پر لیٹ گیا اور بازو موڑ کر اپنی آنکھوں پر رکھ لیا۔ وہ میرے قریب آتے آتے دور چلی جاتی تھی۔ پتا نہیں، یہ کیسی دیوار تھی جو ہم دونوں کے درمیان حائل ہو جاتی تھی۔

کچھ دیر کے لئے میری آنکھ لگ گئی۔ جاگا تو سلطانہ اپنے بستر پر موجود نہیں تھی۔ اسے اپنے ارد گرد نہ پا کر مجھے شاک سا محسوس ہوتا تھا۔ یہ خوف برق کی طرح ذہن میں لہرا جاتا تھا کہ کہیں وہ پھر تو کسی طرف رخ نہیں کر گئی۔

”سلطانہ..... سلطانہ۔“ میں اسے پکارتا ہوا اندرونی کمرے کی طرف گیا..... وہ ناک چندی اینٹوں کے بنے ہوئے قدیم غسل خانے سے نکل رہی تھی۔ اس کی آنکھیں رونے سے سرخ تھیں۔ لگتا تھا کہ آج وہ پھر اس کیفیت سے دوچار ہوئی ہے جس سے ٹل پانی میں ہوتی رہی تھی۔ وہ پہروں تک نہاتی تھی اور پھر سے اپنے جسم کو رگڑ رگڑ کر سرخ کر لیتی تھی۔ میں نے دیکھا، آج بھی اس کی کلانیاں، ہاتھ اور گردن وغیرہ پتھر کی رگڑ سے سرخ دکھائی دے رہے تھے..... میرا دل رو دیا۔ اس کا ذہنی صدمہ اس کے اندر بہت گہرائی تک اتر گیا تھا۔ وہ کسی طور اس سے چھٹکارا نہیں پارہی تھی۔ کوشش کرتی تھی مگر ناکام ہو جاتی تھی۔ دو تین دن پہلے مجھے لگا تھا کہ وہ خود کو بدل رہی ہے مگر اب پھر صورت حال جوں کی توں تھی۔

میرے دل نے گواہی دی کہ سلطانہ کو اس کی نارمل زندگی کی طرف واپس لانا آسان نہیں ہے۔ میرے اندر سے طیش کی ایک لہر اٹھی۔ یہ لہر اس شخص کے لئے تھی جو کسی مجبور عورت کو اپنے مردانہ اختیار تلے روندتا ہے۔ تھوڑی دیر کی عشرت کے لئے اس کی زندگی پر ایک نہ مٹنے والا داغ لگا دیتا ہے..... اور وہ عشرت بھی کیا عشرت ہوتی ہے۔ وہ کھوکھلی خوشی اکثر مہیب پچھتاؤں کا پیش خیمہ ثابت ہوتی ہے۔ میرے اندر جارج گورا کے لئے بھڑکنے والی آگ کچھ اور بھی شعلہ فشاں ہو گئی۔

اگلے روز میں نے عمران کو اس سنگین ترین واقعے کے بارے میں بتا دیا جو کھیا عبدالرشید کے مکان میں پیش آیا تھا۔ کھیا کا بیٹا سلمان سلو اتفاقاً مجھ سے ملا تھا اور پھر جہنم واصل ہو گیا تھا۔ میں نے اس کی لاش احاطے کے خشک کنوئیں میں پھینک دی تھی۔

ہم سارا دن اس صورت حال پر تبصرہ کرتے رہے۔ اصل حالات کا علم تو آفتاب خاں کی آمد کے بعد ہی ہو سکتا تھا۔ امکان یہی تھا کہ اس موت نے فتح پور میں زبردست ہلچل مچائی ہوگی۔ یہ بھی ممکن تھا کہ اس واقعے کو کوئی خاص رخ دیا جا رہا ہو۔ آفتاب خاں کی آمد رات بارہ بجے سے کچھ پہلے ہی ہو گئی۔ اس کا چہرہ بتا رہا تھا کہ آج بھی اس کے پاس ہمارے لئے اہم خبریں موجود ہیں۔

اس کی باتوں سے پتا چلا کہ فتح پور میں زبردست ہلچل تو ہے مگر یہ ہلچل سلمان سلو کی موت کی وجہ سے نہیں، لڑکی کلثوم کی وجہ سے ہے۔ آفتاب خاں نے تفصیل بتاتے ہوئے کہا۔

”خو، سلو کی موت کو سب نے اتفاقاً ہی سمجھا ہے جی۔ سب کا خیال ہے کہ وہ تاڑی کے زوردار نشے میں تھا۔ باہر نکلا اور کنوئیں میں گر گیا۔ اس کا بوتل بھی کنوئیں سے ہی ملا ہے۔“

پھر آفتاب میری طرف دیکھ کر بولا۔ ”آپ کیا کہتا ہے تابش بھائی! یہ اتفاقاً تھا یا پھر.....؟“

”تمہارے سوال کا جواب وہی ہے جو تمہارے ذہن میں بھی ہے۔“ عمران نے معنی خیز انداز میں کہا۔

آفتاب خاں نے تفہیم میں سر ہلایا اور کچھ مزید ہر جوش نظر آنے لگا۔ اس نے اپنی مونچھوں کو سہلاتے ہوئے کہا۔ ”عمران بھائی! آپ سب کے لئے ایک اچھا اطلاع ہے۔ کلثوم بی بی کے غائب ہو جانے کی وجہ سے استھان والا آپس میں جھگڑا مگڑا کر رہا ہے۔ مرنے مارنے پر آ گیا ہے۔ بزاز و زوردار تماشا لگا ہوا ہے۔“

”کیسا تماشا؟“ عمران نے پوچھا۔

”مہندر اور کھیا وغیرہ نے رام پر شاد پر الزام لگایا ہے کہ اس کی بہو مالانے لڑکی کو جان بوجھ کر بھگا دیا ہے۔ اس طرح اس نے دھرم کو بری طرح نشٹ کیا ہے۔ وہ اس کو مزادینے کا بات کر رہا ہے۔“

یہ دلچسپ صورت حال تھی۔ عمران نے کہا۔ ”ذرا تفصیل سے بتاؤ۔“

آفتاب بولا۔ ”ام نے اندازہ لگایا ہے جی کہ یہ سب جنونی لوگ ہے۔ ذرا ذرا سی بات

پر شاد اور اس کے بیٹے پر اس طرح کا شک کر سکتا ہے۔ کیا پتا وہاں زمیندار کے گھر میں اس لڑکی کا عزت لونا گیا ہو اور اسے مار کر کہیں گاڑ دیا گیا ہو۔ بس جی اس طرح کا بہت سا باتیں گاؤں میں چکر رہا ہے۔“

یہ بالکل نئی صورت حال سامنے آئی تھی۔ دنیا بھر کے انتہا پسندوں کے بارے میں یہ کہا جاتا ہے کہ وہ روز بروز محدود ہوتے چلے جاتے ہیں۔ اپنے بے چلک رویوں کی وجہ سے وہ گردہ در گردہ تقسیم ہوتے ہیں۔ ان میں فرسٹریشن بڑھتی ہے اور وہ زیادہ سفاک اور بداخلاق ہوتے چلے جاتے ہیں۔ لگتا تھا کہ یہاں بھی یہی کچھ ہو رہا ہے۔

اگلے چوبیس گھنٹے عجیب کنکشن و بے چینی میں گزرے۔ ہمیں دیکھنا تھا کہ باہر کے حالات کیا رخ اختیار کرتے ہیں۔ گرد کے بے رحمانہ قتل کے بعد تو ان لوگوں کی سفاکی میں کوئی شک نہیں رہا تھا۔ وہ غیظ و غضب کے عالم میں کچھ بھی کر سکتے تھے۔ آفتاب خاں نے یہ بھی بتایا تھا کہ ارد گرد سے اور بہت سے لوگ بھی یہاں نفع پور میں جمع ہو رہے ہیں۔ وہ ہر صورت اپرا دھن یعنی سلطانہ کو اس کے انجام تک پہنچانے کا ارادہ رکھتے ہیں۔

اس علاقے میں جاہلیت کا جادو سر چڑھ کر بول رہا تھا۔ اور اب یہ جادو دھیرے دھیرے اس پچھیرا ہستی کو اپنے پنجوں میں جکڑ رہا تھا۔

میں سلطانہ کی طرف سے بھی بہت پریشان تھا۔ یوں محسوس ہوتا تھا کہ وہ دو حصوں میں بٹ چکی ہے۔ ایک حصہ میری طرف آنا چاہتا ہے اور اپنے شیر خوار بچے کی طرف۔ دوسرا حصہ اسے ہم دونوں سے دور لے جا رہا ہے۔ اس حصے کو زرگاں کشش کر رہا ہے۔ زرگاں جہاں اس کی عزت کا قاتل جارح گورا اپنی پوری نحوست اور نجاست کے ساتھ موجود ہے۔ ہر طرح کی من مانیوں کرتا ہوا اور اپنی من پسند لڑکیوں میں گھرا ہوا۔ جنہیں وہ اور حکم پتا نہیں کس ناتے سے پر یاں قرار دیتے تھے۔

اب پچھلے تقریباً چھتیس گھنٹے سے سلطانہ بالکل گم صم تھی۔ اس کی آنکھیں متورم تھیں۔ وہ ٹھیک سے کچھ کھا بھی نہیں رہی تھی۔ رات کو میری ناراضی کے ڈر سے اس نے چند لقمے لئے اور کلثوم کے ساتھ تھوڑی بہت باتیں کیں۔ رات کو ہم اپنے اپنے بستر پر خاموش لیٹے رہے۔ ہم دونوں جاگ رہے تھے مگر آنکھیں بند کر رکھی تھیں۔ یہ بھی پتا نہیں چلتا تھا کہ اندھیری رات ہے یا چاندنی۔ بارش ہو رہی ہے یا کڑا کے کی دھوپ نکلی ہوئی ہے۔ باہر کی دنیا سے ہمارے رابطے کا واحد ذریعہ آفتاب تھا اور اسے آج پتا نہیں آتا تھا یا نہیں۔

میں آنکھیں بند کئے لیٹا رہا۔ ”مہروج!“ اچانک سلطانہ کی مدہم آواز میرے کانوں

پر ان کی آنکھوں سے شعلہ نکلنے لگتا ہے۔ پرسوں رام پر شاد کا بہو مالا اور بیٹا ستیش اس لڑکی کلثوم کو کھیا کے پاس سے لے آیا تھا۔ دراصل یہ سب مالا کی وجہ سے ہوا تھا۔ اس کو پتا چل گیا تھا کہ یہ لڑکی کھیا اور مہندر وغیرہ کے پاس رہا تو اس کا عزت خراب ہو جائے گا۔ کھیا اور مہندر نے سب کے کہنے پر کلثوم کو بھیج تو دیا تھا، پر ان کو یہ سب بہت برا لگا تھا۔ گرد کی موت کی وجہ سے بھی ان لوگوں میں تھوڑا بہت چپقلش موجود تھا۔ کل سویرے جب یہ پتا چلا کہ کلثوم زمیندار پر دیپ کمار کے گھر سے غائب ہے تو مہندر اور ان کا ساتھی لوگ ایک دم آگ بگولا ہو گیا۔ انہوں نے رائفلیں اور تلواریں تان لیا اور کوئی ایک سو بندہ پر دیپ کمار کے گھر کے سامنے جمع ہو گیا۔ انہوں نے دعویٰ کیا کہ رام پر شاد کی بہو مالا مجرم ہے۔ اس نے لڑکی کو بھگا دیا ہے، مالا کہ وہ لڑکی اپنے تاتا اور سلطانہ وغیرہ کے بارے میں سب کچھ بتا سکتا تھا۔“

”رام پر شاد کیا کہہ رہا ہے؟“ میں نے پوچھا۔
”وہ اپنی بہو کو بالکل بے گناہ بتا رہا ہے۔ ستیش بھی یہی کہتا ہے۔ وہ بولتا ہے کہ اس کی بوی کو کچھ پتا نہیں۔ وہ کلثوم کے ساتھ اوپر والے کمرے میں سو رہی تھی۔ گھر کے اندر اور باہر ہرے دار تھے۔ گھر کی نگرانی ان پہرے داروں کا ذمے داری تھا، میری بیوی کا نہیں۔“
میں نے پوچھا۔ ”کسی نے سلو کے مرنے اور کلثوم کے غائب ہونے والے معاملے کو پس میں جوڑا تو نہیں؟“

”ابھی تک تو ایسا کچھ نہیں ہو جی۔ کسی کا دھیان بھی اس طرف نہیں گیا اور امارا خیال ہے کہ جائے گا بھی نہیں۔“

”اب یہ اونٹ کس کروٹ بیٹھے گا؟“ اقبال بولا۔
”کون سا اونٹ جی؟“ آفتاب خاں نے ذرا حیران ہو کر پوچھا۔
”میرا مطلب ہے کہ اب صورت حال کس طرف جاتی نظر آتی ہے؟“
”ام بھی کچھ نہیں کہہ سکتا جی۔۔۔۔۔ معاملہ گڑبڑ ہے۔ دونوں طرف سے بہت سخت باتیں رہا ہے۔۔۔۔۔ ام نے سنا ہے کہ کل کچھ اور لوگ بھی یہاں پہنچ رہا ہے۔ کھیا کی حویلی پر کوئی ت بڑا پچایت ہوگا۔ اگر اس پچایت میں فیصلہ نہ ہو سکا تو پھر جھگڑا اور بڑھ سکتا ہے۔ اب دیو چار لوگ ایسا ہے جو غصے میں جھگڑا بڑھانے والا باتیں کر رہا ہے۔“

”کیا مطلب؟“

”ام نے ابھی شام کو سنا ہے۔ مہندر کا ایک ساتھی چوپال میں کہہ رہا تھا کہ اگر رام پر شاد یہ خطرہ ہو سکتا ہے کہ مہندر صاحب کے پاس اس لڑکی کا عزت محفوظ نہیں تھا تو ام بھی رام

وہ اپنے جذباتی دھارے میں بہتی چلی جا رہی تھی۔ اچانک اٹھ کر اس نے اپنا سر میرے پاؤں میں رکھ دیا اور سسک کر بولی۔ ”مہروج! مجھے تم سے کوئی گلہ نہیں ہوئیں گا۔ تم تو مجھ پر بہت بڑا احسان کرو گے۔ میری جندگی کا کوئی پتانا نہیں لیکن جب تک جندہ رہوں گی تم کو یاد رکھوں گی۔ تمہارے لئے دعائیں کرتی رہوں گی۔ یہ سوچ کر مجھے خوشی ملے گی کہ تم جہاں کہیں ہو، آباد ہو اور اس کے ساتھ ساتھ میرا بچہ بھی آباد ہے۔ میری خاطر مہروج! میری خاطر..... میری یہ بات مان لو۔ سمجھو کہ میں تم سے جندگی میں پہلی اور آخری بار کچھ مانگ رہی ہوں۔“

میں بستر سے اٹھ کر بیٹھ گیا۔ میں نے اپنے پاؤں ایک جھٹکے سے اس کی گرفت سے چھڑائے اور چار پائی سے اتر کر کمرے میں ٹہلنے لگا۔ وہ اپنی جگہ بیٹھی سکتی رہی۔ اس نے اپنا سر گھٹنوں پر جھکا یا ہوا تھا۔ اس کے بالوں کی موٹی چوٹی نے بستر پر کنڈلی مار رکھی تھی۔ میں نے اس کے سامنے رکھے ہوئے کہا۔ ”سلطانہ! بد قسمتی سے جو کچھ تمہارے ساتھ ہوا، وہ کسی کے ساتھ بھی ہو سکتا تھا۔ اس پر تمہارا کوئی بس نہیں تھا مگر اب تم جو کچھ کر رہی ہو، یہ اس سے کہیں زیادہ برا ہے۔ جو دکھ تم اب دے رہی ہو، یہ بالکل ہی برداشت سے باہر ہے۔ تم مجھے توڑ پھوڑ کر رکھ دو گی۔ ساری اُمٹکیں ترنگیں جو مجھ میں پیدا ہوئی تھیں، میرے اندر ہی مر جائیں گی۔ کسی وقت تو مجھے لگتا ہے کہ شاید ماں سے پہلے باپ کا سایہ بالو کے سر پر سے اٹھے گا۔“

”خدا کے لئے مہروج! ایسی بات مت کرو۔“ اس نے بے تاب ہو کر میرا بازو تھام لیا۔ میں نے بازو چھڑا دیا اور تیز قدموں سے باہر نکل گیا۔ میرا دل چاہ رہا تھا کہ ٹل پانی کی نیلی جھیل ہو۔ سب سے ہوا نہیں بدن کو چیر رہی ہوں۔ میں جھیل کے کنارے بھاگتا چلا جاؤں، ہانپتا چلا جاؤں یہاں تک کہ بے دم ہو کر گر پڑوں لیکن جھیل تھی نہ کنارہ، نہ سب سے ہوا نہیں۔ میں اپنے ساتھیوں سمیت اس تین منزلہ خانے کا اسیر تھا۔ میں اس قبر سے باہر نہیں نکل سکتا تھا۔

میں بالائی تہ خانے میں آ گیا اور بے قراری سے ایک برآمدہ نما مستطیل کمرے میں ٹہلنے لگا۔ اچانک سیڑھیوں کے بالائی دروازے پر مدھم آہٹیں اُبھریں۔ یقیناً آفتاب خاں آیا تھا۔ چند ہی سیکنڈ بعد وہ اپنی لاشی اور لائین سمیت میرے سامنے تھا۔ رسمی کلمات کے بعد وہ بولا۔ ”بہت خاص خبریں ہیں تابش بھائی۔ عمران بھائی کدھر ہے؟“

میں آفتاب کو لے کر سیڑھیاں اُتر اور زیریں تہ خانے میں آ گیا۔ عمران اور اقبال میری

میں پڑی۔

میں نے آنکھیں کھول دیں۔ وہ اسی طرح اپنے بستر پر چت لیٹی تھی۔ ”کیا بات ہے؟“ میں نے پوچھا۔

”مہروج!“ وہ پھر کھوئی کھوئی آواز میں بولی۔

”ہاں ہاں..... کہو۔“

”مہروج! میں تمہیں بہت دکھ دے رہی ہوں نا؟ تمہیں رات دن پریشان کر رہی ہوں۔“

”میں صرف اس وجہ سے دکھی ہوں کہ تم دکھی ہو۔ تم خود کو سنبھال نہیں پارہی ہو۔“

”مہروج! کیا تم مجھے ماف نہیں کر سکتے؟“

”کیا مطلب؟“

”مہروج! تم مجھ کو بھول جاؤ۔ سمجھو..... کہ..... میں ٹل پانی سے جانے کے بعد دوبارہ تمہیں ملی اچانک نہیں تھی۔“

”اگر تم نے اس طرح کی باتیں کرنی ہیں تو بہتر ہے کہ سو جاؤ۔“

اس نے جیسے میری بات سنی ہی نہیں۔ کھوئی کھوئی آواز میں بولی۔ ”مہروج! میں جانتی ہوں کہ تم کسی سے پیار کرتے تھے، بہت زیادہ پیار کرتے تھے۔ وہ تم سے دور چلی گئی اور میں تم دونوں کے بیچ میں آ گئی۔ شاید یہ اسی کی سزا ہے جو مجھے ملی ہے۔“

”یہ تم کیا باتیں لے بیٹھی ہو؟“ میں جھلا گیا۔

”مہروج! جن دنوں تم اپنے ہوش میں نہیں تھے، تم راتوں کو اٹھ اٹھ کر اس کا نام بکارتے تھے۔ تم آج بھی اس کو پریم کرتے ہو مہروج! اور شاید وہ بھی کہیں پر بیٹھی تمہاری راہ دیکھتی ہوئیں گی۔ کیا ایسا نہیں ہو سکتا مہروج کہ وہ پھر تم کو مل جائے۔ تم اس راہ جوڑے سے نکلنے کے بعد اسے ڈھونڈو۔ مہروج! مجھے یقین (یقین) ہے کہ وہ جرور تمہیں ملے گی، جرور ملے گی۔ وہ تمہاری جندگی کی ہر کی کو پورا کر دے گی۔ تم میرے بالو کو بھی اپنے ساتھ لے جانا مہروج! بالو کو اس کی گود میں ڈال دینا۔ مجھے یقین ہے کہ تمہاری طرح وہ بھی بہت اچھی ہوئیں گی۔ وہ میرے بچے کو اپنے بچوں کی طرح پیار دے گی۔ کیا تم ایسا کر سکتے ہو مہروج؟“

میرا دماغ ہنڈی کی طرح اُبل رہا تھا۔ جی چاہ رہا تھا کہ سلطانہ کو اس کے شانوں سے پکڑوں اور برڈ ٹائٹل بھجھوڑ کر رکھ دوں۔ پھر دکھا دے کہ دور گرا دوں یا پھر یہاں سے اُٹھوں اور پاؤں بچھتا ہوا نکل جاؤں..... کبھی واپس نہ آنے کے لئے۔

”یہ تو بڑی جاہلیت کی بات ہے۔“ عمران نے کہا۔ ”مکرو فریب کے اس دور میں ایسی آزمائش کا مطلب بھی مکرو فریب ہی ہے۔“

”لیکن جناب! سیانا لوگ سچ کہتا ہے کہ بندہ جو بوتا ہے وہی کاٹتا ہے۔“ آفتاب خاں نے موچھیں سہلا کر کہا۔ ”اب بات یہ ہے کہ ستیش کا دادی وہ کھوسٹ بڑھیا بھی ایک دو موقع پر ایسے ہی دوسرے لوگوں کو یہ آزمائش دینے پر مجبور کر چکا ہے۔ اب اس کا مخالف لوگ یہی بات پکڑ رہا ہے..... وہ کہتا ہے کہ اگر تب ایسا آزمائش کا مطالبہ کیا جاسکتا تھا تو اب کیوں نہیں۔ اس بڑھیا کی وجہ سے اب اس کا بیٹا رام پرشاد اور اس کا پھپھی ملی (فیملی) پھنس گیا ہے۔ یا تو اب رام پرشاد کی بہو کو یہ آزمائش دینا پڑے گا یا اس کو مجرم ٹھہرا دیا جائے گا۔“

یہ واقعی دلچسپ اور سنگین صورت حال تھی۔ ان لوگوں کا بے پناہ کڑپن اور ان کے اندر کی سفاکی تو اب ثابت ہوئی جی جی تھی۔ یہ لوگ جس طرح سلطانہ کو زندہ جلانے پر تل گئے تھے اور پھر جس طرح انہوں نے اپنے ہی ”محترم گرو“ کو بے دردی سے موت کے گھاٹ اتار دیا تھا اور اس کا کٹا ہوا سردیوی کے چرنوں میں رکھا تھا، اس سے یہ ثابت ہوتا تھا کہ وہ اپنے عقیدے کی پیروی میں ہر حد تک جاسکتے ہیں۔

عمران نے پوچھا۔ ”اب پچایت کس نتیجے پر ختم ہوئی ہے؟“

آفتاب بولا۔ ”خو، پورا نتیجہ تو اب تک کوئی نہیں نکلا ہے جی۔ جب شور بہت بڑھ گیا اور بچوں نے فیصلہ دیا کہ ستیش کی چتی کو آزمائش دینا پڑے گی تو ستیش ایک دم طیش میں آ گیا۔ اس نے کہا کہ میں یہ نہیں ہونے دوں گا۔ اگر تم نے ہاتھ جلانے ہی ہیں تو پھر میں اپنے ہاتھ جلاؤں گا۔ بڑے سچ نے کہا کہ ہاں ایسا ہو سکتا ہے۔ اگر تم کو شواہس ہے کہ تمہارا چتی سچا ہے تو پھر تم اس کے نام پر آزمائش دے سکتا ہے۔ اگر تمہارا چتی سچا ہے تو بھگوان تمہارا رکھشا کرے گا۔“

”ستیش کی چتی کیا کہتی ہے؟“ اقبال نے پوچھا۔

”وہ تو مسلسل رو رہا ہے جی۔ ایک ہی بات کہہ رہا ہے کہ اگر وہ دوشی ہوتا تو فوراً اپنا دوش مان لیتا، اس نے یہ سب نہیں کیا ہے۔ کلثوم خود وہاں سے نکلا ہے۔ کس طرح نکلا ہے، اسے کچھ پتا نہیں۔“

اندازہ ہو رہا تھا کہ مہندر اور گرو کے چیلوں نے گرو کا قتل ٹھنڈے پینوں برداشت نہیں کیا ہے۔ اب انہیں رام پرشاد کی بہو کے خلاف اپنا اندرونی غصہ نکالنے کا موقع مل رہا ہے اور وہ اس موقع سے پورا فائدہ اٹھا رہے ہیں۔

ایک آواز پر ہی کمرے سے نکل آئے۔ یقیناً وہ بھی آفتاب کے انتظار میں جاگ رہے تھے۔ آفتاب نے اپنے مخصوص لہجے میں کہا۔ ”امارا تو مت مارا گیا ہے جی۔ ام نے سنا تھا کہ کچھ لوگ اپنے دین دھرم کے لئے بالکل جنونی ہو جاتا ہے۔ یہ ادھر استھان والا لوگ بھی ایک دیوانہ پن دکھا رہا ہے۔ آج سارا دن گاؤں میں خوب تماشا لگا ہے۔“

پھر آفتاب نے اپنی گول ٹوپی اتار کر ایک طرف رکھی اور تفصیل بتاتے ہوئے بولا۔ ”جھگڑا بہت لمبا ہو گیا ہے جی۔ آج سارا دن چھوٹی چھوٹی ٹولیوں میں لوگ فتح پور میں آتا رہا ہے۔ اب یہاں ہزار ڈیڑھ ہزار کے قریب لوگ جمع ہو چکا ہے۔ آج دوپہر کھیا کے مکان پر بہت بڑا پچایت ہوا ہے۔ اس پچایت میں مہندر اور اس کے ساتھیوں نے یہ الزام دہرایا ہے کہ رام پرشاد کی بہو نے لڑکی کلثوم کو بھگا لیا ہے اور ایک ایسا پرادھ کیا ہے جس کا سخت سے سخت سزا ملنا چاہئے۔ دوسری طرف رام پرشاد اور اس کے بیٹے ستیش نے اس الزام کو ماننے سے صاف انکار کیا ہے۔ ان کا کہنا ہے کہ لڑکی موقع دیکھ کر خود فرار ہوا ہے..... ان کا صفائی ماننے کو کوئی بھی تیار نہیں ہے۔ خود مہندر اور اس کے سیکڑوں ساتھیوں نے مطالبہ کیا ہے کہ اگر ستیش کی چتی مالا سچا ہے تو پھر وہ پرکھشادے۔“

”پرکھشا سے کیا مطلب؟“ اقبال نے پوچھا۔

”وہ اس کا آزمائش کرنا چاہتا ہے۔ وہ کسی بہت پرانی رسم کا بات کر رہا ہے۔ اس میں

ستیش کی چتی کو بہت نقصان پہنچنے کا ڈر ہے۔“

”کیسا نقصان؟“ عمران نے پوچھا۔

”یہ لوگ کہتا ہے کہ اگر ستیش کا بیوی یعنی رام پرشاد کا بہو سچا ہے تو وہ مندر میں جا کر اپنا سچ ثابت کرے۔ وہ اہلتے ہوئے تیل کی کڑاہی کا بات کرتا ہے۔ وہ کہتا ہے کہ ستیش کی چتی سچا ہے تو تیل میں اپنا ہاتھ ڈال کر ثابت کرے۔“

”یہ کیا بات ہوئی؟“ میں نے کہا۔

ہوشیار سنگھ بولا۔ ”یہ میں آپ کو بتاتا ہوں جی۔ دراصل ہندوؤں کی دیو مالا میں یہ واقعہ موجود ہے۔ جب رانی سیتا جی پر بہتان لگا تھا تو اس نے تیل کی اہلتی ہوئی کڑاہی میں اپنے دونوں ہاتھ ڈال کر اپنی بے گناہی کا ثبوت دیا تھا۔ بھگوان کی کرپا سے اس کے ہاتھ جلنے سے بچ گئے تھے۔ کچھ خطی لوگ اس واقعے کو اب تک لے کر چل رہے ہیں۔ جب کسی بڑے جرم میں کسی کو اپنی صفائی پیش کرنی ہوتی ہے تو اس کو اس آزمائش سے گزرنے کے لئے کہا جاتا ہے۔“

کرے گا۔ اس کو پورا یقین ہے کہ اس کا بہو اور بیٹا سچا ہے اور اگر وہ سچا ہے تو پھر بھگوان ضرور بہ ضرور اس کا مدد کرے گا۔ اس نے آج شام سے آٹھ پہر کا بھرت رکھ لیا ہے اور پوجا پاٹ میں مصروف ہو گیا ہے۔ اس نے کسی خاص پنڈت سے اپنے ماتھے پر تشہ لگوا لیا ہے اور کسی تیرتھ سے آنے والا سفید لباس پہنا ہے۔ وہ اپنے ہاتھ کڑا ہے میں ڈالنے کے لئے ایک دم تیار ہے۔“

”وہ بڑھیا کیا کہتی ہے؟“ میں نے پوچھا۔

وہ پہلے تو چپ رہا ہے لیکن اب اس نے رام پرشاد کو بلا شیری دینا شروع کر دیا ہے۔ رام پرشاد کی طرح بڑھیا نے بھی بھرت رکھا ہے۔ اس نے رام پرشاد کو نیلے پتھروں والا ایک مالا پہنایا ہے اور اسے دشواس دلایا ہے کہ وہ اپنی آزمائش میں ضرور کامیاب ہوگا۔“

نیلے پتھروں والی مالا سے یاد آیا کہ مجھے بھی رام پرشاد کے گھر میں اس کی بوڑھی ماتانے ایسی ہی مالا پہنائی تھی۔ یہ بوڑھی عورت کہنہ رسموں رواجوں کی ایسی گٹھڑیوں میں سے تھی جن کی گرہیں کھولنا بڑے بڑے دانشوروں اور نفسیات دانوں کے لئے بھی ممکن نہیں تھا۔ یہ گٹھڑیاں اپنی بوسیدگی سمیت جل جاتی ہیں، مٹی میں دفن ہو جاتی ہیں لیکن کھلتی نہیں ہیں۔ اب رام پرشاد اور اس بڑھیا کا اندھا عقیدہ انہیں ایک خاص صورت حال کی طرف لے جا رہا تھا۔

آفتاب خاں بولا۔ ”ام بھی وہیں پنچایت والی جگہ پر موجود تھا جی۔ رام پرشاد بڑے غصے میں بول رہا تھا۔ وہ کہہ رہا تھا، ایشور کے بنائے ہوئے اصول کسی ایک زمانے کے لئے نہیں ہوتے۔ ہر زمانے کے لئے ہوتے ہیں۔ اگر سچ کی پرکھشا دینے والے لوگ پرانے زمانے میں جلتے تیل سے بچ سکتے ہیں تو آج بھی بچ سکتے ہیں۔ بات صرف پکے دشواس کی ہے اور من کی شکستی کی ہے..... اور وہ یہ سب کچھ کر کے دکھا دے گا۔ اس موقع پر رام پرشاد کا بیٹا ستیش پھر اٹھ کھڑا ہوا۔ اس نے کہا کہ وہ ایسا نہیں ہونے دے گا۔ یہ سراسر ظلم ہے۔ یہ ہنذر اور اس کا ساتھی لوگ ام سے بدلہ لینا چاہتا ہے۔ رام پرشاد بیٹے پر بھی بگڑ گیا۔ اس نے اسے بری طرح جھڑکا اور کہا کہ بس یہی فرق ہے تم میں اور مجھ میں۔ تم آزمائش دینے سے پہلے ہی ہارے ہوئے ہو۔ اس لئے تم ایشور کے چنکاروں (مجرموں) پر پورا دشواس نہیں رکھتے اور یہ سارا کھیل ہی دشواس کا ہے۔ بڑھیا نے بھی بیٹے رام پرشاد کا حمایت ہی کیا اور پوتے کو یقین دلایا اور کہا کہ کچھ نہ کچھ ہو جائے گا۔ رام پرشاد کے ہاتھ جلتے سے بچ جائیں گے۔“

”کچھ نہ کچھ سے بڑھیا کا کیا مطلب ہے؟“ عمران نے سوال کیا۔

”جہاں تک امارے عقل میں آیا ہے جی..... بڑھیا کا خیال ہے کہ اگر رام پرشاد اور وہ

آفتاب خاں باہر کی خبریں دے کر چلا گیا۔ ہم پھر انتظار کی سولی پر لنگ گئے۔ تہ خانوں کے اندر فضا بہت بو جھل اور یاسیت سے بھری ہوئی تھی۔ میرے اور سلطانہ کے درمیان بول چال تقریباً ختم تھی۔ ایک ہی کمرے میں ہوتے ہوئے ہم جیسے ایک دوسرے سے طویل فاصلے پر تھے۔ یہ فاصلہ اس رات کی سیاہی سے بھرا ہوا تھا۔ جب بے بسی کی انتہا کو بھو کر سلطانہ نے مجھے جارح گورا کے کمرے سے نکالا تھا اور خود کو اس فاتح کے حوالے کرنے کے لئے دروازے کو اندر سے کنڈی چڑھائی تھی۔

گرو کی پتی رادھا ہر وقت پرارتھنا کرتی رہتی تھی۔ وہ ابھی تک اپنے پتی کے سفاکانہ قتل سے بے خبر تھی۔ وہ اس کی طرف سے پریشان رہتی تھی اور اس سے بڑھ کر پریشانی اسے اس بات کی تھی کہ کہیں اس کے گرو پتی کو پہنچنے والے کسی نقصان کی وجہ سے بھگوان اس سے ناراض نہ ہو جائیں۔ آفتاب جب بھی آتا تھا، وہ اس سے گرو کے بارے میں پوچھتی تھی۔ آفتاب خاں اسے گول مول جواب دے کر مطمئن کر دیتا تھا۔

اگلے روز کی ساری خبریں چونکا دینے والی تھیں۔ سب سے پہلے تو یہی بات چونکانے والی تھی کہ آفتاب خاں آدھی رات کو آنے کے بجائے شام کو ہی آ گیا تھا۔ دن کے وقت اسے مندر میں آنے کے لئے خصوصی احتیاط کرنا پڑتی تھی۔

اس نے اطلاع دی کہ باہر ڈرامائی تبدیلیاں واقع ہوئی ہیں۔ رام پرشاد نے کہا ہے کہ اسے اپنے بیٹے ستیش اور بہو مالا پر پورا اعتماد ہے۔ وہ جو کہہ رہے ہیں، سچ کہہ رہے ہیں اور ساچ کو آئینے میں نہیں۔ لہذا اپنے بیٹے ستیش کی جگہ وہ خود پرکھشا دے گا۔ پتھوں نے پنڈت بھگوان داس سے مشورہ کرنے کے بعد اس کی یہ پیشکش قبول کر لی ہے۔ اب فیصلہ ہوا ہے کہ کل شام کے بعد پہلے پہر کی دوسری گھڑی میں اسی مندر کے اندر خاص خاص پجاریوں اور پنڈتوں کے زور و زورام پرشاد از خود اپنی بہو اور بیٹے کی سچائی کے لئے آزمائش دے گا۔

”یہ سب تو پرانے زمانے کی کہانیوں جیسا لگ رہا ہے۔“ اقبال نے کہا۔

ہوشیار سنکھ بولا۔ ”لیکن یہاں انڈیا میں کچھ لوگ اب بھی پرانے زمانے کی طرح ہی رہ رہے ہیں۔ کئی علاقے تو ایسے ہیں جہاں اب تک بڑی باقاعدگی سے دیوی دیوتاؤں کو زندہ بچے بچیوں کی بھینٹ چڑھائی جاتی ہے۔ اس بلیدان کو اپنے اپنے عقیدے کے مطابق کئی نام دیئے جاتے ہیں۔ میں نے پچھلے دنوں سنا تھا کہ راجستھان میں ایک ایسی ہی خونی رسم کو پوارشا کہا جاتا ہے۔“

آفتاب بولا۔ ”رام پرشاد بہت کٹر قسم کا بندہ ہے۔ وہ جو کہہ رہا ہے، اس پر ضرور عمل

خود اپنے ارادے پر قائم رہے تو آزمائش سے پہلے ہی کچھ نہ کچھ ہو جائے گا۔ ہو سکتا ہے کہ یہ آزمائش ٹل جائے اور اگر نہ بھی ٹلا اور رام پر شاد کو اپنے ہاتھ تیل میں ڈالنا ہی پڑا تو دیوی مدد کرے گا۔ رام پر شاد کا ہاتھ کسی خاص نقصان سے بچا رہے گا۔ پنچایت کے بعد بڑھیا نے ایک دو ایسا مثالیں بھی دیا جن میں کسی سچے شخص نے پورے دشواری کے ساتھ اپنا دونوں ہاتھ ایلٹے تیل میں ڈالا اور ہاتھوں پر بس معمولی سا نشان ہی پڑ سکا اور یہ چھوٹا موٹا نشان بھی چند دن تک لگا لگا جل جانے سے ٹھیک ہو گیا۔“

یہ عجیب صورت حال تھی۔ یہ بات تو ہرگز یقین کرنے والی نہیں تھی کہ رام پر شاد ایلٹے ہوئے تیل میں ہاتھ ڈالے گا اور ہاتھ جل بھن کر کباب ہونے سے بچ جائے گا۔ ہاں، اس میں کوئی شعبہ بازی ضرور ہو سکتی تھی۔ کوئی کیمیکل یا کوئی ایسی شے ہاتھوں اور بازوؤں پر لگائی جاسکتی تھی جو چند سیکنڈ کے لئے ہاتھوں کو تیل کی بے پناہ حدت سے بچا لیتی مگر یہاں سوال یہ پیدا ہوتا تھا کہ کیا مخالف ٹولہ اس قسم کی شعبہ بازی چلنے دے گا؟ وہ کوئی سیدھے سادے دیہاتی نہیں تھے، رام پر شاد اور ستیش کے ساتھی ہی تھے اور استھان کے سارے اچھے برے بھیدوں سے آگاہ تھے۔

آفتاب خاں نے کہا کہ اگر کل شام کے بعد واقعی مندر میں یہ تماشا لگا تو پھر وہ ہمیں یہ تماشا دکھانے کے لئے پہلے کی طرح اوپر لے جائے گا اور ہوادان کے سوراخوں میں سے ہال کمرے کا منظر دکھائے گا۔

اگلے چوبیس گھنٹے بڑے تجسس میں گزرے۔ اقبال کا خیال یہی تھا کہ اس آزمائش سے پہلے ہی اس مسئلے کا کوئی حل نکل آئے گا اور رام پر شاد کو کھولتے تیل میں ہاتھ نہیں ڈالنا پڑیں گے۔ تاہم ہوشیار سنگھ کی رائے مختلف تھی۔ وہ بار بار کہہ رہا تھا۔ ”بارہ صرف سکھوں کے ہی نہیں بنتے۔ کسی نہ کسی موقع پر کسی نہ کسی ڈھنگ سے ساری قوموں کے بارہ بنتے ہیں۔ آپ لوگ دیکھنا، یہاں جو کچھ ہو رہا ہے اس کا نتیجہ وا بگرو کی کرپا سے برا ہی نکلتا ہے۔ یہ لوگ ہندو دھرم سے زیادہ ہٹ دھرم کو ماننے والے ہیں۔ یہ اپنی اپنی ضد سے پیچھے نہیں ہٹیں گے۔“

ہوشیار سنگھ نے ٹھیک ہی کہا تھا۔ اگلے روز شام سے کچھ پہلے ہی آفتاب خاں نمودار ہو گیا۔ اس نے کہا۔ ”ام آپ کو لینے آیا ہے جی۔ ادھر اوپر بس تماشا شروع ہونے ہی والا ہے۔ آپ ذرا غور سے سنیں۔ ڈھول کا آواز یہاں تک بھی سنائی دے رہا ہے۔“

ہم نے کان لگا کر سنا۔ واقعی کسی بہت بڑے ڈھول کی مدھم گونج ان تہ خانوں میں بھی پہنچ رہی تھی۔ پہلے کی طرح ہم آفتاب خاں کے ساتھ جانے کے لئے تیار ہو گئے۔ جانے

دالوں میں، مہیں، عمران، اقبال اور ہوشیار سنگھ شامل تھے۔ طلال کو سلطانہ کے پاس ہی رہنے دیا گیا۔ کل رات سے اسے بخار تھا اور وہ گاہے بگاہے شدید سردی بھی محسوس کر رہی تھی۔ غالباً یہ اس کی بے وقوفی کی وجہ سے ہی ہوا تھا۔ وہ اس دن دیر تک ٹھنڈے پانی سے نہاتی رہی تھی۔ حسب سابق ہم ان تنگ و تنگ زینوں میں پہنچے جہاں سے بمشکل ایک آدمی ہی گزر سکتا تھا۔ گرد و غبار اور جالوں سے بچنے کے لئے ہم نے اپنے چہرے ایک بار پھر کپڑوں میں لپیٹ لئے تھے۔ عمران کے پاس رائفل تھی۔ میں اور اقبال بھی مسلح تھے۔ زینوں میں داخل ہوتے ہی ہمیں ڈھول کی دھما دھم صاف سنائی دینے لگی۔ اس کے ساتھ ساتھ سکھ بھی بجائے جا رہے تھے۔ جوں جوں ہم اوپر گئے، یہ آوازیں مزید بلند ہوتی گئیں۔ زینوں کا ایک چوٹی دروازہ کھولنے سے پہلے آفتاب نے لائٹین بجھا دی اور اشاروں سے ہمیں سمجھا دیا کہ اب ہمیں بالکل خاموش رہنا ہے۔ دروازہ کھلتے ہی پوجا کے ہال کمرے کا بے پناہ شور ہمارے کانوں سے ٹکرایا۔ یہاں بہت سے لوگ جمع تھے۔ جلد ہی ہم اس قابل ہو گئے کہ اپنی آنکھیں ہوادان کی پتھر لی جالی سے لگا سکیں۔ ہال نما کمرے کا منظر دیدنی تھا۔ کم و بیش ڈیڑھ سو افراد یہاں موجود تھے..... اور اس سے کئی گنا افراد شاید باہر موجود تھے۔ ان سب کا شور بھی ہماری ساعتوں سے ٹکرا رہا تھا۔ ہال کمرے میں موجود افراد ایک نیم دائرے کی شکل میں بیٹھے تھے۔ ان کے عقب میں دیواروں کے ساتھ ساتھ بھی درجنوں افراد کھڑے تھے۔ بہت سے افراد کے ہاتھ میں لائٹیں اور بھالے تھے۔ کسی کسی کی کمرے سے تلوار بھی بندھی ہوئی تھی۔ زیادہ تر کے سروں پر رنگ دار پگڑیاں نظر آ رہے تھے۔ پجاری حضرات اور چیلے وغیرہ اپنے مخصوص لباسوں میں تھے۔ اس اجتماع میں عورتیں بھی موجود تھیں تاہم ان کی تعداد پندرہ بیس سے زیادہ نہیں تھی۔ ان میں مجھے رام پر شاد کی فریبہ اندام بیوی بی نظر آئی۔ تاہم رام پر شاد کی بہو مالا اور بیٹا ستیش کہیں دکھائی نہیں دے رہے تھے۔ ہال کمرے میں موجود ہر فرد کے چہرے پر بے پناہ تناؤ نظر آ رہا تھا۔ بہت بڑے ڈھول کی دھندلہن سے دیواریں لرز رہی تھیں۔

ہال کمرے میں دیوی کی مورتی کے سامنے قریباً بیس مربع فٹ جگہ خالی تھی۔ یہاں لوہے کے ایک بڑے چولہے پر تیل کی کڑا ہی دھری تھی۔ چولہے میں سرخ انگارے دھک رہے تھے اور آگ کی لپک پیدا ہو رہی تھی جو اس امر کی شاہد تھی کہ تیل میں کوئی بھی چیز ڈالی گئی تو وہ سیکنڈوں میں روٹ جاتا ہے۔

”وہ فساد کی جڑ بڑھیا کہاں ہے؟“ عمران نے سرگوشی میں آفتاب سے پوچھا۔

”امارا خیال ہے کہ وہ رام پر شاد کے ساتھ ہی اندر آئے گا۔“ آفتاب نے جواب دیا۔

پر شاد کے عقب میں اس کی بوڑھی ماما تھی۔ وہ زرد ساڑھی میں تھی۔ اس کے چہرے پر بھی وجدانی کیفیت تھی اور اس نے بھی آنکھیں بند کر رکھی تھیں۔ لکڑی اور پتھر کی دو تین مالا میں اس کے گلے میں بھی جھول رہی تھیں۔ ان دونوں کے عقب میں سوکھا سڑا پنڈت بھگوان داس تھا۔ وہ رام پر شاد اور اس کی ماما پر کوئی چیز چھڑکتا چلا آ رہا تھا۔

ان لوگوں کے اندر داخل ہوتے ہی مندر کا اندرونی منظر مزید ڈرامائی اور سنسنی خیز ہو گیا۔ ہمیں یہی لگ رہا تھا کہ ہم پندرہویں صدی کے جدید دور میں نہیں، کسی قدیم زمانے میں بیٹھے ہیں۔ رام پر شاد کھولتے ہوئے تیل کی کڑاہی کے عین سامنے آ کر کھڑا ہو گیا۔ وہ اپنے ہاتھوں کی گھنٹیوں کو زور زور سے بجارہا تھا اور گزرنے والے ہر لمحے کے ساتھ گھنٹیوں کی آواز میں شدت آتی جا رہی تھی۔ جوں جوں گھنٹیوں کی لے بلند ہوئی، رام پر شاد کے گرد رقص کرنے والے افراد کے رقص میں بھی تیزی آتی گئی۔ رام پر شاد خود بھی جھومنے والے انداز میں اپنے سر کو آگے پیچھے حرکت دے رہا تھا۔ اس کا چہرہ پسینے سے تر تھا اور کچھ یہی کیفیت ہڈیوں کے چہرے کی بھی تھی۔ گھنٹیاں بجاتے بجاتے اور اپنے سر کو حرکت دیتے دیتے رام پر شاد نے صرف ایک دو سیکنڈ کے لئے آنکھیں کھولیں۔ سرخ دانوں کی روشنی میں اس کی آنکھیں انگاروں کی طرح سرخ نظر آئیں۔ اب معلوم نہیں کہ یہ سرنی اس کے اندرونی جذبات کے سبب تھی یا اس نے خود کو ایک خاص کیفیت میں لانے کے لئے بھنگ آمیز مشروب پیا تھا۔ اس نے آستینیں اڑھی ہوئی تھیں۔ میں نے دھیان سے دیکھا۔ بظاہر اس کے ہاتھوں پر کوئی بھی چیز لگی نظر نہیں آئی۔

ڈھول تاشوں اور سنکھوں کی آواز بلند ہوتی چلی گئی۔ رام پر شاد کڑاہی کے بالکل سامنے کھڑا تھا۔ اب وہ کسی بھی وقت خود کو پرکھشا کے عمل سے گزرا سکتا تھا لیکن یوں لگ رہا تھا کہ وہ جان بوجھ کر تاخیر کر رہا ہے یا شاید اسے تاخیر کرنے کے لئے کہا گیا تھا..... اس خیال سے کہ ہو سکتا ہے کہ عین موقع پر مخالف گروہ آزمائش کے مطالبے سے پیچھے ہٹ جائے۔ تین چار منٹ مزید گزر گئے۔ مہندر اور اس کے قریبی ساتھیوں کے چٹائی چہروں پر کسی طرح کی نرمی نمودار نہیں ہوئی۔

رقص کرنے والوں نے جوش میں آ کر ایک نعرہ مستانہ بلند کیا۔ سوکھے سڑے پنڈت بھگوان داس نے آگے بڑھ کر رام پر شاد کا کندھا مخصوص انداز میں دایا۔ رام پر شاد نے مزید زور سے گھنٹیاں بجانا شروع کر دیں۔ اس کے چہرے پر وجدانی کیفیت تھی۔ یہ کیفیت بے پناہ دشواری اور جذبے میں لتھڑی ہوئی تھی۔ رام پر شاد جانتا تھا کہ اس کی بہو اور بیٹے پر غلط

”اور وہ کب آئے گا؟“

”بس آنے ہی والا ہے۔ وہ دیکھیں، جی، مہندر اور اس کا ساتھی لوگ اندر آ رہا ہے۔“

آفتاب نے ایک طرف اشارہ کیا۔

میں نے بھی لمبوتری شکل والے دروازے پر مہندر کو پہچان لیا۔ وہ اپنے قریباً ایک درجن ساتھیوں کے ہمراہ اندر داخل ہوا اور پہلے سے مقررہ جگہ پر بیٹھ گیا۔ اس کا چہرہ چٹان کی طرح سخت دکھائی دے رہا تھا۔ ایک پستول ہولسر میں بند اس کے کندھے سے جھول رہا تھا۔ اس کے ساتھ گہرے سیاہ رنگ والا ایک فریب اندام شخص تھا۔ اس نے رنگ دار پگڑا باندھ رکھا تھا، یہ شخص بھی پستول سے مسلح تھا۔

”یہ کالے منہ والا کون ہے؟“ میں نے آفتاب سے پوچھا۔

”یہی کھیاری شید ہے۔“ آفتاب کے بجائے عمران نے جواب دیا۔

میرا اندازہ درست نکلا تھا۔ مجھے اس شخص کی صورت میں سلمان سلو کی تھوڑی بہت جھلک نظر آئی تھی۔

پانچ دس منٹ اسی طرح گزر گئے..... ہال کمرے میں بے چینی کی لہر بلند ہوتی جا رہی تھی۔ اکثر لوگ مڑ مڑ کر داخلی دروازے کی طرف دیکھ رہے تھے۔ ”کہیں رام پر شاد اڑن چھو تو نہیں ہو گیا؟“ اقبال نے سرگوشی کی۔

عمران بولا۔ ”میرا تو دل چاہ رہا ہے کہ وہ واقعی اڑن چھو ہو جائے اور اس کی جگہ یار لوگ اس بوڑھا کو پرکھشا دینے پر مجبور کر دیں۔ سارے فسادوں کی بنیاد تو وہی ہے۔“

”ایسے لوگ اپنا امتحان کبھی نہیں دیتے، بس دوسروں کو آگے کرتے ہیں۔ یہ جتنے بوڑھے ہوتے ہیں، ان کو زندگی اتنی ہی پیاری ہوتی جاتی ہے۔“ میں نے کہا۔

”بلکہ ان میں سے زیادہ تر تو بوڑھے ہی نہیں ہوتے۔“ عمران نے کہا۔ ”دل ہی دل میں یہی الاپتے رہتے ہیں، ابھی تو میں جوان ہوں.....“

یہ ایک ڈھول کی دھنا دھن مزید بلند ہو گئی۔ لگا تار کئی سکھ بجنے لگے۔ پھر ڈھول کی سماعت دشمن آواز میں گھنٹیوں کی آوازیں بھی شامل ہو گئیں۔ ہم نے دیکھا کہ داخلی دروازے سے پانچ چھ افراد والہانہ رقص کرتے اور جھومتے ہوئے اندر داخل ہو رہے ہیں۔ ان کے عقب میں پیچاس پیچاس سالہ رام پر شاد تھا۔ اس نے ایک لمبا سفید چولا پہن رکھا تھا۔ ماتھے پر تشقہ اور گلے میں نیلے پتھروں والی لمبی مالا تھی۔ رام پر شاد کے دونوں ہاتھوں میں پتیل کی گھنٹیاں تھیں جنہیں وہ زور زور سے بجارہا تھا اور آنکھیں بند کر کے اشلوک پڑھ رہا تھا۔ رام

’بھیسلہ (فیصلہ) ہو گیا..... بھگوان کا بھیسلہ ہو گیا۔‘ اس کی آواز میں بلا درجے کی درندگی تھی۔

یکا ایک بہت سے لوگ فرش پر لوٹ پوٹ ہوتے رام پر شاد پر چھٹے۔ ایک بٹے کئے شخص نے اس طرح کھینچ کر تلوار چلائی کہ وہ تقریباً ایک فٹ تک رام پر شاد کے پیٹ میں گھس گئی۔ اس کے بعد کئی افراد اس پر پل پڑے۔ رام پر شاد کی آخری کرب ناک آوازیں ہمارے کانوں تک پہنچیں۔ وہ مشتعل ہجوم کے پیچھے چھپ گیا تھا۔

ہم اپنی جگہ سکتے زدہ بیٹھے تھے۔ کھیا کی گرج دار آواز ہجوم کے شور میں سے ابھری۔ ’’اس حرامی کا بیٹا اور بہو کہاں ہیں۔ وہ اصل دوشی ہیں۔ ان کو پکڑو.....‘‘

ایک اور لکار ابھری۔ ’’اس کی بہو پاپی ہے۔ اس کتیا کو جندہ ناہیں چھوڑیں گے۔ جان سے مار دیں گے۔‘‘

’’..... ہاں جان سے مار دیں گے۔‘‘ کئی آوازیں ابھریں۔

ہجوم میں ایک لہری دوڑی۔ کچھ لوگ باہر کی طرف لپکے۔ جونہی ہاتھ جلنے کے بعد رام پر شاد فرش پر گرا تھا اور مخالفین نے فلک شکاف نعرے بلند کئے تھے، رام پر شاد کے حمایتی وہاں سے کھسکا شروع ہو گئے تھے۔ اب مندر کے اندر مہندر اور اس کے ساتھیوں کا غلبہ تھا۔ ’’یہ کیا ہو رہا ہے؟‘‘ میں نے مضطرب ہو کر کہا۔

’’لگتا ہے کہ اب مالا کی جان کو بھی خطرہ ہے۔‘‘ ہوشیار سنگھ لڑاں آواز میں بولا۔

ہجوم کے درمیان سے ہمیں اب رام پر شاد کی خونچکاں لاش سیاہی مائل فرش پر نظر آ رہی تھی۔ اس کا سفید براق چولا خوں رنگ تھا۔ لوگ اسے روندتے ہوئے گزر رہے تھے۔ اس کے پاس ہی مندر کا بہت بڑا ڈھول اونداھا پڑا تھا۔

’’لو، وہ بھی آگئی۔‘‘ عمران نے سنسناتی سرگوشی کی۔

میں نے دیکھا، کچھ مشتعل لوگ مالا کو کھینچتے ہوئے مندر میں لا رہے تھے۔ ان مشتعل لوگوں میں لمبی ناک اور عقاب آکھوں والا گاڑی بان بھولا ناتھ سب سے آگے تھا۔ اس کے ایک ہاتھ میں مالا کے بال تھے اور دوسرے میں ایک چھوٹی تلوار تھی۔ کئی دوسرے لوگوں نے بھی مالا کو دبوچ رکھا تھا۔ وہ دہشت سے چلا رہی تھی اور خود کو چھڑانے کی ناکام کوشش کر رہی تھی۔

یہی وقت تھا جب ایک بلند دھاڑ سنائی دی۔ یہ برہمن زادہ ستیش تھا۔ اس کے ہاتھ میں لمبی نال والا سیاہ پستول تھا۔ ’’پیچھے ہٹ جاؤ۔ میں کہوت ہوں پیچھے ہٹ جاؤ۔‘‘ وہ چنگھاڑا

الزام لگایا جا رہا ہے، وہ سچا ہے..... اور اس نے یہ بھی کہا تھا کہ سب سے بڑی چیز دشواری اور جذبہ ہی ہے اور اب یہ ثابت کرنے کی گھڑی آگئی تھی۔

وہ ایک ہیجانی منظر تھا۔ شور سے کانوں کے پردے شق ہو رہے تھے۔ رام پر شاد نے دونوں گھنٹیوں کو پورے زور سے آخری بار حرکت دی اور پھر انہیں دونوں طرف پھینک دیا۔ اس کے ساتھ ہی اس نے ایک پُر جوش نعرہ بلند کیا۔ جذبے میں لتھڑے ہوئے اس زوردار نعرے کے ساتھ ہی وہ کڑاہی کی طرف جھکا۔ ہم نے وہ منظر دیکھا جسے دیکھنے کے لئے مضبوط دل گردے کی ضرورت تھی۔ رام پر شاد نے اپنے دونوں ہاتھ تقریباً کہنیوں تک اٹھاتے ہوئے تیل میں جھونک دیئے۔

..... اس کے بعد جو کچھ ہوا، وہ بے حد لرزہ خیز تھا۔ ہال کمرے میں ایک کہرام سا بچ گیا۔ گرم تیل کی بلند چڑچڑاہٹ سنائی دی..... اس کے ساتھ ہی رام پر شاد کرب ناک انداز میں چلایا۔ اس نے دیوانہ وار اپنے دونوں ہاتھ کڑاہی میں سے کھینچے، ایسا کرتے ہوئے اس کے ہاتھوں نے کڑاہی کے کنارے سے رگڑ کھائی۔ وہ ایک دل دوز منظر تھا۔ اس کے بازوؤں کی گندمی کھال اتر گئی اور نیچے سے سرخ سرخ گوشت جھانکنے لگا۔ اس کے دونوں ہاتھ کہنیوں تک بے طرح جل چکے تھے۔ وہ فرش پر گر پڑا اور تکلیف سے لوٹ پوٹ ہونے لگا۔

یہ سب کچھ ہم سے فقط چھ سات فٹ کی دوری پر ہو رہا تھا۔ ہوادان کی پتھر ملی جالی کے سوراخوں میں سے ہم سب کچھ بالکل واضح دیکھ رہے تھے۔ زمین پر لوٹ پوٹ ہونے سے رام پر شاد کے ہاتھوں اور بازوؤں کی جلی ہوئی کھال کئی اور جگہ سے بھی اتر گئی..... جلے ہوئے گوشت کی مکروہ ہو ہمارے نتھنوں تک پہنچی۔

اس وقت میری نگاہ روتی چلاتی ہوئی بڑھیا پر پڑی۔ اس کے جھریوں بھرے چہرے پر دنیا جہان کی حیرتیں سمٹ آئی تھیں۔ اسے جیسے اپنی نگاہ پر یقین ہی نہیں ہو پارہا تھا۔ یکا ایک مہندر اور اس کے ساتھیوں نے گرج دار نعرہ بلند کیا۔ ’’جے ماتا کی‘‘ آواز بڑی شدت سے دریا دیوار میں گونجی۔ بہت سی لائٹیاں اور بلم وغیرہ فضا میں بلند ہوئے۔ وہ سب لوگ جو رام پر شاد اور اس کے بچوں کو جھوٹا سمجھ رہے تھے، ایک دم پھرے ہوئے نظر آئے۔ وہ لکارے مارتے ہوئے اٹھ کھڑے ہوئے۔ ان کے چہرے تہمتا گئے اور آنکھوں میں جنون نظر آیا۔ یوں لگا کہ آزمائش میں ناکام ہونے کے بعد وہ رام پر شاد کو واجب القتل سمجھ رہے ہیں۔

اس کے بعد جو منظر ہم نے دیکھا، وہ ناقابل یقین تھا۔ مہندر آگے آیا اور پکار کر بولا۔

یوں لگا جیسے کئی افراد مالا کی طرف بڑھنا چاہ رہے ہیں۔ ایک دم ہجوم میں شدید ہلچل نظر

آئی۔

ہوشیار سنگھ نے لرزاں آواز میں کہا۔ ”یہ لوگ اس لڑکی کو مار دیں گے۔ جی۔ کڑا ہے میں پھینک دیں گے۔ میں نے سنا ہے کہ پرکھشنا ناکام ہو تو ایسا ہی کیا جاتا ہے۔“

پھر اہوا ہجوم اب بالکل آگ بگولا دکھائی دے رہا تھا۔ تیوریاں چڑھی ہوئی، آنکھوں سے چنگاریاں چھوٹی ہوئیں۔ وہ سب کے سب ہوش و حواس سے بیگانہ ہوتے جا رہے تھے۔ میں نے کہیں پڑھا تھا کہ ہجوم کی نفسیات ایک اکیلے شخص کی نفسیات سے بہت مختلف ہوتی ہے۔ ہجوم میں موجود شخص ایسے ایسے کام کر گزرتا ہے جن کا انفرادی طور پر وہ تصور بھی نہیں کر سکتا۔ ہجوم کے اندر منفی اور مثبت دونوں طرح کی کیفیات انتہائی عروج پر پہنچ سکتی ہیں۔ جیسے بہادری، ہمت، ایثار اور جواں مردی یا پھر نفرت، انتقام، خون خواری اور درندگی۔

یہاں اس ہال کمرے میں بھی اچانک درندگی اپنے عروج پر پہنچی نظر آئی۔ وحشت کی لہر نے ہر شخص کو اپنی لپیٹ میں لے لیا۔ اب پہلی مرتبہ میری سمجھ میں آیا کہ تیل کی کڑاہی اتنی بڑی کیوں تھی۔ کھولتے ہوئے تیل میں ہاتھ ڈالنے کے لئے تو چھوٹی سی کڑاہی بھی کام دے سکتی تھی۔ یہ شاید کوئی قدیم کڑاہی تھا جو خاص اسی رسم کے لئے استعمال ہوتا تھا۔

”ہمیں کچھ کرنا ہوگا۔“ عمران نے سرسرائی آواز میں کہا۔

میں نے چونک کر عمران کی طرف دیکھا۔ اس کا کھلنڈرا انداز اس کے اندر کہیں بہت دور گہرائی میں جا چھپا تھا۔

کچھ مشتعل لوگوں نے بندھی ہوئی بالا کو اٹھایا اور بلاتر دھکیل کے کڑاہی کی طرف بڑھے۔ ان میں مہندر بھی شامل تھا۔ وہ بری طرح ہاتھ پاؤں چلا رہی تھی۔ یہی وقت تھا جب آٹھ دس افراد کا ایک ٹولہ زبردستی ہال کمرے میں گھس آیا۔ ان کے ہاتھوں میں آتشیں اسلحہ تھا۔ میں نے پہچان لیا۔ یہ ستیش کے دوستوں میں سے تھے۔

ان میں سے ایک گر جا۔ ”مالا بہن کو چھوڑ دو۔ ناپیں تو گولی چلے گی۔“

”چلاؤ گولی..... چلاؤ۔“ مہندر زہرناک انداز میں دھاڑا۔

اس کے ساتھ ہی اس نے مالا کو اس کے پاؤں پر کھڑا کیا اور پستول کی نال اس کے سر پر رکھ دی۔ اس کا انداز گواہی دے رہا تھا کہ وہ ٹیگر دبانے میں ایک لمحے کی تاخیر نہیں کرے گا۔ اس کا چہرہ ایک انتہا پسند کا چہرہ تھا۔ اُن گنت صدیوں سے یہ چہرہ مذہب کے نام پر سفاکی اور درندگی کی بدترین مثالیں قائم کرتا رہا ہے۔ اب دونوں طرف سے رائفلیں تان لی گئی

اور اس نے مندر کے اندر ہی کئی ہوائی فائر کئے۔

لوگ کائی کی طرح پھٹ گئے۔ چند لمحوں کے لئے لگا کہ ستیش آگے بڑھ کر اپنی چینی کو چھڑانے اور شاید یہاں سے نکلنے میں کامیاب ہو جائے گا مگر پھر اچانک دو افراد نے جھپٹ کر ستیش کو عقب سے دبوچ لیا۔ ستیش نے فائر کیا تاہم پستول کا رخ اب زمین کی طرف تھا۔ دھماکے سے گولی چلی اور کسی کے پاؤں میں پیوست ہو گئی۔ پکڑنے والوں نے ستیش کو اوندھے منہ پکے فرش پر گرا دیا اور جکڑ لیا۔ تب وہ لوگ اسے کھینچتے اور گھینٹتے ہوئے مندر سے باہر لے گئے۔ اسی دوران میں مالا کی نگاہ فرش پر پڑی۔ وہاں اپنے سر کی خونچکاں لاش دیکھ کر وہ کرب ناک انداز میں چلانے لگی۔ ”پتا جی..... پتا جی۔“

اسے پکڑنے والوں نے اسے اوندھے منہ فرش پر گرا دیا۔ اس کے بازو پیچھے موڑ کر اس کے ہاتھ ایک رستی سے باندھ دیئے گئے۔ پاؤں کے ساتھ بھی یہی سلوک کیا گیا۔ اس کی ساڑھی بالائی جسم پر سے کھل گئی تھی اور بالائی جسم نیم عریاں ہو رہا تھا۔ اس کی عریانی تو رہی ایک طرف، اس کی جان کی پروا بھی کسی کو نہیں تھی۔ وہ لوگ بے دردی سے اسے ادھر ادھر گھسیٹ رہے تھے۔ فرش پر اوندھا کرنے سے اس کے منہ سے خون بہنے لگا تھا۔ اس کا رنگ برف کی طرح سفید ہو چکا تھا۔ وہ چلا رہی تھی اور خود کو چھڑانے کے لئے پوری طاقت سے ہاتھ پاؤں چلا رہی تھی۔ تاہم میں نے دیکھا کہ دہشت کے پہلے شدید جھٹکے سے سنبھلنے کے بعد اب اس کے چہرے پر عجیب طرح کا طیش بھی پایا جا رہا تھا۔

وہ مہندر کی طرف منہ کر کے اشکبار انداز میں پکاری۔ ”تم جانو رہو، تم ہتھیارے ہو۔ تم بھگوان کے نام پر راگھشس کے پجاری ہو۔ تمہارا انجام بہت برا ہووے گا..... بہت برا ہووے گا۔“

بھولا ناتھ کی آنکھوں سے چنگاریاں چھوٹنے لگیں۔ اس نے تلوار سونتی اور خطرناک انداز میں مالا کی طرف بڑھا۔ ایک شخص نے آگے بڑھ کر اس کا راستہ روک لیا۔

”ناہیں..... ناہیں، یہ ٹھیک ناہیں۔“

”کیوں ٹھیک ناہیں؟“ مہندر کا ساتھی پٹیل گرج کر بولا۔ ”یہ نرکی دھرم دشمن ہے۔ یہ ہمیشہ سے دھرم دشمن رہی ہے۔ ہم تو سمجھتے ہیں کہ..... رام پرشاد کی جان لینے والی بھی یہی ہے۔ اسے دہری سزا ملنی چاہئے۔“

”بالکل ٹھیک کہہ رہے ہو۔ حرامزادی کے نکلے کر دو یہیں پر لٹا کر.....“ ایک اور کڑکتی ہوئی آواز سنائی دی۔ ”یا پھر اسے کڑا ہے میں ڈال دو۔“

اچلتے ہوئے تیل کے کڑاے میں گرا۔ ابلتا ہوا تیل اچھلا۔ کئی افراد کرب سے بے تاب ہو کر چلائے۔ اس کے ساتھ ہی تیل نے آگ پکڑ لی۔ ہم نے ایک شخص کو آگ کی لپیٹ میں آ کر گولے کی طرح بیرونی دروازے کی طرف دوڑتے اور پھر راستے میں ہی گرتے دیکھا۔ کڑا ہا الٹ چکا تھا۔ اس کا تیل جہاں جہاں گیا، اپنے ساتھ آگ کا ریلا سا لے گیا۔ چند سیکنڈ پہلے جو جنونی ایک دوسرے کے خلاف برسریکاڑے تھے، اب اپنی جانیں بچانے کے لئے بیرونی دروازوں کی طرف دوڑے۔ دروازے صرف دو تھے اور نکلنے والے درجنوں۔ آگ تیزی سے پھیل رہی تھی۔ سیاہ گاڑھا دھواں ہر شے کو ڈھانپتا چلا جا رہا تھا۔ یہ دھواں ہوادان کے اندر سے ہماری طرف بھی آرہا تھا۔ اب ہمارا یہاں رکنا خطرناک تھا۔

”نیچے چلیں جی۔“ آفتاب خاں پکار کر بولا۔

ہم آگے پیچھے تنگ سڑھیوں کی طرف بڑھے۔ چند زینے اتر کر ہم نے وہ دروازہ بند کر دیا جسے کھول کر اور آئے تھے۔ اس دروازے کے بند ہونے سے عارضی طور پر سڑھیاں دھوئیں سے محفوظ ہو گئیں۔ جن کپڑوں سے ہم نے چہرے لپیٹے تھے، وہ ابھی تک ہمارے پاس تھے۔ ہم نے ان میں سے دو تین کپڑے دروازے کی درزوں میں ٹھونس دیئے۔ کچھ ہی دیر بعد ہم زیریں تہ خانے میں موجود تھے۔

”کیا ہوا؟“ سب سے پہلے رادھانے ہراساں ہو کر پوچھا۔

اسے ہر وقت اپنے شوہر نامدار کی بڑی رہتی تھی۔ اسے معلوم نہیں تھا کہ شوہر صاحب کو سورگ باشی ہوئے کئی دن ہو چکے ہیں اور اب اس کی وفات سے کہیں زیادہ اہم خبریں موجود ہیں۔

مندر میں جو آگ بھڑکی تھی، وہ بہت خطرناک ثابت ہو سکتی تھی۔ ہم یہاں ان تہ خانوں کے اندر سے کچھ دیکھ نہیں سکتے تھے مگر تصور کی نگاہ ہمیں سب کچھ دکھا رہی تھی۔ قدیم مندر دھڑا دھڑا جل رہا تھا۔ شعلے اس کے دروازوں سے نکل کر باہر تک جا رہے تھے۔ تاریکی میں ہر طرف ہا ہا کار مچی ہوئی تھی۔

”گولیاں چل رہی ہیں۔“ عمران نے بیرونی آوازوں پر کان دھرتے ہوئے کہا۔ وہ ٹھیک کہہ رہا تھا۔ غور سے سننے پر فائرنگ کی بہت مدھم آواز یہاں بھی نوٹ کی جا سکتی تھی۔

”آگر آگ یہاں لکڑی کے زینے تک پہنچ گئی تو؟“ اقبال نے سراسیمہ لہجے میں پوچھا۔

”تو ہم گانا گائیں گے۔ خداوند ایہ کیسی آگ سی جلتی ہے زینے میں۔“ عمران نے

تھیں۔ کسی لمحے کچھ بھی ہو سکتا تھا۔ مہندر کی انگلی ٹریگر پر تھی۔ ماحول گواہی دے رہا تھا کہ یہ فساد اب روکنے سے رکے گا نہیں۔ میں نے دیکھا، عمران نے اپنی رائفل کی نال جالی کے ایک سو راخ میں رکھ دی ہے اور کسی ماہر نشانہ باز کی طرح رائفل کا کنڈا اپنے شانے سے لگا کر نشانہ باندھ رہا ہے۔ میں سمجھ گیا کہ وہ ایک نہایت خطرناک نشانہ لگانے جا رہا ہے۔ یہ نشانہ خطا جاتا یا پوری طرح کارگر نہ ہوتا تو مالا کی جان جاسکتی تھی۔ وہ مالا کے عقب میں مہندر کو نشانہ بنانا چاہ رہا تھا اور مالا کے پیچھے مہندر کے چہرے کا ایک تہائی حصہ ہی نظر آ پارہا تھا۔ اسے اندازاً دو انچ چوڑے اور چھ انچ لمبے نارگٹ کو نشانہ بنانا تھا..... مگر یہ بھی عیاں تھا کہ اب اس کے سوا چارہ نہیں ہے۔ مجھے وہ تماشا یاد آ گیا جو عمران اور اقبال نے لاہور میں مجید مشکو کے ساتھ کیا تھا۔ اس کے سر پر سب رکھ کر عمران نے حیران کن مہارت سے نشانہ لگایا تھا۔ شاید آج پھر وہی مہارت استعمال ہونے والی تھی۔

ادھر پھر دھماکا ہوا۔ میں نے مالا کے پیچھے مہندر کی پیشانی پر ایک داغ نمودار ہوتے دیکھا۔ وہ ایک جھٹکے سے پیچھے کی طرف گیا اور مردہ چھپکلی کی طرح پٹ سے پختہ فرش پر گرا۔ عمران کے بے مثال نشانے کا دوسرا شکار مہندر کا قریبی ساتھی ٹیل تھا۔ اس کی کپٹی نشانہ بنی اور وہ پہلی گولی چلانے کی حسرت دل میں لئے سفر آخرت پر روانہ ہو گیا۔ ان دونوں فائرز کے درمیان بمشکل ایک سیکنڈ کا وقفہ تھا۔ اتنے مختصر وقت میں دوسری مرتبہ اتنا صاف نشانہ لینا حیرت ناک تھا۔

میں نے مالا کو مہندر کے ہاتھ سے چھوٹ کر پختہ فرش پر گرتے دیکھا۔ اس کے بعد جیسے یکا یک قیامت برپا ہو گئی۔ دھماکوں اور شعلوں نے ہال کمرے کو ڈھانپ لیا۔ کئی افراد زخمی ہو کر گرے۔ ہر طرف بھگدڑ مچ گئی۔ ستیش کا ایک ساتھی مالا کو بچانے کے لئے مالا کے اوپر گر گیا تھا۔ تب ہم نے دیکھا کہ ستیش کے دو ساتھی مالا کو چکنے فرش پر گھسیٹتے ہوئے ہال سے باہر لے گئے اور وہ اندھی گولیوں کی زد سے بچ گئی..... اور ہم فی الوقت یہی چاہتے تھے۔ ہمارے سامنے خوں ریز مناظر تھے۔ آنکھوں پر بھروسا نہیں ہو رہا تھا۔ نہایت نزدیک سے ایک دوسرے پر گولیاں چلائی جا رہی تھیں۔ آتشیں اسلحے کے علاوہ تلواریں بھی نکل آئی تھیں۔ جس ہوادان سے ہم جھانک رہے تھے، اس کے عین سامنے قریباً چار فٹ کے فاصلے پر کھیا رشید نے ایک شخص کی گردن پر تلوار ماری اور اس کی شہ رگ کاٹ کر رکھ دی۔ دفعتاً وہ کچھ ہوا جس کی کسی نے توقع نہیں کی تھی۔ کوئی اندھی گولی اس بڑے شمع دان کے رستے سے ٹکرائی جو تیل کے کڑاے کے عین اوپر جھول رہا تھا..... پتیل کا شمع دان اپنی قریباً دو درجن موم تپوں سمیت

اب آفتاب کو کل رات ہی کسی وقت آنا تھا اور یہ بھی ممکن تھا کہ وہ کل رات بھی نہ آسکتا۔ اس کی واپسی تک ہمیں انتظار کی سولی پر لٹکنا تھا۔ مندر کے خونی مناظر میری نگاہوں میں گھوم رہے تھے۔ خاص طور سے جو کچھ مالا کے ساتھ ہوا تھا۔ اس کا قصور اتنا بڑا نہیں تھا جتنی بڑی اس کو سزا دی جا رہی تھی۔ کھینچا تانی کے دوران میں وہ نیم عریاں ہو گئی تھی۔ اس کے جسمانی حالت سے اندازہ ہوتا تھا کہ وہ حاملہ بھی ہے۔ اگر اسے سچ مچ تیل کے کھولتے ہوئے کڑاے میں ڈال دیا جاتا تو آنا فنا نادر زندگیاں ختم ہو جاتیں۔

..... اگلے روز دوپہر کا واقعہ ہے۔ سلطانہ اوپر والے تہ خانے میں کلثوم اور نوری کے پاس تھی۔ کلثوم کے کان کا درد ابھی ٹھیک نہیں ہوا تھا، وہ تکلیف میں تھی۔ اس کی کمر کو بھی مرہم پٹی کی ضرورت تھی۔ میں رات کا جاگا ہوا بستر پر لیٹا تو نیند آ گئی۔ اچانک کسی آہٹ کے سبب میں جاگ گیا۔ تہ خانوں میں رات دن برابر تھے۔ کمروں میں شمعیں یا لائٹنیں جلتی رہتی تھیں۔ میرے کمرے میں لائٹنیں بجھی ہوئی تھی اس لیے تاریکی تھی۔ مجھے کمرے کی سامنے والی دیوار کے ساتھ ایک ہیولا سا حرکت کرتا نظر آیا۔ یہ سلطانہ تو ہرگز نہیں تھی۔ میں اپنی جگہ بے حرکت لیٹا دیکھتا رہا۔ ہیولا اس کھونٹی کی طرف بڑھا جہاں جیکٹ کے نیچے میرا پستول لٹک رہا تھا۔

میں نے پہچان لیا۔ یہ پندرہ سالہ پلال تھا۔ اس نے بڑی احتیاط کے ساتھ میرے پستول تک رسائی حاصل کی اور اسے ہولسٹر سے نکالنے کی کوشش کرنے لگا۔

”پلال“ میں اچانک بلند آواز میں کہا۔

وہ ٹھنک کر پیچھے ہٹ گیا۔ اس نے ہولسٹر جلدی سے کھونٹی پر لٹکا دیا..... میں نے ماچس جلا کر موم بتی روشن کی۔ وہ دیوار سے لگا کھڑا تھا اور ایک دم پریشان نظر آ رہا تھا۔

”یہ کیا کر رہے تھے؟“ میں نے غم سے پوچھا۔

”کچھ نہیں جی۔ میں وہ..... دراصل..... آپ کا پستول دیکھنا چاہ رہا تھا۔“

”دیکھنا چاہ رہے تھے یا لے جانا چاہ رہے تھے؟“

”ناہیں جی۔ میں بس دیکھنے لگا تھا۔“

میں نے کمرے کا دروازہ اندر سے بند کیا اور اسے غور سے دیکھتے ہوئے کہا۔ ”پلال!

مجھ سے جھوٹ نہ بولو۔ سچ بتاؤ، کیا بات ہے؟“

اس کے چہرے پر عجیب سے تاثرات نظر آئے مگر وہ بولا کچھ نہیں۔ اس کے تاثرات

دیکھ کے مجھے پہلی بار اندازہ ہوا کہ واقعی اس لڑکے نے سلطانہ کے ساتھ مل کر زرگاں میں چار

حسب عادت بات کو مذاق میں اڑایا۔

لیکن یہ مذاق نہیں تھا۔ آگ جس طرح بھڑکی تھی، کچھ بھی ہو سکتا تھا۔ یہ تہ خانے بھسم ہو سکتے تھے۔ اگر آگ مندر کے اس بیرونی دروازے تک ہی پہنچ جاتی جس میں سے گزر کر آفتاب خاں ہر رات یہاں ہمارے پاس آتا تھا تو بھی بہت کچھ ہو سکتا تھا۔

”کیا خیال ہے آفتاب خاں؟“ میں نے پوچھا۔ ”آگ نیچے تو نہیں آجائے گی؟“

”بس جی، آپ سب کی طرح ام بھی دعا ہی کر سکتا ہے۔ خطرہ تو ہر صورت میں موجود ہے۔ اگر آگ یہاں تک نہ پہنچا لیکن دھواں بھر گیا تو بھی ام سخت مشکل میں پڑ جائے گا۔“

آفتاب خاں درست کہہ رہا تھا۔ ہم دعا کے سوا کچھ نہیں کر سکتے تھے۔ ہلکا ہلکا دھواں سیزھیوں سے اُتر بھی رہا تھا مگر یہ اتنی کم مقدار میں تھا کہ ہم فی الحال خطرے سے باہر تھے۔ تہ خانوں میں گرمی بڑھتی جا رہی تھی۔

عمران اور میں، آفتاب کے ہمراہ ایک بار پھر تنگ زینوں پر چڑھے اور اس دروازے کو اڑناٹ کرنے کی کوشش کی جہاں سے دھواں اندر آ رہا تھا۔ اس کوشش میں ہم بری طرح کھانسنے لگے اور آنسو بہاتے ہوئے واپس آئے۔ بہر طور یہ کوشش فائدہ مند ہوئی اور دھوئیں کی آمد کم ہو گئی۔

..... اگلا تقریباً ایک گھنٹہ سخت تشویش میں گزرا۔ پھر صورت حال بہتر ہونے لگی۔ فائرنگ کی آوازیں بھی اب معدوم ہو چکی تھیں..... فائرنگ کے علاوہ اور کسی طرح کا شور یہاں پہنچ ہی نہیں سکتا تھا۔ اب رات کے قریب دس بجنے والے تھے۔ ہمیں اتنا اندازہ تو ہو چکا تھا کہ باہر آگ بجھائی جا چکی ہے لیکن باقی حالات کیا ہیں، اس کے بارے میں آفتاب خاں ہی کوئی خبر لا سکتا تھا..... اور آفتاب ابھی تک ہمارے پاس موجود تھا۔ رات قریباً ایک بجے کے لگ بھگ وہ بلائی دروازے تک گیا اور سن گن لے کر آیا۔ اس نے بتایا کہ اب مندر کے ارد گرد خاموشی ہے۔ وہ باہر نکلنے کا چانس لے سکتا ہے۔ عمران نے اسے تھوڑی دیر مزید انتظار کرنے کے لیے کہا۔ ہم بھی یہی چاہتے تھے کہ وہ ابھی کچھ دیر مزید انتظار کرے۔ آخر رات تین بجے کے لگ بھگ آفتاب باہر جانے کے لیے تیار ہو گیا۔ اس نے اپنی لاشی اور لائٹنیں سنبھال لی۔ بستی سے غیر حاضری کے لیے اس کے پاس ایک نہایت معقول جواز موجود تھا۔ اس کے ایک دوست کی بیوی سخت بیمار تھی۔ شام کو اس نے کھیا سے اجازت لی تھی کہ وہ ایک دو گھنٹوں کے لیے اپنے دوست کی طرف جائے گا۔ اب وہ کہہ سکتا تھا کہ اسے وہاں دیر ہو گئی ہے۔

سمجھا رہی ہیں کہ انہوں نے بس ایک دورِ جہاں میں اچھا رہا ہے۔“

میں سنائے کی سی کیفیت میں طلال کی باتیں سن رہا تھا۔ وہ قد کاٹھ میں اپنی عمر سے بڑا نظر آتا تھا اور وہ باتیں بھی بڑی ہی کر رہا تھا۔

ایک دم مجھے لگا کہ میں مجرم ہوں۔ میں سلطانہ کا ہی نہیں ان سب لوگوں کا مجرم ہوں جو سلطانہ کے قریبی ہیں اور اس سے محبت کرتے ہیں۔ ان میں طلال بھی شامل تھا۔ سلطانہ کا بوڑھا والد مختار راجپوت بھی اور اس کا اپنا بھائی بھی۔ جس نے میری صحت کے بدلے میں ایک تکلیف دہ بیماری گلے لگائی ہوئی تھی اور اب اپنی بہن کے ساتھ ہونے والے واقعے کے بعد منہ چھپاتا پھرتا تھا۔ میں سلطانہ سمیت ان سب لوگوں کا مقروض تھا۔ ان کے بے پایاں احسانوں تلے دبا ہوا تھا۔ ان احسانوں کے بے پناہ بوجھ سے نکلنے کا بس ایک ہی طریقہ تھا۔ میں کسی طرح..... کسی طرح سلطانہ کو پھر سے زندہ کر سکتا اور اسی جگہ، اسی گھڑی..... وہیں اس تنہا اشک بار لڑکے کے سامنے بیٹھے بیٹھے میں نے یہ تہیہ کیا کہ میں یہ کام کروں گا..... اور اس کے کرنے میں مزید تاخیر نہیں کروں گا۔ اندازہ تو مجھے پہلے ہی تھا، آج کامل یقین بھی ہو گیا تھا کہ سلطانہ کے مردہ تن میں جان ڈالنے کی کوشش ایک ہی صورت میں کامیاب ہو سکتی ہے۔ اس کی کچلی مسلی زخمی روح کو انصاف دیا جائے۔

میں نے کہا۔ ”طلال! تم بے وقوفی کی باتیں کر رہے ہو۔ کیا تم یہ سمجھتے ہو کہ تم اس طرح میرا پستول لے کر یہاں سے نکل جاؤ گے اور زرگاں پہنچ کر جارج کو گولی مار دو گے؟ تم اپنی جان گنوانے کے سوا اور کچھ نہیں کرو گے۔ وہ ایک آسان دشمن نہیں ہے۔ وہ تمہیں کسی بازار میں گھومتا ہوا نہیں مل جائے گا۔ اس نے اپنی حفاظت کا مضبوط گھیرا بنا رکھا ہے۔ کیا تمہیں پہلے تجربہ نہیں ہوا کہ یہ گھیرا کتنا مضبوط ہے؟“

وہ خاموش رہا۔ اس کا سر جھکا ہوا تھا۔ کچھ دیر بعد سسکی لے کر بولا۔ ”مجھے بتائیں میں

کیا کروں..... میں کیا کر سکتا ہوں؟“

میں نے گہری سانس لیتے ہوئے کہا۔ ”تم بہت کچھ کر سکتے ہو۔ تم اپنی خالہ کے بہت قریب ہو۔ اسے میرے بارے میں بتاؤ کہ میں ابھی زندہ ہوں۔ وہ سب کچھ کر سکتا ہوں جو وہ خود کرنا چاہتی ہے اور میں یہ سب کروں گا بھی۔ جارج گورا اب زیادہ دن سانس نہیں لے پائے گا۔ یہ تمہاری خالہ سے میرا وعدہ ہے۔“

طلال نے ذرا چونک کر میری طرف دیکھا۔ میں نے کہا۔ ”طلال! میں کوئی ہوائی بات نہیں کر رہا۔ میں اب وہ ”مہرِ جوج“ نہیں رہا جو کبھی تھا۔ کیا تمہیں مجھ میں کوئی تبدیلی نظر نہیں

سنگین وارداتیں کی ہیں۔ اس کی بڑی بڑی آنکھوں میں عجب سی سرد مہری تھی۔

”طلال! اُدھر بیٹھ جاؤ۔“ میں نے سامنے نشست کی طرف اشارہ کیا۔

وہ ہچکچاتا ہوا بیٹھ گیا۔ ”مجھے سچ بتاؤ طلال! تم نے ایسا کیوں کیا؟..... میں تم سے وعدہ کرتا ہوں، تم کچھ چھپاؤ گے نہیں تو میں تمہیں کچھ نہیں کہوں گا۔ بلکہ اگر تمہیں کسی مدد کی ضرورت ہوئی تو مدد بھی کروں گا۔“ اچانک میں چونک گیا۔ لائین کی زرد روشنی میں طلال کی بڑی بڑی آنکھوں میں آنسوؤں کی چمک نمودار ہوئی۔

میں اس کے قریب بیٹھ گیا اور اس کے شانے پر ہاتھ رکھ کر کہا۔ ”طلال! مجھے بتاؤ کیا بات ہے؟“

وہ اشک بار ہو گیا۔ گلوگیر آواز میں بولا۔ ”میری خالہ مر جائے گی۔ وہ اپنی جان دے دے گی۔ میں اسے مرتا ہوا ناہیں دیکھ سکتا۔ اس سے پہلے میں مر جانا چاہتا ہوں یا پھر اس کتے کو مار دینا چاہتا ہوں۔ آپ مجھے جانے دیں..... خدا کے لیے جانے دیں۔“ اس نے زار و قطار رونا شروع کر دیا۔ اس کے آنسوؤں میں آگ اور زہر تھا۔

”کیا تم جارج گورا کی بات کر رہے ہو؟“

”اور کس کی کر سکتا ہوں۔ وہی ہے جس نے میری خالہ کو برباد کیا۔ اسے جندوں میں چھوڑا نہ مردوں میں۔ ہر جگہ اس کو بدنام کر دیا۔ میں اچھی طرح جانتا ہوں۔ وہ فیصلہ کر چکی ہے۔ وہ ایک دو دن میں چپ کر کے یہاں سے نکل جائے گی۔ وہ جارج گورا سے بدلہ لینا چاہتی ہے۔ اس بدلے کے بغیر وہ جندہ ناہیں رہ سکتی..... اور میں ناہیں چاہتا کہ وہ یہ خطرناک کام کرنے کے لئے جائے۔ وہ عورت جات ہے۔ وہ اسے بہت تکلیف دے کر ماریں گے۔ یہ کام میں کروں گا۔ میں جارج کو ختم کروں گا..... اس کا سر لا کر خالہ کے خدموں (قدموں) میں ڈالوں گا..... یا پھر خود بھی وہیں رہ جاؤں گا۔“

میں طلال کی باتوں اور اس کے انداز پر ششدر تھا۔ میں نے پوچھا۔ تم کیسے جانتے ہو کہ وہ ایک دو دن میں یہاں سے چلی جائے گی؟“

”مجھے سب پتا ہے۔ میں ہمیشہ سے اس کے ساتھ رہا ہوں۔ وہ میری بہن بھی ہے، ماں بھی اور خالہ بھی۔ میں سب جانتا ہوں کہ وہ کب کیا کریں گی۔ ان کے پاس زہر کی پڑیا ہے۔ جب وہ مل پانی سے گئی تھیں تو یہ پڑیا انہوں نے اپنے بالوں میں چھپائی ہوئی تھی۔ بعد میں جب ہم یہاں آئے تو میں نے وہ پڑیا ان سے پھین لی تھی اور چھپالی تھی۔ وہ پڑیا پھر غائب ہے۔ مجھے یقین ہے کہ وہ پڑیا پھر انہوں نے لے لی ہے۔ ان کی باتیں بھی مجھے یہی

آتی؟“ وہ اب بھی خاموش رہا۔ تاہم اس کے تاثرات گواہ تھے کہ وہ میری بات سے اختلاف نہیں کر رہا۔ وہ اتنا بھی نا سمجھ نہیں تھا۔ وہ بھی سب کچھ دیکھ رہا تھا۔ میرے ہاتھوں رنجیت پانڈے کی جو درگت بنی تھی وہ تو اس کی اور سلطانہ کی نگاہوں سے اوجھل رہی تھی لیکن ابھی پانچ دن پہلے کا واقعہ تو اس نے دیکھا تھا۔ میں تنہا مندر سے نکلا تھا اور کلثوم کو چھڑا کر یہاں لے آیا تھا۔ سب جانتے تھے کہ یہ کتنا مشکل کام تھا۔ میرے اس کام پر اعتراض تو کئے گئے تھے لیکن اندر سے سب معترف ہوئے تھے۔

طلال رو ہاں کسی لمحہ واڑ میں بولا۔ ”آپ کہہ رہے ہیں کہ میں انہیں سمجھاؤں۔ میں انہیں کیا سمجھاؤں گا؟ میں کس کتنی میں آتا ہوں۔ وہ تو آپ کے سمجھانے سے بھی ناہیں سمجھ رہی ہیں اور جتنا کہا وہ آپ کا ماننی ہیں، کسی اور کا نہیں مان سکتیں۔ وہ آپ سے جتنا پیار کرتی ہیں کچھ میں اچ (ہی) جانتا ہوں۔ وہ آپ کو بہت چاہتی ہیں خالو! بہت اچ جیادہ۔“

”میں کب کہتا ہوں کہ وہ نہیں چاہتی۔“

”لیکن آپ کو انداز چاہتا ہوں کہ وہ آپ کو کیا سمجھتی ہیں..... وہاں استھان میں بھی وہ دن رات آپ کا نام لیتی رہتی تھیں۔“ وہ بھرائی ہوئی آواز میں بولا۔

”کیا مطلب؟“

”آپ نے دیکھا اچ ہوئیں گا کہ وہاں خالہ کو زنجیریں باندھ کر رکھا گیا تھا۔ خالہ کو مٹھین ہو چکا تھا کہ استھان والے موہن کمار کے قتل کے بدلے میں ان کو جندہ جلا دیں گے۔ ان کو وہ دن بھی دکھایا گیا تھا جب ان کو جندہ جلایا جانا تھا۔ اس سے ایک رات پہلے انہوں نے مجھ سے کہا تھا..... طلال! تم جندہ رہو گے اور ایک نہ ایک دن اپنے خالو سے جرو ملو گے۔ جب بھی ملو، ان سے کہنا میری خالہ آپ سے بہت پریم کرتی تھی۔ اتنا جیادہ جتنا سوچا جا سکتا ہے۔ آپ ان کو دنیا کی ہر شے سے بڑھ کر پیارے تھے اور انہوں نے کہا تھا کہ اگر اللہ میاں نے بندوں کی پوجا کی اجازت دی ہوتی تو وہ آپ کی پوجا کرتیں۔ پھر انہوں نے میرے سامنے ہاتھ جوڑ دیئے تھے۔“

”وہ کیوں؟“

”کہنے لگی تھیں۔ یہ دیکھو..... جس طرح میں ہاتھ جوڑ رہی ہوں، اسی طرح میری طرف سے ان کے سامنے ہاتھ جوڑنا اور کہنا کہ وہ میری گلتیوں کے لئے مجھے ماف کر دیں۔“

طلال نے ایک ٹھنڈی سانس لی اور آنسو پونچھتے ہوئے بولا۔ ”جس روج ان کو جتا میں جلایا جانا تھا، اس روج شام سے پہلے انہیں کھانے میں بے ہوشی کی دوا دے دی گئی تھی۔“

انہوں نے مجھ سے کہا کہ میں بے ہوش ہونے والی ہوں۔ اب دوبارہ ہوش میں ناہیں آؤں گی، میری باتیں یاد رکھنا۔ بے ہوش ہوتے ہوئے انہوں نے بس ایک دوبارہ بالوکا نام لیا، اس کے بعد آپ ہی کا نام لیتی رہیں اور نام لیتے لیتے ان کی آنکھیں بند ہو گئیں۔“

شاید میری اور طلال کی گفتگو کچھ دیر مزید جاری رہتی مگر اسی دوران میں لکڑی کے زینوں پر سلطانہ کی جانی پہچانی چاپ سنائی دی۔ وہ نیچے آ رہی تھی..... ہم خاموش ہو گئے۔

رات تک ہمیں بے چینی سے آفتاب کا انتظار رہا۔ خدا خدا کر کے گھڑی کی سوئیاں بارہ کے ہند سے پر یکجا ہوئیں۔ دس پندرہ منٹ بعد سیڑھیوں کے بالائی دروازے پر کھٹ پٹ ہوئی اور آفتاب خاں اپنی لاشی اور لالٹین کے ساتھ اندر آ گیا۔ میں اس وقت کپڑے بدل رہا تھا۔ کپڑے بدل کر میں درمیانی تہ خانے میں پہنچا تو آفتاب خاں عمران کے ساتھ سرگوشیوں میں مصروف تھا۔ مجھے دیکھ کر وہ دونوں خاموش ہو گئے۔ مجھے لگا جیسے وہ مجھ سے کچھ چھپانا چاہ رہے ہیں لیکن جب میں نے عمران سے پوچھا تو وہ بولا۔ ”یار! ہر جگہ ناک کیوں گھساتے ہو۔ ہر بندے کی پرائیویسی ہوتی ہے، میری بھی ہے۔“

”کس طرح کی پرائیویسی؟“ میں نے پوچھا۔

”دو ناگوں والی۔ عمر کوئی تیس چوبیس سال۔ نین نقشہ اچھا ہے۔ ایک چھوٹی بہن بھی ہے۔“

”کس کی؟“

”بھی پرائیویسی کی..... اگر تم شادی شدہ نہ ہوتے تو تمہارا عشق بیچاں چھوٹی سے لگوایا جا سکتا تھا۔ مقامی حسن کا بے مثال نمونہ ہے وہ بھی۔“

”یار! کیا ہانک رہے ہو؟“

”ہانک نہیں رہا جگر! میں نے تمہیں پہلے ہی بتا دیا تھا کہ یہاں ایک لڑکی کو دیکھ کر میرے دل میں کچھ کچھ ہوتا ہے اور مجھے دیکھ کر اس لڑکی کو کچھ کچھ ہوتا ہے..... لیکن مسئلہ یہ ہے کہ ہم دونوں کو دیکھ کر لڑکی کے ابا جی کے دل میں بھی کچھ کچھ ہوتا ہے۔ وہ لٹھ لے کر میرے پیچھے پڑے ہوئے ہیں اور جہاں کہیں میری شکل دیکھتے ہیں، ہوا میں لٹھ گھمانا شروع کر دیتے ہیں..... آفتاب یہی بتا رہا تھا کہ اس کے ابا جی یہاں فحش پور میں دیکھے گئے ہیں۔“

میں نے کہا۔ ”جب تم ایسی باتیں کرتے ہو تو میرے دل میں بھی کچھ کچھ ہوتا ہے۔ جی چاہتا ہے کہ غصہ رفع کرنے کے لئے تمہارا سر پھاڑ دوں یا اپنا پھاڑ لوں۔“

اسی دوران میں اقبال بھی آ گیا۔ اس نے آتے کے ساتھ ہی آفتاب پر سوالات کی

بوچھا زردی۔ میری طرح وہ بھی یہ جاننے کے لئے بے تاب تھا کہ اوپر کے حالات کیا ہیں۔ آفتاب نے اپنے مخصوص پٹھانی لب و لہجے میں جو انکشافات کئے وہ کچھ اس طرح تھے۔ مندر کی آگ بجھ چکی تھی۔ سیکڑوں افراد نے قریبی جو ہڑ سے پانی بھر بھر کر آگ پر پھینکا تھا اور اسے پوری طرح پھیلنے سے روک لیا تھا۔ تاہم اس دوران میں مندر کا قریباً ایک تہائی حصہ جل کر راکھ ہو گیا تھا اور کہیں کہیں سے یہ راکھ ابھی تک سلگ رہی تھی۔ اس آگ میں اور آگ سے پہلے ہونے والی لڑائی میں تقریباً نو افراد کی جانیں گئی تھیں۔ زخمیوں کی تعداد نسبتاً زیادہ تھی۔ قریباً ایک سو افراد زخمی ہوئے تھے۔ ان میں سے دس پندرہ افراد کو آگ یا تیل سے جلنے کے زخم آئے تھے۔ ان میں سے کچھ کی حالت تشویشناک تھی۔ کھیا عبدالرشید بھی آگ میں جھلس کر شدید زخمی ہوا تھا۔ اسے ٹل پانی لے جانے کا انتظام کیا جا رہا تھا۔ مہندر، اس کا دوست پٹیل اور اس کے دو اور ساتھی موقع پر ہی مارے گئے تھے۔

اچھی خبر یہ تھی کہ مالا اور ستیش جان بچانے میں کامیاب ہو گئے تھے۔ زوردار ہنگامے کے دوران میں ہی ستیش اپنی فلمی کے ساتھ فتح پور سے نکل گیا تھا۔ اس کے پتا کی لاش ساری رات مندر کے اندر پڑی رہی اور جل کر بری طرح مسخ ہو گئی۔

عمران نے پوچھا۔ ”اب اس کے پتا اور مہندر وغیرہ کی لاشیں کہاں ہیں؟“

”آج صبح علاقے کا بہت سا معزز لوگ فتح پور میں جمع ہوا ہے جی۔ ان میں پنجایت والا بڑا لوگ بھی شامل ہے۔ ان لوگوں نے کہا ہے کہ جب تک گاؤں میں پورا امن نہیں ہو جاتا، وہ لوگ یہاں رہے گا اور نگرانی کرے گا۔ ان لوگوں نے دونوں طرف کا لاشیں بھی ان کے وارثوں کے حوالے کیا ہے۔ شام کے وقت وہ لوگ اپنا اپنا لاشیں لے کر چلا گیا ہے۔ باہر کا جو پندرہ بیس لوگ ابھی تک گاؤں میں موجود ہے، ان سے بھی کہا گیا ہے کہ وہ صبح تک گاؤں چھوڑ دے۔ ان لوگوں سے ہتھیار وغیرہ لے لیا گیا ہے۔ جب یہ لوگ گاؤں چھوڑے گا تو انہیں ہتھیار واپس دے دیا جائے گا۔“

میں آفتاب خاں کی باتیں سن رہا تھا اور میرے سینے میں عجیب سا دھواں بھرتا جا رہا تھا۔ جاہلیت اور توہم پرستی انسان کو کہاں سے کہاں پہنچا دیتی ہے۔ وہ اندھے عقیدوں کا غلام بن جاتا ہے۔ ان عقیدوں کا نتیجہ چاہے کچھ بھی نکلے، اپنے خیالات پر اس کا یقین پختہ سے پختہ ہوتا چلا جاتا ہے۔ انتہا پسندی کی وجہ سے یہ لوگ اپنے ہی دشمن ہونے لگتے ہیں۔ ایک دوسرے پر شک کرتے ہیں۔ ذرا ذرا سے اختلاف پر ایک دوسرے کو دین دھرم سے خارج قرار دے دیتے ہیں۔ یہاں بھی تو یہی کچھ ہوا تھا۔ انتہا پسندی کی وجہ سے موہن کمار کی قاتلہ

(یعنی سلطانہ) کو بے دردی سے زندہ جلانے کی سزا دی گئی تھی۔ اسی انتہا پسندی نے ایک اور خود ساختہ فیصلہ کیا اور تیرہ سیوکوں کی ہتھیار کرنے کے الزام میں اپنے ہی ساتھی گروسو بھاش کو موت کے گھاٹ اتارا اور اس کا سردیوں کے چرنوں میں رکھا۔ اس سفاکی کا رد عمل یہ ہوا کہ اب مہندر، پٹیل اور خود رام پر شاد موت کے گھاٹ اتر چکے تھے اور ابھی یہ سلسلہ رکا نہیں تھا۔ دونوں طرف کے مرنے والے خود کو رتبہ شہادت پر فائز سمجھ رہے تھے۔ بڑھیا کی دقیانوسیت اپنے پچاس پچیس سالہ صحت مند بیٹے کی جان لے چکی تھی اور مجھے یقین تھا کہ وہ اپنی اس خونی حماقت کو بھی ایشور کا کوئی بھید قرار دے رہی ہوگی۔ میری آنکھوں کے سامنے وہ منظر لہرا گیا جب اندھے دشواس کے ساتھ رام پر شاد اپنے ہاتھ تیل کی کڑا ہی میں ڈال رہا تھا۔ ایک جھرجھری سی آ گئی۔

یہ رات کے گیارہ بجے کا عمل تھا۔ خانوں میں زیادہ تر افراد سو چکے تھے، شاید تاؤ افضل جاگ رہا ہو۔ عمران اور اقبال والے کمرے میں بھی خاموشی تھی۔ سلطانہ میرے ساتھ والے بستر پر سوئی ہوئی تھی۔ لائٹن کی روشنی میں اس کا چہرہ زرد نظر آ رہا تھا۔ رخساروں کی ہڈیاں کچھ اُبھری ہوئی تھیں۔ وہ زیادہ خوبصورت نہیں تھی مگر اس کے چہرے کی سادگی میں ایک کشش تھی۔ جسمانی موزونیت اور اس کشش نے مل کر اس کی شخصیت کو پُر اثر بنا دیا تھا۔ کسی وقت جب وہ ہلکا سا استغفار کر لیتی تھی تو مزید قابل توجہ ہو جاتی تھی۔

مجھے لگا کہ میں اس سے محبت کرنے لگا ہوں۔ ثروت مجھ سے دور ہو جا چکی تھی۔ ثروت کے بے پناہ خلا کو پُر کرنے کے لئے سلطانہ میری زندگی میں آئی تھی..... اور اس نے آنے کا حق ادا کیا تھا۔ کچھ باتیں میرے علم میں تھیں اور کچھ نہیں تھیں۔ ہمارے ایک استاد کہا کرتے تھے، محبت اور ناکامی میں چولی دامن کا ساتھ ہوتا ہے۔ محبت میں ناکامی کی شرح اتنی زیادہ ہے کہ کچھ لوگ تو سچی محبت ہی اس کو کہتے ہیں جو ناکام ہو۔ مرد جب محبت میں ناکام ہوتا ہے تو بری طرح ٹوٹ پھوٹ جاتا ہے۔ زندگی گزارنا دنیا کا دشوار ترین کام لگنے لگتا ہے۔ ایسے میں ایک ”دوسری عورت“ اس کی زندگی میں آتی ہے۔ یہ دوسری عورت تائید غیبی کی طرح ہوتی ہے۔ یہ مرد کی زندگی کے مسمار کھنڈر میں سے ایک نئی عمارت کے خدو خال ابھارتی ہے۔ خداداد صلاحیتوں، جذباتوں اور خوبصورتیوں کی مدد سے مرد کی زندگی کو پھر سے زندگی بناتی ہے۔ پہلی عورت بے شک پہلی ہوتی ہے لیکن یہ دوسری بھی قدرت کی صنایعوں اور عنایتوں کا بے مثل نمونہ ہے۔ یہ دوسری چارہ گر عورت نہ ہوتی تو شاید ناکام محبت کا عفریت اُن گنت بد نصیبوں کو نگل چکا ہوتا۔

دن کے اندر اندر یہاں واپس پہنچ جاؤں گا۔

نصف شب کی ان گھڑیوں میں، میں نے خود کو ریاست پکسل دستو کے راجا سدھارت کی طرح محسوس کیا، جو آدھی رات کو اپنی محبوب بیوی کو سوتا چھوڑ کر گھر سے نکل گیا تھا اور نامعلوم منزلوں کا راہی ہو گیا۔ میں بھی یہاں سے نکل رہا تھا لیکن..... لیکن مجھے معلوم نہیں تھا کہ میں زیادہ دور نہیں جا سکوں گا۔ تھوڑی ہی دیر بعد میرے ساتھ کچھ ایسا ہوگا جو میرے پروگرام میں بالکل شامل نہیں۔

پروگرام یہی تھا کہ میں پہلے کی طرح مندر سے نکلوں گا۔ مجھے میٹرھیاں چڑھ کر بالائی منزل کے کمرے میں جانا تھا جہاں کاٹھ کباڑ پڑا رہتا تھا۔ امید تھی کہ بارہ سو بارہ کے قریب آفتاب یہاں آئے گا..... مجھے دروازے پر سے ہی ساتھ لے کر باہر نکل جانا تھا اور اسے پابند کر دینا تھا کہ وہ آج رات واپس مندر میں، عمران وغیرہ کے پاس نہیں آئے گا۔

حسب پروگرام میں خاموشی سے لکڑی کی کشادہ میٹرھیاں چڑھ کر سب سے اوپر والے تہ خانے میں پہنچا اور پھر کاٹھ کباڑ والے تاریک کمرے میں چلا گیا۔ آفتاب کی آمد میں اب پندرہ بیس منٹ ہی رہ گئے تھے۔ میں دل ہی دل میں دعا مانگ رہا تھا کہ وہ آج کہیں ناغہ نہ کر لے۔ میرے کان باہر کی آہنوں پر لگے ہوئے تھے۔ آوارہ کتوں کی مدھم آوازوں کے علاوہ باہر مکمل خاموشی تھی۔

اچانک ایک آواز نے مجھے بری طرح چونکایا۔ یہ باہر سے نہیں تاریک کمرے کے اندر سے ہی آئی تھی۔ یہ عمران تھا۔ اس نے کہا تھا۔ ”جگر! چپ چپ کھڑے ہو ضرور کوئی بات ہے۔ یہ تو آدھی رات ہے..... بھی یہ تو آدھی رات ہے۔“

وہ بلی کی چال چلتا ہوا اتنی صفائی و مہارت سے مجھ تک پہنچا تھا کہ میں سناٹے میں رہ گیا۔ وہ مجھ سے فقط دو تین فٹ کے فاصلے پر موجود تھا۔

”تت..... تم یہاں؟“ میں نے لرزاں آواز میں پوچھا۔

”یہی سوال میں تم سے پوچھ سکتا ہوں۔“

”کیا مطلب؟“

”چپ چپ کھڑے ہو ضرور کوئی بات ہے..... یہ تو آدھی رات ہے.....“ اس نے پھر

عمر پڑھا۔

”میں آفتاب کا انتظار کر رہا تھا۔“

”کس لئے؟“

یہ بات کہنے کے بعد ہمارے استاد محترم نے کلاس میں بیٹھی ہوئی ایک گم صم لڑکی کی طرف دیکھا اور کہا تھا..... ہاں اس ”دوسری عورت“ کی طرح ایک دوسرا مرد بھی ہوتا ہے۔ قدرت نے مرد و زن میں سے کسی کے ساتھ نا انصافی نہیں کی ہے۔

میں سلطانہ کو دیکھ رہا تھا اور مجھے لگ رہا تھا کہ آج میں اس ”دوسری عورت“ کو دیکھ رہا ہوں۔ جب میں نے ثروت کو کھویا تھا تو ٹوٹ پھوٹ گیا تھا، زخم زخم ہو گیا تھا۔ اس وقت مجھے کیا معلوم تھا کہ میرے مہلک زخموں کا مداوا کرنے والی وہ دوسری عورت لاہور سے ہزاروں میل دور اتر پردیش کے اس دور دراز راجاؤں کے ایک چھوٹے سے گھر میں موجود ہے اور میری تقدیر مجھے اس کی طرف کھینچ رہی ہے۔

نیند کی حالت میں سلطانہ کے دونوں ہاتھ اس کے سینے پر رکھے تھے۔ یہی وہ ہاتھ تھے جن سے اس نے مجھے کبھی جلتے ہوئے گھوڑا کے اندر سے نکالا تھا۔ میں نے محبت سے اس کے ہاتھوں کو دیکھا۔ نرمی سے اس کے بالوں کو چھوا، پھر نگاہوں سے اس کی پیشانی کو الوداعی بوسہ دیا اور جانے کے لئے تیار ہو گیا۔ ہاں، میں جانے کے لئے تیار تھا۔ میرے اندر کے بے پناہ اضطراب کا علاج اس کے سوا اور کوئی نہیں تھا کہ میں سارے اندیشوں اور خطروں کو ایک دیوانی ٹھوکر مار کر یہاں سے نکل جاؤں۔ زرگاں کا رخ کروں اور سلطانہ کی عزت کے ہتھیار سے فرار واقعی انتقام لے لوں۔ میں نے پچھلے چوبیس گھنٹوں میں اس بارے میں بہت سوچ بچار کی تھی۔ ہر چھوٹی بڑی تفصیل پر غور کیا تھا۔ اس وقت میرے کپڑے کی جیکٹ کی جیب میں بھرا ہوا ہاسٹل موجود تھا۔ ہاسٹل کے دو فالٹو میگزین اور قریباً سو اونڈ بھی میرے پاس تھے۔ اس کے علاوہ ایک شکاری چاقو اور نارچ بھی تھی۔ تھوڑا سا خشک راشن بھی میں نے لے لیا تھا۔

کل دو پہر جب سلطانہ میری گردن کے زخم کی پٹی کرنے کے بعد اوپر کلتھوم اور رادھا کے پاس چلی گئی تھی، میں نے دروازہ اندر سے بند کیا تھا اور طلال کے ساتھ مل کر کمرے کی اچھی طرح تلاشی لی تھی۔ ایک دراز میں بچھے ہوئے موئی کپڑے کے نیچے سے مجھے پولی ٹھین کی وہ چھوٹی سی پڑیا مل گئی جس کا ذکر طلال نے کیا تھا۔ اس پڑیا میں نیلے تھوٹے جیسا کوئی مہلک سنوف موجود تھا۔ طلال اپنی عمر سے زیادہ سوجھ بوجھ رکھتا تھا۔ میں نے اسے اعتماد میں لے کر سمجھا دیا تھا کہ میں کہاں جانے اور کیا کرنے کا ارادہ رکھتا ہوں۔ میرے اور طلال کے درمیان یہ بات طے ہوئی تھی کہ میرے جانے کے بعد وہ سلطانہ اور عمران وغیرہ کو بتا دے گا کہ میں کہاں گیا ہوں..... اور میری طرف سے سلطانہ کو پوری تسلی بھی دے گا کہ میں تین چار

”بتانا ضروری ہے؟“ میں نے سنبھلنے کی کوشش کی۔

”نہیں..... کیونکہ مجھے کافی حد تک اندازہ ہو گیا ہے۔“ اس نے اپنے دائیں ہاتھ سے میری جیکٹ کے اُبھرے ہوئے حصے کو ٹٹولا۔ یہاں ہسٹل کے فالتو راؤنڈ موجود تھے۔ میں بھٹا گیا۔ کبھی کبھی وہ حد سے تجاوز کر جاتا تھا۔

”کیا مسئلہ ہے تمہارا؟“ میں نے سرد لہجے میں کہا۔

”مسئلہ تو تمہارا ہے جو اس طرح بغیر کسی کو بتائے آفتاب کے ساتھ باہر نکل جاتے ہو اور میرا اندازہ ہے کہ اس مرتبہ تمہارا ارادہ کہیں آس پاس جانے کا نہیں تھا۔“

”ٹھیک ہے..... ٹھیک ہے میں جا رہا تھا..... بلکہ میں جا رہا ہوں۔ میں تمہارا ماتحت نہیں ہوں کہ کوئی قدم اٹھانے سے پہلے تم سے اجازت لوں۔“

”جگر! یہاں کوئی ماتحت اور باس نہیں ہے لیکن ہمارا نفع نقصان تو ایک ہے نا۔ ہم میں سے کوئی نہیں چاہے گا کہ اس کی وجہ سے کسی دوسرے کا نقصان ہو۔“

”میرے جانے سے بھی کسی کا نقصان نہیں ہوگا۔ میں تم سے وعدہ کرتا ہوں۔ اپنی جان دے دوں گا لیکن تم لوگوں کے بارے میں ایک لفظ..... ہاں، ایک لفظ زبان سے نہیں نکالوں گا۔“

”واہ..... یہ بات تم نے اچھی کہی ہے۔ کیا تمہارے جان دے دینے سے ہمارا کوئی نقصان نہیں ہوگا؟ گلدھے! ہم تو جیتے جی مر جائیں گے۔ کم از کم میں تو ضرور وفات پا جاؤں گا۔“

”مسخرہ پن نہ کرو عمران..... میں نے فیصلہ کر لیا ہے مجھے یہاں سے جانا ہے۔“

”جارج گورا کی طرف؟“ اس نے ڈرامائی لہجے میں پوچھا۔

”ہاں، جارج گورا کی طرف۔“ میں نے سینہ تان کر کہا۔

وہ چند لمحوں تک میرے پُر تپش، باغی لہجے پر غور کرتا رہا پھر بولا۔ ”جارج گورا کی طرف ہم دونوں جائیں گے لیکن اس وقت جب جانا مناسب ہوگا۔“

”مناسب اور نامناسب کا فیصلہ تم مت کرو۔ یہ میرا معاملہ ہے۔ اس معاملہ سے میں ہی نمٹوں گا۔“

”یہاں کسی کا کوئی معاملہ ذاتی نہیں ہے۔“ عمران کے لہجے میں پہلی بار ترشی آئی۔ ”ہم سب کی قسمت ایک دوسرے سے جڑی ہوئی ہے۔ میں تمہاری منت کرتا ہوں۔ کوئی ایسا قدم نہ اٹھانا جس سے دوسروں کے لئے مصیبت ہو۔“

”میں نے کہا ہے نامیری وجہ سے تم لوگوں کو.....“

”پلیز تابی، پلیز..... سمجھنے کی کوشش کرو..... ہمارا دشمن بہت خطرناک ہے۔ ہماری جلد بازی اسے اور خطرناک بنا سکتی ہے..... ہمیں تھوڑا سا انتظار کرنا پڑے گا۔“

”انتظار..... انتظار..... میں نہیں کر سکتا اب انتظار۔ وہ مر جائے گی۔ وہ مر رہی ہے۔ اس کے ساتھ کسی بھی وقت کچھ ہو سکتا ہے۔“

اسی دوران میں بیرونی دروازے سے باہر آئیں سنائی دیں۔ چند لمحوں بعد آفتاب اپنے ٹریڈ مارک لائٹین اور لٹھی کے ساتھ اندر داخل ہوا۔ اس کے ساتھ ہی نہایت سرد ہوا کا جھونکا بھی اندر آیا۔ آفتاب کے ہاتھ میں ایک پوٹلی سی تھی جس میں راشن وغیرہ تھا۔ ہم دونوں کوتاہی کی حالت میں وہاں کھڑے دیکھا تو..... حیران رہ گیا۔

میرے اندر عجیب سا اشتعال پیدا ہو چکا تھا۔ دروازہ کھلا تو میں بے جھجک دروازے کی طرف بڑھا۔ عمران نے آگے بڑھ کر میرا راستہ روکا۔ ”کیا کرتے ہوتابی! تم اپنے ہوش میں تو ہو؟“

”ہاں..... اور تم بھی ہوش کرو..... آقا بننے کی کوشش نہ کرو۔ میں جو کچھ کر رہا ہوں، سوچ سمجھ کر رہا ہوں۔“

”تم سوچ سمجھ کر نہیں کر رہے۔ تمہیں کچھ پتا نہیں ہے۔ ادھر آؤ میں تمہیں بتاتا ہوں۔“

اس نے میرا بازو پکڑا اور اس کے ساتھ ہی آفتاب کو دروازہ بند کرنے کا اشارہ کیا۔ آفتاب نے دروازے کو کنڈی چڑھا دی۔

”آؤ میرے ساتھ۔ میں تمہاری آنکھیں کھولوں۔“

عمران نے کہا۔ میرا بازو بدستور اس کے ہاتھ میں تھا۔

”تم جو مرضی کرو لو عمران..... لیکن میں آج رکوں گا نہیں۔“

”پہلے میری بات سن لو پھر فیصلہ کرنا۔“

عمران مجھے لے کر بالائی تہ خانے میں آ گیا۔ اس نے آفتاب کو بھی اپنے ساتھ آنے کا اشارہ کیا تھا۔ ایک کمرے میں آ کر اس نے دروازہ اندر سے بند کیا۔ یہاں ایک بڑی لائٹین روشن تھی اور فرش پر چٹائی بچھی ہوئی تھی۔ عمران نے مجھے اور آفتاب کو چٹائی پر بٹھایا اور خود بھی بیٹھ گیا۔ مجھ سے مخاطب ہو کر کہنے لگا۔ ”تمہیں خطرے کا اتنا احساس نہیں جتنا ہونا چاہئے۔ تمہیں یاد ہے، کل میں آفتاب سے باتیں کر رہا تھا اور تمہیں دیکھ کر خاموش ہو گیا تھا۔ تم نے پوچھا تھا، کیا باتیں ہو رہی ہیں۔“

”اور تم نے ہمیشہ کی طرح بات کو مذاق میں ٹال دیا تھا۔“ میں نے خشک لہجے میں کہا۔
 ”اس مذاق کی کوئی وجہ تھی۔ اگر میں وجہ بتا دیتا تو شاید تمہارا اب تک وقت بڑی پریشانی میں گزرتا۔“
 ”کیا کہنا چاہتے ہو؟“

”چھ سات دن پہلے تم نے اپنی من مانی کی اور باہر چلے گئے۔ ٹھیک ہے کہ اس من مانی کا نتیجہ اچھا نکلا اور تم کلثوم کو ستیش اور مہندر وغیرہ سے بچا کر یہاں لے آئے لیکن اس کا ایک نتیجہ برا بھی نکلا ہے۔ بے شک تم تھوڑی دیر کے لئے تہ خانے سے باہر رہے ہو مگر یہ تھوڑی دیر بھی نقصان دہ ثابت ہوئی ہے۔“
 ”کیا مطلب؟“ میں نے چونک کر پوچھا۔

وہ آفتاب خاں سے مخاطب ہو کر بولا۔ ”تم بتاؤ خاں!“

آفتاب نے ذرا توقف کیا پھر بولا۔ ”تاہم برادر! منگل کے روز صبح سویرے کچھ لوگ ایک جیب پر سوار ہو کر یہاں آیا تھا۔ اس وقت گاؤں کا سب لوگ سو رہا تھا۔ ان جیب والوں نے ام کو بتایا کہ وہ شکاری ہے اور ایک ایسے بندے کو ڈھونڈ رہا ہے جو ان کا دو انگلش رائفلیں اور بہت سا کارتوس لے کر بھاگ گیا ہے۔ ان لوگوں نے مجھے ایک تصویر دکھایا۔ ام یہ تصویر دیکھ کر ایک دم حیران رہ گیا۔ وہ آپ کا تصویر تھا۔ لگتا تھا کہ آپ جیل میں کھڑا ہے۔ شاید زرگاں کے جیل میں۔ آپ نے جیل کے قیدیوں والا وردی بھی پہنا ہوا تھا۔ ام یہ تصویر دیکھ کر حیران تو بہت ہوا لیکن ام نے اپنے چہرے سے کچھ ظاہر نہیں ہونے دیا۔ ام نے کہا کہ کچھ مہمان وغیرہ تو گاؤں میں ضرور آیا ہوا ہے لیکن ام ان سب کو جانتا ہے۔ ان میں یہ بندہ تو نہیں ہے۔ ان لوگوں نے ام کو آپ کا دو نوٹو اور بھی دکھایا لیکن ام نے ماننے سے صاف انکار کیا۔“

آفتاب نے ذرا توقف کیا پھر بولا۔ ”ان لوگوں کے پاس جیب میں ایک انٹینا قسم کا چیز بھی رکھا تھا۔ وہ اس انٹینا کو لے کر ادھر ادھر گھومتا رہا۔ کھیا کے گھر کی طرف بھی گیا پھر مایوس ہو کر واپس آ گیا۔ اس نے جاتے جاتے ام کو پانچ سو روپیہ بخشش دیا اور بولا۔ ”خان! امارے آنے کے بارے میں تم کسی کو بتائے گا نہیں۔ اس شکل کے بندے کا دھیان رکھنا۔ ام کچھ دن بعد پھر یہاں کا چکر لگائے گا۔ اس کے بعد وہ لوگ چلا گیا۔“

عمران نے میری آنکھوں میں دیکھتے ہوئے کہا۔ ”تابی! اس رات تم اور ہم سب اس لئے حکم کے لوگوں سے بچے رہے کہ تم سب سے نیچے والے تہ خانے میں تھے۔ اگر تم اوپر

والے تہ خانے میں ہی ہوتے تو ہو سکتا ہے کہ وہ منحوس انٹینا تمہاری چپ کے سگنل پکڑ لیتا۔۔۔۔۔۔ وہ لوگ دفان نہیں ہوئے ہیں اور نہ ہی آرام سے بیٹھے ہوئے ہیں۔ وہ اس علاقے میں تمہیں ڈھونڈ رہے ہیں۔ جب تم کلثوم کی مدد کرنے کے لئے اوپر پستی میں گئے تو ان لوگوں نے تمہارے سگنل پکڑے۔ تمہارے باہر نکلنے کا مطلب پکڑے جانے کے سوا اور کچھ نہیں ہوگا۔“
 ”یا خدا! یہ میں کس مصیبت میں پھنس گیا ہوں؟“ میرے منہ سے بے ساختہ نکلا۔

ایک گاڑھا دھواں میرے سینے میں بھرنے لگا۔ مجھے لگا جیسے میں آزاد نہیں ہوں۔ ایک نہایت تنگ و تار یک کوٹھڑی میں بند ہوں۔ اتنی تنگ کوٹھڑی ہے کہ میں سیدھا کھڑا بھی نہیں ہو سکتا اور اب سے نہیں لاتعداد زمانوں سے اس کوٹھڑی میں ہوں۔ بھاگنے کی کوشش کرتا ہوں لیکن بھاگ نہیں سکتا۔

میری فرسٹریشن انتہا کو پہنچ گئی۔ شدید جھنجھلاہٹ اور تپش کے زیر اثر میں نے سامنے رکھی ہوئی تپائی پر زوردار مکا مارا۔ موٹی کٹڑی کی یہ تپائی ٹوٹ گئی۔۔۔۔۔۔ میرے بازو میں ہاتھ سے لے کر کندھے تک درد کی ٹیس اٹھی لیکن ایسی ٹیسیں مجھ پر کوئی خاص اثر نہیں کرتی تھیں۔

آفتاب حیرت سے کبھی میری طرف اور کبھی ٹوٹی ہوئی تپائی کی طرف دیکھ رہا تھا۔ عمران بھی کچھ دیر بھونچکا رہا۔ پھر اس نے میرے کندھوں پر ہاتھ رکھے۔ ”حوصلہ رکھو تابی! سب ٹھیک ہو جائے گا مگر۔۔۔۔۔۔ ہمیں طریقے سے چلنا ہوگا۔ سب سے پہلے ہم اس منحوس ”چپ“ سے چھٹکارا پاتے ہیں۔ اس کے بعد ہی ہم یہاں سے نکلنے اور کچھ کرنے کے قابل ہو سکیں گے۔ تم دیکھنا۔۔۔۔۔۔“

”کچھ نہیں ہوگا۔۔۔۔۔۔ کچھ نہیں۔“ میں نے تیزی سے عمران کی بات کاٹی اور پاؤں پختا ہوا نچلے تہ خانے کی طرف چلا گیا۔

میرے اندر آگ بھڑک رہی تھی۔ جی چاہ رہا تھا ابھی جیکٹ سے شکاری چاقو نکالوں اور آسنے کی طرف پشت کر کے کھڑا ہو جاؤں۔ پھر اپنے ہی ہاتھوں سے اپنی گردن کا پھینکا حصہ چیر ڈالوں اور اس منحوس دھاتی کٹڑے کو اکھاڑ کر پھینک دوں جس نے کئی برس سے مجھے اس ”اسٹیٹ“ میں زنجیر کر رکھا ہے۔ میرے اس دیوانے ”آپریشن“ کا نتیجہ کچھ بھی ہو مگر میں یہ کام کر گزروں۔

میرے ہاتھ سے تھوڑا سا خون رسنے لگا تھا۔ میں نے روٹی سے اسے صاف کیا۔ سلطانہ ابھی تک سو رہی تھی۔ نیند کی حالت میں بھی اس کے تلخ چہرے پر وہی کرب تھا جو بیداری میں اسے گھیرے رکھتا تھا۔ اس کرب اور بے قراری کی وجہ وہ بے پناہ زخم تھا جو سلطانہ

رات کو ہی ہوتی ہیں۔

میں نوری کے کمرے کے پاس سے گزرا تو اندر لائین کی مدھم روشنی نظر آئی۔ اس کے ساتھ ہی گنگٹانے کی نہایت مدھم آواز بھی سنائی دی۔ میرا اندازہ درست تھا۔ نوری ابھی جاگ رہی تھی۔ یہ ایک چھوٹا سا کمرہ تھا۔ اس میں نوری کے ساتھ پہلے گرد کی پتی رادھا بھی سوتی تھی لیکن رادھا بچی دھری لڑکی تھی۔ ایک مسلمان کے ساتھ ایک ہی کمرے میں رہنا اس کے دھرم کو ٹپٹ کرنا تھا اس لئے اسے اوپر والے تہ خانے میں نسبتاً بڑا کمرہ دے دیا گیا تھا جہاں پوجا کے لئے بہت سی مورتیاں موجود تھیں۔

میں نے تھوڑی سی کوشش کی اور ایک کھڑکی میں ایک باریک سی جھری ڈھونڈنے میں کامیاب رہا۔ میں نے جھری سے آنکھ لگائی۔ کمرے کا ایک تہائی منظر نظر آسکا اس منظر میں نوری بھی شامل تھی۔ وہ حسب معمول گھاگرا چولی میں تھی تاہم سر پر چھری نظر نہیں آ رہی تھی۔ اس نے بائیں ہاتھ پر مہندی لگائی ہوئی تھی اور دائیں ہاتھ سے اپنے ہونٹوں پر ہلکی ہلکی لالی لگا رہی تھی۔ اس کے سامنے پرانی طرز کا ایک بیضوی آئینہ تھا۔

لائین کی روشنی میں اس کے چہرے پر عجیب سے تاثرات تھے۔ ان تاثرات میں انتظار، امید، خواہش سب کچھ شامل تھا۔ شاید یہ امید اور خواہش وہی تھی جو ہر لڑکی کے دل میں اس کی عمر کے ساتھ پروان چڑھتی ہے اور پھر ایک روز شدید تمنا کا روپ دھار لیتی ہے..... ایک شوہر، ایک گھر اور پھر ایک ہمارے ہونے بچنے کی آمد۔ خوش رنگ شام، کسی کے قدموں کی چاپ کا انتظار..... اور پھر پھولوں بھرے آنگن میں زندگی کی کھٹی میٹھی خوشیاں۔ نوری کوئی کنواری دوشیزہ نہیں تھی۔ اس کے جسم پر نہ جانے کتنے گندے ہاتھوں کے نشان تھے لیکن پھول تو سڑے ہوئے کچڑ میں بھی اگتے ہیں۔ آرزوؤں پر کوئی روک نہیں لگائی جاسکتی۔ عمران نے نوری کو ایک اچھی زندگی کی آس دلائی تھی اور شاید وہ اس وقت آئینے میں اسی آس کے نقش دیکھ رہی تھی۔

میں نے آہستہ سے دروازہ کھٹکھٹایا..... اور پھر اندر چلا گیا۔ نوری نے مجھے گھوم کر دیکھا اور ایک دم ٹھٹک گئی۔ اس نے چھری کی تلاش میں ادھر ادھر نگاہ دوڑائی۔ وہ سامنے کھوٹی پر لٹک رہی تھی۔ وہ اسے لینے کے لئے لپکی۔ مہندی والی تھالی پر اس کا پاؤں پڑا اور بری طرح رپٹ گیا۔ وہ گرائی۔ ”اودی اللہ جی۔“ اس کے ہونٹوں سے بے ساختہ نکلا۔

میں نے اسے اٹھانا چاہا مگر میرے پہنچنے سے پہلے ہی وہ اٹھ کھڑی ہوئی۔ وہ بری طرح کھٹی ہوئی تھی۔ آگے بڑھ کر اس نے چھری کھوٹی سے اتاری اور اپنا سر اور سینہ ڈھانپ لیا۔

کے جسم سے لے کر اس کی روح تک اُترا ہوا تھا۔ مجھے اس زخم کا مرہم تو معلوم ہو گیا تھا مگر مرہم تک رسائی ممکن نظر نہیں آ رہی تھی۔

طلال ابھی جاگ رہا تھا۔ اس نے ذرا تعجب سے میری طرف دیکھا۔ میں اسے لے کر ساتھ والے کمرے میں چلا گیا اور اسے بتایا کہ میری روانگی ملتوی ہو گئی ہے۔ کم از کم میں آج رات تو نہیں جا رہا۔

”کیوں جی؟“

”بس کوئی وجہ ہے..... تم ابھی اپنی خالہ کو اس بارے میں کچھ نہیں بتانا۔“

”ٹھیک ہے جی۔“ اس نے فرماں برداری سے سر ہلایا۔

میں نے تلال سے پوچھا۔ ”تمہاری خالہ کو اب تک پڑیا کا پتا تو نہیں چلا؟“

”نہیں جی۔ ابھی تک تو نہیں۔“

”کوئی اور بات کی ہے انہوں نے؟“

”نہیں جی..... لیکن کل دوپہر جب آپ اور عمران بھائی اور تاؤ افضل کے ساتھ بیٹھے

تھے، وہ نوری سے کچھ بات چیت کر رہی تھیں۔“

”تمہیں کیسے پتا چلا؟“

”میں نے سنا تو کچھ ناہیں جی..... پر میں نے نوری کو خالہ کے کمرے سے نکلنے دیکھا

تھا۔ وہ ایک دم گم سم خجرا رہی تھی۔“

میرے اور تلال کے درمیان دو چار منٹ مزید بات ہوئی پھر وہ سونے کے لئے چلا

گیا۔

میں نے بے حد مایوسی کے عالم میں اپنا پائل، ٹارچ اور فالتو راؤنڈز وغیرہ جیکٹ سے

نکال کر پھر سے الماری میں رکھ دیئے اور بستر پر لیٹ گیا۔ اندر کی بے قراری بڑھتی جا رہی

تھی۔ قریباً ایک گھنٹے تک بستر پر کروٹیں بدلنے کے بعد میں پھر اٹھ کھڑا ہوا۔ دفعتاً دھیان

نوری کی طرف چلا گیا۔ وہ مجھے بہت کم دکھائی دیتی تھی۔ سلطانہ سے زبردست جھاڑیں کھانے

کے بعد وہ جیسے ایک دم اوجھل ہو گئی تھی۔ آج بند کمرے میں سلطانہ اس سے نہ جانے کیا بات

کرتی رہی تھی۔ تجسس سے مجبور ہو کر میں بیڑھیاں چڑھا اور درمیانی تہ خانے میں آ گیا۔ مجھے

معلوم تھا کہ وہ رات کو دیر سے سوتی ہے اور پھر دن چڑھے تک پڑی رہتی ہے۔ شاید اس کی یہ

عادت کھیا کی حویلی میں پختہ ہوئی تھی جہاں وہ مسلمان سلوکی رکھیل تھی۔ یقیناً مسلمان سلو کے

ساتھ ساتھ اسے اس کے یار دوستوں کی میزبانی بھی کرنا پڑتی ہوگی اور ایسی میزبانیوں عموماً

کروں..... یا پھر شاید وہ ویسے ہی بہت زیادہ وہمی ہو گئی ہیں۔“ نوری نے اپنے کشادہ گریبان پر پھر آنچل درست کرتے ہوئے کہا۔

”یہ اندازہ تم نے کیسے لگایا کہ اسے کہیں جانا ہے؟“ میں نے پوچھا۔

”بس جی، یونہی۔ ایویں میرے دل میں بات آرہی تھی۔ وہ مجھے سمجھا رہی تھیں کہ بندہ، بندوں سے تو چھپ سکتا ہے لیکن خدا سے ناہیں چھپ سکتا۔ یہ بات کبھی ناہیں سوچتی چاہئے کہ جھوٹ چھپا رہے گا۔ جلدی یادیر سے اس کا پتا ضرور چل جاتا ہے۔ بس اس طرح کی باتیں کر رہی تھیں۔“

ایک دم سیزھیوں کی طرف آہٹ ہوئی۔ نوری کا رنگ ہلدی ہو گیا۔ اس نے آنچل کو مضبوطی سے سینے پر تھاما اور ڈری ڈری آواز میں بولی۔ ”کوئی آرہا ہے۔“

میں نے دروازے پر پہنچ کر نیچے جھانکا۔ کوئی سیزھیوں پر تھا مگر دکھائی نہیں دے رہا تھا۔ اسے دیکھنے کے لئے میں نے سیزھیوں کی اونچی ریلنگ پر دونوں ہاتھ رکھے اور اپنا جسم آگے کو جھکایا تاکہ نیچے دیکھ سکوں۔ اس کے لئے مجھے گردن کو پورا خم دینا پڑا۔ گردن کے پچھلے حصے میں سر کے نیچے، زخم میں ٹیس سی اٹھی۔ بہر حال میں دیکھنے میں کامیاب رہا۔ وہ تاؤ افضل تھا۔ ہاتھ میں چوکیداری والی لٹھ لئے وہ ڈگمگاتا ہوا دو تین زینے چڑھا پھر ایک زینے پر بیٹھ گیا۔ میں نے رات کو اسے اکثر اسی زینے پر بیٹھے دیکھا تھا۔ یہ زینہ اس دروازے کے عین سامنے تھا جہاں اس کی دونوں بیٹیاں کلوٹوم کے ساتھ سوتی تھیں۔ وہ اس تہ خانے میں بھی ان کا پہرا دیتا تھا۔ اس کا دل شاید یہ چاہتا تھا کہ اس کی بیٹیاں چند لمحوں کے لئے بھی اس کی نگاہ سے اوجھل نہ ہوں۔ وہ فتح پور کا نگہبان تھا۔ کالی راتوں میں وہ اپنے گھر کو بھول کر دوسروں کے گھروں کا پہرا دیتا تھا اور اس کا نتیجہ یہ نکلا تھا کہ اس کے اپنے ہی گھر میں ڈاکو کھس آئے تھے۔ اس کی بیوی جان سے چلی گئی تھی۔ یہ ایک ایسا زخم تھا جس نے فتح پور کے اس نگہبان کو نفسیاتی طور پر توڑ پھوڑ ڈالا تھا۔ اب وہ صرف اپنی جوان بیٹیوں کا نگہبان تھا۔ ان کی طرف سے آنکھ جھپکنا بھی اسے گوارا نہیں تھا۔

میں واپس مڑا۔ نوری سے چند منٹ اور گفتگو کی۔ وہ بہت ڈر رہی تھی اس لئے میں نے زیادہ دیر اس کے کمرے میں رہنا مناسب نہیں سمجھا۔ نوری سے گفتگو کے دوران میں بھی میری گردن سے ٹیسس اٹھتی رہیں لیکن میں نے انہیں زیادہ اہمیت نہیں دی۔ گردن کے اس زخم کا مناسب علاج نہیں ہو سکا تھا اس لئے ذرا سے کھچاؤ کے سبب زخم سے خون رسنا شروع ہو جاتا تھا۔

وہ ایک دم پریشان نظر آنے لگی تھی۔ ”بابو جی! آپ یہاں کیسے؟“ وہ بھلائی۔

”یونہی روشنی دیکھ کر آ گیا ہوں۔ پر تم اتنی گھبرائی ہوئی کیوں ہو؟“

”کچھ ناہیں جی۔ آپ کی ”وہ“ بڑی سخت ہیں۔ انہوں نے دیکھ لیا تو میرا حشر نشر کر دیوں گی۔ آپ کا تو کچھ ناہیں جاوے گا، پر ان کی مار سے مجھ غریبی کی ساری چولیس ہل جاویں گی۔“ وہ بار بار سینے پر دو پٹا درست کرنے کی کوشش کر رہی تھی۔ لگتا تھا کہ سلطانہ نے اس حوالے سے اسے خاص ہدایات دے رکھی ہیں۔

میں نے کہا۔ ”زیادہ گھبرانے کی بات نہیں۔ وہ اس وقت کمرے میں ہے اور سو رہی ہے۔ اس کے ادھر آنے کا چانس بالکل نہیں۔“

”لیکن..... ب..... بابو جی..... میں..... دراصل..... اس طرح کی لڑکی ناہیں ہوں۔ وہ تو آپ کو پتا لگ ہی گیا ہوگا۔ مجھے عمران بابو نے کہا تھا کہ آپ سے ذرا ہنس کھیل کر بات کروں۔ وہ چاہت تھے کہ آپ میاں بیوی میں ذرا جلدی سے صبح ہو جاوے۔ اس کے علاوہ کوئی بات ناہیں تھی جی۔“

میں نے کہا۔ ”مجھے سب پتا ہے۔ تمہیں صفائیاں پیش کرنے کی ضرورت نہیں۔“ وہ پتا نہیں کیا سمجھ رہی تھی۔ ”میں تم سے صرف یہ پوچھنے آیا ہوں کہ کل دوپہر سلطانہ نے تمہیں کیوں بلایا تھا..... کچھ کہا تھا اس نے؟“

”کوئی خاص بات تو ناہیں تھی جی۔ بس وہی باتیں تھیں جو وہ پہلے بھی دو تین بار کر چکی ہیں..... وہ آپ سے بہت زیادہ پریم کرتی ہیں جی۔ جتنا آپ کو بتاتی ہیں، شاید اس سے بھی کئی گنا زیادہ۔ وہ آپ کے پاس میرا سایہ بھی دیکھنا ناہیں چاہئیں بلکہ شاید کسی لڑکی کا سایہ بھی ناہیں۔ انہوں نے مجھ سے کہا تھا کہ انہوں نے مجھے بس چھوڑا ہے، معاف نہیں کیا اور اگر آئندہ مجھ سے اس بارے میں کوئی چھوٹی سی غلطی بھی ہوئی تو وہ ایسا کچھ کر گزریں گی کہ میں سوچ بھی ناہیں سکتی۔ انہوں نے مجھ سے کہلوا یا کہ میں آپ کو اپنا بھائی سمجھت ہوں۔ میں نے فوراً کہہ دیا۔ میرے دل میں کوئی کھوٹ ناہیں ہے جی۔ میں نے بتایا ہے نا، میں نے جو کچھ کیا.....“

”ہاں ہاں، مجھے پتا ہے۔ تم نے جو کچھ کیا عمران کے کہنے پر کیا۔ میں صرف یہی پوچھنے آیا تھا کہ تمہارے درمیان کب باتیں ہوئیں؟“

”باتیں تو بس یہی ہوتی تھیں جی..... بس مجھے یوں لگ رہا تھا جیسے انہوں نے..... کہیں چلے جانا ہے اور وہ سوچ رہی ہیں کہ ان کے جانے کے بعد بھی میں کوئی ایسی ویسی غلطی نہ

سے میری آنکھوں کے سامنے تاریکی سی چھانے لگی۔

”کیا بات ہے مہروج؟“ سلطانہ کی بھرائی ہوئی آواز میرے کانوں میں پڑی۔

میں نے مڑ کر دیکھا۔ وہ بستر پر اٹھ کر بیٹھ گئی تھی۔ اس کی آنکھوں میں بے پناہ تشویش سمٹ آئی تھی.....

درد کی ٹیسیں بڑھتی جا رہی تھیں۔ میں نے سلطانہ سے مخاطب ہو کر کہا۔ ”کچھ نہیں۔ بس زخم میں تھوڑا سا درد ہے۔“ کوشش کے باوجود میری آواز بھرا گئی۔

سلطانہ چونک کر کھڑی ہو گئی اور سیدھی میری طرف آئی۔ اس کے چہرے کی تشویش کئی گنا بڑھ گئی تھی۔ وہ اچھی طرح جانتی تھی کہ میں اب چھوٹی موٹی تکالیف کو خاطر میں نہیں لاتا۔ وہ میری غیر معمولی جسمانی قوت برداشت کی بھی قائل ہو چکی تھی۔ وہ بہت ذہین تھی۔ سمجھ گئی کہ اگر اتنی برداشت کے باوجود میرے چہرے پر تکلیف کے آثار ہیں اور میں نے درد کی بات کی ہے تو پھر یہ کوئی معمولی درد نہیں ہے۔

وہ پلٹ کر میرے عقب میں آئی۔ اس نے میری گردن پر ہاتھ رکھا۔ اس کا ہاتھ مجھے ضرورت سے زیادہ ٹھنڈا محسوس ہوا۔ اس کا مطلب تھا کہ میری گردن اور شاید پورا جسم ہی بری طرح تپ رہا ہے۔ اس نے منہ سے سچ سچ کی آواز نکالی اور سراسیمہ لہجے میں بولی۔ ”مہروج! لگتا ہے کہ زخم خراب ہو رہا ہے۔ ساری جگہ سرخ ہو رہی ہے۔ سو جن بھی زیادہ ہو گئی ہے..... میں عمران کو بلا کر لانی ہوں۔“

میرے روکتے روکتے وہ باہر نکل گئی۔ ذرا دیر بعد عمران اور اقبال بھی میرے کمرے میں تھے۔ میری صورت دیکھتے ہی وہ دونوں سمجھ گئے کہ میں بے پناہ تکلیف محسوس کر رہا ہوں۔ عمران نے بھی میرے زخم کا معائنہ کیا۔ بے شک زخم کی حالت اچھی نہیں تھی لیکن میرا درد زخم کی نوعیت سے زیادہ تھا۔

جلد ہی عمران بھی اس نتیجے پر پہنچ گیا جس پر تھوڑی دیر پہلے میں پہنچا تھا۔ وہ دبے دبے لہجے میں بولا۔ ”یہ معاملہ کچھ اور لگ رہا ہے.....“

سلطانہ ٹھنک کر اس کی طرف دیکھنے لگی۔ شاید وہ وضاحت چاہ رہی تھی لیکن عمران نے وضاحت نہیں کی۔ اس نے ایک طرف جا کر اقبال سے کچھ کہا۔ اقبال کمرے سے باہر گیا اور چند ہومیو پیتھک دوائیں لے کر آیا۔ یہ وہی دوائیں تھیں جو وہ استھان میں اپنے ساتھ رکھتا تھا۔ اس نے ستیش اور گروسو بھاش وغیرہ کے سامنے خود کو ہومیو پیتھک ڈاکٹر ظاہر کیا ہوا تھا اور اس طرح گروسو بھاش کی نگاہوں میں اہمیت حاصل کر رکھی تھی۔ حالانکہ وہ ڈاکٹر نہیں تھا اور

میں واپس اپنے کمرے میں آ گیا اور آئینے میں دیکھ کر خود ہی خون کا رسا ڈروکا۔ تازہ پٹی باندھ کر میں بستر پر لیٹ گیا۔ درد میں کمی واقع نہیں ہو رہی تھی۔ یوں لگتا تھا کہ گردن کا سارا پچھلا حصہ اور کندھے وغیرہ سن ہو رہے ہیں..... میں درد برداشت کرنے میں ماہر ہو گیا تھا۔ میں درد کی لہروں میں ڈوب جاتا تھا اور جس طرح دھند کے اندر چلے جانے سے دھند اوجھل ہونے لگتی ہے، میرا درد بھی شدت کھونے لگتا تھا۔ مگر آج معاملہ کچھ مختلف تھا۔ جوں جوں رات بھیکتی گئی، درد کی شدت بڑھتی گئی۔ یہی کیفیت میں نے کچھ دیر کے لئے کل رات بھی محسوس کی تھی مگر آج تو حد ہو رہی تھی۔

میں درد سے لڑتا رہا۔ باروندا جیسی اس حوالے سے مجھے بہت کچھ سونپ گیا تھا اور وہ جو کچھ سونپ گیا تھا، میں اسے بروئے کار لا رہا تھا۔ پھر ایک مرحلہ ایسا آیا کہ میں ہولے ہولے کراہنے پر مجبور ہو گیا۔ میں نے اپنی پیشانی پر ہاتھ لگایا تو وہ پسینے سے تر تھی۔ گردن ہی نہیں پوزے جسم میں درد کی شدت سے اٹنٹھن محسوس ہو رہی تھی۔ بے پناہ درد سے لڑتے لڑتے مجھے محسوس ہونے لگا جیسے درد کے حوالے سے میرا سارا فلسفہ بے کار ہے۔ تکلیف، تکلیف ہی ہوتی ہے..... اسے کب تک اور کس حد تک سہا جا سکتا ہے مگر پھر فوراً ہی اپنے اس خیال کو..... رد بھی کیا۔ رات تین بجے کے قریب میں ماہی بے آب کی طرح تڑپنے لگا..... تاہم میں نے سلطانہ کو جگا یا اور نہ کسی دوسرے کو مدد کے لئے پکارا۔ میرے اور درد کے درمیان ایک جنگ جاری تھی اور ہم میں سے کوئی بھی ہار ماننے کو تیار نہیں تھا۔ ایک ضدی میرے اندر پروان چڑھتی جا رہی تھی۔ میں سوچ رہا تھا کہ بے ہوش ہو جاؤں گا لیکن کسی کو مدد کے لئے نہیں بلاؤں گا۔

اور تب واقعی مجھے محسوس ہونے لگا کہ میں بے ہوش ہو رہا ہوں۔ میرے کندھے اور ریڑھ کی ہڈی سن ہوتی چلی جا رہی تھی۔ دفعتاً ایک نیا خیال میرے ذہن میں آیا اور مجھے بری طرح چونکا گیا۔ میری گردن کا یہ تازہ زخم اس جگہ کے بالکل قریب تھا جہاں زرگاں کے سر جن اسٹیل نے میرے اندر ”چپ“ پلانٹ کر رکھی تھی۔ کہیں میرا یہ زخم اس ”چپ“ کو تو افیکٹ نہیں کر رہا تھا؟

یہ خیال کسی دہکی ہوئی سلاخ کی طرح میرے سینے میں لگا۔ ڈاکٹری دان نے کہا تھا کہ وہ چپ بڑی نازک جگہ پر پلانٹ کی گئی ہے۔ اسے نکالتے ہوئے میرے عصبی نظام کو بھی گزند پہنچ سکتی ہے..... کیا میرے ہاتھ کچھ اسی طرح کا معاملہ تو نہیں ہونے والا تھا؟

میں اٹھ کر بیٹھ گیا۔ پسینے سے میرے سارے کپڑے بھیگ گئے تھے۔ کرب کی شدت

”عمران کہاں ہے؟“
”وہ کہیں گیا ہے۔ کل صبح سویرے نکل گیا تھا۔“

”اب کیا وقت ہوا ہے؟“
”صبح کے چار بجنے والے ہیں۔“

”تمہارا مطلب ہے کہ عمران کو نکلے تقریباً چوبیس گھنٹے ہو چکے ہیں..... اس نے بتایا نہیں کہ کدھر جا رہا ہے؟“ میرے لہجے میں تشویش داخل ہو گئی۔

”تمہیں تو پتا ہی ہے، اس سے کچھ پوچھنا کتنا مشکل ہوتا ہے لیکن میرا خیال ہے کہ وہ تمہارے لئے ہی گیا ہے۔ شاید کوئی ڈاکٹر یا حکیم وغیرہ ڈھونڈنے کے لئے۔“

ہم بہت مدہم آواز میں بات کر رہے تھے لیکن جب بات کرتے کرتے میں کھانسا تو سلطانہ ذرا سا کسمسائی۔ چند لمحوں کے لئے لگا کہ وہ جاگ جائے گی مگر پھر کبل اپنے جسم پر درست کرتے ہوئے دوبارہ بے حرکت ہو گئی۔

میرا گلا خشک ہو رہا تھا اور جسم کی حدت بتا رہی تھی کہ بخار بھی جوں کا توں موجود ہے۔ مجھے پیاس محسوس ہوئی مگر پانی پینے سے پہلے میں اس پانی کا بوجھ کم کرنا چاہتا تھا جو میرے مٹانے میں موجود تھا۔ میں بستر سے اٹھا تو یوں لگا جیسے گردن کے عقبی حصے پر کسی نے تھوڑا رسید کر دیا ہو۔ ایک بار پھر کندھے سن ہونا شروع ہو گئے۔ اقبال نے سہارا دینا چاہا مگر میں جیسے تیسے خود ہی غسل خانے میں چلا گیا۔ واپس آیا تو درد کی شدت میں اضافہ ہو چکا تھا۔ ایک بار پھر میں نے اپنی قوت برداشت کو آواز دی۔ کتنی ہی دیر تک درد سے لڑتا رہا۔ اس کے سامنے سینہ تان کر کھڑا رہا اور اس کے سامنے جھکنے سے انکار کرتا رہا۔ دھیرے دھیرے آنکھیں پھر بوجھل ہو گئیں، احساس کند ہونے لگا۔ میں پھر سو گیا یا شاید نیم بے ہوش ہو گیا۔



دوبارہ آنکھ کھلی تو سلطانہ میرے پاس موجود تھی۔ غالباً اس نے ہولے ہولے آواز دے کر مجھے جگایا تھا۔ سب سے پہلے میری نظر اپنے کپڑوں پر پڑی۔ یہ کپڑے وہ نہیں تھے جو میں نے پہلے پہن رکھے تھے۔ ”میرے کپڑے کس نے بدلے؟“ میں نے سلطانہ سے پوچھا۔

”میں نے..... آپ کے زخم کو صاف کر کے نئی پٹی کی تھی۔ کپڑوں کو خون وغیرہ لگ گیا تھا۔“ سلطانہ نے سادگی سے جواب دیا۔

زرگاں کے حجام عبدالرحیم نے کچھ عرصے پہلے مجھے سلطانہ کے بارے میں جو کچھ بتایا تھا، اس سے مجھے معلوم ہوا تھا کہ ماضی میں جب میں پوری طرح اپنے ہوش و حواس میں نہیں

ہو میو پیتھی کے بارے میں بھی معمولی سمجھ بوجھ رکھتا تھا۔ ان دواؤں میں ایک دودرد کش ادویات موجود تھیں۔ عمران اور اقبال نے ان دواؤں کے ذریعے میرا درد کم کرنے کی کوشش کی۔ کچھ فرق نہیں پڑا۔ میرا بالائی دھڑسن ہوتا جا رہا تھا۔ سلطانہ کی حالت دیدنی تھی۔ اس کا بس نہیں چل رہا تھا۔ اگر درد کوئی چھین لینے والی چیز ہوتی تو وہ کسی کو خاطر میں لائے بغیر اور اپنی ساری توانائیاں صرف کر کے یہ درد مجھ سے چھین لیتی اور کسی صورت واپس نہ کرتی۔

بے پناہ درد اور میری قوت برداشت کے درمیان پانی پت کی لڑائی جاری رہی۔ ہم میں سے کوئی بھی ہارا نہیں۔ میں نے اپنی ہر کراہ کو اپنے ہونٹوں کے اندر محصور رکھا پھر قدرت کو مجھ پر ترس آ گیا۔ میرا ذہن تاریکیوں میں ڈوبتا چلا گیا۔ ہوش سے بے ہوشی کی سرحد میں داخل ہوتے ہوئے میں نے محسوس کیا کہ میرا سارا جسم پسینے میں نہایا ہوا ہے اور کپڑے بھیک چکے ہیں۔ سلطانہ میرے چہرے پر ہاتھ پھیر رہی ہے اور کرب ناک انداز میں کچھ کہہ رہی ہے۔ عمران کی آواز بھی مجھے کہیں بہت دور سے آتی محسوس ہو رہی تھی۔

..... دوبارہ ہوش آیا تو میں کروٹ لئے بستر پر لیٹا تھا۔ سر بھاری تھا اور ہلکا سا شمار بھی محسوس ہو رہا تھا۔ میری نگاہ سامنے بیٹھے اقبال پر پڑی۔ وہ میری ہی طرف دیکھ رہا تھا۔ ”اب طبیعت کیسی ہے؟“ اس نے پوچھا۔

میرا ادھیان فوراً اپنی گردن کے درد کی طرف گیا۔ درد کی لہریں اب بھی اٹھ رہی تھیں۔ میں نے اندازہ لگایا کہ مجھے کوئی نشہ آور دوا دی گئی تھی جس کے سبب میں ان لہروں کو زیادہ شدت سے محسوس نہیں کر رہا تھا۔

”میرا سر بھاری ہو رہا ہے۔“ میں نے کہا۔

”تاؤ افضل نے تمہیں انیم کھلانے کا مشورہ دیا تھا۔ یہ مشورہ کامیاب رہا ہے۔ تم پچھلے آٹھ پہراطمینان سے سوئے رہے ہو۔“ اقبال نے اطلاع دی۔

میں حیران رہ گیا۔ یقین نہیں آیا کہ میں اپنی صورت حال سے بے خبر رہا ہوں۔ متلی کی کسی کیفیت محسوس ہوئی، اس کے علاوہ مٹانے پر بوجھ بھی محسوس ہوا۔

”سلطانہ کدھر ہے؟“ میں نے اقبال سے دریافت کیا۔

اقبال نے انگلی سے دائیں طرف اشارہ کیا۔ میں نے سر گھما کر دیکھا، سلطانہ ایک گوشے میں گدیوں پر کبل اوڑھے لیٹی تھی۔ یوں لگتا تھا کہ نڈھال ہو کر سوئی ہے۔

اقبال نے بتایا۔ ”بھابی، کل رات پچھلے پہر سے مسلسل جاگ رہی تھیں۔ میں نے کہا کہ ایسے تو آپ خود بیمار ہو جاؤ گی۔ بڑی مشکل سے کہہ سن کر تھوڑی دیر کے لئے لٹایا ہے۔“

چہرے پر پڑی۔ یہ ڈاکٹر لی وان تھا۔ لائین کی روشنی میں اس کے جاپانی خدو خال صاف پہچانے جا رہے تھے۔ اس نے فرکا کوٹ پہن رکھا تھا جو اس کے کچھڑی بالوں کا ہم رنگ تھا۔ وہ اپنے دبلے پتلے جسم کے ساتھ کرسی پر تن کر بیٹھا تھا۔ طیش کے سبب اس کی آنکھوں سے شرارے چھوٹ رہے تھے۔ اس نے انگریزی میں کہا۔

”تم علاج کی بات کرتے ہو، میں تم لوگوں کے منہ پر تھوکتا بھی پسند نہیں کرتا۔ تم لوگ مجھے زبردستی لے کر آئے ہو۔ مجھے گن پوائنٹ پر انگو کیا ہے تم لوگوں نے۔ میں تمہارے خلاف مقدمہ کروں گا۔ تمہیں چھٹی کا دودھ یاد دلا دوں گا۔“ وہ غصے کے سبب کرسی سے اچھل پڑ رہا تھا۔

عمران نے انگریزی میں جواب دیتے ہوئے کہا۔ ”ہم آپ سے بہت شرمندہ ہیں ڈاکٹر! لیکن میرے پاس اس کے سوا چارہ نہیں تھا۔ آپ میری بات سمجھ نہیں پا رہے تھے اور میرے پاس وقت تیزی سے ختم ہو رہا تھا۔ یقین کریں ڈاکٹر.....“

”میں تمہاری کوئی بکواس سننا نہیں چاہتا۔“ ڈاکٹر لی وان دھاڑا..... ”تم میری آنکھوں کے سامنے سے دفع ہو جاؤ..... میں کہتا ہوں دفع ہو جاؤ۔“ ڈاکٹر نے طیش میں سالن سے بھری ہوئی ایک پلیٹ اٹھا کر عمران کو دے ماری۔ عمران نے پھرتی سے اپنی جگہ چھوڑ کر خود کو پلیٹ کی زد سے بچایا۔

عمران کے بچ جانے سے ڈاکٹر کے طیش میں مزید اضافہ ہوا۔ اس نے ٹرے میں سے دو تین برتن اٹھا کر عمران پر کھینچ مارے، آخر میں اسٹیل کی وزنی ٹرے بھی عمران کی طرف روانہ کر دی۔ عمران نے اچھل کود کر یہ سارے وار بچائے۔ عمران پر چیزیں پھینکنے کے ساتھ ساتھ ڈاکٹر چلا بھی رہا تھا۔ ”دفع ہو جاؤ..... مجھے اکیلا چھوڑ دو۔“

عمران کو نشانہ بنانے کی کوششوں میں ناکام ہو کر ڈاکٹر نے دیوار پر سے کالے رنگ کا چھاتا اتار لیا۔ اس چھاتے کو چھڑی کی طرح پکڑ کر وہ عمران پر پل پڑا..... وہ عمران جیسے برق رفتار کو کیسے نشانہ بنا سکتا تھا..... یہ عمران کی مہربانی تھی کہ اس نے موقع کی نزاکت دیکھتے ہوئے دو چار چوٹیں ڈاکٹر سے کھالیں۔ اس سے ڈاکٹر کا پارا تھوڑا سا نیچے آیا۔ اس مارا ماری میں چھاتا بھی ٹوٹ گیا۔ ڈاکٹر نے پھینکارتے ہوئے چھاتا ایک طرف پھینکا اور پھر نیم جان سا ہو کر بستر پر گر گیا۔ اس کا سینہ بری طرح پھول پچک رہا تھا۔ ”دفع ہو جاؤ۔“ وہ ایک بار پھر چنگھاڑا اور اپنا بازو موڑ کر آنکھوں پر رکھ لیا۔ شاید وہ چاہتا تھا کہ اس کی نگاہ عمران اور اقبال پر نہ پڑے۔ سرہانے کی طرف ڈاکٹر کا جہازی ساز میڈیکل باکس بھی نظر آ رہا تھا۔

تھا، وہ بچوں کی طرح میری دیکھ بھال کرتی رہی تھی۔ ہر وقت سائے کی طرح میرے ساتھ رہتی تھی۔ میرا منہ ہاتھ دھلاتی تھی، غسل کراتی تھی، میرے کھانے پینے اور سونے جاگنے کا دھیان رکھتی تھی۔ شاید آج اس نے جو کچھ کیا، وہ اس کے لئے کوئی غیر معمولی بات نہیں تھی۔

میں اس کی طرف غور سے دیکھ رہا تھا۔ یکا یک وہ بات کی تہ تک پہنچ گئی اور اس کے ساتھ ہی اس کے چہرے پر حیا کی سرخی پھیل گئی۔ اس نے بند کمرے میں میرا پورا لباس تبدیل کیا تھا۔ وہ اکثر بہت سنجیدہ رہتی تھی لیکن جب وہ کسی بات پر شرماتی تھی تو اس کے چہرے پر عجیب سے دلکش رنگ بکھر جاتے تھے۔ ان رنگوں کو چھپانے کے لئے وہ دائیں بائیں ہو جاتی تھی۔ آج بھی اس نے یہی کیا۔ ”میں تمہارے لئے دودھ گرم کر کے لاتی ہوں۔“ اس نے کہا اور تیزی سے باہر نکل گئی۔

اسی دوران میں آفتاب خاں کمرے میں داخل ہو گیا۔ گھنٹی موچھوں کے نیچے اس کے ہونٹوں پر ہلکی سی مسکراہٹ تھی۔ ”اب آپ کا حالت پہلے سے کچھ اچھا لگتا ہے۔“ اس نے میرا چہرہ دیکھتے ہوئے کہا۔

”ہاں، کچھ فرق تو ہے۔“

”اصل میں کل شام آپ کی بی بی نے اقبال بھائی کے ساتھ مل کر آپ کا زخم اچھی طرح صاف کیا ہے اور پٹی وغیرہ بھی باندھا ہے۔“

”عمران واپس آیا یا نہیں؟“ میں نے آفتاب سے پوچھا۔

”آ گیا جی اور ڈاکٹر صاحب کو بھی ساتھ لے کر آیا ہے۔“

”کہاں ہے ڈاکٹر؟“

آفتاب خاں چند سیکنڈ تک چپ رہا پھر سرگوشی میں بولا۔ ”اگر آپ اٹھ کر آ سکتا ہے تو آئیں..... ام آپ کو دکھاتا ہے۔“ اس کے لہجے میں ہلکی سی مسکراہٹ تھی۔

”کہاں جانا ہے؟“ میں نے پوچھا۔

”خو، زیادہ دور نہیں۔ بس عمران بھائی کے کمرے تک۔“

میں اٹھا اور آفتاب کے ساتھ ایک چھوٹی راہداری سے گزر کر عمران کے کمرے تک پہنچا۔ دروازہ بند تھا۔ آفتاب خاں مجھے ایک جانب سے گھما کر کمرے کی عقبی کھڑکی کی طرف لے گیا۔ اس نے ادھ کھلے پٹ میں سے مجھے اندر کا منظر دکھایا۔ منظر دیکھنے سے پہلے ہی ندھم آوازیں میرے کانوں میں پڑنا شروع ہو گئیں۔ ان میں سے عمران کی آواز کو میں نے بہ آسانی پہچان لیا۔ اندر کا منظر چونکا دینے والا تھا۔ سب سے پہلے میری نظر ایک جانے پہچانے

میں اس کے سوال کو نظر انداز کرتے ہوئے بستر پر لیٹ گیا۔ نقل و حرکت کی وجہ سے گردن میں اٹھنے والی نیسیں شدید تر ہو گئی تھیں۔ میں جانتا تھا کہ ابھی چند سیکنڈ میں اس راجواڑے کا قابل ترین ڈاکٹر کمرے میں قدم رکھنے والا ہے۔ میں اس کے لئے نیا مریض نہیں تھا۔ وہ اس سے پہلے بھی مل پانی کے مضافات میں اپنے اسپتال کے اندر میرا تفصیلی معائنہ کر چکا تھا۔ اس وقت ڈاکٹر چوہان بھی میرے ساتھ تھا۔ میرے معائنے کے بعد ڈاکٹر لی وان نے یہ حتمی رائے دی تھی کہ راجواڑے میں سہولتیں ناکافی ہیں۔ ان ناکافی سہولتوں کے ساتھ میرا آپریشن ایک بہت بڑا رسک ہوگا۔

سوچنے کی بات تھی کہ کیا اب یہاں ڈاکٹر لی وان اپنی رائے تبدیل کر سکے گا جبکہ یہاں اتنی سہولتیں بھی نہیں تھیں جتنی مل پانی کے اسپتال میں تھیں۔

میں نے سلطانہ کو دودھ سمیت کمرے سے باہر بھیج دیا۔ حسب توقع چند سیکنڈ بعد عمران اور اقبال ڈاکٹر لی وان کے ساتھ کمرے میں داخل ہوئے۔ میں نے اپنی تفصیلی روداد میں عمران کے سامنے ڈاکٹر لی وان کا ذکر تو کیا تھا مگر اب یوں لگ رہا تھا کہ عمران اور اقبال اس امر سے بے خبر ہیں کہ یہی وہ ڈاکٹر ہے جس کے پاس چوہان مجھے لے کر گیا تھا۔

مجھے بغور دیکھ کر ڈاکٹر کے چہرے کے تاثرات بدل گئے۔ اس نے اپنی عینک درست کی اور ایک بار عمران کی طرف دیکھنے کے بعد دوبارہ مجھ پر نظر جمادی۔ ”تو یہ ہے مریض؟“ اس نے سرسراہٹ آواز میں کہا۔

عمران نے اثبات میں سر ہلایا..... اور ڈاکٹر کا میڈیکل باکس تپائی پر رکھ دیا۔ ”ہم ایک دوسرے کو بڑی اچھی طرح جانتے ہیں۔“ ڈاکٹر نے مجھے بغور دیکھتے ہوئے شہتہ انگریزی میں کہا۔ پھر مجھ سے مخاطب ہو کر بولا۔ ”تمہارا نام تابش ہے نا..... جبکی کی ڈیجھ کے بعد تم ڈاکٹر چوہان کے ساتھ میرے پاس آئے تھے۔“

میں نے کراہتے ہوئے کہا۔ ”آپ نے ٹھیک پہچانا ہے ڈاکٹر۔“

”تمہیں یہاں اتنی دور دیکھ کر مجھے بہت حیرانی ہو رہی ہے۔ بہر حال، یہ باتیں تو بعد

میں بھی پوچھی جاسکتی ہیں۔ فی الحال تمہارا فوری مسئلہ کیا ہے؟“

میں نے گردن گھماتے ہوئے کہا۔ ”چند روز پہلے یہاں پیچھے کی طرف مجھے زخم آیا تھا۔

یہ زخم اب بہت تکلیف دینے لگا ہے..... بہت زیادہ۔“

ڈاکٹر نے اپنے میڈیکل باکس میں سے ایک ٹارچ اور دو چار اوزار نکالے۔ اس کے

بعد بڑی توجہ سے میرا زخم دیکھنے میں مصروف ہو گیا۔ اس کے ہونٹوں سے بے ساختہ سیٹی کی سی

چھاتے کی چوٹیں عمران کے کندھوں پر لگی تھیں۔ اس نے دونوں ہاتھوں سے اپنے کندھوں کو ذرا سا سہلایا پھر اس کے چہرے پر ایک آسودہ سی مسکراہٹ پھیل گئی۔ اس نے چند سیکنڈ تک ڈاکٹر کے مزید رد عمل کا انتظار کیا پھر ہولے سے اس کے پاؤں کی طرف چٹائی پر بیٹھ گیا۔ ڈاکٹر بدستور آنکھوں پر بازو رکھے لیٹا تھا..... عمران نے ہولے ہولے اس کے پاؤں دبانا شروع کر دیئے۔ غیر متوقع طور پر ڈاکٹر نے کوئی خاص ری ایکشن نہیں دکھایا۔ موقع بہتر جان کر عمران نے اقبال کو بھی آنکھ سے اشارہ کیا۔ اقبال بھی خاموشی سے ڈاکٹر کے سر ہانے بیٹھ گیا اور نرمی سے اس کے کندھے دبائے لگا۔

آفتاب نے میرے کان میں سرگوشی کی۔ ”عمران بھائی کا جادو سر چڑھ کر بولتا ہے۔ ابھی کچھ دیر پہلے لگتا تھا کہ ڈاکٹر صاحب کسی کو گولی مار دے گا یا پھر اپنے آپ کو شوٹ فرما لے گا۔“

تین چار منٹ اسی طرح گزر گئے۔ ڈاکٹر لی وان چار پائی پر چٹ لیٹا رہا اور عمران اور اقبال خشوع و خضوع سے اس کی مٹھی چا پی کرتے رہے۔ آخر ڈاکٹر لی وان کی بھرائی ہوئی ناراض آواز سنائی دی۔ ”کہاں ہے تمہارا مریض؟“

عمران بولا۔ ”میں آپ کو بتاتا ہوں لیکن پہلے آپ کو مجھے معاف کرنا پڑے گا۔ یہ دیکھیں، میں آپ کے سامنے ہاتھ جوڑتا ہوں اور سچے دل سے معافی مانگتا ہوں۔“ اس نے دونوں ہاتھ ڈاکٹر کے سامنے جوڑ دیئے۔

ڈاکٹر نے منہ پھیر لیا۔ عمران اٹھ کر گیا اور قریبی دیوار سے ایک اور چھاتا اتار کر لے آیا اور ڈاکٹر کے پاس رکھتے ہوئے بولا۔ ”اگر آپ کا غصہ کم نہیں ہوا تو مزید ماریں لیکن پلیز آخر میں معاف ضرور کر دیں۔“

اس نے اتنی مسکین صورت بنا رکھی تھی کہ ڈاکٹر کے چہرے کا تناؤ کم ہو گیا..... اس نے گہری سانس لی اور اٹھ کر چار پائی پر ہی بیٹھ گیا۔ وہ قدرے نرم آواز میں بولا۔ ”اب خواہ خواہ وقت ضائع نہ کرو۔ مجھے بتاؤ مریض کہاں ہے؟“

عمران نے بڑے جذباتی انداز میں ”تھینک یو ڈاکٹر“ کہا پھر اسے بتایا کہ مریض یہاں پاس ہی ایک کمرے میں ہے۔

میں اور آفتاب کھڑکی کے سامنے سے بٹے اور تیزی کے ساتھ واپس کمرے میں پہنچ گئے۔ سلطانہ گرم دودھ لئے میری چار پائی کے قریب کھڑی تھی اور کچھ پریشان نظر آ رہی تھی۔ ”کہاں چلے گئے تھے؟“ اس نے پوچھا۔

”یہ زخم تمہیں کیسے لگا؟“ ڈاکٹر لی وان نے پوچھا۔
 ”ہم جنگل سے گزر رہے تھے۔ ڈکیتوں سے مڈبھیڑ ہو گئی۔ ان کے ساتھ لڑائی ہوئی
 جس میں یہ چوٹ لگی۔“ میں نے سچ بتا دیا۔
 ”یہ چوٹ تمہیں ایسی جگہ لگی ہے جہاں ہرگز ہرگز نہیں لگنی چاہئے تھی۔ تمہارا اندر کا نظام
 گڑبڑ ہو گیا ہے۔“

”آپ چپ کی بات کر رہے ہیں؟“ میں نے پوچھا۔

ڈاکٹر لی وان نے تاسف سے اثبات میں سر ہلایا۔

”چپ کے ارد گرد کا ایریا متاثر ہو گیا ہے..... تمہارے کندھے اور کمر کا اوپر والا حصہ تو

کن نہیں ہو رہے؟“

”ہاں، ایسا تو اب بھی محسوس ہو رہا ہے۔“ میں نے کہا۔

ڈاکٹر لی وان کے نہایت تجربہ کار چہرے کی سلوٹیں مزید گہری ہو گئیں۔ وہ عمران اور
 اقبال کو لے کر ساتھ والے کمرے میں چلا گیا۔ ان کی واپسی دس پندرہ منٹ بعد ہوئی۔ اس
 دوران میں ناقابل برداشت درد سے میری طویل جنگ جاری رہی۔ ڈاکٹر کمرے میں واپس
 نہیں آیا تھا۔ عمران اور اقبال کے چہرے سے ہوتے تھے۔

میں سوالیہ نظروں سے عمران کو دیکھنے لگا۔ وہ بولا۔ ”پریشانی کی بات نہیں۔ جلد ہی سب

ٹھیک ہو جائے گا۔“

”یار! یہ رسی باتیں مت کرو۔ سیدھی طرح بتاؤ، ڈاکٹر نے کیا کہا ہے؟“

وہ چند لمحوں تک میری آنکھوں میں جھانکتا رہا پھر سپاٹ لہجے میں بولا۔ ”ڈاکٹر کہتا ہے

کہ معاملہ اور بگڑ سکتا ہے۔ فوری آپریشن ضروری ہے..... اور یہ آپریشن یہاں کسی صورت نہیں

ہو سکتا۔“

”..... اور اس کے لئے اسٹیٹ سے باہر جانا ہوگا۔“ میں نے عمران کا فقرہ مکمل کرتے

ہوئے کہا۔

”نہیں، اب وہ یہ نہیں کہہ رہا۔ وہ دیکھ رہا ہے کہ زیادہ دیر انتظار نہیں کیا جا سکتا۔ اس کا

کہنا ہے کہ اگر ہم کسی طرح نل پانی پہنچ سکیں تو وہ وہاں اپنے اسپتال میں یہ آپریشن کر دے

گا..... لیکن.....“

”لیکن کیا؟“ میں نے پوچھا۔

عمران نے سگریٹ سلگاتے ہوئے کہا۔ ”لیکن وہ کہہ رہا ہے کہ اس میں بھی کچھ نہ کچھ

آواز نکلی اور وہ میرے زخم پر کچھ اور بھی جھک گیا۔ ”یہ تو بہت سیریس معاملہ ہے۔“ چند سیکنڈ
 بعد جاپانی ڈاکٹر نے لرزاں آواز میں کہا۔

”اسی لئے تو آپ کو یہاں لائے ہیں۔“ عمران نے گہرے سنجیدہ لہجے میں جواب دیا۔

ڈاکٹر نے سنسنی خیز نظروں سے پہلے مجھے اور پھر عمران کو دیکھا۔ تب عمران سے مخاطب

ہو کر بولا۔ ”یہ تمہارا کیا لگتا ہے؟“

”ہم بہت قریبی دوست ہیں۔“

”اپنے قریبی دوست دوست کے بارے میں تم کیا کچھ جانتے ہو؟ خاص طور سے اس

کے اس زخم کے بارے میں؟“

”آپ کس حوالے سے پوچھ رہے ہیں؟“

میں نے اس موقع پر مداخلت کرتے ہوئے کہا۔ ”عمران! ڈاکٹر لی وان ہی وہ ڈاکٹر

ہیں جن کے پاس جوہان مجھے لے کر گیا تھا۔ انہوں نے اپنے اسپتال میں میرے ٹیسٹ لئے

تھے اور تفصیلی معائنہ بھی کیا تھا۔ اتفاق ہے کہ آج تم ڈاکٹر لی وان کو ہی میری مدد کے لئے

لائے ہو۔“

عمران نے ہونٹ سکیڑے اور ایک بار پھر غور سے لی وان کو دیکھنے لگا۔ یقیناً اسے اور

اقبال کو وہ ساری باتیں یاد آ رہی تھیں جو میں نے انہیں اس ماہر ڈاکٹر کے بارے میں بتائی

تھیں۔

آخر عمران نے ایک گہری سانس لیتے ہوئے کہا۔ ”یہ تو بہت اچھا ہوا۔ ہمیں اب ڈاکٹر

صاحب کو زیادہ کچھ بتانے کی ضرورت نہیں پڑے گی۔“

”ہاں، تمہیں زیادہ کچھ بتانے کی ضرورت نہیں پڑے گی اور نہ ہی مجھے زیادہ کچھ کرنے

کی ضرورت پڑے گی۔“ ڈاکٹر کا لہجہ ایک بار پھر ترش ہو گیا۔

”آپ کیا کہنا چاہ رہے ہیں؟“ عمران نے پوچھا۔

اس کے سوال کو میسر نظر انداز کرتے ہوئے ڈاکٹر نے ایک بار پھر نارنج روشن کی اور

میری گردن کے عقبی حصے کا بغور معائنہ کیا۔ اس کے بعد ڈاکٹر نے ایک لفظ کہے بغیر اپنے

اوزار وغیرہ واپس میڈیکل باکس میں رکھ دیئے اور گھمبیر انداز میں بولا۔ ”میں نے اس وقت

بھی کہا تھا کہ اس مریض کا جلد سے جلد اسٹیٹ سے باہر جانا ضروری ہے تاکہ الہ آباد یا جھانسی

وغیرہ میں اس کا آپریشن ہو سکے۔ اب تم لوگوں نے معاملہ بہت خراب کر لیا ہے۔“

”آپ..... کیا کہنا چاہتے ہیں؟“ میں نے پوچھا۔

خطرہ تو ہے۔“

میں جانتا تھا کہ عمران صورت حال کی سنگینی کو بہت کم کر کے بیان کر رہا ہے۔ مجھے یقین تھا کہ ڈاکٹر نے پہلے کی طرح اس آپریشن کے سلسلے میں خاصے خدشات کا اظہار کیا ہوگا۔

”پھر کیا خیال ہے؟“ میں نے اپنی کراہی سینے کے اندر ہی گھونٹتے ہوئے کہا۔

”کوئی نہ کوئی حل تو نکالنا پڑے گا اور جلد ہی نکالنا پڑے گا۔ میں دیکھ رہا ہوں کہ تمہیں تکلیف بہت زیادہ ہے۔“

عمران بہت کم پریشان نظر آتا تھا مگر اس وقت وہ پریشان تھا۔ کچھ یہی کیفیت اقبال کی بھی تھی۔ صورت حال واضح تھی۔ اگر ہم اس تین منزلہ تہ خانے سے نکل کر نل پانی پہنچنے کی کوشش کرتے تو زیادہ دور نہ جاسکتے۔ یہ بات ثابت ہو چکی تھی کہ حکم کے لوگ ارد گرد موجود ہیں اور پوری جاں فشانی سے چپ کے سگنل ڈھونڈنے کی کوشش کر رہے ہیں۔ اگر ہم اس تہ خانے کے اندر رہتے تو بھی نتیجہ سامنے تھا..... میری تکلیف ہر گھڑی بڑھتی جا رہی تھی۔

ابھی ہم تینوں کی بات چیت جاری تھی کہ آفتاب خاں اپنے کپڑے جھاڑتا ہوا اندر آ گیا۔ اس کا چہرہ متغیر تھا۔ وہ کہنے لگا۔ ”عمران بانی! آپ یہ کیا چیز پکڑ لایا ہے۔ آپ اس کو ڈاکٹر کہتا ہے لیکن ام کو تو یہ خود مریض لگتا ہے۔ ایسا چڑچڑاہندہ تو ام نے پورے انڈیا میں نہیں دیکھا۔“

”ایسے بندے انڈیا میں نہیں جاپان میں ہوتے ہیں لیکن ہوا کیا ہے؟“ اقبال نے پوچھا۔

”بس ایک دم آگ بگولا ہو رہا ہے۔ کہہ رہا ہے کہ ام کو واپس چھوڑ کر آؤ۔ ام ایک منٹ یہاں نہیں آرے گا۔ ام اس کا دل بہلانے کے لئے چائے لے کر گیا لیکن اس نے چائے کا پیالی ام پر پھینک دیا۔ یہ دیکھیں، سارا کپڑا خراب ہو گیا امارا۔ یہ آپ کا لحاظ ہے کہ ام چپ رہا۔ ورنہ ایسے چڑی جیسے بندے کو تو ایک دم مسل کر رکھ دے۔“

”خبردار! کوئی ایسی ویسی بات نہیں کرنی۔“ عمران نے اسے جھاڑا۔ ”اس کے چڑی جیسے جسم پر نہ جاؤ..... وہ ایک بہت بڑا ڈاکٹر ہے اور اس وقت ہمیں اس کی بہت سخت ضرورت بھی ہے۔ اس کی ہر بات برداشت کرنی ہوگی۔“

”نن..... نہیں جی..... ام نے اس کے سامنے تو کوئی بات نہیں کہی۔ صرف آپ سے ذکر کر رہا ہوں۔ اب وہ مسلسل آپ کو بلارہا ہے۔ اب کیا کہوں اس سے؟“

”ٹھیک ہے، میں خود دیکھتا ہوں۔“ عمران نے کہا اور اٹھ کر ڈاکٹر کی طرف چلا گیا۔

دو پہر تک میر حالت مزید بگڑ گئی۔ بخار 104 تک چلا گیا اور کمر کا بالائی حصہ بالکل سن ہونے لگا۔ سلطانہ مسلسل میرے سرہانے بیٹھی تھی اور ٹھنڈے پانی کی پٹیاں میری پیشانی پر رکھ رہی تھی۔ گاہے بگاہے وہ گیلیا کپڑا میرے پورے چہرے اور ہاتھ پاؤں پر بھی پھیر دیتی تھی۔ عمران نے ڈاکٹر لی وان کی ہدایت کے مطابق مجھے کچھ پین کلر زدی تھیں، تاہم محسوس ہوتا تھا کہ گزرتے وقت کے ساتھ ساتھ ان دواؤں کا اثر ختم ہوتا جا رہا ہے..... اب تو یوں محسوس ہوتا تھا کہ میں طویل سفر کے قابل ہی نہیں رہا..... اگر عمران وغیرہ مجھے نل پانی لے جانا چاہیں تو میں جان نہیں پاؤں گا۔ مجھے گاہے بگاہے غشی کی سی کیفیت محسوس ہونے لگی تھی اور یہ میری تکلیف کے لئے خطرناک علامت تھی۔

سہ پہر کے وقت جب میری طبیعت زیادہ بگڑ گئی تو عمران اور ڈاکٹر ایک بار پھر میرے کمرے میں داخل ہوئے۔ ڈاکٹر نے دوبارہ میرے زخم کا معائنہ کیا..... تب وہ دونوں بغیر کچھ کہے سنے واپس چلے گئے۔ اس کے کچھ ہی دیر بعد اقبال اندر داخل ہوا۔ اس کے چہرے پر امید کی ہلکی سی کرن تھی۔ اس نے میرا ہاتھ تھامتے ہوئے کہا۔ ”ان شاء اللہ سب ٹھیک ہو جائے گا..... ڈاکٹر لی وان آپریشن کرنے پر راضی ہو گیا ہے۔“

”کہاں؟“

”یہیں پر..... وہ کہتا ہے کہ میں ایک ڈیڑھ گھنٹے میں تیاری کر لیتا ہوں۔ پھر ”لوکل انسٹھیا“ دے کر آپریٹ کر دوں گا۔ ابھی اس نے تمہارے زخم کو اچھی طرح دیکھا ہے..... اس نے امید دلائی ہے کہ وہ چپ علیحدہ کر لے گا۔“

اقبال میرے ساتھ تسلی بخشی کی باتیں کرنے لگا۔ وہ سلطانہ کو حوصلہ دینے کی کوشش بھی کر رہا تھا۔ اسے ایسا ہی کرنا چاہئے تھا۔ وہ اصل صورت حال بتا نہیں سکتا تھا اور مجھے پتا تھا کہ اصل صورت حال کہیں زیادہ سنگین ہے۔

ڈاکٹر لی وان تو نل پانی میں بھی آپریشن کو تیار نہیں تھا۔ وہ اس تہ خانے کے نامناسب ترین حالات میں کیسے تیار ہو گیا؟ اس سوال کا ایک ہی جواب تھا..... اور وہ یہ کہ میری جان خطرے میں تھی۔ تاخیر کا مطلب اس کے سوا کچھ نہیں تھا کہ ”کوشش“ کے بغیر ہی مجھے موت کے منہ میں دھکیل دیا جائے۔

عمران اور جیکسی جیسے لوگوں کے ساتھ رہنے کے بعد میں بہت بدل چکا تھا۔ میری کم ہمتی ایک خاص قسم کی بے خوئی اور دلیری میں ڈھل چکی تھی۔ مگر زندگی کی خواہش تو انسان بلکہ ہر جاندار کی فطرت میں شامل ہے۔ میں بھی یوں مرنا نہیں چاہتا تھا..... میں ابھی زندہ رہنا چاہتا

میں نے طلال کے حوالے سے ساری باتیں اسے بتائیں اور دو تین منٹ کے اندر لاجواب کر دیا۔ وہ خشک ہونٹوں پر زبان پھیرنے لگی۔ اس کی نگاہیں بھی جھکی ہوئی تھیں۔ میں نے اس کا ہاتھ تھامتے ہوئے کہا۔ ”سلطانہ! میری زندگی کا کوئی بھروسہ نہیں۔ میں ایسی جگہ کھڑا ہوں جہاں میرے ساتھ کچھ بھی ہو سکتا ہے۔ ہو سکتا ہے کہ میں ہمیشہ کے لئے تم سے جدا ہو جاؤں۔ کیا آج بھی تم میرا شکوہ دور نہیں کرو گی؟“

ایک دم اس کی آنکھوں میں آنسو اُٹا آئے۔ ناک سرخ ہو گئی۔ وہ عجیب لہجے میں بولی۔
”ایسی باتیں مت کرو مہر ورج! میں تمہارے لئے جان بھی دے سکتی ہوں.....“
”تو پھر مجھ سے ایک وعدہ کرو۔“ میں نے اس کا ہاتھ پکڑ کر اپنے سر پر رکھ لیا۔

وہ سر تا پا لرز گئی۔ اس نے ڈری ڈری آنکھوں سے میری طرف دیکھا۔ ایک دو لمحوں کے لئے یوں محسوس ہوا جیسے وہ اپنا ہاتھ میرے سر پر سے کھینچنا چاہتی ہے لیکن پھر اس نے ہاتھ ڈھیلا چھوڑ دیا اور نڈھال لہجے میں بولی۔ ”کہو مہر ورج! کیا کہنا چاہتے ہو؟“
”مجھ سے وعدہ کرو سلطانہ! میری زندگی میں، تم میری مرضی کے بغیر، میری چار دیواری سے باہر قدم نہیں نکالو گی اور جارج گورا والا معاملہ مکمل طور پر..... مکمل طور پر مجھ پر چھوڑ دو گی۔“

وہ کچھ دیر آنسو بہاتی رہی۔ پھر دل دوز آواز میں بولی۔ ”ٹھیک ہے مہر ورج! میں وعدہ کرتی ہوں۔“

”اس طرح نہیں سلطانہ! یہ سارے الفاظ دہرا کر وعدہ کرو۔“

وہ کچھ دیر جھنجکتی رہی پھر اس نے میرے کہے ہوئے تمام الفاظ دہرا دیئے اور ہچکچکیوں سے رونے لگی۔ میں نے اس کا ہاتھ اپنے سر سے ہٹا کر ہونٹوں سے لگا لیا۔ اس نے ذرا جھک کر اپنا سر میرے سینے سے نکا دیا۔ اس نے اپنا ”سر“ نہیں جیسے اپنا دکھ میرے سینے پر رکھا تھا۔ وہ پہلی مرتبہ اس انداز سے روئی تھی۔ وہ دل فگار لہجے میں بولی۔ ”وہ شیطان چندہ رہنے کے قابل نہیں ہے مہر ورج! اسے ماف نہ کرنا..... اسے ماف نہ کرنا۔“

..... ایک گھنٹے کے اندر اندر میری حالت مزید خراب ہو گئی۔ مجھے معلوم نہیں تھا کہ فالج کس طرح اور کس انداز میں حملہ آور ہوتا ہے مگر لگ ہی رہا تھا کہ میرا بالائی دھڑ مفلوج ہوتا جا رہا ہے۔ اب میں ڈاکٹری وان کی ”آپریشن ٹیبل“ پر تھا۔ یہ آپریشن ٹیبل بھی عجیب تھی..... لکڑی کا ایک بوسیدہ تخت تھا جس کے نیچے کچھ اینٹیں رکھ کر آفتاب خاں نے اسے کچھ اونچا کر دیا تھا۔ روشنی بڑھانے کے لئے اقبال نے ان تہ خانوں کی تقریباً ساری لائٹیں اس کمرے

تھا۔ ابھی میرے کندھوں پر کچھ ”بوجھ“ تھے۔ اگر میں یہ بوجھ لے کر راہی ملکِ عدم ہو جاتا تو شاید مرنے پر بھی میری روح بے قرار بھٹکتی رہتی۔

کچھ دیر بعد مجھے کسی قریبی کمرے میں طبی اوزاروں کی کھڑکھڑا ہٹ سنائی دی۔ اسپرٹ اور پائیوڈین وغیرہ کی بو بھی نتھنوں میں گھسنے لگی۔ غالباً میرے آپریشن کی تیاری ہو رہی تھی۔ کمرے میں، میں اور میرا درد تہتا تھے۔ اگر کوئی اور تھا تو وہ سلطانہ تھی۔ وہ مسلسل میرے سر ہانے بیٹھی تھی۔ دیوانوں کی طرح میری تیمارداری میں مصروف تھی۔ کبھی میرا سر نیچے پر رکھتی۔ کبھی آغوش میں لے لیتی۔ کبھی گیلے کپڑے سے میرے چہرے اور ہتھیلیوں کو تر کرنے میں مصروف ہو جاتی۔

میں نے کہا۔ ”سلطانہ! اگر مجھے کچھ ہو گیا تو..... میں ایک شکوہ اپنے ساتھ ہی لے کر جاؤں گا۔“

”کیسی باتیں کرتے ہو مہر ورج!“ وہ سسک پڑی اور میرا سر آغوش میں دبا لیا۔

میں نے کہا۔ ”پوچھو گی نہیں، کیا شکوہ ہے؟“

”تم کیا کہہ رہے ہو مہر ورج؟“

”میں تمہاری من مانی کی بات کر رہا ہوں سلطانہ..... میں نے تمہاری منت کی تھی کہ آئندہ مجھے اس طرح کا دکھ نہ دینا جیسا مل پانی میں دیا تھا۔ مجھے بتائے بغیر کوئی ایسا ویسا قدم نہ اٹھانا..... لیکن تم نے بڑی بے حسی کے ساتھ میری بات رد کی.....“ تکلیف اور دکھ کے بوجھ سے میری آواز بھر گئی۔

”میں نے ایسا ناہیں کیا مہر ورج! تمہیں غلط فہمی ہو رہی ہو میں گی۔ کیا میں اس جگہ سے باہر کہیں گئی ہوں؟“

”تم نہیں گئیں..... لیکن جانے کا ارادہ تو رکھتی تھیں اور مجھے پتا ہے تم نے چلے جانا تھا۔“
”ناہیں مہر ورج! میرا کوئی ارادہ نہیں تھا۔ تم خود کو خواہ مخواہ کیوں پریشان کر رہے ہو؟“ وہ مجھ سے نگاہیں ملانے بغیر بولی۔

میں نے درد کی بے پناہ لہروں کو برداشت کرتے ہوئے کہا۔ ”دیکھو، اب تم مجھے دہرا دکھ دے رہی ہو۔ مجھ سے جھوٹ بھی بول رہی ہو۔ تم مجھ سے بہت کچھ چھپا رہی ہو اور یہ دیکھو اس کا ثبوت۔“ میں نے اپنی جیب سے نیلے تھوٹھے والی پڑیا نکال کر سلطانہ کو دکھائی۔

اس کا رنگ ایک دم زرد پڑ گیا۔ وہ بے ساختہ بولی۔ ”یہ..... یہ تمہیں کہاں سے ملی؟“

”جہاں تم نے چھپائی تھی۔“

شدید تکلیف محسوس کرتے ہیں مگر اس تکلیف میں سے پچھتر فیصد تکلیف اس وجہ سے ہوتی ہے کہ ہم اپنے زخم کو دیکھ رہے ہوتے ہیں یا کم از کم اس کی نوعیت سے آگاہ ہوتے ہیں۔ اگر وہی زخم ہماری نظر کے سامنے نہ ہو اور نہ ہی ہمیں اس کی نوعیت کا پتا ہو تو یہ تکلیف صرف پچیس فیصد رہ جائے گی یا شاید اس سے بھی کم۔

میں نے بھی اپنا دھیان اپنے زخم کی طرف سے ہٹا لیا۔ تمام واہے، خدشات اور اندیشے ذہن سے نکال دیئے۔ ڈاکٹر لی وان ایک ماہر ترین سرجن تھا اور سرجن کا بیشتر کمال اس کے ہاتھوں میں پوشیدہ ہوتا ہے۔ جیسے ایک مصور یا ہیڈ آفٹراش کے ہاتھوں کی معمولی سی لرزش اس کے کام کو تباہ کر سکتی ہے، سرجن کے ہاتھ کی لرزش بھی اس کے مریض کو زیر زمین پہنچا سکتی ہے۔ یہ ڈاکٹر لی وان کی بے پایاں مہارت ہی تھی کہ وہ لائینوں کی روشنی میں بغیر کسی تھیٹر کے یہ نازک آپریشن کرنے پر تیار ہو گیا۔

”او گاڈ..... اومائی گاڈ۔“ ڈاکٹر نے لرزاں لہجے میں کہا اور اپنے ہاتھ روک لئے۔

”کیا ہوا؟“ عمران نے ٹھٹک کر پوچھا۔

ڈاکٹر لی وان نے چہرے سے ماسک ہٹایا۔ اپنی عینک اتاری اور ایک جانب رکھی

نشست پر بیٹھ گیا۔ اس نے اپنا ہاتھ پکڑ لیا تھا۔

”کیا بات ہے ڈاکٹر؟“ عمران نے پھر پوچھا۔

”یہ بہت خبیث لوگوں کا کام ہے۔ بہت عیار اور..... بے رحم۔“

”آپ کیا کہنا چاہتے ہو ڈاکٹر؟“

”ہم یہ نہیں کر سکیں گے۔ یہ ہمارے بس کی بات نہیں۔“ ڈاکٹر لی وان نے ہارے

ہونے لہجے میں کہا۔

میں کروٹ لے کر لکڑی کے تختے پر لیٹا ہوا تھا۔ میں نے دیکھا سردی کے باوجود ڈاکٹر

کے ہاتھ پر پسینے کی چمک تھی۔

”آپ کچھ وضاحت تو کریں۔“ عمران نے کہا۔

ڈاکٹر کچھ دیر خاموش رہا، جیسے سوچ رہا ہو کہ اسے میرے سامنے اپنی مشکل بیان کرنی

چاہئے یا نہیں۔ پھر اس نے وہی فیصلہ کیا جو آج کل عام معالج کرتے ہیں..... یعنی مریض کو

اندھیرے میں نہ رکھنے کا فیصلہ۔

وہ ایک گہری سانس لے کر اپنی جگہ سے اٹھا۔ اس نے دوبارہ عینک لگائی اور ماسک

چڑھایا پھر عمران کے ساتھ میرے عقب میں آن کھڑا ہوا۔ اس نے کسی اوزار کی مدد سے

میں جمع کر دی تھیں۔ اسٹیل کی ایک دیگی میں ڈاکٹر لی وان کے چند سرجیکل آلات ابل رہے تھے۔ عمران، ڈاکٹر لی وان کے معاون کا کردار ادا کر رہا تھا۔ عمران کی موجودگی سے مجھے ایک عجیب طرح کا حوصلہ مل رہا تھا۔ اس کی شخصیت میں کچھ ایسی بات تھی جسے میں کبھی سمجھ نہیں سکا اور نہ بیان کر سکا..... اور شاید اس طرح کی حوصلہ بخش کیفیت ہر وہ شخص محسوس کرتا جو اس کے ارد گرد موجود ہوتا تھا اور اس سے محبت کا تعلق رکھتا تھا.....

شروع میں آگ بگولا ہونے کے بعد ڈاکٹر لی وان ایک بار پھر پڑ سکون تھا۔ آپریشن پر رضامند ہونے کے بعد اس نے اپنی تمام تر توجہ اپنے کام پر مرکوز کر لی۔ وہ اور عمران آپس میں گفتگو بھی جاری رکھے ہوئے تھے۔ ڈاکٹر لی وان نے کہا۔ ”ریڑھ کی ہڈی میں انجکشن دے کر اوپر والے حصے کو سن کیا جا سکتا ہے..... لیکن اس میں تھوڑا بہت خطرہ موجود رہے گا۔ میرے ذہن میں آ رہا ہے کہ کیوں نہ انجکشن کے بغیر ہی کام چلایا جائے۔“

”یہ زیادہ تکلیف دہ تو نہیں ہوگا؟“ عمران نے پوچھا۔

”تکلیف تو ہوگی..... لیکن تمہارا یہ دوست اس حوالے سے کافی ہمت دکھا رہا ہے۔“

مجھے لگتا ہے کہ یہ برداشت کر لے گا۔“

”کیا مطلب؟“

”مجھے یقین نہیں آ رہا کہ پچھلے تین دن سے یہ بغیر کسی خاص پین کلر کے اتنی تکلیف جھیل

رہا ہے۔ یہ بہت بڑی بات ہے۔ اس کی برداشت دیکھ کر مجھے امید ہے کہ یہ بغیر انجکشن کے

بھی آپریشن کروا لے گا۔“ ڈاکٹر نے نرمی سے میرے کندھے پر ہاتھ رکھا اور میری رائے لی۔

میں نے کہا کہ میں تیار ہوں۔

آپریشن کا عمل شروع ہوا۔ میرے جسم کو زیادہ کھولنے کی ضرورت نہیں پڑی کیونکہ

یہاں زخم تو پہلے سے ہی موجود تھا۔ بس ڈاکٹر نے اپنے میڈیکل کٹر سے اس زخم کو تھوڑا کشادہ

اور گہرا کر لیا۔ اصل مسئلہ چپ کی ”سپریشن“ کا تھا۔ جب ڈاکٹر لی وان کے باریک نشتر نے

چپ کو چھونا شروع کیا تو میری گردن کے پچھلے حصے اور دونوں کندھوں میں جیسے آگ سی بھر

گئی۔ میں درد کے ایک نئے بھنور میں گھر گیا۔

اس نئے درد سے لڑنے کے لئے میں نے اپنے پردہ تصور پر باروندا جیکی کی شبیہ کو

نمایاں کیا۔ وہ برداشت کا بیگ..... درد کا خوگر اپنی مخصوص مسکراہٹ کے ساتھ میری آنکھوں

کے سامنے آ گیا۔ وہ اپنے فانیے کے حوالے سے بڑی وزنی دلیلیں دیا کرتا تھا۔ ایک مرتبہ اس

نے کہا تھا..... جب ہمارے جسم کے کسی سنگین زخم کو مرہم پٹی کے لئے چھیڑا جاتا ہے تو ہم

کسی قریبی کمرے سے بحث و تکرار کی مدہم آوازیں مجھ تک پہنچ رہی تھیں۔ یہ بحث اور تکرار یقیناً عمران اور ڈاکٹر لی وان کے درمیان ہو رہی تھی۔ ڈاکٹر کسی وقت بہت بلند آواز میں بولتا تھا اور اس کے لہجے سے غصہ چھلکا پڑتا تھا۔

پین کلر کا اثر کم ہو رہا تھا۔ درد کی ٹیسیں پھر بلند ہونے لگیں۔ بہت ضبط کے باوجود میں ایک بار پھر ہولے ہولے کراہنے پر مجبور ہو گیا۔ اسی دوران میں ادھ کھلے دروازے سے میری نگاہ سلطانہ پر پڑی۔ اس نے سب سے سبب انداز میں کمرے میں جھانکا۔ اس کے گداز ہونٹ خشک تھے اور دنیا جہان کے اندیشے اس کی سیاہ آنکھوں میں سمٹے ہوئے تھے۔ اسے دروازے میں کھڑے چند سیکنڈ ہی ہوئے تھے کہ عمران کی آواز آئی۔ وہ سلطانہ کو بلارہا تھا۔ شاید وہ ڈاکٹر کو قاتل کرنے کے لئے سلطانہ کی مدد بھی چاہتا تھا۔

میرے حواس پر ایک بار پھر غشی کی دھند چھانے لگی۔ ارد گرد کے مناظر مدہم ہونے لگے، آوازیں جیسے کہیں بہت دور سے سنائی دینے لگیں۔ نہ جانے کتنا وقت اسی کیفیت میں گزرا۔ شاید پچیس تیس منٹ..... یا شاید ایک ڈیڑھ گھنٹا۔ تب میں نے محسوس کیا کہ عمران اور ڈاکٹر لی وان ایک بار پھر میرے قریب موجود ہیں۔ وہ دونوں ایک بار پھر میری زخمی گردن پر جھکے ہوئے تھے۔ اسی دوران میں مجھے ایک دو انجکشن بھی دیئے گئے۔ ان انجکشنز کے بعد میرے حواس پر چھائی ہوئی دھند قدرے چھٹ گئی اور درد میں بھی عارضی افاقہ محسوس ہونے لگا۔ میں نے بڑبڑانے والے انداز میں کہا۔ ”ڈاکٹر! جو بھی کرنا ہے جلدی کرو.....“

ڈاکٹر نے میرے کندھے پر چھکی دی مگر کہا کچھ نہیں۔ کچھ دیر بعد میں نے ڈاکٹر کے ہاتھ میں ایک ڈیجیٹل کیمرہ دیکھا۔ اس جدید کیمرے سے ڈاکٹر نے میری گردن کے عقبی حصے کی کئی تصویروں اُتاریں۔ یہ کیمرہ ان تصویروں کو بیس تیس گنا بڑا کر کے دکھا سکتا تھا۔ ان تصویروں میں، میں نے پہلی بار وہ منحوس چپ دیکھی جس نے ایک طویل عرصے سے مجھے پابہ زنجیر کیا ہوا تھا۔ کیمرہ اپنی اسکرین پر اس چپ کو کئی گنا بڑا کر کے دکھا رہا تھا اور اس کی سنہری مائل سطح کی ساری جزئیات نظر آ رہی تھیں۔

”پلیز ڈاکٹر! آپ رسک لیں۔ اگر میری زندگی ہے تو کچھ نہیں ہوگا اور اگر نہیں ہے تو پھر کوئی بھی کچھ نہیں کر سکتا۔“

ڈاکٹر ایک بار پھر بڑی باریک بینی سے چپ کا معائنہ کرنے لگا۔ وہ یہ معائنہ ڈیجیٹل تصویروں کے ذریعے کر رہا تھا۔ وہ ماہر ترین سرجن تھا۔ نہ جانے کتنے نازک مرحلوں سے گزر چکا تھا..... اس کے باوجود اس کی پیشانی پر پینا چمک رہا تھا۔ بالآخر فیصلہ کن مرحلہ آ گیا۔

میرے جسم میں لگی ہوئی چپ کو آہستہ سے چھوا۔ ایک بار پھر پورے جسم میں درد کی لہر ر دوڑنے لگیں۔

ڈاکٹر نے نہایت بے بسی سے بتایا۔ ”تمہیں یہ سن کر حیرانی ہوگی کہ اگر ہم نے اس چپ کو اسپائل کینال کی ہڈی سے علیحدہ کرنے کی کوشش کی تو اس کے نتیجے میں کچھ بھی ہو سکتا ہے۔“

”اگر واقعی ایسا ہے تو یہ بہت خطرناک ہے۔“ عمران نے زیر لب کہا۔

ڈاکٹر اور عمران پھر نشستوں پر جا بیٹھے۔ میں بھی چند تکیوں کے سہارے ٹیک لگا کر بیٹھ گیا۔ پورے کمرے میں اسپرٹ اور دیگر ادویات کی بو پھیلی ہوئی تھی۔

ڈاکٹر نے کہا۔ ”یہ سرجن اسپائل شیطان صفت بندہ ہے۔ میرے خیال میں تو ایسے شخص کے نام کے ساتھ ڈاکٹر یا سرجن وغیرہ کے الفاظ لگانا ہی گناہ ہے۔ یہ قاتل شخص ہے۔ طب کے شعبے پر ایک بدنما دھبا ہے۔ اب مجھے یقین ہو گیا ہے کہ یہ چپ اسی شخص نے پلانٹ کی ہے۔ اس قسم کا گھناؤنا کام وہی کر سکتا ہے۔“

”اب ہمیں کیا کرنا ہے؟“ عمران نے الجھے ہوئے لہجے میں پوچھا۔

”اب ہم اس کے سوا کچھ نہیں کر سکتے کہ زخم کو صاف کریں اور نائٹ لگا کر بند کر دیں۔ باقی خدا پر چھوڑ دیں۔“ ڈاکٹر کے لہجے سے مایوسی اور نقاہت جھلک رہی تھی۔

”لیکن تھوڑی دیر پہلے آپ نے خود ہی کہا تھا کہ فوری آپریشن کے سوا کوئی راستہ نہیں۔“ عمران نے کہا۔

”اس وقت تک مجھے معلوم نہیں تھا کہ اسے نکالنا اس قدر خطرناک تھا۔“ ڈاکٹر نے جھلائی ہوئی بلند آواز میں کہا۔

ان مشکل ترین حالات میں بھی عمران کا حوصلہ برقرار تھا۔ اس نے تسلی بخش انداز میں میرا شانہ دبا یا اور ڈاکٹر کے پیچھے باہر نکل گیا۔

میں سنانے میں تھا۔ ڈاکٹر اسپائل، جارج گورا اور اس کی بہن ماریا وغیرہ کے منحوس چہرے میری نگاہوں میں گھوم رہے تھے۔ ماریا، ڈاکٹر اسپائل کی بیوی تھی۔ یہ وہی ماریا تھی جس کی انگلی اسحاق نے کاٹی تھی۔ یہ دونوں میاں بیوی بے رحمی و بے حسی میں بیکتا تھے۔ آج ڈاکٹر لی وان نے جو انکشاف کیا، وہ دہلا دینے والا تھا۔ اسپائل نے میرے سر کے پچھلے حصے میں جو چپ ڈال رکھی تھی، وہ چھٹ سکتی تھی اور اس کے پھٹنے سے میرا اسپائل میرا یعنی حرام مغز ختم ہو سکتا تھا۔ حرام مغز ختم ہونے کا مطلب فوری موت کے سوا اور کچھ نہیں تھا۔

یہ ایک میرے ذہن میں جھماکا سا ہوا۔ اس کمرے میں ایک اور شخص موجود تھا جو بڑے بڑے رسک لے سکتا تھا۔ وہ قسمت کا دھنی تھا، نقدیر اس کا ساتھ دیتی تھی۔ میں نے عمران کی طرف دیکھا۔ وہ پریشانی کے عالم میں ڈاکٹر کا چہرہ تک رہا تھا.....

میں نے ڈاکٹر سے مخاطب ہوتے ہوئے کہا۔ ”ڈاکٹر! میری ایک خواہش ہے..... میں چاہتا ہوں کہ یہ کام، میرا یہ دوست کرے۔“

عمران اور ڈاکٹر نے ایک ساتھ چونک کر مجھے دیکھا۔ ”..... ہاں ڈاکٹر! مجھے یقین ہے..... یہ جو کرے گا میرے لئے بہت اچھا ہوگا۔“ میں نے اپنی بات دہرائی۔

”یہ کیا کہہ رہے ہو؟“ عمران نے حیران ہو کر کہا۔

”کیا یہ کوئی بہت مشکل کام ہے؟“

”لیکن.....“

”پلیز عمران! تم یہ کام کرو۔ ڈاکٹر صاحب تمہاری مدد کریں گے۔“

ڈاکٹر سوالیہ نظروں سے عمران کو دیکھنے لگا۔

”کیا تم ایسا کرو گے؟“ ڈاکٹر نے عمران سے پوچھا۔

”ہاں، یہ کرے گا۔“ عمران کے بجائے میں نے جواب دیا۔ ”آپ دستا، سر جیکل اوزار اس کو دے دیں۔“

میرے لہجے میں چھپے ہوئے یقین کو محسوس کرنے کے بعد عمران کے چہرے پر عجب سے تاثرات تھے لیکن پھر وہ ایک دم ہلکے پھلکے موڈ میں آ گیا۔ کہنے لگا۔ ”یار! کیوں مردانا ہے مجھے۔ اگر میں ناکام ہو گیا تو.....“

”مذاق نہیں عمران! تم یہ کام کرو..... اور جلدی کرو۔“

”بڑی بھاری ذمے داری ڈال رہے ہو۔“ عمران کا لہجہ پھر گھمبیر ہو گیا۔

”کسی نہ کسی کو تو یہ ذمے داری اٹھانی ہے اور میری خواہش ہے کہ تم اٹھاؤ۔“

..... کچھ ہی دیر بعد عمران میڈیکل باکس میں سے سر جیکل دستا نے نکال کر پہن رہا تھا۔ میں نے ایک بار پھر آنکھیں بند کر لیں اور خود کو حالات کے سپرد کر دیا۔ عمران اور ڈاکٹر میری پشت پر آن کھڑے ہوئے۔ لالٹیوں کی لو اونچی کر دی گئی۔ بڑی نارنجی اب ڈاکٹر لی وان کے پاس تھی۔ نہ جانے میرے دل میں کیا آئی کہ میں نے عمران کا بایاں ہاتھ اپنے ہاتھ میں لے لیا۔ دائیں ہاتھ میں قینچی لے کر عمران میری گردن پر جھک گیا۔ میرے ارد گرد ایک اذیت ناک دھند تھی۔ میں نے غنودگی بھرے لہجے میں کہا۔ ”یہ مشکل نہیں عمران! تم پہلے بھی بہت

ڈاکٹر لی وان نے مجھ سے مخاطب ہوتے ہوئے کہا۔ ”تم ایک حوصلہ مند شخص ہو ستر تابش! میں نے تم سے کچھ بھی چھپایا نہیں ہے۔ مجھے جو کچھ کرنا پڑ رہا ہے، یہ میرا جاب نہیں ہے۔ میں ایک سرجن ہوں لیکن یہاں مجھے سرجری کے ساتھ ساتھ دوسری کارروائی بھی کرنا پڑ رہی ہے۔ اب یہ سراسر قسمت کا کھیل بن گیا ہے، اس میں کسی طرح کی مہارت یا صلاحیت کو عمل دخل نہیں ہے۔ تم میری بات سمجھ رہے ہونا؟“

میں نے کراہتے ہوئے کہا۔ ”میں بالکل سمجھ رہا ہوں ڈاکٹر! آپ جو مناسب سمجھتے ہیں کریں۔ میں ہر صورت میں آپ کا احسان مند رہوں گا۔ اگر آپ کو کسی طرح کی تحریری اجازت چاہئے تو وہ بھی میری طرف سے عمران آپ کو دے سکتا ہے یا میری بیوی دے سکتی ہے۔“

ڈاکٹر نے نفی میں سر بلایا اور اپنے دستا نے پہننے میں مصروف ہو گیا۔ کوئی نصف درجن لالٹینیں میرے ارد گرد روشن تھیں۔ عمران کے ہاتھ میں ایک بڑی نارنجی بھی تھی جو اسے بوقت ضرورت روشن کرنا تھی۔ اس بند کمرے میں مکمل خاموشی تھی۔ تاہم اس کمرے سے باہر جس طرح کی ہلچل مچی ہوئی تھی، وہ میں تصور کی نگاہ سے دیکھ سکتا تھا۔ سلطانہ اور میرے سارے ساتھی یقیناً میرے لئے دست بہ دعا تھے اور بڑی بے قراری سے اس انوکھے آپریشن کے نتیجے کا انتظار کر رہے تھے۔ اس ہنگامی آپریشن کا نتیجہ کیا نکلتا تھا، کسی کو کچھ معلوم نہیں تھا۔

پھر ایک اور اندیشہ میرے ذہن میں سر اٹھانے لگا۔ کہیں ایسا نہ ہو کہ اس چپ کو ہلانے یا نکالنے کے سبب دوبارہ میری یادداشت کے ساتھ کوئی معاملہ ہو جائے۔ میں ایک بار پھر اپنے ارد گرد کو فراموش کر کے کسی بے نام تار کی میں کھوجاؤں۔

ڈاکٹر اور عمران میری گردن کے زخم کے ساتھ مصروف ہو گئے، میں نے آنکھیں بند کر لیں اور اپنے پیاروں کے چہرے تصور میں بسا لئے۔ دو تین منٹ گزر گئے۔ آخر عمران کی گھمبیر آواز میرے کانوں میں پڑی۔ ”ہمت کریں ڈاکٹر! جو سمجھ میں آتا ہے کر گزریں۔“

یہ ایک میں نے محسوس کیا کہ ڈاکٹر پیچھے ہٹ گیا ہے۔ اس کے قدموں کی چاپ سنائی دی۔ وہ میری پانٹنی کی طرف اپنی نشست پر جا کر بیٹھ گیا۔ میں نے دیکھا اس کے دستا نہ پوش ہاتھوں میں ایک سر جیکل قینچی تھی مگر ابھی تک ڈاکٹر یہ کام کر نہیں سکا تھا۔ اس کا چہرہ پسینے سے تر نظر آیا۔ آنکھیں زرد ہو رہی تھیں۔

”یہ گیمبلنگ ہے۔ یہ میں نہیں کر سکوں گا۔ بہت بڑا رسک ہے یہ۔“ ڈاکٹر عجیب اضطراب کے عالم میں بولا۔

دفعہ کر چکے ہو..... دو خانے میں گولی..... چار خانے خالی.....“ عمران نے اس بات کا کوئی جواب نہیں دیا۔

عمران کا حوصلہ اکثر ”دو..... چار“ کے کھیل میں جیت جاتا تھا۔ سوال یہ تھا کہ کیا وہ اس مرتبہ بھی جیت جائے گا؟

”اوگا ڈا!“ ڈاکٹر لی وان کے منہ سے بے ساختہ نکلا۔ اس آواز میں اطمینان اور خوشی کی لہر تھی۔ پھر میں نے اندازہ لگایا کہ میرے عقب میں عمران اور ڈاکٹر بلغگیر ہو گئے ہیں۔ عمران نے جھک کر میرے سر کو بوسہ دیا اور کندھا تھپکا۔ پھر مقامی لہجے کی نقل کرتے ہوئے بولا۔ ”وشواں ناپیں ہووت ہے کہ میں نے اس منحوس چپ کو اپنی جگہ سے بلا دیا ہے۔ یہ تو چھکار ہے۔ نیا جیون مبارک۔“

ڈاکٹر لی وان نے ہلکے ہلکے جوش کے ساتھ کہا۔ ”اچھا مسٹر عمران! اب تم پیچھے ہٹ جاؤ۔ مجھے باقی کا کام کرنے دو۔ اب مجھے چپ کو نشوز سے علیحدہ کرنا ہے اور یہ بھی مشکل کام ہے۔“

اگلے دس منٹ تک ڈاکٹر لی وان بڑے انہماک سے اس کام میں مصروف رہا۔ اس کام میں کچھ وقفے شدید درد کے بھی آئے، بالآخر عمران نے اسٹیل کا باؤل آگے کیا اور اس میں ”ٹن“ کی آواز سے چپ گری۔ ”تمہیں مبارک ہو مسٹر تابش! تم اب ایک آزاد شخص ہو۔“ میں نے اٹھنے کی کوشش کی لیکن ڈاکٹر نے بتایا کہ ابھی مجھے لیٹے رہنا ہے۔ میرے زخم کو ٹھیک سے صاف کر کے اسٹینڈر لگائے گئے اور اپنی باندھ دی گئی۔

میں نے واقعی خود کو ہوا کی طرح ہلکا پھلکا محسوس کیا۔ میرا دل چاہا کہ ابھی اس تین منزلہ خانے کی گہرائی میں سے نکلوں اور کھلی جگہ پر پہنچ جاؤں۔ پوری آزادی سے سانس لوں اور ہر اندیشے سے بے نیاز ہو کر کھیتوں کھلیانوں میں اور آبی گزرگاہوں کے کناروں پر بھاگوں دوڑوں۔ خوشی سے چلاؤں..... آج میں آزاد ہوں۔ آج مجھے اپنے ہر ارادے کو پورا کرنے کا اختیار حاصل ہو گیا ہے۔ مجھے لگا کہ اب میں بہت کچھ کر سکتا ہوں۔ سلطانہ کے لئے، اپنی کچلی مسلی ہوئی عزت نفس کے لئے اور پھر اس اسٹیٹ کی حدوں سے پار نکلنے کے لئے بھی۔

میں اٹھ کر بیٹھ گیا۔ میں نے اسٹیل کے باؤل میں اس چھوٹے سے دھاتی ٹکڑے کو دیکھا جس نے ماضی قریب میں مجھے اُن گنت زخموں سے دوچار کیا تھا۔ سلطانہ، چوہان اور دیگر لوگ مجھے بتاتے تھے کہ میں اس اسٹیٹ سے نکل جانے کے لئے اُن تھک کوششیں کرتا رہا ہوں اور ناکامیاں جھیلتا رہا ہوں۔ بہت دنوں بعد مجھے ثروت کی یاد بھی آئی۔ وہ کہاں تھی؟

کس حال میں تھی؟ عمران کی مہم باتوں سے مجھے اندازہ ہوا تھا کہ شاید اس کی شادی ہو چکی ہے لیکن جو کچھ بھی تھا، میں اسے دیکھنا چاہتا تھا۔ ایک بار اس سے ملنا چاہتا تھا۔ اگر وہ واقعی آباد ہو چکی تھی اور خوش تھی تو پھر اسے اچھے طریقے سے خیر باد کہنا چاہتا تھا۔

ایک دم میرا دھیان سلطانہ کی طرف چلا گیا۔ آپریشن سے پہلے وہ دروازے سے لگی کھڑی تھی۔ میں نے اس کی سیاہ آنکھوں میں دنیا جہان کے اندیشے سمٹے ہوئے دیکھے تھے۔ اس کے خشک ہونٹ بے ساختہ دعائیہ انداز میں ہل رہے تھے۔ میں نے عمران سے کہا۔ ”وہ بہت پریشان ہوگی۔ اسے بتا دو اور اقبال کو بھی.....“

عمران چپکا۔ ”اقبال کا نام تو تم بس یونہی لے رہے ہو۔ اصل میں تو سلطانہ بھابی کو اطلاع دینا چاہ رہے ہو۔ ویسے یہ بیویاں اتنی پریشان ہوتی نہیں جتنی نظر آتی ہیں۔“

”کیوں، تمہارا کوئی ذاتی تجربہ ہے؟“ میں نے کراہتے ہوئے کہا۔

”کوئی ایک تجربہ ہے..... میں تو اس پر پوری کتاب لکھ سکتا ہوں۔ پچھلے دنوں میں نے اپنے چینل فساد پلس پر اس حوالے سے پچاس پچاس منٹ کے کوئی دس پروگرام پیش کئے ہیں۔ پروگرام کا عنوان تھا ”بیویوں۔ کے اصل چہرے.....“ اس پروگرام کو دیکھ کر بیویاں اتنا شیشا کیں کہ انہوں نے چینل کے دفتر پر چڑھائی کر دی۔ پروگرام کے پروڈیوسر صاحب ایک ہاتھ روم میں سے زندہ پڑ لئے گئے۔ مظاہرین کا خیال تھا کہ انہیں دفتر کے سامنے گولی ماری جائے لیکن مظاہرین کی لیڈر آنسہ شاہ زوری نے کہا کہ مارینا کوئی سزا نہیں۔ آج کل پروڈیوسر صاحب شاہ زوری صاحبہ کے شوہر ہیں.....“

”اس چپ کا اب کیا کرنا ہے؟“ ڈاکٹر لی وان نے باؤل میں پڑی خون آلود چپ کی طرف اشارہ کرتے ہوئے کہا۔

عمران نے اپنی زبان پھر متحرک کر دی۔ ”دل تو چاہتا ہے کہ یہ چپ کسی نیولے کے جسم میں رکھ دی جائے۔ وہ سارے جنگل میں بھاگتا پھرے اور حکم کے کارندے اس کے پیچھے ہلکان ہوتے رہیں۔ کتنا مزہ آئے کہ جب در تین مہینے کی بھاگ دوڑ کے بعد نیولا پکڑا جائے تو حکم کے کارندے فرط حیرت سے بے ہوش جائیں اور پھر نیا محاورہ وجود میں آئے..... کھودا پہاڑ نکلا نیولا۔“

ڈاکٹر لی وان نے کہا۔ ”واقعی کوئی ایسا کام کیا تو جا سکتا ہے جس سے اس بد معاش سرجن اسٹیل کو عبرت حاصل ہو۔“

چپ نکلتے ہی مجھے یوں محسوس ہونے لگا تھا جیسے میری گردن اور کندھوں میں کبھی درد ہوا

مہرود! میں نے تم سے وعدہ کر لیا ہے۔ اب ایسا ناہیں ہوں گے۔ میرے من پر جو کچھ بھی بیٹے، پر میں اپنا وعدہ ناہیں توڑوں گی۔“

”ایک وعدہ میں نے بھی تم سے کیا ہے اور میں بھی وہ نہیں توڑوں گا۔ جب تک جارج گورا سے بدلہ نہیں لے لیتا، چین سے نہیں بیٹھوں گا۔“

وقتِ رخصت ڈاکٹر لی وان کے گلے شکوے کافی حد تک دور ہو چکے تھے۔ عمران نے اس سے دست بستہ معافی مانگ لی تھی اور ڈاکٹر نے اسے معاف بھی کر دیا تھا۔ جو کچھ مجھے معلوم ہوا، اس کے مطابق عمران نے ڈاکٹر تک پہنچنے کے لئے تل پانی کے نواح تک سفر کیا تھا۔ ہوشیار سنگھ بھی اس کے ساتھ تھا۔ وہ دونوں کھیت مزدوروں کے روپ میں نکلے تھے۔ ان کے پاس ایک ایسا چھکڑا تھا جس پر ترپال ڈالی گئی تھی اور ترپال کے نیچے سبزیاں تھیں۔ پُرخطر سفر کے بعد عمران نے ڈاکٹر کو اس کے بیڈروم میں جا پکڑا تھا۔ ڈاکٹر اپنے اصولوں کا پابند تھا۔ کسی صورت اسپتال سے جانے کے لئے تیار نہیں تھا۔ مجبوراً عمران کو دوسرا راستہ اختیار کرنا پڑا۔ اس نے گن پوائنٹ پر ڈاکٹر کو زبردستی چھکڑے میں بٹھایا۔ عمران اور ہوشیار سنگھ ویران لیکن دشوار راستوں پر سفر کرتے ہوئے بھد مشکل یہاں تک پہنچے۔ کم از کم دو مقامات ایسے تھے جہاں ان کی بڈ بھیز حکم کے کارندوں سے ہوتے ہوتے رہی۔ چھکڑا ہوشیار سنگھ نے ہانکا تھا۔ عمران اور رولورا سمیت ڈاکٹر لی وان کے ساتھ موجود رہا تھا۔ فتح پور پہنچنے سے کافی پہلے ہی ڈاکٹر کی آنکھوں پر پٹی باندھ دی گئی تھی۔

اب یہ سب کچھ ماضی قریب کا حصہ بن چکا تھا۔ میرے آپریشن کو دو روز ہو چکے تھے۔ اس کا کامیاب آپریشن کے بعد ڈاکٹر لی وان اب تل پانی واپس جا رہا تھا۔

ڈاکٹر کو ابھی تک کچھ معلوم نہیں تھا کہ وہ کس علاقے میں اور کس مقام پر ہے اور اس نے پوچھنے کی کوشش بھی نہیں کی تھی۔ اب پروگرام یہ تھا کہ عمران پہلے کی طرح ڈاکٹر کی آنکھوں پر پٹی باندھے گا اور اسے چھکڑے کے ذریعے قریباً پندرہ میل دور ایک ایسی جگہ تک چھوڑ آئے گا جہاں سے اسے آگے جانے کے لئے کوئی نہ کوئی سواری مل جائے گی یا پھر وہ معقول معاوضہ دے کر کسی کسان کو اپنے ساتھ سفر کرنے پر تیار کر لے گا۔

عمران نے انگلش میں کہا۔ ”ڈاکٹر! آپ کو ہمارے لئے جو تکلیف اٹھانا پڑی ہے اس کی کوئی قیمت ہو ہی نہیں سکتی۔ پھر بھی ہم سب چاہتے ہیں کہ.....“

”نہیں مسٹر عمران! اس سے آگے ایک لفظ نہیں بولنا۔ ورنہ ہمارے درمیان پھر دشمنی شروع ہو جائے گی۔ اگر تم مجھے کچھ دینا چاہتے ہو تو بس اپنی دعاؤں میں یاد رکھنا۔ مجھے افسوس

ہی نہیں، جسم کے اس حصے میں فالج کا سا احساس بھی ناپید ہو گیا تھا۔

کچھ ہی دیر بعد سب میرے ارد گرد جمع تھے۔ سلطانہ، اقبال، ہوشیار سنگھ، تاؤ افضل اور شکیلہ وغیرہ۔ سب خوش تھے۔ ڈاکٹر لی وان کا خیال تھا کہ ابھی مجھے آرام اور تنہائی کی ضرورت ہے۔ اس کے کہنے پر عمران نے ایک ایک کر کے سب کو باہر بھیج دیا۔ آخر میں وہ اور سلطانہ رہ گئے۔ سلطانہ کی آنکھوں میں خوشی کے آنسو تھے۔ وہ بولی۔ ”ڈاکٹر صاحب تو ہمارے لئے فرشتہ ثابت ہوئے ہیں۔“

میں نے کہا۔ ”اور ایک اور فرشتہ یہاں تمہارے پاس بھی تو کھڑا ہے۔“

وہ حیرت سے عمران کو دیکھنے لگی۔ میں نے کہا۔ ”اس نے دوسری مرتبہ میری جان بچائی ہے۔ آج اس نے آپریشن میں ڈاکٹر کی مدد کی ہے۔ اس کی مدد کے بغیر شاید یہ آپریشن مکمل نہ ہو سکتا اور آج سے کچھ سال پہلے بھی اس نے ایسا ہی ایک کام کیا تھا۔ تب میں اپنی جان کا خود دشمن بنا ہوا تھا۔ خودکشی کی حرام موت مرنے کے لئے گندم کی گولیاں ڈھونڈ رہا تھا۔ اس نے میرے کندھے پر ہاتھ رکھا تھا اور واپس چینے کے راستے پر کھینچ لایا تھا۔“

عمران بولا۔ ”اب مجھے اوتار ہی نہ بنا دینا۔ یہ نہ ہو کل یہاں کے لوگ میرا مجسمہ بنا کر پوجنا شروع کر دیں..... اور مجسمہ بنانے کے سلسلے میں یہ لوگ بڑے بے صبرے ہیں۔ بعض اوقات زندہ اوتار کو ہی گردن توڑ کر مار دیتے ہیں اور پھر مسالے وغیرہ لگا کر اس کا مجسمہ بنا دیتے ہیں۔“ وہ ہنستا ہوا اور ہمیں خدا حافظ کہتا ہوا باہر چلا گیا۔

میں خالی خالی نظروں سے دروازے کو دیکھتا رہا۔ سلطانہ بولی۔ ”عمران بھائی بہت اچھے ہیں، پران کے بارے میں مجھے زیادہ پتا ناہیں۔ یہ کہاں سے آئے ہیں..... کون ہیں؟! آپ دونوں کا ملنا کیسے ہوا؟“

”مجھے ابھی تک خود اس کے بارے میں زیادہ پتا نہیں۔ میں تمہیں کیا بتاؤں۔“

”اچھا مہرود! ابھی تم زیادہ باتیں ناہیں کرو۔ ڈاکٹر جی نے آرام کا کہا ہے..... لیکن یہ گندم کی گولیوں والی کیا بات تھی؟“

”زبردست۔ ایک طرف باتیں نہ کرنے کا کہہ رہی ہو اور دوسری طرف اتنی لمبی چوڑی داستان بھی پوچھ رہی ہو؟“

”کتنی لمبی ہوئیں گی؟“ وہ سادگی سے بولی۔

”جتنی لمبی تمہاری، نیلے تھوٹے کی پڑیا والی داستان ہے۔“ وہ ایک دم غم خیز ہو گئی۔

وہ تھوڑی دیر سر جھکا کر بیٹھی رہی پھر میرے گھٹنے کو ہاتھ لگا کر بولی۔ ”مجھے ماف کر دینا

کرتا تھا۔ یہ ایک تاریک رات تھی۔ تاریک اور بے بستہ۔ میں اور عمران قدیم مندر کے عقبی دروازے سے باہر نکل رہے تھے۔ میں نے سرد تازہ ہوا کو اپنے جسم پر محسوس کیا اور ایک ماہ بعد سہ منزلہ خانوں سے نکلا تھا۔ مجھے لگا کہ میں زمانوں بعد کھلی فضا میں پہنچا ہوں۔ میں نے تاروں بھرے آسمان کو دیکھا، درختوں کو دیکھا، فتح پور کی ٹھٹھاتی روشنیوں کو دیکھا اور یہ سب کچھ بالکل نیا لگا..... شاید یہ اس لئے بھی نیا تھا کہ آج میں آزاد تھا۔ اپنی مرضی سے بلا خوف جہاں چاہے جاسکتا تھا۔ نادیدہ نگاہیں میرا تعاقب نہیں کر سکتی تھیں۔

”یہ دیکھو جگر!“ عمران نے دائیں طرف اشارہ کیا۔ مجھے قدیم مندر کا جلا ہوا حصہ نظر آیا۔ کوئلہ شہتیر، جلی ہوئی لکڑیاں اور اور ملبہ وغیرہ ابھی تک ایک بڑے ڈھیر کی صورت میں دکھائی دے رہے تھے۔ اس ڈھیر کو دیکھ کر وہ سارے پُر ہنگام منظر میری نگاہوں میں گھوم گئے جو چند ہفتے پہلے ہم نے اس مندر میں دیکھے تھے۔ ان میں سے رام پرشاد کی موت کا منظر سب سے دردناک تھا۔

آفتاب خاں کی ہدایت کے مطابق ہم نے قدیم دروازے پر کھڑے ہو کر اچھی طرح قرب و جوار کا جائزہ لیا پھر شکستہ سبز حیاں اتر کر نیچے آ گئے۔ اس طرف آبادی نہ ہونے کے برابر تھی۔ ایک بڑا جوہر تھا اور اس کے کنارے لمبی گھاس اُگی ہوئی تھی اور کائی بھی موجود تھی۔ ہم تھوڑی ہی دور گئے تھے کہ ایک سایہ سا ایک دیوار کی اوٹ سے نکلا اور ہمارے آگے آگے چل دیا۔ یہ آفتاب خاں تھا۔ حسب معمول اس کے ایک ہاتھ میں لائٹن اور دوسرے میں لاشی تھی۔ ہمارے اور آفتاب خاں کے درمیان قریباً تیس قدم کا فاصلہ تھا۔

ہم آفتاب کے پیچھے چلتے چلتے دو تین سنسان گلیوں سے گزرے اور خالی احاطے میں داخل ہو گئے۔ اس احاطے کے چاروں طرف چھ سات فٹ اونچی کچی دیواریں تھیں۔ شاید یہ جگہ مویشیوں کو باندھنے کے لئے استعمال ہوتی تھی مگر سردی کی وجہ سے اسے وقتی طور پر ترک کر دیا گیا تھا۔ یہاں ایک ٹوٹے پھوٹے چھپرے کے نیچے ایک چھکڑا کھڑا تھا۔ چھکڑے کو ترپال سے اچھی طرح ڈھانپ دیا گیا تھا۔ چھکڑے کے آگے دو تازہ دم گھوڑے جتے ہوئے تھے۔ عمران نے ترپال اٹھا کر نارچ جلائی اور چھکڑے کے اندر جھانکنے کے بعد مطمئن انداز میں سر ہلایا۔

عمران نے ابھی تک مجھے صرف اتنا بتایا تھا کہ چھکڑے میں تازہ سبزیاں ہیں اور ہم انہیں زرگاں لے کر جائیں گے۔ اس چھکڑے اور سبزیوں وغیرہ کا سارا انتظام آفتاب خاں نے ہی کیا تھا۔ اس سے پہلے اسی آرام دہ چھکڑے پر عمران، ڈاکٹر لی وان کو یہاں لانے کے لئے تل پانی بھی جا چکا تھا۔

ہے کہ میں اس نیپالی باروندا کے لئے کچھ نہ کر سکا..... مگر خوشی ہے کہ میں یہاں باروندا اور ڈاکٹر چوہان کے اس ساتھی کی مدد کر سکا ہوں۔“

”لیکن ڈاکٹر.....“

”لیکن وہ کچھ نہیں۔“ ڈاکٹر کا لہجہ جتنی تھا۔ ”جو کہہ دیا، وہ کہہ دیا۔“

عمران نے ہارے ہوئے لہجے میں کہا۔ ”اچھا ٹھیک ہے ڈاکٹر! لیکن کم از کم اتنے پیسے تو لے لیں کہ آپ کو آگے سفر کرنے میں آسانی ہو اور خدا نخواستہ راستے میں کوئی دشواری ہو تو اس کا سامنا کیا جاسکے۔“

اس کے ساتھ ہی عمران نے کرنی نوٹوں کی ایک گڈی ڈاکٹر لی وان کے سامنے کر دی۔ ڈاکٹر نے اس میں سے صرف چار پانچ نوٹ اٹھائے اور جیب میں رکھ لئے۔ ڈاکٹر لی وان نے میری طرف دیکھتے ہوئے کہا۔ ”مسز تابش! کیا تمہارے دوستوں، ڈاکٹر چوہان وغیرہ کو پتا ہے کہ تم کہاں اور کن لوگوں کے ساتھ ہو؟“

”نہیں ڈاکٹر! انہیں ابھی پتا نہیں۔ میں جانتا ہوں کہ میری وجہ سے انہیں بہت تکلیف ہوئی ہوگی۔ وہ مجھے ڈھونڈتے رہے ہوں گے اور شاید اب بھی ڈھونڈ رہے ہوں گے لیکن اب میں زیادہ دیر انہیں اس پریشانی میں نہیں رکھوں گا۔ بہت جلد ان سے رابطہ کروں گا۔“

”کیا تم ان تک کوئی پیغام پہنچانا چاہتے ہو؟“

”میں یہ تو نہیں چاہتا کہ آپ انہیں براہ راست کوئی پیغام دیں۔ اس طرح آپ کے لئے مشکل ہو سکتی ہے۔ ہاں، اگر آپ کسی گناہم ذریعے سے انہیں میری خیر خیریت سے آگاہ کر دیں تو اور بات ہے۔“

ڈاکٹر لی وان نے مجھے یہ بھی بتایا کہ جبکی کی حسین بیوی شکنتلا بیمار ہے اور وہ ایک دن مشورے کے لئے اس کے پاس آئی تھی۔

میں نے ڈاکٹر لی وان کے سامنے وضاحت کی کہ وہ جبکی کی بیوی نہیں۔ ان دونوں کے درمیان محبت کا تعلق تھا اور یہ اتنا قریبی تعلق تھا کہ شکنتلا نے جبکی کی موت کو ایک بیوی ہی کی طرح محسوس کیا۔

روانگی کے وقت عمران نے بڑی معذرت کے ساتھ ڈاکٹر لی وان کی آنکھوں پر پٹی باندھی پھر وہ عمران اور ہوشیار سنگھ کے ساتھ رخصت ہو گیا۔



میرے آپریشن کو دس روز گزر چکے تھے۔ اب میں خود کو بالکل صحت مند اور چوکس محسوس

”یہ تو نا انصافی ہے۔“
 ”ہے تو نا انصافی لیکن قدرت کبھی کبھی حساب برابر بھی کر دیتی ہے۔ کسی وقت ایسا بھی ہوتا ہے کہ بری چیزیں بھی ان لوگوں کے گھروں کی طرف دوڑ پڑتی ہیں۔“

”بری چیزیں؟ کیا مطلب؟“
 ”یار! ہم کوئی اچھی چیزیں ہیں؟ اور جس ارادے سے ہم تشریف لے جا رہے ہیں وہ بھی خاصا خراب ہے۔ اللہ ہمیں اس خراب ارادے میں کامیاب کرے اور اس خرابی میں اتنا اضافہ کر دے کہ یہاں کے لوگ مدتوں یاد رکھیں۔ بلکہ اگر کسی نے کسی سے کہنا ہو کہ تمہیں عبرت ناک سزا ملے گی تو یہ کہے کہ تمہیں ”جارج ناک“ سزا ملے گی۔“
 میں نے موضوع بدلتے ہوئے پوچھا۔ ”ہم کب تک پہنچ جائیں گے زرگاں؟“
 ”اگر حالات ہمارے حق میں رہے اور کالی بلیوں نے رستہ نہ کاٹا تو کل رات کسی وقت۔“

”اگر کالی بلیوں نے راستہ کاٹا تو پھر؟“ کالی بلیوں سے مراد حکم کے ہر کارے تھے۔
 ”پھر ان سے وہی کچھ کہنا ہے جو طے کیا ہے..... وہی پہلے والے فرضی نام ہیں ہمارے۔ میرا نام امیت اور تمہارا گوپال۔ ہم کھیا عبدالرشید کی طرف سے یہ سامان لے کر زرگاں کے راج بھون جا رہے ہیں۔“

ہم نے اپنا اسلحہ اور ایمونیشن سبزی کے اندر اس طرح چھپایا تھا کہ سخت کوشش کے بعد ہی اسے تلاش کیا جاسکتا تھا لیکن اگر ہم چاہتے تو دو تین سیکنڈ کے اندر ان اشیاء تک رسائی حاصل کر سکتے تھے۔

عمران کے ساتھ نے میرے اندر ایک عجیب سا جوش بھر دیا تھا۔ کل شام جب ہم اس کارروائی کی منصوبہ بندی کر رہے تھے تو عمران نے کہا تھا۔ ”بے شک یہ خطرناک کام ہے لیکن ہمیں اس کے تناؤ اور خطرناکی کو خاطر میں لائے بغیر اسے انجام دینا ہے۔“ اور واقعی آج یوں لگ رہا تھا جیسے ہم کسی خطرناک مشن پر نہیں، سیر و تفریح کے لئے جا رہے ہیں۔ عمران گاہے بگاہے کوئی فلمی گانا گنگٹانے لگتا تھا یا پھر اپنی کسی فرضی محبوبہ کو یاد کر کے آہیں بھرنے لگتا۔ پیاز کی طرح اس کے اوپر نہ درتہ چھلکے تھے۔ اس کے اندر کیا ہے؟ کچھ خبر نہیں ہوتی تھی۔

میں نے کہا۔ ”بس مجھے ایک ہی فکر ہے عمران! ہماری غیر موجودگی میں کوئی مسئلہ کھڑا نہ ہو جائے۔ میرا مطلب ہے کہ آفتاب کا تہ خانوں میں آنا جانا کہیں بھانڈا نہ پھوڑ

وقت رخصت عمران نے آفتاب خاں کو کچھ ضروری ہدایات دیں پھر ہم دونوں آفتاب خاں سے گلے ملے اور چھکڑے میں آ بیٹھے۔ ہم دونوں دیہاتی لباس میں تھے۔ سروں پر بڑے بڑے گڑھے تھے۔ ہم دونوں کی شیو بڑھی ہوئی تھی۔ سخت سردی سے بچنے کے لئے ہم نے چادروں کی بکلیں بھی مار رکھی تھیں۔ مقامی رواج کے مطابق بلکل اس طرح ماری جاتی تھی کہ اس میں سر کے علاوہ دو تہائی چہرہ بھی چھپ کر رہ جاتا تھا۔

چھکڑے میں نہایت اعلیٰ قسم کے لیموں اور صحت مند قسم کی سبز مرچیں لدی ہوئی تھیں۔ عمران نے مجھے بتایا تھا کہ اس علاقے میں لیموں، سبز مرچوں اور لہسن کی بڑی شاندار فصل ہوتی ہے۔ خاص طور سے لیموں اور سبز مرچوں کی فصل منڈی تک پہنچتی ہی نہیں۔ ارد گرد کے زمیندار اور کھاتے پیتے لوگ فصل تیار ہونے کے انتظار میں رہتے ہیں اور منہ مانگے داموں خرید لیتے ہیں۔ اس چھکڑے میں ہم قریباً ایک من نہایت اعلیٰ قسم کی سبز مرچ اور قریباً اتنے ہی لیموں لے کر زرگاں جا رہے تھے۔ یہ سوغات مختلف مرحلوں سے گزر کر حکم جی کے راج بھون تک پہنچتی تھی۔

عمران نے گھوڑوں کی لگا میں تھام لیں۔ آفتاب نے احاطے کا دروازہ کھول دیا۔ ہم اپنے طویل سفر پر روانہ ہو گئے۔

لیموں زبردست خوشبودار رہے تھے، مرچوں کی بھی اپنی ایک مہک ہوتی ہے۔ میں نے عمران سے پوچھا۔ ”اتنے زیادہ لیموؤں کا حکم کرے گا کیا؟“
 ”بھئی، اس کے بہت سے استعمال ہیں۔ سنا ہے کہ حکم کی پانچ پتیاں اور کافی رکھیلیں وغیرہ ہیں۔ ہو سکتا ہے کہ ان میں سے دو چار کو ہر وقت کھٹائی کی ضرورت پیش آتی رہتی ہو۔“
 ”بس تمہارا ذہن تو ہر وقت اسی طرح کی باتیں سوچتا ہے؟“

”اور تمہارا ذہن کیا سوچتا ہے اس بارے میں؟“
 ”میرا تو خیال ہے کہ ان دونوں چیزوں کا اچار بنایا جاتا ہوگا اور بڑے بڑے مرتبانوں میں سنبھال لیا جاتا ہوگا۔“

”جب تم خود اتنے سمجھدار ہو تو خواہ مخواہ اپنے سوال ضائع کیوں کرتے ہو؟ یہ چیزیں واقعی اچار بنانے میں استعمال ہوں گی۔ دنیا کے ہر خطے کی طرح یہاں بھی بہترین چیزوں پر طاقتور لوگوں اور حکمرانوں کا حق ہی ہے۔ ہر اچھی چیز کا رخ ان لوگوں کے گھروں کی طرف رہتا ہے۔ بہترین خوراک، شراب، عورتیں، معالج، ہنرمند سب کچھ ایک ہی سمت میں دوڑتا چلا جاتا ہے۔“

پاک سوسائٹی پر موجود مشہور و معروف مصنفین

عُمیرہ احمد	صائمہ اکرام	عُشنا کوثر سردار	اشفاق احمد
نمرہ احمد	سعدیہ عابد	نبیلہ عزیز	نسیم حجازی
فرحت اشتیاق	عفت سحر طاہر	فائزہ افتخار	عنایت اللہ التمش
قُدسیہ بانو	تنزیلہ ریاض	نبیلہ ابراراجہ	ہاشم ندیم
نگہت سیما	فائزہ افتخار	آمنہ ریاض	ممتاز مفتی
نگہت عبد اللہ	سباس گل	عنیزہ سید	مستنصر حسین
رضیہ بٹ	زُخسانہ نگار عدنان	اقراء صغیر احمد	علیم الحق
رفعت سراج	اُمِ مریم	نایاب جیلانی	ایم اے راحت

پاک سوسائٹی ڈاٹ کام پر موجود ماہانہ ڈائجسٹس

خواتین ڈائجسٹ، شعاع ڈائجسٹ، آنچل ڈائجسٹ، کرن ڈائجسٹ، پاکیزہ ڈائجسٹ،
حناء ڈائجسٹ، ردا ڈائجسٹ، حجاب ڈائجسٹ، سسپنس ڈائجسٹ، جاسوسی ڈائجسٹ،
سرگزشت ڈائجسٹ، نئے آفاق، سچی کہانیاں، ڈالڈا کا دسترخوان، مصالحہ میگزین

پاک سوسائٹی ڈاٹ کام کی شارٹ کٹس

تمام مصنفین کے ناولز، ماہانہ ڈائجسٹ کی لسٹ، کڈز کارنر، عمران سیریز از مظہر کلیم ایم اے، عمران سیریز از ابنِ صفی،

جاسوسی دنیا از ابنِ صفی، ٹورنٹ ڈاؤنلوڈ کا طریقہ، آن لائن ریڈنگ کا طریقہ،

ہمیں وزٹ کرنے کے لئے ہمارا ویب ایڈریس براؤزر میں لکھیں یا گوگل میں پاک سوسائٹی تلاش کریں۔

اپنے دوست احباب اور فیملی کو ہماری ویب سائٹ کا بتا کر پاکستان کی آن لائن لائبریری کا ممبر بنائیں۔

اس خوبصورت ویب سائٹ کو چلانے کے لئے ہر ماہ کثیر سرمایہ درکار ہوتا ہے، اگر آپ مالی مدد کرنا چاہتے ہیں تو ہم سے فیس بک پر رابطہ کریں۔۔۔

سانپوں کے بارے میں میرا علم زیادہ نہیں تھا۔ بس یہی سنا تھا کہ ایسے سانپ کو ”کوڑی والا“ سانپ کہا جاتا ہے اور یہ بہت زہریلا ہوتا ہے۔ گردن پر داؤ پڑنے کی وجہ سے سانپ کا منہ پورا کھل گیا تھا اور اس کے نکیلے دانت دکھائی دینے لگے..... عمران نے دائیں بائیں دیکھا۔ پھر سبزیوں کے بیچے سے موٹے کیڑوں کا وہ چھوٹا بیگ نکالا جس میں ریوا لورز کے راؤنڈز رکھے تھے۔ عمران کے اشارے پر میں نے بیگ کو الٹا کر خالی کیا۔ عمران نے بڑی چابک دستی ہے سانپ کو بیگ میں ڈال کر اوپر سے زپ کھینچ دی۔

اب ہمیں شک ہو گیا تھا کہ گاڑی میں کوئی اور سانپ بھی نہ ہو۔ ہم نے گاڑی روک دی اور ٹارچ کی مدد سے اچھی طرح تلاشی لی۔ سبزیوں کو بھی الٹ پلٹ کر کے دیکھا۔

”لگتا ہے کہ یہاں کیلا ہی تھا۔“ میں نے کہا۔

”تم اتنے یقین سے ہرگز نہیں کہہ سکتے کہ یہاں کیلا تھا۔“

”کیا مطلب..... گاڑی کا ایک ایک انچ تو دیکھ لیا ہے۔“

”تم ایک ایک ملی میٹر بھی دیکھ لو تو یہ نہیں کہہ سکتے۔“

”بھئی، کیا کہنا چاہ رہے ہو؟“

”یار! ہو سکتا ہے کہ یہاں کیلا نہ ہو بلکہ اکیلی ہو۔ ہم اتنے وثوق سے کیسے کہہ سکتے ہیں کہ یہ زہری ہے۔ اس کے لئے تو دن کی روشنی میں تفصیلی معائنے کی ضرورت پڑے گی اور اگر یہ سانپ نہیں سانپ ہی ہے تو ہو سکتا ہے کہ ہم مردوں سے معائنہ کرانے سے ہی انکار کر دے۔ آخر ”ناگنی حقوق“ بھی کوئی چیز ہوتے ہیں۔“

”ناگنی حقوق؟“

”بھئی جس طرح انسانی حقوق ہوتے ہیں.....“

وہ پٹری سے اتر گیا تھا پھر بولتا چلا گیا۔ اس کے ساتھ ساتھ پھلکا بھی چلتا رہا۔ دور جنگل کی گہرائی سے جنگلی جانوروں کی آوازیں آتی رہیں۔

○.....❖.....○

یہ اگلی رات، گیارہ بارہ بجے کا عمل تھا۔ ایک طویل اور پُرخطر سفر طے کر کے ہم زرگاں کی بھری پُری آبادی میں داخل ہو چکے تھے۔ زرگاں میں داخل ہونے سے پہلے ہمیں کم از کم تین جگہ روکا گیا تھا اور باقاعدہ سوال جواب کئے گئے تھے۔ پھلکے میں رکھی سبزیوں کا بھی سرسری معائنہ ہوا تھا۔ لگتا تھا کہ فتح پور اور اس کے گرد و نواح سے اس طرح کی سوغاتیں اکثر راج بھون کے لئے آتی رہتی ہیں۔ زرگاں کے مسلح محافظوں نے ہمیں زیادہ شک و شبہے کا

دے۔“

”لیکن مجھے اس کی کوئی فکر نہیں ہے۔“

”وہ کیوں؟“

”اس لئے کہ میں نے آفتاب کو منع کر دیا ہے۔ وہ ہماری داہسی تک تہ خانوں میں نہیں

جائے گا۔“

”تو تم نے مجھے بتایا کیوں نہیں؟“

”بس یونہی۔ جب تم مجھ سے سوال پوچھتے ہو تو مجھے بڑا مزہ آتا ہے۔ میں خود کو باس

باس محسوس کرنے لگتا ہوں۔“

”اور میرا خیال ہے کہ تمہارے دماغ میں کیرا ہے۔ تم دوسروں کو الجھن میں رکھ کر خوشی

محسوس کرتے ہو۔“

”لیکن میرا خیال ہے کہ میں دوسروں کو بے خبر رکھ کر انہیں پریشانیوں سے بچاتا ہوں۔

اب یہی دیکھو۔ نالا پار کرنے کے بعد پچھلے ایک گھنٹے تک ہم سخت خطرے میں رہے ہیں لیکن

تم مزے سے جما جیاں لیتے رہے ہو اور میرے گانے سنتے رہے ہو۔“

”کیا مطلب؟“

”ناللا پار کرتے ہی ”کلرے“ کا علاقہ شروع ہو جاتا ہے۔ یہاں کے سرکنڈوں میں

بے تحاشا سانپ ہیں۔ ہوشیار سنگھ نے بھی کہا تھا کہ یہ چار پانچ میل کا راستہ ہمارے سفر کا

سب سے خطرناک حصہ ہے۔ سانپ گھوڑا گاڑیوں میں گھس آتے ہیں اور سواری کے

جانوروں کو ڈس لیتے ہیں۔ اگر میں تمہیں بتا دیتا تو اس کا فائدہ اس کے سوا اور کچھ نہیں ہوتا تھا

کہ پچھلا ایک گھنٹا تم بھی سخت ٹینشن میں گزارتے۔“

”لیکن اس سے میرا اعتماد تو گڑبڑ ہوا ہے نا۔ اب آئندہ بھی تم مجھ سے پتا نہیں کیا کیا

چھپاؤ گے۔“

”نہیں..... باقی سب کچھ تمہارے علم میں ہے۔ سوائے ایک بات کے۔“ اس نے

آخری الفاظ عجیب سے لہجے میں کہے۔ اس کے لہجے میں یہ عجب پن بس تین چار سیکنڈ پہلے ہی

آیا تھا۔

اس سے پہلے کہ میں کچھ بولتا، اس نے بیٹھے بیٹھے جست لگائی اور سبزیوں کے اوپر جا

گرا۔ میں نے گھبرا کر ٹارچ جلائی اور یہ دیکھ کر سکتے میں رہ گیا کہ عمران کے ہاتھ میں ایک

سانپ کی گردن ہے۔ یہ درمیانے سائز کا سانپ تھا اور اس کے جسم پر گول داغ سے تھے۔

”اس کا مطلب ہے، کوئی جشن وغیرہ ہے۔“

عمران نے قریب کھڑے ایک گاڑی بان سے پوچھا تو اس نے مقامی لب، دلچے میں بتایا۔ ”آج بڑا شہد دن ہے۔ بھگوان نے ہمیں خوشی دکھائی ہے۔ حکم جی کے ہاں بیٹے نے جنم لیا ہے۔“

دو اور گاڑی بان بھی وہاں آگئے اور اس پُرسرت موقع کے حوالے سے باتیں کرنے لگے۔ عمران نے مجھے ٹھوکا دیا اور ہم اپنے چھکڑے میں چلے آئے۔ سب سے پہلے ہم نے سبزیوں کے نیچے سے اپنا اسلحہ نکالا۔ یہ دو ریوا لوروں اور دو عدد شکاری چاقوؤں پر مشتمل تھا۔ اس کے علاوہ گولیاں وغیرہ تھیں۔ یہ سب کچھ ہم نے موٹے پوتھین میں اچھی طرح پیٹ رکھا تھا تا کہ بارش یا پانی وغیرہ سے محفوظ رہے۔ ایک ریوا لور، ایک چاقو اور تھوڑا سا ایسینویشن میں نے اپنے لباس میں رکھ لیا اور اوپر سے گرم چادر کی بکل مار لی۔ باقی اشیاء عمران نے سنبھال لیں۔ ان میں وہ کیٹوس بیگ بھی تھا جس میں ایک آوارہ سانپ استراحت فرما رہا تھا۔

عمران نے کہا۔ ”اس چھکڑے کے ساتھ راج بھون میں گھسنے کی امید تو ختم ہو گئی ہے۔ اب دوسرے آپشن پر عمل کرنا ہوگا۔ دوسرا آپشن پتا ہے نا؟“

”اتنا ہی پتا ہے جتنا تم نے بتایا تھا۔ راج بھون کی شمالی دیوار کی طرف ایک جمیل ہے جس میں سے گزر کر دیوار تک پہنچا جاسکتا ہے۔“

”بندے کو جتنا تھوڑا پتا ہوتا ہے، وہ اتنا ہی سکون میں رہتا ہے۔ اب اگر میں تمہیں یہ پتا دیتا کہ جمیل کا پانی برف کی طرح ٹھنڈا ہے اور اس میں سے گزرتے ہوئے ہمیں دیوار پر سے دیکھا جاسکتا ہے اور ہم پر چاند ماری ہو سکتی ہے۔ اور جمیل پار کرنے کے بعد ہمیں بغیر کسی سیزمی کے قریباً پینتیس فٹ اونچی دیوار پر چڑھنا ہوگا تو یقیناً تمہاری صحت پر بہت بُرے اثرات پڑتے۔“

”میری صحت کا اتنا خیال رکھنے کا بہت شکر یہ..... ٹھنڈے پانی اور چاند ماری کی زیادہ فکر نہیں۔ جو کچھ ہوگا، دونوں کے ساتھ ہوگا لیکن یہ جو دیوار کی بات کر رہے ہو، اس کا کیا کریں گے.....؟“

”یہ بڑا اور بچل سوال ہے اور اس سوال سے اندازہ ہوتا ہے کہ اب تم بالغ ہو گئے ہو۔ اب تم وہ ساری فلمیں دیکھ سکتے ہو..... جو پہلے بھی دیکھ لیتے تھے..... اور جن میں قابل اعتراض بات صرف یہی ہوتی تھی کہ ان میں کوئی قابل اعتراض بات ہی نہیں ہوتی تھی۔ میں

نشانیہ نہیں بنایا۔ بہر حال، اگر ہمارا خیال یہ تھا کہ ہم اسی طرح چھکڑا ہاکتے ہاکتے راج بھون میں داخل ہو جائیں گے تو یہ ہماری غلط فہمی تھی۔ راج بھون سے کچھ فاصلے پر ہی مسلح محافظوں نے ہمیں روک لیا اور چھکڑا ایک طرف لگانے کا حکم دیا..... یہاں پہلے سے کئی چھکڑے، گھوڑا گاڑیاں اور لوڈر وغیرہ کھڑے تھے۔ ان میں سے زیادہ تر پر وہ سامان خورد و نوش تھا جو راج بھون میں جانا تھا۔ سبزیاں، دودھ، پھل اور اس قسم کی دیگر اشیاء۔ ہم نے دیکھا کہ ایک گھوڑا گاڑی میں شراب کی بہت سی بوتلیں لدی ہوئی تھیں۔ اس کے علاوہ کچھ خور و طوائفیں اور ان کے سازندے وغیرہ بھی تھے۔ یہ سب لوگ منہ لٹکائے بیٹھے تھے۔ ایسا لگتا تھا کہ وہ راج بھون میں جانا چاہتے ہیں مگر انہیں اس کی اجازت نہیں مل سکی۔ راج بھون کی شاندار عمارتیں ایک اونچی فصیل نما دیوار کے اندر محفوظ تھیں۔ میں یہ دیوار پہلے بھی دیکھ چکا تھا لیکن اب یہ پہلے سے زیادہ اونچی نظر آ رہی تھی۔ اندازہ ہوتا تھا کہ کچھ عرصہ پہلے زرگاں میں ہونے والے پے در پے خونخوری واقعات کے بعد ہی اس دیوار کو مزید بلند کیا گیا ہے۔ اس طرح کے اضافی حفاظتی انتظامات ہر جگہ دکھائی دے رہے تھے۔ اس کی ایک مثال یہ بھی تھی کہ سامان خورد و نوش والی گاڑیاں اب براہ راست راج بھون کی حدود میں نہیں جاسکتی تھیں۔ یہ سارا سامان اب یہاں سے خاص شاہی گھوڑا گاڑیوں میں منتقل کیا جا رہا تھا اور ان گاڑیوں کو راج بھون کے باوردی کوچبان چلا رہے تھے۔

راج بھون کی قریباً ایک درجن عمارتوں میں وہ عمارت بھی شامل تھی جہاں جارج گورا آج کل رہتا تھا۔ اس سے پہلے جارج گورا، راج بھون کی حدود سے باہر رہائش پذیر تھا مگر جب سے سلطنت والا واقعہ ہوا تھا اور پھرے ہوئے لوگوں نے اس کی رہائش گاہ پر دیوانہ وار چڑھائی کی تھی، وہ اپنی رہائش راج بھون کی حدود کے اندر لے آیا تھا۔ وہ اتنی رکاوٹوں، بلند دیواروں اور مسلح محافظوں کے عقب میں چھپا ہوا تھا۔ ہمیں یہ سارے گھیرے توڑ کر اس تک پہنچنا تھا۔ مارنا تھا یا مر جانا تھا۔

”تم نے ایک خاص چیز نوٹ کی؟“ عمران نے میرے کان میں سرگوشی کی۔ ہم دونوں اپنے چھکڑے کے قریب ہی کھڑے تھے۔

میں نے سوالیہ نظروں سے اسے دیکھا۔

وہ بولا۔ ”راج بھون میں ضرورت سے زیادہ روشنی نظر آ رہی ہے۔“

”اور میرے خیال میں آتش بازی بھی ہو رہی ہے..... وہ دیکھو ایک اور ہوائی گئی۔“

میں نے انگلی سے اشارہ کیا۔

تمہارے اس اور بیچل سوال کا جواب دیتے ہوئے بہت مسرت محسوس کر رہا ہوں۔“

”فرماؤ..... کیا جواب ہے؟“

”اُوئے گھاٹڑ! تمہارے ساتھ سرکس کی دنیا کا نمبرون جمناسٹرموجود ہے..... یہ دیوار پینتیس فٹ کے بجائے پینتیس میٹر بلند بھی ہوتی تو ایسا کوئی مسئلہ نہیں تھا۔ اس کے علاوہ میری معلومات کے مطابق یہاں ہمارے لئے ایک بونس سہولت بھی موجود ہے۔ ایک رستی اس دیوار پر چڑھنے کے لئے پہلے سے لٹک رہی ہے اور امید ہے کہ وہ اب تک لٹک رہی ہو گی۔“

”کس نے لٹکائی ہے؟“

”جادو برحق ہے یار۔“ اس نے بات کو گول کیا اور مجھے لیتا ہوا پھٹکڑے سے باہر آ گیا۔ راج بھون کے اردگردرات میں بھی دن کا سماں تھا۔ چھوٹی چھوٹی ٹولیوں میں لوگ گھوم پھر رہے تھے۔ کھاپی رہے تھے اور ہلا گلا کر رہے تھے۔ کہیں سے طریبہ ساز بجنے کی آوازیں بھی آ رہی تھیں۔ ہمارے دیکھتے ہی دیکھتے راج بھون کے اردگرد بھی آتش بازی شروع ہو گئی۔ ہم راج بھون کی بیرونی فصیل کے ساتھ ساتھ ایک طویل پتھر کاٹ کر شمال کی جانب آ گئے۔ یہاں نسبتاً سکون تھا۔ روشنیاں بھی بس کہیں کہیں دکھائی دیتی تھیں۔ جوں جوں ہم آگے بڑھتے گئے، خاموشی مزید گہری ہوتی گئی۔ یہاں دور تک بریلی جھیل کا پانی چمک رہا تھا۔ قریباً دو سو میٹر چوڑی جھیل کے آخری سرے پر راج بھون کی بلند فصیل تھی اور فصیل کے اندر چراغاں اور آتش بازی کی روشنی تھی۔ فصیل نما دیوار کے اوپر بھی کہیں کہیں مشعلیں اور قندیلیں روشن نظر آتی تھیں۔ ہم دونوں نے خود کو زمانہ قدیم کے جنگجوؤں کی طرح محسوس کیا جو دشمن کے کسی اہم قلعے پر شب خون مارنے کے لئے جان بھری پر رکھ کر ایک بڑے خطرناک کام میں اترے تھے۔

ہمارے ہتھیار موٹے پوتھین میں لپٹے تھے اور بالکل محفوظ تھے۔ ہم نے بیچ کا آغاز کرنے والے پُر جوش کھلاڑیوں کی طرح ایک دوسرے سے ہاتھ ملایا اور بخ بستہ پانی میں اتر گئے۔ اس پانی کو صرف بخ بستہ کہنا کافی نہیں تھا۔ یہ سیال برف تھی جو ہمارے جسم سے ٹکرانی اور اپنی ٹھنڈک کو ہماری ہڈیوں تک لے گئی۔ پانی ہماری کمر تک پہنچ رہا تھا۔ دھیرے دھیرے سینے تک چلا گیا پھر ہم تیرنے پر مجبور ہو گئے۔ اس بات کا امکان موجود تھا کہ جہاں جھیل ختم ہو گی اور دیوار شروع ہوگی، وہاں اکڈ کا محافظ موجود ہوں گے۔ ہماری خواہش یہی تھی کہ پانی کی گہرائی جلد از جلد کم ہو جائے تاکہ ہم تیرنے کے بجائے چل سکیں۔ تیرنے سے شور پیدا

ہوتا تھا اور یہ ہمارے لئے خطرناک تھا۔

جلد ہی ہماری پریشانی اطمینان میں بدل گئی۔ ہمارے پاؤں پھر سے زمین سے لگنا شروع ہو گئے۔ اب پانی پر ہاتھ پاؤں چلنے کی آواز معدوم ہو گئی اور ہم خاموشی سے آگے بڑھنے لگے۔ ہمارے صرف سر ہی پانی سے باہر تھے۔ اب ہمیں فصیل کے اندر کا بلند و بالا شور بھی ایک جھنسنابٹ کی صورت سنانی دینے لگا تھا۔ گا ہے بگا ہے تاریک آسمان پر آتش بازی کے رنگ بکھرتے تھے اور ان کا مدہم عکس جھیل کے پانی پر جھلک دکھاتا تھا۔

ابھی ہم پانی کے اندر ہی تھے کہ ہمیں دیوار نما فصیل کے پاس پہرے داروں کی موجودگی کا احساس ہو گیا۔ ایک کیبن نما جگہ پر ہلکی سی روشنی دکھائی دی اور قہقہوں کی آواز آئی۔ کیبن زیادہ بڑا نہیں تھا، اندازہ ہو رہا تھا کہ یہاں تین چار افراد موجود ہوں گے۔ عمران اور میں انتہائی خاموشی کے ساتھ پانی سے باہر نکلے اور بخ بستہ ریت پر اوندھے لیٹ گئے۔ تیز ہوا ہمارے تریتر کپڑوں سے ٹکرانی اور یوں لگا کہ جھیل سے باہر کی سردی جھیل کی سردی سے زیادہ ہے۔ عمران نے کمال مہارت کے ساتھ لکڑی کے کیبن کی طرف ریٹنگنا شروع کیا۔ میں نے بھی جیسے تیسے اس کی تقلید کی۔ ہم ہر طرح کے خطرے اور مار دھاڑ کے لئے پوری طرح تیار تھے۔ ہم کیبن کے بالکل نزدیک پہنچ چکے تھے جب اچانک لکڑی کا دروازہ ایک چرچراہٹ کے ساتھ کھلا۔ ایک ہٹا کٹا پہرے دار جو واضح طور پر نشے میں تھا، کندھے سے رائفل لٹکائے باہر نکلا۔ ہمیں دیکھے بغیر وہ ہم سے صرف دس پندرہ فٹ کے فاصلے پر کھڑا ہو گیا اور ایک پتھر کی طرف منہ کر کے پیشاب کرنے لگا۔ اس کی حاجت ابھی آخری مراحل میں تھی کہ عمران کسی عفریت کی طرح اس پر جا پڑا۔ یہ ایک پرفیکٹ حملہ تھا۔ ہٹا کٹا پہرے دار ہلکی سی آواز بھی نہیں نکال سکا۔ فقط اس کے گرنے سے مدہم آواز پیدا ہوئی..... عمران نے اس کا سر اتنی شدت کے ساتھ پتھر سے ٹکرایا کہ اس نے ایک لٹلے میں ہاتھ پاؤں پھینک دیئے۔ عمران نے پھرتی سے اس کی رائفل کندھے سے اتار لی۔

بٹے کٹے پہرے دار کے گرنے سے جو مدہم آواز پیدا ہوئی تھی، اس نے کیبن تک رسائی حاصل کر لی تھی۔ اندر سے کسی نے پکار کر کہا۔ ”کانٹے! یہ کیا آواز ہے بھائی؟“ عمران نے تیزی کے ساتھ بے ہوش پہرے دار کو گھسیٹ کر پتھر کی اوٹ میں کیا۔ اسی دوران میں کیبن کا دروازہ پھر چرچرایا۔ دوسرا پہرے دار باہر نکلا۔ اس نے ہاتھ میں بوتل پکڑ رکھی تھی۔ اس نے کھوجی نظروں سے دائیں بائیں دیکھا اور ایک بار پھر اپنے ساتھی کانٹے کو آواز دی۔

ڈھاتے ہوئے بولا۔ ”مجھے لگتا ہے کہ یہ تمہارے جسم پر فٹ آئے گی۔“
”اور تم؟“ میں نے پوچھا۔

”میں بھی کوئی ڈھونڈ لیتا ہوں یار۔“ اس نے کہا۔

کیبن میں نظر دوڑانے کے بعد وہ باہر چلا گیا۔ تب مجھے اندازہ ہوا کہ وہ پتھر کے قریب بے ہوش پڑے شخص کے جسم سے وردی اتار رہا ہے۔

صرف چار پانچ منٹ بعد وہ نئے روپ میں میرے سامنے آ گیا۔ اب وہ وردی اور سرخ پگڑی کے ساتھ حکم کا ایک چوکس محافظ نظر آ رہا تھا۔ میں نے بھی عمران کی تقلید کی اور باہر تارکی میں جا کر کپڑے تبدیل کر آیا۔ ایک ایک رائفل بھی ہم نے اپنے کندھوں سے لٹکالی۔ یہ بات ہمیں بڑی اچھی طرح معلوم تھی کہ اس جانب سے راج بھون کی فسیل میں سے گزرنے کا کوئی راستہ نہیں۔ اس حوالے سے عمران نے بس ہلکا سا اشارہ دیا تھا کہ کوئی رستی یہاں لٹک رہی ہے جس کے ذریعے بتیس پینتیس فٹ اونچی دیوار پر چڑھا جاسکتا ہے۔ ہم کیبن سے نکلے اور فسیل نما دیوار کے ساتھ ساتھ رستی کی تلاش میں روانہ ہوئے۔ ہمیں زیادہ آگے نہیں جانا پڑا..... ہمیں وہ رستی نظر آ گئی۔



Downloaded From
Paksociety.com

اس دلچسپ داستان کے بقیہ واقعات
چوتھے حصے میں ملاحظہ فرمائیں

میں تارکی میں، میں کیبن کی دیوار کے ساتھ چپکا ہوا تھا اور اس سے فقط چار پانچ فٹ کی دوری پر تھا۔ میں نے اسے عقب سے دبوچ لیا۔ میرا یو لور والا بازو اس کی گردن سے لپٹ گیا اور خالی ہاتھ سے میں نے اس کا منہ ڈھانپ لیا۔ اس کی خاردار مونچھیں میری ہتھیلی پر چبھیں۔ اس کے منہ سے الکل کے بھبکے اٹھ رہے تھے۔ باروندا جیکی نے مجھے انسانی گردن کے ان نازک حصوں کے بارے میں تفصیل سے بتایا تھا جن پر خاص انداز میں دباؤ ڈالنے سے انسان ہوش و حواس سے بیگانہ ہو سکتا ہے۔ میں نے اس تربیت کو آزمانے کی کوشش کی لیکن صرف جزوی کامیابی حاصل ہو سکی۔ میرے شکار کے ہاتھ پاؤں ڈھیلے پڑ گئے۔ بوتل اس کے ہاتھ سے چھوٹ گئی اور نرم ریت پر گری۔ میں نے تب تک اس کی گردن پوری طاقت سے دبائے رکھی جب تک وہ میرے ہاتھوں میں چھپکلی کی طرح جمبول نہیں گیا۔ میں نے اسے آرام سے ریت پر لٹا دیا۔ عمران نے ستائشی نظروں سے میری طرف دیکھا اور دونوں انگوٹھے اوپر اٹھلکے ”ویلڈن“ کا اشارہ دیا۔

اندر فقط ایک اور پہرے دار موجود تھا مگر اس کے خلاف کسی طرح کی کارروائی کرنے کی ضرورت ہی نہیں تھی۔ وہ شراب کے نشے میں اتنا ٹن تھا کہ بس نیم مردہ ہی نظر آتا تھا..... ایک آہنی انگیٹھی کے قریب وہ بے سدھ پڑا تھا۔

عمران نے اس باوردی پہرے دار کو ہلکی سی ٹھوکر رسید کرتے ہوئے کہا۔ ”لگتا ہے کہ حکم کے گھر پلا پیدا ہونے کی خوشی میں یہ فوت ہو چکا ہے یا صبح تک ہو جائے گا۔“
کیبن میں سگریٹوں کے ٹوٹے بکھرے ہوئے تھے اور یہاں وہاں تاش کے پتے پڑے تھے۔ کیبن کی کھونٹیوں پر پہرے داروں کی تین چار وردیاں دیکھ کر اندازہ ہوا کہ یہاں مزید افراد بھی متعین ہیں لیکن فی الحال وہ کہیں گئے ہوئے ہیں۔ ممکن تھا کہ وہ گشت پر ہوں یا پھر راج بھون کے جشن طرب میں شریک ہونے کے لئے فسیل کے اندر چلے گئے ہوں۔

ہمارے کپڑے بڑی طرح بھیگ چکے تھے۔ سرد ہوا کے سبب عمران جیسا شخص بھی کپکپانے پر مجبور ہو رہا تھا۔ مجھے یہ جان کر خوشی ہوئی کہ میں اس سردی کو خوش دلی سے برداشت کر رہا ہوں۔

میں نے کیبن کی کھڑکی میں سے باہر نظر دوڑائی۔ دور جھیل کے کنارے پر ایک روشنی ٹمٹما رہی تھی۔ یقیناً یہ بھی کوئی ایسا ہی کیبن تھا۔ بہر حال، وہ ہم سے خاصی دوری پر واقع تھا۔ میں نے دیکھا کہ عمران وردیوں کو الٹ پلٹ کر دیکھ رہا ہے۔ پھر ایک وردی میری طرف